

نظریاتی و اضافی شدہ اشاعت




کتاب المسائل



مرتب
مولانا مفتی محمد سلمان منصور پوری
نائب منشی و اساتذہ حدیث جامعہ قاسمیہ مدرسہ شامی مراد آباد

دارالاشاعت

اردو بازار، ایم اے جناح روڈ، کراچی پاکستان



نظر ثانی و اضافہ شدہ اشاعت

کتاب المسائل

جلد اول

طہارت، نماز

مرتب

مولانا مفتی محمد سلمان منصور پوری

نائب مفتی و استاذ حدیث، جامعہ قاسمیہ مدرسہ شامی مراد آباد

دارالاشاعت

اردو بازار، ایم ایے جناح روڈ، کراچی پاکستان

الحمد للہ پاکستان میں حضرت مرتب مدظلہم کی اجازت سے طبع شدہ
تنبیہ: یہ کتاب مرتب کی اجازت کے بغیر ہرگز شائع نہ کی جائے۔

297-32
س 89 گ
۱۱۱۱۱۱
جلد ۱

باہتمام : خلیل اشرف عثمانی
طباعت : مئی ۲۰۱۶ء
ضخامت :

﴿..... ملنے کے پتے﴾

ادارۃ المعارف جامعہ دارالعلوم کراچی
مکتبہ معارف القرآن جامعہ دارالعلوم کراچی
بیت القرآن اردو بازار کراچی
بیت القلم اردو بازار کراچی
ادارۃ اسلامیات ۱۹۰۔ انارکلی و (مال روڈ) لاہور و اردو بازار کراچی
مکتبہ سید احمد شہید اردو بازار لاہور
مکتبہ اسلامیہ امین پور بازار۔ فیصل آباد
کتب خانہ رشیدیہ۔ مدینہ مارکیٹ راجہ بازار راولپنڈی

﴿انگلینڈ میں ملنے کے پتے﴾

ISLAMIC BOOKS CENTRE
119-121, HALLI WELL ROAD
BOLTON BL 3NE, U.K.

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

﴿امریکہ میں ملنے کے پتے﴾

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIF, HOUSTON,
TX-77074, U.S.A.



خیر کثیر

يُؤْتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا ۝

(البقرة: ۲۷۹)

اللہ تعالیٰ جس کو چاہتے ہیں سمجھ عنایت فرمادیتے ہیں اور جس کو سمجھ ملی اس کو بڑی خوبی ملی۔



مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ

(بخاری شریف ۱۶/۱، مختصر بیان العلم ۳۳)

جس شخص کے ساتھ اللہ تعالیٰ خیر کا ارادہ فرماتے ہیں اس کو دین کی سمجھ عطا فرمادیتے ہیں۔



صفا شریفی

عرض مرتب (نظر ثانی)

نحمدہ ونصلی علی رسولہ الکریم! اما بعد:

یہ بندہ ناتواں تہہ دل سے بارگاہ رب العزت میں شکر گزار ہے کہ اس نے محض اپنے فضل و کرم سے ”کتاب المسائل“ کے نام سے ضروری پیش آمدہ دینی مسائل کو آسان انداز میں جمع کرنے کی توفیق مرحمت فرمائی، اور پھر اسے قبولیت سے سرفراز فرمایا۔ فالحمد للہ والشکر کلہ للہ۔

اس کتاب کا پہلا ایڈیشن آج سے چھ سال قبل ۱۴۲۹ھ میں شائع ہوا تھا، اس کے بعد سے متعدد کتب خانوں سے اس کی مسلسل اشاعت ہو رہی ہے، شروع سے ہی ارادہ تھا کہ اس پر نظر ثانی، تصحیح اور مزید ضروری مسائل کے اضافہ کا کام کیا جائے، مگر احقر کی مسلسل مصروفیات اس ارادہ کو جلد پورا کرنے میں حائل ہوتی رہیں؛ تاہم احقر درمیان میں وقت نکال کر جزئیات یکجا کرنے کی کوشش کرتا رہا۔ نیز قارئین کی طرف سے تحریری، زبانی اور فون پر برابر کتاب کے متعلق مراجعت کا سلسلہ جاری رہا، اور بعض مخلص حضرات نے ناصحانہ طور پر کتاب میں موجود بعض اغلاط و مسامحات کی نشان دہی فرما کر شکر یہ کا موقع بخشا، جس پر احقر بہت ممنون ہے، فجزاہم اللہ تعالیٰ احسن الجزاء۔

بالخصوص جامعہ شیخ الاسلام شیخوپورہ عظیم گڈھ کے بالغ نظر مفتی حضرت مولانا مفتی منظور احمد صاحب اعظمی زید مجدہم ومدظلہم نے محبت مکرم جناب مولانا ضیاء الحق خیر آبادی مدظلہ کے توسط سے ”کتاب المسائل“ کی تینوں جلدیں حاصل کیں اور ان کی ایک ایک سطر اور ایک ایک مسئلہ کا بغور مطالعہ کر کے اپنی حد تک اصلاح کی کوشش فرمائی، اور مسامحات کی نشان دہی کر کے مفید مشوروں سے نوازا۔ الغرض آخری حد تک دل چسپی لے کر کتاب کو بہتر سے بہتر بنانے کی کوشش فرمائی۔ احقر موصوف کی اس کرم فرمائی پر تہہ دل سے مشکور ہے، اور دعا کرتا ہے کہ اللہ تعالیٰ آں موصوف کو دارین میں بہترین بدلہ عطا فرمائیں، آمین۔

اسی طرح محترم و مکرم حضرت مولانا مفتی شبیر احمد صاحب قاسمی مفتی و محدث جامعہ قاسمیہ مدرسہ شاہی مراد آباد نے بھی کئی اہم فروگزاشتوں کی طرف توجہ دلائی، اور جب موصوف کو یہ معلوم ہوا کہ احقر نظر ثانی کا کام کر رہا ہے تو آپ نے اپنا تیار کردہ ضروری مسائل پر مشتمل ایک مسودہ احقر کے حوالہ کیا کہ احقر اس میں سے مسائل منتخب کر لے، چنانچہ موصوف کے مسودہ سے بھی استفادہ کیا گیا۔ فجزاہم اللہ تعالیٰ أحسن الجزاء۔

کتاب کے نئے ایڈیشن میں جا بجا نئے مسائل کا اضافہ کیا گیا ہے، اور ”کتاب الجناز“ جو پہلے جلد اول میں شامل تھا، اب اسے دوسری جلد کے آغاز میں لگا دیا گیا ہے؛ تاکہ صفحات کا توازن برقرار رہے۔

کتاب کے حوالوں کی مراجعت میں طلبہ شعبہ افتاء مدرسہ شاہی (۱۲۳۳-۱۲۳۴ھ) نے پوری دل چسپی سے حصہ لیا، وہ سب بھی شکریہ کے قابل ہیں، اللہ تعالیٰ انہیں اجر جزیل سے نوازیں، اور علم و عمل سے بہرہ ور فرمائیں، آمین۔

اخیر میں قارئین سے گزارش ہے کہ دورانِ مطالعہ اگر کوئی غلطی سامنے آئے تو احقر مرتب کو مطلع فرما کر عند اللہ ماجور ہوں۔

دعا ہے کہ اللہ تعالیٰ اس خدمت کو قبول فرمائیں، اور مرتب، اس کے والدین، اساتذہ کرام اور اس کتاب کی تیاری میں جن جن کتابوں سے استفادہ کیا گیا ہے، ان کے مصنفین کے حق میں اسے صدقہ جاریہ بنادیں، آمین۔

فقط واللہ الموفق

احقر محمد سلمان منصور پوری غفرلہ

خادم فقہ وحدیث جامعہ قاسمیہ مدرسہ شاہی مراد آباد

۱۹ جمادی الثانیہ ۱۴۳۴ھ

۱۳ مئی ۲۰۱۳ء بروز بدھ



عرض مرتب (طبع اول)

نحمدہ ونصلی علی رسولہ الکریم! اما بعد:

یہ محض اللہ تعالیٰ کا فضل و کرم اور بے پایاں انعام ہے کہ اس عاجز و چھوٹے بندہ کو دین کے ضروری مسائل ایک خاص ترتیب سے جمع کرنے کی توفیق عطا فرمائی، اس پر یہ بندہ ناتواں جس قدر بھی شکر بجلائے کم ہے۔

”کتاب المسائل“ کے عنوان سے مسائل و دلائل کا یہ سلسلہ جولائی ۱۹۹۹ء سے جامعہ قاسمیہ مدرسہ شاہی مراد آباد کے مقبول دینی و اصلاحی رسالہ ماہنامہ ”ندائے شاہی“ میں شروع کیا گیا تھا، الحمد للہ اب تک اس کی ۵۵ قسطیں شائع ہو چکی ہیں۔

رسالہ میں اشاعت سے افادہ عام کے علاوہ ایک اہم مقصد یہ بھی پیش نظر تھا کہ یہ مسائل عام حضرات اہل علم و افتاء کی نظر سے گزریں، اور وہ اگر کسی غلطی پر متنبہ کریں تو اصلاح کی جائے، چنانچہ متعدد مرتبہ ایسی نوبت آئی اور بعض احباب و اکابر نے تحریری طور پر اپنی آراء اور شبہات پیش کئے، جن کا سنجیدگی اور انصاف کا جائزہ لیا گیا، اور جہاں اپنی غلطی محسوس ہوئی تو بلا تکلف اس سے رجوع کیا گیا، ایسے بھی حضرات کا احقر تہہ دل سے مشکور ہے۔ فجزاہم اللہ احسن الجزاء۔

چوں کہ طہارت و نماز کے اکثر ابواب و مسائل کی اشاعت ہو چکی ہے؛ اس لئے ارادہ ہوا کہ ان کو کتابی شکل میں یکجا کر دیا جائے؛ تاکہ فائدہ مزید عام اور تادیر ہو، چنانچہ اس مقصد سے تمام مسائل پر از سر نو گہری نظر ڈالی گئی، جا بجا مسائل اور مضامین کا اضافہ کیا گیا، نیز حوالہ جات کی

مراجعت کی گئی، اور مزید کتابوں کے حوالے دئے گئے، کہیں کہیں حوالے کی عبارتوں میں تبدیلی کرتے ہوئے زیادہ منطبق عبارتیں لگائی گئیں۔ الغرض ہر اعتبار سے کتاب کو مزین کرنے کی کوشش کی گئی، جس کا اندازہ قارئین خود لگالیں گے۔

واقعہ یہ ہے کہ یہ کتاب اللہ تعالیٰ کے فضل و کرم، حضرات والدین مکر میں کی مستجاب دعاؤں اور حضرات اساتذہ عظام کی بے پایاں شفقتوں اور عنایات کریمانہ کا ثمرہ ہے، ورنہ تو یہ ناکارہ اپنی ناکارگی اور سائل پسند طبیعت کی بنا پر اس خدمت کی انجام دہی سے یقیناً قاصر تھا، مگر رب کریم کی نوازش کا شکر کیسے ادا کیا جائے کہ اس نے ہر طرح کے ظاہری اسباب سے سرفراز فرمایا، انہی اسباب میں سے ایک بڑا سبب دارالافتاء جامعہ قاسمیہ مدرسہ شاہی مراد آباد سے احقر کی خادمانہ وابستگی بھی ہے کہ اس شعبہ سے متعلق ہو کر کام کرنے کا بھرپور موقع ملا اور قدم قدم پر دارالافتاء سے وابستہ طلبہ عزیز کا گراں قدر تعاون شامل حال رہا۔ اللہ تعالیٰ ان سبب احباب کے علم و عمل میں برکت عطا فرمائیں، آمین۔

شروع ہی سے اس کام کو آگے بڑھانے میں محبت مکرم جناب مولانا مفتی ابوجندل صاحب قاسمی زید علمہ استاذ حدیث و مفتی مدرسہ قاسم العلوم تیوڑہ ضلع مظفرنگر نے بے انتہاء دل چسپی لی۔ موصوف نے نہ صرف پورے مسودہ پر گہری نظر ڈالی؛ بلکہ گراں قدر اضافات اور مفید مشوروں سے بھی نوازا۔ نیز احقر اپنے رفیق مکرم حضرت مولانا مفتی شبیر احمد صاحب قاسمی زید مجدہم مفتی و استاذ حدیث جامعہ قاسمیہ مدرسہ شاہی مراد آباد کا بھی بے حد مشکور ہے کہ موصوف نے اپنی مصروفیت کے باوجود تقریباً پوری کتاب کا گہری نظر سے جائزہ لیا، بعض غلطیوں کی نشان دہی فرمائی اور قیمتی مشوروں سے نوازا۔

علاوہ ازیں عزیز مکرم مولانا مفتی قاری محمد عفان صاحب منصور پوری زید فضلہ استاذ مدرسہ شاہی مراد آباد اور فاضل گرامی مولانا مفتی محمد مناظر نعمانی زید فضلہ فاضل افتاء مدرسہ شاہی و سابق مفتی جامعہ ضیاء العلوم پونچھ جموں و کشمیر نے بھی تصحیح و تنقیح میں نمایاں حصہ لیا۔

مولوی محمد اسجد قاسمی مظفرنگری نے کمپیوٹر کتابت اور تزئین و تہذیب میں اپنی مہارت فن کا بہترین نمونہ پیش کیا، جس پر وہ شکر یہ کے مستحق ہیں۔ فجزاھم اللہ أحسن الجزاء۔

عاجزانہ گزارش

بہر حال یہ ٹوٹی پھوٹی کاوش جو صرف ایک دینی ضرورت سمجھ کر محض رضائے خداوندی کے لئے اسی کی توفیق سے انجام دی گئی، اب قارئین کی خدمت میں پیش ہے۔ غلطی اور بھول چوک سے بری ہونے کا کون دعویٰ کر سکتا ہے اور خاص کر یہ راقم الحروف تو علم و عمل اور فہم و فراست ہر اعتبار سے انتہائی کمزور ہے؛ اس لئے سبھی قارئین سے عاجزانہ گزارش ہے کہ وہ اس کتاب میں اگر کسی طرح کی بھی کوئی قابل اصلاح بات پائیں، تو احقر کو ضرور مطلع فرمائیں، حق سامنے آنے پر احقر کو رجوع کرنے اور تصحیح کرنے میں انشاء اللہ کبھی تاثر نہ ہوگا۔

اور اخیر میں یہ عرض ہے کہ آئندہ اس کام کو جاری رکھنے کے لئے ایک مجلس ترتیب بنا دی گئی ہے، جو درج ذیل تین افراد پر مشتمل ہے: (۱) مفتی محمد عفتان منصور پوری (۲) مفتی ابو جندل قاسمی (۳) مفتی محمد مناظر نعمانی۔ تاکہ اگر یہ راقم مرتب با حیات نہ بھی رہے تب بھی یہ مجلس اس کتاب کی نگرانی اور ترمیم و تنسیخ کا کام انجام دیتی رہے۔

اے اللہ! محض اپنے فضل سے اس کتاب کو اپنی خالص رضا کا ذریعہ بنا دے، اور منصوبہ کے مطابق اس کی تکمیل کی توفیق عطا فرما، اور اس کے مرتب اور اس کے سب معاونین کو آخرت میں سرخ روئی نصیب فرما، آمین یا رب العالمین۔

فقط واللہ الموفق

احقر محمد سلمان منصور پوری غفرلہ

خادم فقہ وحدیث جامعہ قاسمیہ مدرسہ شاہی مراد آباد

۱۰ جمادی الاولیٰ ۱۴۲۹ھ

۱۶ مئی ۲۰۰۸ء



بِسْمِ اللّٰهِ الرَّحْمٰنِ الرَّحِیْمِ

- عرض مرتب (نظر ثانی) ----- ۴
- عرض مرتب (طبع اول) ----- ۶
- تقریب: مخدوم مکرم، والد معظم، امیر الہند حضرت مولانا قاری سید محمد عثمان صاحب منصور پوری
- دامت برکاتہم استاذ حدیث دارالعلوم دیوبند و صدر جمعیت علماء ہند ----- ۷۳
- تقریب: حضرت مولانا مفتی شبیر احمد صاحب قاسمی مفتی جامعہ قاسمیہ مدرسہ شاہی مراد آباد ----- ۷۶

مُقَدِّمَةٌ

- فقہ کی تعریف ----- ۷۷
- دین میں تفقہ فرض کفایہ ہے ----- ۷۷
- فقہ سراپا خیر ہے ----- ۷۸
- فقہ میں اشتغال افضل ترین عبادت ہے ----- ۷۹
- تفقہ سے دین میں تصلب نصیب ہوتا ہے ----- ۸۰
- فقہاء روحانی معالج ہیں ----- ۸۰
- تفقہ باعث عزت ہے ----- ۸۱
- عزت کا مقام تو یہ ہے ----- ۸۳
- مسائل جانے بغیر چارہ نہیں ----- ۸۵

کتاب الطہارت

- آیت وضو ----- ۸۸

پانی کے مسائل

- پانی ایک انمول نعمت ----- ۸۹

- ۸۹ ○ پانی اپنی ذات کے اعتبار سے پاک ہے۔
- ۹۱ ○ پانی کی قسمیں۔
- ۹۲ ○ ماء طاہر مطہر کی قسمیں۔
- ۹۲ ○ ماء جاری کا حکم۔
- ۹۳ ○ ماء جاری کی گہرائی کتنی ہو؟
- ۹۳ ○ ماء جاری میں نجاست نظر آرہی ہو۔
- ۹۳ ○ ماء جاری کا نجاست پر سے گزرنا۔
- ۹۴ ○ بڑے حوض کا رقبہ۔
- ۹۴ ○ حوض کی گہرائی۔
- ۹۴ ○ حوض میں نجاست گرجائے؟
- ۹۵ ○ نجاست کا اثر پانی میں ظاہر ہو جائے۔
- ۹۵ ○ ماء قلیل میں نجاست گرجائے۔
- ۹۵ ○ خون والا جانور پانی میں گر کر مر جائے۔
- ۹۵ ○ پانی میں مرا ہوا جانور پایا گیا۔
- ۹۶ ○ پھولا پھٹا جانور پانی میں ملا۔
- ۹۶ ○ چوہے یا بڑی چھپکلی کی دم پانی میں گر جائے۔
- ۹۶ ○ پانی میں مینگی گرجائے۔
- ۹۷ ○ پانی میں غیر خونی جانور گرجائے۔
- ۹۷ ○ پانی میں چھوٹی چھپکلی گر کر مر گئی۔
- ۹۷ ○ چھوٹی چھپکلی پانی میں مر کر پھول پھٹ گئی۔
- ۹۷ ○ پانی میں رہنے والے جانوروں کا حکم۔
- ۹۸ ○ دریائی پرندہ پانی میں مر جائے۔

- ۹۸ ----- خشکی کا مینڈک پانی میں گر کر مر جائے ○
- ۹۸ ----- کچھو پانی میں گر کر مر گیا ○
- ۹۹ ----- جنبی کا پانی کے برتن میں ہاتھ ڈالنا ○
- ۹۹ ----- بندر کا پانی میں ڈبکی لگانا ○
- ۹۹ ----- ٹشکی یا کنویں میں پرندوں کی بیٹ ○
- ۱۰۰ ----- استعمال شدہ پانی کا حکم ○
- ۱۰۰ ----- مستعمل پانی کا کپڑوں میں لگ جانا ○
- ۱۰۰ ----- مردے کے غسل میں استعمال شدہ پانی کا حکم ○
- ۱۰۰ ----- غسل جنابت کے وقت اگر بدن کا پانی برتن میں گر جائے ○
- ۱۰۱ ----- دھوپ سے گرم پانی کا حکم ○
- ۱۰۱ ----- راستہ کی چھینٹوں کا حکم ○
- ۱۰۲ ----- برسات میں سڑکوں پر بہنے والے پانی کا حکم ○

نجاست و طہارت

- ۱۰۳ ----- پاکی کی اہمیت ○
- ۱۰۴ ----- چھت سے ٹپکنے والے پانی کا حکم ○
- ۱۰۴ ----- پاک آدمی کا کنویں یا ٹشکی میں اترنا ○
- ۱۰۵ ----- انڈے کا چھلکا پاک ہے ○
- ۱۰۵ ----- دودھ دوہتے ہوئے بکری کی بیٹنگنی بالٹی میں گر گئی ○
- ۱۰۵ ----- اڑتے ہوئے جانوروں کی بیٹ کا حکم ○
- ۱۰۵ ----- چمگادڑ کی بیٹ اور پیشاب کا حکم ○
- ۱۰۶ ----- ناپاک خشک زمین پر تر پیر رکھنا ○

- ترز میں پر خشک پیر رکھنا ----- ۱۰۶
- ناپاک ڈھیلا دریا میں مارنے سے پڑنے والی چھینٹوں کا حکم ----- ۱۰۶
- ناپاک کپڑے کی چھینٹوں کا حکم ----- ۱۰۷
- مٹی کا تیل اور پٹرول پاک یا ناپاک ----- ۱۰۷
- حالت جنابت کا پسینہ ----- ۱۰۷
- مچھر، جوں اور کھٹل کا خون ----- ۱۰۷
- گوبر کی راکھ پاک ہے ----- ۱۰۸
- مٹی کے گارے میں گوبر ملانا ----- ۱۰۸
- سیمینٹ کے مسالہ میں ناپاک پانی ملانا ----- ۱۰۸
- ناپاک ایندھن سے گرم کئے ہوئے پانی کا حکم ----- ۱۰۸
- چوہے کی مینگنی کھانے میں ملی ----- ۱۰۹
- گیہوں کے ساتھ مینگنی پس جائے ----- ۱۰۹
- ہینڈ پمپ اور ناپاک کی کے ٹینک میں کتنا فصل ہونا چاہئے؟ ----- ۱۰۹
- آدمی کا جھوٹا پاک ہے ----- ۱۱۰
- سونے والے کی رال کا حکم ----- ۱۱۰
- میت کا لعاب ناپاک ہے ----- ۱۱۰
- دودھ پیتے بچے کا پیشاب ناپاک ہے ----- ۱۱۰
- دودھ پیتے بچہ کی تے کا حکم ----- ۱۱۱
- آدمی کی کھال کا حکم ----- ۱۱۱
- مردار کی ہڈی اور بال کا حکم ----- ۱۱۲
- پالتو بلی کے جھوٹے کا حکم ----- ۱۱۲
- جنگلی بلی کے جھوٹے کا حکم ----- ۱۱۲

- ۱۱۲ ----- ○ بلی کا جھوٹا کھانا کھانا
- ۱۱۳ ----- ○ ہاتھی دانت پاک ہیں
- ۱۱۳ ----- ○ مرغی کا پانی کے برتن میں منہ ڈالنا
- ۱۱۴ ----- ○ پانی میں چیل یا کوئے کا منہ ڈال دینا
- ۱۱۴ ----- ○ جگالی کا حکم
- ۱۱۴ ----- ○ حرام مال سے بنے ہوئے کٹوئیں وغیرہ کے پانی کا حکم

پاکی کے طریقے

- ۱۱۵ ----- ○ تطہیر کی صورتیں
- ۱۱۷ ----- ○ ناپاک کپڑے کو کس قدر نچوڑنا ضروری ہے؟
- ۱۱۸ ----- ○ بدن کی طہارت کا طریقہ
- ۱۱۸ ----- ○ کارپیٹ یا قالین کو پاک کرنے کا طریقہ
- ۱۱۸ ----- ○ ناپاک لنگی پہن کر غسل جنابت
- ۱۱۸ ----- ○ ناپاک لنگی پہن کر تالاب میں ڈبکی لگانی
- ۱۱۹ ----- ○ چٹائی کو پاک کرنے کا طریقہ
- ۱۱۹ ----- ○ ناپاک برتن کو پاک کرنے کا طریقہ
- ۱۲۰ ----- ○ ناپاک کورے گھڑے کو پاک کرنے کا طریقہ
- ۱۲۰ ----- ○ واشنگ مشین سے دھلائی
- ۱۲۰ ----- ○ دھوبی کا دھویا ہوا کپڑا
- ۱۲۱ ----- ○ ڈرائی کلین سے دھلائی کا حکم
- ۱۲۱ ----- ○ نجس تیل سر یا بدن پر لگ گیا
- ۱۲۱ ----- ○ ناپاک رنگ میں رنگا ہوا کپڑا

- ۱۲۲ ----- ○ ناپاک مہندی بدن پر لگائی
- ۱۲۲ ----- ○ آنکھ میں ناپاک سرمہ
- ۱۲۲ ----- ○ ڈھیلے سے استنجاء
- ۱۲۲ ----- ○ نشو پیر (جاذب) کا حکم
- ۱۲۳ ----- ○ پانی سے استنجاء کب لازم ہے؟
- ۱۲۳ ----- ○ ڈھیلے اور پانی کو جمع کرنا سنت ہے
- ۱۲۳ ----- ○ استبراء ضروری ہے
- ۱۲۳ ----- ○ وہم کا مریض کیا کرے؟
- ۱۲۳ ----- ○ استنجاء کے وقت قبلہ رخ نہ ہو
- ۱۲۵ ----- ○ استنجاء سے متعلق چند آداب
- ۱۲۵ ----- ○ استنجاء کے وقت کے چند مکروہات
- ۱۲۶ ----- ○ چمڑے کے موزے اور جوتے کو پاک کرنے کا طریقہ
- ۱۲۶ ----- ○ تلوار، چھری اور آئینہ وغیرہ پاک کرنے کا طریقہ
- ۱۲۷ ----- ○ ناپاک زمین کو پاک کرنے کا طریقہ
- ۱۲۸ ----- ○ ناپاک فرش کو پاک کرنے کا طریقہ
- ۱۲۸ ----- ○ گھاس پھوس اور درخت وغیرہ کا حکم
- ۱۲۸ ----- ○ زمین سے الگ رکھے ہوئے پتھر کا حکم
- ۱۲۹ ----- ○ ناپاک سوکھی زمین سے تیمم درست نہیں
- ۱۲۹ ----- ○ ناپاک زمین سوکھنے کے بعد پھر تر ہوگئی
- ۱۲۹ ----- ○ ناپاک مٹی سے پکائے گئے گھڑے وغیرہ کا حکم
- ۱۳۰ ----- ○ ناپاک تیل یا مردار چربی سے بنے ہوئے صابن کا حکم
- ۱۳۰ ----- ○ کپڑا دھونے یا کھانا پکانے کے بعد ریشمی کی ناپاکی کا پتہ چلا

- ۱۳۰ ----- ○ ناپاک ٹنکی کو پاک کرنے کا طریقہ
- ۱۳۱ ----- ○ زمین دوز ٹنکی کو پاک کرنے کا طریقہ
- ۱۳۱ ----- ○ دستی نل پاک کرنے کا طریقہ
- ۱۳۱ ----- ○ چوہیا کنویں میں گر کر زندہ نکل گئی
- ۱۳۱ ----- ○ چوہا تیل میں گر کر زندہ نکل آیا
- ۱۳۲ ----- ○ بلی کنویں کے پانی سے گذر گئی
- ۱۳۲ ----- ○ مرغی کنویں میں گر گئی
- ۱۳۲ ----- ○ ناپاک آدمی کنویں میں اتر گیا
- ۱۳۲ ----- ○ کنویں میں بہنے والی نجاست گر جائے
- ۱۳۳ ----- ○ کنویں میں پاک آدمی ڈوب کر مر گیا
- ۱۳۳ ----- ○ کنویں میں بکری گر کر مر گئی
- ۱۳۳ ----- ○ کتا کنویں میں گھس کر زندہ نکل آیا
- ۱۳۳ ----- ○ کنویں میں چوہیا یا چڑیا مر گئی
- ۱۳۲ ----- ○ بلی یا مرغی کنویں میں گر کر مر گئی
- ۱۳۲ ----- ○ مہوڑے کنواں یا ٹنکی خالی کرنا
- ۱۳۲ ----- ○ ناپاک پیرنویں میں گر گئی مگر نکالنا ممکن نہ ہو تو کیا کریں؟
- ۱۳۲ ----- ○ ناپاک گیلوں وغیرہ کو پاک کرنے کا طریقہ
- ۱۳۵ ----- ○ آٹے میں نجاست گر گئی
- ۱۳۵ ----- ○ تیل یا گھی وغیرہ کو پاک کرنے کا طریقہ
- ۱۳۵ ----- ○ کھال کو پاک کرنے کا طریقہ
- ۱۳۶ ----- ○ ناپاک روئی کو پاک کرنے کا طریقہ

وضو کے مسائل

- ۱۳۷ ----- ○ وضو مؤمن کا زیور ہے

- وضو سے گناہ صاف ۱۳۸
- وضو کے ارکان ۱۳۲
- پانی کس حد تک بہانا فرض ہے؟ ۱۳۲
- چہرہ کی حدود ۱۳۳
- آنکھ کے ظاہری حصہ کا دھونا فرض ہے ۱۳۳
- ہونٹ کے ظاہری حصہ کو دھونا ضروری ہے ۱۳۳
- گھنی بھوؤں کا حکم ۱۳۳
- داڑھی اگر گھنی ہو ۱۳۳
- دواء کے اوپر سے وضو ۱۳۵
- مہندی اور رنگ ۱۳۵
- نیل پالش اور لپ اسٹک ۱۳۵
- پینٹ بدن پر لگ جائے ۱۳۵
- ووٹ کی نشانی کا حکم ۱۳۶
- کسی شخص کے زائد ہاتھ پیروں کے دھونے کا حکم ۱۳۶
- زائد انگلی کا حکم ۱۳۶
- لمبے ناخنوں کے نیچے پانی پہنچانا فرض ہے ۱۳۷
- وضو میں کوئی حصہ خشک رہ گیا ۱۳۷
- بارش کے قطرات پر مسح کی نیت سے ہاتھ پھیرنا ۱۳۷
- ہتھیلی کی باقی ماندہ تری سے مسح کرنا ۱۳۷
- دیگر اعضاء کے مستعمل پانی سے مسح درست نہیں ۱۳۸
- تنگ انگلی وغیرہ کو ہلانا ۱۳۸
- جس کے ہاتھ مفلوج ہوں وہ طہارت کیسے کرے؟ ۱۳۸

- ۱۷
- ۱۴۹ ○ وضو کی سنتیں
- ۱۴۹ ○ وضو کی نیت
- ۱۵۰ ○ بلا نیت وضو کا حکم
- ۱۵۰ ○ وضو میں بسم اللہ کیسے پڑھیں؟
- ۱۵۱ ○ اگر شروع میں بسم اللہ پڑھنا بھول جائے تو کیا کرے؟
- ۱۵۱ ○ ایچ باتھ روم میں بسم اللہ؟
- ۱۵۱ ○ بڑے برتن سے پانی کیسے لیں؟
- ۱۵۲ ○ اعضاء وضو کا تین مرتبہ دھونا
- ۱۵۲ ○ ایک عضو کے خشک ہونے کے بعد دوسرے عضو کو دھونا؟
- ۱۵۲ ○ وسوسہ کا مریض خشک پر عمل نہ کرے
- ۱۵۳ ○ انگلیوں میں خلال کرنے کا طریقہ
- ۱۵۴ ○ داڑھی میں خلال کا مسنون طریقہ
- ۱۵۴ ○ پورے سر پر مسح کرنے کا حکم
- ۱۵۴ ○ سر دھونے سے مسح کا حکم ساقط
- ۱۵۴ ○ کانوں کا مسح کیسے کریں؟
- ۱۵۵ ○ گردن کا مسح
- ۱۵۵ ○ گلے کا مسح مشروع نہیں
- ۱۵۵ ○ کانوں کے سوراخ میں ترانگی ڈالنا
- ۱۵۵ ○ وضو کے دوران گفتگو کرنا
- ۱۵۵ ○ وضو کرتے وقت اونچی جگہ بیٹھنا
- ۱۵۶ ○ وضو کرانے میں دوسرے سے مدد لینا
- ۱۵۶ ○ مسواک کی وجہ سے نماز کے ثواب میں اضافہ

- ۱۸ _____
- ۱۵۶ _____
- ۱۵۶ _____
- ۱۵۷ _____
- ۱۵۷ _____
- ۱۵۸ _____
- ۱۵۸ _____
- ۱۵۸ _____
- ۱۵۸ _____
- ۱۵۹ _____
- ۱۵۹ _____

نواقض وضو

- ۱۶۰ _____
- ۱۶۰ _____
- ۱۶۱ _____
- ۱۶۱ _____
- ۱۶۱ _____
- ۱۶۱ _____
- ۱۶۲ _____
- ۱۶۲ _____
- ۱۶۲ _____
- ۱۶۲ _____
- ۱۶۳ _____

- ۱۶۳ ○ زخم سے صرف کیڑا بھر آ گیا
- ۱۶۳ ○ شرم گاہ سے کیڑا یا پتھری نکلنا
- ۱۶۳ ○ شرم گاہ میں روئی رکھنا
- ۱۶۴ ○ بوا سیر کے مسے اور کانچ باہر آنا
- ۱۶۴ ○ مذی اور ودی کا خروج
- ۱۶۴ ○ گرمی دانے اگر پھوٹ جائیں
- ۱۶۴ ○ کیا اپنا ننگا بدن دیکھنے سے وضو ٹوٹ جاتا ہے؟
- ۱۶۵ ○ منہ بھر کرتے
- ۱۶۵ ○ کون سی نیند ناقض وضو ہے؟
- ۱۶۵ ○ بیٹھے بیٹھے ٹیک لگا کر سونا
- ۱۶۶ ○ سجدہ کی حالت میں نیند آنا
- ۱۶۶ ○ عورت کا سجدہ کی حالت میں سونا
- ۱۶۶ ○ اونگھتے اونگھتے گر جانا
- ۱۶۷ ○ بیمار شخص لیٹ کر نماز پڑھتے ہوئے سو جائے
- ۱۶۷ ○ بے ہوشی ناقض وضو ہے
- ۱۶۷ ○ پاگل پن ناقض وضو ہے
- ۱۶۷ ○ نشہ چڑھنے سے نقص وضو
- ۱۶۸ ○ نماز میں آواز سے ہنسنا
- ۱۶۸ ○ نماز جنازہ کے دوران ہنسی
- ۱۶۹ ○ نماز میں مسکرانے سے وضو نہیں ٹوٹتا
- ۱۶۹ ○ وضو کے بعد عورت کو چھونا ناقض وضو نہیں
- ۱۶۹ ○ وضو کے بعد شرم گاہ کو ہاتھ لگانا

۲۰ ○ وضو کے بعد بے ہودہ گفتگو

۱۶۹ ○ وضو کے بعد ناپاک چیز کو ہاتھ لگانا

۱۶۹ ○ وضو کے بعد سر وغیرہ منڈانا

۱۷۰ ○ وضو کے بعد زخم کا کھرنت اتارنا

۱۷۰ ○

غسل کے مسائل

۱۷۱ ○ غسل جنابت کا اہتمام

۱۷۱ ○ غسل کب واجب ہوتا ہے؟

۱۷۲ ○ منی کا اپنے مستقر سے شہوت کے ساتھ جدا ہونا

۱۷۲ ○ منی کا بلا شہوت اپنے مستقر سے جدا ہونا

۱۷۲ ○ غسل کے بعد خروج منی

۱۷۲ ○ لواطت سے غسل کا وجوب

۱۷۳ ○ جنبی عورت حائضہ ہوگی

۱۷۳ ○ غسل کی قسمیں

۱۷۴ ○ غسل کے فرائض

۱۷۴ ○ غسل جنابت میں غرغره

۱۷۴ ○ کلی کے بجائے پانی پی جانا

۱۷۵ ○ غسل میں کلی کرنا بھول گیا

۱۷۵ ○ غسل میں کوئی حصہ خشک رہ گیا؟

۱۷۵ ○ غسل کا مسنون طریقہ

۱۷۶ ○ عورت کے لئے غسل جنابت میں چوٹی کھولنا لازم نہیں ہے

۱۷۶ ○ مرد کے لئے بالوں کو کھول کر دھونا لازم ہے

۱۷۷

- کھوکھلے دانتوں کا میل اور ناک کی تر رینٹ مانع نہیں
۱۷۷
- سوکھی ہوئی رینٹ اور بدن پر جمے ہوئے آٹے کا حکم
۱۷۷
- مصنوعی دانتوں کے ساتھ غسل
۱۷۷
- دانتوں میں بندھے ہوئے تار مانع غسل نہیں
۱۷۷
- برہنہ غسل کرنا
۱۷۸
- غسل خانہ میں پیشاب کرنا
۱۷۸
- غسل خانہ اور بیت الخلاء میں بات چیت کرنا
۱۷۸
- ناف کا سوراخ دھونا
۱۷۸
- غسل کے بعد وضو کی ضرورت نہیں
۱۷۸
- جمعہ و عیدین کے لئے غسل
۱۷۹
- جنابت، جمعہ اور عید کے لئے ایک ہی غسل
۱۷۹
- احرام باندھنے اور وقف عرفہ کے لئے غسل
۱۷۹

جنابت کے احکام

- جنابت (حدث اکبر) سے حرام ہونے والے اعمال
۱۸۰
- جنبی کا عید گاہ یا مدرسہ میں آنا
۱۸۰
- مسجد میں جنبی ہو جائے
۱۸۰
- جنبی کے نکلنے کا راستہ مسجد سے ہی ہو تو کیا کرے؟
۱۸۰
- حالت جنابت میں ذکر اور دعائیں
۱۸۱
- حالت جنابت میں سلام کلام
۱۸۱
- جنبی کا کھانا پینا
۱۸۱
- جنبی کے جھوٹے کا حکم
۱۸۱

- حالتِ جنابت میں عورت کا دودھ پلانا ۱۸۱
- جنبی کا بال، ناخون وغیرہ کاٹنا ۱۸۲
- جنبی کا اذان دینا ۱۸۲
- جنبی کا قرآنی آیت کا ترجمہ چھونا ۱۸۲
- جنبی کا دینی کتابیں چھونا ۱۸۲
- جنبی کا قرآنی آیات کے تمنغے اور لاکٹ چھونا ۱۸۲
- جنبی کا قرآن کریم کو ٹائپ یا کمپیوٹر پر لکھنا ۱۸۳
- قرآن کریم کو آستین یا دامن کے واسطے سے چھونا ۱۸۳
- قرآن کے اوراق قلم وغیرہ کے ذریعہ پلٹنا ۱۸۳

تیمم کا بیان

- تیمم کی مشروعیت ۱۸۲
- تیمم امتِ محمدیہ کی خصوصیت ہے ۱۸۵
- تیمم کی شرطیں ۱۸۵
- تیمم کرنا کب جائز ہے؟ ۱۸۶
- مرض میں کس کی رائے کا اعتبار ہے؟ ۱۸۶
- ریل میں تیمم کا حکم ۱۸۶
- غسل کا تیمم وضو کے لئے کافی ہے ۱۸۷
- قیدی کے لئے تیمم ۱۸۸
- کن نمازوں کے لئے تیمم کی خصوصی اجازت ہے؟ ۱۸۸
- تنگی وقت کی وجہ سے تیمم ۱۸۸
- فاقد الطہورین کا حکم ۱۸۹

- ۱۸۹ ○ ہوائی جہاز کے مسافر کا حکم
- ۱۸۹ ○ تیمم کا طریقہ
- ۱۹۰ ○ دوسرے شخص کا تیمم کرانا
- ۱۹۰ ○ بغیر ہاتھ پھیرے تیمم کی صورت
- ۱۹۰ ○ اکثر اعضاء زخمی ہونے کی صورت میں تیمم کا حکم
- ۱۹۱ ○ اگر ہاتھ کہنیوں تک کٹے ہوئے ہوں
- ۱۹۱ ○ اگر ہاتھ کہنیوں کے اوپر سے کٹے ہوئے ہوں
- ۱۹۱ ○ اگر دونوں ہاتھ کٹے ہوں اور چہرہ بھی مجروح ہو
- ۱۹۲ ○ کن چیزوں پر تیمم کرنا جائز ہے؟
- ۱۹۲ ○ گرد و غبار پر تیمم
- ۱۹۲ ○ سمینٹ، دیوار اور ٹائل وغیرہ پر تیمم
- ۱۹۳ ○ ایک ہی جگہ پر کئی مرتبہ تیمم کرنے کا حکم
- ۱۹۳ ○ تیمم سے ظاہری نجاست پاک نہیں ہوتی
- ۱۹۳ ○ تیمم کے درمیان حدث لاحق ہو جائے
- ۱۹۳ ○ تیمم کن چیزوں سے ٹوٹ جاتا ہے؟
- ۱۹۴ ○ پانی پر قدرت کی وجہ سے تیمم کا ٹوٹنا
- ۱۹۴ ○ ٹھنڈک یا مرض ختم ہونے سے نقض تیمم
- ۱۹۴ ○ ایک عذر کے بعد دوسرا عذر پیش آنا
- ۱۹۴ ○ کس تیمم سے نماز پڑھنا صحیح ہے؟
- ۱۹۵ ○ عبادت غیر مقصودہ کے تیمم سے نماز جائز نہیں
- ۱۹۵ ○ نماز جنازہ فوت ہونے کے خطرہ سے کئے گئے تیمم کا حکم

موزوں پر مسح کا بیان

- مسح علی الخفین کی مشروعیت ۱۹۶
- مسح علی الخفین اہل سنت والجماعت کا امتیازی عقیدہ ہے ۱۹۷
- موزوں پر مسح صحیح ہونے کی شرطیں ۱۹۷
- مسح کرنے کا طریقہ ۱۹۸
- ایک انگلی سے مسح ۱۹۸
- تلوے کی جانب سے مسح کا اعتبار نہیں ۱۹۸
- مسح کے بجائے ترگھاس پر چلنا ۱۹۹
- کسی دوسرے شخص سے مسح کرانا ۱۹۹
- چمڑا چڑھے ہوئے موزوں پر مسح ۱۹۹
- چمڑے کے پائے تانبہ والے موزوں پر مسح ۱۹۹
- دبیز موزوں (اونی، سوتی) پر مسح ۲۰۰
- پلاسٹک اور فوم کے موزوں پر مسح ۲۰۰
- مروجہ سوتی اور نائیلون کے موزوں کا حکم ۲۰۰
- خفین کے نیچے اونی یا سوتی موزے ۲۰۱
- باریک موزے تہ تہ پہننے کے بعد مسح کا حکم ۲۰۱
- خفین کے اوپر سے اونی موزہ پہننا ۲۰۱
- مسح کی مدت ۲۰۱
- مسح کی مدت کی ابتدا کب سے؟ ۲۰۲
- حدث اول سے قبل خفین اتار دینا ۲۰۲
- مدت مسح ختم ہونے پر کیا کرنے؟ ۲۰۲

۲۵

- ۲۰۲ ----- ○ مسح کرنے والا مقیم مسافر ہو جائے
- ۲۰۳ ----- ○ مسح کرنے والا مسافر مقیم ہو جائے
- ۲۰۳ ----- ○ مسح کو توڑنے والی چیزیں
- ۲۰۴ ----- ○ نغین میں کتنی پھٹن کا اعتبار ہے؟
- ۲۰۴ ----- ○ اگر موزہ کئی جگہ سے تھوڑا تھوڑا پھٹا ہو

زخم پر مسح کے مسائل

- ۲۰۵ ----- ○ زخم پر مسح
- ۲۰۵ ----- ○ زخم کی پٹی پر مسح
- ۲۰۵ ----- ○ پلاستر پر مسح
- ۲۰۶ ----- ○ زخم اچھا ہونے پر پٹی گر جائے
- ۲۰۶ ----- ○ پٹی بدلنے پر مسح کا اعادہ مستحب ہے
- ۲۰۶ ----- ○ پٹی کے نیچے آنے والے زائد حصہ کا حکم

معذور کے احکام

- ۲۰۷ ----- ○ معذور شرعی کون؟
- ۲۰۷ ----- ○ معذور کا حکم
- ۲۰۸ ----- ○ معذور کا وقت سے پہلے وضو کرنا
- ۲۰۸ ----- ○ اشراق یا چاشت کے وضو سے ظہر کی نماز
- ۲۰۸ ----- ○ نماز کا وقت داخل ہونے کے بعد عذر پیش آیا
- ۲۰۹ ----- ○ نیا عذر پیش آنے سے نقض وضو
- ۲۰۹ ----- ○ خروج ریح کے مریض کا سونے سے وضو نہیں ٹوٹتا
- ۲۰۹ ----- ○ قطرہ کے مریض کے لئے طہارت کا آسان طریقہ

- ۲۶ _____ ○ معذور کے کپڑوں کا حکم
- ۲۱۰ _____ ○ مریض کے لئے ناپاک کپڑا بدلنا مشکل ہو تو کیا کرے؟
- ۲۱۰ _____ ○ پیشاب کی نلکی کے ساتھ نماز
- ۲۱۱ _____ ○ ہاتھ کٹا شخص وضو اور استنجاء کیسے کرے؟
- ۲۱۱ _____ ○ معذور کا امام بننا

حیض و نفاس کا بیان

- ۲۱۲ _____ ○ حیض و نفاس کا فطری نظام
- ۲۱۳ _____ ○ حیض کی تعریف
- ۲۱۵ _____ ○ حیض کی کم سے کم مدت
- ۲۱۵ _____ ○ حیض کی زیادہ سے زیادہ مدت
- ۲۱۵ _____ ○ پاکی کی کم از کم مدت
- ۲۱۵ _____ ○ پاکی کی زیادہ سے زیادہ مدت
- ۲۱۵ _____ ○ حیض کے خون کی رنگت
- ۲۱۶ _____ ○ عادت کے خلاف دس دن کے اندر اندر خون کا حکم
- ۲۱۶ _____ ○ عادت کے خلاف دس دن سے زائد خون
- ۲۱۶ _____ ○ غیر معتادہ کے دس دن سے زائد خون کا حکم
- ۲۱۶ _____ ○ پہلی ہی مرتبہ دس دن سے زائد خون آیا
- ۲۱۷ _____ ○ کئی کئی دن کے وقفہ سے خون آئے
- ۲۱۸ _____ ○ حالت حیض و نفاس میں نماز روزہ کا حکم
- ۲۱۸ _____ ○ نماز کے دوران حیض آگیا
- ۲۱۸ _____ ○ ○ نماز کے اخیر وقت میں حیض آگیا

- ۲۱۸ ----- ○ عادت سے پہلے خون بند ہونے پر نماز و جماع کا حکم
- ۲۱۹ ----- ○ دس دن سے پہلے خون بند ہو گیا
- ۲۱۹ ----- ○ دس دن پورے ہونے پر خون بند ہوا
- ۲۱۹ ----- ○ حالت حیض میں ایک مستحب عمل
- ۲۱۹ ----- ○ گدی رکھنے کا حکم
- ۲۲۰ ----- ○ گدی کہاں رکھے؟
- ۲۲۰ ----- ○ خون بند ہونے پر غسل میں تاخیر
- ۲۲۰ ----- ○ رمضان کے دن میں پاک ہونے والی عورت کو ہدایت
- ۲۲۱ ----- ○ رمضان کی رات میں پاک ہوئی
- ۲۲۱ ----- ○ حالت حیض میں سجدہ تلاوت واجب نہیں
- ۲۲۱ ----- ○ حائضہ کے آیت سجدہ پڑھنے سے سامع پر سجدہ کا وجوب
- ۲۲۲ ----- ○ حالت حیض میں قرآن کریم کی تلاوت ممنوع
- ۲۲۲ ----- ○ قرآن کی معلمہ حالت حیض میں کس طرح سبق دے؟
- ۲۲۲ ----- ○ حالت حیض میں قرآن کو ہاتھ لگانا
- ۲۲۲ ----- ○ تلاوت کی نیت کے بغیر قرآنی آیات پڑھنا
- ۲۲۳ ----- ○ حالت حیض میں قرآنی اور نبوی دعائیں پڑھنا
- ۲۲۳ ----- ○ حالت حیض میں سلام و اذان کا جواب دینا
- ۲۲۳ ----- ○ حالت حیض میں دینی کتابوں کا مطالعہ اور درس
- ۲۲۴ ----- ○ حالت حیض میں قرآن کریم کی کمپوزنگ
- ۲۲۴ ----- ○ قرآنی آیات والے طغریے وغیرہ چھونا
- ۲۲۴ ----- ○ حالت حیض میں قرآن پر نظر ڈالنا
- ۲۲۵ ----- ○ حالت حیض میں مسجد میں جانا

- ۲۸ ○ حالتِ حیض میں وعظ کی مجلس میں جانا
- ۲۲۵ ○ حالتِ حیض میں طواف کا حکم
- ۲۲۵ ○ حالتِ حیض و نفاس میں جماع حرام ہے
- ۲۲۵ ○ حالتِ حیض میں میاں بیوی کا ساتھ لیٹنا
- ۲۲۶ ○ حالتِ حیض میں الگ بستر پر سونا
- ۲۲۶ ○ حالتِ حیض میں جماع پر کفارہ
- ۲۲۶ ○ خون کے انقطاع کے بعد جماع
- ۲۲۷ ○ دس دن سے پہلے خون کے انقطاع کے بعد جماع؟
- ۲۲۷ ○ حائضہ عورت کا کھانا پکانا
- ۲۲۸ ○ حالتِ حیض میں مہندی لگانا
- ۲۲۸ ○ دوا کے ذریعہ حیض کا خون بند کرنا
- ۲۲۸ ○ ابتداء کے بعد دوا کے ذریعہ حیض کو روکنا
- ۲۲۸ ○ نفاس
- ۲۲۹ ○ نفاس کی کم سے کم مدت
- ۲۲۹ ○ نفاس کی زیادہ سے زیادہ مدت
- ۲۲۹ ○ اسقاطِ حمل کے بعد آنے والے خون کا حکم
- ۲۲۹ ○ آپریشن کے ذریعہ ولادت پر نفاس کا حکم
- ۲۳۰ ○ بچہ کٹ کٹ کر نکلے
- ۲۳۰ ○ بچہ کی پیدائش کے بعد خون کا تسلسل
- ۲۳۱ ○ استحاضہ
- ۲۳۱ ○ استحاضہ کا حکم
- ۲۳۱ ○ مستحاضہ اپنی عادت بھول جائے
- ۲۳۲ ○

- ۲۹ _____
- ۲۳۳ _____ ○ نوسال سے کم عمر میں آنے والے خون کا حکم
- ۲۳۳ _____ ○ پچپن سال کی عمر کے بعد خون کا حکم
- ۲۳۲ _____ ○ حالتِ حمل میں خون کا حکم
- ۲۳۲ _____ ○ لیکوریا کا حکم

کتاب الصلوٰۃ

- ۲۳۶ _____ ○ اوقاتِ نماز
- ۲۳۶ _____ ○ اسلام میں نماز کی اہمیت
- ۲۳۷ _____ ○ نماز برائی سے روکتی ہے
- ۲۳۷ _____ ○ نماز کی قبولیت کی شرط
- ۲۳۸ _____ ○ نماز کی چوری
- ۲۳۸ _____ ○ فجر کا وقت
- ۲۳۹ _____ ○ فجر کا مستحب وقت
- ۲۳۹ _____ ○ ظہر کا وقت
- ۲۳۹ _____ ○ ظہر کا مستحب وقت
- ۲۳۹ _____ ○ جمعہ کا وقت
- ۲۳۹ _____ ○ جمعہ کا مستحب وقت
- ۲۴۰ _____ ○ عصر کا وقت
- ۲۴۰ _____ ○ عصر کا مستحب وقت
- ۲۴۰ _____ ○ مغرب کا وقت
- ۲۴۰ _____ ○ مغرب کا مستحب وقت
- ۲۴۱ _____ ○ عشاء کا وقت

- عشاء کا مستحب وقت ----- ۲۲۱
- وتر کا وقت ----- ۲۲۱
- وتر کا مستحب وقت ----- ۲۲۱
- نماز اشراق کا وقت ----- ۲۲۲
- نماز چاشت کا وقت ----- ۲۲۲
- نماز عیدین کا مستحب وقت ----- ۲۲۲
- کن اوقات میں نماز پڑھنا مکروہ ہے؟ ----- ۲۲۲
- سورج میں تغیر کی علامت ----- ۲۲۲
- غروب شمس سے کچھ پہلے اسی دن کی عصر کی نماز ----- ۲۲۳
- سورج کے طلوع کے وقت نماز فجر صحیح نہیں ----- ۲۲۳
- بوقت غروب عصر کی نماز کا حکم ----- ۲۲۳
- طلوع آفتاب کے وقت سجدہ تلاوت ----- ۲۲۳
- اوقات مکروہہ میں نماز جنازہ ----- ۲۲۴
- صبح صادق کے بعد قضا نماز ----- ۲۲۴
- فجر کی نماز کے بعد قضا نماز ----- ۲۲۴
- عصر کی نماز کے بعد قضا نماز ----- ۲۲۴
- رمضان میں مغرب کی نماز قدرے تاخیر سے ادا کرنا ----- ۲۲۵
- نماز کے بعد معلوم ہوا کہ وقت نکل چکا تھا ----- ۲۲۵
- حجاز مقدس میں دو مثل سے قبل عصر کی نماز ----- ۲۲۵
- نماز فجر رمضان میں صبح سویرے پڑھنا ----- ۲۲۵
- جہاں چھ مہینے کا دن اور چھ مہینے کی رات ہو وہاں نماز پڑھنے کا طریقہ ----- ۲۲۶
- جہاں وقت عشاء نہ ملے ----- ۲۲۶

اذان و اقامت کے مسائل

- ۲۴۷ اذان کی ابتداء
- ۲۴۸ اذان کا اجر و ثواب
- ۲۴۹ اذان! شیطان کے لئے تازیانہ
- ۲۵۰ اذان اسلام کا شعار ہے
- ۲۵۰ اذان کا جواب دینا باعثِ ثواب ہے
- ۲۵۰ اذان کے وقت دعا کی قبولیت
- ۲۵۱ مؤذن کسے بنایا جائے؟
- ۲۵۱ رہ گئی رسم اذان.....
- ۲۵۲ وقت سے پہلے دی گئی اذان کا حکم
- ۲۵۲ بغیر وضو کے اذان و اقامت کہنا
- ۲۵۳ اذان کا مسنون طریقہ
- ۲۵۳ اذان دیتے وقت کانوں میں انگلیاں ڈالنا
- ۲۵۳ مسجد میں مانگ کے ذریعہ اذان دینا
- ۲۵۳ ایک مؤذن کا دو مسجدوں میں اذان پڑھنا
- ۲۵۳ ٹیپ ریکارڈ میں اذان
- ۲۵۴ اکیلے نماز پڑھنے والے کے لئے اذان و اقامت کا حکم
- ۲۵۴ جماعت ہونے کے بعد مسجد میں منفرد کی اذان
- ۲۵۴ گھر میں جماعت کرتے وقت اذان و اقامت کا حکم
- ۲۵۵ عورتوں کی نماز کے لئے اذان و اقامت مکروہ ہے
- ۲۵۵ سفر میں اذان کہنا
- ۲۵۵ سواری پر اذان

- ۳۲ ○ بیٹھ کر اذان کہنا
- ۲۵۵ ○ اذان اور اقامت کے کسی کلمہ کا چھوٹ جانا
- ۲۵۶ ○ الصلاۃ خیر من النوم چھوٹ گیا
- ۲۵۶ ○ نابالغ بچہ کی اذان
- ۲۵۶ ○ داڑھی کٹانے والے کی اذان و اقامت
- ۲۵۷ ○ دوران اذان مؤذن بے ہوش ہو جائے وغیرہ
- ۲۵۷ ○ دوران اذان و اقامت چلنا پھرنا ممنوع ہے
- ۲۵۷ ○ عام نمازوں میں اذان اور اقامت کے درمیان فصل
- ۲۵۸ ○ مغرب کی اذان اور اقامت میں کتنی تاخیر کی جائے؟
- ۲۵۸ ○ جمعہ کی دوسری اذان مسجد کے باہر دی جائے یا اندر
- ۲۵۸ ○ بیک وقت کئی اذانوں کا جواب کس طرح دیا جائے
- ۲۵۸ ○ اذان پوری ہونے کے بعد ایک ساتھ جواب دینا
- ۲۵۸ ○ الصلاۃ خیر من النوم کا جواب
- ۲۵۹ ○ اثناء تلاوت اذان شروع ہو جائے تو کیا کرے؟
- ۲۵۹ ○ وضو کے درمیان اذان کا جواب دینا
- ۲۶۰ ○ وعظ و تعلیم کے دوران اذان کا جواب دینا
- ۲۶۰ ○ کلمہ شہادت سن کر انگوٹھے آنکھوں پر پھیرنا
- ۲۶۰ ○ نماز کے علاوہ دیگر مقاصد کے لئے اذان
- ۲۶۱ ○ نومولود بچہ کے کان میں اذان دینے کا طریقہ
- ۲۶۱ ○ قبر پر اذان بدعت ہے
- ۲۶۱ ○ اقامت کا مسنون طریقہ
- ۲۶۲ ○ اقامت میں حی علی الصلاۃ وحی علی الفلاح پر منہ پھیرنا

- ۲۶۳ -----
- ۲۶۲ ----- ○ مؤذن کے علاوہ دوسرے کا تکبیر کہنا۔
- ۲۶۲ ----- ○ کیا اقامت پہلی صف میں ہی ضروری ہے؟
- ۲۶۲ ----- ○ اذان سے پہلے سنتیں پڑھنا۔
- ۲۶۳ ----- ○ اقامت سے کچھ پہلے مسجد میں پہنچنا۔

شرائط نماز

- ۲۶۴ ----- ○ بدن پر معمولی سی نجاستِ غلیظہ لگے رہنے کے ساتھ نماز۔
- ۲۶۴ ----- ○ نجاستِ خفیفہ کے ساتھ نماز۔
- ۲۶۵ ----- ○ جیب میں گندہ انڈا رکھ کر نماز پڑھنا۔
- ۲۶۵ ----- ○ پیشاب کی شیشی جیب میں رکھ کر نماز پڑھنا۔
- ۲۶۵ ----- ○ ناپاک بدن والے بچے کا نمازی پر چڑھ جانا۔
- ۲۶۶ ----- ○ ایسی جانماز پر نماز پڑھنا جس کا ایک حصہ ناپاک ہو۔
- ۲۶۶ ----- ○ ایسی چادر اوڑھ کر نماز پڑھنا جس کا ایک گوشہ ناپاک ہو۔
- ۲۶۷ ----- ○ خشک ناپاک زمین پر نماز پڑھنا۔
- ۲۶۷ ----- ○ پرال یا گھاس پر نماز پڑھنا۔
- ۲۶۷ ----- ○ ناپاک زمین پر کیڑا یا چٹائی بچھا کر نماز پڑھنا۔
- ۲۶۷ ----- ○ ناپاک زمین پر شیشہ بچھا کر نماز پڑھنا۔
- ۲۶۸ ----- ○ اخبار بچھا کر نماز پڑھنا۔
- ۲۶۸ ----- ○ گوبر سے لپی ہوئی زمین پر نماز پڑھنا۔
- ۲۶۸ ----- ○ جوتوں پر پیر رکھ کر نماز جنازہ کے لئے کھڑے ہونا۔

ستر کے احکام

- ۲۶۹ ----- ○ نماز میں مرد کو کن اعضاء کو چھپانا ضروری ہے؟

۳۴

○ نماز میں عورت کے اعضاء مستورہ

۲۶۹

○ عورت کا آدھی آستین پہن کر دوپٹے سے چھپا کر نماز پڑھنا

۲۷۰

○ کتنا حصہ ستر کھلنا مانع نماز ہے؟

۲۷۱

○ جنس اور ٹی شرٹ پہن کر نماز پڑھنا

۲۷۱

○ نماز میں جان بوجھ کر ستر کھولنا

۲۷۲

○ اندھیرے کمرے میں بھی ستر ضروری ہے

۲۷۲

○ اگر ستر کے لئے کوئی چیز دستیاب نہ ہو تو نماز کیسے پڑھے؟

۲۷۲

○ اگر پورے ستر کو چھپانے کے لئے کوئی چیز نہ ملے تو کیا کرے؟

۲۷۳

○ ستر کے لئے صرف ریشم کا کپڑا مہیا ہو

۲۷۳

○ چست لباس پہن کر نماز پڑھنا

۲۷۳

○ انتہائی باریک کپڑے پہن کر نماز پڑھنا

۲۷۴

○ نماز میں باریک دوپٹہ کا استعمال

۲۷۴

○ عورت کی چٹیا بھی ستر ہے

۲۷۴

○ ساڑھی پہن کر نماز پڑھنا

۲۷۴

○ دھوتی باندھ کر نماز پڑھنا

۲۷۵

○ ننگے سر نماز پڑھنا

۲۷۵

مسائل استقبالِ قبلہ

۲۷۶

○ شریعت میں قبلہ کی حیثیت

۲۷۸

○ مکہ مکرمہ میں مقیم شخص کا قبلہ

۲۷۸

○ مکہ معظمہ سے باہر رہنے والوں کا قبلہ

۲۷۸

○ قبلہ عمارت کعبہ کا نام نہیں

۳۵

- ۲۷۹ ----- ○ حطیم جزو قبلہ نہیں
- ۲۷۹ ----- ○ کعبہ کے اندر یا چھت پر نماز پڑھنے والے کا قبلہ
- ۲۷۹ ----- ○ کعبہ کے اندر نماز باجماعت میں صفوں کی ترتیب
- ۲۸۰ ----- ○ مسجد حرام میں امام سے آگے اس رخ میں نماز پڑھنا
- ۲۸۱ ----- ○ قبلہ کی سمت جاننے کے ذرائع
- ۲۸۲ ----- ○ کیا قبلہ کی تعیین میں غیر مسلم کا قول معتبر ہے؟
- ۲۸۲ ----- ○ برصغیر ہندوپاک میں قبلہ کا صحیح رخ جاننے کا آسان طریقہ
- ۲۸۳ ----- ○ قبلہ سے معمولی انحراف مضر نہیں
- ۲۸۳ ----- ○ سمت قبلہ معلوم نہ ہو تو کیا کرے؟
- ۲۸۳ ----- ○ نماز کے بعد قبلہ کی غلطی کا علم ہوا
- ۲۸۳ ----- ○ دوران نماز معلوم ہوا کہ قبلہ دوسری طرف ہے
- ۲۸۳ ----- ○ بغیر تحری کے نماز پڑھنا
- ۲۸۳ ----- ○ ریل اور جہاز میں استقبال قبلہ
- ۲۸۵ ----- ○ دوران نماز ریل اور جہاز کا گھوم جانا
- ۲۸۵ ----- ○ فرض نمازوں میں استقبال قبلہ سے عاجز رہ جانے والے کا حکم
- ۲۸۶ ----- ○ سواری پر نفل نماز پڑھنے والے کے لئے رخصت
- ۲۸۶ ----- ○ نماز کے دوران سینہ قبلہ سے پھر جانا
- ۲۸۶ ----- ○ نماز کے دوران چہرہ قبلہ سے پھر جانا

نیت کے مسائل

- ۲۸۷ ----- ○ نیت کی حقیقت
- ۲۸۷ ----- ○ نیت کا مقصد

- ۳۶ _____ ○ کیا زبان سے نیت کرنا ضروری ہے؟
- ۲۸۷ _____ ○ منفرد نمازی کی نیت
- ۲۸۸ _____ ○ مقتدی کی نیت
- ۲۸۸ _____ ○ امام کے لئے امامت کی نیت لازم نہیں
- ۲۸۹ _____ ○ عورتوں کی اقتداء کی نیت
- ۲۸۹ _____ ○ نیت کا اصل وقت
- ۲۹۰ _____ ○ استحضار نیت کی علامت
- ۲۹۰ _____ ○ کیا پوزی نماز میں نیت کا استحضار لازم ہے؟
- ۲۹۰ _____ ○ قضاء عمری کی نیت
- ۲۹۰ _____ ○ کسی نقص کی وجہ سے واجب الاعداء نماز کی نیت
- ۲۹۱ _____ ○ نماز وتر کی نیت
- ۲۹۱ _____ ○ سنن مؤکدہ میں تعیین شرط نہیں
- ۲۹۱ _____ ○ نماز تراویح کی نیت
- ۲۹۲ _____ ○ نوافل میں مطلق نیت
- ۲۹۲ _____ ○ نماز جنازہ کی نیت
- ۲۹۲ _____ ○ سجدہ تلاوت کی نیت
- ۲۹۲ _____ ○ کیا ہر آیت سجدہ کے لئے الگ الگ نیت ضروری ہے؟
- ۲۹۳ _____ ○ خطبہ جمعہ کے لئے نیت کی شرط
- ۲۹۳ _____ ○ رکعات کی تعداد میں غلطی مضر نہیں
- ۲۹۳ _____ ○ اداء اور قضاء کی نیت میں الٹ پلٹ
- ۲۹۳ _____ ○ فرائض میں ریا کا اعتبار نہیں
- ۲۹۳ _____ ○ ریا کی علامت

نماز کے فرائض

- فرائض نماز ----- ۲۹۵
- ان پڑھ اور گونگا کیسے نماز شروع کرے؟ ----- ۲۹۵
- ”اللہ اکبار“ کہنا مفسد صلوٰۃ ہے ----- ۲۹۵
- ”اللہ اکبر“ یا ”اللہ اکبر“ کہنے کا حکم ----- ۲۹۶
- اگر امام سے پہلے مقتدی کی تکبیر ختم ہوگئی ----- ۲۹۶
- آدھی تکبیر قیام میں اور آدھی رکوع کی حالت میں کہی ----- ۲۹۷
- بلا عذر بیٹھ کر نماز فرض جائز نہیں ----- ۲۹۷
- ایک پیر پر وزن ڈال کر نماز پڑھنا ----- ۲۹۷
- کبڑے شخص کا قیام ----- ۲۹۷
- نفل نماز بلا عذر بیٹھ کر پڑھنا ----- ۲۹۸
- سواری پر نفل نماز ----- ۲۹۸
- سواری پر فرض نماز ----- ۲۹۸
- بس کا مسافر کیا کرے؟ ----- ۲۹۹
- اگر تکیہ لگا کر کھڑا ہونے پر قادر ہو تو کیا کرے؟ ----- ۲۹۹
- دوران نماز ٹیک لگانا ----- ۲۹۹
- نفل نماز کچھ کھڑے ہو کر اور کچھ بیٹھ کر پڑھنا ----- ۳۰۰
- نماز میں کتنی مقدار قرأت فرض ہے؟ ----- ۳۰۰
- نماز کی کن کن رکعات میں قرأت فرض ہے؟ ----- ۳۰۰
- جو شخص قرآن پڑھا ہو انہ ہو وہ نماز کیسے پڑھے؟ ----- ۳۰۱
- گونگا شخص نماز کیسے پڑھے؟ ----- ۳۰۱

- نماز کے دوران دیکھ کر ناظرہ قرآن پڑھنا ۳۰۱
- فرض رکوع کی حد ۳۰۱
- سجدہ کی تعریف ۳۰۲
- اگر صرف رخسار یا ٹھوڑی زمین پر رکھی تو سجدہ صحیح نہ ہوگا ۳۰۲
- ہتھیلی پر پیشانی رکھ کر سجدہ کرنا ۳۰۲
- بھیڑ کے وقت اپنی ران پر سجدہ کرنا ۳۰۳
- نمازی کا دوسرے نمازی کی پیٹھ پر سجدہ کرنا ۳۰۳
- کھڑے ہونے کی جگہ سے اونچی جگہ سجدہ کرنا ۳۰۳
- قرأت کی شرعی تعریف ۳۰۳
- کبڑا شخص کیسے رکوع کرے؟ ۳۰۴
- مقتدی کا امام سے پہلے رکوع میں چلے جانا ۳۰۴
- رکوع کی حالت میں تکبیر تحریمہ معتبر نہیں ۳۰۵
- بیٹھ کر نماز پڑھنے والا شخص رکوع کس طرح کرے؟ ۳۰۵
- صرف پیشانی پر سجدہ ۳۰۵
- صرف ناک پر سجدہ ۳۰۶
- سجدہ میں قدم زمین پر رکھنے کی تحقیق ۳۰۶
- بھس یا پوال پر سجدہ ۳۰۷
- چاول اور مکئی کے ڈھیر پر سجدہ ۳۰۸
- غلہ کی بوری پر سجدہ ۳۰۸
- فوم کی صف پر سجدہ ۳۰۸
- ایک رکعت میں کتنے سجدے فرض ہیں؟ ۳۰۸
- قیام، رکوع اور سجدہ میں ترتیب لازم ہے ۳۰۹

۳۹

۳۰۹

۳۰۹

۳۱۰

۳۱۰

نماز کے واجبات

۳۱۱

۳۱۱

۳۱۲

۳۱۲

۳۱۳

۳۱۳

۳۱۳

۳۱۳

۳۱۴

۳۱۴

۳۱۵

۳۱۵

۳۱۵

۳۱۵

۳۱۶

۳۱۶

○ قعدہ اخیرہ میں فرض کی مقدار

○ سونے کی حالت میں ارکان نماز ادا کرنا

○ رکوع یا سجدہ کی حالت میں سو جانا

○ نماز کو بالقصد ختم کرنا

○ واجب کا حکم اور اس کی حیثیت

○ واجبات نماز

○ (۱) تکبیر تحریمہ میں ”اللہ اکبر“ کہنا

○ (۲) سورہ فاتحہ پڑھنا

○ (۳) سورہ فاتحہ کے ساتھ سورت ملانا

○ (۴) فرض کی ابتدائی دو رکعتوں میں قرأت کی تعیین

○ (۵) سورہ فاتحہ کا قرأت سے پہلے پڑھنا

○ (۶) سورہ فاتحہ کا تکرار نہ کرنا

○ (۷) جہری نمازوں میں جہر کرنا

○ (۸) سری نمازوں میں آہستہ قرأت

○ (۹) تعدیل ارکان

○ (۱۰) قومہ کرنا

○ (۱۱) سجدہ میں پیشانی کے ساتھ ناک زمین پر رکھنا

○ (۱۲) ہر رکعت میں دونوں سجدے لگاتار کرنا

○ (۱۳) دونوں سجدوں کے درمیان بیٹھنا

○ (۱۴) قعدہ اولیٰ

- (۱۵) قعدہ اولیٰ اور قعدہ اخیرہ میں تشہد پڑھنا ۳۱۶
- (۱۶) قعدہ اولیٰ کے بعد بلا تاخیر تیسری رکعت کے لئے کھڑے ہونا ۳۱۶
- (۱۷) افعال نماز میں بلا فصل ترتیب باقی رکھنا ۳۱۷
- (۱۸) لفظ سلام سے نماز کو ختم کرنا ۳۱۷
- (۱۹) وتر کی نماز میں قنوت پڑھنا ۳۱۷
- (۲۰) عیدین میں تکبیرات زائدہ ۳۱۸
- (۲۱) عیدین کی دوسری رکعت میں رکوع کی تکبیر ۳۱۸

فوت شدہ نمازوں کی قضا کا بیان

- قضا نمازوں کی ادائیگی کی فکر ۳۱۹
- قضا عمری کا آسان طریقہ ۳۱۹
- قضا عمری پڑھنے کے اوقات ۳۱۹
- بعض وہ اعذار جن کی بنا پر نماز کو مؤخر کرنے کی گنجائش ہے؟ ۳۲۰
- صاحب ترتیب کے لئے بیچ وقتہ نمازوں اور وتر کے درمیان ترتیب لازم ہے ۳۲۱
- کن اعذار کی وجہ سے ترتیب ساقط ہو جاتی ہے؟ ۳۲۱
- ظہر کا قضا ہونا یا دنہ رہا پھر عصر پڑھ لی تو اب کیا کرے؟ ۳۲۱
- عصر کی نماز پڑھنے کے بعد پتہ چلا کہ ظہر کی نماز بلا وضو پڑھی گئی ۳۲۲
- وتر پڑھنے کے بعد یاد آیا کہ اس نے عشاء نہیں پڑھی ۳۲۲
- جب فوت شدہ نمازیں چھ سے زائد ہو جائیں تو بعض کی ادائیگی سے ترتیب کا حکم دوبارہ لاگو نہیں ہوگا ۳۲۲
- اگر تمام فوت شدہ نمازیں لوٹالیں تو ترتیب کا حکم دوبارہ لازم ہو جائے گا ۳۲۳
- ترک ترتیب کی وجہ سے نماز کا فساد کب تک موقوف رہتا ہے ۳۲۳

- چھوٹی ہوئی نمازوں کا فدیہ ۳۲۴
- عام نوافل کے مقابلہ میں فوت شدہ نمازوں کی قضاء افضل اور اہم ہے ۳۲۵
- فوت شدہ نمازوں کی قضاء برسرعام نہ کی جائے ۳۲۵

مسائل سجدہ سہو

- سجدہ سہو کیوں مشروع ہے؟ ۳۲۷
- سجدہ سہو کے وجوب کے اسباب ۳۲۷
- سجدہ سہو کا طریقہ ۳۲۸
- نماز میں جان بوجھ کر غلطی کی تلافی سجدہ سہو سے نہیں ہو سکتی ۳۲۸
- سورہ فاتحہ پڑھنا بھول گیا ۳۲۸
- سورہ فاتحہ کی کوئی ایک آیت چھوڑنا بھی موجب سجدہ سہو ہے ۳۲۸
- سورہ فاتحہ کے بجائے بھول سے کوئی اور سورت شروع کر دی ۳۲۹
- فرض نمازوں میں سورہ فاتحہ کا تکرار ۳۲۹
- سنن و نوافل میں سورہ فاتحہ کا تکرار ۳۳۰
- ضم سورت کے بعد سورہ فاتحہ کا دوبارہ پڑھنا ۳۳۰
- سورت ملائے بغیر رکوع میں چلا گیا تو کیا کرے؟ ۳۳۰
- قومہ اور جلسہ میں جلد بازی سے سجدہ سہو کا وجوب ۳۳۰
- کسی رکعت کا بھولا ہوا ایک سجدہ اگلی رکعت میں ادا کیا ۳۳۱
- قعدہ میں تشہد سے پہلے کچھ اور پڑھنا ۳۳۱
- قعدہ اولیٰ میں تشہد کے بعد رو پڑھ لینا ۳۳۱
- تشہد کا کچھ حصہ چھوڑ دینا ۳۳۲
- قعدہ اولیٰ میں تشہد کا تکرار ۳۳۲

- ۴۲ ○ قعدہ اخیرہ میں تشہد کا تکرار
- ۳۳۲ ○ قعدہ اولیٰ کا سہواً ترک کر دینا
- ۳۳۲ ○ سری نمازوں میں کتنی آیتوں کو جہراً پڑھنا موجب سہو ہے؟
- ۳۳۳ ○ جہری نمازوں میں آہستہ قرأت
- ۳۳۳ ○ اگر تشہد یا ثناء جہراً پڑھ لی تو سجدہ سہو واجب نہیں
- ۳۳۳ ○ وتر میں دعائے قنوت کی تکبیر چھوڑ دی
- ۳۳۳ ○ وتر میں دعائے قنوت بھول کر رکوع میں چلا گیا
- ۳۳۳ ○ سجدہ سہو سے پہلے ایک سلام پھیرنا
- ۳۳۳ ○ قعدہ اخیرہ کے وقت بھول جے کھڑا ہو گیا
- ۳۳۵ ○ آخری قعدہ میں سلام پھیرنے کے بجائے کھڑا ہو گیا
- ۳۳۵ ○ کب تک سجدہ سہو کر سکتا ہے؟
- ۳۳۶ ○ قعدہ اولیٰ پر غلطی سے سلام پھیرنا
- ۳۳۶ ○ نماز عید اور جمعہ وغیرہ میں سہو کا پیش آنا
- ۳۳۷ ○ رکعتوں کی تعداد میں شک ہونا
- ۳۳۷ ○ نماز کے دوران سوچتے رہ جانا
- ۳۳۷ ○ نماز کی رکعتوں کے بارے میں امام اور مقتدیوں میں اختلاف
- ۳۳۸ ○ وتر کی رکعتوں میں شک

نماز کی سنتیں

- ۳۳۹ ○ سنت کی حقیقت
- ۳۳۹ ○ نماز میں کتنی سنتیں ہیں؟
- ۳۳۹ ○ (۱) اذان و اقامت

- ۳۲۰ ○ (۲) تکبیر تحریمہ کے وقت دونوں ہاتھ اٹھانا
- ۳۲۰ ○ (۳) رفع یدین کے وقت انگلیاں اپنے حال پر رکھنا
- ۳۲۰ ○ (۴) امام کا تکبیرات کو بلند آواز سے کہنا
- ۳۲۱ ○ (۵) ثنا پڑھنا
- ۳۲۱ ○ (۶) اعوذ باللہ پڑھنا
- ۳۲۱ ○ (۷) بسم اللہ پڑھنا
- ۳۲۲ ○ (۸) آمین کہنا
- ۳۲۲ ○ (۹) ثنا، تعوذ، تسمیہ اور آمین کو آہستہ پڑھنا
- ۳۲۲ ○ (۱۰) ہاتھ باندھتے وقت دایاں ہاتھ اوپر اور بائیں نیچے رکھنا
- ۳۲۲ ○ (۱۱) مرد اور عورت کے ہاتھ باندھنے کی جگہ
- ۳۲۲ ○ (۱۲) تکبیرات انتقالیہ
- ۳۲۳ ○ (۱۳) رکوع میں تسبیحات پڑھنا
- ۳۲۳ ○ (۱۴) سجدہ میں تسبیحات پڑھنا
- ۳۲۳ ○ (۱۵) رکوع میں دونوں ہاتھوں سے دونوں گھٹنوں کو پکڑنا
- ۳۲۳ ○ (۱۶) ہاتھ گھٹنوں پر رکھتے وقت انگلیاں کیسے رکھیں؟
- ۳۲۴ ○ (۱۷) قعدہ میں بیٹھنے کی مسنون کیفیت
- ۳۲۴ ○ (۱۸) آخری قعدہ میں تشہد کے بعد درود شریف پڑھنا
- ۳۲۴ ○ (۱۹) قعدہ اخیر میں درود شریف کے بعد دعا پڑھنا
- ۳۲۴ ○ (۲۰) شہادت کے وقت انگلی اٹھانا

نماز کے آداب و مستحبات

- ۳۲۵ ○ ادب اور مستحب کی شرعی حیثیت

- ۳۳۰ ————— مستحب پر اصرار جائز نہیں ○
- ۳۳۵ ————— عوام کی بے اعتدالی ○
- ۳۳۶ ————— تکبیر تحریمہ کے وقت ہاتھ چادر سے باہر نکالنا ○
- ۳۳۶ ————— قیام، رکوع، سجدہ وغیرہ میں نظر کہاں رہے؟ ○
- ۳۳۷ ————— سلام پھیرتے وقت نظریں کہاں رہیں؟ ○
- ۳۳۷ ————— نماز میں قرأت کی مستحب مقدار ○
- ۳۳۷ ————— ہر رکعت میں پوری سورت پڑھنا افضل ہے ○
- ۳۳۸ ————— جمعہ کے دن نماز فجر میں قرأت مستحبہ ○
- ۳۳۹ ————— فرض کی آخری رکعتوں میں سورہ فاتحہ پڑھنا ○
- ۳۳۹ ————— کھانسی اور ڈکار کو روکنا ○
- ۳۳۹ ————— جمائی کے وقت منہ بند کرنا ○
- ۳۳۹ ————— مقتدی نماز کے لئے کب کھڑے ہوں؟ ○
- ۳۵۰ —————

نماز کا مسنون طریقہ

- ۳۵۲ ————— جب مصلیٰ پر کھڑے ہوں ○
- ۳۵۵ ————— جب نماز شروع کریں ○
- ۳۵۵ ————— قیام کی حالت ○
- ۳۵۶ ————— رکوع کی حالت ○
- ۳۵۷ ————— قومہ کی حالت ○
- ۳۵۷ ————— سجدہ میں جانے کا صحیح طریقہ ○
- ۳۵۸ ————— سجدہ کی حالت ○
- ۳۵۸ ————— دونوں سجدوں کے درمیان ○
- ۳۵۹ —————

۴۵

۳۵۹ ----- ○ دوسرا سجدہ

۳۶۰ ----- ○ سجدہ سے قیام کی طرف

۳۶۰ ----- ○ قعدے کی حالت

۳۶۱ ----- ○ سلام

۳۶۱ ----- ○ نماز کے بعد

۳۶۲ ----- ○ عورت اور مرد کی نماز کی کیفیت میں فرق

مکروہاتِ نماز

۳۶۶ ----- ○ کراہت کا مطلب

۳۶۶ ----- ○ کراہت کی قسمیں

۳۶۷ ----- ○ مکروہ کا اثر نماز پر

مکروہاتِ تحریمیہ

۳۶۸ ----- ○ سر یا کندھوں پر کپڑا ڈال کر دونوں جانب چھوڑ دینا

۳۶۸ ----- ○ دورانِ نماز دامن یا آستین کو چڑھا کر رکھنا

۳۶۹ ----- ○ دورانِ نماز کپڑے یا بدن سے کھیلنا

۳۷۰ ----- ○ پیشاب، پاخانہ کے تقاضے کے وقت نماز پڑھنا

۳۷۰ ----- ○ مرد کا بالوں کو باندھ کر نماز پڑھنا

۳۷۱ ----- ○ دورانِ نماز سجدے کی جگہ کو بار بار صاف کرنا

۳۷۱ ----- ○ انگلیاں چمکانا

۳۷۲ ----- ○ دورانِ نماز انگلیوں میں انگلیاں ڈالنا

۳۷۲ ----- ○ نماز کے دوران اپنی کوکھ پر ہاتھ رکھنا

۳۷۲ ----- ○ نماز میں چہرہ ادھر ادھر گھمانا

- ۳۶ ————— ○ بلا ضرورت ٹیک لگا کر نماز پڑھنا
- ۳۷۳ ————— ○ نماز میں سرین کے بل بیٹھنا
- ۳۷۳ ————— ○ صرف لنگی یا پانچامہ پہن کر نماز پڑھنا
- ۳۷۳ ————— ○ کپڑے میں لیٹ کر نماز پڑھنا
- ۳۷۴ ————— ○ رکوع اور سجدہ کی حالت میں قرأت کرنا
- ۳۷۴ ————— ○ نماز میں پنکھا جھلانا
- ۳۷۴ ————— ○ امام سے پہلے ارکان ادا کرنا
- ۳۷۴ ————— ○ غسل خانہ، بیت الخلاء وغیرہ میں نماز پڑھنا
- ۳۷۴ ————— ○ قبرستان میں نماز پڑھنا
- ۳۷۵ ————— ○ بیچ راستہ میں نماز پڑھنا
- ۳۷۵ ————— ○ درمیان سے سر کھول کر نماز پڑھنا
- ۳۷۵ ————— ○ صرف پیشانی پر سجدہ کرنا
- ۳۷۵ ————— ○ مرد کا زمین سے چپک کر سجدہ کرنا
- ۳۷۶ ————— ○ کسی آدمی کے چہرے کی طرف رخ کر کے نماز پڑھنا
- ۳۷۶ ————— ○ نماز میں بلا آواز ہنسنا
- ۳۷۶ ————— ○ نماز میں آسمان کی جانب نگاہ اٹھانا
- ۳۷۶ ————— ○ ترتیب کے خلاف قرأت کرنا
- ۳۷۶ ————— ○ کچھلی صف میں تنہا کھڑا ہونا
- ۳۷۷ ————— ○ امام کا بلند مقام پر کھڑے ہو کر امامت کرنا
- ۳۷۷ ————— ○ امام کا آنے والے کے لئے قرأت یا رکوع لمبا کرنا

مکروہات تخریبیہ

- ۳۷۸ ————— ○ اشارے سے سلام کا جواب دینا

- ۳۷۲ _____
- ۳۷۸ _____ ○ بلا عذر چار زانو بیٹھنا
- ۳۷۸ _____ ○ ایک پیر پر زور دے کر کھڑے ہونا
- ۳۷۸ _____ ○ ایڑیوں پر بیٹھنا
- ۳۷۸ _____ ○ نوافل میں پہلی رکعت کو زیادہ طویل کرنا
- ۳۷۹ _____ ○ دوسری رکعت کو پہلی سے طویل کرنا
- ۳۷۹ _____ ○ ننگے سر نماز پڑھنا
- ۳۷۹ _____ ○ تسبیحات کا شمار انگلیوں پر کرنا
- ۳۷۹ _____ ○ نامناسب کپڑے پہن کر نماز پڑھنا
- ۳۸۰ _____ ○ نماز میں سینہ آگے نکال کر اکڑ کر کھڑا ہونا
- ۳۸۰ _____ ○ نماز میں جان بوجھ کر خوشبو سونگھنا
- ۳۸۰ _____ ○ نماز میں بلا ضرورت جوں یا چھرو وغیرہ مارنا
- ۳۸۰ _____ ○ نماز میں کندھا کھلا رکھنا
- ۳۸۱ _____ ○ نماز میں جمائی لینا
- ۳۸۱ _____ ○ نماز میں آنکھیں بند رکھنا
- ۳۸۱ _____ ○ بلا شدید عذر کے تھوکنایا ناک سنکنا
- ۳۸۱ _____ ○ بلا ضرورت پسینہ صاف کرنا
- ۳۸۲ _____ ○ امام کا محراب کے اندر کھڑا ہونا
- ۳۸۲ _____ ○ تکبیر تحریمہ کہتے ہوئے ہاتھوں کو کانوں سے نیچے یا اوپر کرنا
- ۳۸۲ _____ ○ بھوک کے وقت کھانا سامنے ہونے کی حالت میں نماز پڑھنا
- ۳۸۲ _____ ○ رکوع میں سر کو برابر نہ رکھنا
- ۳۸۳ _____ ○ سجدہ میں جاتے ہوئے مستحب ترتیب کے خلاف کرنا
- ۳۸۳ _____ ○ تکبیرات انتقالیہ کب تک پوری کر لی جائیں؟

- ۲۸ ○ دوسرے کی زمین پر بلا اجازت نماز پڑھنا
- ۳۸۳ ○ اپنی پگڑی یا ٹوپی کے کنارے پر سجدہ کرنا
- ۳۸۳ ○ نیت باندھتے وقت بائیں ہاتھ کو اوپر رکھنا
- ۳۸۴ ○ نماز پڑھنے کے دوران کوئی لکھی ہوئی چیز پڑھ لینا
- ۳۸۴ ○ لاؤڈ اسپیکر پر نماز کا حکم
- ۳۸۴

نماز کو فاسد کرنے والی چیزیں

- ۳۸۵ ○ نماز میں گفتگو کرنا
- ۳۸۵ ○ نماز میں دنیوی ضرورت والے الفاظ سے دعا مانگنا
- ۳۸۵ ○ نماز میں سلام کرنا
- ۳۸۶ ○ نماز میں سلام کا جواب دینا
- ۳۸۶ ○ نماز میں مصافحہ کرنا
- ۳۸۶ ○ نماز میں عمل کثیر کرنا
- ۳۸۶ ○ دوران نماز جیب سے موبائل نکال کر سوچ بند کرنا
- ۳۸۷ ○ نماز میں سینہ قبلہ سے پھیرنا
- ۳۸۷ ○ نماز کے دوران کھانا پینا
- ۳۸۷ ○ دانت میں اٹکی ہوئی چیز کو نگلنا
- ۳۸۸ ○ بلا عذر رکھنا کھارنا
- ۳۸۸ ○ نماز پڑھتے ہوئے زور سے پھونک مارنا
- ۳۸۹ ○ نماز میں رونا اور کراہنا
- ۳۸۹ ○ چھینکنے والے کویر جمک اللہ کہہ کر جواب دینا
- ۳۸۹ ○ کلمات ذکر کو عام گفتگو کی جگہ استعمال کرنا
- ۳۸۹

- ۳۸۹ ----- ○ دورانِ نماز چھینک آنے پر الحمد للہ کہنا
- ۳۹۰ ----- ○ قرآنِ کریم کی کسی آیت کو جواب کی جگہ استعمال کرنا
- ۳۹۰ ----- ○ تیمم کر کے نماز پڑھنے والا دورانِ نماز پانی پر قادر ہو گیا
- ۳۹۰ ----- ○ ان پڑھ شخص نے دورانِ نماز کوئی آیت سیکھ لی
- ۳۹۱ ----- ○ دورانِ نماز موزوں پر مسح کی مدت پوری ہو گئی
- ۳۹۱ ----- ○ ننگے شخص کو کپڑا میسر آ گیا
- ۳۹۱ ----- ○ اشارہ سے رکوع و سجدہ کرنے والے کو قدرت حاصل ہو گئی
- ۳۹۲ ----- ○ صاحبِ ترتیب شخص کو فوت شدہ نماز یاد آ گئی
- ۳۹۲ ----- ○ نااہل شخص کو نائب بنا دینا
- ۳۹۳ ----- ○ نماز پڑھتے ہوئے وقت نکل گیا
- ۳۹۳ ----- ○ زخم درست ہو کر پٹی کھل گئی
- ۳۹۳ ----- ○ معذور شرعی کا عذر زائل ہو جانا
- ۳۹۴ ----- ○ دورانِ نماز قصدِ احدث کرنا
- ۳۹۴ ----- ○ عورت کا مرد کے دائیں بائیں یا سامنے کھڑا ہونا
- ۳۹۵ ----- ○ مسجدِ حرام (مکہ معظمہ) میں نمازی احتیاط کیسے کریں؟
- ۳۹۶ ----- ○ دورانِ نماز ستر کھل جانا
- ۳۹۶ ----- ○ حدث کے بعد وضو کے لئے جاتے اور آتے ہوئے قرآن پڑھنا
- ۳۹۷ ----- ○ نماز میں وضو ٹوٹنے کے بعد بلا عذر اپنی جگہ ٹھہرے رہنا
- ۳۹۷ ----- ○ قریب پانی رہتے ہوئے دور جانا
- ۳۹۷ ----- ○ حدث کے شک میں مسجد سے یا صفوں سے باہر نکل گیا
- ۳۹۸ ----- ○ بے وضو ہونے کے خیال میں وضو کے لئے چل پڑا
- ۳۹۹ ----- ○ امام کے علاوہ دوسرے شخص کو لقمہ دینا

- ۵۰ ○ امام کا غیر مقتدی سے لقمہ لینا
- ۳۹۹ ○ نئی نماز شروع کرنے کی نیت سے تکبیر تحریمہ کہنا
- ۳۹۹ ○ دوران نماز قرآن پاک دیکھ کر پڑھنا
- ۳۹۹ ○ مقتدی کا امام سے پہلے کوئی رکن ادا کر لینا
- ۴۰۰ ○ نماز کا کوئی رکن سوتے ہوئے ادا کرنا
- ۴۰۰ ○ چار یا تین رکعت والی نماز میں دو رکعت پر سلام پھیر دینا
- ۴۰۱ ○ قرأت میں فحش غلطی
- ۴۰۲ ○ نماز پڑھتے ہوئے عورت کا بچہ کو دودھ پلانا
- ۴۰۲ ○ نماز کے دوران جان بوجھ کر وضو توڑ دینا
- ۴۰۲ ○ نماز پڑھتے ہوئے بے ہوش یا پاگل ہو جانا
- ۴۰۲ ○ نماز پڑھتے ہوئے موت آگئی

امامت و جماعت کے مسائل

- ۴۰۳ ○ نماز باجماعت کی اہمیت
- ۴۰۴ ○ نماز باجماعت ترک کرنے پر وعیدیں
- ۴۰۴ ○ امام کی ذمہ داری
- ۴۰۵ ○ امامت کی شرائط
- ۴۰۵ ○ اقتداء کی شرائط
- ۴۰۶ ○ امامت کا حق دار
- ۴۰۷ ○ قادیانی کی امامت
- ۴۰۷ ○ منکرین حدیث کی امامت
- ۴۰۷ ○ شیعہ کی امامت

- ۴۰۷ ----- ○ بدعتی کی امامت
- ۴۰۸ ----- ○ غیر مقلد (اہل حدیث) کی امامت
- ۴۰۸ ----- ○ فاسق کی امامت
- ۴۰۸ ----- ○ ڈاڑھی کٹانے والے کی امامت
- ۴۰۸ ----- ○ ٹی وی دیکھنے والے یا سینما باز کی امامت
- ۴۰۹ ----- ○ انگریزی بال رکھنے والے کی امامت
- ۴۰۹ ----- ○ جس کی بیوی پردہ نہ کرتی ہو اس کی امامت
- ۴۰۹ ----- ○ ٹخنوں سے نیچے پانچامہ لٹکانے والے کی امامت
- ۴۰۹ ----- ○ کالا خضاب لگانے والے کی امامت
- ۴۱۰ ----- ○ نابینا کی امامت
- ۴۱۰ ----- ○ امرد کی امامت
- ۴۱۰ ----- ○ عنین (نامرد) کی امامت
- ۴۱۰ ----- ○ جس مرد کی داڑھی نہ نکلے اس کی امامت کا حکم
- ۴۱۱ ----- ○ نابالغ کی امامت
- ۴۱۱ ----- ○ بیٹھ کر نماز پڑھانے والے کے پیچھے کھڑے ہو کر پڑھنے والے کی نماز
- ۴۱۲ ----- ○ معذور کی امامت
- ۴۱۲ ----- ○ پٹی پر مسح کرنے والے کی امامت
- ۴۱۲ ----- ○ غیر مختون کی امامت
- ۴۱۲ ----- ○ تتلے شخص کی امامت
- ۴۱۳ ----- ○ امام کو تکبیرات کس طرح کہنی چاہئیں؟
- ۴۱۳ ----- ○ رکوع و سجدہ میں امام کتنی مرتبہ تسبیحات پڑھے؟
- ۴۱۴ ----- ○ امام کا مصلیٰ ہی پر سنتیں پڑھنا

- امام نماز پڑھ کر کس طرف رخ کرے؟
- ۴۱۳
- بارش اور سخت سردی میں ترکِ جماعت
- ۴۱۴
- کر فیو میں ترکِ جماعت
- ۴۱۴
- قضاء حاجت مقدم ہے یا جماعت
- ۴۱۴
- گھر پر تراویح کی جماعت
- ۴۱۵
- کیا عورتیں تنہا جماعت کر سکتی ہیں؟
- ۴۱۵
- عورتوں کا مسجد میں جماعت کے لئے جانا
- ۴۱۵
- نفل کی جماعت کا حکم
- ۴۱۶
- وتر کی جماعت رمضان کے ساتھ خاص ہے
- ۴۱۶
- کن اذکار کی وجہ سے ترکِ جماعت کی گنجائش ہے؟
- ۴۱۶
- جماعت کی فضیلت کب تک حاصل ہوگی؟
- ۴۱۷
- اکیلے فرض نماز پڑھنے کے دوران جماعت کھڑی ہوگی
- ۴۱۷
- نفل یا سنت پڑھتے ہوئے نماز کھڑی ہوگی تو کیا کرے؟
- ۴۱۸
- جمعہ کی سنت کے دوران خطبہ شروع ہو جائے تو کیا کرے؟
- ۴۱۹
- فجر کی سنتوں کا مسئلہ
- ۴۱۹
- محلہ کی مسجد میں اہل محلہ کا جماعتِ ثانیہ کرنا
- ۴۲۰
- بازار یا راستہ کی مسجد میں جماعتِ ثانیہ
- ۴۲۱
- تنگی کی وجہ سے تکرارِ جماعت
- ۴۲۱
- بارش کے عذر سے تکرارِ جماعت
- ۴۲۲
- مسافر حضرات کا کسی مسجد میں جماعتِ ثانیہ کرنا
- ۴۲۲
- مدرک، لاحق، اور مسبوق سے متعلق مسائل
- ۴۲۳
- مدرک کسے کہتے ہیں؟

۵۳

۴۲۳ ○ رکوع میں شریک ہونے والا شخص بھی مدرک ہے

۴۲۳ ○ لاحق کسے کہتے ہیں؟

۴۲۳ ○ لاحق مسبوق کسے کہتے ہیں؟

۴۲۳ ○ لاحق اپنی نماز کیسے پوری کرے گا؟

۴۲۳ ○ لاحق فوت شدہ رکعت میں قرأت نہیں کرے گا

۴۲۳ ○ لاحق کی نماز میں سہو موجب سجدہ سہو نہیں

۴۲۳ ○ لاحق مسبوق نماز کیسے پوری کرے؟

۴۲۵ ○ بھیڑ کی وجہ سے ارکان نماز ادا کرنے سے قاصر رہنا

۴۲۵ ○ نماز کے دوران سوتارہ گیا

۴۲۶ ○ جماعت کے دوران حدث لاحق ہو گیا

۴۲۶ ○ مقیم کا مسافر کی اقتداء کرنا

۴۲۶ ○ مسبوق کسے کہتے ہیں؟

۴۲۶ ○ مسبوق کس طرح نماز پوری کرے؟

۴۲۷ ○ مسبوق کو مغرب کی صرف ایک رکعت ملی تو نماز کیسے پوری کرے؟

۴۲۷ ○ جہری نماز میں مسبوق ثناء کب پڑھے گا؟

۴۲۷ ○ مسبوق کا امام کے ساتھ سلام پھیر دینا

۴۲۸ ○ مسبوق سجدہ سہو میں امام کے ساتھ رہے گا

۴۲۸ ○ مسبوق کو اپنی نماز پوری کرنے کے لئے کب کھڑا ہونا چاہئے؟

۴۲۸ ○ مسبوق کا سلام سے پہلے اپنی نماز کے لئے کھڑا ہونا

صف بندی سے متعلق مسائل

۴۳۰ ○ صف بندی کی اہمیت

- ۵۴ _____ ○ صفیں کیسے سیدھی کی جائیں؟
- ۴۳۲ _____ ○ ضروری تنبیہ!
- ۴۳۲ _____ ○ صف اول کی فضیلت
- ۴۳۳ _____ ○ اگر مقتدی ایک ہو تو کہاں کھڑا ہو؟
- ۴۳۳ _____ ○ اگر مقتدیہ ایک عورت ہو تو کہاں کھڑی ہو؟
- ۴۳۳ _____ ○ صف بنانے کی ترتیب
- ۴۳۳ _____ ○ بچوں کو بڑوں کی صف میں کھڑا کرنا
- ۴۳۵ _____ ○ محراب صفوں کے وسط میں بنانی چاہئے
- ۴۳۵ _____ ○ نئی صف میں تنہا کھڑا ہونا
- ۴۳۵ _____ ○ نیت باندھنے کے بعد دیکھا کہ اگلی صف میں جگہ خالی ہے
- ۴۳۵ _____ ○ بطور اعزاز کسی بڑے شخص کو پہلی صف میں جگہ دینا
- ۴۳۶ _____ ○ کسی شخص کا نمازی کے آگے سے گذرنا
- ۴۳۷ _____ ○ مسجد حرام میں نمازیوں کے آگے سے گذرنے کا حکم
- ۴۳۷ _____ ○ اگلی صف کو پُر کرنے کے لئے پچھلی صف سے گذرنا
- ۴۳۸ _____ ○ امام کا سترہ کافی ہے
- ۴۳۸ _____ ○ آگے سے گذرنے والے کے ساتھ نمازی کیا کرے؟
- ۴۳۸ _____ ○ بڑی مسجد میں نمازی کے کتنے آگے سے گذرنے کی گنجائش ہے؟
- ۴۳۹ _____ ○ تخت یا چبوترے پر نماز پڑھنے والے کے آگے سے گذرنا

مسائل وتر

- ۴۴۱ _____ ○ وتر کی نماز واجب ہے
- ۴۴۱ _____ ○ وتر کی نماز کا وقت

- ۴۴۱ ----- ○ نماز وتر پڑھنے کا طریقہ
- ۴۴۲ ----- ○ بلا عذر نماز وتر بیٹھ کر پڑھنا درست نہیں
- ۴۴۲ ----- ○ وتر میں کون سی سورتیں پڑھنا مسنون ہے؟
- ۴۴۲ ----- ○ جس شخص کو دعائے قنوت یاد نہ ہو وہ کیا کرے؟
- ۴۴۳ ----- ○ حنفی شخص کا شافعی امام کے پیچھے وتر ادا کرنا
- ۴۴۴ ----- ○ رمضان میں وتر باجماعت پڑھنا مسنون ہے
- ۴۴۴ ----- ○ اکیلے عشاء پڑھنے والے کا وتر کی جماعت میں شریک ہونا
- ۴۴۴ ----- ○ مقتدی کی دعائے قنوت سے قبل امام کا رکوع میں چلا جانا
- ۴۴۵ ----- ○ دعائے قنوت پوری ہونے سے قبل امام نے رکوع کر دیا
- ۴۴۵ ----- ○ دعائے قنوت بھول کر رکوع میں چلا گیا
- ۴۴۵ ----- ○ وتر کی آخری رکعت میں شرکت کرنے والا نماز کیسے پوری کرے؟
- ۴۴۶ ----- ○ وتر میں تعدہ اولی بھول کر کھڑا ہو گیا
- ۴۴۶ ----- ○ مسبوق امام کے ساتھ دعائے قنوت پڑھے گا
- ۴۴۶ ----- ○ وتر کے بعد نوافل کھڑے ہو کر پڑھیں یا بیٹھ کر؟
- ۴۴۷ ----- ○ قنوت نازلہ

مسائل جمعہ

- ۴۴۸ ----- ○ اسلام میں جمعہ کے دن کی اہمیت
- ۴۴۸ ----- ○ جمعہ کی ایک اہم خصوصیت
- ۴۴۸ ----- ○ قبولیت کی گھڑی کون سی ہے؟
- ۴۴۹ ----- ○ جمعہ کے دن درود شریف کی کثرت کی جائے
- ۴۵۰ ----- ○ جمعہ کے دن اجر و ثواب کی بہتات

- جمعہ کے دن مسجد میں پہلے پہنچنے کی کوشش کی جائے۔ ۲۵۱
- جمعہ کے دن سورہ کہف پڑھنے کی عظیم فضیلت۔ ۲۵۲
- نماز جمعہ چھوڑنے کی نحوست۔ ۲۵۲
- صحت جمعہ کے شرائط۔ ۲۵۳
- جمعہ کس پر فرض ہے؟ ۲۵۴
- جمعہ کتنی بڑی آبادی میں جائز ہے؟ ۲۵۵
- فناء شہر کی تعریف۔ ۲۵۵
- فناء شہر کا حکم۔ ۲۵۵
- ایک شہر میں متعدد جگہ جمعہ قائم کرنا۔ ۲۵۶
- شہر کے کسی میدان میں جمعہ کا قیام۔ ۲۵۶
- جنگل بیابان میں جمعہ کا قیام درست نہیں۔ ۲۵۶
- چھوٹے دیہات میں جمعہ کا قیام درست نہیں۔ ۲۵۶
- چھوٹے دیہات میں جمعہ پڑھنے سے گناہ ہوگا۔ ۲۵۶
- جمعہ کی نماز کے لئے گاؤں سے شہر کی طرف آنا۔ ۲۵۷
- شہر سے متصل کارخانہ میں نماز جمعہ۔ ۲۵۷
- جس گاؤں میں شہر کی اذان سنائی دے وہاں جمعہ کا حکم۔ ۲۵۷
- حاکم کی اجازت کہاں شرط ہے؟ ۲۵۷
- ہندوستان جیسے غیر اسلامی ممالک میں اقامت جمعہ۔ ۲۵۸
- جیل میں نماز جمعہ۔ ۲۵۸
- ایئر پورٹ کی عمارت میں جمعہ۔ ۲۵۸
- ساحل پر لگے ہوئے اسپر یا ایئر پورٹ پر کھڑے ہوئے ہوائی جہاز میں جمعہ۔ ۲۵۸
- جمعہ کی پہلی اذان ہی سے جمعہ کی تیاری ضروری ہے۔ ۲۵۹
- جمعہ میں ہر زمانہ میں تعجیل افضل ہے۔ ۲۵۹

مسائل خطبہ جمعہ

- ۴۶۰ ○ جمعہ کی اذان ثانی خطیب کے سامنے مسجد کے اندر کہی جائے
- ۴۶۰ ○ نماز جمعہ میں خطبہ شرط ہے
- ۴۶۰ ○ خطبہ کی مقدار کیا ہو؟
- ۴۶۰ ○ خطبہ کے سنن و آداب
- ۴۶۱ ○ خطبہ کے دوران ہاتھ میں عصا لینا
- ۴۶۲ ○ خطبہ کی اذان کا زبان سے جواب نہ دیں
- ۴۶۲ ○ کھڑے ہو کر خطبہ دینا مسنون ہے
- ۴۶۲ ○ خطبہ کے وقت بچوں کو شرارت سے روکنا
- ۴۶۲ ○ خطبہ سننے کے دوران چھینک آنے پر الحمد للہ کہے یا نہیں؟
- ۴۶۲ ○ دوران خطبہ سلام یا چھینک کا جواب
- ۴۶۳ ○ خطبہ کے وقت لوگوں کی گردنیں پھلانگ کر آگے بڑھنا
- ۴۶۳ ○ جس شخص کو خطبہ کی آواز نہ آرہی ہو وہ کیا کرے؟
- ۴۶۳ ○ خطبہ جمعہ صرف عربی میں دیا جائے
- ۴۶۳ ○ دونوں خطبوں کے درمیان دعا کرنا
- ۴۶۴ ○ خطبہ کے دوران نمازی کس طرح بیٹھے؟
- ۴۶۴ ○ خطبہ میں آنحضرت ﷺ کا نام نامی سننے پر درود کیسے پڑھیں؟
- ۴۶۴ ○ خطبہ کے وقت چندہ کا ڈبہ گھمانا
- ۴۶۴ ○ رمضان میں خطبۃ الوداع کا ثبوت نہیں
- ۴۶۵ ○ منبر کتنے درجہ کا ہونا چاہئے
- ۴۶۵ ○ جمعہ کی تیاری کون سی اذان کے بعد فرض ہے؟

- ۵۸ ————— ○ جمعہ کی نماز میں کون کون سی سورتیں پڑھنا مسنون ہے؟
- ۴۶۵ ————— ○ عورت کا مردوں کی جماعت میں شامل ہو کر جمعہ پڑھنا
- ۴۶۵ ————— ○ جمعہ میں خطیب اور امام کا الگ الگ ہونا
- ۴۶۵ ————— ○ جمعہ کا خطبہ ختم ہونے سے قبل حاضرین کا کھڑا ہونا
- ۴۶۶ ————— ○ جمعہ کی جماعت کے لئے کم از کم تین مقتدیوں کا ہونا شرط ہے
- ۴۶۶ ————— ○ جمعہ کے دن وفات پانے والا عذاب قبر سے محفوظ رہتا ہے

عیدین کے مسائل

- ۴۶۷ ————— ○ عید! خوشی میں اظہار بندگی
- ۴۶۸ ————— ○ عیدین کی راتوں میں عبادت
- ۴۶۹ ————— ○ انعام کا دن
- ۴۶۹ ————— ○ عید کے مسنون اعمال
- ۴۷۰ ————— ○ عیدین کی شرائط
- ۴۷۰ ————— ○ عیدین کا وقت کب شروع ہوتا ہے؟
- ۴۷۰ ————— ○ نماز عید شہر سے باہر عید گاہ میں پڑھنا
- ۴۷۰ ————— ○ شہر کی متعدد مساجد میں نماز عید
- ۴۷۱ ————— ○ نماز عید گاہ سے پہلے شہر کی مساجد میں نماز کا حکم
- ۴۷۱ ————— ○ عید کی تیاری
- ۴۷۱ ————— ○ عید الفطر میں عید گاہ جانے سے پہلے کچھ کھانا پینا مستحب ہے
- ۴۷۱ ————— ○ عید گاہ پیدل جانا مستحب ہے
- ۴۷۱ ————— ○ نماز عید سے قبل گھریا عید گاہ میں نقلیں پڑھنا
- ۴۷۲ ————— ○ نماز عید کی نیت

- ترکیب نماز عید ۴۷۲
- عورتوں پر نماز عید نہیں ہے ۴۷۳
- عیدین میں عورتوں کے احکام ۴۷۳
- عیدین کا خطبہ ۴۷۳
- عیدین کا خطبہ تکبیر سے شروع کرنا ۴۷۳
- نماز عید کی پہلی رکعت میں تکبیراتِ زوائد بھول جانے کا حکم ۴۷۴
- نماز عید کی دوسری رکعت میں تکبیراتِ زوائد بھول جانے کا حکم ۴۷۴
- شافعی امام کی اقتداء میں حنفی کی نماز عید ۴۷۴
- عیدین اور جمعہ میں سجدہ سہو کا حکم ۴۷۵
- عید کی نماز میں مسبوق کیا کرے؟ ۴۷۵
- نماز عید کے بعد دعا ۴۷۷
- بارش کی وجہ سے عید کی نماز مؤخر کرنا ۴۷۷
- عید کے دن ایک دوسرے کو مبارک باد دینا ۴۷۷
- عید گاہ میں چندہ کرنا ۴۷۷
- عیدین کے بعد مصافحہ و معانقہ ۴۷۸
- عید الاضحیٰ کی نماز سے پہلے کچھ نہ کھانا مستحب ہے ۴۷۸
- عید الاضحیٰ کی نماز کب تک مؤخر ہو سکتی ہے؟ ۴۷۸
- تکبیر تشریق ۴۷۸
- تکبیر تشریق کب سے کب تک ہے؟ ۴۷۹
- تکبیر تشریق کتنی مرتبہ پڑھی جائے؟ ۴۷۹
- تکبیر تشریق کن لوگوں پر واجب ہے؟ ۴۷۹
- تکبیر تشریق بھول جانا ۴۷۹

۲۰ ○ مسبوق پر تکبیر تشریح

۲۸۰ ○ عورتوں پر تکبیر تشریح

۲۸۰ ○ سنن و نوافل سے متعلق مسائل

۲۸۱ ○ سنن و نوافل کی ضرورت

۲۸۲ ○ تطوع کی قسمیں

۲۸۲ ○ سنن مؤکدہ کی عظیم فضیلت

۲۸۳ ○ فجر کی دو سنتیں

۲۸۳ ○ فجر کی سنت بلا عذر بیٹھ کر پڑھنا جائز نہیں ہے

۲۸۳ ○ جماعت شروع ہوگئی تو فجر کی سنت کہاں پڑھیں؟

۲۸۴ ○ ایک رکعت بھی ملنے کی امید ہو تو فجر کی سنتوں کو ترک نہ کرے

۲۸۴ ○ فجر کی سنت کی قضا

۲۸۴ ○ تہجد کی نیت سے دو رکعت پڑھیں پھر معلوم ہوا کہ صبح صادق ہو چکی تھی

۲۸۴ ○ تہجد کی چار رکعتوں میں سے دو رکعت صبح صادق کے بعد پڑھی گئیں

۲۸۵ ○ ظہر سے قبل ۴ رکعت سنت مؤکدہ

۲۸۵ ○ جمعہ سے پہلے کی سنت مؤکدہ

۲۸۵ ○ چاروں رکعت ایک ہی سلام سے پڑھیں

۲۸۶ ○ سنن مؤکدہ کے قعدہ اولیٰ میں درود شریف نہ ملائیں

۲۸۶ ○ سنت پڑھتے ہوئے ظہر کی جماعت یا خطبہ جمعہ شروع ہو جائے

۲۸۷ ○ صلوٰۃ التسبیح کے ساتھ سنت جمعہ کی نیت

۲۸۷ ○ ظہر کے بعد کی سنت مؤکدہ

۲۸۸ ○ ظہر کے بعد کی سنن غیر مؤکدہ

- ۴۸۸ ----- ○ جمعہ کے بعد کی سنتیں
- ۴۸۹ ----- ○ عصر سے قبل کی سنتِ غیر مؤکدہ
- ۴۸۹ ----- ○ مغرب کے بعد کی سنتِ مؤکدہ
- ۴۸۹ ----- ○ عشاء سے قبل سنتِ غیر مؤکدہ
- ۴۸۹ ----- ○ عشاء کے بعد سنتِ مؤکدہ
- ۴۹۰ ----- ○ عشاء کے بعد کی سنتِ غیر مؤکدہ
- ۴۹۰ ----- ○ ظہر سے پہلے کی چھوٹی ہوئی سنتیں فرض کے بعد کس ترتیب سے پڑھیں؟
- ۴۹۰ ----- ○ سنتوں کی نیت
- ۴۹۱ ----- ○ فرض نمازوں اور سنتوں کا درمیانی وقفہ
- ۴۹۱ ----- ○ سنن و نوافل کہاں پڑھنا افضل ہے؟
- ۴۹۲ ----- ○ نفل نماز شروع کرنے سے واجب ہو جاتی ہے
- ۴۹۲ ----- ○ مکروہ وقت میں شروع کی ہوئی نفل کا حکم
- ۴۹۳ ----- ○ چار رکعت نفل کی نیت تھی دو پر سلام پھیر دیا
- ۴۹۳ ----- ○ چار رکعت کی نیت سے نفل شروع کر کے توڑ دی
- ۴۹۳ ----- ○ نوافل میں طویل قرات
- ۴۹۳ ----- ○ فرض نماز پڑھ کر سنن و نوافل کے لئے جگہ بدلنا
- ۴۹۴ ----- ○ نفل بیٹھ کر پڑھنا افضل ہے یا کھڑے ہو کر؟
- ۴۹۴ ----- ○ نماز اشراق کی فضیلت
- ۴۹۴ ----- ○ نماز اشراق کا وقت
- ۴۹۴ ----- ○ نماز چاشت کی فضیلت
- ۴۹۵ ----- ○ نماز چاشت کی رکعات
- ۴۹۵ ----- ○ نماز چاشت کا وقت

- ۲۲ ○ نماز چاشت میں کونسی سورت پڑھنا مستحب ہے؟
- ۴۹۵ ○ نماز ادا میں
- ۴۹۵ ○ تحیۃ الوضو کی فضیلت
- ۴۹۶ ○ تحیۃ الوضو کا وقت
- ۴۹۶ ○ تحیۃ المسجد
- ۴۹۶ ○ تحیۃ المسجد کے قائم مقام نمازیں
- ۴۹۶ ○ صبح صادق کے بعد تحیۃ الوضو تحیۃ المسجد کا حکم
- ۴۹۷ ○ تحیۃ المسجد بیٹھنے سے ساقط نہیں ہوتی
- ۴۹۷ ○ نماز تہجد
- ۴۹۷ ○ نماز تہجد کا وقت
- ۴۹۸ ○ تہجد کی رکعات
- ۴۹۸ ○ صلاۃ التبیح
- ۴۹۸ ○ صلاۃ التبیح کا طریقہ
- ۴۹۹ ○ صلاۃ التبیح دو دو رکعت کر کے پڑھنا
- ۵۰۰ ○ صلاۃ التبیح کا مستحب وقت
- ۵۰۰ ○ صلاۃ التبیح میں کون سی سورتیں پڑھے؟
- ۵۰۱ ○ تسبیحات کی گنتی کیسے کرے؟
- ۵۰۱ ○ کسی رکن میں تسبیح بھول جائے تو کیا کرے؟
- ۵۰۱ ○ صلاۃ التبیح کے سجدہ سہو میں تسبیحات نہ پڑھیں
- ۵۰۲ ○ سورج گرہن کی نماز
- ۵۰۲ ○ نماز کسوف کا وقت
- ۵۰۲ ○ مکروہ وقت میں سورج گرہن

- اگر سورج گرہن کے درمیان اُفتق پر بادل چھا جائے تو کیا کریں؟ ۵۰۳
- نماز کسوف میں اذان و اقامت نہیں ہے۔ ۵۰۳
- نماز کسوف میں قرأت جہری ہوگی یا سری؟ ۵۰۳
- نماز کسوف میں قرأت، رکوع اور سجدہ میں تطویل افضل ہے۔ ۵۰۳
- جب تک گرہن باقی رہے نماز اور دعا میں مشغول رہنا مستحب ہے۔ ۵۰۴
- عورتیں نماز کسوف اکیلے پڑھیں گی۔ ۵۰۴
- چاند گرہن کی نماز۔ ۵۰۴
- سخت آندھی، گھبراہٹ اور زلزلہ کے وقت نماز۔ ۵۰۴
- نماز استسقاء۔ ۵۰۵
- نماز استسقاء کا طریقہ۔ ۵۰۵
- امام کا چادر وغیرہ پلٹنا۔ ۵۰۶
- نماز استسقاء کتنے دن پڑھی جائے گی؟ ۵۰۶
- نماز استسقاء کہاں پڑھی جائے؟ ۵۰۶
- نماز استسقاء کے چند مستحبات۔ ۵۰۷
- نماز استسقاء اکیلے اکیلے پڑھنا۔ ۵۰۸
- اگر نماز استسقاء سے پہلے ہی بارش ہوگی۔ ۵۰۸
- دعا استسقاء میں ہاتھ کس طرح اٹھائیں؟ ۵۰۸
- استسقاء کی خاص دعا۔ ۵۰۹
- نماز استخارہ۔ ۵۰۹
- نماز استخارہ میں کونسی سورتیں پڑھے؟ ۵۱۰
- اگر نماز پڑھنے کا موقع نہ ہو تو استخارہ کیسے کرے؟ ۵۱۱

- ۵۲۲ ----- ○ تراویح میں ایک سلام سے چار رکعتیں پڑھنا
- ۵۲۳ ----- ○ تراویح میں ہر چار رکعت پر کچھ دیر بیٹھنا
- ۵۲۳ ----- ○ ترویجہ میں کیا پڑھیں؟
- ۵۲۳ ----- ○ تراویح کی بعض رکعات جماعت سے چھوٹ گئیں
- ۵۲۳ ----- ○ اگر مسجد میں عشاء کی جماعت نہ ہو تو تراویح باجماعت نہ پڑھیں
- ۵۲۳ ----- ○ تنہا عشاء پڑھنے والے شخص کا تراویح اور وتر باجماعت پڑھنا
- ۵۲۳ ----- ○ رمضان میں وتر باجماعت افضل ہے
- ۵۲۳ ----- ○ تراویح کی قضا نہیں ہے
- ۵۲۵ ----- ○ ایک جگہ تراویح پڑھ کر دوسری جگہ تراویح میں شریک ہونا
- ۵۲۵ ----- ○ تراویح میں مراہق کا لقمہ دینا
- ۵۲۵ ----- ○ مراہق سامع کو پہلی صف میں امام کے پیچھے کھڑا کرنا
- ۵۲۵ ----- ○ تراویح میں نابالغ کی امامت
- ۵۲۵ ----- ○ تراویح میں دیکھ کر قرآن کریم پڑھنا
- ۵۲۶ ----- ○ سجدہ تلاوت کے بعد دوبارہ سورہ فاتحہ پڑھنا

سجدہ تلاوت

- ۵۲۷ ----- ○ (۱) آیت سجدہ: سورہ اعراف
- ۵۲۷ ----- ○ (۲) آیت سجدہ: سورہ رعد
- ۵۲۷ ----- ○ (۳) آیت سجدہ: سورہ نحل
- ۵۲۸ ----- ○ (۴) آیت سجدہ: سورہ بنی اسرائیل
- ۵۲۸ ----- ○ (۵) آیت سجدہ: سورہ مریم
- ۵۲۸ ----- ○ (۶) آیت سجدہ: سورہ حج

- (۷) آیتِ سجدہ: سورۃ فرقان
- (۸) آیتِ سجدہ: سورۃ نمل
- (۹) آیتِ سجدہ: سورۃ سجدہ
- (۱۰) آیتِ سجدہ: سورۃ ص
- (۱۱) آیتِ سجدہ: جم سجدہ
- (۱۲) آیتِ سجدہ: سورۃ نجم
- (۱۳) آیتِ سجدہ: سورۃ الشقاق
- (۱۴) آیتِ سجدہ: سورۃ اقراء
- پریشانیوں کے دفعیہ کے لئے ایک مجرب عمل
- سجدہ تلاوت کے واجب ہونے کے اسباب
- سجدہ تلاوت کے اہلیت کے شرائط
- سجدہ تلاوت کے شرائط
- کتنی آیت پڑھنے سے سجدہ تلاوت واجب ہوگا؟
- سجدہ کی آیت لکھنے سے سجدہ تلاوت واجب نہ ہوگا
- آیتِ سجدہ کو بچے کر کے پڑھنا
- سجدہ تلاوت کے افعال
- سجدہ تلاوت کے دوران کیا پڑھے؟
- مقتدی اگر امام کے پیچھے آیتِ سجدہ پڑھے تو اس پر سجدہ واجب نہ ہوگا
- نمازی کا رکوع اور سجدہ میں آیتِ سجدہ پڑھنا
- کیا آیتِ سجدہ کا ترجمہ سننے سے سجدہ واجب ہے؟
- وقتِ نکر وہ میں سجدہ تلاوت کا حکم
- سجدہ تلاوت کو فاسد کرنے والی چیزیں

- عورت کی محاذات میں سجدہ تلاوت ادا کرنا ۵۳۵
- جنبی کا حالت جنابت میں آیت سجدہ پڑھنا ۵۳۵
- نشہ کی حالت میں آیت سجدہ پڑھنا ۵۳۶
- سوتے ہوئے آیت سجدہ پڑھنا ۵۳۶
- سوتے ہوئے شخص سے آیت سجدہ سننا ۵۳۶
- کافر کا آیت سجدہ پڑھنا ۵۳۷
- بچہ کا آیت سجدہ پڑھنا ۵۳۷
- مجنون شخص کا آیت سجدہ پڑھنا ۵۳۷
- آیت سجدہ کی بازگشت ۵۳۸
- ریڈیو پر آیت سجدہ کی تلاوت ۵۳۸
- ٹیپ ریکارڈ سے آیت سجدہ سننے کا حکم ۵۳۸
- پرندہ سے آیت سجدہ سننا ۵۳۸
- مقتدی کا جہراً آیت سجدہ پڑھنا ۵۳۹
- سجدہ تلاوت میں تاخیر مکروہ تنزیہی ہے ۵۳۹
- اگر سجدہ تلاوت کا سردست موقع نہ ہو؟ ۵۳۹
- سجدہ تلاوت کی ادائیگی کے لئے آیت سجدہ کی تعیین ضروری نہیں ۵۴۰
- نماز میں آیت سجدہ کی تلاوت ۵۴۰
- نماز کے دوران سجدہ میں کتنی تاخیر کی گنجائش ہے؟ ۵۴۰
- نماز میں جان بوجھ کر سجدہ تلاوت چھوڑ دینا ۵۴۰
- نماز میں سجدہ تلاوت بھول گیا ۵۴۱
- امام کا خطبہ جمعہ میں آیت سجدہ پڑھنا ۵۴۱
- آیت سجدہ کے مختلف کلمات الگ الگ افراد سے سننا ۵۴۱

- ۵۵۱ ----- ○ لمبی مسافت جلدی قطع کر لینا
- ۵۵۲ ----- ○ گناہ کے ارادہ سے سفر بھی موجب تخفیف ہے
- ۵۵۲ ----- ○ مسافر شرعی پر قصر واجب ہے
- ۵۵۲ ----- ○ سفر میں سنن مؤکدہ پڑھنے کا حکم
- ۵۵۳ ----- ○ مسافت سفر کا اعتبار کہاں سے ہوگا؟
- ۵۵۳ ----- ○ بڑے شہروں سے سفر شروع کرنے والا کہاں سے مسافر بنے گا؟
- ۵۵۳ ----- ○ اسٹیشن، ایئر پورٹ اور بندرگاہ وغیرہ پر قصر کا حکم
- ۵۵۴ ----- ○ مسافر بننے کے لئے سفر کے ساتھ نیت سفر بھی لازم ہے
- ۵۵۴ ----- ○ جس راستہ سے سفر کرے اسی کی مسافت کا اعتبار ہے
- ۵۵۴ ----- ○ سفر شرعی کے ارادہ سے نکلا پھر کچھ دور جا کر واپس آ گیا
- ۵۵۴ ----- ○ واپسی پر مسافر کا سفر کب ختم ہوگا؟
- ۵۵۵ ----- ○ وطن کی قسمیں
- ۵۵۵ ----- ○ وطن اصلی کی تعریف
- ۵۵۵ ----- ○ وطن اصلی میں سکونت ضروری نہیں
- ۵۵۵ ----- ○ وطن اصلی متعدد ہو سکتے ہیں
- ۵۵۶ ----- ○ وطن اصلی کب ختم ہوتا ہے؟
- ۵۵۶ ----- ○ وطن تامل
- ۵۵۶ ----- ○ سرال کا حکم
- ۵۵۷ ----- ○ وطن اقامت مستقل
- ۵۵۷ ----- ○ جائے ملازمت وغیرہ کا حکم
- ۵۵۸ ----- ○ وطن اقامت عارضی
- ۵۵۸ ----- ○ اقامت کی نیت معتبر ہونے کے شرائط

- ۷۰
- ۵۵۹ ○ خانہ بدوشوں کی نیتِ اقامت
- ۵۵۹ ○ وطنِ اقامت کب باطل ہوتا ہے؟
- ۵۵۹ ○ بلا نیتِ طویلِ قیام کا حکم
- ۵۶۰ ○ اقامت کی نیت کر لی پھر سفر کا ارادہ ہو گیا
- ۵۶۰ ○ دو جگہ اقامت کی نیت
- ۵۶۱ ○ رات کے قیام کا اعتبار ہے
- ۵۶۱ ○ وطنِ اقامت عارضی متعدد نہیں ہو سکتے
- ۵۶۱ ○ وطنِ اقامت سے قریبی آبادی کی طرف سفر
- ۵۶۲ ○ دورانِ سفر وطنِ اقامت سے گزرنا
- ۵۶۲ ○ دورانِ سفر وطنِ اصلی سے گزرنا
- ۵۶۲ ○ تابع کی نیت کا اعتبار نہیں
- ۵۶۳ ○ تابع کو متبوع کی نیت کا علم نہ ہو سکا
- ۵۶۳ ○ نماز کے دوران اقامت کی نیت
- ۵۶۳ ○ وطنِ سکنی
- ۵۶۳ ○ مقیمین کی رعایت میں نیتِ اقامت معتبر نہیں
- ۵۶۳ ○ مسافر کا چار رکعت پڑھنا
- ۵۶۵ ○ مسافر امام نے مقیم مقتدیوں کو پوری نماز پڑھادی
- ۵۶۵ ○ وقت نکلنے کے بعد اقامت کی نیت کا حکم
- ۵۶۵ ○ حائضہ عورت دورانِ سفر پاک ہوئی
- ۵۶۶ ○ نابالغ بچہ دورانِ سفر بالغ ہو گیا
- ۵۶۶ ○ ریل میں بھیڑ کی وجہ سے سجدہ کا موقع نہ ہو تو کیا کرے؟
- ۵۶۶ ○ مقیم کا مسافر کی اقتداء کرنا

نماز مریض

- کس شخص کے لئے بیٹھ کر نماز پڑھنا جائز ہے؟ ۵۶۷
- جو شخص سجدہ پر قادر نہ ہو اس سے قیام ساقط ہے ۵۶۷
- سلس البول والے مریض کا حکم ۵۶۸
- کھڑے ہو کر نماز پڑھنے میں روزہ میں ضعف کا خطرہ ۵۶۸
- کھڑے ہونے میں قرأت سے عاجزی ۵۶۸
- مسجد میں جا کر نماز پڑھنے میں قیام سے عاجزی ۵۶۹
- سلس البول والا کسی بھی حالت میں مرض سے محفوظ نہ ہو ۵۶۹
- کھڑے ہو کر نماز پڑھنے میں دشمن کا خطرہ ہو ۵۶۹
- بارش یا کچھڑکی وجہ سے تنگ خیمہ میں بیٹھ کر نماز پڑھنا ۵۷۰
- مریض کا سواری پر نماز پڑھنا ۵۷۰
- مریض کس طرح بیٹھ کر نماز پڑھے؟ ۵۷۰
- جو شخص کچھ دیر کھڑے ہونے پر قادر ہو وہ کیا کرے؟ ۵۷۱
- جو ٹیک لگا کر کھڑے ہونے پر قادر ہو ۵۷۱
- اشارہ سے نماز پڑھنے والا رکوع سجدے کیسے کرے؟ ۵۷۱
- مریض کا زمین پر رکھی ہوئی کسی چیز پر سجدہ کرنا ۵۷۲
- بیٹھنے سے معذور شخص نماز کیسے پڑھے؟ ۵۷۲
- مریض اشارہ سے نماز پڑھنے سے بھی عاجز ہو جائے ۵۷۳
- زندگی میں نماز کا فدیہ معتبر نہیں ۵۷۴
- مریض شرائط نماز پوری کرنے سے عاجز ہو جائے ۵۷۴
- مریض نماز کے رکوع اور سجدوں کی تعداد ضبط کرنے پر قادر نہ رہے ۵۷۵

- آنکھ اور بھوؤں کے اشارہ سے نماز پڑھنے کا اعتبار نہیں ۵۷۵
- صحت مند شخص دوران نماز مریض ہو گیا ۵۷۵
- بیٹھ کر نماز پڑھنے والا شخص دوران نماز صحت مند ہو گیا ۵۷۶
- اشارہ سے نماز پڑھنے والا تندرست ہو گیا ۵۷۶
- نفل نماز ٹیک لگا کر پڑھنا ۵۷۷
- نفل نماز بیٹھ کر پڑھنا ۵۷۷
- پاگل پن میں نماز کا حکم ۵۷۷
- بے ہوش کا حکم ۵۷۷
- نشہ میں مدہوش کا حکم ۵۷۸
- ہاتھ پیر کٹا ہوا شخص کیسے نماز پڑھے؟ ۵۷۸
- آنکھ بنوانے والے مریض کا لیٹ کر نماز پڑھنا ۵۷۸
- بیٹھ کر نماز پڑھنے کی اجازت ۵۷۸
- اگر قیام پر قادر ہو مگر رکوع اور سجدہ نہ کر سکے تو کیسے نماز پڑھے؟ ۵۷۹
- کرسی یا اسٹول پر بیٹھ کر نماز پڑھنا ۵۷۹
- دوران نماز عذر پیش آجائے ۵۸۰
- دوران نماز عذر ختم ہو جائے ۵۸۰
- بیٹھ کر تکیہ یا میز پر سجدہ کرنا ۵۸۰
- ماخذ مراجع ۵۸۱
- مرتب کی علمی کاوشیں ۵۸۷



تقریب:

مخدوم مکرم، والد المعظم، امیر الہند حضرت مولانا قاری سید محمد عثمان صاحب منصور پوری زید مجدہم

استاذ حدیث دارالعلوم دیوبند و صدر جمعیۃ علماء ہند

نَحْمَدُهُ وَنُكَلِّئُ عَلَى رَسُوْلِهِ الْكَرِيْمِ، اَمَّا بَعْدُ:

شریعت اسلامیہ (جو انسانی فطرت کے عین مطابق واقع ہوئی ہے) کی نظر میں طہارت، پاکیزگی و صفائی ستھرائی کی بڑی اہمیت ہے، ایک طرف وہ نماز اور طوافِ کعبہ جیسی عبادت کی صحت کی شرط ہے، تو دوسری جانب طہارت کو حدیثِ پاک میں شطر الایمان یا نصف الایمان فرمایا گیا ہے، اس کا مطلب یہ ہے کہ طہارت و پاکیزگی ایمان کا خاص جزو اور اس کا اہم ترین شعبہ ہے اور قرآن کریم میں پاک و صاف رہنے والوں کی تعریف میں فرمایا گیا ہے:

اِنَّ اللّٰهَ يُحِبُّ التَّوَّابِيْنَ وَيُحِبُّ
الْمُتَطَهِّرِيْنَ. (البقرة: ۲۲۲)

اللہ تعالیٰ توبہ کرنے والوں سے محبت کرتا ہے اور پاک و صاف رہنے والوں کو محبوب رکھتا ہے۔

اس لئے ہر مسلمان کے لئے لازم ہے کہ طہارت کے مسائل معلوم کرے۔ طہارت کی دو قسمیں ہیں: (۱) طہارتِ ظاہرہ (۲) طہارتِ باطنہ۔ باطنی طہارت کا مطلب ہے کہ اپنے اعضاء و جوارح کو گناہوں سے پاک رکھنا اور قلب کو برے اعتقادات و خیالات سے صاف کرنا وغیرہ۔ اور ظاہری طہارت کی حضرت شاہ ولی اللہ محدث دہلوی رحمۃ اللہ علیہ نے تین قسمیں بیان فرمائی ہیں:

(۱) ایک حدث سے طہارت یعنی جن حالتوں میں غسل یا وضو واجب یا مستحب ہے، ان حالتوں میں غسل یا وضو کر کے شرعی طہارت و پاکیزگی حاصل کرنا۔

(۲) دوسرے ظاہری نجاست (جس کو نجس کہتے ہیں) سے جسم یا اپنے کپڑوں یا جگہ کو

پاک کرنا۔

(۳) تیسرے جسم کے مختلف حصوں میں جو گندگیاں اور میل کچیل پیدا ہو جاتا ہے اس کی

صفائی کرنا۔ (حجة اللہ البالغہ ابواب الطہارة ۱۷۳/۱)

زیر نظر کتاب کا دوسرا موضوع ”نماز“ ہے، جو اسلام کی مہتمم بالشان عبادت ہے، اس عبادت کو احادیث شریفہ میں کفر و اسلام کے مابین امتیازی نشانی قرار دیا گیا ہے، یہ عبادت دین کا اہم ستون ہے۔

حضرت شاہ ولی اللہ محدث دہلوی رحمۃ اللہ علیہ نے ”حجة اللہ البالغہ“ میں نماز کی اہمیت بیان کرتے ہوئے تحریر فرماتے ہیں:

تمام عبادتوں میں نماز کی شان سب سے بڑی ہے، اور مومن کے ایمان کی سب سے واضح دلیل و نشانی ہے، اور لوگوں میں سب سے زیادہ معروف و مشہور عبادت ہے، اور نفس انسانی کو تمام عبادتوں سے زیادہ فائدہ پہنچانے والی ہے، اسی وجہ سے شارع نے اس کی فضیلت بیان کرنے، نیز اس کے اوقات کی تعیین اور اس کی شرائط و ارکان و آداب، اور اس کی رخصتوں اور نوافل کے بیان کرنے کا اتنا زبردست اہتمام فرمایا ہے کہ طاعات کی بقیہ انواع کے بیان کے موقع پر شارع نے یہ اہتمام نہیں فرمایا ہے، اور نماز کو دین کے شعائر میں سے ایک اہم شعار بنا دیا ہے۔

إِنَّ الصَّلَاةَ أَكْبَرُ الْعِبَادَاتِ شَأْنًا
وَأَوْضَحُهَا بُرْهَانًا، وَأَشْهَرُهَا فِي
النَّاسِ وَأَنْفَعُهَا فِي النَّفْسِ،
وَبِذَلِكَ اعْتَنَى الشَّارِعُ بَيَانِ
فَضْلِهَا وَتَعْيِينِ أَوْقَاتِهَا وَشُرُوطِهَا
وَأَرْكَانِهَا وَآدَابِهَا وَرُخْصَتِهَا
وَنَوَافِلِهَا اعْتِنَاءً عَظِيمًا لَمْ يَفْعَلْ
مِثْلَهُ فِي سَائِرِ أَنْوَاعِ الطَّاعَاتِ
وَجَعَلَهَا مِنْ أَعْظَمِ شَعَائِرِ الدِّينِ.

(حجة اللہ البالغہ)

نماز کی اس عظمتِ شان کی وجہ سے شریعتِ اسلامیہ میں اس سے متعلق احکام و مسائل کی بڑی تفصیل ہے، جس کو فقہاء کرام عموماً ”باب اوقات الصلاة“ سے شروع کر کے ”کتاب الجنائز“

پر مکمل کرتے ہیں، ان مسائل کو جان کر ایک مسلمان اس عظیم الشان فریضہ کی ادائیگی بہتر سے بہتر انداز میں کر کے فلاح و کامرانی سے ہم کنار ہو سکتا ہے۔

بڑی مسرت کی بات ہے کہ بفضلہ تعالیٰ عزیزم مولوی مفتی سید محمد سلمان منصور پوری سلمہ کو یہ سعادت ملی ہے کہ طہارت و نماز سے متعلق بہت سے ضروری مسائل باب وار اور باحوالہ مع عبارات کتب فقہیہ یکجا کر دئے ہیں، جو عام مسلمانوں کے ساتھ ساتھ اہل علم و مفتیان کرام کے لئے بھی بڑے فائدہ کی چیز ہے۔

دلی دعا ہے کہ خداوند کریم آں عزیز کی اس علمی و فقہی خدمت کو قبول فرما کر اس کا نفع عام و تمام فرمائیں، اور ذخیرہ آخرت بنائیں، آمین۔

احقر محمد عثمان منصور پوری عفی عنہ

خادم تدریس دارالعلوم دیوبند

۲۴ جمادی الاولیٰ ۱۴۲۹ھ



تقریظ:

رفیق مکرم حضرت مولانا مفتی شبیر احمد صاحب قاسمی مفتی جامعہ قاسمیہ مدرسہ شاہی مراد آباد

الحمد لله الذي جعل نفراً ليتفقه في الدين والصلاة والسلام على خاتم

النبيين لا نبي بعده. اما بعد:

حضرت مولانا مفتی محمد سلمان صاحب منصور پوری مدظلہ ایک ہونہار عالم اور دارالعلوم دیوبند کے نمایاں اور موقر فاضل ہیں، ان کا فقہی ذوق خود ان کی اس کتاب سے ناظرین کو معلوم ہو جائے گا۔ احقر نے زیر نظر کتاب کو تقریباً مکمل دیکھا ہے، بعض مقامات میں مشورہ دیا ہے، جس کو انہوں نے بہت اچھے انداز سے قبول بھی فرمایا اور ترمیم بھی فرمادی۔

اور اس کتاب کا ہر مسئلہ مع حوالہ مدلل لکھا گیا ہے اور اکثر مسائل کو مدلل کرنے کے لئے کتب فقہ اور کتب حدیث کی عربی عبارات بھی نیچے درج کر دی گئی ہیں اور ان میں سے اکثر مسائل کو بالترتیب ”ندائے شاہی“ میں بھی شائع کیا گیا ہے، اور عوام و خواص نے ان کو داد تحسین سے نوازا ہے۔ کتاب الطہارت کا حصہ پہلے الگ سے شائع ہو چکا تھا، مگر بعد میں ترمیم و اضافہ کر کے اسی میں شامل کر دیا ہے، اب یہ کتاب ”کتاب الطہارت سے کتاب الجنائز“ تک مکمل ضخیم جلد کی شکل میں شائع ہو رہی ہے۔

انشاء اللہ تعالیٰ اس کتاب کے ذریعہ سے ہر طبقہ کے لوگوں کو مسائل شرعیہ میں نمایاں رہنمائی حاصل ہوگی، خاص کر نئے مسائل کو بھی نہایت سلیس انداز سے مدلل لکھا گیا ہے، اللہ تعالیٰ موصوف کی اس کاوش کو شرف قبولیت سے نوازے، اور آخرت کے لئے اجر و ثواب کا ذخیرہ بنائے، آمین۔

شبیر احمد قاسمی عفا اللہ عنہ

دارالافتاء مدرسہ شاہی مراد آباد

۱۱ رزی قعدہ ۱۴۲۸ھ



بِسْمِ اللّٰهِ الرَّحْمٰنِ الرَّحِیْمِ

فقہ کی تعریف

تفقہ کے معنی جاننے کے آتے ہیں۔ اور اصولیین کی اصطلاح میں فقہ کا اطلاق ”تفصیلی دلائل سے منتخب کردہ جزئیات کو جان لینے“ پر ہوتا ہے، جب کہ فقہاء ہر ایسے شخص کو فقیہ کہنا روا سمجھتے ہیں جس کو جزئی مسائل کے احکامات یاد ہوں، اور اہل حقیقت اولیاء اللہ کے نزدیک فقیہ وہ شخص ہے جس کے علم و عمل میں مطابقت پائی جائے۔ حضرت حسن بصریؒ کا مقولہ مشہور ہے کہ فقیہ وہ ہے جو (۱) دنیا سے اعراض کرنے والا (۲) آخرت کی طرف رغبت رکھنے والا (۳) اور اپنے عیوب سے باخبر ہو۔ (مستفاد در مختار مع الشامی ۱۱۸-۱۱۹)

دین میں تفقہ فرض کفایہ ہے

تفقہ میں مہارت پیدا کرنا امت پر فرض کفایہ ہے، ہر زمانہ اور ہر علاقہ میں ایسے ماہر علماء و مفتیان کا وجود ناگزیر ہے جو ضرورت کے وقت امت کی دینی رہنمائی کا فریضہ انجام دے سکیں۔ اللہ تعالیٰ کا ارشاد ہے:

سو کیوں نہ نکلا ہر فرقہ میں سے ان کا ایک حصہ
تا کہ دین میں سمجھ پیدا کریں، اور تا کہ خبر پہنچائیں
اپنی قوم کو جب ان کی طرف لوٹ کر آئیں تا کہ
وہ بچتے رہیں۔

فَلَوْلَا نَفَرَ مِن كُلِّ فِرْقَةٍ مِّنْهُمْ
طَائِفَةٌ لِّيَتَفَقَّهُوا فِي الدِّينِ
وَلِيُنذِرُوا قَوْمَهُمْ إِذَا رَجَعُوا إِلَيْهِمْ
لَعَلَّهُمْ يَحْذَرُونَ. (التوبہ ۱۲۲)

اس آیت سے معلوم ہوا کہ تفقہ حاصل کرنے کے لئے اگر سفر کرنا پڑے تو اس کی بھی ہمت کی جائے۔ اس لئے کہ نبی اکرم ﷺ کی مجلس مبارکہ علم کا سرچشمہ ہوتی تھی اور آپ کا علمی فیضان سفر و حضر ہر جگہ جاری رہتا تھا۔ اسی فیضان سے استفادہ کے لئے خاص جماعت کو آپ کے ساتھ سفر کرنے کا حکم دیا گیا، اور یہ حکم قیامت تک باقی رہے گا اور جو ناسبین رسول علماء و فقہاء موجود رہیں گے ان سے علمی و فقہی استفادہ کا سلسلہ برابر جاری رہے گا، انشاء اللہ تعالیٰ۔ (الجامع لاحکام القرآن للقرطبی ۲/۲۱۰)

فقہ سراپا خیر ہے

تفقہ فی الدین اللہ تعالیٰ کا بے نظیر انعام ہے، جس کو یہ دولت مل جائے وہ یقیناً ”خیر کثیر“ سے بہرہ ور ہو جائے گا۔ اللہ تعالیٰ کا ارشاد ہے:

يُؤْتِي الْحِكْمَةَ مَنْ يَشَاءُ وَمَنْ يُؤْتِ الْحِكْمَةَ فَقَدْ أُوتِيَ خَيْرًا كَثِيرًا. (البقرة ۲۷۹)

اللہ تعالیٰ جس کو چاہتے ہیں سمجھ عنایت فرمادیتے ہیں اور جس کو سمجھ ملی اس کو بڑی خوبی ملی۔

مشہور مفسر حضرت مجاہد اور ضحاک رحمہما اللہ وغیرہ نے آیت میں ”حکمت“ سے تفقہ مراد لیا ہے، اس کی تائید اس روایت سے بھی ہوتی ہے جس میں نبی اکرم ﷺ نے یہ ارشاد فرمایا:

مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ. (بخاری شریف ۱۶۱۱/۱)

جس شخص کے ساتھ اللہ تعالیٰ خیر کا ارادہ فرماتے ہیں اس کو دین کی سمجھ عطا فرمادیتے ہیں۔

مختصر بیان العلم ۳۳

نیز ایک روایت میں پیغمبر ﷺ نے ارشاد فرمایا:

تَجِدُونَ النَّاسَ مَعَادِنَ خِيَارِهِمْ فِي الْجَاهِلِيَّةِ خِيَارِهِمْ فِي الْإِسْلَامِ إِذَا فَفَّهُوْا.

تم لوگوں کو کانوں (معدنیات کے ذخائر) کی طرح پاؤ گے، ان میں جو لوگ زمانہ جاہلیت میں باوقار سمجھے جاتے تھے وہ اسلام لانے کے بعد بھی افضل اور باوقار رہیں گے بشرطیکہ دین کی سمجھ حاصل کریں۔

(الفقيه والمتفقه ۱۴)

معلوم ہوا کہ اسلام میں معیار شرافت ”دین کی سمجھ“ ہے، ہر مسلمان کو چاہئے کہ وہ اس معیار کو حتی الوسع حاصل کرنے کی کوشش کرے۔

حضرت ابوالدرداء رضی اللہ عنہ سے مروی ہے کہ ایک شخص نے پیغمبر صلی اللہ علیہ وسلم سے سوال کیا کہ دو شخص ہیں ایک تو وہ ہے جو مسلسل اللہ تعالیٰ کی عبادت میں مشغول رہتا ہے، اور دوسرا شخص وہ ہے جو فرائض کے علاوہ نوافل وغیرہ کا اہتمام نہیں کرتا لیکن وہ لوگوں کو دین کی تعلیم دیتا ہے (ان دونوں میں افضل کون ہے؟) تو آنحضرت صلی اللہ علیہ وسلم نے ارشاد فرمایا کہ ”اس عالم کی فضیلت عابد پر ایسی ہی ہے جیسے میری فضیلت تم میں سے ادنیٰ درجہ کے شخص پر“۔ (الفقیہ والمحققہ ۲۳)

اور ایک روایت میں نبی اکرم صلی اللہ علیہ وسلم نے ارشاد فرمایا کہ ”سب سے افضل عبادت ”فقہ“ ہے اور سب سے افضل دین پرہیزگاری اور ورع و تقویٰ ہے“۔ (الفقیہ والمحققہ ۲۸)

اور ایک حدیث میں آپ صلی اللہ علیہ وسلم کا یہ ارشاد مروی ہے کہ ”سب سے افضل علم وہ ہے جس کے لوگ محتاج ہوں“۔ (الفقیہ والمحققہ ۴۱)

اور ظاہر ہے کہ دنیا میں اہل ایمان کے لئے سب سے زیادہ ضرورت مسئلہ مسائل جاننے کی ہے اس لئے یہی علم اس حدیث کی رو سے سب سے افضل کہلائے جانے کے لائق ہے۔

فقہ میں اشتغال افضل ترین عبادت ہے

دینی مسائل کا سیکھنا سکھانا، اور نئے مسائل کے احکامات معلوم کرنا اور امت کی رہنمائی کرنا افضل ترین عبادت ہے، اس لئے کہ اس عمل کا نفع ساری امت تک متعدی اور رہتی دنیا تک باقی رہنے والا ہے۔ نبی اکرم صلی اللہ علیہ وسلم کا ارشاد عالی ہے:

مَا عِبَدَ اللَّهُ بِشَيْءٍ أَفْضَلَ مِنْ فِقْهِهِ
فِي الدِّينِ وَ لَفَقِيَّةٍ وَاحِدٌ أَشَدُّ عَلَى
الشَّيْطَانِ مِنْ أَلْفِ عَابِدٍ وَ لِكُلِّ
شَيْءٍ عِمَادٌ وَ عِمَادُ الدِّينِ الْفِقْهُ.

تفقہ فی الدین سے بڑھ کر کسی عمل کے ذریعہ اللہ تعالیٰ کی عبادت نہیں کی جاسکتی (کیوں کہ مقبول عبادت کے لئے علم صحیح ضروری ہے جس کا ذریعہ تفقہ ہی ہے) اور ایک فقیہ شیطان پر ایک ہزار

عابدوں سے بڑھ کر ہے، اور ہر چیز کا ایک ستون

(شامی مقلدہ ۱۲۳، البیہقی فی السنن

ہوتا ہے اور دین کا ستون تفقہ فی الدین ہے۔

الکبریٰ ۱۰۲/۱، الدار القطنی ۷۹/۳)

اور ایک روایت میں ہے کہ ”فقہی مجلس میں شرکت کا ثواب ساٹھ سال کی عبادت سے

بڑھ کر ہے“۔ (الفقیہ والمحققہ ۲۰)

تفقہ سے دین میں تصلب نصیب ہوتا ہے

جس شخص کو فقاہت کی دولت نصیب ہو جاتی ہے اس کا سینہ دینی مسائل و احکام کے لئے

پوری طرح منشرح ہو جاتا ہے، پھر نہ تو وہ حالات سے مرعوب ہوتا ہے اور نہ کوئی لالچ یا دھمکی اسے

راہ حق سے ہٹنے پر مجبور کرتی ہے بلکہ وہ ذہنی طور پر پوری یکسوئی کے ساتھ دین پر عمل کرتا ہے اور اس

کے برخلاف جو شخص نرا عابد ہو اور وہ ضروری دینی علم سے محروم ہو تو اس کے لئے حق پر ثابت قدم رہنا

بہت مشکل ہوتا ہے وہ بہت جلد حالات اور فتوحات سے متاثر ہو جاتا ہے حتیٰ کہ بسا اوقات گمراہی

میں بھی مبتلا ہو جاتا ہے، نبی اکرم ﷺ نے اس کی وضاحت اس طرح فرمائی ہے۔

لَوْ أَنَّ هَذِهِ وَقَعَتْ عَلَى هَذِهِ يَعْنِي

السَّمَاءَ عَلَى الْأَرْضِ وَزَالَ كُلُّ شَيْءٍ

عَنْ مَكَانِهِ مَا تَرَكَ الْعَالِمُ عِلْمَهُ وَلَوْ

فَتَحَّتِ الدُّنْيَا عَلَى عَابِدٍ لَتَرَكَ

عِبَادَةَ رَبِّهِ تَعَالَى. (الفقیہ والمحققہ ۲۴)

اگر یہ یعنی آسمان اس یعنی زمین پر گر پڑے اور ہر

چیز اپنی جگہ سے ہٹ جائے تو پھر بھی عالم اپنے

علم کو نہ چھوڑے گا اور اگر نرے عابد پر دنیا کے

دہانے کھول دئے جائیں تو وہ اپنے پروردگار کی

عبادت چھوڑ بیٹھے گا۔

اس لئے ضروری ہے کہ عالم اور فقیہ اپنے موقف میں ثابت قدم ہو اور راہ حق سے سرمو بھی

انحراف نہ کرے۔

فقہاء و روحانی معالج ہیں

عبید اللہ بن عمر و نقل کرتے ہیں کہ ایک شخص حضرت سلیمان اعمشؒ کے پاس کوئی مسئلہ

پوچھنے آیا اتفاق سے وہاں حضرت امام ابوحنیفہؒ بھی تشریف فرما تھے۔ حضرت اعمشؒ نے امام

صاحب سے فرمایا کہ آپ کی اس مسئلہ کے بارے میں کیا رائے ہے؟ امام صاحب نے اپنی رائے بتادی، اس پر حضرت اعمش نے پوچھا کہ یہ جواب آپ نے کہاں سے دیا؟ امام صاحب نے فرمایا کہ اس روایت سے جو آپ نے ہم سے بیان کر رکھی ہے۔ یہ سن کر حضرت اعمش بول اٹھے: نحن صيادلة و انتم اطباء (یعنی ہم تو محض دوا فروش ہیں اور تم لوگ (فقہاء) طبیب ہو)۔ (الفقیہ والحنفیہ ۳۰۶۱)

تفقه باعث عزت ہے

دین میں تفقہ اور حلت و حرمت کا علم انسان کو عزت بخشتا ہے، اور اس سے انسان کو جو عزت ملتی ہے وہ کسی اور چیز سے حاصل نہیں ہو سکتی۔ حضرت ابو العالیہ فرماتے ہیں کہ میں استاذ معظم حضرت عبداللہ بن عباس رضی اللہ عنہ کی خدمت میں حاضر ہوتا آپ تحت پر تشریف فرما رہتے اور آپ کے ارد گرد خاندان قریش کے لوگ موجود ہوتے آپ میرا ہاتھ پکڑ کر مجھے اپنے تحت پر اپنے ساتھ بٹھایا کرتے تھے، آپ کی اس عزت افزائی کو دیکھ کر قریش کے لوگ ناگواری محسوس کرتے، چنانچہ حضرت ابن عباس رضی اللہ عنہ کو بھی اس کا احساس ہو گیا تو آپ نے ارشاد فرمایا ”اسی طرح یہ علم شریف آدمی کی شرافت میں اضافہ کرتا ہے اور غلام شخص کو تحت نشین بنا دیتا ہے“۔ (الفقیہ والحنفیہ ۴۰۷)

حضرت عطاء ابن ربیع رضی اللہ عنہ مکہ معظمہ میں ایک عورت کے غلام تھے آپ کے چہرے کی رنگت سیاہ تھی اور آپ کی ناک باقلا کی پھلی کے مانند تھی (یعنی بد صورت تھے، مگر علمی و فقہی مقام یہ تھا کہ) ایک مرتبہ اموی بادشاہ امیر المؤمنین سلیمان بن عبد الملک اپنے دو بیٹوں کے ساتھ آپ سے ملنے آئے آپ نماز پڑھنے میں مشغول تھے، اس لئے وہ لوگ انتظار میں بیٹھ گئے، جب آپ نماز سے فارغ ہوئے تو ان کی طرف متوجہ ہوئے، امیر المؤمنین ان سے حج کے مسائل پوچھتے رہے اور آپ بے رخی سے جواب دیتے رہے پھر سلیمان نے اپنے بیٹوں سے کہا: ”یہاں سے چلو اور دیکھو علم دین سیکھنے میں آنا کانی مت کرنا؛ اس لئے کہ آج اس کالے غلام کے سامنے بیٹھنے سے جو میری ذلت ہوئی ہے اسے میں کبھی نہ بھول پاؤں گا“۔ (الفقیہ والحنفیہ ۴۰)

تو معلوم ہوا کہ علم فقہ کا تعلق خوبصورتی یا عالی نسب سے نہیں ہے بلکہ جو شخص بھی علم دین میں

کمال اور فقہ میں مہارت پیدا کر لے گا وہ لوگوں کی نظر میں باعزت ہو جائے گا، تاریخ کے ہر دور میں اس کی بے شمار مثالیں پیش کی جاسکتی ہیں۔ اس لئے ہر طالب علم کو بالخصوص دین میں اختصاص پیدا کرنے کی ہر ممکن کوشش کرنی چاہئے۔

محمد بن قاسم ابن خلاد کہتے ہیں کہ ”یہ بات معروف ہے کہ اسلام میں کسی کو کمتر سمجھنا جائز نہیں ہے“ اسلام میں فضیلت اور شرافت کا معیار دین داری اور پرہیزگاری ہے، اور اگر اس پرہیزگاری کے ساتھ نسبی شرافت بھی مل جائے تو سونے پر سہاگہ ہے“۔ (الفقیہ والمحققہ ۴۰)

صاحب ”البحر الرائق“ علامہ ابن نجیم رحمۃ اللہ علیہ فرماتے ہیں:

علم فقہ مرتبہ کے اعتبار سے سب سے اشرف، اجر کے اعتبار سے سب سے اعظم، نفع کے اعتبار سے سب سے کامل، فائدہ کے اعتبار سے سب سے عام، رتبہ کے اعتبار سے سب سے بلند، تعریف کے اعتبار سے سب سے زیادہ چمک دار ہے، یہ علم آنکھوں کو روشنی، دلوں کو سرور اور شرح صدر سے نوازتا ہے، اور معاملات میں وسعت اور سہولت کی راہیں کھولتا ہے، اس کی وجہ یہ ہے کہ ہر خاص و عام کا فطری نظام پر کاربند رہنا اور اتفاق و اتحاد کی راہ پر گامزن ہونا وہ حلال و حرام کی معرفت، جائز اور ناجائز درمیان امتیاز کرنے پر موقوف ہے۔ اس علم کے سمندر ٹھاٹھیں مارنے والے ہیں، اور اس کے باغیچے تر و تازہ اور اس کے ستارے چمک دار ہیں، اس کے ضابطے ثابت شدہ اور اس کی جزئیات روز افزوں ہیں

فَإِنَّ الْفِقْهَ أَشْرَفَ الْعُلُومِ قَدْرًا
وَأَعْظَمَهَا أَجْرًا وَأَتَمَّهَا عَائِدَةً
وَأَعْمَهَا فَايِدَةً وَأَعْلَاهَا مَرْتَبَةً
وَأَسْنَاهَا مَنْقِبَةً، يَمَلَأُ الْعُيُونَ
نُورًا وَالْقُلُوبَ سُورًا وَالصُّدُورَ
أَنْشِرَاحًا، هَذَا لِأَنَّ مَا بِالْخَاصِّ
وَالْعَامِّ مِنَ الْاسْتِقْرَارِ عَلَى سُنَنِ
النِّظَامِ وَالْاسْتِمْرَارِ عَلَى وَتِيرَةِ
الاجْتِمَاعِ وَالْإِتِّيمَانِ إِنَّمَا هُوَ
بِمَعْرِفَةِ الْحَلَالِ مِنَ الْحَرَامِ
وَالْتَمْيِيزِ بَيْنَ الْجَائِزِ وَالْفَاسِدِ مِنَ
الْوُجُوهِ وَالْأَحْكَامِ، بُجُورُهُ
ذَاخِرَةٌ وَرِيَاضُهُ نَاصِرَةٌ وَنُجُومُهُ
زَاهِرَةٌ وَأُصُولُهُ ثَابِتَةٌ وَقُرُوعُهُ
نَابِتَةٌ لَا يَفْنَى بِكَثْرَةِ الْإِنْفَاقِ كَنْزُهُ

وَلَا يَتْلَىٰ عَلَىٰ طَوْلِ الزَّمَانِ عِزَّةُ
الْبَخِ، وَأَهْلُهُ قِيَامُ الدِّينِ وَقِيَامُهُ
وَبِهِمْ ائْتِلافُهُ وَائْتِظَامُهُ وَإِلَيْهِمُ
الْمُفْرَعُ فِي الْأَخْرَةِ وَالدُّنْيَا
وَالْمَرْجِعُ فِي التَّنْزِيلِ وَالْفَتْوَىٰ.

(الأشباه والنظائر مطبوعه ديوبند ۱۳-۱۸)

زیادہ خرچ کرنے سے اس کا خزانہ کم نہیں ہوتا،
اور لمبا زمانہ گزرنے کے باوجود اس کی عزت
میں فرق نہیں آتا، اور اہل فقہ (علماء و مفتیان)
دین کے محافظ اور اس کے نگراں ہیں، انہی سے
دین کا انتظام و اہتمام وابستہ ہے، اور دنیا اور
آخرت میں انہی کی طرف جائے پناہ ہے، اور
درس و افتاء میں انہی کی ذات مرجع کی حیثیت
رکھتی ہے۔

عزت کا مقام تو یہ ہے

امیر المؤمنین حضرت معاویہ رضی اللہ عنہ نے ایک مرتبہ بکہ کی وادی ابلح میں اپنی مجلس جمائی اور حجاج
کی جماعتیں آپ کے سامنے سے گزرنے لگیں آپ کے ساتھ آپ کے بیٹے ”قرظہ“ بھی تھے،
ایک قافلہ گذرا اس میں ایک نوجوان شخص شعر گنگنارہا تھا، حضرت معاویہ رضی اللہ عنہ نے پوچھا یہ کون ہے؟
بتایا گیا کہ یہ عبداللہ بن جعفر ہیں، آپ نے فرمایا انہیں جانے دو، پھر دوسرا قافلہ گذرا اس میں بھی
ایک جوان اشعار پڑھ رہا تھا، معلوم کیا کہ یہ کون ہے؟ بتایا گیا کہ یہ عمر بن ابی ربیعہ ہیں، آپ نے
ان کو بھی جانے کا حکم دیا، اس کے بعد ایک بڑی جماعت گذری جس میں ایک صاحب تھے جن سے
لوگ حج کے مسائل پوچھ رہے تھے، کوئی کہہ رہا تھا کہ میں نے سرمنڈانے سے پہلے رمی کر لی؟ اور
کوئی پوچھ رہا تھا کہ میں نے رمی سے پہلے سرمنڈا لیا؟ وغیرہ۔ (اور وہ سب کو جواب دے رہے
تھے) حضرت معاویہ رضی اللہ عنہ نے پوچھا کہ یہ کون صاحب ہیں؟ جواب ملا کہ یہ حضرت عبداللہ بن عمر رضی اللہ عنہما
ہیں۔ یہ سن کر حضرت معاویہ رضی اللہ عنہ اپنے بیٹے کی طرف متوجہ ہوئے اور فرمایا کہ ”واللہ دنیا اور آخرت کی
عزت و شرافت تو یہی ہے“ (کہ انسان کو درپٹی امر حبیب حاصل ہو جائے)۔ (الفقیہ والمحققہ ۴۱)

اس لئے اس شرافت کو حاصل کرنے کے لئے جتنی بھی تنگ و درداور جدوجہد کی جائے وہ کم ہے۔

کسی شاعر نے کیا خوب کہا ہے:

فَعِلْمُ الْفِقْهِ أَوْلَىٰ بِاعْتِرَازِ
وَ كُمْ طَيْرٍ يَطِيرُ وَلَا كِبَارِي

إِذَا مَا اعْتَزَّ ذُو عِلْمٍ بِعِلْمِ
فَكَمْ طَيْبٍ يَفُوحُ وَلَا كَمِيسِكِ

ترجمہ: اگر کوئی علم والا کسی علم سے عزت حاصل کرے تو علم فقہ عزت دلانے میں سب سے زیادہ کارگر ہے، اس لئے کہ کتنی ہی خوشبوئیں پھیلتی ہیں لیکن مشک کی طرح نہیں ہوتیں، اور کتنے ہی پرندے اڑتے ہیں مگر شکرہ کی طرح نہیں اڑتے۔

اور دوسرے شاعر نے کہا:

يَكُونُ إِلَىٰ كُلِّ الْعُلُومِ تَوْسَلًا
عَلَىٰ أَلْفِ ذِي زُهْدٍ تَفَضَّلَ وَاعْتَلَىٰ

وَ خَيْرُ عُلُومٍ عِلْمُ فِقْهِ لِأَنَّهُ
فَإِنَّ فِقِيهَاً وَاحِدًا مُتَوَرَّعًا

ترجمہ: علوم میں سب سے بہتر علم فقہ ہے کیوں کہ وہ تمام علوم تک پہنچنے کا ذریعہ ہے (اس لئے کہ فقیہ کے لئے لغت و اشتقاق سے لے کر تفسیر و حدیث اور دیگر علوم کا جاننا لازم ہے) اور اس لئے کہ ورع و تقویٰ سے متصف ایک فقیہ ایک ہزار نرے زاہدوں سے بڑھ کر فضیلت رکھتا ہے۔ (در

مختار مع الشامی ۱۲۲/۱-۱۲۳)

نیز یہ اشعار بھی قابل لحاظ ہیں جو امام محمدؒ کی طرف منسوب ہیں:

إِلَىٰ الْبِرِّ وَالتَّقْوَىٰ وَأَعْدَلُ قَاصِدِ
مِنَ الْفِقْهِ وَأَسْبَحُ فِي بُحُورِ الْفَوَائِدِ
أَشَدُّ عَلَى الشَّيْطَانِ مِنْ أَلْفِ عَابِدِ

تَفَقَّهُ فَإِنَّ الْفِقْهَ أَفْضَلُ قَائِدِ
وَ كُنْ مُسْتَفِيدًا كُلَّ يَوْمٍ زِيَادَةَ
فَإِنَّ فِقِيهَاً وَاحِدًا مُتَوَرَّعًا

ترجمہ: (۱) تفقہ حاصل کرو کیوں کہ فقہ نیکی اور تقویٰ کی طرف لے جانے والا بہترین

رہنما اور آسان راستہ ہے۔

(۲) اور ہر روز فقہ سے استفادہ میں زیادتی کر کے علمی فوائد و لطائف کے سمندروں میں

غوطہ زنی کیا کرو۔

(۳) اس لئے کہ ایک صاحب ورع و تقویٰ فقیہ شیطان پر ایک ہزار نرے عبادت

گزاروں پر بھاری ہے۔

مذکورہ اشعار میں جو باتیں بیان کی گئی ہیں وہ مبنی بر حقیقت ہیں اس لئے کہ تمام علوم اسلامیہ کا منتہی اور مرجع ”علم فقہ“ ہے، بقیہ تمام علوم تفقہ حاصل کرنے کے ذرائع کی حیثیت رکھتے ہیں۔ لغت نحو اور اشتقاق سے لے کر حدیث و تفسیر کا علم اسی لئے حاصل کیا جاتا ہے کہ حلال و حرام کے بارے میں امتیاز ہو جائے اور دینی اعتبار سے کیا عمل صحیح ہے اور کیا غلط ہے؟ اس کا پتہ چل جائے۔ اور یہ بات فقہ ہی سے حاصل ہو سکتی ہے، نیز یہ بات بھی قابل غور ہے کہ دیگر کسی علم کے لئے فقہ میں مہارت ضروری نہیں لیکن کامل فقیہ بننے کے لئے دیگر علوم میں مہارت بھی لازم ہے۔ فقہ صحیح معنی میں وہی ہو سکتا ہے جو نہ صرف علوم عربیہ پر دستگاہ رکھتا ہو بلکہ اس کے لئے ضروری ہے کہ وہ حدیث و تفسیر، آثار صحابہ اور اقوال سلف پر بھی گہری نظر رکھنے والا ہو، یعنی علوم نقلیہ و عقلیہ کا جامع ہو اسی پر درحقیقت ”فقہ“ کا اطلاق کیا جاسکتا ہے، اس کے برخلاف جو صرف ناقل کے درجہ میں ہو وہ ”فقہ“ نہیں بلکہ ”ناقل فقہ“ ہے۔

مسائل جانے بغیر چارہ نہیں

ایک مسلمان ہر بات سے مستغنی ہو سکتا ہے؛ لیکن مسائل شرعیہ کے لازمی علم سے نہ کبھی کوئی مستغنی ہوا ہے اور نہ ہو سکتا ہے؛ اس لئے کہ طہارت کا معاملہ ہو یا نماز کا، روزہ یا حج کا معاملہ ہو یا زکوٰۃ کا، نکاح طلاق کا مسئلہ ہو یا وراثت کا، بہر حال مسائل سے واقفیت حاصل کرنی ناگزیر ہوگی، اس کے بغیر کوئی مسلمان اسلام کے مطابق نہ تو اپنی ذمہ داریاں ادا کر سکتا ہے اور نہ ہی اپنے حقوق حاصل کر سکتا ہے۔

اس لئے ہر مسلمان پر لازم ہے کہ وہ ضروری دینی مسائل سے غافل نہ رہے، اور جب بھی کوئی بات پیش آئے اور اس کے علم میں نہ ہو تو وہ اسے معلوم کرنے کی کوشش کرے، خواہ زبانی ہو یا پڑھ کر ہو، اللہ تعالیٰ نے ارشاد فرمایا:

سو پوچھ لو جان کار لوگوں سے اگر تم کو علم نہ ہو۔

فَاسْئَلُوا أَهْلَ الدِّكْرِ إِنْ كُنْتُمْ لَا

تَعْلَمُونَ. (النحل: ۴۳)

اسی مقصد سے یہ مجموعہ مسائل مرتب کیا گیا ہے؛ تاکہ مسائل تک باسانی رسائی ہو سکے، فقہی کتابوں کے حوالہ جات بھی ہر مسئلہ کے ساتھ لکھ دئے گئے ہیں؛ تاکہ اعتماد میں اضافہ ہو اور اہل علم و ارباب افتاء اور طلبہ فقہ کے لئے مراجعت میں آسانی ہو۔ ظاہر ہے کہ تمام مسائل کا احاطہ نہیں کیا جاسکتا؛ کیوں کہ جزئیات فقہ بے شمار ہیں، تاہم کوشش کی گئی ہے کہ ہر باب سے متعلق اہم مسائل جمع ہو جائیں۔ اور ارادہ ہے کہ انشاء اللہ آئندہ کی اشاعتوں میں حسب ضرورت مسائل و جزئیات میں اضافہ کیا جاتا رہے گا۔ اللہ تعالیٰ اپنے فضل سے اسے قبول فرمائیں اور امت کے لئے نافع بنائیں، آمین۔



کتاب الطہارت

□ پاکی کے منتخب ضروری مسائل

آیتِ وضو

أَعُوذُ بِاللَّهِ مِنَ الشَّيْطَانِ الرَّجِيمِ ○ بِسْمِ اللَّهِ الرَّحْمَنِ الرَّحِيمِ ○

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ط وَإِنْ كُنْتُمْ جُنُبًا فَاطَّهَّرُوا ط وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ ط مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَٰكِنْ يُرِيدُ لِيُطَهِّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ تَشْكُرُونَ (المائدة: ٦) ○



اے ایمان والو! جب تم نماز کو اٹھنے لگو تو اپنے چہروں کو دھوؤ اور اپنے ہاتھوں کو بھی (دھوؤ) کہنیوں سمیت، اور اپنے سروں پر ہاتھ پھیرو اور (دھوؤ) اپنے پیروں کو بھی ٹخنوں سمیت، اور اگر تم جنابت کی حالت میں ہو، تو (سار ابدن) پاک کرو، اور اگر تم بیمار ہو، یا حالت سفر میں ہو یا تم میں سے کوئی شخص استنجے سے آیا ہو، یا تم نے بیویوں سے قربت کی ہو پھر تم کو پانی نہ ملے، تو تم اک زمین سے تیمم (کر لیا) کرو، یعنی اپنے چہروں اور ہاتھوں پر ہاتھ پھیر لیا کرو اس (زمین پر) سے، اللہ تعالیٰ کو یہ منظور نہیں کہ تم پر کوئی تنگی ڈالیں؛ لیکن اس کو (یعنی اللہ تعالیٰ کو) یہ منظور ہے کہ تم کو پاک صاف رکھے، اور یہ کہ تم پر اپنا انعام تمام فرمائے؛ تاکہ تم شکر ادا کرو۔ (حضرت تھانوی)



پانی کے مسائل

پانی ایک انمول نعمت

پانی اللہ تعالیٰ کی ایک عظیم نعمت ہے، قرآن پاک میں اللہ تبارک و تعالیٰ نے جا بجا اس نعمت کا تذکرہ

فرمایا ہے۔ ایک جگہ ارشادِ خداوندی ہے:

وَهُوَ الَّذِي أَرْسَلَ الرِّيحَ بُشْرًا مِّمَّنْ
يَدْعِي رَحْمَتَهُ وَأَنْزَلْنَا مِنَ السَّمَاءِ مَاءً
طَهُورًا ۝ لِنُحْيِيَ بِهِ بَلْدَةً مَّيْتًا وَنُسْقِيَهُ
مِمَّا خَلَقْنَا أَنْعَامًا وَأَنَاسِي كَثِيرًا ۝

(الفرقان: ۴۸-۴۹)

اور وہی ہے کہ اپنی بارانِ رحمت سے پہلے ہواؤں کو
بھیجتا ہے کہ وہ بشارت لے کر آتی ہیں، نور ہم آسمان
سے پانی برساتے ہیں جو پاک صاف کرنے کی چیز
ہے؛ تاکہ اس کے ذریعہ سے مردہ زمین میں جان
ڈال دیں اور اپنی مخلوقات میں سے بہت سے
چوپاؤں اور بہت سے آدمیوں کو سیراب کر دیں۔

ایک دوسری آیت میں ارشاد ہے:

وَيُنزِلُ عَلَيْكُمْ مِنَ السَّمَاءِ مَاءً
لِيُطَهِّرَ بِكُمْ بِهِ ۝ (الأنفال: ۱۱)

اور تم پر آسمان سے پانی برسا رہا تھا؛ تاکہ اس پانی کے
ذریعہ سے تم کو (حدیثِ اصغر و اکبر سے) پاک کر دے۔

یہ پانی جہاں پیاس مٹانے کا کام کرتا ہے وہیں ظاہری اور حکمی نجاست دور کرنے کا بھی سب سے بڑا
ذریعہ ہے؛ اس لئے اس نعمت کی قدر دانی اور شکرگزاری لازم ہے۔

پانی اپنی ذات کے اعتبار سے پاک ہے

اللہ تبارک و تعالیٰ نے آبِ رسانی کا جو نظام بنایا ہے اس کے اعتبار سے پانی کو اصالتاً طہوریت کی
صفت حاصل ہے؛ اسی لئے آیت بالا میں اسے طہور قرار دیا گیا، اب اگر پانی میں نجاست کا حکم لگے گا تو کسی
عارض کی وجہ سے لگے گا، ورنہ اصالتاً پانی پاک ہے۔ اسی لئے روایات میں وارد ہے کہ مدینہ منورہ میں ایک
کنواں تھا جیسے ”بئر بضاء“ کے نام سے جانا جاتا تھا، یہ مدینہ منورہ کے نشیبی جانب واقع تھا، جس کی وجہ سے

جب بارشیں ہوتی تھیں تو شہر کا پانی اس پر سے ہو کر گزرتا تھا، جس میں ہر طرح کی گندگیاں شامل ہوتی تھیں؛ تاہم چونکہ یہ کنواں بڑے سوت والا تھا؛ اس لئے جب اس سے باغات کی سینچائی شروع ہوتی تو اس کا سارا پانی نکل جاتا تھا اور اس کی نجاستیں باقی نہیں رہتی تھیں، پھر بھی لوگوں کو اشکال تھا کہ ہم اس سے وضو کریں یا نہ کریں؟ چنانچہ اس بارے میں سوال کرنے پر پیغمبر علیہ الصلوٰۃ والسلام نے ارشاد فرمایا:

إِنَّ الْمَاءَ طَهُورٌ لَا يَنْجِسُهُ شَيْءٌ
(ترمذی شریف ۲۱۱۱، حدیث: ۷۰)

پانی اپنی ذات کے اعتبار سے پاک ہے اسے کوئی چیز
(مستقل طور پر) ناپاک نہیں کر سکتی۔

اسی طرح صحابہ کرام رضی اللہ عنہم کے ذہن میں یہ اشکال تھا کہ سمندر کا پانی جس میں بے شمار مخلوقات رہتی ہیں اور وہ اسی میں مرتی ہیں اور گل سڑ کر ختم ہو جاتی ہیں، ایسے پانی کا استعمال درست ہے یا نہیں؟ تو نبی اکرم صلی اللہ علیہ وسلم نے ارشاد فرمایا:

هُوَ الطَّهُورُ مَاءٌ، الْحِلُّ مَيْتَةٌ
(ترمذی شریف ۲۱۱۱، حدیث: ۷۳)

سمندر کا پانی ہی پاک کرنے والا ہے؛ (اس لئے کہ)
اس کا مردار (مچھلی) حلال ہے۔

اس میں نبی اکرم صلی اللہ علیہ وسلم نے حضرات صحابہ رضی اللہ عنہم کے اشکال کو ختم فرمادیا کہ چونکہ سمندری جانوروں میں بہنے والا خون نہیں ہوتا؛ لہذا ان کے پانی میں مرجانے کے باوجود وہ پانی ناپاک بھی قرار نہیں دیا جائے گا۔ تاہم اگر پانی میں نجاست اتنی غالب آجائے کہ اس کے اوصاف کو بدل دے تو اس پر نجاست کا حکم لگا دیا جاتا ہے۔ چنانچہ نبی اکرم صلی اللہ علیہ وسلم نے ارشاد فرمایا:

الْمَاءُ طَهُورٌ إِلَّا مَا غَلِبَ عَلَيْهِ رِيحُهُ
أَوْ غَلِيَ طُعْمُهُ. (دارقطنی ۲۱۱۱ حدیث: ۴۲، مکتبہ دار الإیمان سہارنپور)

پانی پاک کرنے والا ہے الا یہ کہ وہ پانی جس کی بو یا
ذائقہ پر (نجاست کا) غلبہ ہو جائے۔

اور ایک دوسری روایت میں ہے کہ نبی اکرم صلی اللہ تعالیٰ علیہ وسلم نے ارشاد فرمایا کہ: ”پانی کو صرف وہی چیز نجس کر سکتی ہے جو اس کی بو یا ذائقہ کو بدل دے“۔ (دارقطنی ۲۲۱، حدیث: ۴۳)

البتہ اگر پانی مقدار میں کم ہو (جس کی تفصیل آگے آرہی ہے) تو پھر وہ معمولی نجاست گرنے سے بھی ناپاک ہو جاتا ہے، جیسا کہ روایات میں ہے کہ نبی اکرم صلی اللہ علیہ وسلم نے سو کر اٹھنے کے بعد ہاتھ دھوئے بغیر برتن میں ڈالنے سے منع فرمایا۔ (مسلم شریف ۱۳۶۱، حدیث: ۲۷۸)

نیز ٹھہرے ہوئے پانی میں پیشاب وغیرہ کرنے کی ممانعت فرمائی، اس سے حضرات فقہاء نے ماء قلیل کی نجاست کا حکم مستویٰ فرمایا ہے۔

بہر حال ذیل میں پانی سے متعلق چند ضروری اور منتخب مسائل تحریر کئے جاتے ہیں:

پانی کی قسمیں

طہارت و نجاست کے اعتبار سے پانی کی درج ذیل پانچ قسمیں ہیں:

(۱) طاہر مطہر: یعنی وہ پانی جو خود بھی پاک ہو اور پاک کرنے کی صلاحیت بھی رکھتا ہو، جیسے: ماء مطلق جس کے ساتھ کوئی دوسری چیز شامل نہ ہو، مثلاً دریا اور نہر یا چشمہ کا پانی وغیرہ۔
 (۲) طاہر مطہر مکروہ: جیسے وہ قلیل پانی جس میں پالتو بلی، کھلی مرغی اور چوہے وغیرہ منہ ڈال دیں، (اس کا حکم یہ ہے کہ اگر دوسرا غیر مکروہ پانی موجود ہو تو اس پانی کو استعمال کرنا مکروہ تنزیہی ہے؛ لیکن اگر اس کے علاوہ کوئی اور پانی موجود نہیں ہے تو اس سے طہارت حاصل کرنے میں کوئی حرج نہیں)

(۳) طاہر غیر مطہر: یعنی وہ پانی جو بذات خود پاک ہو؛ لیکن وہ حدث کو پاک کرنے کی صلاحیت نہ رکھتا ہو، (یعنی اس سے دوبارہ وضو اور غسل معتبر نہ ہو) جیسے: ماء مستعمل جس سے کسی حدث حکمی کو زائل کیا گیا ہو، نیز عبادت کی نیت سے وضو پر وضو یا کھانے کے لئے ہاتھ دھونے سے لپکنے والے پانی کا بھی یہی حکم ہے۔ (البتہ ماء مستعمل سے نجاست حقیقیہ زائل کی جاسکتی ہے مثلاً ناپاک کپڑا دھویا جاسکتا ہے)

(۴) نجس: یعنی وہ پانی جس میں کوئی نجاست مل گئی ہو، اب اگر وہ ماء قلیل ہے تو نجاست پڑتے ہی پورا پانی نجس ہو جائے گا، اور اگر ماء کثیر ہے تو نجاست کا حکم اس وقت ہوگا جب کہ نجاست کا اثر (ذائقہ، رنگ یا بو) پانی میں ظاہر ہو جائے۔

(۵) مشکوک پانی: یہ وہ پانی ہے جس میں گدھے یا نچرنے منہ ڈالا ہو، اس کا حکم یہ ہے کہ دیگر پاک پانی رہتے ہوئے اس سے وضو وغیرہ نہ کرے اور اگر دیگر پانی موجود نہ ہو تو اس سے وضو کرے؛ لیکن بعد میں تیمم بھی کرے۔ أما المیاء علی خمسة أقسام: طاہر مطہر غیر مکروہ: وهو الماء المطلق. و طاہر مطہر مکروہ: فهو ما شرب منه الہرة ونحوہ وکان قلیلاً. و طاہر غیر مطہر: وهو ما استعمل لرفع حدث أو لقربة الخ. والرابع: ماء نجس: وهو الذي حلت فیہ نجاسة الخ. والخامس: ماء مشکوک

شی طهوریتہ، وهو ما شرب منه حمار أو بغل. (مراقی الفلاح ۸-۱۱) فلو كان الماء مستعملاً كفى في إزالة النجاسات على المفتی به. (حاشیة شرح وقایة ۱۲۲/۱، الدر المختار ۳۷/۱، شامی زکریا ۳۵۳/۱، کراچی ۲۰۱/۱)

ماء طاہر مطہر کی قسمیں

جو پانی پاک ہو اور پاک کرنے کی صلاحیت بھی رکھتا ہو اس کی تین قسمیں ہیں:

(۱) ماء جاری: یعنی ایسا پانی جو دیکھنے میں جاری ہو اور اس کی ایک علامت یہ بھی ہے کہ وہ کم از کم تنکے کو بہا لے جائے۔ والجاری هو ما یعدّ جارياً عرفاً، وقیل ما یذهب بتبنة، والاول اظہر، والثانی أشهر. (درمختار زکریا ۳۳۴/۱)

(۲) ٹھہرا ہوا کثیر پانی: یعنی وہ پانی جو اگرچہ ٹھہرا ہوا ہو؛ لیکن وہ دیکھنے والے کی نظر میں کثیر ہو۔ (جس کا اندازہ دس ہاتھ لمبائی چوڑائی مطابق ۲۲۵ مربع فٹ سے لگایا گیا ہے) (الاذان ۱۰۰) مثلاً بڑا حوض یا بڑی ٹنکی۔ یہ کثیر ٹھہرا ہوا پانی بھی ماء جاری کے حکم میں ہوتا ہے۔ وکذا یستمرز اراکد کثیر کذالک الخ، والمعبر فی مقدار الراکد اکبر رأی المبتلی بہ ایہ الخ، لکن فی النہر: وأنت خبیر بأن اعتبار العشر أضبط ولا سیما فی حق من لا رأی له من العوام فلذا أفتی به المتأخرون الأعلام. (درمختار زکریا ۳۳۹/۱-۳۴۱)

(۳) ٹھہرا ہوا ناپاک پانی: یعنی ایسا پانی جس کی مقدار وہ درودہ سے کم ہو، جیسے: کنواں یا چھوٹی ٹنکی۔ أما القلیل لیس جس وإن یتغیر. (درمختار زکریا ۳۳۲/۱)

ماء جاری کا حکم

جو پانی جاری ہو، جیسے نہر اور ندی یا جاری کے حکم میں ہو، جیسے بڑا حوض یا تالاب تو اس میں نجاست گرنے سے پانی ناپاک نہیں ہوتا؛ تا آن کہ وہ نجاست اس کے رنگ ذائقہ اور بو کو نہ بدل دے۔ ویجوز بجمار وقعت فیہ نجاسة والجاری هو ما یعدّ جارياً عرفاً - إلی قوله - إن لم یرأی یعلم أثره. (درمختار بیروت ۲۹۸/۱-۲۹۹، زکریا ۳۳۴/۱-۳۳۵)

ماء جاری کی گہرائی کتنی ہو؟

ماء جاری کی گہرائی اگر اس قدر ہے کہ اگر اس میں تنکا یا پتہ ڈالا جائے تو وہ بہہ پڑے تو یہ پانی جاری ہے، اور اگر اتنی رفتار بھی پانی میں نہ ہو تو وہ جاری نہیں کہلائے گا۔ وقال بعضهم: إذا كان بحالٍ لو ألقى فيه تبن أو ورق يذهب به فهو جارٍ، وإن كان بخلافه فليس بجارٍ. (المحيط البرهانی ۲۳۸/۱، ومثله فی الشامی زکریا بحثاً ۳۳۴/۱)

ماء جاری میں نجاست نظر آ رہی ہو

اگر جاری پانی میں نجاست نظر آ رہی ہو تو اس کے قریب سے وضو کرنا جائز نہیں ہے؛ بلکہ اتنی دور سے پانی لیا جائے جہاں اس نجاست کا اثر نہ پہنچے۔ فإن كانت النجاسة مرئية فإنه لا يتوضأ من الموضع الذي فيه النجاسة وإنما يتوضأ من موضع آخر. (المحيط البرهانی ۲۳۹/۱)

ماء جاری کا نجاست پر سے گزرنا

اگر پانی کی نالی میں کوئی نجاست اس طرح گر گئی کہ اکثر پانی اس نجاست سے گذر کر آگے آ رہا ہے (مثلاً کسی مردار کی لاش اس میں پھنس گئی) تو آگے آنے والا سب پانی ناپاک سمجھا جائے گا۔ اسی طرح مثلاً چھت میں پرنا لے کے سرے پر نجاست اٹک گئی اور بارش کا سب پانی اس نجاست سے گذر کر آ رہا ہے تو پرنا لے سے گرنے والا پانی ناپاک سمجھا جائے گا۔ اس کے برخلاف اگر اکثر پانی نجاست سے نہیں گذرتا، مثلاً نالی بہت چوڑی ہے اور لاش اس کے ایک جانب پھنسی ہوئی ہے یا چھت پر نجاست کسی ایک جانب ہے پرنا لے کے سرے پر نہیں ہے تو پرنا لے سے بہنے والا بارش کا پانی ناپاک نہیں ہوگا۔ وفي الطحاوی والنوازل: لو كان القدر الذي يلقى الجيفة من السماء دون الذي لا يلقى الجيفة جازاً التوضؤ أسفل منه وإن كان مثله أو أكثر لا يجوز الحج. وإن كانت العذرة عند الميزاب إن كان الماء كله أو أكثر أو نصفه يلقى العذرة فهو نجس وإلا فهو طاهر. (المحيط البرهانی ۲۳۹/۱-۲۴۰، شامی زکریا ۳۲۶/۱)

بڑے حوض کا رقبہ

بڑا حوض جو ماء جاری کے حکم میں ہوتا ہے اور جو نجاست گرنے سے ناپاک نہیں ہوتا اس کا مدار اگرچہ پانی کی کثرت پر ہے؛ لیکن فقہاء نے سہولت کے لئے اس کا اوپری رقبہ کم از کم دس ہاتھ لمبائی چوڑائی (برابر ۴۰ ذراع مربع) متعین کیا ہے، جس کی پیمائش نئے پیمانوں کے اعتبار سے ۲۲۵ مربع فٹ یا ۲۰ مربع میٹر ہے۔ (الادذان المحمودہ ۱۰۱) و انت خبیر بان اعتبار العشر اضبٹ ولا سیما فی حق من لا رای له من العوام فلہذا اکتی بہ المتأخرون الأعلام ای فی المربع بأربعین، و فی المدور بستة وثلاثین، و فی المثلث من کل جانب خمسة عشر وربعاً وخمساً بلراع الکرباس۔ (درمختار بیروت ۳۰۵/۱، زکریا ۳۴۱/۱-۳۴۲)

حوض کی گہرائی

حوض کی گہرائی کم از کم اتنی ہونی چاہئے کہ چلو سے پانی لینے میں زمین نہ کھلنے پائے۔ المعبر فی العمق ان یكون بحال لا ینحسر بالاغتراف هو الصحیح۔ (لہدایہ ۳۷۱/۱، ہندیہ ۱۸/۱ شامی کراچی ۱۹۳/۱، البحر لرائق کوئٹہ ۷۷/۱)

حوض میں نجاست گرجائے؟

اگر کسی بڑے حوض میں ایسی نجاست گرجائے جو پڑنے کے بعد دکھائی نہیں دیتی، جیسے پیشاب خون وغیرہ، تو اس کے چاروں طرف سے وضو کرنا درست ہے۔ اور اگر ایسی نجاست پڑ جائے جو نظر آتی ہے جیسے مردار جانور، تو اس کے قریب سے وضو نہ کرے؛ لیکن دوسری جانب سے وضو کر سکتا ہے؛ البتہ اگر اتنی مقدار میں نجاست گرجائے کہ پورے حوض کا رنگ یا ذائقہ یا بو بدل جائے تو سارا حوض ناپاک ہو جائے گا۔ ثم النجاسة إذا وقع فی الحوض الکبیر کیف یتوضأ منه؟ فنقول النجاسة لا تخلو إما أن تكون مرئية أو غیر مرئية، فإن كانت مرئية كالجيفة ونحوها ذکر فی ظاہر الروایة أنه لا یتوضأ من الجانب

الذی وقع فیہ النجاسة؛ ولكن يتوضأ من الجانب الآخر الخ. و مشائخنا بوراء النهر فصلوا بينهما ففي غير المرئية أنه يتوضأ من أي جانب كان، كما قالوا جميعاً في الماء الجاري وهو الأصح؛ لأن غير المرئية لا يستقر في مكان واحد بل ينتقل لكونه مائعاً سيالاً بطبعه. (بدائع الصنائع ۲۲۱/۱، حلی کبیر ۹۹)

نجاست کا اثر پانی میں ظاہر ہو جائے

نجاست کی وجہ سے اگر پانی کارنگ، ذائقہ اور بو بدل جائے تو پانی ناپاک ہو جاتا ہے، خواہ پانی کم ہو یا زیادہ۔ وبتغیر أحد أو صافه من لون أو طعم أو ريح ینجس الكثير ولو جارياً إجماعاً. (درمختار مع الشامی بیروت ۲۹۶/۱، زکریا ۳۳۲/۱)

ماء قلیل میں نجاست گر جائے

ماء قلیل (جودہ دردہ سے کم ہو) کسی بھی نجاست کے گرنے سے ناپاک ہو جاتا ہے، اگرچہ اس کا کوئی وصف نہ بدلا ہو، مثلاً بڑی بالٹی یا ٹب میں ایک قطرہ پیشاب گر جائے تو وہ ناپاک ہو جائے گا اگرچہ پیشاب کا اثر ظاہر نہ ہو۔ أما القلیل فینجس وإن لم یتغیر. (درمختار بیروت ۲۹۶/۱، زکریا ۳۳۲/۱)

خون والا جانور پانی میں گر کر مر جائے

اگر ماء قلیل (مثلاً کنواں، ٹینکی یا مٹکا وغیرہ) میں ایسا جانور گر کر مر جائے، جس میں خون ہوتا ہے تو وہ پانی ناپاک ہو جائے گا۔ (مثلاً کبوتر، چڑیا، چوہا وغیرہ) وینجس الماء القلیل بموت مائی معاش بری مولد فی الأصح. (درمختار) أي من الروایتین لأن له نفساً سائلة. (شامی بیروت ۲۹۶/۱، زکریا ۳۳۱/۱)

پانی میں مرا ہوا جانور پایا گیا

اگر کوئی مردہ جانور (جس میں بہنے والا خون پایا جاتا ہو) ماء قلیل میں پایا جائے اور اس کے

گرنے کا وقت معلوم ہو جائے تو جس وقت سے گرا ہے، اسی وقت سے پانی ناپاک کہا جائے گا، اور اگر گرنے کے وقت کا صحیح علم نہ ہو سکے اور وہ جانور ابھی پھولا پھٹا نہ ہو، تو احتیاطاً جس دن سے علم ہوا ہے اس سے ایک دن اور ایک رات پہلے کی نمازیں لوٹائی جائیں۔ نیز اس صورت میں جو کپڑے وغیرہ دھوئے گئے ہوں وہ بھی ناپاک سمجھے جائیں گے۔ وینحکم بنجاستها مغلظة من وقت الوقوع إن علم. (درمختار بیروت ۳۳۴/۱، زکریا ۳۷۵/۱) وإلا فمذیوم وليلة إن لم ينتفخ ولم يتفسخ. (تنویر الأبصار) وفي الهدایة ومختصر القدری: أعادوا صلاة یوم وليلة إذا كانوا توضؤا منها وغسلوا کل شیء أصابه ماؤها. (شامی بیروت ۳۳۵/۱، زکریا ۳۷۶/۱)

پھولا پھٹا جانور پانی میں ملا

اگر مائع میں خون والا جانور اس حال میں پایا جائے کہ وہ پھول اور پھٹ گیا ہو اور اس کے گرنے کا وقت صحیح معلوم نہ ہو تو احتیاطاً تین دن اور تین راتوں کی نمازیں لوٹائی جائیں گی۔ ومذی ثلاثه أيام ولياليها إن انتفخ أو تفسخ استحساناً. (درمختار بیروت ۳۳۵/۱، زکریا ۳۷۷/۱)

چوہے یا بڑی چھکلی کی دم پانی میں گر جائے

چوہا یا بڑی چھکلی جن میں بہتا ہوا خون ہوتا ہے اگر ان کی دم کٹ کر مائع میں گر جائے تو پانی ناپاک ہو جائے گا؛ لیکن اگر چھکلی چھوٹی ہو جس میں بہتا ہوا خون نہ ہو، جیسا کہ ہمارے یہاں عام طور پر گھروں میں پائی جاتی ہے، تو اس کی دم گرنے سے پانی ناپاک نہ ہوگا۔ (فتاویٰ محمودیہ ذابھیل ۱۵۱/۵) ولهذا لو وقع ذنب فارة ينزح الماء كله. (شامی بیروت ۳۲۷/۱، المحيط البرهانی ۲۵۶/۱) وكذا الوزغة إذا كانت كبيرة. (حلبی کبیر ۱۶۶)

پانی میں مینگنی گر جائے

مائع میں اگر بکری وغیرہ کی تریا خشک مینگنی گر جائے تو وہ پانی ناپاک ہو جائے گا۔ فلو وقعت فی غیر زمان الحلب فهو كوقوعها فی سائر الأوانی فتنجس فی الأصح. (شامی بیروت ۳۳۸/۱، زکریا ۳۸۰/۱)

پانی میں غیر خونی جانور گر جائے

اگر پانی میں کوئی ایسا جانور گر کر مر جائے جس میں بہتا خون نہیں ہوتا تو اس کی وجہ سے پانی ناپاک نہیں ہوگا، جیسے: مچھر، پسو، بچھو، مکھی وغیرہ۔ ویجوز رفع الحدث بما ذکر وان مات فیہ ای الماء ولو قليلاً غیر دموی کزنبور و عقرب و بقی. (درمختار بیروت

۲۹۴/۱، زکریا ۳۲۹/۱)

پانی میں چھوٹی چھپکلی گر کر مر گئی

اگر پانی میں ایسی چھوٹی چھپکلی جس میں بہتا ہو خون نہیں ہوتا، گر کر مر جائے تو اس سے پانی ناپاک نہیں ہوتا (یہی حکم بچھو اور دیگر چھوٹے حشرات الارض کا بھی ہے) یجب ان یعلم ان ما لیس له دم سائل اذا مات فی الماء أو مائع اخر سوی الماء لا یوجب تنجس ما مات فیہ بریاً کان أو مائياً عندنا، والأصل فیہ ماروی سلمان الفارسی رضی اللہ عنہ ان رسول اللہ صلی اللہ علیہ وسلم سئل عن إناء فیہ طعام أو شراب یموت فیہ ما لیس له دم سائل، فقال: "هو الحلال أکله و شربه والوضوء بہ". وهذا نص فی الباب. (المحیط البرہانی ۲۷۰/۱)

چھوٹی چھپکلی پانی میں مر کر پھول پھٹ گئی

اگر چھوٹی چھپکلی پانی میں مر کر پھول پھٹ جائے اور اس کے اجزاء پانی میں مل جائیں تو پانی ناپاک تو نہ ہوگا؛ البتہ ایسے پانی کا پینا مکروہ تحریمی ہے؛ اس لئے کہ چھپکلی کا کھانا حلال نہیں، اور مذکورہ پانی پینے سے اس کے اجزاء پیٹ میں چلے جانے کا عین امکان ہے۔ ویستوی الجواب بین المتفسخ وغیرہ فی طہارة الماء ونجاسته إلا أنه یکره شرب المائع الذی تفسخ فیہ؛ لأنه لا یخلو عن أجزاء ما یحرم أکله. (بدائع الصنائع ۲۳۲/۱)

پانی میں رہنے والے جانوروں کا حکم

جن جانوروں کی زندگی کا مدار پانی پر ہے جیسے مچھلی، سمندری مینڈک، کیلڑا وغیرہ تو ان کی موت

سے پانی ناپاک نہیں ہوتا۔ إن الحيوانات التي لا تعيش إلا في الماء - إلى قوله - إذا ماتت هذه الحيوانات في الماء لا يتجسس الماء. (المحيط لبرهانی ۲۷۱/۱، درمختار زکریا ۳۳۰/۱-۳۳۱)

دریائی پرندہ پانی میں مر جائے

پانی پر پڑنے والے دریائی پرندے جیسے سرخ آب اور مرغابی وغیرہ اگر پانی میں مر جائیں اور پانی کم مقدار میں ہو تو ان کی موت کی وجہ سے پانی ناپاک ہو جائے گا۔ أما الحيوانات التي لا تعيش في البر والماء جميعاً وله دم سائل كالطير المائي إن مات في غير الماء ينجسه الخ، وإن مات في الماء فقد روى الحسن بن زياد عن أبي حنيفة أنه

ينجس الماء. (المحيط البرهانی ۲۷۲/۱، درمختار زکریا ۳۳۱/۱، حلبی کبیر ۱۶۵)

خشکی کا مینڈک پانی میں گر کر مر جائے

اگر خشکی میں رہنے والا مینڈک اتنا بڑا ہو کہ اس میں بہتا ہوا خون پایا جاتا ہو، وہ اگر کنویں میں گر کر مر جائے تو پانی ناپاک ہو جائے گا؛ البتہ اگر چھوٹی سی مینڈک ہو جس میں بہنے والا خون نہیں ہوتا، تو اس کے مرنے سے پانی ناپاک نہیں ہوگا۔ والضفدع البری إذا مات في الماء إن كان كبيراً له دم سائل ينجس الماء، وإن كان صغيراً ليس له دم سائل لا ينجس الماء. (المحيط البرهانی ۲۷۲/۱، شامی زکریا ۳۳۱/۱)

کچھوا پانی میں گر کر مر گیا

سمندری کچھوا جس میں دم مسفوح نہ پایا جائے اگر وہ ماء قلیل میں مر جائے یا پھول پھٹ جائے تو اس سے پانی ناپاک نہ ہوگا؛ لیکن وہ کچھوا جو خشکی میں پیدا ہوتا ہے اور خشکی ہی میں رہتا ہے اور کبھی پانی میں بھی چلا جاتا ہے، تو اس میں دم مسفوح موجود ہوتا ہے، اس کا حکم خشکی کے مینڈک کے مانند ہوگا۔ وہ اگر ماء قلیل میں گر کر مر جائے یا پھول پھٹ جائے تو پانی ناپاک ہو جائے گا۔ وإن كان له دم سائل فإن كان برياً ينجس بالموت وينجس المائع الذي يموت فيه سواء كان ماء أو غيره، وسواء مات في المائع أو في غيره، ثم وقع فيه كسائر الحيوانات

الدمویة؛ لأن الدم السائل نجس فينجس ما يجاوره إلا الآدمي إذا كان مغسولاً؛ لأنه طاهر، ألا يرى أنه تجوز الصلوة عليه، وإن كان مائياً كالضفدع المائي والسرطان ونحو ذلك فإن مات في الماء لا ينجسه في ظاهر الرواية. (بدائع الصنائع ۱/۱۲۳۱) ويستوي الجواب بين المتفسخ وغيره في طهارة الماء ونجاسته. (بدائع الصنائع ۱/۲۳۲)

جنبی کا پانی کے برتن میں ہاتھ ڈالنا

جنبی یا حیض والی عورت اگر پانی میں ہاتھ ڈال دے اور اس کے ہاتھ میں کوئی ظاہری نجاست نہ لگی ہو تو پانی ناپاک نہ ہوگا۔ المحدث أو الجنب إذا أدخل يده في الإناء للاعتراف وليس عليها نجاسة لا يفسد الماء يعني لا ينجس ولا يصير مستعملاً.

(حلی کبیر ۱۰۲، قضی خاں ۱۰۱/۱)

بندر کا پانی میں ڈبکی لگانا

اگر بندر وغیرہ نے پانی میں اتنی ڈبکی لگائی کہ اس کا لعاب پانی میں ملنے کا یقین ہو جائے تو پانی ناپاک ہو جائے گا؛ اس لئے کہ بندر کا شمار درندوں میں ہے اور درندوں کا جھوٹا ناپاک ہوتا ہے۔ والقسم الثانی سور نجس - إلی قوله - والقرد لتولد لعابها من لحمها وهو نجس. (طحطاوی ۱۸) وإن وصل لعاب الواقع إلى الماء أخذ الماء حكمه طهارة ونجاسة وكرامة. (طحطاوی ۲۰)

ٹنکی یا کنویں میں پرندوں کی بیٹ

ٹنکی یا کنویں وغیرہ کو پرندوں وغیرہ کی بیٹ سے بچانے کی کوشش کرنی چاہئے؛ لیکن اگر انتظام کے باوجود پرندے پانی میں بیٹ کر دیں تو ضرورتاً پانی کو ناپاک نہیں کہا جائے گا؛ تا آن کہ نجاست کا اثر غالب نہ ہو جائے۔ ولا نزح فی بول فارة فی الأصح الخ. ولا بخروء حمام وعصفور وكذا سباع طير فی الأصح لتعذر صونها عنه. (درمختار وحققہ

الشامی بحثاً بیروت ۱/۳۳۷، زکریا ۱/۳۷۹، المحيط البرہانی ۱/۲۶۱)

استعمال شدہ پانی کا حکم

وضو یا غسل میں جو پانی استعمال ہوتا ہے اگر اس میں ظاہری نجاست شامل نہ ہو تو وہ اگرچہ خود پاک ہے؛ لیکن اس سے دوبارہ طہارت حاصل کرنا یعنی وضو اور غسل کرنا درست نہیں؛ البتہ ناپاک کپڑا وغیرہ اس سے پاک کیا جاسکتا ہے۔ وهو طاهر۔ إلی قوله۔ وحکمہ أنه لیس بطہور لحدث بل لخبث علی الراجح المعتمد۔ (در مختار) ای نجاسة حقيقة فإنه يجوز إزالتها بغير الماء المطلق من المائعات۔ (شامی بیروت ۳۱۴/۱،

زکریا ۳۵۳/۱)

مستعمل پانی کا کپڑوں میں لگ جانا

اگر وضو یا غسل کا مستعمل پانی کپڑے وغیرہ پر لگ جائے تو اس سے کپڑے ناپاک نہیں ہوتے۔ وأما ما مسح بالمنديل أو تقاطر علی الثوب فهو مستعمل إلا أنه لا يمنع جواز الصلاة لأن ماء المستعمل طاهر عند محمد۔ (البحر الرائق ۱۶۹/۱، فتاویٰ

محمودیہ ڈابھیل ۱۰۲۵/۱)

مردے کے غسل میں استعمال شدہ پانی کا حکم

میت کو غسل دینے کے لئے جو پانی استعمال ہوا ہو وہ ناپاک ہے؛ لہذا اگر مردے کو غسل دیتے وقت کپڑوں پر زیادہ چھینٹیں آجائیں تو کپڑے بھی ناپاک ہو جائیں گے۔ وإنما أطلق محمد نجاستها لأنها لا تخلو عن النجاسة غالباً، أقول قد يقال إنه مبني علی ما هو قول العامة واعتمده فی البدائع من أن نجاسة الميت نجاسة خبث لأنه حيوان دموي لا نجاسة حدث۔ (شامی بیروت ۳۱۱/۱، زکریا ۳۴۹/۱)

غسل جنابت کے وقت اگر بدن کا پانی برتن میں گر جائے

غسل جنابت کے دوران اگر بالٹی وغیرہ میں کوئی قطرہ گر جائے تو اس سے پانی اور برتن

ناپاک نہ ہوگا، بشرطیکہ بدن پر ظاہری نجاست نہ ہو، اور اگر بدن کا مستعمل پانی بڑی مقدار میں بہہ کر باٹی میں چلا جائے تو یہ سب پانی طہارت کے قابل نہ رہے گا۔ جنب اغتسل فانتضح من غسله شیء فی إناءہ لم یفسد علیہ الماء، أما إذا کان یسبل منه سیلانا أفسده.

(عالمگیری ۲۳/۱، حلبی کبیر ۱۵۳)

دھوپ سے گرم پانی کا حکم

جو پانی دھوپ میں قصداً گرم کیا گیا ہو اس سے وضو یا غسل کرنا مکروہ تنزیہی ہے؛ اس لئے کہ اس سے سفید داغ کے مرض کا اندیشہ ہے، اسی بنا پر حدیث میں اس سے ممانعت وارد ہے۔ عن عائشة رضی اللہ تعالیٰ عنہا قالت: نہی رسول اللہ ﷺ أن يتوضأ بالماء المشمس أو یغتسل بہ. وقال: "إنه یورث البرص". (دارقطنی حدیث: ۸۴) قال الشامی بحثاً: فقد علمت أن المعتمد الکراہة عندنا لصحة الأثر وإن عدمها رواية، والظاهر أنها تنزیہیة عندنا أيضاً. (شامی زکریا ۳۲۵/۱)

راستہ کی چھینٹوں کا حکم

برسات وغیرہ کے زمانہ میں راستوں کی جو چھینٹیں کپڑوں پر لگ جاتی ہے، ان کے بارے میں یہ تفصیل ہے کہ اگر کوئی ایسا شخص ہو جس کو کسی ضرورت سے بار بار ایسے کچھڑ والے راستوں پر جانا پڑتا ہو اور اس کے لئے ہر مرتبہ کپڑوں کا دھونا دشوار ہو تو ایسے شخص کے حق میں ضرورتاً راستہ کی چھینٹیں معاف ہیں اگرچہ وہ زیادہ ہی کیوں نہ ہوں؟ اور انہی کپڑوں کے ساتھ اس کی نماز درست ہو جائے گی؛ لیکن اگر کوئی ایسا شخص ہو جس کو بار بار راستوں میں آنے جانے کی ضرورت نہ ہو، اور وہ ان چھینٹوں سے بچ سکتا ہو تو ایسے شخص کے لئے تھوڑی بہت چھینٹیں تو معاف ہوں گی؛ لیکن اگر بہت زیادہ چھینٹیں ایسے شخص کے کپڑوں پر لگ جائیں تو ان کو معاف قرار نہیں دیا جائے گا، پس انہیں دھو کر ہی اس کے لئے ان کپڑوں میں نماز پڑھنا درست ہوگا۔ وطین الشوارع عفو وإن ملأ الثوب للضرورة، ولو مختلطاً بالعدرات وتجوز الصلوة معه الخ. بل الأشبہ

المنع بالقدر الفاحش منه إلا لمن ابتلي به بحيث يجيء ويذهب في أيام الأوحال
 في بلادنا الشامية؛ لعلم انفكاك طرقها من النجاسة غالباً مع عسر الاحتراز
 بخلاف من لا يمر بها أصلاً في هذه الحالة فلا يعفى في حقه، حتى أن هذا لا
 يصلي في ثوب ذاك. (شامی زکریا ۵۳۱/۱، کراچی ۳۲۴/۱)

برسات میں سڑکوں پر بہنے والے پانی کا حکم

تیز بارش میں سڑکوں پر بہنے والا پانی اگر نجاست ملنے کی وجہ سے اس کا رنگ یا بو بدل
 جائے، جیسا کہ عموماً شہروں کی گلی کوچوں میں ابتدائی بارش کے وقت دیکھا جاتا ہے تو یہ پانی ناپاک
 ہوگا، اگر یہ بدن یا کپڑوں میں لگ جائے تو اس کا پاک کرنا ضروری ہوگا؛ لیکن اگر تیز بارش دیر تک
 ہوتی رہی، جس کی بنا پر گندگی بہہ کر آگے چلی گئی، اور پانی صاف ستھرا نظر آنے لگا، یا پہلے ہی سے
 سڑک صاف ستھری تھی، اس پر پانی بہہ پڑا، یا گاؤں دیہات کے کچے راستوں پر بارش کا پانی مٹی
 میں مل کر بہنے لگا تو اس پانی کو ناپاک نہیں کہا جائے گا، اور اس کا حکم ماء جاری کی طرح ہوگا۔ سئل
 أبو نصر عن ماء الثلج الذي يجري على الطريق، وفي الطريق سرقين و نجاسات
 يتبين فيه أيتوضأ به؟ قال: متى ذهب أثر النجاسة ولونها جاز، وفي الحجة: ماء
 الثلج والمطر يجري في الطريق إذا كان بعيداً من الأرواث يجوز التوضي به
 بلا كراهة. (فتاویٰ تانارخانیہ ۲۹۸/۱ رقم: ۴۸۱) وبتغير أحد أوصافه من لون أو طعم أو
 ريح ينجس الكثير ولو جارياً إجماعاً. أما القليل فينجس وإن لم يتغير. (درمختار
 مع الشامی زکریا ۳۳۲/۱)



نجاست و طہارت

پاکی کی اہمیت

شریعت اسلامی میں طہارت اور پاکی کی بڑی اہمیت ہے؛ اس لئے کہ نماز جیسی اہم ترین اسلامی عبادت کی صحت طہارت پر موقوف ہے، اگر طہارت ہی نہ ہو تو یہ عبادت معتبر نہیں ہوتی، ارشاد نبوی ہے:

مِفْتَاحُ الصَّلَاةِ الطُّهُورُ۔

(ترمذی شریف ۶۱۱)

اور دوسری جگہ ارشاد ہے:

لَا تُقْبَلُ صَلَاةٌ بِغَيْرِ طَهْوَرٍ۔

(ترمذی شریف حدیث: ۱)

طہارت کی عظمت بیان کرتے ہوئے ایک حدیث میں آنحضرت ﷺ نے ارشاد فرمایا:

الطُّهُورُ شَطْرُ الْإِيمَانِ۔

(مسلم شریف ۱۱۸۱)

نیز قرآن کریم میں قبا کے باشندوں کی طہارت پسندی کی تعریف میں یہ آیت نازل ہوئی:

فِيهِ رِجَالٌ يُحِبُّونَ أَنْ يَتَطَهَّرُوا وَاللَّهُ

اس میں ایسے لوگ رہتے ہیں جو دوست رکھتے ہیں پاک

رہنے کو، اللہ دوست رکھتا ہے پاک رہنے والوں کو۔

يُحِبُّ الْمُطَهَّرِينَ ۝ (التوبہ: ۱۰۸)

اور ایک دوسری آیت میں اللہ تعالیٰ نے پاکی حاصل کرنے والے سے اپنی محبت کا اظہار ان الفاظ

سے فرمایا ہے:

بے شک اللہ کو پسند آتے ہیں توبہ کرنے والے اور

إِنَّ اللَّهَ يُحِبُّ التَّوَّابِينَ وَيُحِبُّ

پسند آتے ہیں گندگی سے بچنے والے۔

الْمُتَطَهِّرِينَ ۝ (البقرة: ۲۲۲)

نیز پاکی ناپاکی کے باقاعدہ احکامات نازل ہوئے، نجاستوں کو زائل کرنے، استنجاء کرنے، وضو، غسل

اور تیمم کے طریقے اہمیت کے ساتھ عمل کر کے بتائے گئے، جن کی تفصیلات کتب حدیث و فقہ میں موجود ہیں،

جن سے اندازہ لگایا جاسکتا ہے کہ شریعت میں طہارت و نظافت کا کتنا اہم اور بلند مقام ہے۔ احادیث مبارکہ

میں خاص کر ان مقامات کی نشان دہی کی گئی ہے جن میں عموماً احتیاط نہیں کی جاتی، اور بتایا گیا ہے کہ یہ معمولی سمجھی جانے والی لاپرواہی کتنے بڑے عذاب کا ذریعہ بن سکتی ہے، چنانچہ حدیث میں ہے کہ آل حضرت ﷺ کا گزر رد و قبروں پر ہوا، آپ نے فرمایا کہ: ”ان دونوں قبر والوں پر عذاب ہو رہا ہے، اور یہ عذاب کسی ایسے گناہ کی وجہ سے نہیں ہو رہا جس کو تم بڑا سمجھتے ہو؛ بلکہ ایک کو پیشاب کی چھینٹوں سے نہ بچنے پر عذاب ہو رہا ہے اور دوسرے کو چغتل خوری کی سزا مل رہی ہے۔“ (مشکوٰۃ شریف ۲۲۱)

اور دوسری جگہ ارشاد نبوی ہے: ”پیشاب سے بچو؛ اس لئے کہ اکثر عذاب قبر اسی وجہ سے ہوتا ہے۔“ نیز فرمایا: ”پیشاب سے بچتے رہو؛ اس لئے کہ قبر میں سب سے پہلے اسی کی وجہ سے عذاب ہوگا۔“ (مظاہر حق ۱۳۵) اسی طرح متعدد احادیث میں کھڑے ہو کر پیشاب کرنے یا ایسی جگہ پیشاب کرنے کی سخت ممانعت وارد ہوئی ہے، جہاں پیشاب کی چھینٹیں کپڑوں پر لگنے کا امکان ہو۔ الغرض نجس چیز سے دور رہنے کا حکم دیا گیا؛ اس لئے بہت ضروری ہے کہ ہم پاکی ناپاکی کے مسائل سے اچھی طرح واقف ہوں، اور اپنے گھروں میں طہارت کا ماحول بنائیں۔ اسی مقصد سے ذیل میں چند منتخب مسائل بالترتیب بیان کئے جا رہے ہیں:

چھت سے ٹپکنے والے پانی کا حکم

اگر چھت پر جا بجا نجاست پڑی ہوئی ہو اور اسی درمیان بارش ہونے لگے اور چھت سے پانی نیچے ٹپکنے لگے، تو اس میں قدرے تفصیل ہے: (۱) اگر بارش مسلسل موسلا دھار ہو رہی ہے اور اسی درمیان میں چھت ٹپکنی شروع ہوگئی تو یہ ماء جاری کے حکم میں ہے اور پاک ہے، جب تک بارش ہوتی رہے گی اس ٹپکنے والے پانی کو ناپاک نہیں کہا جائے گا۔ (۲) اور بارش رک جانے کے بعد یہ دیکھا جائے گا کہ پوری چھت پر ناپاکی ہے یا بعض حصہ پر ہے، اگر پوری چھت یا اکثر حصہ پر ناپاکی موجود ہے تو ٹپکنے والا پانی ناپاک ہے، اور اگر بعض حصہ پر ناپاکی ہے تو ٹپکنے والا پانی ناپاک نہیں کہا جائے گا۔ لکن الصحيح أنه ينظر في الذي يسيل من السقف والثقب إن كان مطراً دائماً لم ينقطع بعد فما سال من الثقب فهو طاهر، وأما إذا انقطع المطر وسال من السقف شيء فما سال فهو نجس. (المحيط البرهاني ۲۴۰/۱)

پاک آدمی کا کنویں یا ٹنکی میں اترنا

اگر کوئی با وضو شخص پانی لینے یا صفائی کرنے یا کسی اور غرض سے کنویں یا ٹنکی میں اترے اور

اس کے بدن پر کوئی نجاست نہ لگی ہو تو اس کے باہر آنے سے کنویں یا ٹنکی کے پانی کو نکالنا ضروری نہیں ہے۔ أما القسم الذی لا يستحب فيه نزع بعض الماء فی الأدمی الطاهر إذا دخل فی البئر لطلب الدلو أو للتبرّد، وليس علی أعضاءه نجاسة، وخرج منها حياً. وهذا جواب ظاهر الرواية. (المحیط البرهانی ۲۵۳/۱، درمختار زکریا ۳۶۹/۱)

انڈے کا چھلکا پاک ہے

مرغی وغیرہ کا انڈا اگر پانی میں گر جائے تو اس سے پانی ناپاک نہ ہوگا؛ اس لئے کہ انڈے کا ظاہری چھلکا بہر حال پاک ہے۔ البيضة إذا وقعت من الدجاجة فی الماء أو فی المرقّة لا تفسده. (حلی کبیر ۱۵۰)

دودھ دوتے ہوئے بکری کی مینگنی بالٹی میں گر گئی

اگر بکری کا دودھ دوتے ہوئے مینگنی دھو دھو کے برتن میں گر جائے اور پھر اسے فوراً نکال کر پھینک دیا جائے تو دودھ ناپاک نہ ہوگا۔ وإذا حلب شاة أو ضأن فوق بعزة فی المحلب حکى عن المتقدمين من المشائخ رحمهم الله تعالى أنهم توسعوا فی ذلك إذا رمى عن ساعته. (المحیط البرهانی ۲۶۱/۱، درمختار زکریا ۳۸۰/۱)

اڑتے ہوئے جانوروں کی بیٹ کا حکم

اڑتا ہوا کوئی پرندہ خواہ ماکول اللحم ہو یا غیر ماکول اللحم ہو، وہ اگر کپڑے پر بیٹ کر دے تو وہ ناپاک نہیں ہے، اسی حالت میں نماز پڑھنا درست ہے۔ وأما زرق ما لا يؤکل لحمه من حیوان سباع الطيور كالصقر والباز وغيرهما من الحداة وأشباهها فهو طاهر فی قول أبی حنیفة وأبی یوسف رحمهما الله تعالى. (المحیط البرهانی ۳۶۴/۱، درمختار زکریا ۳۷۹/۱)

چمگاڈ کی بیٹ اور پیشاب کا حکم

چمگاڈ کی بیٹ اور اس کا پیشاب ناپاک نہیں ہے؛ اس لئے کہ اس سے بچنا دشوار ہے۔

وبسول الخفاش و خروءه ليس بشئ لأنه لا يستطاع الامتناع عنه. (المحيط البرهانی ۳۶۷/۱، درمختار زکریا ۵۲۳/۱)

ناپاک خشک زمین پر تر پیر رکھنا

اگر خشک ناپاک زمین یا دری پر بھیگا پیر رکھ لیا اور رک کر کھڑا نہیں ہوا؛ بلکہ چلتا رہا اور نجاست کا اثر پیر پر ظاہر نہیں ہوا، تو اس کے پیر ناپاک نہیں ہوئے۔ اور اگر رک کر کھڑا ہو گیا جس کی وجہ سے نجاست کا اثر ظاہر ہو گیا تو پیر ناپاک ہو جائیں گے۔ وإذا وضع رجلاه على أرض نجسة أو على لبد نجس إن كان الرجل رطباً والأرض أو اللبد يابساً وهو لم يقف عليه بل مشى لا يتنجس رجلاه. (المحيط البرهانی ۳۶۸/۱) نام او مشی علی نجاسة إن ظهر عينها تنجس وإلا لا. (درمختار مع الشامی زکریا ۵۶۰/۱، ہندیہ ۴۷/۱)

تر زمین پر خشک پیر رکھنا

اور اگر پیر خشک تھے؛ لیکن زمین یا فرش ناپاک اور تر تھا اور اس نے اس پر پیر رکھ دیا اور تری کا اثر پیر پر ظاہر ہو گیا تو پیر ناپاک ہو جائے گا، اور اگر معمولی نمی آئی تو نجاست کا حکم نہ ہوگا۔ ولو كان الرجل يابساً والأرض رطبة فظهرت الرطوبة للرجل يتنجس رجلاه. (المحيط البرهانی ۳۶۸/۱، درمختار مع الشامی زکریا ۵۶۰/۱) ولا تعتبر الندوة هو المختار. (ہندیہ ۴۷/۱)

ناپاک ڈھیلا دریا میں مارنے سے پڑنے والی چھینٹوں کا حکم

اگر کسی شخص نے نجس ڈھیلا جاری پانی یا دریا میں مارا جس سے پانی کی چھینٹیں اڑ کر اس کے کپڑوں پر لگیں، تو یہ دیکھا جائے گا کہ اڑنے والی چھینٹوں میں نجاست کا اثر ہے یا نہیں، اگر اثر ظاہر ہو تو کپڑا ناپاک قرار دیا جائے گا ورنہ نہیں۔ سئل خلف رخمه الله عنم ألقى حجراً ملطخاً بالعدرة في نهر كبير جارٍ فارتفعت قطرات من الماء فأصابته ثوبه، قال: إن كان ذلك من الماء المتصل بالحجر فسد، وإن كان ذلك من غير ذلك

الماء فلا بأس به. (المحيط البرهانی ۳۶۹/۱) لو وقعت أى النجاسة فى نهر فأصاب ثوبه إن ظهر أثرها تنجس وإلا لا. (درمختار زکریا ۵۶۰/۱، حلبی کبیر ۱۹۰)

ناپاک کپڑے کی چھینٹوں کا حکم

ناپاک کپڑا ہوتے ہوئے اگر کچھ معمولی چھینٹیں بدن یا کپڑوں پر لگ جائیں تو وہ معاف ہیں، ان سے بدن ناپاک نہ ہوگا؛ البتہ احتیاط سے دھونا چاہئے؛ لیکن اگر ناپاک چھینٹیں بالٹی یا لوٹے میں گر جائیں تو وہ پانی ناپاک ہو جائے گا۔ البول المنتضح قدر رؤس الإبر معفو للضرورة وإن امتلأ الثوب كذا فى التبيين الخ. هذا إذا كان الانتضاح على الثياب والأبدان، أما إذا انتضح فى الماء فإنه ينجسه ولا يعفى عنه الخ. (عالمگیری ۴۶۱/۱، فتاویٰ دارالعلوم دیوبند ۳۷۴/۱)

مٹی کا تیل اور پٹرول پاک یا ناپاک

مٹی کا تیل اور پٹرول (جب کہ ان میں کوئی اور نجاست نہ ملی ہو) فی نفسہ پاک ہے اس سے کپڑا وغیرہ دھونا درست ہے؛ البتہ اس سے وضو اور غسل اگر نادرست نہیں ہے۔ یسجوز رفع نجاسة حقیقیة عن محلها بماء ولو مستعملاً وبكل مائع طاهرٍ قالعٍ للنجاسة ینعصر بالعصر. (التتویر مع الدر لمختار بیروت ۴۴۲/۱، زکریا ۵۰۹/۱-۵۱۰، فتاویٰ محمودیہ ۲۱/۷)

حالت جنابت کا پسینہ

حالت جنابت میں نکلنے والا پسینہ پاک ہے، وہ اگر کپڑوں کو لگ جائے یا ماء قلیل میں ٹپک جائے تو کپڑا اور پانی ناپاک نہیں ہوگا۔ فسؤر آدمی مطلقاً ولو جنباً أو کافراً طاهرٌ بلا کراهة. (درمختار بیروت ۳۴۰/۱، زکریا ۳۸۱/۱) وحکم عرق کسؤر. (درمختار بیروت

۳۴۵/۱، زکریا ۳۸۹/۱)

مچھر، جوں اور کھٹل کا خون

مچھر، مکھی، کھٹل، جوں وغیرہ کا خون لگنے سے کپڑا وغیرہ ناپاک نہیں ہوتا؛ کیوں کہ ان میں

بہنے کے لائق خون نہیں پایا جاتا۔ ودم البق والبراغيث والقمل والكتان طاهر وإن
کثر۔ (ہندیہ ۶/۱)

گوبر کی راکھ پاک ہے

جلنے کے بعد اپلوں (سکھایا ہوا گوبر) کی راکھ پاک قرار دی گئی ہے؛ لہذا اس کی آگ
میں پکی ہوئی روٹی بھی پاک ہے۔ إن النار مطهرة للروث والعدرة فقلنا بطهارة
رمادها تيسيراً. (الأشياء والنظائر قديم ۱۲۷) لا يكون نجساً رماد قدر وإلا لزم
نجاسة الخبز في سائر الأمصار (در مختار) وفي الشامي بحثاً: فمفاده أن عموم
البلوى علة اختيار القول بالطهارة المعللة بانقلاب العين فتدبر. (شامی کراچی
۳۲۶/۱، زکریا ۵۳۳/۱)

مٹی کے گارے میں گوبر ملانا

اگر پاک مٹی کے ساتھ گوبر ملا کر گارا بنایا جائے یا اس سے زمین لپی جائے تو اس گارے پر
بر بنائے ضرورت ناپاکی کا حکم نہیں لگے گا۔ بخلاف السرقين إذا جعل فيه الطين لأن في
ذلك ضرورة. (شامی زکریا ۴۲۹/۲، فتاویٰ تاتارخانیہ زکریا ۴۳۴/۱)

سیمینٹ کے مسالہ میں ناپاک پانی ملانا

اگر ناپاک پانی سے سیمینٹ کو گھول کر مسالہ بنایا جائے تو اس مسالہ کو ضرورتاً ناپاک نہیں
کہیں گے۔ والتراب الطاهر إذا جعل طيناً بالماء النجس أو عكسه، والفتوى على
أن العبرة للطاهر أيهما كان. (الأشياء والنظائر قديم ۱۲۸)

ناپاک ایندھن سے گرم کئے ہوئے پانی کا حکم

ناپاک لکڑی سے گرم شدہ پانی ناپاک نہیں ہے، اس پانی سے وضو کر کے نماز پڑھنا درست
ہے۔ (مستفاد: امداد الفتاویٰ ۱۳۷/۲)

چوہے کی مینگنی کھانے میں ملی

اگر چوہے کی مینگنی پکے ہوئے چاول یا سالن میں ملی تو یہ دیکھا جائے گا کہ وہ مینگنی ٹھوس ہے یا گھل گئی ہے، اگر ٹھوس ہے تو اسے نکال کر پھینک دیا جائے اور کھانا کھالیا جائے، اور اگر گھل گئی ہے تو جب تک اس کا رنگ یا ذائقہ کھانے میں ظاہر نہ ہو تو اس کھانے کو ناپاک نہیں کہا جائے گا؛ البتہ اگر اس کے اثرات ظاہر ہو جائیں مثلاً بو آنے لگے تو پھر کھانا ناپاک قرار دیا جائے گا۔ خبز وجد فی خلاله خرقه فارة فان كان الخرقه صلباً رمی به وأكل الخبز، ولا یفسد خرقه الفارة الدهن والماء والحنطة للضرورة إلا إذا ظهر طعمه أو لونه فی الدهن ونحوه لفحشه وإمكان التحرز منه حينئذ. (درمختار کراچی ۷۳۲/۶، مسائل شتی)

گیہوں کے ساتھ مینگنی پس جائے

اگر گیہوں کے ساتھ چوہے کی دو چار مینگنی پس گئیں تو آٹا ناپاک نہ ہوگا؛ لیکن اگر اتنی زیادہ مینگنی پس گئیں کہ اس کا رنگ یا ذائقہ ظاہر ہو گیا تو آٹا ناپاک ہو جائے گا۔ فی القهستانی عن المحيط: خرقه الفارة لا یفسد الدهن والحنطة المطحونة مالم یتغیر طعمها، قال أبو اللیث: وبه نأخذ. (شامی زکریا ۴۵۴/۱۰، حلبی کبیر ۱۵۰)

ہینڈ پمپ اور ناپاکی کے ٹینک میں کتنا فصل ہونا چاہئے؟

بیت الخلاء کے ٹینک سے کنواں یا ہینڈ پمپ (یا سر سیبل) وغیرہ اتنے فاصلہ پر ہونا چاہئے کہ ناپاکی کا اثر نکالے جانے والے پانی میں ظاہر نہ ہو، اس کی مقدار فقہاء نے کم از کم پانچ ہاتھ لکھی ہے؛ لیکن یہ حتمی نہیں ہے، اصل مدار اثر ظاہر نہ ہونے پر ہے۔ اگر ناپاکی کا اثر واضح طور پر ظاہر ہو جائے تو نکالا جانے والا پانی ناپاک ہوگا، اور اگر اثر ظاہر نہ ہو تو ناپاک نہ ہوگا (موجودہ دور میں اچھے قسم کے موٹر اور ہینڈ پمپ کے پائپ اتنے گہرے لگائے جاتے ہیں کہ اوپر کی نجاستوں کا کوئی اثر ان کے پانی میں ظاہر نہیں ہوتا؛ اس لئے ان سے لیا جانے والا پانی پاک ہے) قال شمس

الأئمة الحلوانی: لیس هذا بتقدير لازم بل الشرط أن يكون بينهما برزخ يمنع خلوص طعم البالوعة أو ريحها إلى ماء البئر ولا يقدر هذا بالذرعان حتى إذا كان بينهما عشرة أزرع، وكان يوجد في البئر أثر البالوعة فماء البئر نجس، وإن كان بينهما ذراع واحد وكان لا يوجد أثر البالوعة في البئر فماء البئر طاهر.

(المحيط البرهانی ۲۶۷/۱، درمختار وشامی زکریا ۳۸۱/۱)

آدمی کا جھوٹا پاک ہے

آدمی کا لعاب اور اس کا جھوٹا شرعاً پاک ہے اور اس میں مسلمان، کافر، وضو، بے وضو، حائضہ، غیر حائضہ میں کوئی فرق نہیں، بشرطیکہ منہ میں کوئی ظاہری نجاست نہ لگی ہو۔ أما الطاهر الذي لا كراهة فيه فسؤر الأدمی الخ، ويستوی فيه المسلم والكافر عندنا الخ، ولذا يستوی فيه الطاهر والمحدث والجنب والحائض مमारوي عن عائشة رضي الله عنها قالت: إن رسول الله ﷺ كان يشرب من الإناء الذي شربت فيه وأنا حائض، وربما كان يضع فمه على موضع فمي. (رواه مسلم في كتاب الحيض رقم: ۴۵۳، وأبو داؤد في الطهارة رقم: ۲۲۶،

وابن ماجة في الطهارة وسنها ۶۳۵، المحيط البرهانی ۲۸۲/۱-۲۸۳، درمختار وشامی زکریا ۳۸۱/۱)

سونے والے کی رال کا حکم

سونے والے شخص کے منہ سے نکلنے والی رال پاک ہے۔ لعاب النائم طاهر. (علمگیری

۴۶/۱) کماء فم النائم فإنه طاهر مطلقاً به يفتی. (درمختار بیروت ۲۳۹/۱، زکریا ۲۶۶/۱)

میت کا لعاب ناپاک ہے

انتقال کے بعد میت کے منہ سے جو پانی وغیرہ نکلے وہ شرعاً ناپاک ہے۔ بخلاف ماء فم

المیت فإنه نجس. (درمختار بیروت ۲۳۹/۱، درمختار زکریا ۲۶۶/۱، ہندیہ ۴۶/۱)

دودھ پیتے بچے کا پیشاب ناپاک ہے

دودھ پیتے بچہ کا پیشاب بھی اسی طرح ناپاک ہے جیسا کہ بڑے آدمی کا پیشاب ناپاک

ہوتا ہے؛ البتہ حدیث میں دودھ پیتے بچہ کے پیشاب کے پاک کرنے کے طریقہ میں قدرے تخفیف کی گئی ہے، وہ یہ ہے کہ بڑے آدمی کے پیشاب کو پاک کرنے کے لئے تورگڑنے اور اچھی طرح نچوڑنے کی ضرورت پڑتی ہے، جب کہ بچہ کے پیشاب کو پاک کرنے کے لئے اوپر سے پانی بہا دینا کافی ہے، زیادہ مبالغہ کی ضرورت نہیں۔ عن عائشة رضی اللہ تعالیٰ عنہا قالت:

اتى رسول الله ﷺ بصبي يرضع فبال في حجره فمدعا بماء فصبه عليه. (مسلم شریف ۱۳۹/۱) وفى فتح الملہم: قال محمد رحمہ اللہ تعالیٰ وبہذا نأخذ، تتبعہ ایساہ غسلًا حتى تنقیہ، وهو قول أبی حنیفہ رحمہ اللہ تعالیٰ. (فتح الملہم ۴۵۰/۱،

وہكذا فى شرح النووى على المسلم ۱۳۹/۱، شامی زکریا ۵۲۳/۱)

دودھ پیتے بچہ کی قے کا حکم

دودھ پیتے وقت بچہ اگر منہ بھر کر قے کر دے تو شرعاً نجس ہے؛ لہذا اگر وہ کپڑوں وغیرہ میں لگ جائے تو اسے دھوئے بغیر نماز درست نہ ہوگی۔ وهو نجس مغلظ ولو من صبي ساعة ارتضاعه هو الصحيح لمخالطة النجاسة، ذكره الحلبي. (درمختار بیروت ۲۳۹/۱، زکریا ۲۶۶/۱) وفى الفتح: صبي ارتضع ثم قاء فأصاب ثياب الأم إن كان ملاً الفم فنجس، فإذا زاد على قدر الدرهم منع. (شامی بیروت ۴۴۲/۱، زکریا ۵۱۰/۱، حلبی کبیر ۱۲۹)

آدمی کی کھال کا حکم

آدمی کی کھال حکمانا پاک ہے اگر اس کا کوئی ٹکڑا مائع قلیل میں گر جائے تو پانی ناپاک ہو جائے گا؛ البتہ آدمی کی ہڈی یا دانت وغیرہ یا ایسے اجزاء جن میں زندگی کے آثار ظاہر نہیں ہوتے وہ پاک ہیں، ان کے پانی میں گرنے سے پانی ناپاک نہ ہوگا۔ و جلد الأدمی إذا وقع منه مقدار ظفر فى الماء يفسد الماء لأنه نجس الخ. وفى فتاوى قاضى خاں: عظم الإنسان إذا وقع فى الماء لا يفسده لأنه طاهر بجميع أجزائه الخ. قال الحلبي بحثاً: فيجب

أن يحمل على أن المراد جميع أجزائه التي لا تحلها الحياة. (حلبی کبیر ۱۰۴-۱۰۵)

مردار کی ہڈی اور بال کا حکم

مردار جانور کی ہڈی، پٹھے، سینگ، بال اور کھر وغیرہ جن میں زندگی کے آثار نہیں ہوتے، پاک ہیں، بشرطیکہ ان میں چربی یا خون وغیرہ کی چکناہٹ نہ ہو۔ وعصب الميتة وعظمتها وقرنها وریشها وشعرها وصوفها وزلفها وكذا حافرها ومخلبها وكل ما تحله الحياة منها طاهر إذا لم يكن عليها دسومة. (حلبی کبیر ۱۰۴)

پالتوبلی کے جھوٹے ٹکڑے کا حکم

اگر پالتوبلی پانی یا کھانے کی کسی چیز میں منہ ڈال دے تو وہ پانی ضرور ناپاک تو نہیں ہوتا؛ لیکن مکروہ ہوتا ہے، بہتر یہ ہے کہ اس پانی سے وضو نہ کیا جائے، تاہم اگر وضو کر لیا تو درست ہو جائے گا؛ (لیکن اگر بلی چوہا کھا کر فوراً کسی برتن میں منہ ڈال دے تو وہ برتن اور پانی وغیرہ قطعاً ناپاک ہو جاتا ہے)۔ و ذکر فی صلاة الأصل المستحب أن لا يتوضأ بسؤر الهرة، وإن توضأ به أجزاء. (المحیط البرہانی ۲۸۶/۱، حلبی کبیر ۱۶۸) إذا أكلت فارة وشربت من إناء على فورها ذلك يتنجس الماء بلا خلاف. (المحیط البرہانی ۲۸۷/۱، درمختار زکریا ۳۸۳/۱، حلبی کبیر ۱۶۹، فتاویٰ تاتارخانیہ زکریا ۳۰۲/۱)

جنگلی بلی کے جھوٹے ٹکڑے کا حکم

جنگلی بلی کا جھوٹا مطلقاً ناپاک ہے؛ لہذا اگر وہ پانی میں منہ ڈال دے تو پانی ناپاک ہو جائے گا۔ إذ الو حشی سؤرہا نجس. (طحطاوی علی مراقی الفلاح ۸)

بلی کا جھوٹا کھانا کھانا

اگر بلی نے دودھ کی پتیلی میں منہ ڈال کر کچھ پی لیا یا پلیٹ میں رکھے ہوئے سالن میں سے کچھ کھالیا، تو یہ بچا ہوا کھانا یا دودھ پینا مکروہ ہے، بہتر یہ ہے کہ اس سے احتراز کیا جائے۔ الهرة

إذا أكلت بعض الطعام كره للرجل أن يأكل الباقي. (المحيط البرهاني ۲۸۸/۱، درمختار زکریا ۳۸۴/۱، فتاویٰ تاتارخانیة زکریا ۳۵۲/۱)

ہاتھی دانت پاک ہیں

ہاتھی دانت شرعاً پاک ہیں؛ لہذا اس کا استعمال اور بیع و شراء سب جائز ہے۔ وعظمہ

طاهر يجوز بيعه والانتفاع به الخ. (حلی کبیر ۱۵۴)

مرغی کا پانی کے برتن میں منہ ڈالنا

مرغی کے جھوٹے کے بارے میں درج ذیل تفصیل ہے:

الف:- اگر اس بات کا یقین یا غالب گمان ہو کہ اس کی چونچ میں کسی نجاست کا کوئی اثر نہیں ہے، جیسا کہ عام طور پر پنجروں میں بند مرغیوں کا حال ہوتا ہے تو ایسی مرغیوں کے پانی میں چونچ ڈالنے سے پانی ناپاک یا مکروہ نہ ہوگا۔

ب:- اگر اس بات کا یقین یا غالب گمان ہو کہ ان کی چونچ میں ناپاک لگی ہوئی ہے، مثلاً وہ مرغی اسی وقت نجاست کھا کر آئی ہو، تو ایسی مرغی کے پانی میں منہ ڈالنے سے وہ پانی بلاشبہ ناپاک ہو جائے گا۔

ج:- اور اگر مرغی کھلی پھرنے والی ہو، وہ پاک چیزیں بھی کھاتی ہو اور نجاست بھی کھا جاتی ہو، اور بظاہر نجاست کا اثر چونچ پر نمایاں نہ ہو، تو ایسی مرغیوں کا استعمال کر وہ پانی مشکوک ہے، اور اس کا استعمال مکروہ کہلائے گا۔ وسور المدجاجة المنخلة التي تجول في القاذورات، ولم يعلم طهارة منقارها من نجاسته فكره سورها للشك، فإن لم يكن كذلك فلا كراهة فيه بأن حبست فلا يضل منقارها القذر. (مراقی الفلاح) وقال الطحطاوي: فتثبت الكراهة للاحتمال، حتى لو تيقن ذلك عند شربها كان

سورها نجساً اتفاقاً. (حاشیة الطحطاوي علی المراقی ۱۸، شامی زکریا ۳۸۳/۱)

پانی میں چیل یا کوڑے کا منہ ڈال دینا

اگر چیل یا کوڑے نے ماءِ قلیل میں منہ ڈال دیا ہے اور یہ اندیشہ ہے کہ اس کی چونچ میں ناپاک چیز کا اثر ہو، مثلاً قریب میں کسی مردار کو نوچ کھا رہے ہوں اور پھر آ کر پانی میں چونچ ڈال دیں تو یہ پانی مشکوک ہو جائے گا، اور اس کا استعمال مکروہ ہوگا؛ لیکن اگر اس بات کا یقین ہو کہ ان کی چونچ پر ناپاکی کا اثر نہیں ہے تو ایسی صورت میں اس پانی کو ناپاک اور مشکوک نہیں کہا جائے گا۔

وسور سباع الطیر كالصقر والشاهین والحدأة والرحیم والغراب مکروہ؛ لأنها تخالط المیتات والنجاسات فأشبهت الدجاجة المخلاة حتی لو تیقن أنه لا نجاسة علی منقارها لا یکره سورها، وکان القیاس نجاسته لحرمة لحمها، کسباع البهائم؛ لکن طهارته استحساناً. (حاشیة الطحطاوی ۱۹)

جگالی کا حکم

گائیں بھینس وغیرہ کے جگالی کرتے وقت منہ میں جو جھاگ آتے ہیں رانج قول کے مطابق یہ نجس ہیں؛ لہذا یہ اگر کپڑے پر لگ جائیں یا پانی میں گر جائیں تو پانی ناپاک ہو جائے گا۔ (تفصیل دیکھیں: احسن الفتاویٰ ۸۸۲) وجرّته کزبله (در مختار) وفي الشامیة: وظاهره الميل الی إعطاء العجرة حکم هذا القیء أخذاً من التعلیل. (در مختار مع الشامی زکریا ۵۶۴/۱)

حرام مال سے بنے ہوئے کنویں وغیرہ کے پانی کا حکم

حرام اور ناجائز مال خرچ کر کے کنواں تعمیر کیا گیا ہو یا نل لگایا گیا ہو اس نل اور کنویں کا پانی پاک ہے، اس سے پینا اور اس سے وضو کرنا جائز ہے۔ (فتاویٰ دارالعلوم دیوبند ۱۹۷، امداد الفتاویٰ ۳۵۳) یعنی حرام فعل سے طہارت کا حکم متاثر نہ ہوگا؛ البتہ حرام مال لگانے والے گنہگار ہوں گے، یہی حکم سودی پیسہ یا فاحشہ عورت کی کمائی سے بنائی گئی ٹینکی وغیرہ کا ہے۔



پاکی کے طریقے

تطہیر کی صورتیں

نبی اکرم صلی اللہ تعالیٰ علیہ وسلم نے احادیث شریفہ میں، جہاں طہارت کی اہمیت کو واضح فرمایا ہے وہیں نجاست سے پاکی حاصل کرنے کے احکام و آداب بھی واضح فرمائے ہیں، چنانچہ روایت میں ہے کہ ایک مرتبہ کچھ یہودیوں نے حضرت سلمان فارسی رضی اللہ عنہ کو طعنہ دیا کہ تمہارے پیغمبر تو چھوٹی سے چھوٹی چیز سکھاتے ہیں، یہاں تک کہ قضاء حاجت کے وقت بیٹھنے کا طریقہ بھی بتلاتے ہیں، یہ سن کر حضرت سلمان فارسی رضی اللہ عنہ نے جواب دیا کہ:

جی ہاں! نبی اکرم علیہ الصلوٰۃ والسلام نے ہمیں پیشاب پاخانہ کے وقت قبلہ کی طرف رخ کرنے سے منع فرمایا ہے اور اس بات سے بھی منع فرمایا ہے کہ ہم دائیں ہاتھ سے استنجاء کریں، نیز اس بات سے بھی روکا ہے کہ ہم میں سے کوئی شخص تین ڈھیلے سے کم میں استنجاء کرے یا لیدیا ہڈی سے ہم استنجاء کریں۔

أَجَلٌ لَقَدْ نَهَانَا أَنْ نَسْتَقْبِلَ الْقِبْلَةَ بِغَائِطٍ
أَوْ بَوْلٍ وَأَنْ لَا نَسْتَنْجِيَ بِالْيَمِينِ وَأَنْ
لَا يَسْتَنْجِيَ أَحَدُنَا بِأَقْلٍ مِنْ ثَلَاثَةِ
أَحْجَارٍ أَوْ أَنْ نَسْتَنْجِيَ بِوَجِيعٍ أَوْ
عَظْمٍ. (ابوداؤد شریف ۳/۱ حدیث: ۷،

مسلم شریف ۱۳۰/۱ حدیث: ۲۶۲)

اسی طرح آپ صلی اللہ علیہ وسلم نے پیشاب سے بچنے کی بہت تاکید فرمائی، اور استنجاء سے پہلے استبراء کی تلقین کی نیز آپ نے تطہیر کے طریقے بتائے مثلاً کھال کی پاکی کا طریقہ یہ بتلایا کہ وہ دباغت سے پاک ہو جاتی ہے۔ نیز آپ نے منی کو پاک کرنے کے لئے رگڑنے کا طریقہ بتلایا۔ اسی طرح دودھ پیتے بچے کے پیشاب سے پاکی کا طریقہ بتلایا۔ اور مٹی کے پاک کرنے کے طریقے بھی امت کو بتلائے، وغیرہ۔ جن کی تفصیلات صحیح احادیث میں موجود ہیں۔

انہی نصوص کو سامنے رکھ کر حضرات فقہاء نے ناپاک چیزوں کو پاک کرنے کے لئے امکانی طور پر درج ذیل صورتیں تجویز کی ہیں، ملاحظہ فرمائیں:

(۱) دھونا: (غسل) جیسے ناپاک کپڑا وغیرہ پانی یا پاک ہنسنے والی لسی چیز سے دھونا جو میل کچیل کو ہٹانے

(۲) ڈھیلے وغیرہ سے استنجاء: (اسْتِنْجَاءٌ) سمیلین سے نکلنے والی نجاست اگر اپنے مخرج سے نہ پھیلے یا قلیل مقدار میں پھیلے، تو ڈھیلے وغیرہ سے پونچھنے سے بھی طہارت کا حکم ہوتا ہے۔

(۳) پونچھنا: (مَسْحٌ) کسی ٹھوس چیز مثلاً تلوار، شیشہ وغیرہ پر اگر نجاست لگ جائے تو اسے پونچھ کر بھی پاک کیا جاسکتا ہے۔

(۴) سوکھنا: (جَفَافٌ الْأَرْضِ) یہ طریقہ زمین کے ساتھ خاص ہے، کہ زمین اور اس سے ملحق چیزیں (مثلاً گھاس پھوس، درخت وغیرہ) سوکھنے سے بھی پاک ہو جاتی ہیں، جب کہ نجاست کا اثر ان پر ظاہر نہ رہے۔

(۵) کھودنا: (حَفْرٌ) اگر زمین ناپاک ہو جائے تو اس کے پاک کرنے کا ایک طریقہ یہ بھی ہے کہ ناپاک حصہ کو کھود کر الگ کر دیا جائے۔

(۶) چھیلنا: (نَحْتٌ) جیسے لکڑی اگر ناپاک ہو جائے تو متاثرہ حصہ چھیلنے سے بھی وہ پاک ہو جاتی ہے۔

(۷) انقلابِ ماہیت: (قَلْبُ الْعَيْنِ) جیسے شراب سرکہ بن جائے یا خنزیر نمک بن جائے یا نجاست راکھ بن جائے وغیرہ۔

(۸) دباغت: (دَبْغٌ) خنزیر اور آدمی کے علاوہ تمام جانوروں کی کھالیں دباغت سے پاک ہو جاتی ہیں۔

(۹) شرعی طور پر ذبح کرنا: (ذَكَاةٌ) اگر کسی جانور کو (خنزیر اور آدمی کے علاوہ) شرعی طور پر بسم اللہ پڑھ کر ذبح کیا جائے تو دم مسفوح نکلنے کے بعد اس کی کھال اور اگر جانور ماکول اللحم ہو تو اس کے سب اجزاء بشمول گوشت پوست پاک ہو جاتے ہیں۔

(۱۰) کھرچنا: (فَرْكٌ) سوکھی ہوئی گاڑھی منی اگر کپڑوں میں لگ جائے تو اسے کھرچ کر دور کر دینے سے بھی کپڑا پاک ہو جاتا ہے، (البتہ اگر منی تر ہو یا ایسی رقیق ہو کہ کھرچی نہ جاسکے یا کپڑے کے بجائے بدن کے کسی حصہ پر لگ جائے تو کھرچنا کافی نہیں ہے؛ بلکہ دھونا لازم ہے)

(۱۱) رگڑنا: (ذَلْكٌ وَحَتٌّ) اگر نجاست خشک ہو اور آنکھوں سے نظر آنے والی ہو تو اس کو رگڑنا اور ملنا لازم ہے کہ اس کا اثر جاتا رہے۔

(۱۲) ناپاک ماء قلیل میں پاک پانی داخل کر کے اسے جاری کرنا: (دُخُولٌ) مثلاً بالٹی کا پانی ناپاک ہو گیا تو اس میں ٹنکی کا پاک پانی چلا دیا تا آں کہ بالٹی کا پانی بھر رہے لگا تو یہ سب پانی ماء جاری کے حکم میں ہو کر پاک ہو جائے گا۔

(۱۳) کنویں کا پانی خشک ہو جانا: (تَغَوُّزٌ) ناپاک کنویں سے جس قدر پانی نکالنا واجب ہو اس قدر

پانی اگر خود بخود خشک ہو جائے تو بھی کنواں پاک ہو جاتا ہے۔

(۱۳) دھنا: (نَسْفَتْ) اگر روئی کے گدے وغیرہ میں معمولی نجاست لگ جائے تو دھننے سے بھی وہ

گدا پاک ہو جاتا ہے (البتہ اگر نجاست زیادہ ہو تو محض دھننے سے پاکی حاصل نہ ہوگی)

(۱۵) کنویں کا پانی نکالنا: (نَوَّحَ) اگر کنواں ناپاک ہو جائے تو حسب تفصیل مقررہ مقدار میں پانی

کھینچنے سے وہ پاک قرار دیا جاتا ہے۔

(۱۶) آگ میں جلانا: (نَانَ) بعض چیزیں آگ میں جلانے سے بھی پاک ہو جاتی ہیں، جب کہ آگ

نجاست کے اثر کو جلا ڈالے، یا ماہیت کو بدل ڈالے، جیسا کہ ایلے راکھ میں تبدیل ہو جاتے ہیں (بعض فقہاء کے نزدیک درحقیقت یہ شکل بھی انقلاب ماہیت میں داخل ہے)

(۱۷) جوش دینا: (غَلَّى) جیسے ناپاک تیل کو تین مرتبہ الگ الگ پاک پانی ملا کر جوش دینا۔

(۱۸) دھار لگانا: (تَمَوَّيْتُهُ) مثلاً کوئی چھری ناپاک پانی کے ساتھ دھار لگانے سے نجس ہو جائے تو

اس کی پاکی کا طریقہ یہ ہے کہ تین مرتبہ پاک پانی سے اس کو دھار لگائی جائے۔

(۱۹) چاٹ لینا: (لَسَّخَسَ) مثلاً دودھ پیتا بچہ دودھ پیتے ہوئے ماں کے پستان پر لٹنی کر دے، پھر

اسے اچھی طرح چاٹ لے، تو اس کے چاٹ لینے سے پستان پاک قرار دی جائے گی۔ (شامی ذکر یا ۵۱۰) (یہ

شکل بھی دراصل غسل کی ہی ایک صورت ہے) والنفسیل فی العالگیریہ ۳۲۱-۳۲۵، شامی ذکر یا باب النجاس ۵۱۷-۵۱۹،

فتاویٰ عثمانی جدید ۲۱۸-۲۱۹ وغیرہ)

اس سلسلہ کی مزید ضروری تفصیلات ذیل میں درج کی جاتی ہیں:

ناپاک کپڑے کو کس قدر نچوڑنا ضروری ہے؟

اگر کپڑے میں نجاست جذب ہو جائے تو اس کو پاک پانی سے دھو کر تین مرتبہ نچوڑنا شرط ہے

اور تیسری مرتبہ نچوڑنے میں اپنی پوری طاقت استعمال کی جائے کہ اس سے پانی کا ٹپکنا بند ہو جائے تو

کپڑا پاک ہو جائے گا اور اگر اتنی قوت سے نہیں نچوڑا تو کپڑا پاک نہ ہوگا۔ الثوب النجس إذا غسل

ثلاثاً وعصر فی کل مرة ثم تقاطر منه قطرة فأصاب شيئاً قال ينظر إن عصر فی المرة

الثالثة عصرأبالغ فيه حتى صار بحال لو عصر لم يسلم منه الماء فالثوب طاهر واليد

طاهرة، وما تقاطر طاهر، وإن لم يبلغ في العصر بالمرة الثالثة وكان الثوب بحال لو

عصر سال فالشرب تجسس والیہ تجسس وما تقاطر تجسس۔ (المحیط الیرحانی ۳۷۹/۱)

بدن کی طہارت کا طریقہ

آدمی کا بدن یا کوئی سخت چیز اگر ناپاک ہو جائے تو اس پر سے نجاست زائل کر کے تین مرتبہ پے درپے پانی بہانا کافی ہے۔ إذا أصابت التجاسة البدن يطهر بالغسل ثلاث مرات متواليات لأن العصر معتبر فقامت التوالی فی الغسل مقام العصر۔ (المحیط الیرحانی ۳۸۱/۱)

کارپیٹ یا قالین کو پاک کرنے کا طریقہ

کارپیٹ، قالین یا بوزافرش جسے نچوڑا نہ جاسکے وہ اگر ناپاک ہو جائے، تو اس کی پاکی کا طریقہ یہ ہے کہ اسے تین مرتبہ دھویا جائے اور ہر مرتبہ دھو کر اتنی دیر چھوڑ دیا جائے کہ اس سے پانی نچکتا بند ہو جائے، (پوری طرح سوکھنا ضروری نہیں) تین مرتبہ ایسا کرنے سے بوزافرش وغیرہ پاک قرار دیا جائے گا، ایسے فرش سے پانی سکھانے کے لئے دائیرہ اور مستطالی مشین سے بھی مدد لی جاسکتی ہے۔ وما لا ینعصر یطهر بالغسل ثلاث مرات والتجفیف فی کل مرتبة لأن التجفیف أثر فی استخراج النجاسة وحده التجفیف أن یخلید حتی ینقطع المتقاطر ولا یشرط فید الیس، ہکذا فی محیط السرخسی۔ (عالمگیری ۵۳/۱)

ناپاک لنگی پہن کر غسل جنابت

اگر کسی شخص نے ناپاک لنگی پہن کر غسل جنابت کیا اور بدن پر ابھی طرح پانی بہایا اور لنگی پر بھی پانی بہا کر ہاتھ سے نچوڑ دیا اور ظاہری نجاست ابھی طرح رگڑ کر دو رکعتوں، تو بدن کے ساتھ لنگی بھی پاک ہو جائے گی۔ إذا صب الماء علی اللزاز وأمر الماء بکتفید فوق اللزاز فیر أحسن وأحوط وإن لم یفعل یجوز۔ (المحیط الیرحانی ۳۷۸/۱، حلی کبیر ۱/۱۸)

ناپاک لنگی پہن کر تالاب میں ڈالنے کا حکم

اگر ناپاک لنگی پہن کر پانی میں ڈالنے کا حکم ہے تو نچوڑ لیا اور نجاست کی جگہ ابھی طرح تھوکی،

تو بدن کے ساتھ لگتی بھی پاک ہو جائے گی اور اگر نہیں نچوڑا تو لنگی ناپاک رہے گی۔ و كذلك إذا غمسه غمسة واحدة في إناء أو نهر جار وعصره فإن ذلك يطهره، وإن غمسه غمسة واحدة سابغة لم يطهره، قال الحاكم الشهيد: يريد به إذا لم يعصره. (لمحيط البرهانی ۳۷۸/۱)

چٹائی کو پاک کرنے کا طریقہ

اگر چٹائی بانس کی بنی ہوئی ہے تو اس کے اوپر سے تین مرتبہ پانی بہانے اور نجاست صاف کرنے سے چٹائی پاک ہو جائے گی؛ اس لئے کہ بانس کی چٹائی میں نجاست کے اثرات اندر تک جذب نہیں ہوتے؛ لیکن اگر چٹائی گھاس پھوس یا کھجور وغیرہ کے پتوں کی بنی ہوئی ہے، تو تین مرتبہ اسے دھویا جائے گا اور ہر مرتبہ دھونے کے بعد نچوڑا جائے گا، اور نچوڑنے کی شکل یہ ہے کہ اس کو کسی بھاری چیز کے نیچے دبا دیا جائے یا ایک مرتبہ دھونے کے بعد اتنی دیر چھوڑ دیا جائے کہ اس سے قطرے ٹپکنا بند ہو جائیں؛ تاکہ اس میں جذب شدہ پانی نچر جائے، تین مرتبہ ایسا کرنے سے وہ چٹائی پاک ہو جائے گی۔ حصیر أصابته نجاسة فإن كانت يابسة لا بد من الدلك حتى يلين وإن كانت رطبة إن كان الحصير من قصب أو ما أشبه ذلك فإنه يطهر بالغسل ولا يحتاج فيه إلى شيء آخر الخ. وإن كان الحصير من بردى أو ما أشبه ذلك يغسل ثلاثاً فيوضع عليه شيء ثقيل أو يقوم عليه إنسان حتى يخرج الماء من أثوابه. (المحيط البرهانی ۳۸۲/۱-۳۸۳) يغسل ثلاثاً ويجفف في كل مرة بأن يترك حتى ينقطع التقاطر منه. (حلبی کبیر ۱۸۶)

ناپاک برتن کو پاک کرنے کا طریقہ

جو برتن ایسی چیز کا بنا ہوا ہو جس میں نجاست جذب نہیں ہوتی، مثلاً لوہا، المونیم، اسٹیل، پلاسٹک وغیرہ، اگر وہ ناپاک ہو جائے تو تین مرتبہ یا اتنی مرتبہ جس میں نجاست زائل ہونے کا غالب گمان ہو جائے، لگاتار دھونے سے وہ برتن پاک ہو جائے گا، بشرطیکہ نجاست کا رنگ بو وغیرہ باقی نہ ہو۔ فسي شرح الطحاوی رحمه الله تعالى: أنه لا توقیت فی إزالة النجاسة إذا أصابت الحجر أو

الأجر أو شيئاً آخر من الأواني بل يغسله إلى مقدار ما يقع في أكبر رأيه أنه قد طهر
ويشترط مع ذلك أن لا يوجد منه طعم النجاسة ولا رائحتها ولا لونها، وأما
وجد أحد هذه الأشياء لا يحكم بالطهارة. (المحيط البرهاني ٣٨٣/١، شامی زکریا ١/١١١ ٥٤)

ناپاک کورے گھڑے کو پاک کرنے کا طریقہ

اگر مٹی کا کورا گھڑا یا نئی ہانڈی ناپاک ہو جائے کہ ترنجاست اس میں جذب ہو جائے تو اس
پاک کرنے کا طریقہ یہ ہے کہ تین مرتبہ پانی سے دھویا جائے اور ہر مرتبہ دھونے کے بعد اتنی دیر
الٹ کر رکھ دیا جائے کہ اس سے پانی ٹپکنا بند ہو جائے اور اس کی تراوٹ نظر نہ آئے، تین مرتبہ یہ عمل
کرنے سے اس کو پاک قرار دیا جائے گا۔ ویغسل الأجر والخذف لجديد بالماء ثلاثاً
ويجفف في كل مرة ويطهر وحدث التجفيف أن يترك في كل مرة حتى ينقطع التقاطع
ويذهب الندوة ولا يشترط اليبس. (المحيط البرهاني ٣٨٣/١، درمختار زکریا ١/١١١ ٥٤)

واشنگ مشین سے دھلائی

موجودہ دور میں رانج دھلائی (واشنگ) مشینوں میں کپڑے دھونا درست ہے اور
مشین کے سکھانے والے حصہ (SPINDRAI) میں کپڑے ڈالنے کے بعد تین مرتبہ پانی بہا
مشین کے ذریعہ تین مرتبہ نچوڑنے سے کپڑے پاک ہو جاتے ہیں، مشین سے نکال کر الگ
پاک کرنے کی ضرورت نہیں ہے۔ فعلم بهذا أن المذهب اعتبار غلبة الظن وأن
مقدرة بالثلاث لحصولها به في الغالب وقطعاً للوسوسة. (شامی بیروت ١/١١١ ٤٦٨، زکریا
١/١١١ ٥٤، آپ کے مسائل اور ان کا حل ١٢/٨٤)

دھوبی کا دھویا ہوا کپڑا

ناپاک کپڑا دھوبی کے یہاں دھلوانے سے پاک ہو جاتا ہے جب کہ پاکی کا گمان غالب
ہو، خواہ دھوبی غیر مسلم ہی کیوں نہ ہو۔ (فتاویٰ دارالعلوم ١/٣٥٥، فتاویٰ محمودیہ ذابھلی ٢/٢٥٥، میرٹھ ١/٣٠٤)

ڈرائی کلین سے دھلائی کا حکم

ڈرائی کلین مشین میں چوں کہ ہر طرح کے کپڑے ایک ساتھ پٹرول سے دھوئے جاتے ہیں اس لئے ان کی پاکی میں شک پیدا ہو جاتا ہے؛ لہذا حکم یہ ہے کہ ڈرائی کلین کے لئے جو پاک کپڑا دیا جائے گا وہ دھلنے کے بعد بھی پاک رہے گا، اور جو ناپاک کپڑا دیا جائے گا وہ دھلنے کے بعد بھی ناپاک رہے گا، ڈرائی کلین سے اس کی کیفیت نہیں بدلے گی۔ (حسن الفتاویٰ ۸۳/۲) اس لئے بہتر ہے کہ گھر میں پاک کرنے کے بعد ہی کپڑا ڈرائی کلین کے لئے دیا جائے۔

نجس تیل سر یا بدن پر لگ گیا

ناپاک تیل اگر سر یا بدن پر لگا لیا تو قاعدہ کے مطابق تین مرتبہ دھونے سے پاک ہو جائے گا، صابن وغیرہ لگا کر تیل کو پوری طرح چھڑانا ضروری نہیں ہے۔ وان أصاب الدهن النجس الجلد وتشرب أي سري الدهن في الجلد أو أدخل الرجل يده في السمن النجس - إلى قوله - ثم غسل ثلاث مرات طهر الجلد النجس، والثوب النجس، واليد النجس، وإن بقي أثر الدهن فهو عفو. (حلی کبیر ۱۷۲، المحيط البرہانی ۳۷۷/۱، درمختار مع

الشامی زکریا ۵۳۷/۱، مراقی الفلاح ۱۶۰، بہشتی زیور ۶/۲)

ناپاک رنگ میں رنگا ہوا کپڑا

اگر کپڑے کو ناپاک رنگ میں رنگا گیا، تو اس کی پاکی کی شکل یہ ہے کہ اسے اس قدر دھویا جائے کہ اس سے گرنے والے پانی میں رنگ کا اثر ظاہر نہ ہو، اس کے بعد اسے تین مرتبہ پاک پانی میں بھگو کر نچوڑ دیا جائے۔ إن المرأة إذا خضبت يدها بحناء نجسة أو الثوب إذا صبغ بصبغ نجس غسلت يدها وغسل الثوب إلى أن يصفو ويسيل منه ماء أبيض، ثم يغسل بعد ذلك ثلاثاً ويحكم بطهارة يدها وبطهارة الثوب بالإجماع.

(المحيط البرہانی ۳۷۶/۱)

ناپاک مہندی بدن پر لگائی

اگر ناپاک مہندی ہاتھ پیر میں لگالی تو تین مرتبہ نہیں خوب مل کر دھوئے کہ صاف پانی
گرنے لگے تو ہاتھ پیر پاک ہو جائیں گے، مہندی کا رنگ چھوٹا ضروری نہیں ہے۔ ولا یضر بقاء
اثر کلون وریح لازم فلا یکلف فی ازالته الی ماء حار او صابون ونحوہ بل یطہر
ما صبغ او خضب بنجس بغسلہ ثلاثاً والأولی غسلہ الی ان یصفو الماء
(در مختار) ونقل الشامی عن الخانیہ: ویبغی ان لا یطہر ما دام ینخرج الماء ملوناً
بلون الحناء. (شامی مطلب فی حکم الصبغ الخ بیروت ۴۶۶/۱، زکریا ۵۳۷/۱، حلی کبیر ۱۷۳)

آنکھ میں ناپاک سرمہ

اگر ناپاک سرمہ یا کاجل آنکھ میں لگالی اور وہ آنکھ کے اندر ہی رہی، تو طہارت کے لئے اس
کا پونچھنا یا دھونا ضروری نہیں ہے، ہاں آنکھ سے باہر آ کر پھیل جائے تو اسے دھونا لازم ہوگا۔ وقد
صرحوا بانہ لو اکتحل بکحل نجس لا یجب غسلہ. (شامی بیروت ۴۶۷/۱، شامی
زکریا ۵۳۹/۱، طحطاوی زکریا ۶۳، البحر الرائق ۴۶/۱)

ڈھیلے سے استنجاء

اگر سبیلین سے نکلنے والی نجاست مخرج سے بالکل تجاوز نہ کرے یا مقدار درہم سے کم تجاوز
کرے، تو اس کی طہارت کے لئے مٹی کے ڈھیلے کا استعمال بھی کافی ہے۔ وقولہ ما لم یتجاوز
المخرج قید لتسمیۃ استنجاء. (مراتی الفلاح علی الطحطاوی ۴۴)

ٹشو پیپر (جاذب) کا حکم

جو حکم ڈھیلے سے استنجاء کرنے کا ہے وہی حکم ٹشو پیپر کے ذریعہ استنجاء کرنے کا بھی ہے؛ اس
لئے کہ یہ پیپر لکھنے وغیرہ میں استعمال نہیں ہوتا؛ بلکہ اسے استنجاء وغیرہ ہی کے مقصد سے بنایا جاتا
ہے۔ ویسن ان یستنجدی بحجر منق الخ، ونحوہ من کل طاهر مزیل بلا ضرر.

(مراقی الفلاح) كالمسدر وهو طين يابس والتراب والخلقة البالية والجلد الممتهن. (طحطاوی علی المراقی ۴۵)

پانی سے استنجاء کب لازم ہے؟

اگر نجاست مخرج سے ایک درہم تک تجاوز کر جائے تو پانی سے ازالہ نجاست واجب ہوگا، ڈھیلے وغیرہ کا استعمال کافی نہیں۔ وإن تجاوز المخرج وکان المتجاوز قدر الدرهم لا یسمى استنجاء، ووجب ازالته بالماء أو المائع لأنه من باب ازالة نجاسة (مراقی الفلاح) فلا یکفی مسحه بالحجر. (طحطاوی علی المراقی ۴۴)

ڈھیلے اور پانی کو جمع کرنا سنت ہے

بہتر اور مسنون ہے کہ استنجاء میں اولاً ڈھیلے وغیرہ کا استعمال کرے اس کے بعد پانی سے طہارت حاصل کرے (اس لئے کہ قرآن کریم میں اللہ تعالیٰ نے اس عمل پر اہل قباء کی تحسین و تعریف فرمائی ہے)۔ والأفضل فی کل زمان الجمع بین استعمال الماء والحجر مرتباً فی مسح الخارج ثم یغسل المخرج لأن الله أثنى علی أهل قباء باتباعهم الأحجار الماء فكان الجمع سنة علی الإطلاق فی کل زمان وهو الصحيح وعلیه الفتویٰ.
(مراقی الفلاح ۴۵)

استبراء ضروری ہے

مرد کے لئے پیشاب کے بعد استبراء ضروری ہے، یعنی اس بات کا طبعی اطمینان ہو جانا چاہئے کہ پیشاب کے قطرات آنے بند ہو گئے، اس اطمینان کے بارے میں لوگوں کی عادتیں مختلف ہوتی ہیں۔ کسی کو چند قدم چلنے سے، کسی کو کھانسنے سے، کسی کو زمین پر پیر مارنے سے، کسی کو زور لگانے سے اور کسی کو دیر تک بیٹھنے سے یہ اطمینان حاصل ہوتا ہے۔ خلاصہ یہ کہ طبعی اطمینان کے بعد ہی استنجاء کیا جائے۔ (واضح ہو کہ عورت کو پیشاب کے بعد استبراء کی ضرورت نہیں ہوتی)

والاستبراء واجب حتى يستقر قلبه على انقطاع العود كذا في الظهيرية، قال بعضهم: يستنجى بعد ما يخطو خطوات وقال بعضهم: يركض برجله على الأرض ويتنحى الخ. والصحيح أن طباع الناس مختلفة فمتى وقع في قلبه أنه تم استفراغ ما في السبيل يستنجى. (عالمگیریہ ۴۹/۱) لا استبراء عليها بل كما فرغت تصبر ساعة لطيفة ثم تستنجى. (شامی زکریا ۵۵۸/۱)

وہم کا مریض کیا کرے؟

جس شخص کو پیشاب کے قطرات کے بارے میں وہم رہتا ہو اسے چاہئے کہ استبراء کی عام صورتیں اپنانے کے بعد عضو کو نچوڑ کر استبراء کر لے، اس کے بعد بھی اگر وہم باقی رہے تو اس کی ہرگز پرواہ نہ کرے اور اٹھنے سے قبل سبیلین پر پانی کی چھینٹیں دے لے؛ تاکہ دوسوہ کو ہٹانے میں مدد ملے پھر کچھ محسوس ہو تو اس کی طرف دھیان نہ دے۔ ولو عرض له الشيطان كثيرا لا يلتفت إلى ذلك كما في الصلاة، وينضح فرجه بماء حتى لو رأى بلا حمله على بلة الماء، هكذا في الظهيرية. (عالمگیری ۴۹/۱)

استبراء کے وقت قبلہ رخ نہ ہو

قضاء حاجت کے وقت قبلہ کی طرف چہرہ کرنا یا پیٹھ کرنا سخت منع ہے، حدیث میں اس کی ممانعت آئی ہے، اور اگر کسی جگہ قبلہ رخ قدمے بنے ہوئے ہوں اور مجبوری ہو تو جہاں تک ممکن ہو رخ پھیر کر بیٹھنا چاہئے، حتی کہ بچہ کو بھی قبلہ رخ کر کے پیشاب پاخانہ نہیں کرانا چاہئے۔ وکسرہ استقبال القبلة بالفرج في الخلاء واستدبارها، وإن غفل وقعد مستقبل القبلة يستحب له أن ينحرف بقدر الامكان، كذا في التبيين. ولا يختلف هذا عندنا في البنيان والصحراء، كذا في شرح الوقاية. ويكره للمرأة ان تمسك ولدها للبول والتغوط نحو القبلة. (عالمگیری ۵۰/۱)

استنجاء سے متعلق چند آداب

قضاء حاجت کے وقت پسندیدہ باتوں میں سے چند ذیل میں درج ہیں:

(۱) استنجاء کی جگہ میں سر ڈھک کر جانا چاہئے۔ (۲) بیت الخلاء میں داخلہ سے پہلے یہ دعا پڑھے: "اللہم انی اعوذ بک من الخبث والخبائث"۔ (اے اللہ! میں آپ سے گندگی سے اور گندی صفت والوں سے پناہ کا طالب ہوں) وغیرہ۔ (۳) بیت الخلاء میں جاتے وقت پہلے بائیں قدم اندر رکھے۔ (۴) بیت الخلاء سے نکلنے کے وقت پہلے دایاں قدم باہر نکالے۔ (۵) بیت الخلاء سے نکلنے کے بعد یہ دعا پڑھے: "غفرانک! الحمد لله الذی اخرج عني ما يؤذيني وأبقى ما ينفعني"۔ (اے اللہ! میں آپ کی مغفرت کا طالب ہوں، تمام خوبیاں اللہ تعالیٰ کے لئے ہیں جس نے نقصان دہ چیزوں کو میرے اندر سے نکال دیا اور نفع بخش چیزوں کو باقی رکھا) إذا أراد دخول الخلاء يستحب له أن يدخل بثوب غير ثوبه الذی یصلی فیہ الخ۔

(عالمگیری ۵۰/۱، شامی زکریا ۵۰۹/۱)

استنجاء کے وقت کے چند مکروہات

قضاء حاجت کے وقت ناپسندیدہ باتوں میں سے چند یہ ہیں:

(۱) کھڑے کھڑے پورا ستر کھول دینا۔ (۲) بیت الخلاء میں گفتگو کرنا۔ (۳) بیت الخلاء میں رہتے ہوئے زبان سے اللہ کا ذکر کرنا؛ البتہ اگر چھینک آئے تو دل دل میں الحمد للہ کہہ سکتا ہے۔ (۴) اپنی شرم گاہ کو بلا ضرورت دیکھنا۔ (۵) سبیلین سے نکلنے والی نجاست کو غور سے دیکھنا۔ (۶) نجاست کی جگہ میں تھوکنایا ناک سنکنا۔ (۷) بیت الخلاء میں بلا ضرورت کھنکھارنا۔ (۸) بیت الخلاء میں بیٹھے ہوئے بدن کے کسی حصہ سے کھیل کرنا۔ (۹) قضاء حاجت کے وقت آسمان کی طرف نظر کرنا۔ (۱۰) بلا ضرورت دیر تک بیت الخلاء میں بیٹھے رہنا۔ (۱۱) جاری یا ٹھہرے ہوئے پانی میں یا کسی جانور کے بل یا سوراخ میں پیشاب یا پاخانہ کرنا۔ (۱۲) نہر، کنویں یا حوض کے کنارے

۱۲۶
 قضاء حاجت کرنا۔ (۱۳) پھل دار درخت کے نیچے گندگی پھیلانا۔ (۱۴) جس سایہ کی جگہ میں لوگ بیٹھتے ہوں وہاں غلاظت کرنا۔ (۱۵) عام راستہ میں قضاء حاجت کرنا۔ (۱۶) قبرستان میں قضاء حاجت کرنا۔ (۱۷) مسجد، عید گاہ یا عید گاہ کے قریب گندگی پھیلانا۔ (۱۸) کھڑے ہو کر بلا عذر پیشاب کرنا، وغیرہ۔ (تلخیص: عالمگیری ۵۰/۱، شامی زکریا ۵۵۹/۱)

چمڑے کے موزے اور جوتے کو پاک کرنے کا طریقہ

اگر چمڑے کے موزے یا جوتے کو نجاست لگ جائے تو اس کو پاک کرنے میں تفصیل ہے۔ (۱) اگر ایسی نجاست ہے جو جسم والی نہیں ہوتی مثلاً پیشاب یا شراب وغیرہ، تو ایسی صورت میں اس موزے یا جوتے کو دھونا ضروری ہے، چاہے نجاست تر ہو یا سوکھ چکی ہو، بغیر دھوئے پاک نہیں ہو سکتی (۲) اور اگر کوئی ایسی نجاست ہے جو آنکھوں سے نظر آنے والی ہے، جیسے تر لید، تو اگر اسے مٹی یا اینٹ سے رگڑ کر اس طرح صاف کر لیا جائے کہ نجاست کا کوئی اثر باقی نہ رہے، تو مفتی بہ قول کے مطابق موزہ اور جوتا پاک ہو جائے گا۔ (۳) اور اگر نجاست خشک ہو جیسے بکری کی مینگنی یا اونٹ کی مینگنی تو اسے محض رگڑنے سے موزہ وغیرہ پاک قرار دیا جائے گا۔ وإذا أصابت النجاسة خفا أو نعلاً فإن لم يكن لها جرم كالبول والخمر فلا بد من الغسل رطباً كان أو يابساً الخ، وأما التي لها جرم - إلى قوله - وعن أبي يوسف أنه إذا مسح في التراب أو الرمل على سبيل المبالغة يطهر وعليه فتوى مشائخنا رحمهم الله تعالى للبلوى والضرورة، وإن كانت النجاسة يابسة يطهر بالحث والحك عند أبي حنيفة وأبي يوسف. (المحيط البرهاني ۳۸۵/۱، درمختار و شامی زکریا ۵۱۰/۱-۵۱۱)

تلوار، چھری اور آئینہ وغیرہ پاک کرنے کا طریقہ

چکنی تلوار، چھری اور شیشہ میں اگر نجاست لگ جائے تو انہیں دھو کر بھی پاک کیا جاسکتا ہے، اور اگر پاک کپڑے سے نجاست کو پونچھ کر صاف کر دیا جائے تو بھی پاکی کا حکم ہوگا؛ لیکن اگر مذکورہ

اشیاء کھردری یا منقش ہوں کہ ان کی رینجوں میں نجاست رہ جانے کا امکان ہو تو وہ محض پونچھنے سے پاک نہ ہوں گی؛ بلکہ دھونا اور نجاست کے اثرات دور کرنا ضروری ہوگا۔ إذا وقع علی الحديد الصقيل الغير الخشن كالسيف والسكين والمرآة ونحوها نجاسة من غير أن يمسه بها فكما يطهر بالغسل يطهر بالمسح بخرقة طاهرة، هكذا في المحيط. ولا فرق بين الرطب واليابس ولا بين ما له جرم وما لا جرم له، كذا في التبيين. وهو المختار للفتوى، كذا في العناية. ولو كان خشناً أو منقوشاً لا يطهر بالمسح. (عالمگیری ۴۳۱)

ناپاک زمین کو پاک کرنے کا طریقہ

ناپاک زمین ویسے تو محض سوکھنے اور نجاست کا اثر زائل ہونے سے بھی پاک ہو جاتی ہے؛ لیکن اگر اسے فوری طور پر پاک کرنے کی ضرورت ہے تو درج ذیل طریقے اپنائے جاسکتے ہیں:

- (۱) اگر زمین کا کھودنا ممکن ہو تو نجاست سے متاثرہ جگہ کو کھود کر علیحدہ کر دیا جائے۔
- (۲) دوسری صورت یہ ہے کہ کھود کر نیچے کے حصہ کو اوپر اور اوپر کے حصہ کو نیچے کر دیا جائے۔
- (۳) تیسری صورت یہ ہے کہ اگر زمین نرم ہے کہ پانی اس میں جذب ہو جاتا ہے تو اس کے اوپر سے پانی بہا دیا جائے، اور جب پانی جذب ہو جائے تو زمین پاک ہو جائے گی۔
- (۴) اور اگر زمین سخت ہو کہ پانی جذب نہ کرے تو اوپر سے پانی ڈال کر اس پانی کو وہاں سے ہٹا دیا جائے، مثلاً واپر سے نچوڑ دیا جائے تو یہ جگہ تو پاک ہو جائے گی؛ لیکن جو پانی وہاں سے ہٹایا جائے گا وہ ناپاک رہے گا۔ وجفاف أرض الخ، وقلبها بجعل أعلى الأرض أسفل.

(شامی زکریا ۵۱۷/۱) وتظهر أرض بخلاف نحو بساط بیسها ای جفافها ولو بریح وذهب أثرها کلون وریح. (درمختار زکریا ۵۱۲/۱-۵۱۳) وإذا أصابت النجاسة الأرض فإن كانت رخوة طهرت بالصب عليها لأنها تتشرب فصار بمنزلة العصر فی الشوب، وإن كانت صلبة فإن رفع النماء عن موضع النجاسة طهر ذلك

المكان ويتنجس الموضع الذي انتقل ذلك الماء إليه الخ. (المحيط البرهانی ۳۸۱/۱)

ناپاک فرش کو پاک کرنے کا طریقہ

سمینڈ یا پتھر کے فرش کا حکم بھی زمین کے مانند ہے، اگر اس پر پیشاب یا کوئی تر نجاست لگ گئی، تو سوکھنے اور نجاست کا اثر زائل ہونے سے اس کی پانی کا حکم ہوگا۔ اور فوری طور پر پانی کا طریقہ یہ ہے کہ اس پر پانی بہا کر واپس اور پونچھے سے خشک کر دیا جائے یا بالٹی یا پائپ سے اتنا زیادہ پانی بہا دیا جائے کہ نجاست کے اثرات زائل ہونے کا یقین ہو جائے تو بھی فرش پاک ہو جائے گا۔ و حکم اجر و نحوه کلین و فروش الخ كذلك ای کارض فیطهر بجفاف. (درمختار زکریا ۵۱۳/۱) البول إذا أصاب الأرض واحتيج إلى الغسل يصب الماء عليه ثم يدلك وينشف ذلك بصوف أو خرقة فإذا فعل ذلك ثلاثاً طهر، وإن لم يفعل ذلك ولكن صب عليه ماء كثير حتى عرف أنه زالت النجاسة ولا يوجد في ذلك لون ولا ریح، ثم ترک حتى نشفته الأرض كان طاهراً. (المحیط البرهانی ۳۸۲/۱)

گھاس پھوس اور درخت وغیرہ کا حکم

جو چیزیں زمین کے ساتھ متصل رہتی ہیں مثلاً گھاس اور درخت وغیرہ، ان کا حکم بھی زمین ہی کے مانند ہے، سوکھنے سے ان کو پاک قرار دیا جاتا ہے جب کہ نجاست کا اثر ظاہر نہ ہو۔ و شجر و کلاً قائمین فی أرض كذلك ای کارض فیطهر بجفاف، و کذا کل ما کان ثابتاً فیها لأخذه حکمها باتصاله بها. (درمختار زکریا ۵۱۳/۱)

زمین سے الگ رکھے ہوئے پتھر کا حکم

جو پتھر زمین سے علیحدہ ہو اس میں تفصیل یہ ہے کہ اگر ایسا پتھر ہے جو کھر درا ہے اور اس میں نجاست جذب ہونے کی صلاحیت ہے جیسے کہ چکی کا پاٹ، تو سوکھنے سے اس کی طہارت کا حکم ہوگا؛ لیکن اگر ایسا پتھر ہے جو چکنا ہے اور اس میں نجاست کو جذب کرنے کی صلاحیت نہیں ہے تو وہ

سوکنے سے پاک نہ ہوگا؛ بلکہ اسے دھونا لازم ہے۔ قال الشامی بحثاً: بخلاف الحجر فإنه على أصل خلقته فأشبهه الأرض بأصله وأشبه غيرها بانفصاله عنها، فقلنا: إذا كان خشناً فهو في حكم الأرض لأنه يتشرب النجاسة، وإن كان أملس فهو في حكم غيرها؛ لأنه لا يتشرب النجاسة، والله أعلم. (شامی زکریا ۵۱۴/۱)

ناپاک سوکھی زمین سے تیمم درست نہیں

جو زمین یا اس سے ملحق شیء سوکنے کی وجہ سے حکماً پاک قرار دی گئی ہو اس پر تیمم کرنا جائز نہیں ہے؛ اس لئے کہ یہ زمین اگرچہ بذات خود پاک ہے؛ مگر مطہر بننے کے لائق نہیں ہے۔ لا تیمم بها؛ لأن المشروط لها الطهارة وله الطهورية. (درمختار زکریا ۵۱۳/۱، فتاویٰ تاتارخانیہ زکریا ۳۷۷/۱)

ناپاک زمین سوکنے کے بعد پھر تر ہوگئی

اگر ناپاک زمین یا اس سے ملحق کوئی چیز سوکنے کی وجہ سے پاک قرار دی گئی تھی بعد ازاں وہ پھر پانی وغیرہ پڑنے کی وجہ سے تر ہوگئی، تو اس تری کی وجہ سے اسے ناپاک نہیں کہا جائے گا، حتیٰ کہ اس پر گرنے والے پانی کی چھینٹیں اگر کپڑے پر لگ جائیں تو کپڑا بھی ناپاک نہ ہوگا۔ وإذا طهرت الأرض بجفاف ثم أصابها الماء، الصحيح أنها لا تعود نجساً، ولو رش عليها الماء وجلس عليها لا بأس به. (عالمگیری ۴۴۱، حلی کبیر ۱۵۶)

ناپاک مٹی سے پکائے گئے گھڑے وغیرہ کا حکم

جو گھڑا یا برتن ناپاک مٹی سے بنا کر پکایا گیا ہو تو پکنے کے بعد وہ پاک ہو جاتا ہے، بشرطیکہ اس میں نجاست کا اثر ظاہر نہ رہے۔ كطين تنجس فجعل منه كوزاً بعد جعله على النار يطهر إن لم يظهر فيه أثر النجس بعد الطبخ. (درمختار زکریا ۵۲۰/۱) الطين النجس إذا جعل منه الكوز أو القدر فطبخ يكون طاهراً هكذا في المحيط. (عالمگیری ۴۴۱)

ناپاک تیل یا مردار چربی سے بنے ہوئے صابن کا حکم

ناپاک چربی یا تیل کو جب صابن میں ملایا جاتا ہے تو اس کی ماہیت بدل جاتی ہے؛ لہذا اس طرح سے بنا ہوا صابن پاک ہے اور اس کا استعمال درست ہے۔ جعل الدھن النجس فی صابون یفتی بطہارتہ؛ لأنه تغیر، والتغیر یطہر عند محمد و یفتی بہ للبلوی۔

(شامی زکریا، ۵۱۹/۱، البحر الرائق ۲۲۷/۱، تاتارخانیہ زکریا ۴۳۷/۱، رقم: ۱۱۰۱)

کپڑا دھونے یا کھانا پکانے کے بعد ٹنکی کی ناپاکی کا پتہ چلا

اگر ٹنکی سے کھانا پکایا گیا یا کپڑے اور برتن دھوئے گئے بعد میں پتہ چلا کہ ٹنکی میں نجاست گری ہوئی ہے، تو (صاحبین کے قول پر عمل کرتے ہوئے) اس کھانے اور کپڑے وغیرہ پر ناپاکی کا حکم نہیں لگائیں گے؛ لہذا اس کھانے کا استعمال کرنا اور کپڑوں کا پہننا وغیرہ درست ہوگا۔ ومذ ثلاثة أيام ولياليها إن انتفخ وقالوا مذ وجد (شرح وقایة) وفي الحاشية: وفي المجتبیٰ كان ركن الأئمة الصباغی یفتی بقول أبی حنیفة فیما يتعلق بالصلاة، وبقولهما فیما سواہ یعنی فی غسل الثوب والبدن والأوانی وغير ذلك مما وصل إليه ذلك الماء. (حاشیة شرح وقایة ۸۵/۱)

ناپاک ٹنکی کو پاک کرنے کا طریقہ

اگر پانی کی ٹنکی کسی وجہ سے ناپاک ہو جائے تو اس میں سے ناپاک چیز (اگر نظر آنے والی ہو) کو نکال کر موٹڑ چلا دیا جائے اور نیچے سے سب ٹنکیاں کھول دی جائیں، گویا اوپر سے پانی داخل ہوتا رہے اور نیچے سے نکلتا رہے، تو یہ سب پانی ماء جاری کے حکم میں ہو کر پاک ہو جائے گا، تاہم احتیاط یہ ہے کہ ٹنکی کا تین گنا پانی بہا کر پھر اسے استعمال کیا جائے۔ ففی الحوض الصغیر إذا كان یدخل فیہ الماء من جانب ویخرج من جانب یجب أن یكون هكذا لأن هذا ماء جار، والماء الجاری یجوز التوضؤ فیہ وعلیہ الفتویٰ. (المحیط البرہانی ۲۵۱/۱،

درمختار زکریا ۳۳۸/۱) وقیل ثلاثة أمثاله. (شامی زکریا ۳۴۵/۱، احسن الفتاویٰ ۴۹/۲)

زمین دوز ٹنکی کو پاک کرنے کا طریقہ

اگر زیر زمین پانی کا ٹینک ناپاک ہو جائے تو اس کے پاک کرنے کی دو شکلیں ہیں: ایک شکل یہ ہے کہ اس میں پانی مسلسل بھرا جائے تا آن کہ وہ بھر کر اوپر سے بہنے لگے، تو یہ ماء جاری کے حکم میں ہوگا۔ اور دوسری شکل یہ ہے کہ اس ٹینک میں ایک طرف سے پانی جاری کر کے دوسری طرف سے موٹر چلا کر پانی کھینچنا شروع کر دیں، تو بھی یہ ماء جاری شمار ہوگا اور سب ٹنکی اور پائپ پاک قرار دئے جائیں گے۔ (احسن الفتاویٰ ۲/۳۹۷) ففی الحوض الصغیر إذا کان یدخل فیہ الماء من جانب ویخرج من جانب یجب أن یکون هكذا لأن هذا ماء جار، والماء الجاری یجوز التوضؤ فیہ وعلیہ الفتویٰ. (المحیط البرہانی ۱/۲۵۱)

دستی نل پاک کرنے کا طریقہ

اگر دستی نل کے پائپ میں نجاست گر جائے تو اس کی پاکی کا طریقہ یہ ہے کہ جتنا پانی اس کے اندر ہے وہ نکال کر مزید اتنا پانی کھینچا جائے کہ جس سے پورا پائپ تین بار دھل سکتا ہو۔ اور ایک آسان صورت یہ بھی ہے کہ نل کے اوپر سے اتنا پانی ڈالا جائے کہ پائپ بھر کر اوپر سے پانی بہنے لگے۔ ان دلو اتنجس فأفرغ فیہ رجل ماء أحتی امتلاً وسال من جوانبہ، هل یطهر بمجرد ذلک ام لا؟ والذی یطهر لی الطہارة أخذاً بما ذکرنا الخ.

(رد المحتار زکریا ۱/۳۴۶، احسن الفتاویٰ ۲/۵۱۲)

چوہیا کنویں میں گر کر زندہ نکل گئی

اگر چوہیا کنویں میں گر کر زندہ باہر آگئی تو پانی ناپاک نہیں ہوگا، لیکن بہتر ہے کہ بیس ڈول کے بقدر پانی نکال دیا جائے۔ ان کان الواقع فارة یستحب لهم أن ینزحوا عشرين دلواً.

(المحیط البرہانی ۱/۲۵۴، درمختار زکریا ۱/۳۶۹)

چوہا تیل میں گر کر زندہ نکل آیا

چوہا اگر تیل میں گر کر زندہ نکل آئے تو اس سے تیل ناپاک نہیں ہوگا، تاہم اس کے استعمال

کوفتہاء نے مکروہ قرار دیا ہے۔ فأرة أخرجت من حب أو جرة وهي حية يكره شربه
والوضوء منه وإن فعلوا جاز. (تاتارخانیہ ۳۳۳/۱ رقم: ۶۲۶، ہندیہ ۲۴/۱)

بلی کنویں کے پانی سے گذر گئی

اگر بلی کنویں یا ٹنکی کے پانی میں داخل ہو کر زندہ نکل گئی تو بہتر ہے کہ ۴۰ رڈول کے بقدر
پانی نکال دیا جائے۔ وإن كان الواقع سنوراً أو دجاجة مخلاة يستحب لهم أن
ينزحوا أربعين دلواً. (المحیط البرہانی کوئٹہ ۲۵۴/۱، درمختار زکریا ۳۷۲/۱)

مرغی کنویں میں گر گئی

اگر کھلی ہوئی مرغی (جو ہر طرح کی پاک ناپاک غذا کھاتی ہے) کنویں میں گر جائے اور پھر
زندہ نکل آئے، تو ۴۰ رڈول پانی نکالنا مستحب ہے۔ وإن كان الواقع سنوراً أو دجاجة
مخلوة يستحب لهم أن ينزحوا أربعين دلواً لأن سؤر هذه الحيوانات مكروهة.
(المحیط البرہانی ۲۵۴/۱، درمختار زکریا ۳۷۲/۱)

ناپاک آدمی کنویں میں اتر گیا

اگر ایسا شخص جس کے اعضاء پر نجاست لگی ہوئی ہو، مثلاً اس نے ڈھیلے سے استنجاء کر رکھا
ہو، کنویں میں اتر جائے تو اس کی وجہ سے پورا پانی ناپاک ہو جائے گا اور سب پانی نکالنا ضروری
ہوگا۔ وكذلك لو دخل في البئر جنب أو محدث لطلب الدلو وعلى أعضائه
نجاسة بأن لم يكن مستنجياً أو كان مستنجياً بالحجر ينزح جميع الماء.
(المحیط البرہانی ۲۵۵/۱، درمختار زکریا ۳۵۴/۱)

کنویں میں بہنے والی نجاست گر جائے

اگر کنویں میں ایک قطرہ بھی ناپاک چیز گر جائے تو پورا پانی ناپاک ہو جائے گا، اور سارا پانی نکالنا
ضروری ہوگا۔ ومتى وقع في البئر نجس مائع يوجب نزح ماء البئر كله - إلى قوله - كما

لو وقع فيه قطرة من خمير أو بول. (المحيط البرهانی ۲۵۶/۱، درمختار زکریا ۳۶۶/۱-۳۶۸)

کنویں میں پاک آدمی ڈوب کر مر گیا

اگر کوئی پاک آدمی کنویں میں ڈوب کر اسی میں مر گیا، تو پورے کنویں کا پانی نکالنا لازم ہے،

خواہ لاش پھولی پھٹی ہو یا نہ پھولی پھٹی ہو۔ و كذلك إذا وقع فيها آدمی طاهر ومات

فيها يجب نزع جميع ماء البئر كله انتفخ أو لم ينتفخ. (المحيط البرهانی ۲۵۶/۱،

درمختار زکریا ۳۶۸/۱-۳۷۲)

کنویں میں بکری گر کر مر گئی

اگر بکری کنویں میں گر کر مر گئی تو پورا پانی ناپائت ہو گیا؛ اس لئے سب پانی نکالنا ضروری

ہے۔ و كذلك لو كان الواقع في البئر شاة أو كلباً ومات وانتفخ أو لم ينتفخ

و جب نزع الماء كله. (المحيط البرهانی ۲۵۶/۱، درمختار زکریا ۳۶۸/۱-۳۷۲)

کتا کنویں میں گھس کر زندہ نکل آیا

اگر کتا کنویں میں گرا اور اس کا لعاب پانی میں مل گیا، پھر وہ زندہ نکل آیا تب بھی پورے

کنویں کا پانی نکالنا ضروری ہے۔ الكلب إذا وقع في الماء وأخرج حياً إن أصاب فمه

الماء فهو من جملة القسم الأول يجب نزع جميع الماء. (المحيط البرهانی ۲۵۶/۱،

کوئٹہ ۱۱۱/۱)

کنویں میں چوہ یا چڑیا مر گئی

اگر کسی کنویں میں چوہ یا چڑیا گر کر مر گئی تو اگر اسے پھولنے پھٹنے سے پہلے نکال لیا جائے،

تو کم از کم ۲۰ رڈول کے بقدر پانی نکالنا کافی ہے، اور اس سے زائد ۳۰ رڈول تک نکال لے تو بہتر

ہے؛ واضح ہو کہ پانی نکالنے کی ابتداء مردہ چڑیا یا چوہ کو نکالنے کے بعد معتبر ہوگی۔ إذامات

فارة أو عصفورة في البئر فأخرجت حين ماتت قبل أن تنتفخ فإنه ينزع منها

عشرون دلوأ إلى ثلاثين بعد إخراج الفأرة والعصفور فالعشرون على سبيل
الحتم والزيادة على سبيل الاحتياط. (المحيط البرهانی ۲۵۷/۱، کوئٹہ ۱۱/۱، درمختار

وشامی زکریا ۳۶۸/۱-۳۷۳)

بلی یا مرغی کنویں میں گر کر مر گئی

اگر بلی یا مرغی کنویں میں گر کر مر جائیں اور انہیں پھولنے پھٹنے سے پہلے نکال لیا جائے تو
چالیس سے پچاس ڈول تک نکالے جائیں گے۔ وإذا كان الواقع في البئر سنورا أو
دجاجة أخرجت ساعة مامات فيه ينزح أربعون أو خمسون دلوأ في ظاهر
الرواية. (المحيط البرهانی ۲۵۷/۱، درمختار زکریا ۳۷۲/۱)

موٹر سے کنواں یا ٹنکی خالی کرنا

جن صورتوں میں بیس تیس ڈولے نکالنے یا کنویں یا ٹنکی کو خالی کرنے کا حکم ہے اس میں
ڈول کی قید اندازہ کے لئے ہے، اصل مقصود اس مقدار کا پانی نکالنا ہے؛ لہذا یہ مقصد اگر بڑے ڈول
سے یا موجودہ دور میں موٹر پمپ سے حاصل ہو جائے، تو اس میں بھی کوئی حرج نہیں؛ بلکہ یہ زیادہ
آسان ہے۔ استفاد: ولو جاءوا بـدلو عظیم يسع عشرين دلوأ بدلوهـم فاستقوا به
جاز. وقال القدوري: وهو أحب إلى. (المحيط البرهانی ۲۶۵/۱)

ناپاک چیز کنویں میں گر گئی مگر نکالنا ممکن نہ ہو تو کیا کریں؟

اگر کوئی ذی جرم ناپاک چیز کنویں میں گر گئی؛ لیکن کنواں گہرا ہونے کی وجہ سے اس کا نکالنا
ممکن نہ ہو، تو ایسی صورت میں اگر اس چیز کو نکالے بغیر کنویں کا سب پانی خالی کر لیا جائے تو بھی
کنواں پاک ہو جائے گا۔ عظم تـلطـخ بـنجاسـة ووقـع فـي البـئر و لم يـمـكـن اسـتـخـراجـه
فإن نزحوا ماءها فقد طهرت. (المحيط البرهانی ۲۶۷/۱)

ناپاک گیہوں وغیرہ کو پاک کرنے کا طریقہ

اگر نجس پانی یا پیشاب وغیرہ پڑنے سے گیہوں ناپاک ہو جائے اور نجاست کو جذب کر کے

ل جائے، تو اس کو پاک کرنے کا طریقہ یہ ہے کہ انہیں پاک پانی میں اتنی دیر رکھا جائے کہ وہ پانی جذب کر لے پھر نکال کر انہیں سکھا لیا جائے، تین مرتبہ یہی عمل کرنے سے وہ گیہوں پاک قرار پائیں گے۔ الحنطة إذا أصابتها خمر وتشربت فيها وانتفخت من الخمر سلها عند أبي يوسف أن ينقع في الماء حتى يتشرب كما تشرب الخمر ثم جفف يفعل كذلك ثلاث مرات ويحكم بطهارتها عند أبي يوسف: (المحيط الهانئ ۳۸۳/۱، شامی زکریا ۵۴۱/۱) (اور اگر گیہوں میں نجاست گری؛ لیکن وہ پھولے نہیں تو مرتبہ دھونا کافی ہے، سکھانے کی ضرورت نہیں)۔ (المحیط البرہانی ۳۸۳/۱)

آٹے میں نجاست گر گئی

اگر آٹے میں کوئی تر نجس چیز گر گئی تو جہاں تک اس نجاست کا اثر پڑے گا وہ آٹا ناپاک ہے گا اور اس کو پاک کرنے کی کوئی شکل نہیں۔ الدقيق إذا أصابه خمر لم يؤكل وليس حيلة. (المحيط البرہانی ۳۸۴/۱)

تیل یا گھی وغیرہ کو پاک کرنے کا طریقہ

اگر بہنے والے تیل یا گھی میں نجاست گر جائے تو اس کو پاک کرنے کا طریقہ یہ ہے کہ اس میں اتنی قدر پانی ڈال کر اچھی طرح ہلایا جائے یا آگ پر پکا کر چنوز دیا جائے، تا آن کہ تیل اور پانی ممتاز ہو جائے تو تیل یا گھی کو اوپر سے نکال لیا جائے، اس کے بعد پھر پانی ڈال کر اسی طرح حرکت دی جائے اور دیا جائے، تین مرتبہ ایسا ہی کیا جائے۔ ويطهر لبن وعسل ودبس ودهن يغلي ثلاثاً. بختان وقال الشامي نقلاً عن فتاوى الخيرية: إن لفظة "يفغلي" ذكرت في بعض الكتب لاهر أنها من زيادة الناسخ فإننا لم نر من شرط لتطهير الدهن الغليان مع كثرة النقل في منلة والتبع لها إلا ان يراد به التحريك مجازاً. (شامی کراچی ۳۳۴/۱، زکریا ۵۴۲/۱)

کھال کو پاک کرنے کا طریقہ

خزیر اور آدمی کی کھال کے علاوہ ہر جانور کی کھال دباغت دینے سے پاک ہو جاتی ہے اور

دباغت کی کئی شکلیں ہیں: (۱) کسی کیمیکل وغیرہ سے دباغت دی جائے (۲) کھال کو مٹی میں دبا کر چھوڑ دیا جائے، تا آن کہ اس کی رطوبت جاتی رہے (۳) کھال کو دھوپ میں چھوڑ دیا جائے جس سے اس کی رطوبت خشک ہو جائے (۴) کھال کو ہوا میں سکھایا جائے۔

مذکورہ طریقوں میں سے کوئی بھی طریقہ اختیار کر کے کھال کو پاک کیا جاسکتا ہے۔ اگر کسی جانور کو بسم اللہ پڑھ کر ذبح کیا جائے (خواہ اس کا گوشت حلال ہو یا نہ ہو) تو وہ مسفوح نکلنے کے بعد اس کی کھال پاک قرار دی جائے گی؛ البتہ خنزیر ایسا جانور ہے جو پورا کا پورا نجس العین ہے اس کا کوئی جزء کسی طرح پاک نہیں ہو سکتا۔ وکل إهاب دبغ فقد طهر الخ. جلد الخنزیر لنجاسة عينه والأدمی لكرامته الخ. كل حیوان إذا ذبح بالتسمیة طهر جلده ولحمه وشحمه وجميع أجزائه، سواء كان مأكول اللحم أو غير مأكول اللحم الخ. إن الأصح طهارة جلده دون لحمه الخ. والدباغة علی ضربین: حقيقة وحكمية: فالحقيقة أي يدبغ بشئ طاهر من الأدوية المعدة للدبغ الخ. وأما الحكمية فأن يخرج الجلد عن حكم الفساد بالتربيب الخ. أو بالتشميس أو بالقائه فی الريح. (حلی کبیر ۱۵۳-۱۵۵)

ناپاک روئی کو پاک کرنے کا طریقہ

اگر روئی یا گدایا لحاف وغیرہ ناپاک ہو جائے تو اس کی ایک شکل تو یہی ہے کہ اسے پانی میں اچھی طرح دھو کر نچوڑ لیا جائے، اور دوسری شکل یہ ہے کہ اگر نجاست غالب نہ ہو، مثلاً آدھے حصہ سے کم میں یہ نجاست ہو تو روئی کو دھننے سے بھی زائل ہو سکتی ہے؛ لیکن اگر نجاست کی مقدار آدھے حصہ سے زائد ہو تو ایسی روئی دھننے سے پاک نہیں ہو سکتی؛ بلکہ دھونا لازم ہوگا۔ ندف قطن محلوج نجس كان مقداراً لا يذهب بالندف كالنصف ونحوه لا يطهر، وإن قليلاً يذهب بالندف يطهر، لاحتمال الذهاب بالندف، (فتاویٰ بزازیة علی هامش العلمگریة ۲۰۱۱)



وضو کے مسائل

وضو مؤمن کا زیور ہے

شریعت میں وضو کی بہت اہمیت ہے، اس کے ذریعہ نفاقت و طہارت کے علاوہ سب سے اہم فائدہ یہ ہے کہ قیامت میں وضو کرنے والے کے اعضاء مخصوص انداز میں روشن اور چمک دار ہوں گے، جنہیں دیکھ کر یہ پہچان ہوگی کہ یہ امت محمدیہ علی صاحبہا الصلوٰۃ والسلام کے افراد ہیں، حضرت ابو ہریرہ رضی اللہ عنہ کی روایت ہے کہ نبی اکرم صلی اللہ علیہ وسلم نے ارشاد فرمایا:

میری امت کو قیامت کے دن اس حالت میں بلایا جائے گا کہ وضو کے اثر سے ان کی پیشانیاں اور دیگر اعضاء چمک رہے ہوں گے، پس جو شخص تم میں سے اپنی چمک لمبی کرنا چاہے تو کر لے۔

إِنَّ أُمَّتِي يُدْعَوْنَ يَوْمَ الْقِيَامَةِ غُرًّا
مُحَجَّلِينَ مِنْ آثَارِ الْوُضُوءِ فَمَنْ
اسْتَطَاعَ مِنْكُمْ أَنْ يُطِيلَ غُرَّتَهُ فَلْيَفْعَلْ.

(بخاری شریف ۲۵۱۱ حدیث: ۱۳۶، مسلم

شریف ۱۲۶/۱ حدیث: ۲۸۶، الترغیب

ولترہیب حدیث: ۲۸۶)

نیز ایک دوسری روایت میں نبی اکرم صلی اللہ علیہ وسلم نے ارشاد فرمایا:

جہاں تک وضو کا پانی پہنچے گا وہیں تک مؤمن کی سجاوٹ پہنچے گی۔

تَبْلُغُ الْخَلِيَّةِ الْمُؤْمِنِ حَيْثُ يَبْلُغُ
الْوُضُوءُ. (مسلم شریف ۱۷۲/۱،

الترغیب والترہیب حدیث: ۲۸۷)

اور مسلم شریف میں روایت ہے کہ ایک مرتبہ نبی اکرم صلی اللہ علیہ وسلم قبرستان تشریف لائے اور آپ نے وہاں کے مرحومین کو خطاب کرتے ہوئے ارشاد فرمایا: ”ایمان والی جماعت کی جگہ رہنے والو تم پر سلامتی ہو! اور ہم بھی اگر اللہ نے چاہا عنقریب تم سے ملنے والے ہیں، اور ہماری خواہش ہے کہ ہم اپنے بھائیوں کو دیکھ لیں۔“ پیغمبر علیہ الصلوٰۃ والسلام کی زبان سے یہ بات سن کر حاضرین صحابہ رضی اللہ عنہم نے عرض کیا کہ: ”اے اللہ کے رسول! کیا ہم آپ کے بھائی نہیں ہیں؟“ آپ نے ارشاد فرمایا کہ: ”تم تو میرے صحابہ ہو، میرے بھائی وہ لوگ ہیں جو

ابھی نہیں آئے۔ تو صحابہ نے عرض کیا کہ اے اللہ کے رسول ﷺ آپ کی امت کے جو لوگ ابھی موجود نہیں ہیں، ان کو آپ قیامت کے دن کیسے پہچانیں گے؟ اس پر آپ ﷺ نے ارشاد فرمایا کہ: ”تمہارا کیا خیال ہے کہ اگر کسی شخص کے ایسے گھوڑے ہوں جن کی پیشانیاں اور پاؤں سفید چمک دار ہوں اور وہ بالکل سیاہ کالے گھوڑوں میں رمل جائیں تو کیا وہ شخص ان کے درمیان اپنے گھوڑوں کو نہیں پہچانے گا؟“ صحابہ نے عرض کیا کیوں نہیں؟ تو آپ ﷺ نے ارشاد فرمایا:

فَإِنَّهُمْ يَأْتُونَ غُرًّا مُحَجَّلِينَ مِنَ
الْوُضُوءِ وَأَنَا فَرَطُهُمْ عَلَى الْحَوْضِ.

(مسلم شریف ۱۲۷/۱ حدیث: ۲۴۹،

الترغیب والترہیب حدیث: ۲۸۸)

وہ (بعد میں آنے والی امت) قیامت کے دن وضو کی
وجہ سے چمک دار پیشانی اور ہاتھ پاؤں کے ساتھ
آئیں گے اور میں حوض کوثر پر ان کا منتظر رہوں گا۔

حضرت ابوالدرداء رضی اللہ عنہ کی روایت ہے کہ پیغمبر علیہ الصلوٰۃ والسلام نے ارشاد فرمایا کہ: ”قیامت کے دن مجھے سب سے پہلے سجدہ کی اجازت ملے گی اور میں سب سے پہلے سر اٹھاؤں گا اور اپنے سامنے دیکھوں گا تو دیگر امتوں کے درمیان اپنی امت کے لوگوں کو پہچان لوں گا، یہی حال پیچھے، دائیں اور بائیں دیکھنے میں ہوگا۔“ تو ایک شخص نے کہا کہ اے اللہ کے رسول! حضرت نوح علیہ السلام سے لے کر آپ کی امت تک بے شمار امتوں کے درمیان آپ اپنی امت کو کیسے پہچانیں گے؟ تو آپ نے یہ کلمات ارشاد فرمائے:

هُمْ غُرٌّ مُحَجَّلُونَ مِنْ أَثَرِ الْوُضُوءِ
لَيْسَ لِأَحَدٍ كَذَلِكَ غَيْرُهُمْ
وَأَعْرِفُهُمْ أَنَّهُمْ يُؤْتُونَ كُتُبَهُمْ
بِأَيْمَانِهِمْ وَأَعْرِفُهُمْ تَسْعَى بَيْنَ
أَيْدِيهِمْ ذُرِّيَّتُهُمْ. (مسند أحمد ۱۹۹/۵،

الترغیب والترہیب حدیث: ۲۹۰)

وہ وضو کے اثر سے چمک دار اعضاء والے ہوں گے
اس طرح کی چمک ان کے علاوہ کسی اور کی نہیں ہوگی
اور میں اس سے بھی پہچان لوں گا کہ ان کے نامہ اعمال
ان کے داہنے ہاتھوں میں دئے جائیں گے، نیز یہ بھی
پہچان ہوگی کہ ان کی اولادیں ان کے سامنے دوڑ رہی
ہوں گی۔

ان روایات سے معلوم ہوا کہ وضو کا اہتمام آخرت میں روشنی کا باعث ہوگا؛ اس لئے اس سعادت کو
حاصل کرنے کی نیت سے خوش دلی کے ساتھ وضو کا اہتمام کرنا چاہئے۔

وضو سے گناہ صاف

علاوہ ازیں وضو کرنے کا ایک بہت بڑا فائدہ یہ ہے کہ وضو کے پانی کے قطرات سے آدمی کے
چھوٹے موٹے گناہ بھی خود بخود جھڑ جاتے ہیں۔ نبی اکرم ﷺ کا ارشاد ہے:

إِذَا تَوَضَّأَ الْعَبْدُ الْمُسْلِمُ أَوْ الْمُؤْمِنُ

جب کوئی مسلمان یا مومن شخص وضو میں اپنے چہرے کو

دھوتا ہے تو اس کے چہرے سے ٹپکنے والے آخری قطرہ کے ساتھ وہ تمام گناہ نکل جاتے ہیں جس کو اس کی آنکھوں نے دیکھا ہے، پھر جب وہ اپنے ہاتھ دھوتا ہے تو اس کے ہاتھ سے ٹپکنے والے پانی کے آخری قطرے کے ساتھ وہ سب گناہ جھڑ جاتے ہیں، جن کو اس کے ہاتھوں نے پکڑ کر انجام دیا ہے، پھر جب وہ پیروں کو دھوتا ہے تو اس کے پیروں کے پانی کے ساتھ ساتھ وہ گناہ بھی دھل جاتے ہیں جنہیں اس نے پیروں سے چل کر انجام دیا ہے، تا آن کہ وہ گناہوں سے بالکل پاک صاف ہو کر (وضو سے) فارغ ہوتا ہے۔

سَلَّ وَجْهَهُ خَرَجَ مِنْ وَجْهِهِ كُلُّ
بَلِيَّةٍ نَظَرَ إِلَيْهَا بَعَيْنَيْهِ مَعَ الْمَاءِ أَوْ
مَعَ الْخِرِّ قَطْرِ الْمَاءِ فَإِذَا غَسَلَ يَدَيْهِ
خَرَجَ مِنْ يَدَيْهِ كُلُّ خَطِيئَةٍ كَانَتْ
لِشَّهَائِدَتِهِ مَعَ الْمَاءِ أَوْ مَعَ الْخِرِّ
مَعَ الْمَاءِ فَإِذَا غَسَلَ رِجْلَيْهِ خَرَجَتْ
كُلُّ خَطِيئَةٍ مَسَّتْهَا رِجْلَاهُ مَعَ الْمَاءِ
مَعَ الْخِرِّ قَطْرِ الْمَاءِ حَتَّى يَخْرُجَ
بِأَمْنٍ الدُّنُوبَ. (مسلم شریف

۱۲۵ حدیث: ۲۴۴)

امیر المومنین سیدنا حضرت عثمان غنی رضی اللہ عنہ خاص طور پر سنت کے مطابق وضو کی عملی تعلیم دیا کرتے تھے، مرتباً آپ نے وضو کا پانی منگا کر وضو فرمایا پھر ہنسنے لگے اور حاضرین سے فرمایا کہ: ”تم مجھ سے یہ کیوں نہیں پتے کہ میں کیوں ہنس رہا ہوں؟“ تو ان لوگوں نے سوال کیا کہ: ”اے امیر المومنین آپ کو کس بات نے لایا؟“ تو حضرت عثمان غنی رضی اللہ عنہ نے ارشاد فرمایا کہ میں نے نبی اکرم صلی اللہ علیہ وسلم کو اسی طرح وضو کے بعد ہنسنے ہوئے دیکھا تو آپ صلی اللہ علیہ وسلم نے بھی حاضرین سے یہی سوال کیا تھا کہ مجھ سے یہ کیوں نہیں پوچھتے کہ کس چیز نے مجھے لایا؟ تو صحابہ رضی اللہ عنہم نے یہی سوال کیا، اس کے جواب میں نبی اکرم صلی اللہ علیہ وسلم نے یہ ارشاد فرمایا:

آدمی جب وضو کا پانی منگا کر اپنا چہرہ دھوتا ہے تو اللہ تعالیٰ اس سے ہر وہ گناہ معاف فرمادیتے ہیں جس کا اس نے چہرہ سے ارتکاب کیا ہو، جب وہ اپنے دونوں ہاتھ دھوتا ہے تو بھی یہی معاملہ ہوتا ہے اور پیر دھوتا ہے تو بھی اسی طرح معاملہ ہوتا ہے۔

عَلَى الْعَبْدِ إِذَا دَعَا بِوَضُوءٍ فَعَسَلَ
جَهَةَ حَطَّ اللَّهُ عَنْهُ كُلَّ خَطِيئَةٍ
عَسَا بِهَا بِوَجْهِهِ فَإِذَا غَسَلَ ذِرَاعَيْهِ
كَانَ كَذَلِكَ فَإِذَا طَهَّرَ قَدَمَيْهِ كَانَ
كَذَلِكَ. (مسند احمد ۱/۵۸۱، لترغيب

الترهيب حدیث: ۲۹۴)

حضرت عمرو بن عبسہ سلمی رضی اللہ عنہ فرماتے ہیں کہ زمانہ جاہلیت میں میں یہ سمجھتا تھا کہ سب لوگ گمراہی پر ہیں اور ان کے پاس کوئی دلیل نہیں ہے اور لوگ عام طور پر بتوں کی پوجا کرتے تھے، اسی درمیان مجھے یہ خبر ملی کہ مکہ معظمہ میں ایک شخص ہیں جو غیب کی باتیں بتاتے ہیں، چنانچہ میں اپنی سواری پر سوار ہو کر ان کی خدمت میں حاضر ہوا، تو وہ پیغمبر علیہ الصلوٰۃ والسلام تھے جو اس وقت قوم کی طرف سے مخالفت کی وجہ سے روپوش تھے،

چنانچہ میں نے کسی ذریعہ سے آپ کی خدمت میں حاضری دی، اس کے بعد میں نے آپ ﷺ سے کچھ لایا کئے اور جب مجھے اطمینان ہو گیا تو میں نے عرض کیا کہ میں آپ کی پیروی کرنا چاہتا ہوں، تو پیغمبر علیہ السلام نے فرمایا کہ اس وقت تم میرا اور لوگوں کا حال دیکھ رہے ہو، اس صورت حال کو تم برداشت نہیں کر سکتے لہذا اس وقت اپنے گھر لوٹ جاؤ اور جب تم کو یہ اطلاع ملے کہ مجھے غلبہ ہو گیا تو میرے پاس آ جانا، چنانچہ میں اپنے گھر لوٹ آیا اور آپ کے بارے میں تحقیق کرتا رہا، تا آنکہ مدینہ سے آنے والی ایک جماعت کے ریوڑ میں مجھے معلوم ہوا کہ پیغمبر علیہ الصلوٰۃ والسلام مدینہ تشریف لائے ہیں اور لوگ بڑی تعداد میں آپ کی خدمت میں حاضر ہو رہے ہیں، چنانچہ میں بھی مدینہ حاضر ہوا اور میں نے عرض کیا کہ اے اللہ کے رسول ﷺ! کیا آپ مجھے پہچان لیا؟ تو آپ ﷺ نے ارشاد فرمایا کہ: ”تم وہی ہو جس نے مکہ معظمہ میں مجھ سے ملاقات کی تھی۔“ میں نے عرض کیا کہ جی میں وہی شخص ہوں، پھر میں نے درخواست کی کہ اے اللہ کے نبی! آپ مجھے بتلائیے جو اللہ تعالیٰ نے آپ کو سکھائی ہے اور میں اس سے ناواقف ہوں، آپ مجھے نماز کے اوقات بارے میں بتائیے! (چنانچہ پیغمبر ﷺ نے پانچوں نمازوں کے اوقات بالتفصیل مجھے بتائے) اس میں نے عرض کیا کہ اے اللہ کے نبی: وضو کے بارے میں مجھے بتائیے، تو آپ ﷺ نے ارشاد فرمایا:

مَا مِنْكُمْ رَجُلٌ يُقْرَبُ وَضُوئُهُ
فِيْتَمَضُّمْضٌ وَيَسْتَشِيقُ فَيَسْتَشِيرُ إِلَّا
خَرَّتْ خَطَايَا وَجْهِهِ وَفِيهِ وَخِيَاشِيمِهِ
ثُمَّ إِذَا غَسَلَ وَجْهَهُ كَمَا أَمَرَهُ اللَّهُ
تَعَالَى إِلَّا خَرَّتْ خَطَايَا وَجْهِهِ مِنْ
أَطْرَافِ لِحْيَتِهِ مَعَ الْمَاءِ ثُمَّ يَغْسِلُ
يَدَيْهِ إِلَى الْمِرْفَقَيْنِ إِلَّا خَرَّتْ خَطَايَا
يَدَيْهِ مِنْ أُنَامِلِهِ مَعَ الْمَاءِ ثُمَّ يَمْسَحُ
رَأْسَهُ إِلَّا خَرَّتْ خَطَايَا رَأْسِهِ مِنْ
أَطْرَافِ شَعْرِهِ مَعَ الْمَاءِ ثُمَّ يَغْسِلُ
قَلَمِيهِ إِلَى الْكَعْبَيْنِ إِلَّا خَرَّتْ خَطَايَا
رِجْلَيْهِ مِنْ أُنَامِلِهِ مَعَ الْمَاءِ فَإِنْ هُوَ قَامَ
فَصَلَّى فَحَمِدَ اللَّهَ وَأَتَى عَلَيْهِ وَمَجَّدَهُ
بِأَلَدِي هُوَ لَهُ أَهْلٌ وَقَرَّغَ قَلْبَهُ لِلَّهِ إِلَّا

تم میں سے جو شخص بھی وضو کا پانی لے کر کلی کرے اور اس میں پانی ڈالے پھر ناک سکے تو اس کے چہرہ، منہ اور بے گناہوں کے بانسوں سے گناہ جھڑ جاتے ہیں، پھر جب وہ اپنے ہاتھ اس طرح دھوتا ہے جیسا کہ اللہ تعالیٰ نے حکم دیا ہے تو اس کے چہرہ کے گناہ داڑھی کے کناروں سے پانی کے سر سے گر جاتے ہیں، پھر جب کہنیوں تک ہاتھ دھوتا ہے تو اس کے دونوں ہاتھوں حتیٰ کہ پوروں کے گناہ پانی کے سر سے بہ جاتے ہیں، پھر جب سر پر مسح کرتا ہے تو اس کے سر کے گناہ بالوں کے کناروں سے پانی کے ساتھ جھڑ جاتے ہیں، پھر جب وہ ٹخنوں تک اپنے دونوں پیروں دھوتا ہے تو اس کے دونوں پیروں حتیٰ کہ انگلیوں کے گناہ بھی پانی کے ساتھ جھڑ جاتے ہیں، پھر اگر وہ کھڑے ہو کر نماز پڑھے اور اللہ تعالیٰ کی حمد و ثنا کرے اور اللہ تعالیٰ کی ایسی تعظیم کرے اس کی شایان شان ہو اور اپنے دل کو خالص اللہ کی طرف

النَّصْرَفِ مِنْ خَطِيئَتِهِ كَهَيِّتِهِ يَوْمَ وَلَدَتْهُ
متوجہ کرے تو وہ اپنی غلطیوں سے پاک ہو کر اس طرح لوٹتا
ہے جیسا کہ آج ہی اس کی ماں نے اسے جنا ہوا۔
(مسلم شریف حدیث: ۸۳۲ ملخصاً)

اسی روایت میں آگے یہ بھی ہے کہ حضرت عمرو بن عبسہ رضی اللہ عنہ نے جب یہ حدیث صحابی رسول حضرت ابوامامہ رضی اللہ عنہ کو سنائی تو انہیں بڑا تعجب ہوا، چنانچہ انہوں نے فرمایا کہ عمرو بن عبسہ رضی اللہ عنہ ان غور کرو، تم کیا کہہ رہے ہو، کیا ایک ہی جگہ بیٹھے بیٹھے کسی آدمی کو اتنا ثواب حاصل ہو سکتا ہے؟ یہ سن کر حضرت عمرو بن عبسہ رضی اللہ عنہ فرمانے لگے کہ: ”ابوامامہ! مجھ پر بڑھاپا آ گیا میری ہڈیاں کمزور ہو چلیں اور میری وفات کا وقت قریب آچکا اس حالت میں مجھے اللہ یا اس کے رسول پر جھوٹ بولنے کی کوئی ضرورت نہیں ہے، اگر میں نے یہ حدیث پیغمبر صلی اللہ علیہ وسلم سے ایک دو نہیں؛ بلکہ کم از کم سات مرتبہ نہ سنی ہوتی تو میں کبھی بھی اسے بیان نہ کرتا؛ لیکن بات یہ ہے کہ میں نے اس سے زیادہ مرتبہ یہ بات پیغمبر صلی اللہ علیہ وسلم سے سن رکھی ہے۔“ (مسلم شریف حدیث: ۸۳۳)

ان روایات سے اندازہ لگایا جاسکتا ہے کہ وضو کے ذریعہ انسان کتنی سعادتیں حاصل کر سکتا ہے؛ لیکن یہ ضروری ہے کہ وضو کامل مکمل ہو اور اعضاء مغسولہ کا کوئی بھی حصہ تر ہونے سے نہ رہ جائے، اور وضو کرتے وقت سنن و آداب کی پوری رعایت رکھی جائے، اور موسم ناموافق کیوں نہ ہو، پھر بھی مکمل وضو کا اہتمام کیا جائے، اس پر احادیث میں بڑی بشارتیں سنائی گئی ہیں۔ چنانچہ حضرت ابو ہریرہ رضی اللہ عنہ فرماتے ہیں کہ ایک مرتبہ نبی اکرم صلی اللہ علیہ وسلم نے ارشاد فرمایا کہ کیا میں تمہیں ایسی بات نہ بتاؤں جس کے ذریعہ سے اللہ تعالیٰ غلطیوں کو مٹاتے ہیں اور درجات بلند فرماتے ہیں، صحابہ نے عرض کیا کہ ضرور بتائیے! تو آں حضرت صلی اللہ علیہ وسلم نے ارشاد فرمایا:

إِسْبَاحُ الْوُضُوءِ عَلَى الْمَكَارِهِ وَكَثْرَةُ
ناگواری کے باوجود مکمل وضو کرنا، مسجد کی طرف زیادہ
سے زیادہ قدم اٹھانا اور ایک نماز کے بعد دوسری نماز کا
انتظار کرنا، یہ تمہارے لئے سرحدوں پر پہرہ داری
ہے۔ (یہ جملہ تین مرتبہ ارشاد فرمایا)
لِخَطَا إِلَى الْمَسَاجِدِ وَانْتِظَارُ
الضَّلَاةِ بَعْدَ الصَّلَاةِ فَذَلِكَ الرِّبَاطُ
لِذَلِكَ الرِّبَاطُ فَذَلِكَ الرِّبَاطُ.

(مسلم شریف ۱۲۷۱ حدیث: ۲۵۱)

(الترغیب والترہیب ۳۰۴)

رباط کے معنی ”پہرہ دینے“ کے آتے ہیں، اور یہاں مطلب یہ ہے کہ ان اعمال کی وجہ سے معاصی اور شیطانی اثرات سے حفاظت رہتی ہے۔

حضرت حمران رضی اللہ عنہ فرماتے ہیں کہ ایک سخت سردی کی رات میں نماز کے لئے جاتے وقت حضرت عثمان غنی رضی اللہ عنہ نے وضو کا پانی طلب فرمایا، چنانچہ میں پانی لے کر حاضر ہوا، تو آپ نے اپنا چہرہ اور دونوں ہاتھ

ایک مرتبہ ہوئے، میں نے (بطور شفقت) عرض کیا کہ حضرت! بس اتنا ہی کافی ہے، آپ فرض وضو فرمائیے ہیں اور رات بہت زیادہ ٹھنڈی ہے، اس لئے زیادہ مبالغہ مت فرمائیے، یہ سن کر حضرت عثمان غنی رضی اللہ عنہ نے فرمایا کہ میں نے جناب رسول اللہ ﷺ کو یہ ارشاد فرماتے ہوئے سنا ہے:

لَا يُسْبِغُ عَبْدٌ الْوُضُوءَ إِلَّا غَفَرَ اللَّهُ لَهُ مَا تَقَدَّمَ مِنْ ذَنْبِهِ وَمَا تَأَخَّرَ. (روہ البزار، الترغیب والترہیب حدیث: ۲۹۵)

جو شخص بھی کامل (تین تین مرتبہ) وضو کرے گا تو اللہ تعالیٰ اس کے گلے بچھلے سب گناہ معاف فرمادیں گے

اس لئے ہر موسم میں وضو کا اہتمام لازم ہے، اس میں ایسی جلد بازی مناسب نہیں ہے کہ سنن و آداب کی رعایت نہ رکھی جاسکے یا کوئی فرض ادا ہونے سے رہ جائے۔

ایک روایت میں ہے کہ ایک مرتبہ پیغمبر ﷺ نے کچھ لوگوں کو دیکھا کہ ان کی اڑیاں خشک رہنے کی وجہ سے چمک رہی ہیں، تو آپ نے ارشاد فرمایا:

وَيَلِّ لِلْأَعْقَابِ مِنَ النَّارِ، أَسْبِغُوا الْوُضُوءَ. (مسلم شریف ۱۲۵۱۱ حدیث: ۲۴۱، ابوداؤد شریف: ۹۷)

تباہی ہے (خشک رہ جانے والی) اڑیوں کی آگ سے، اچھی طرح وضو کیا کرو۔

ذیل میں وضو سے متعلق چند اہم مسائل پیش کئے جاتے ہیں؛ تاکہ صحیح وضو کی طرف رہنمائی ہو سکے۔ ملاحظہ فرمائیں:

وضو کے ارکان

وضو میں چار فرض ہیں: (۱) پورا چہرہ دھونا (۲) کہنیوں تک ہاتھ دھونا (۳) چوتھائی سر کا مسح کرنا (۴) ٹخنوں تک پیروں کا دھونا۔ قَالَ تَعَالَى: ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ﴾. (المائدہ: ۶، طحطاوی ۳۱-۳۳)

پانی کس حد تک بہانا فرض ہے؟

شرعاً دھونے کا مفہوم اس وقت تک متحقق نہ ہوگا جب تک کہ کم از کم وضو کے عضو کو تر کرنے کے بعد اس سے دو قطرے نہ ٹپکیں، اگر اس قدر بھی تقاطر نہیں ہوا تو دھونے کا فرض ادا نہیں ہوگا۔

مثلاً کسی شخص نے برف وغیرہ سے ہاتھ پیر کوتر کر لیا اور کوئی قطرہ نہیں پڑکا تو یہ کافی نہیں۔ غسل الوجه أى إسالة الماء مع التقاطر ولو قطرة. وفي الفيض: أقله قطرتان في الأصح. (درمختار) وفي الشامی: يدل عليه صيغة التفاعل ثم لا يخفى أن هذا بيان للفرض الذي لا يجزئ أقل منه لأنه في صدد بيان الغسل المفروض.

(شامی زکریا ۲۰۹/۱ بیروت ۱۸۷۱-۱۸۸، مرقی الفلاح ۳۲)

چہرہ کی حدود

لبائی میں پیشانی کی ابتداء سے لے کر ٹھوڑی کے نچلے حصے یعنی نیچے کے جاڑے تک (بشرطیکہ داڑھی گھنی نہ ہو) اور چوڑائی میں ایک کان کی لو سے لے کر دوسرے کان کی لو تک چہرہ کا دھونا وضو میں فرض ہے۔ من مبدأ سطح جبهته الخ إلى أسفل ذقنه أى منبت أسنانه السفلى طولاً كان عليه شعر أم لا الخ، وما بين شحمتي الأذنين عرضاً.

(درمختار زکریا ۲۱۰/۱، بیروت ۱۸۷۱-۱۸۹۰، مرقی الفلاح ۳۲)

آنکھ کے ظاہری حصہ کا دھونا فرض ہے

آنکھ کے اندر پانی پہنچانا تو فرض نہیں؛ لیکن آنکھ کے باہری حصہ میں اور پلکوں کو نیز آنکھ کے اس گوشہ کو جو ناک سے ملا ہوا ہے دھونا فرض ہے۔ (حتی کہ اگر آنکھ سے کیچڑ نکل کر آنکھ کے ظاہری گوشہ میں جم جائے تو اس کیچڑ کو ہٹا کر پانی پہنچانا ضروری ہوگا) وإیصال الماء داخل العينين ساقط، فقد روى عن أبي حنيفة رحمه الله تعالى: لا بأس بأن يغسل الرجل الوجه وهو مغمض عينيه الخ. (لسبط البرهانی ۱۶۱/۱) فيجب غسل المياقي الخ، لا غسل باطن العينين الخ. (درمختار) وفي البحر: لو رمدت عينه فرمست يجب إيصال الماء تحت الرمض إن بقي خارجاً بتغميض العين وإلا فلا. (شامی زکریا ۲۱۰/۱، بیروت ۱۸۹۱)

ہونٹ کے ظاہری حصہ کو دھونا ضروری ہے

منہ بند کرنے کے بعد ہونٹ کا جو حصہ ظاہر رہ جاتا ہے اس کا دھونا فرض ہے۔ وما يظهر من

الشفة عند انضمامها. (درمختار) أشار بصيغة الانفعال إلى أن المراد ما يظهر عند انضمامها الطبيعي لا عند انضمامها بشدة وتكلف، وكذا لو غمض عينيه شليداً لا يجوز. (بحر) لكن نقل العلامة المقدسي في شرحه على نظم الكنز: أن ظاهر الرواية الجواز، وأقره في الشرنبلالية. (شامی زکریا ۲۱۱/۱، بیروت ۱۸۹۱، مرتقی الفلاح ۳۵)

گھنی بھووں کا حکم

اگر کسی شخص کی بھوئیں اتنی گھنی ہوں کہ اوپر سے کھال نظر نہ آتی ہو تو ان کے اوپر سے پانی بہا دینا کافی ہے، کھال تک پہنچانا ضروری نہیں، یہی حکم گھنی داڑھی اور مونچھ کا بھی ہے؛ البتہ اگر کھال دکھائی دیتی ہو تو اوپر سے پانی بہا دینا کافی نہ ہوگا۔ لا غسل - إلی قوله - وأصول شعر الحاجین واللحية والشارب. (درمختار) يحمل هذا على ما إذا كانا كثيفين، أما إذا بدت البشرة فيجب كما يأتي له قريباً عن البرهان، وكذا يقال في اللحية والشارب. (شامی زکریا ۲۱۱/۱، بیروت ۱۸۰۱)

داڑھی اگر گھنی ہو

اگر داڑھی کے بال اتنے گھنے ہوں کہ اندر کی کھال باہر سے نہ دکھائی دے تو وضو کے لئے اندر کھال تک پانی پہنچانا ضروری نہیں ہے؛ بلکہ سامنے کے بالوں کو اوپر سے دھونا کافی ہے۔ پھر اس میں تفصیل یہ ہے کہ داڑھی کے جو بال چہرے کی محاذات میں آتے ہیں ان کا دھونا فرض ہے، اور جو بال ٹھوڑی کے نیچے لٹک جائیں ان کا دھونا سنت ہے۔ (امداد الاحکام ۳۳۳/۱)

ثم لا خلاف أن المسترسل لا يجب غسله ولا مسحه بل يسن، وأن الخفيفة التي تری بشرتها يجب غسل ما تحتها. (درمختار) وفي الشامی: أما المستورة فساقط غسلها للخرج. (شامی بیروت ۱۹۴۱، زکریا ۲۱۶/۱) ويجب غسل ظاهر اللحية الكثيرة في أصح ما يفتى به (نور الإيضاح) وعلل في الطحطاوي: لقيامها مقام البشرة لتحول الفرض إليها. (مرتقی الفلاح مع الطحطاوي بیروت ۲۵)

دواء کے اوپر سے وضو

زخم پر دوا یا چوننا لگایا تھا زخم اچھا ہونے کے بعد دوا یا چوننا جسم سے ایسے چمٹ گیا کہ بلا مشقت اس کا چھڑانا دشوار ہے یا سردی سے ہاتھ پیروں میں پڑ جانے والے شگاف میں دوا بھر دی اور اب اسے نکالنا باعث تکلیف ہے، تو ان صورتوں میں دوا کے اوپر سے پانی بہا دینا کافی ہے، زخم کریدنے کی ضرورت نہیں ہے۔ (امداد الکام ۱/۲۳۵) قال فی نور الإيضاح: ولو ضره غسل شقوق رجلیه جاز إمرار الماء علی الدواء الذی وضعه فیها. قال الطحطاوی: ثم محل جواز إمرار الماء علی الدواء إذا لم یزد علی رأس الشقاق فإن زاد تعین غسل ما تحت الزائد کما فی ابن أمیر حاج ومثله فی الدر عن المجتبیٰ، لكن ینبغی أن یقید بعلم الضرر کما لا یخفی أفاده بعض الأفاضل. (الطحطاوی ۳۷)

مہندی اور رنگ

مہندی یا ایسا رنگ جس میں پرت نہ ہو اس کے بدن پر لگے رہنے سے وضو میں کوئی رکاوٹ نہیں ہوتی۔ ولا یضر بقاء أثر کلون وریح الخ. (شامی زکریا ۵۳۷/۱)

نیل پالش اور لپ اسٹک

نیل پالش (وہ رنگین روغن جو عورتیں اپنے ناخن پر لگاتی ہیں) لگانے سے ناخنوں تک پانی نہیں پہنچتا؛ لہذا وضو کرتے وقت اس کا چھڑانا ضروری ہے ورنہ پاکی حاصل نہ ہوگی۔ اسی طرح ہونٹوں پر لگائی جانے والی لپ اسٹک اگر تہہ دار ہو تو وضو کے لئے اس کا بھی صاف کرنا ضروری ہے، اس کے بغیر وضو اور غسل صحیح نہ ہوگا۔ وقیل إن صلباً منع وهو الأصح. (درمختار) وفي الشامی: صرح به فی شرح المنیة وقال: لامتناع نفوذ الماء مع عدم الضرورة والحرج. (شامی بیروت ۲۵۹/۱، زکریا ۲۸۹/۱)

پینٹ بدن پر لگ جائے

”پینٹ“ جو بدن میں پانی کے نفوذ سے مانع ہوتا ہے اس کے بدن پر لگے رہنے کی حالت میں غسل یا وضو صحیح نہ ہوگا۔ وقیل أن صلباً منع وهو الأصح. (درمختار زکریا ۲۸۹/۱)

ووٹ کی نشانی کا حکم

ووٹ دیتے وقت علامت کے طور پر انگلی پر جو روشنائی لگائی جاتی ہے، جس کا اثر کئی دنوں تک رہتا ہے وہ چوں کہ تہہ دار نہیں ہوتی؛ اس لئے اس کے لگے رہنے کی حالت میں غسل اور وضو درست ہے۔ ولا یضر بقاء اثر کلون وریح فلا یکلف فی إزالته إلی ماء حارٍ أو صابون ونحوہ۔ (شامی زکریا ۵۳۷/۱)

نوٹ: بعض حضرات کی رائے یہ ہے کہ اس روشنائی کو چھڑاتے وقت معمولی سی پرت اترتی ہے، اس لئے یہ وضو سے مانع ہوگی، بریں بنا احتیاط اس میں ہے کہ اس روشنائی کو جلد از جلد چھڑانے کی کوشش کی جائے؛ لیکن کوشش کے باوجود اگر چھوٹ نہ سکے تو اسی حالت میں وضو اور غسل جائز اور درست ہو جائے گا۔ ویعضی أثر شق زوالہ بأن یحتاج فی إخراجہ إلی نحو الصابون۔ (مجمع الأنهر ۹۰/۱) والمراد بالأثر اللون والریح، فإن شق إزالتهما سقطت الخ۔ (البحر الرائق ۲۳۷/۱)

کسی شخص کے زائد ہاتھ پیروں کے دھونے کا حکم

بالفرض اگر کسی شخص کے ایک جانب دو ہاتھ یا دو پیر ہوں تو اگر دونوں میں برابر طاقت ہے بایں طور کہ وہ ان دونوں سے پکڑنے اور چلنے کا کام لیتا ہے تو دونوں کا دھونا فرض ہے، اور اگر ان میں سے ایک کارآمد ہے دوسرا بے کار ہے تو صرف کارآمد کو دھونا فرض ہوگا بے کار کو دھونا فرض نہ ہوگا۔ ولو خلق له یدان ورجلان، فلو بیطش بہما غسلہما، ولو بإحداهما فہی الأصلیة فیغسلہا۔ (درمختار بیروت ۱۹۵/۱، زکریا ۲۱۸/۱)

زائد انگلی کا حکم

ہاتھ یا پیر کی زائد انگلیوں کو دھونا بھی فرض ہے۔ وكذا الزائدة إن نبتت من محل

الفرض إصبع وکف زائدین۔ (درمختار بیروت ۱۹۶، زکریا ۲۱۸/۱)

لمبے ناخنوں کے نیچے پانی پہنچانا فرض ہے

اگر ناخن اتنے بڑھے ہوئے ہوں کہ انگلیوں کا سر ان کے اندر چھپ جائے تو جب تک انگلیوں کے سرے تک پانی نہ پہنچایا جائے وضو درست نہ ہوگا۔ **إِن الظفر إذا كان طويلاً بحيث يستر رأس الأنملة يجب إيصال الماء إلى ما تحته وإن كان قصيراً لا يجب.** (المحيط البرهانی ۱/۱۶۳، مراقی الفلاح ۳۵)

وضو میں کوئی حصہ خشک رہ گیا

وضو کرتے ہوئے کوئی حصہ اگر سوئی کی نوک کے بقدر بھی خشک رہ گیا تو وضو درست نہ ہوگا؛ البتہ ناخن کے اندر جم جانے والے فطری میل کچیل کی وجہ سے ناخنوں کی جڑوں میں اگر براہ راست پانی نہ پہنچے تب بھی وضو درست ہو جاتا ہے۔ **ولا يمنع الدرر أي وسخ الأظفار.** (مراقی الفلاح ۳۵، شامی بیروت ۱/۲۵۹، زکریا ۱/۲۸۸)

بارش کے قطرات پر مسح کی نیت سے ہاتھ پھیرنا

اگر کوئی شخص وضو میں مسح کرنا بھول گیا؛ لیکن پھر اتفاقاً سر پر بارش کی بوندیں تین انگلی یا ان سے زیادہ کے بقدر پڑ گئیں تو بھی مسح کا فرض ادا ہو جائے گا۔ (خواہ ہاتھ سر پر پھیرا ہو یا نہ پھیرا ہو) و إذا نسي المتوضى مسح الرأس فأصابه المطر مقدار ثلاث أصابع فمسحه بيده أو لم يمسحه أجزاءه عن مسح الرأس؛ لأن الله تعالى وصف الماء بكونه طهوراً والطهور الطاهر بنفسه المطهر لغيره فلا يتوقف حصول التطهير على فعل يكون منه. (المحيط البرهانی ۱/۱۶۵، درمنختار زکریا ۱/۲۱۳، بیروت ۱/۱۹۲)

ہتھیلی کی باقی ماندہ تری سے مسح کرنا

اگر کسی شخص نے ہاتھ میں پانی لے کر چہرہ یا کہنی پر ڈالا تو اس ہتھیلی میں رہ جانے والی تری سے سر پر مسح کرنا درست ہے۔ **ولو كان في كفه بلل فمسح به رأسه أجزاءه - إلى قوله - أما بلل الكف ماء لم يسقط به فرض الغسل لأن فرض غسل الأعضاء أقيم**

بالماء الذى زایل العضو لا بالبلل الذى على الكف فلم يصر هذا البلل مستعملاً
فجاز أن يقام به فرض مسح الرأس. (المحيط البرهانی ۱۶۶/۱) او بلل باق بعد غسل
على المشهور. (درمختار زکریا ۲۱۳/۱، بیروت ۱۹۲/۱)

دیگر اعضاء کے مستعمل پانی سے مسح درست نہیں

اگر ہاتھ یا چہرہ دھونے کے بعد اس سے ٹپکنے والے مستعمل پانی سے سر کا مسح کیا تو درست
نہیں ہوگا؛ چوں کہ جس پانی سے ایک مرتبہ طہارت حاصل ہو چکی اس سے دوبارہ طہارت حاصل نہ
ہوگی۔ و إذا نسی أن يمسح رأسه فأخذ من لحيته ماءً ومسح به رأسه لا يجوز؛ لأن
هذا مسح بماء مستعمل. (المحيط البرهانی ۱۶۶/۱) عن أبي حنيفة وأبي يوسف: أنه
إذا مسح رأسه بفضل غسل ذراعيه لم يجز إلا بماء جديد لأنه قد تطهر به مرة.
(شامی زکریا ۲۱۳/۱، بیروت ۱۹۲/۱)

تنگ انگوٹھی وغیرہ کو ہلانا

اگر کسی شخص نے تنگ انگوٹھی پہن رکھی ہو تو وضو میں اس کو ہلانا ضروری ہے؛ تاکہ اندر تک
پانی پہنچ جائے۔ (اسی طرح اگر عورت نے تنگ بنڈا، یا لونگ پہن رکھی ہو تو غسل کرتے وقت اس کو
حرکت دینا ضروری ہوگا؛ تاکہ اندر تک پانی پہنچ جائے) اور اگر انگوٹھی وغیرہ تنگ نہ ہو تو ان کا حرکت
دینا مستحب ہے، ضروری نہیں ہے۔ وإن كان في إصبعه خاتم إن كان واسعاً لا يجب
تحريكه ولا نزع، وإن كان ضيقاً ففي ظاهر رواية أصحابنا رحمهم الله تعالى
لا بد من نزع أو تحريكه. (المحيط البرهانی ۱۶۳/۱، مرقی الفلاح ۴۲) و تحريك خاتمه
الواسع ومثله القرط، كذا الضيق إن علم وصول الماء وإلا فرض.

(درمختار بیروت ۲۲۵/۱، زکریا ۲۵۰/۱)

جس کے ہاتھ مفلوج ہوں وہ طہارت کیسے کرے؟

جس شخص کے دونوں ہاتھ مفلوج ہوں اور وہ وضو اور تیمم پر قادر نہ ہو تو اس کو چاہئے کہ جس

طرح بھی ہو سکے اپنے ہاتھ کہنیوں تک زمین سے مس کرے، اسی طرح اپنا چہرہ دیوار سے مس کرے، یہی عمل اس کی طہارت کے لئے کافی ہوگا اور اس کے لئے نماز چھوڑنے کی اجازت نہ ہوگی۔ وإن كانت يدها كلتاهما قد شلتا ولا يستطيع الوضوء والتيمم، قال: يمسح يده على الأرض يعني ذراعيه مع المرفقين، ويمسح وجهه على الحائط، ويجزئ ذلك عنه ولا يدع الصلاة على كل حال. (المحيط البرهاني ۱۷۳/۱)

وضو کی سنتیں

وضو کی سنتیں یہ ہیں: (۱) نیت کرنا (۲) تسمیہ (بسم اللہ الرحمن الرحیم) پڑھنا (۳) ابتداء میں تین مرتبہ گٹوں تک ہاتھ دھونا (۴) مسواک کرنا (۵) تین مرتبہ کلی کرنا (۶) تین مرتبہ ناک میں پانی ڈالنا (۷) منہ اور ناک کی صفائی میں مبالغہ کرنا (یہ سنت روزہ دار کے لئے نہیں ہے) (۸) داڑھی میں خلال کرنا (۹) انگلیوں میں خلال کرنا (۱۰) تمام اعضاء وضو کو تین مرتبہ دھونا (۱۱) پورے سر کا مسح کرنا (۱۲) کانوں کا مسح کرنا (۱۳) ترتیب وار وضو کرنا (یعنی جو ترتیب قرآن و سنت میں وارد ہے اسی کے مطابق وضو کرنا) (۱۴) پے در پے اعضاء وضو پر پانی بہانا (یعنی ایک عضو کے سوکھنے سے قبل اگلے عضو کو دھولینا، یہ سنتیں متفق علیہ ہیں۔ اور بہت سے علماء نے دہنی طرف سے ابتداء، ہاتھ اور پیر میں انگلیوں کی طرف سے دھونے کا اہتمام، گردن کا مسح، رگڑ کر دھونے وغیرہ کو بھی سنت کہا ہے۔ (الدر المختار مع الشامی زکریا، ۲۱۸-۲۲۸)

وضو کی نیت

وضو کرنے سے پہلے وضو کی نیت کرنا سنت موعکہ ہے اور نیت کا مطلب دل میں یہ ارادہ کرنا ہے کہ میں حکم خداوندی کی تعمیل یا طہارت کے حصول یا ان عبادات کے حلال ہونے کی غرض سے یہ عمل کر رہا ہوں جن کی ادائیگی طہارت کے بغیر میرے لئے درست نہیں ہے، اور ان الفاظ کا زبان سے کہنا ضروری نہیں؛ بلکہ دل میں استحضار کافی ہے۔ البداية بالنية أي نية عبادة لا تصح إلا

بالطهارة كوضوء أو رفع حدثٍ أو امتثال أمرٍ. (در مختار) ولا يخفى أن الأصوب أن يقول: أو وضوءٍ، بالعطف على عبادة، وما ذكره من الاكتفاء بنية الوضوء هو ما جزم به في الفتح وأيده في البحر والنهر الخ. (شامی زکریا ۲۲۳/۱، بیروت ۱۹۹۱-۲۰۰۰)

بلانیت وضو کا حکم

اگر کسی شخص نے وضو کی نیت کے بغیر وضو کر لیا مثلاً کسی نے اسے پانی میں دھکا دے دیا اور خود بخود اس کے اعضاء وضو دھل گئے، تو اس کا وضو شرعاً معتبر ہو جائے گا اس سے نماز وغیرہ پڑھ سکتا ہے، لیکن وضو کا ثواب نہیں ملے گا؛ اس لئے کہ نیت کے بغیر جو وضو ہو وہ عبادت میں شمار نہیں۔ وقال الدبوسی فی أسرارہ: وكثير من مشائخنا يظنون أن المأمور به من الوضوء يتأدى من غير نية، وهذا غلط فان المأمور به عبادة والوضوء بغیر نية ليس بعبادة. وفي مبسوط شيخ الاسلام: لا كلام في أن الوضوء المأمور به لا يحصل بدون النية، لكن صحة الصلاة لا تتوقف عليه لأن الوضوء المأمور به غیز مقصود، وإنما المقصود الطهارة وهي تحصل بالمأمور به وغيره لأن الماء مطهر بالطبع.

(شامی زکریا ۲۲۴/۱، بیروت ۲۰۱۱)

وضو میں بسم اللہ کیسے پڑھیں؟

وضو کے شروع میں اللہ تعالیٰ کا نام لینا مطلقاً مسنون ہے اور بعض احادیث شریفہ میں اس موقع پر درج ذیل الفاظ کی فضیلت وارد ہے: "بسم اللہ والحمد لله". اس لئے ان کلمات کا اہتمام کرنا بہتر ہے۔ عن أبي هريرة رضی اللہ عنہ قال: قال رسول الله ﷺ: "يا أبا هريرة إذا توضأت فقل "بسم الله والحمد لله" فإن حفظتك لا تبرح تكتب لك الحسنات حتى تحدث من ذلك الوضوء". (طبرانی صغیر ۳۱/۱ حدیث: ۱۹۶، اعلاء

السنن بیروت ۴۳۶/۱، شامی زکریا ۲۲۷/۱، بیروت ۲۰۳/۱)

اگر شروع میں بسم اللہ پڑھنا بھول جائے تو کیا کرے؟

اگر کوئی شخص وضو کے شروع میں بسم اللہ پڑھنا بھول جائے تو بہتر یہ ہے کہ جب یاد آئے تو "بسم اللہ اولہ و آخرہ" پڑھے۔ قال الشامی بحثاً: ویؤیدہ ما نقلہ العینی فی شرح الہدایۃ عن بعض العلماء: أنه إذا سمی فی أثناء الوضوء أجزاءً.

(شامی زکریا ۲۲۸/۱، بیروت ۲۰۵/۱)

اٹیچ ہاتھ روم میں بسم اللہ؟

اٹیچ ہاتھ روم میں اگر نجاست سامنے نہ ہو تو وضو کرتے وقت زبان سے بھی "بسم اللہ" پڑھ سکتے ہیں؛ لیکن اگر نجاست ظاہر ہو تو زبان سے بسم اللہ نہ پڑھیں؛ بلکہ ذل دل میں پڑھ لیں، اسی طرح ستر کھلے ہوئے ہونے کی حالت میں زبان سے بسم اللہ پڑھنا منع ہے۔ (مستفاد: إلا حال انکشاف وفي محل نجاسة فيسمى بقلبه. وفي الشامی: ولا يحرك لسانه تعظيماً لإسم الله تعالى. (درمختار و شامی زکریا ۲۲۷/۱، بیروت ۲۴۰/۱، تحفة اللمسی، افادات: حضرت الاستاذ مفتی سعید احمد صاحب پالن پوری ۲۰۲/۱)

بڑے برتن سے پانی کیسے لیں؟

اگر کسی بڑی بالٹی یا ڈرم وغیرہ میں پانی رکھا ہوا ہے اور وہ ڈرم اتنا بڑا ہے کہ اسے ہلایا نہیں جاسکتا اور کوئی ایسا برتن وغیرہ بھی نہیں ہے جس کے ذریعہ سے اس میں سے پانی نکالا جائے، تو اس کا طریقہ یہ ہے کہ اولاً بائیں چلو سے پانی لے کر دائیں ہاتھ کو گٹھے تک دھوئے، اس کے بعد دائیں چلو سے پانی لے کر بائیں ہاتھ دھوئے؛ تاکہ داہنے سے ابتداء کی سنت ادا ہو سکے۔ قال فی النہر: ثم كيفية هذا الغسل أن الإناء إن أمكن رفعه غسل اليمنى ثم اليسرى ثلاثاً، وإن لم يمكن لكن معه إناء صغير فكذاك، وإلا أدخل أصابع يده اليسرى مضمومة دون الكف وصب على اليمنى ثم يدخلها ويغسل اليسرى. (شامی زکریا ۲۳۱/۱، بیروت ۲۰۷/۱)

نوٹ: اور اگر مذکورہ صورت میں اس شخص کے ہاتھ ناپاک ہوں اور وہ خود چلو سے پانی نہ لے سکتا ہو

تو اتے جاتے کہ کسی دوسرے شخص سے جس کے ہاتھ پاک ہوں پانی نکلوا کر اولاً اپنے ہاتھ پاک کرے، اگر یہ ممکن نہ ہو تو کوئی پاک کپڑا پانی میں ڈال کر اس سے ٹپکنے والے پانی سے اپنے ہاتھ کو پاک کرے، اگر اس کا بھی انتظام نہ ہو تو خود اپنے منہ میں براہ راست پانی لے کر کلی کر کے اپنا ہاتھ پاک کرے اور پھر وضو کرے، اگر بالفرض یہ بھی نہ ہو سکے تو اب تیمم کر کے نماز پڑھ لے اسی طرح اس کی نماز درست ہو جائے گی بعد میں اعادہ کی بھی ضرورت نہیں ہے۔ (شامی زکریا ۲۳۶/۱-۲۳۴، بیروت ۲۰۸/۱)

اعضاء وضو کا تین مرتبہ دھونا

اعضاء وضو کو تین تین مرتبہ دھونا سنت ہے، بلا ضرورت اس سے زائد مرتبہ نہیں دھونا چاہئے؛ لیکن اگر خشک ہو جائے کہ کتنی مرتبہ دھویا ہے تو اطمینان قلب کے لئے زائد دھونے میں حرج نہیں ہے۔ ویسن تثلیث الغسل فمن زاد أو نقص فقد تعدی وظلم كما ورد فی السنة إلا للضرورة (مراقی الفلاح) وفي الطحطاوی: بأن زاد لطمأنينة قلبه عند الشك فلا بأس به. (طحطاوی کراچی ۴، درمختار زکریا ۲۴۰/۱، بیروت ۲۱۶/۱)

ایک عضو کے خشک ہونے کے بعد دوسرے عضو کو دھونا؟

وضو کرتے وقت اعضاء کو پے درپے دھونا مسنون ہے، یعنی ایک عضو کے خشک ہونے سے پہلے پہلے دوسرا عضو دھولیا جائے؛ لیکن اگر کسی وجہ سے اعضاء پے درپے نہ دھوئے جاسکے، مثلاً وضو کرتے وقت پانی ختم ہو گیا اور مزید پانی لانے سے پہلے اعضاء خشک ہو گئے، تو اب از سر نو وضو کرنا ضروری نہیں؛ بلکہ ما بقیہ اعضاء دھولینے سے بھی وضو بلاشبہ درست ہو جائے گا۔ والولاء بکسر الواو، وغسل المتأخر أو مسحه قبل جفاف الأول بلا عذر، حتی لو فني مائه فمضى لطلبه لا بأس به. (درمختار مع الشامی زکریا ۲۴۵/۱، کفایت لمنتی ۲۶۷/۲، احسن الفتاویٰ ۱۴/۲)

وسوسہ کا مریض خشک پر عمل نہ کرے

جس شخص کو وہم کی بیماری ہو اور اسے بار بار اعضاء وضو کے دھونے کے بعد بھی اطمینان نہ

ہوتا ہو، اس پر لازم ہے کہ تین مرتبہ سے زیادہ ہرگز نہ دھوئے اور شک پر عمل نہ کرے (ورنہ وسوسہ ڈالنے والا شیطان اسے کبھی چین سے رہنے نہ دے گا) اور اگر تین مرتبہ کے بعد پانی بہا تا رہے گا تو شکی شخص گنہگار بھی ہوگا۔ قولہ: لطمائنة القلب لأنه أمر بترك ما يريه إلی ما لا يريه، وينبغي أن يقيد هذا بغير الموسوس، أما هو فيلزمه قطع مادة الوسواس عنه وعلم التفاته إلى التشكيك لأنه فعل الشيطان، وقد أمرنا بمعاداته ومخالفته.

(شامی زکریا ۲۴۰/۱، بیروت ۲۱۶/۱)

انگلیوں میں خلال کرنے کا طریقہ

ہاتھ کی انگلیوں میں خلال کرنے کا طریقہ یہ ہے کہ ایک ہاتھ کی ہتھیلی دوسرے ہاتھ کی پشت پر رکھ کر تر انگلیاں ایک دوسرے میں ڈال دی جائیں۔ جب کہ پیروں میں خلال کرنے کے لئے بائیں ہاتھ کی چھوٹی انگلی استعمال کریں، اور بہتر ہے کہ دائیں پیر کی چھوٹی انگلی سے خلال کی ابتداء کر کے بائیں پیر کی چھوٹی انگلی پر ختم کریں۔ وتخليل (أصابع) اليدين بالتشبيك والرجلين بخنصر يده اليسرى بادئا بخنصر رجله اليمنى (در مختار) وفي الشامی: وکيفيته كما قاله الرحمتی: أنه يجعل ظهراً لبطن لئلا يكون أشبه باللعب.

(شامی بیروت ۲۱۴/۱، زکریا ۲۳۹/۱)

داڑھی میں خلال کا مسنون طریقہ

داڑھی میں خلال کرنے کی مسنون صورت یہ ہے کہ دائیں ہاتھ کی ہتھیلی کو گلے کی طرف کر کے تر انگلیوں کو ٹھوڑی کے نیچے لے جا کر داڑھی کے درمیان سے اوپر کوزکال دیں۔ قال الشامی: أقول لكن روى أبو داؤد (۱۹/۱) عن أنس رضی اللہ عنہ "كان رضی اللہ عنہ إذا توضأ أخذ كفاً من ماء تحت حنكته فخلل به لحيته وقال: بهذا أمرني ربي". ذكره في البحر وغيره والمتبادر فيه إدخال اليدين أسفل بحيث يكون كف اليد لداخل من جهة العنق وظهرها إلى خارج الخ، ثم اعلم أن هذا التخليل باليد اليمنى كما صرح به في

المحلية. (شامی بیروت ۲۱۴/۱، زکریا ۲۳۸/۱)

پورے سر پر مسح کرنے کا حکم

حنفیہ کے نزدیک اگر چہ مسح کا فرض چوتھائی سر پر مسح کرنے سے ادا ہو جاتا ہے؛ لیکن اہتمام کے ساتھ پورے سر کا ایک مرتبہ مسح کرنا سنت ہے، اور اگر کوئی شخص اس سنت کی ادائیگی میں بلا عذر لاپرواہی برتے تو گنہگار ہوگا، اور پورے سر پر مسح کرنے کے لئے اتنا کافی ہے کہ اپنی ہتھیلیاں اور انگلیاں پیشانی پر رکھ کر گدی تک لے جائیں اور پھر انگلیوں سے کانوں پر مسح کر لیں، اور بعض لوگوں نے جو یہ طریقہ لکھا ہے کہ مسح کرتے وقت انگلیوں اور ہتھیلیوں کو الگ رکھا جائے؛ تاکہ مستعمل پانی کہیں نہ لگے، تو محققین فقہاء کے نزدیک اس طریقہ کا التزام بے اصل ہے۔ ومسح کل رأس مرة مستوعبة، فلو تركه وداوم عليه اثم. (درمختار) قال الزيلعي: وتكلموا في كيفية المسح، والأظهر أن يضع كفيه وأصابعه على مقدم رأسه ويمدهما إلى القفا على وجه يستوعب جميع الرأس ثم يمسح أذنيه بأصبعيه، وما قيل من أنه يجافى المسبحتين والإبهامين ليمسح بهما الأذنين والكفين ليمسح بهما جانبي الرأس خشية الاستعمال، فقال في الفتح: لا أصل له في السنة، لأن الاستعمال لا يثبت قبل الانفصال؛ والأذنان من الرأس. (شامی زکریا ۲۴۳/۱، بیروت ۲۱۸/۱)

سر دھونے سے مسح کا حکم ساقط

اگر کوئی شخص وضو کرتے ہوئے سر پر مسح کرنے کے بجائے اسے دھو ڈالے تو ایسا کرنا مکروہ ہے؛ لیکن یہ دھونا مسح کے قائم مقام ہو جائے گا اب الگ سے مسح کی ضرورت نہیں ہے۔ وإذا غسل الرأس مع الوجه أجراه عن المسح هكذا ذكر شيخ الإسلام، لأن في الغسل مسحاً وزيادة ولكن يكره لأنه خلاف ما أمر به. (المحيط البرهاني ۱۷۶/۱)

کانوں کا مسح کیسے کریں؟

کانوں کا حکم سر کے تابع ہے، لہذا بہتر یہ ہے کہ جس پانی سے سر کا مسح کیا جائے اسی سے

کانوں پر مسح کی سنت ادا کی جائے، تاہم اگر کوئی شخص سر پر مسح کرنے کے بعد کانوں کے لئے الگ پانی لے تو بھی درست ہے۔ قال الرافعی: الذی یشہر فی ہذہ المسئلة أن مسح الأذنین سنة وكونه بماء الرأس سنة أخرى عندنا، فقول الخلاصة: لو أخذ للأذنين ماءً أجدیداً فهو حسن لا اشكال فیہ الخ. (رافعی علی الشامی زکریا ۱۸۱/۱)

گردن کا مسح

سر اور کانوں کے ساتھ گردن کا مسح بھی اٹھے ہاتھوں سے مستحب ہے۔ ومستحبہ الخ

ومسح الرقبة بظہر یدیه، (درمختار زکریا ۲۴۷/۱-۲۴۸، بیروت ۲۲۲/۱)

گلے کا مسح مشروع نہیں

وضو میں گلے پر مسح کرنا ثابت نہیں ہے؛ بلکہ خلاف سنت اور بدعت ہے۔ لا الحلقوم

لأنه بدعة. (درمختار زکریا ۲۴۸/۱، بیروت ۲۲۲/۱)

کانوں کے سوراخ میں ترانگی ڈالنا

کانوں کے مسح کے وقت دونوں سوراخوں میں تر چھوٹی انگلی ڈالنا مستحب ہے۔ وادخال

خنصرہ المبلولة صماخ أذنیہ عند مسحہما. (درمختار زکریا ۲۴۹/۱، بیروت ۲۲۳/۱)

وضو کے دوران گفتگو کرنا

وضو کے درمیان لوگوں سے بات چیت کرنا پسندیدہ نہیں ہے الا یہ کہ بروقت بات کرنے کی

ضرورت ہو۔ وعدم التکلم بکلام الناس إلا لحاجة تفوته. (درمختار زکریا ۲۵۰/۱، بیروت ۲۲۵/۱)

وضو کرتے وقت اونچی جگہ بیٹھنا

مستحب ہے کہ اونچی جگہ بیٹھ کر وضو کیا جائے؛ تاکہ مستعمل پانی کی چینٹوں سے حفاظت

ہو۔ والجلوس فی مکان مرتفع تحرزاً عن الماء المستعمل.

(درمختار زکریا ۲۵۰/۱-۲۵۱، بیروت ۲۲۵/۱)

وضو کرانے میں دوسرے سے مدد لینا

اگر کوئی شخص لوٹے وغیرہ میں پانی لے کر کسی دوسرے شخص کو وضو کرائے تو اس میں کوئی کراہت نہیں؛ البتہ دوسرے شخص سے وضو میں اس طرح مدد لینا کہ وہی دوسرا شخص ہاتھ لگا کر اعضاء کو دھوئے اور وہی مسح کرے تو ایسا کرنا بلا عذر مکروہ ہے، اور عذر کی وجہ سے ہو تو کوئی حرج نہیں۔ قال الشامی بحثاً: وحاصله أن الاستعانة في الوضوء إن كانت بصب الماء أو استقائه أو إحضاره فلا كراهة بها أصلاً ولو بطلبه، وإن كانت بالغسل والمسح فتكره بلا عذر. (شامی زکریا ۱/۱، بیروت ۲۲۵/۱)

مسواک کی وجہ سے نماز کے ثواب میں اضافہ

صحیح حدیث سے یہ بات ثابت ہے کہ جو نماز مسواک کر کے پڑھی جائے وہ بغیر مسواک والی نمازوں سے ستر گنا زیادہ فضیلت رکھتی ہے۔ عن عائشة رضی اللہ تعالیٰ عنہا عن النبی صلی اللہ علیہ وسلم قال: فضل الصلاة بالسواک علی الصلاة بغیر سواک سبعین ضعفاً. (رواہ احمد و أبو یعلیٰ وابن خزيمة والحاکم وقال صحیح علی شرط مسلم، المتحرر الرابع فی ثواب العمل الصالح للنمبیطی ۳۵)

مسواک کس لکڑی کی ہو؟

پیلو کی مسواک افضل ہے، اس کے بعد زیتون کا درجہ ہے، اور انار اور بانس کی مسواک سے فقہاء نے منع کیا ہے، نیم کی مسواک میں بھی کوئی حرج نہیں؛ بلکہ طبی اعتبار سے وہ مفید ہے۔ وفي النهر: ويستاک بكل عود إلا الرمان والقصب. وأفضله الأراک ثم الزیتون. (شامی بیروت ۲۱۱/۱، زکریا ۲۳۵/۱)

اگر مسواک میسر نہ ہو

اگر مسواک دستیاب نہ ہو سکے تو ضرورتاً ہاتھ کی انگلی یا ٹوتھ برش دانتوں پر رگڑنے سے

مسواک کا ثواب حاصل ہو جائے گا؛ لیکن مسواک میسر ہونے کی صورت میں مذکورہ چیزوں سے سنت کا ثواب نہ ملے گا۔ وتقوم الإصبع أو الخرقه الخشنة مقامه عند فقده أو عدم أسنانه في تحصيل الثواب لا عند وجوده. (البحر الرائق ۲۱/۱، درمختار بیروت ۲۱/۱، زکریا ۲۳۶/۱، مرقاة شرح مشکوٰۃ بیروت ۸۰/۲)

عورتیں مسواک کا ثواب کیسے حاصل کریں

جس طرح مردوں کے لئے مسواک کرنا مسنون ہے، اسی طرح عورتوں کے لئے بھی مسواک کرنا سنت ہے؛ تاہم اگر کسی عورت کے دانت طبعی نزاکت کی وجہ سے مسواک کے متحمل نہ ہوں اور وہ مسواک کی نیت سے کوئی گوند یا مناسب منجن دانت کی صفائی کے لئے استعمال کر لے تو اسے انشاء اللہ مسواک کا ثواب حاصل ہو جائے گا۔ ظاہر الأخبار استواء الرجال والنساء فی استئنان السواک. (کما يقوم العلك مقامه للمرأة) أي فی الثواب إذا وجدت النية، وذلك أن المواظبة تضعف أسنانها فيستحب لها فعله. (شامی

بیروت ۲۱۲/۱، زکریا ۲۳۶/۱، سعایہ ۱۱۸/۱، بحوالہ امداد الفتاویٰ ۲۹/۱)

مسواک کرنے کا طریقہ

مسواک دائیں ہاتھ سے اس طرح پکڑی جائے کہ چھوٹی انگلی نیچے کے سرے پر اور انگوٹھا اوپر کی جانب ہو اور بقیہ انگلیاں درمیان میں ہوں، پھر منہ کی چوڑائی میں دانتوں پر مسواک پھیری جائے، دائیں جانب سے ابتداء کریں اور تین مرتبہ پانی میں بھگو کر یہی عمل کریں۔ والمستحب فيه ثلاث بثلاث مياه - إلى قوله - بأن يبله في كل مرة. (شامی بیروت ۲۱۰/۱، زکریا ۲۳۴/۱) وندب إمساكه بيمناه - إلى قوله - ويستاك عرضاً لا طولاً، (درمختار) والسنة في كيفية أخذه أن يجعل الخنصر أسفله والإبهام أسفل رأسه وباقي الأصابع فوقه، كما رواه ابن مسعود رضي الله عنه. (شامی بیروت ۲۱۰/۱، زکریا ۲۳۴/۱)

مسواک کتنی بڑی ہو؟

مسواک ہاتھ کی چھوٹی انگلی کے برابر موٹی اور ابتداء میں ایک بالشت لمبی رکھنا مستحب ہے، بعد میں چھوٹی ہو جانے میں کوئی حرج نہیں۔ (فی غلظ الخنصر وطول شبر) الظاهر أنه فی ابتداء استعماله فلا یضر نقصه بعد ذلك بالقطع منه لتسویته. (شامی بیروت ۲۱۰/۱، زکریا ۲۳۴/۱)

روزہ میں مسواک

روزہ کی حالت میں بھی ہر وضو میں مسواک کرنا سنت ہے روزہ دار کے منہ کی جو بواللہ تعالیٰ کو پسند ہے مسواک اس سے مانع نہیں ہے۔ ولا بأس بالسواک الرطب بالغداة والعشی للصائم لقوله ﷺ: "خیر خلال الصائم السواک". (ہدایہ ۲۲۱/۱، ہندیہ ۱۹۹/۱)

وضو کے بعد تولیہ سے پونچھنا

وضو کے بعد تولیہ وغیرہ سے پونچھنے میں کوئی حرج نہیں، مگر بہتر یہ ہے کہ زیادہ مبالغہ نہ کرے؛ تاکہ وضو کا اثر باقی رہے۔ ومن الآداب تعاهد موقیہ - إلی قوله - والتمسح بمنسبیل. وفي الشامی: إلا أنه ینبغی أن لا یبالغ ولا یتقصی فیبقی أثر الوضوء علی أعضائه. (شامی بیروت ۲۳۱/۱، زکریا ۲۵۶/۱-۲۵۷)

کان میں عطر کا پھایا رکھنے کی حالت میں وضو

عطر کا پھایا اگر کان کے گوشے میں رکھا ہے تو مسح کرتے وقت اس کو ہٹانا سنت ہے اور اگر کان کے سوراخ میں رکھا ہے تو نکالنا مستحب ہے۔ مستفاد: وإدخال الإصبع فی صماخ أذنیہ أدبٌ ولیس بسنة هو المشهور. (المحیط البرہانی ۱۷۷/۱، امداد الفتاویٰ ۳۵/۱)

وضو کے بعد آسمان کی طرف نظر کر کے دعا کرنا

وضو سے فراغت کے بعد آسمان کی طرف نظر اٹھا کر کلمہ شہادت اور یہ دعاء پڑھنا مسنون ہے: **اللَّهُمَّ اجْعَلْنِي مِنَ التَّوَابِينَ وَاجْعَلْنِي مِنَ الْمُتَطَهِّرِينَ**۔ (اے اللہ! مجھے توبہ کرنے والوں اور پاکیزہ رہنے والے لوگوں میں شامل فرما) (آسمان کی طرف نظر اٹھانے کی صراحت ابوداؤد شریف کی ایک روایت میں ہے) عن عمر بن الخطاب رضی اللہ عنہ قال: قال رسول الله ﷺ: "من توضأ فأحسن الوضوء ثم قال: "أشهد أن لا إله إلا الله وحده لا شريك له وأشهد أن محمداً عبده ورسوله، اللهم اجعلني من التوابين واجعلني من المتطهرين"، فتحت له أبواب الجنة الثمانية يدخل من أيها شاء". (ترمذی شریف ۱۸۱/۱ وغیرہ) وزاد أبو داؤد: ثم رفع نظره إلى السماء. (ابوداؤد شریف ۲۳۱/۱)

وضو کا بچا ہوا پانی پینا

وضو کرنے کے بعد اس کا بچا ہوا پانی پینا مستحب ہے اور اس میں کھڑے ہو کر پانی پینے کی ضرورت نہیں ہے، بیٹھ کر پانی پینے سے بھی یہ مستحب ادا ہو جائے گا؛ البتہ یہ پانی کھڑے ہو کر پینے کی بھی اجازت ہے۔ یہی حکم زمزم کے پانی کا ہے کہ اس کو کھڑے ہو کر پینا زیادہ سے زیادہ مستحب ہے ضروری نہیں، اسے بیٹھ کر بھی پی سکتے ہیں۔ وأن يشرب بعده من فضل وضوئه كماء زمزم مستقبل القبلة قائماً أو قاعداً وفيما عداهما يكره قائماً تنزيهاً. (درمختار بیروت ۲۲۸/۱، زکریا ۲۵۴/۱) وقال الشامي بحثاً: والحاصل أن انتفاء الكراهة في الشرب قائماً في هذين الموضوعين محل كلام فضلا عن استحباب القيام فيهما ولعل الأوجه عدم الكراهة إن لم نقل بالاستحباب لأن ماء زمزم شفاء وكذا فضل الوضوء.

(شامی بیروت ۲۲۹/۱، زکریا ۲۵۵/۱)



نواقض وضو

وضو کو توڑنے والی چیزیں

مجموعی طور پر درج ذیل چیزیں جو بات سے وضو ٹوٹ جاتا ہے

- (۱) آگے پیچھے کی شرم گاہ سے کسی چیز کا عادت کے طور پر نکلنا (مثلاً پانخانہ، پیشاب، ریاخ، منی، مذی وغیرہ) (۲) اگلی پچھلی شرم گاہ سے حلاف عادت کی چیز کا نکلنا (مثلاً استحاضہ کا خون، کثیرا، کنکری وغیرہ)
 - (۳) بدن کے کسی حصہ سے نجاست کا نکلنا (مثلاً خون، پیپ، مواد، یا بیماری کی وجہ سے نجس پانی نکلنا) (۴) منہ بھر کرتے (۵) نیند (جس سے اعضا متحرک ہو جائیں) (۶) بے ہوشی، پاگل پن اور نشہ (۷) رکوع سجدہ والی نماز میں قبضہ (۸) مباشرت فاحشہ (یعنی با کسی رکاوٹ کے شرم گاہ کا شرم گاہ سے ملانا، خواہ مرد کا عورت سے ہو یا مرد کا مرد سے، یا عورت کا عورت سے) (تیس سال تک زیر مرتبہ: ڈاکٹر مفتی عبدالواحد صاحب از ۲۰۱۲ء)
- ذیل میں اس سلسلہ کے مزید مسائل درج کیے جاتے ہیں:

وضو میں انجکشن

اگر وضو کی حالت میں جسم میں انجکشن لگایا اور اس سے سوئی کے اندر خون نہیں آیا، جیسا کہ گوشت اور کھال میں لگنے والے انجکشن میں ہوتا ہے تو اس سے وضو نہیں ٹوٹتا، اور اگر انجکشن لگاتے وقت سوئی میں بہہ پڑنے کی مقدار میں خون آجائے جیسا کہ کبھی کبھی رگ میں لگائے جانے والے انجکشن کے دوران ہوتا ہے تو اس سے وضو ٹوٹ جائے گا۔ کما لو مصت علقۃ فامتلاۃ بحیث لو شقت لسال منها الدم کذا فی النحلی۔ (طحاوی ۴۸، مکنا فی الدر المختار) وقال الشامی: والظاهر أن الامتلاء غیر مقید لأن العبرة للسیلان۔ (شامی بیروت ۲۴۱/۱، زکریا ۲۶۸/۱)

وضو میں گلوکوز کی بوتل چڑھانا

گلوکوز کی بوتل چڑھتے وقت اگر اس کی نگی یا سوئی کے حصہ میں خون آجائے تو وضو ٹوٹ جائے گا، اور اگر خون رگ سے اوپر بالکل نہ آئے؛ بلکہ صرف گلوکوز کا پانی اندر جاتا رہے تو اس سے وضو نہیں ٹوٹے گا۔ مستفاد: وكذا ينقضه علقه مصت عضواً وامتلاآت من الدم ومثلها القراد إن كان كبيراً لأنه حينئذ يخرج منه دم مسفوح سائل.

(درمختار بیروت ۲۴۱/۱، زکریا ۲۶۸/۱، ہندیہ ۱۱/۱)

تھوک میں خون کا اثر

اگر دانت یا منہ سے خون نکلا اور خون کی سرخی تھوک پر غالب آگئی یعنی تھوک بالکل سرخ ہو گیا، تو وضو ٹوٹ جائے گا، اور اگر تھوک صرف زرد ہو تو خون مغلوب ہے اس سے وضو نہیں ٹوٹے گا۔ وينقضه دم مائع من جوف أو قم غلب علی بزاق حکماً للغالب أو ساواہ احتیاطاً لا ينقضه المغلوب بالبزاق. (درمختار) وعلامة كون الدم غالباً أو مساوياً أن يكون البزاق أحمر وعلامة كونه مغلوباً أن يكون أصفر.

(شامی بیروت ۲۴۰/۱، زکریا ۲۶۷/۱)

زکام اور دکھتی آنکھ سے نکلنے والے پانی کا حکم

سخت زکام کے وقت ناک سے نکلے والا پانی اور آنکھ دکھتے وقت نکلنے والے صاف آنسو ناقض وضو نہیں ہیں؛ البتہ اگر یہ محقق ہو جائے کہ یہ پانی کسی اندرونی زخم سے آرہا ہے تو یقیناً وضو ٹوٹ جائے گا۔ قال فی الفتح: وهذا التعلیل یقتضی أنه أمر استحباب فإن الشک والاحتمال لا یوجب الحکم بالنقض إذا یقین لا یزول بالشک نعم إذا علم بإخبار الأطباء أو بعلامات تغلب علی ظن المبتلی یجب. (البحر الرائق ۳۳۱/۱، تالیفات

رشیدیہ ۲۴۴، احسن الفتاویٰ ۲۱۱/۲، بہشتی زیور ۵۱/۱)

آنکھ سے بہنے والے صاف پانی کا حکم

تیز روشنی، دھوپ کی تپش، پیاز کاٹنے، جمائی آنے، کھانسی آنے، سرمہ کی تیزی، یا سلائی آنکھ پر لگ جانے کی وجہ سے آنکھ سے نکلنے والے پانی سے وضو نہیں ٹوٹتا۔ کما لا ینقض لو

خرج من أذنه ونحوها كعینہ وثدیہ قیح ونحوہ کصدید وماء سرۃ وعین لا

یوجع. (درمختار بیروت ۲۵۰/۱، زکریا ۲۷۹/۱، فتاویٰ دارالعلوم دیوبند ۱۳۶/۱، رحیمیہ ۲۷۶/۴)

کان بہنا

اگر کان سے مواد یا خون بہا اور وہ اس حصہ تک آ گیا جہاں دھونا غسل میں فرض ہے تو وضو ٹوٹ گیا، اور اگر کان سے صرف پانی نکلا تو یہ دیکھا جائے گا کہ یہ پانی تکلیف کے ساتھ نکلا ہے یا بلا تکلیف، اگر بلا تکلیف نکلا ہے تو وضو نہیں ٹوٹتا، اور اگر تکلیف کے ساتھ نکلا ہے تو وضو ٹوٹ جائے گا۔

قال الشامی ناقلاً عن البحر: بل الظاهر إذا كان الخارج قيحاً أو صديداً لنقض، سواء كان مع وجع أو بدونه لأنهما لا يضر جان إلا عن علة، نعم هذا التفصيل حسن في ما إذا كان الخارج ماءً ليس غير. (شامی زکریا ۲۷۹/۱، بیروت ۲۵۱/۱)

پستان یا ناف سے تکلیف کے ساتھ پانی نکلنا

اگر عورت یا مرد کے پستان یا ناف سے کسی اندرونی بیماری کی وجہ سے پانی نکلا تو وضو ٹوٹ جائے گا۔ الدم والقیح والصدید وماء الجرح والنفطة وماء البشرة والشدی والعین والأذن لعلۃ سواء علی الاصح - إلی قوله - وظاهره أن المدار علی الخروج لعلۃ وإن لم یکن معه وجع. (شامی زکریا ۲۸۰/۱، بیروت ۲۵۱/۱)

بلغم میں جما ہوا خون آئے

اگر بلغم یا ناک کی ریٹ میں تھوڑا بہت جما ہوا خون باہر آ جائے تو اس سے وضو نہیں ٹوٹے گا؛ البتہ اگر بہتا ہوا خون نکلے یا جما ہوا خون منہ بھر کر نکلے تو وضو ٹوٹ جائے گا۔ والحاصل أنه

إما أن يكون من الرأس أو من الجوف علقاً أو سائلاً، فالنازل من الرأس إن علقاً لم ينقض اتفاقاً، وإن سائلاً نقض اتفاقاً، والصاعد من الجوف إن علقاً فلا اتفاقاً ما لم يملأ الفم الخ. (شامی بیروت ۲۳۹/۱، زکریا ۲۶۶/۱، ہندیہ ۱۱/۱)

بچہ کو دودھ پلانا ناقض وضو نہیں

اگر کوئی عورت وضو کرنے کے بعد اپنے بچہ کو دودھ پلائے تو اس سے وضو نہیں ٹوٹے گا، کیوں کہ اس سے کوئی نجاست خارج نہیں ہوتی۔ مستفاد: وينقضه خروج كل خارج نجس بالفتح ويكسر منه أي من المتوضي الحي. (درمختار بیروت ۲۳۴/۱، زکریا ۲۶۰/۱، املاد الفتاویٰ ۴۱/۱)

زخم سے صرف کیڑا باہر آ گیا

اگر زخم سے کیڑا اس طرح باہر نکل آئے کہ اس پر نجاست (خون، مواد) کا اثر نہ ہو تو محض کیڑا نکلنے سے وضو نہ ٹوٹے گا۔ الدودة الخارجة عن رأس الجرح لا تنقض الوضوء. (فتاویٰ عالمگیری ۱۱/۱، درمختار بیروت ۲۳۷/۱، زکریا ۲۶۴/۱)

شرم گاہ سے کیڑا یا پتھری نکلنا

اگر آگے یا پیچھے کے راستے سے کیڑا یا پتھری وغیرہ نکلے تو اس سے وضو ٹوٹ جائے گا خواہ نکلنے والی چیز پر نجاست کا اثر ہو یا نہ ہو۔ لأن خروج الدودة والحصاة منهما ناقض إجماعاً كما في الجوهرة. (درمختار بیروت ۲۳۷/۱، زکریا ۲۶۳/۱)

شرم گاہ میں روئی رکھنا

کسی شخص نے پیشاب کے قطرات کے خوف سے اَحْلِيل (شرم گاہ کے سوراخ) میں روئی رکھی اور پیشاب کے قطرات مثانہ سے نکل کر روئی تک پہنچ گئے؛ لیکن تری کا اثر اندر ہی رہا، باہر ظاہر نہ ہوا تو وضو نہ ٹوٹے گا، اور اگر تری کا اثر باہر ظاہر ہو جائے یا تری روئی باہر نکال لی جائے تو وضو ٹوٹ جائے گا۔ كما ينقض لو حشا إحليلة بقطنه وابتل الطرف الظاهر الخ، وكذا

الحکم فی الدبر والفرج الداخل وإن ابتل الطرف الداخل لا ینقض ولو سقطت
فإن رطبة انتقض وإلا لا. (درمختار بیروت ۲۵۲/۱، زکریا ۲۸۰/۱-۲۸۱)

بواسیر کے مسے اور کانچ باہر آنا

اگر کانچ یا بواسیر کے مسے واضح طور پر باہر آجائیں اور ان میں نجاست ظاہر ہو تو وضو ٹوٹ
جائے گا۔ فی البحر عن الحلوانی: أنه إن تیقن خروج الدبر تنقض طهارته
بخروج النجاسة من الباطن إلى الظاهر، وبه جزم فی الإمداد.

(شامی بیروت ۲۵۳/۱، زکریا ۲۸۲/۱)

مذی اور ودی کا خروج

مذی (شہوت کے وقت پیشاب کے راستے سے نکلنے والا لیس دار مادہ) اور ودی (پیشاب
کے بعد نکلنے والا سفید مادہ) کے خروج سے وضو ٹوٹ جاتا ہے، مگر غسل واجب نہیں ہوتا۔ لا عند
مذی أو ودی بل الوضوء منه ومن البول جميعاً. (درمختار بیروت ۲۷۲/۱، زکریا ۳۰۴/۱)

گرمی دانے اگر پھوٹ جائیں

گرمی کے موسم میں بدن پر جو باریک دانے نکل آتے ہیں اگر پھوٹنے کے بعد ان کا پانی
خود نہ بہے؛ بلکہ ہاتھ یا کپڑا لگنے سے پھیل جائے تو وضو نہیں ٹوٹے گا، اور اگر خود بخود بہہ پڑے تو
وضو ٹوٹ جائے گا۔ وإن قشرت نفطة وسال منها ماء أو صدیده أو غیره إن سال عن
رأس الجرح نقض وإن لم یسل لا ینقض. (احسن الفتاویٰ ۲۸۱/۲-۲۹، عالمگیری ۱/۱)

کیا اپنا ننگا بدن دیکھنے سے وضو ٹوٹ جاتا ہے؟

بدن کا چھپا ہوا حصہ کھل جانے یا مکمل برہنہ ہو جانے سے وضو نہیں ٹوٹتا، عوام میں ننگے بدن
کو دیکھ کر وضو ٹوٹنے کی بات جو مشہور ہے وہ محض غلط ہے۔ (آپ کے مسائل اور ان کا حل ۳۱/۲)

منہ بھر کر قے

اگر بیک وقت کھانے یا خون وغیرہ کی منہ بھر کر قے ہو یا ایک ہی دفعہ کی متلاہٹ کے برقرار رہتے ہوئے تھوڑی تھوڑی کئی مرتبہ قے ہو کر اتنی مقدار ہو جائے جو منہ بھرنے کے بقدر ہو تو اس سے وضو ٹوٹ جاتا ہے، اگر منہ بھرنے کے بقدر نہیں ہے تو وضو نہیں ٹوٹے گا؛ البتہ خالص بلغم کی قے سے وضو نہیں ٹوٹتا خواہ بلغم کتنا ہی زیادہ ہو۔ وینقضہ قی ملاً فاه الخ، من مرة الخ، أو علق أي سوداء الخ، أو طعام الخ، لا ینقضہ قی من بلغم علی المعتمد أصلاً الخ. ویجمع متفرق القی ویجعل کفی واحداً لاتحاد السبب وهو الغثیان عند محمد وهو الأصح. (درمختار بیروت ۲۳۸/۱-۲۴۱، زکریا ۲۶۹/۱)

کون سی نیند ناقض وضو ہے؟

اگر آدمی اس طرح سو جائے کہ اس کے اعضاء ڈھیلے پڑ جائیں اور قوتِ ماسکہ (خروج ریح کو قابو میں رکھنے والی صلاحیت) زائل ہو جائے مثلاً لیٹ کر سوئے تو اس کا وضو ٹوٹ جائے گا۔ وینقضہ حکماً نوم یزیل مسکتہ أي قوته الماسکة بحيث تزول مقعلته من الأرض وهو النوم علی أحد جنبیه أو ورکیه أو قفاه أو وجهه. (درمختار بیروت ۲۴۳/۱، زکریا ۲۷۰/۱)

بیٹھے بیٹھے ٹیک لگا کر سونا

اگر بیٹھے بیٹھے دیوار یا تکیہ یا گاڑی کی سیٹ سے ٹیک لگا کر اس طرح بے خبر سو گیا کہ اگر سہارا ہٹا دیا جائے تو گر پڑے تو ظاہر مذہب یہ ہے کہ وضو نہ ٹوٹے گا؛ لیکن متاخرین فقہاء احناف نے ایسی صورت میں احتیاطاً وضو ٹوٹنے کا فتویٰ دیا ہے، اور اگر ایسی بے خبری کی نیند نہیں ہے تو بالاتفاق وضو نہ ٹوٹے گا۔ قال المحقق ابن الہمام: ظاهر المذهب عن أبی حنیفة عدم النقص بهذا الاستناد ما دامت المقعدة متمسكة للأمن من الخروج، والانتقاض مختار الطحاوی اختاره المصنف والقدری لأن مناط النقص الحدث لا عين النوم، فلما خفی بالنوم أو یر الحکم علی ما ینتھض مظنة له ولذا لم ینقض نوم

القائم والراکع والساجد ونقض فی المضطجع لأن المظنة منه ما يتحقق معه
الاسترخاء علی الکمال وهو فی المضطجع لا فیها وقد وجد فی هذا النوم من
الاستناد إذا لا یمسکه إلا السند، وتمکن المقعدة مع غاية الاسترخاء لا یمنع
الخروج إذ قد یمکن الدافع قویاً خصوصاً فی زماننا لكثرة الأکل فلا یمنع
الامسكة الیقظة. (فتح القدير ۴۷۱/۱-۴۸)

وقال الإمام محمد فی المبسوط عن ابی حنیفة: وأما إذا نام مضطجعاً أو
متکناً فإن ذلك ینقض الوضوء. (المبسوط ۵۸۱/۱)

سجدہ کی حالت میں نیند آنا

اگر کسی شخص کو سنت کے مطابق سجدہ (کہ اس کا پیٹ ران سے الگ ہو اور بازو زمین پر ٹکے
ہوئے نہ ہوں) کی حالت میں نیند آجائے تو اس کا وضو نہیں ٹوٹے گا۔ اسی طرح نماز کے دوران
قیام و قعود کی حالت میں سونے سے بھی وضو نہیں ٹوٹتا؛ البتہ اگر رانوں کو پیٹ سے ملا کر اور بازو زمین
پر ٹیک کر سجدہ کیا (جو مرد کے لئے ہیئت مسنونہ کے خلاف ہے) تو اس حالت میں سونے سے وضو
ٹوٹ جائے گا۔ وفي المحيط: إنما لا ینقض نوم الساجد إذا کان رافعاً بطنه عن
فخذیه جافياً عضدیہ عن جنبیه وإن ملتصقاً بفخذیه معتمداً علی ذراعیه فعلیه
الوضوء. (مجمع الأنهر ۲۱۱/۱، رد المحتار بیروت ۲۴۳/۱، زکریا ۲۷۱/۱)

عورت کا سجدہ کی حالت میں سونا

اگر عورت ران کو پیٹ سے ملا کر سجدہ کرے (جو اس کے حق میں افضل اور استر ہے) تو اس
حالت میں سونے سے اس کا وضو ٹوٹ جائے گا۔ قال ط: وظاهره أن المراد الهيئة
المسنونة فی حق الرجل لا المرأة. (شامی بیروت ۲۴۳/۱، زکریا ۲۷۱/۱)

اُونگھتے اُونگھتے گر جانا

کوئی شخص ٹیک لگائے بغیر بیٹھے اُونگھ رہا تھا اور اسی حالت میں ایک طرف کو گر گیا، تو اگر

گرنے سے قبل یا گرتے وقت متنبہ ہو گیا تو وضو نہیں ٹوٹے گا؛ لیکن اگر گرنے کے بعد آنکھ کھلی تو وضو ٹوٹ جائے گا۔ ولو نام قاعداً یتما یل فسقط، إن انتبه حین سقط فلا نقض به یفتی۔ (درمختار) وفي الشامی: أی عند إصابة الأرض بلا فصل، شرح منیه، أو کذا قبل السقوط أو فی حال السقوط أما لو استقر ثم انتبه نقض لأنه وجد النوم مضطجعاً۔ (شامی بیروت ۲۴۵/۱، زکریا ۲۷۲/۱)

بیمار شخص لیٹ کر نماز پڑھتے ہوئے سو جائے

بیماری اور ضعف کی وجہ سے لیٹ کر نماز پڑھنے والا شخص اگر دوران نماز سو جائے تو اس کا وضو ٹوٹ جائے گا۔ تتمہ: لو نام المریض وهو یصلی مضطجعاً قبل لا تنقض طهارته كالنوم فی السجود والصحیح النقض كما فی الفتح وغیره زاد فی السراج وبه نأخذ۔ (شامی بیروت ۲۴۴/۱، زکریا ۲۷۲/۱)

بے ہوشی ناقض وضو ہے

اگر کوئی شخص بے ہوش ہو جائے یا اس پر غشی طاری ہو جائے تو بہر صورت اس کا وضو ٹوٹ جائے گا۔ وینقضه إغماء ومنه الغشی۔ (درمختار) وفي الشامی: ثم لما كان سلب الاختیار فی الإغماء أشد من النوم كان ناقضاً علی أی هیئۃ كان بخلاف النوم۔ (شامی بیروت ۲۴۶/۱، زکریا ۲۷۴/۱)

پاگل پن ناقض وضو ہے

اگر کسی شخص پر جنون اور دیوانگی طاری ہو جائے تو اس کا وضو باقی نہ رہے گا۔ وینقضه - إلی قوله - و جنون الخ۔ (درمختار) وفي الشامی: والإطلاق دال علی أن القلیل من کل منهما ناقض لأنه فوق النوم مضطجعاً۔ (شامی بیروت ۲۴۶/۱، زکریا ۲۷۴/۱)

نشہ چڑھنے سے نقض وضو

شراب یا ایون وغیرہ کے استعمال سے جب کسی شخص پر اتنا نشہ چڑھ جائے کہ اس کی چال

اپنی حالت پر برقرار نہ رہے اور اس کی زبان سے اکثر بہکی بہکی باتیں نکلنے لگیں تو اس کا وضو ٹوٹ جائے گا، اور اگر نشہ معمولی ہو تو وہ ناقض وضو نہیں ہے۔ وینقضہ - الی قوله - وسکر بان یدخل فی مشیتہ تمایل ولو بأکل الحشیشة. (در مختار) ونقل الشامی: قال بل یغلب علیہ فیہدی فی اکثر کلامہ ولا شک أنه إذا وصل إلی هذه الحالة فقد دخل فی مشیتہ اختلال والتقیید بالأكثر یفید أن النصف من کلامہ لو استقام لا یكون سکران وقد رجحوا قولہما فی الأبواب الثلاثة. (شامی بیروت ۲۴۶/۱، زکریا ۲۷۴/۱)

نماز میں آواز سے ہنسنا

اگر کسی شخص کو رکوع سجدہ والی نماز میں اتنی آواز سے ہنسی آگئی کہ اس کے قریب کھڑا ہونے والا شخص اسے سن سکتا ہو تو اس کا وضو باقی نہیں رہے گا اور نماز بھی باطل ہو جائے گی۔ اور اگر اس طرح ہنسا کہ اس کی آواز صرف خود کو محسوس ہو دوسرے کو سنائی نہ دے تو وضو نہ ٹوٹے گا؛ لیکن نماز باطل قرار پائے گی۔ اور اگر صرف مسکرایا، آواز بالکل نہیں نکلی تو نہ وضو ٹوٹا اور نہ نماز گئی۔ وینقضہ - الی قوله - (وقہقہة) وہی ما یسمع جیرانہ (بالغ) ولو امرأة سہواً الخ. یصلی الخ. صلاة كاملة الخ. (در مختار) وفي الشامی: واحترز به عن الضحک وهو لغة أعم من القہقہة. واصطلاحاً: ما كان مسموعاً له فقط فلا ینقض الوضوء بل یبطل الصلاة. وعن التبسم وهو ما لا صوت فیہ أصلاً بل تبدو أسنانه فقط فلا یبطلہما.

(شامی بیروت ۲۴۷/۱، زکریا ۲۷۵/۱)

نماز جنازہ کے دوران ہنسی

اگر نماز جنازہ پڑھتے ہوئے آواز سے ہنسی آگئی تو وضو نہیں ٹوٹے گا؛ لیکن نماز بالکل باطل ہو جائے گی، یہی حکم نماز سے باہر سجدہ تلاوت کے دوران ہنسی آجانے کا بھی ہے۔ فلا تنقض فی صلاة جنازة وسجدة تلاوة: أي خارج الصلاة لكن یطلان.

(شامی بیروت ۲۴۸/۱، زکریا ۲۷۶/۱)

نماز میں مسکرانے سے وضو نہیں ٹوٹتا

اگر کوئی شخص رکوع سجدہ والی نماز میں محض مسکرایا آواز سے نہیں ہنسا، تو اس کا وضو نہیں ٹوٹتا۔

ولو تبسم فی صلاتہ لا ینقض وضوئہ. (المحیط البرہانی ۲۱۰/۱) ونقل العلامة

الزیلعی حدیثین یدلان علی عدم النقص بالتبسم. (نصب الراية ۵۴۱)

وضو کے بعد عورت کو چھونا ناقض وضو نہیں

اگر کوئی شخص وضو کرنے کے بعد اپنی بیوی کو ہاتھ لگالے یا بیوی شوہر کو مس کر لے (اورندی وغیرہ

نہ نکلے) تو اس سے وضو نہیں ٹوٹے گا۔ مس المرأة الرجل ورجل المرأة لا ینقض الوضوء.

(المحیط البرہانی ۲۱۵/۱)

وضو کے بعد شرم گاہ کو ہاتھ لگانا

اگر کسی شخص نے وضو کرنے کے بعد شرم گاہ کو ہاتھ لگایا تو مطلقاً وضو نہیں ٹوٹتا۔ ومس

الذکر لا ینقض الوضوء بحال. (المحیط البرہانی ۲۱۵/۱)

وضو کے بعد بے ہودہ گفتگو

زبان سے بے حیائی کی باتیں اور بے ہودہ گفتگو کرنا اگرچہ منع ہے؛ لیکن اس سے وضو نہیں

ٹوٹتا۔ والكلام الفاحش لا ینقض الوضوء. (المحیط البرہانی ۲۱۶/۱)

وضو کے بعد ناپاک چیز کو ہاتھ لگانا

اگر کسی شخص نے وضو کیا پھر اس کے بعد کسی ناپاک چیز کو ہاتھ لگایا، مثلاً بکری کو ذبح کیا جس

کی وجہ سے ہاتھ خون میں سن گئے یا کوئی نجس چیز ہاتھ سے اٹھائی وغیرہ، تو اس سے وضو نہیں ٹوٹتا؛

البتہ ہاتھ میں جہاں تک نجاست لگی ہے اسے دھو کر پاک کرنا ضروری ہے۔ وإذا ذبح شاة فلا

وضوء علیہ إلا أن یتلطح یدہ بدمہا فیغسل یدہ. (المحیط البرہانی ۲۱۶/۱)

وضو کے بعد سر وغیرہ منڈانا

اگر کسی شخص نے وضو کیا اور اس کے بعد سر یا داڑھی یا مونچھ وغیرہ کے بال منڈا دیئے یا ناخن کاٹ ڈالے تو دوبارہ وضو کرنا لازم نہیں ہے۔ ولا یعاد الوضوء بل ولا المحل بحلق رأسه ولحيته كما لا یعاد الغسل للمحل ولا الوضوء بحلق شاربه وحاجبه وقلم ظفره. (درمختار زکریا ۲۱۶/۱، المنحیط البرہانی ۲۱۶/۱)

وضو کے بعد زخم کا کھرنٹ اتارنا

اگر وضو کرنے کے بعد زخم کا کھرنٹ اتارا اور نیچے سے کوئی خون وغیرہ نہیں نکلا تو وضو نہیں ٹوٹا۔ وکذا لو كان على أعضاء وضوئه قرحة كالدمله وعليها جلدة رقيقة فتوضأ وأمر الماء عليها ثم نزعها لا يلزمه إعادة غسل على ما تحتها.

(درمختار زکریا ۲۱۶/۱-۲۱۷)



غسل کے مسائل

غسل جنابت کا اہتمام

قرآن پاک میں اللہ تعالیٰ نے فرمایا: ﴿وَإِنْ كُنْتُمْ جُنُبًا فَاطَّهَّرُوا﴾ (النساء: ۴۳) اور اگر تم جنابت کی حالت میں ہو تو خوب اچھی طرح پاکی حاصل کرو۔ اور احادیث شریفہ میں بلاعذر مسلسل ناپاک رہنے پر سخت وعیدیں وارد ہیں۔ ایک روایت میں ہے کہ پیغمبر ﷺ نے ارشاد فرمایا:

لَا تَدْخُلُ السَّمَاءَ بَيْتًا فِيهِ صُورَةٌ
وَلَا كَلْبٌ وَلَا جُنُبٌ. (ابوداؤد شریف)

رحمت کے فرشتے ایسے گھر میں داخل نہیں ہوتے جہاں
تصویر، کتا یا جنبی شخص ہو۔

(۳۰/۱ حدیث: ۲۲۷)

یہاں جنبی سے مراد وہ شخص ہے جو بلاعذر غسل میں اتنی تاخیر کرے کہ نماز قضاء ہو جائے، بریں بنا غسل جنابت کا خاص اہتمام کرنا ہر مسلمان پر فرض ہے اور برابر ناپاک رہنا بہت بڑی محرومی اور بید نصیبی کی بات ہے، اس ناپاکی کا دل پر بھی بہت برا اثر مرتب ہوتا ہے؛ اس لئے ضروری ہے کہ ہر مسلمان غسل کے ضروری مسائل سے واقف رہے اور اس میں قطعاً کوتاہی نہ کرے۔ اسی مناسبت سے ذیل کے مسائل پیش کئے جا رہے ہیں:

غسل کب واجب ہوتا ہے؟

غسل کے وجوب کے اصل اسباب تین ہیں: (۱) جنابت (انزال یا احتلام اور التقاء ختائین بھی اسی کے حکم میں ہے) (۲) حیض کا انقطاع (۳) نفاس کا انقطاع۔ اسباب الغسل ثلاثة: الجنابة والحیض والنفاس. وفي مختار الفتاوی: المراد بقوله والحیض والنفاس انقطاعهما. (فتاویٰ تاترخانیہ زکریا ۲۷۸/۱)

منی کا اپنے مستقر سے شہوت کے ساتھ جدا ہونا

اگر منی اپنے مستقر سے شہوت کے ساتھ جدا ہو جائے تو بعد میں اس کا خروج (اگرچہ بلا شہوت ہو) پھر بھی موجب غسل ہے، مثلاً مرد نے ہاتھ سے اپنے عضو خاص کو ایسا پکڑا کہ شہوت کی حالت میں منی باہر نہیں نکل پائی اور جوش ٹھنڈا ہونے کے بعد نکلی ہو، تب بھی راجح قول کے مطابق غسل واجب ہو جائے گا۔ وفرض الغسل عند خروج منی منفصل عن مقره بشهوة وإن لم يخرج من رأس الذکر بها. (درمختار بیروت ۲۶۵/۱-۲۶۶، زکریا

۲۹۵/۱-۲۹۷، ہندیہ ۱۴/۱، المحيط البرہانی ۲۲۹/۱)

منی کا بلا شہوت اپنے مستقر سے جدا ہونا

اگر کسی شخص کی منی شہوت کے بغیر اپنی جگہ سے ہٹی اور شہوت کے بغیر ہی نکل گئی، مثلاً کسی بیماری کی وجہ سے یا ضرب شدید کی وجہ سے یہ صورت پیش آئی، تو ایسے شخص پر غسل واجب نہیں ہے۔ ومتی كان مفارقتہ عن مكانہ وخروجہ لا عن شهوة لا يجب الغسل عند علمائنا المتقدمين رحمهم الله تعالى وعامة مشائخنا المتأخرين رحمهم الله

تعالیٰ. (المحیط البرہانی ۲۲۹/۱)

غسل کے بعد خروج منی

اگر جنبی شخص نے پیشاب سے فراغت کے بعد غسل کیا، مگر ابھی سابقہ جوش باقی تھا اور غسل کے بعد منی کا خروج ہوا تو دوبارہ غسل واجب ہوگا، اور اگر سابقہ جوش بالکل ختم ہو گیا تھا تو اب منی کے خروج سے دوبارہ غسل واجب نہ ہوگا۔ وإذا بال فخرج من ذکرہ منی فإن كان ذکرہ منتشرأ فعلیہ الغسل وإن كان منكسراً فعلیہ الوضوء. (فتاویٰ تاتارخانیہ زکریا ۲۸۳/۱،

ہندیہ ۴۱/۱، شامی بیروت ۲۶۷/۱، زکریا ۲۹۸/۱، المحيط البرہانی ۲۳۰/۱)

لواطت سے غسل کا وجوب

لواطت یعنی مرد کے مرد کے ساتھ ہم جنسی کرنے سے اگر عضو مخصوص کی سپاری چھپ جائے

تو فاعل اور مفعول بہ دونوں پر غسل واجب ہے چاہے انزال ہو یا نہ ہو۔ و ذکر الکرخی فی کتابہ
 یقول: والإیلاج فی إحدى السبیلین إذا توارت الحشفة یجب الغسل علی الفاعل
 والمفعول به أنزل أو لم ینزل، وهذا هو المذهب لعلمائنا. (المحیط البرہانی ۲۲۷/۱)

جنسی عورت حائضہ ہوگئی

عورت کو جنابت لاحق ہوئی؛ لیکن اس نے ابھی غسل نہیں کیا تھا کہ حیض شروع ہو گیا، تو
 اسے اختیار ہے چاہے تو صفائی کی خاطر غسل کر لے اور اگر چاہے تو حیض سے پاک ہونے تک غسل
 کو مؤخر کر دے۔ (اس لئے کہ ہر دست اس غسل سے اسے پاکی حاصل نہیں ہو سکتی) وإذا اجنبت
 المرأة ثم أدرکها الحيض فہی بالخيار إن شاءت اغتسلت لأن فیہ زیادة تنظیف
 وازالة أحد الحدیثین وإن شاءت أخرت الاغتسال حتی تطهر؛ لأن الاغتسال
 للتطہیر حتی تتمکن من أداء الصلاة الخ، وهی لا تتمکن من الصلاة وکان لها أن
 لا تغتسل. (المحیط البرہانی ۲۳۲/۱)

غسل کی قسمیں

فقہاء نے لکھا ہے کہ پانچ طرح کے غسل فرض ہیں: (۱) حیض سے پاکی پر غسل کرنا۔
 (۲) نفاس سے پاکی پر غسل کرنا۔ (۳) التقاء ختانین اور سپاری کے چھپ جانے پر غسل کرنا۔
 (۴) خواب میں انزال (احتلام) پر غسل کرنا۔ (۵) شہوت کے ساتھ منی کا خارج ہونا۔
 اور چار طرح کے غسل مسنون ہیں: (۱) جمعہ کے دن کا غسل (۲) عیدین کے لئے غسل
 (۳) عرفہ کے دن غسل (۴) احرام کے وقت غسل۔

اور ایک غسل واجب ہے: یعنی میت کو غسل دینا یہاں تک کہ غسل سے پہلے اس پر نماز
 جنازہ ہی جائز نہیں ہے۔

اور ایک طرح کا غسل مستحب ہے یعنی جس کافر نے اسلام قبول کر لیا ہو، اس کے لئے بہتر
 یہ ہے کہ وہ غسل کر لے۔ و ذکر الشیخ الإمام شمس الأئمة رحمہ اللہ تعالیٰ فی

شرحہ أن الاغتسال علی أحد عشر نوعاً: خمسة منها فريضة: الاغتسال من الحيض والنفاس ومن التقاء الختائين وغيوبة الحشفة ومن الاحتلام إذا أنزل ومن انزال المنى عن شهوة دافعاً. وأربعة منها سنة: غسل يوم الجمعة والعيدين وغسل يوم عرفة وعند الإحرام. وواحد منها واجب: وهو غسل الميت حتى لا تجوز الصلاة عليه قبل الغسل. والآخر مستحب: وهو الكافر إذا أسلم يريد به إذا لم يجنب قبل الإسلام فإنه لا يستحب له أن يغتسل. (المحيط البرهاني ۲۳۴/۲)

غسل کے فرائض

غسل میں تین فرض ہیں: (۱) کلی کرنا (۲) ناک میں پانی ڈالنا (۳) پورے بدن پر پانی بہانا۔ وأما فرائض الغسل: فالمضمضة والاستنشاق وغسل سائر البدن. (منية المصلي ۱۲، ہندیہ ۱۳/۱، فتاویٰ تاتارخانیہ زکریا ۲۷۶/۱)

غسل جنابت میں غرغره

غسل جنابت میں راجح قول کے مطابق غرغره کرنا واجب تو نہیں ہے؛ لیکن سنت ہے؛ البتہ اگر کوئی شخص روزہ کی حالت میں غسل جنابت کرے تو اس کے لئے صرف کلی کافی ہے، وہ غرغره نہیں کرے گا؛ کیوں کہ اس کی وجہ سے حلق کے اندر پانی پہنچنے کی بنا پر روزہ ٹوٹنے کا خطرہ ہے۔ غسل الفم والأنف أي بدون مبالغة فيهما فإنه سنة فيه على المعتمد. (طخطاوي على المراقي قديم ۵۰) ومنها: المبالغة في المضمضة والاستنشاق إلا في حال الصوم فيرفق؛ لأن المبالغة فيهما من باب التكميل في التطهير فكانت مسنونة إلا في حال الصوم لما فيها من تعريض الصوم للفساد. (بلاغ الصنائع زکریا ۱۲/۱، فتاویٰ محمودیہ ذابھیل ۷۸/۵)

کلی کے بجائے پانی پی جانا

اگر کسی شخص نے غسل میں کلی تو نہیں کی؛ البتہ پانی منہ میں لے کر پی گیا تو یہ دیکھا جائے گا کہ

اس نے پانی پینے سے پہلے اسے منہ میں گھمایا ہے یا نہیں، اگر گھمایا ہے تو یہ کلی کے قائم مقام ہو جائے گا، اور اگر اس طرح پانی پیا کہ وہ پانی منہ کے سب کناروں تک نہیں پہنچا؛ بلکہ صرف زبان سے لگ کر حلق میں چلا گیا تو یہ کلی کے قائم مقام نہ ہوگا۔ رجل اغتسل من الجنابة ولم يتمضمض إلا أنه شرب الماء هل يقوم شرب الماء مقام المضمضة؟..... قال: إن كان الشرب أتى على جميع فمه يجزئه عن المضمضة وإن كان مص الماء مصاً فلم يأت جميع الفم لم يجزئه عن المضمضة. (لسحيط البرهانی ۲۲۵/۱، کبیری ۵۰، فتاویٰ تاتارخانیہ زکریا ۲۷۷/۱)

غسل میں کلی کرنا بھول گیا

اگر غسل جنابت میں کلی کرنا بھول گیا اور نماز پڑھنے کے بعد یاد آیا تو دوبارہ غسل کرنا ضروری نہیں؛ بلکہ صرف کلی کر لینا کافی ہے، اور جو نماز کلی کرنے سے پہلے پڑھی گئی ہے اس کا اعادہ لازم ہے۔ ولو ترکها أي ترک المضمضة أو الاستنشاق أو لمعة من أي موضع كان من البدن ناسياً فصلي ثم تذكر ذلك يتمضمض أو يستنشق أو يغسل اللمعة ويعيد ما صلى. (کبیری ۵۰، فتاویٰ محمودیہ میرٹھ ۱۶۰/۱۸)

غسل میں کوئی حصہ خشک رہ گیا؟

غسل جنابت میں بدن کا کوئی معمولی سا حصہ خشک رہ گیا پھر بعد میں یاد آیا، تو صرف اس حصہ پر پانی بہا دینا کافی ہے، پورا غسل لوٹانے کی ضرورت نہیں۔ ولو ترکها أي ترک المضمضة أو الاستنشاق أو لمعة من أي موضع كان من البدن ناسياً فصلي ثم تذكر ذلك يتمضمض أو يستنشق أو يغسل اللمعة ويعيد ما صلى. (کبیری ۵۰، فتاویٰ محمودیہ میرٹھ ۱۶۰/۱۸)

غسل کا مسنون طریقہ

غسل کرنے کا مسنون طریقہ یہ ہے کہ:

الف: اولاً نیت حاضر کر کے بسم اللہ پڑھ کر دونوں ہاتھ دھوئے۔

ب: پھر شرم گاہ دھوئے خواہ اس پر نجاست ہو یا نہ ہو۔

ج: پھر مکمل وضو کرے۔

د: پھر داہنے کندھے پر سے تین مرتبہ پانی بہائے اس کے بعد بائیں کندھے پر تین مرتبہ پانی ڈالے اس کے بعد سر پر تین مرتبہ پانی ڈالے۔

ه: رگڑ کر سارے اعضاء کو دھوئے۔

و: قبلہ رخ غسل نہ کرے۔

ز: ضرورت سے زائد پانی نہ بہائے۔

ح: تنہائی میں غسل کرے۔

ط: اگر غسل خانہ میں پانی جمع ہو جاتا ہو تو غسل کے بعد وہاں سے ہٹ کر اپنے پیر پاک

کرے۔ (مستفاد: عالمگیری ۱/۱۳۱)

عورت کے لئے غسل جنابت میں چوٹی کھولنا لازم نہیں ہے

اگر کسی عورت کی چوٹی پہلے سے بندھی ہوئی ہو اور اسے غسل جنابت کی ضرورت پیش آ جائے تو اس پر چوٹی کھولنا لازم نہیں؛ بلکہ بالوں کی جڑ تک پانی پہنچانا کافی ہے؛ لیکن اگر بال پہلے ہی سے کھلے ہوئے ہوں تو اب تمام بالوں کو دھونا لازم ہوگا۔ و کفی بل أصل ضفیرتها ای شعر المرأة المصفور للخرج، أما المنقوض فيفرض غسل كله اتفاقاً. (درمختار) قال الشامی بحسباً: وتمام تحقیق هذه الأقوال فی الحلیة و حال فیها اخراً إلى ترجیح القول الثانی وهو ظاهر الممتون. (شامی بیروت ۲۵۷/۱-۲۵۸، زکریا ۲۸۶/۱-۲۸۷)

مرد کے لئے بالوں کو کھول کر دھونا لازم ہے

اگر کسی مرد نے شوقیہ لمبے بال رکھ کر چوٹی باندھ رکھی ہو تو غسل جنابت کے لئے اس چوٹی کو کھولنا واجب ہوگا، محض بالوں کی جڑوں کو تر کرنا کافی نہ ہوگا۔ لا یکفی بل ضفیرته فینقضها وجوباً. (شامی بیروت ۲۵۸/۱، زکریا ۲۸۸/۱)

کھوکھلے دانتوں کا میل اور ناک کی تر رینٹ مانع نہیں

اگر دانت کھوکھلے ہوں اور ان میں کھانا وغیرہ پھنس گیا ہو یا ناک میں رطوبت (رینٹ) بھری ہوئی ہے تو اسے نکالے بغیر بھی غسل صحیح ہے؛ لیکن بہتر یہ ہے کہ دانت اور ناک صاف کر کے ہی غسل کیا جائے۔ ولو كان سنه مجوفاً فبقی فیہ أو بین أسنانه طعام أو درن رطب فی أنفه ثم غسله علی الأصح، والاحتیاط أن یخرج الطعام عن تجویفه ویجری الماء علیہ، هكذا فی فتح القدیر. (عالمگیری ۱۳۱۱)

سوکھی ہوئی رینٹ اور بدن پر جمے ہوئے آلے کا حکم

اگر ناک میں رطوبت سوکھ کر چپک گئی ہے یا ناخنوں میں آٹا بھر کر سوکھ گیا ہے، یا بدن پر کوئی ایسی چیز لگی ہے جو کھال تک پانی پہنچنے سے مانع ہے، تو ان چیزوں کو صاف کئے بغیر غسل درست نہ ہوگا۔ والدرن الیابس فی الأنف یمنع تمام الغسل کذا فی الزاھدی والعجین فی الظفر یمنع تمام الاغتسال. (عالمگیری ۱۳۱۱)

مصنوعی دانتوں کے ساتھ غسل

جس نے منہ میں مصنوعی دانت کی بتیسی لگا رکھی ہو تو غسل کے لئے بتیسی باہر نکالنا ضروری نہیں ہے؛ البتہ بہتر یہ ہے کہ دانتوں کو نکال کر کلی اور غرغره کیا جائے۔ وغسل الفم ای استیعابہ الخ والمبالغة فیہما بالغرغرة. (درمختار بیروت ۲۱۳/۱، زکریا ۲۳۷/۱، استفاد فتاویٰ دارالعلوم ۱۰۵/۱)

دانتوں میں بندھے ہوئے تار مانع غسل نہیں

اگر دانتوں کے ہلنے کی وجہ سے ان کو سونے چاندی وغیرہ کے تاروں سے باندھ دیا گیا ہو، یا کھوکھلے دانتوں میں مسالہ بھر دیا گیا ہو تو ان کو نکالنا غسل کے لئے ضروری نہیں ہے، محض اوپر سے کلی کرنے سے غسل درست ہو جائے گا۔ الصرام والصبغ ما فی ظفرہما یمنع تمام

الاعتسال وقيل كل ذلك يجزيهم للخرج والضرورة وموضع الضرورة
مستثناة عن قواعد الشرع كذا في الظهيرية. (عالمگیری ۱۳/۱)

برہنہ غسل کرنا

تنہائی میں جہاں دوسروں کی نظر پڑنے کا خطرہ نہ ہونگے ہو کر غسل کرنا درست ہے؛ تاہم
اس وقت بھی تہبند وغیرہ باندھ کر غسل کرے تو زیادہ بہتر ہے۔ يستحب أن يغتسل والحال
أنه مستور العورة الخ. (طحطاوی) وقيل يجوز أن يتجرد للغسل وحده.
(مراقی الفلاح ۵۷، احسن الفتاویٰ ۳۱/۲)

غسل خانہ میں پیشاب کرنا

غسل خانہ اگر کچا ہے اور اس میں پانی جمع ہو جاتا ہے تو وہاں پیشاب کرنا مکروہ تحریمی ہے،
احادیث طیبہ میں اسے نسیان اور وساوس کا سبب بتایا گیا ہے۔ وكره أن يبول في موضع
يتوضأ هو أو يغتسل فيه لحديث: "لا يبولن أحدكم في مستحمه فإن عامة
الوسواس منه". (ابن ماجہ ۲۶/۱، درمختار بیروت ۴۸۴/۱، زکریا ۵۵۷/۱-۵۵۸)

غسل خانہ اور بیت الخلاء میں بات چیت کرنا

غسل خانہ اور بیت الخلاء میں بلا ضرورت بات چیت نہیں کرنی چاہئے؛ لیکن اگر ضرورت
پڑ جائے تو بات چیت کی اجازت ہے، مثلاً کسی ضروری بات کا جواب دینا ہو تو یہ منع نہیں ہے۔
ويستحب أن لا يتكلم بكلام مطلقاً أما كلام الناس فلكرهته حالة الكشف الخ.
(شامی بیروت ۲۶۱/۱، زکریا ۲۹۱/۱، امداد الفتاویٰ ۵۷/۱)

ناف کا سوراخ دھونا

ناف کے سوراخ کے اندر پانی پہنچانا غسل کی تکمیل کے لئے ضروری ہے۔ ويفترض غسل
داخل سرة مجوفة لأنه من خارج الجسد ولا حرج في غسله. (مراقی لصلاح ۵۶، ہندیہ ۴۱/۱)

غسل کے بعد وضو کی ضرورت نہیں

غسل کے شروع میں باقاعدہ وضو کرنا مسنون ہے؛ لیکن اگر وضو کے بغیر غسل کر لیا جائے تو

اب بعد میں وضو کی ضرورت باقی نہیں رہتی؛ اس لئے کہ تمام اعضاء پر پانی پہنچ جانے کی وجہ سے طہارت کبریٰ کے ساتھ طہارت صغریٰ بھی حاصل ہو جاتی ہے۔ عن عائشة رضی اللہ تعالیٰ عنہا قالت: "کان النبی ﷺ لا یتوضأ بعد الغسل". (رواہ الترمذی ۳۰/۱ وغیرہ) وقال علی القاری "ای اکتفاء بوضوئہ الأول فی الغسل وهو سنة أو باندراج ارتفاع الحدث الأصغر تحت ارتفاع الأكبر بإیصال الماء إلى جمیع أعضائه وهو رخصة. (مرقاۃ ۳۸/۲)

جمعہ و عیدین کے لئے غسل

نماز جمعہ و عیدین کے لئے غسل کرنا مسنون ہے اور یہ سنت صحیح قول کے مطابق نماز سے قبل غسل کرنے ہی سے حاصل ہوگی۔ و سن لصلاة جمعة و لصلاة عید هو الصحيح كما فی غرر الأذکار وغیرہ. و فی الخانیة: لو اغتسل بعد صلوة الجمعة لا یعتبر إجماعاً. (درمختار بیروت ۲۷۶/۱-۲۷۷، زکریا ۳۰۸/۱-۳۰۹)

جنابت، جمعہ اور عید کے لئے ایک ہی غسل

اگر عید اور جمعہ ایک دن پڑ جائیں اور اس روز غسل جنابت کی بھی ضرورت ہو تو ایک ہی غسل سے جمعہ اور عید کی سنت بھی ادا ہو جائے گی؛ لیکن ثواب کے حصول کے لئے سب کی نیت کرنا ضروری ہوگا۔ و یکفی غسل واحد لعید و جمعة اجتمع مع جنابة. (درمختار) و هذا كله إذا نوى ذلك ليحصل له ثواب الكل.

(شامی بیروت ۲۷۷/۱، زکریا ۳۰۹/۱، ہندیہ ۱۶/۱)

احرام باندھنے اور وقوف عرفہ کے لئے غسل

حج و عمرہ کا احرام باندھتے وقت اور میدان عرفات میں زوال کے بعد حاجی کے لئے غسل کرنا مسنون ہے۔ و سن الخ. و لأجل إحرام و فی جبل عرفة بعد الزوال.

(درمختار بیروت ۲۷۷/۱، زکریا ۳۰۹/۱)



جنابت کے احکام

جنابت (حدث اکبر) سے حرام ہونے والے اعمال

جنابت کی وجہ سے درج ذیل اعمال منع ہو جاتے ہیں: (۱) مسجد میں داخل ہونا (الایہ کہ کوئی مجبوری ہو) (۲) قرآن کریم کی بالقصد تلاوت کرنا (۳) بیت اللہ شریف کا طواف کرنا (۴) قرآن کریم کو چھونا۔ ویحرم بالحدث الأكبر دخول مسجد الخ، إلا لضرورة الخ، ویحرم به تلاوة قرآن ولو دون اية علی المختار، بقصدہ الخ، ویحرم به طواف لوجوب الطهارة فيه ویحرم به ای بالأکبر وبالاصغر مس مصحف الخ۔ (درمختار بیروت ۲۷۹/۱-۲۸۲، زکریا ۳۱۱/۱-۳۱۵)

جنابی کا عید گاہ یا مدرسہ میں آنا

جنابی شخص کا عید گاہ، نماز جنازہ کی جگہ اور مدرسہ وغیرہ میں داخل ہونا جائز ہے۔ لا مصلی عید و جنازہ ورباط و مدرسة۔ (درمختار) فلیس لها حکم المسجد فی ذلک الخ۔ (شامی بیروت ۲۷۹/۱، زکریا ۳۱۱-۳۱۲، ہندیہ ۳۸/۱)

مسجد میں جنابی ہو جائے

اگر مسجد میں سوتے ہوئے احتلام ہو جائے تو فوراً تیمم کر کے باہر نکل جانا چاہئے۔ ولو احتلم فیہ ان خرج مسرعاً تیمم ندباً وان مکث لخوف فوجوباً۔

(درمختار بیروت ۲۸۰/۱، زکریا ۳۱۳/۱، ہندیہ ۳۸/۱)

جنابی کے نکلنے کا راستہ مسجد سے ہی ہو تو کیا کرے؟

اگر کمرے یا گھر کا راستہ مسجد کے اندر سے ہو تو جنابی کے لئے واجب ہے کہ تیمم کر کے ہی

مسجد سے گزرے ورنہ گنہ گار ہوگا۔ وعلیہ فالظاهر وجوبہ علی من کان بابہ الی المسجد وأراد المرور فیہ. (شامی بیروت ۲۸۰/۱، زکریا ۳۱۲/۱)

حالت جنابت میں ذکر اور دعائیں

حالت جنابت میں ذکر کرنے اور دعائیں پڑھنے میں کوئی حرج نہیں ہے، حتیٰ کہ دعا کی آیتوں کو بھی دعا کی نیت سے پڑھا جاسکتا ہے؛ البتہ بہتر یہ ہے کہ کم از کم وضو کر کے اذکار و ادعیہ کو پڑھا جائے۔ ولا باس لحائض و جنب بقراءۃ ادعیۃ ومسہا و حملہا و ذکر اللہ تعالیٰ (درمختار) قال الشامی: قوله لا باس یشیر الی أن وضوء الجنب لہذہ الأشياء مستحب کو وضوء المحدث. (شامی بیروت ۴۲۴/۱، زکریا ۴۸۸/۱)

حالت جنابت میں سلام کلام

جنابت کی حالت میں سلام کرنا، سلام کا جواب دینا، اذان کا جواب دینا اور دینی یا دنیوی گفتگو کرنا سب جائز ہے۔ وینجوز للجنب والحائض الدعوات وجواب الأذان ونحو ذلک. (عالمگیری ۳۸۱/۱، احسن الفتاویٰ ۳۳/۲)

جنبی کا کھانا پینا

حالت جنابت میں کھانا پینا درست ہے، مگر بہتر یہ ہے کہ ہاتھ دھو کر اور کلی کر کے کھائیں پئیں۔ ولا آكله و شربه بعد غسل ید و فم. (درمختار) وفي الشامی: أما قبلہ فلا ینبغی لأنه یصیر شارباً للماء المستعمل وهو مکروه تنزیہاً ویدہ لا تخلو عن النجاسة فینبغی غسلها ثم یأکل. (شامی بیروت ۲۸۵/۱-۴۲۴، زکریا ۳۱۸/۱-۴۸۸، ہندیہ ۱۶/۱)

جنبی کے جھوٹے کا حکم

جنبی کاٹور (جھوٹا) پاک ہے اور اس کا کھانا پینا بلاشبہ درست ہے۔ فسور آدمی مطلقاً ولو جنباً أو کافراً طاهر. (درمختار ۳۳۹/۱، زکریا ۳۸۱)

حالت جنابت میں عورت کا دودھ پلانا

حالت جنابت میں بچہ کو دودھ پلانا درست ہے۔ (احسن الفتاویٰ ۳۶۲)

جنبی کا بال، ناخون وغیرہ کاٹنا

جنابت کی حالت میں بال، ناخون وغیرہ کاٹنا مکروہ تنزیہی ہے۔ حلق الشعر حالة الجنابة مکروہ و کذا قص الأظافر، کذا فی الغرائب. (ہندیہ ۳۵۸/۵، امتداد الفتاویٰ ۵۸/۱)

جنبی کا اذان دینا

جنبی شخص کا اذان دینا مکروہ تحریمی ہے، بہتر ہے کہ اس کی اذان کا اعادہ کیا جائے۔ ویکرہ اذان جنب. و یعاد اذان جنب ندباً. (درمختار) وفي الشامي: وظاهره أن الكراهة تحریمیة. (شامی بیروت ۵۵/۲-۵۶، زکریا ۶۰/۲، ہندیہ ۵۴/۱)

جنبی کا قرآنی آیت کا ترجمہ چھونا

حالت جنابت میں قرآن کریم کی کسی آیت کا ترجمہ چھونا بھی مکروہ ہے، خواہ ترجمہ کسی بھی زبان میں ہو۔ ولو كان القرآن مكتوباً بالفارسية يكره له منسه عند أبي حنيفة وكذا عندهما على الصحيح. (عالمگیری ۳۹/۱، البحر لرق ۲۰۲/۱، درمختار بیروت ۴۲۳/۱، زکریا ۴۸۸/۱)

جنبی کا دینی کتابیں چھونا

جنابت کی حالت میں کتب فقہ وغیرہ کو ہاتھ لگانا خلاف اولیٰ ہے، اور ان کتابوں میں جس جگہ قرآنی آیت لکھی ہو اس جگہ ہاتھ رکھنا بالکل جائز نہیں۔ ومشی فی الفتح علی الکراهة. فقال: قالوا يكره مس كتب التفسير والفقہ والسنن لأنها لا تخلو عن آيات القرآن الخ. وفي السراج عن الإيضاح: أن كتب التفسير لا يجوز مس موضع القرآن منها وله أن يمس غيره وكذا كتب الفقہ إذا كان فيها شيء من القرآن بخلاف المصحف فإن الكل فيه تبع للقرآن. (شامی بیروت ۲۸۶/۱، زکریا ۳۱۹/۱-۳۲۰، ہندیہ ۳۹/۱)

جنبی کا قرآنی آیات کے تمغے اور لاکٹ چھونا

اگر کسی پیتل وغیرہ کی پلیٹ یا گلے میں پہنے جانے والے لاکٹ وغیرہ پر قرآن کریم کی پوری آیت لکھی ہو، تو آیت کی جگہ چھوڑ کر کنارے سے اس کو پکڑنا جنبی کے لئے جائز ہے، مگر اس کا

آیت والاحصہ بدن کے کسی بھی حصہ سے مس کرنا درست نہیں ہے۔ ومسه أى القران ولو فى لوح أو درهم أو جائط لكن لا يمنع إلا من مس المكتوب الخ. (شامی بیروت ۴۲۳/۱-۲۸۲، زکریا ۴۸۸/۱-۳۱۵-۳۱۷، عالمگیری ۳۹/۱) واختلفوا فى مس المصحف بما عدا أعضاء الطهارة وبما غسل من الأعضاء قبل إكمال الوضوء والمنع أصح كذا فى الزاهدی. (عالمگیری ۳۹/۱، درمختار بیروت ۲۸۳/۱، زکریا ۳۱۶/۱)

جنبی کا قرآن کریم کو ٹائپ یا کمپیوٹر پر لکھنا

حالت جنابت میں قرآن کریم کو ٹائپ کرنا یا کمپیوٹر پر لکھنا مکروہ ہے اور جس کاغذ پر آیت ٹائپ ہو کر نکلے اسے ہاتھ نہ لگائے نیز زبانی بھی نہ پڑھے، اور قرآن کی عظمت کا تقاضا یہی ہے کہ کامل طہارت کے بعد ہی قرآن کریم ٹائپ کیا جائے۔ ولا تکره كتابة قران والصحيفة أو اللوح على الأرض عند الثانی خلافاً لمحمد (درمختار) وفق ط، بین القولین بما یرفع الخلاف من أصله بحمل قول الثانی على الكراهة التحريمية، وقول الثالث على التنزيهية. (شامی بیروت ۲۸۴/۱، زکریا ۳۱۷/۱، عالمگیری ۳۹/۱، بلائع لصنائع ۱۴۹/۱)

قرآن کریم کو آستین یا دامن کے واسطے سے چھونا

طہارت کے بغیر بدن پر پہنے ہوئے کسی کپڑے کے واسطے سے قرآن کریم کو مس کرنا درست نہیں ہے، اگر ضرورت ہو تو الگ کپڑے یا رومال کے ذریعہ سے پکڑا جائے۔ والتقیید بالکم اتفاقی فإنه لا يجوز مسه ببعض ثياب البدن غیر الکم كما فى الفتح عن الفتاوى. (شامی بیروت ۲۸۳/۱، زکریا ۳۱۶/۱)

قرآن کے اوراق قلم وغیرہ کے ذریعہ پلٹنا

بے وضو شخص کے لئے قرآن کریم کے اوراق کسی لکڑی یا قلم وغیرہ کے ذریعہ پلٹنا جائز ہے۔ وحل قلبه بعود. (درمختار) وفى الشامی: أى تقلب أوراق المصحف بعود ونحوه لعلم صدق المس عليه. (شامی بیروت ۲۸۳/۱، زکریا ۳۱۶/۱، البحرانی ۲۰۲/۱)



تیمم کا بیان

تیمم کی مشروعیت

ایک مرتبہ نبی اکرم ﷺ سفر میں تھے، آپ کے ساتھ آپ کی زوجہ مکرمہ ام المؤمنین سیدتنا حضرت عائشہ صدیقہ رضی اللہ تعالیٰ عنہا بھی تھیں، راستہ میں ایک جگہ (بیداء یا ذات الخیش میں) قافلہ نے پڑاؤ کیا، تو وہاں حضرت عائشہ رضی اللہ تعالیٰ عنہا کا ایک ہار (جو انہوں نے اپنی بہن حضرت اسماء رضی اللہ تعالیٰ عنہا سے عاریضہ لے کر پہن رکھا تھا) گم ہو گیا، تو نبی اکرم ﷺ نے کچھ لوگوں کو اس کے ڈھونڈنے کے لئے متنبہ کیا، تلاش میں دیر لگ گئی تا آن کہ صبح صادق ہو گئی، اور یہ جگہ ایسی تھی جہاں نہ تو پانی تھا اور نہ ہی لوگوں کے پاس پانی کا ذخیرہ تھا، اب نماز میں دیر ہونے لگی اور لوگ جا جا کر حضرت عائشہ رضی اللہ تعالیٰ عنہا کے والد ماجد سیدنا حضرت صدیق اکبر رضی اللہ عنہ سے کہنے لگے کہ: ”دیکھئے! آپ کی بیٹی عائشہ نے لوگوں کو اور پیغمبر ﷺ کو روک رکھا ہے، یہ باتیں سن سن کر حضرت ابو بکر رضی اللہ عنہ کو بھی غصہ آیا اور آ کر حضرت عائشہ رضی اللہ تعالیٰ عنہا کو ڈاٹ ڈپٹ کرنے لگے، اور اپنے دست مبارک سے حضرت عائشہ رضی اللہ تعالیٰ عنہا کی کوکھ میں انگلی بچھونے لگے، اس وقت پیغمبر علیہ الصلوٰۃ والسلام حضرت عائشہ رضی اللہ تعالیٰ عنہا کی ران پر سر رکھ کر آرام فرماتے تھے، اس بنا پر حضرت ابو بکر رضی اللہ عنہ کے ہاتھ لگانے کے باوجود ام المؤمنین سیدتنا حضرت عائشہ رضی اللہ تعالیٰ عنہا حرکت نہیں فرماتی تھیں؛ تا آن کہ نبی اکرم ﷺ بیدار ہوئے اور اللہ تعالیٰ نے آیت تیمم: ﴿فَتَيْمَّمُوا صَعِيدًا طَيِّبًا﴾ (النساء: ۴۳) نازل فرمائی اور لوگوں نے تیمم کر کے نماز ادا کی۔

اس رخصت کے نازل ہونے پر صحابی جلیل حضرت اسید ابن حضیر رضی اللہ عنہ نے حضرت عائشہ رضی اللہ تعالیٰ عنہا سے خطاب کرتے ہوئے فرمایا: ”اللہ تعالیٰ آپ کو جزائے خیر دے قسم بخدا! جب بھی آپ کے ساتھ کوئی ناگوار بات پیش آئی تو انجام کار اس میں اللہ تعالیٰ نے آپ کے لئے اور سب مسلمانوں کے لئے خیر کا پہلو اجاگر فرما دیا۔“ اور دوسری روایت میں ہے کہ انہوں نے یہ کلمات کہے کہ: ”اے ابو بکر کے خاندان والو! یہ تمہاری پہلی برکت نہیں ہے۔“ (گویا کہ اس سے پہلے بھی امت ان کی برکات سے فیض یاب ہوتی رہی ہے،

مثلاً واقعہ افک وغیرہ) (تلخیص بخاری شریف حدیث: ۳۴۳ تفسیر ابن کثیر مکمل ۳۲۱)

تیمم امت محمدیہ کی خصوصیت ہے

پہلی امتوں میں طہارت اور پاکی حاصل کرنے کے لئے پانی کا استعمال لازم تھا؛ لیکن امت محمدیہ علی صاحبہا الصلوٰۃ والسلام کے ساتھ اللہ تعالیٰ نے جہاں اور خصوصی انعامات فرمائے، ان میں سے ایک انعام یہ بھی تھا کہ اس امت کے لئے مٹی کو پاکی کا ذریعہ بنا دیا۔ چنانچہ حضرت جابرؓ فرماتے ہیں کہ نبی اکرم ﷺ نے ارشاد فرمایا:

أُعْطِيَتْ خُمْسًا لَمْ يُعْطَهُنَّ أَحَدٌ قَبْلِي: نَصْرْتُ بِالرُّعْبِ مَسِيرَةَ شَهْرٍ، وَجَعَلْتُ لِي الْأَرْضَ مَسْجِدًا وَطَهُورًا فَأَيُّمَا رَجُلٍ مِنْ أُمَّتِي أَدْرَكَهُ الصَّلَاةُ فَلْيُصَلِّ، وَأَحِلَّتْ لِي الْمَغَانِمُ وَلَمْ تَحِلَّ لِأَحَدٍ قَبْلِي، وَأُعْطِيَتْ الشَّفَاعَةُ، وَكَانَ النَّبِيُّ يُعْتَقُ إِلَى قَوْمِهِ خَاصَّةً وَيُعْتَقُ إِلَى النَّاسِ عَامَّةً.

(بخاری شریف حدیث: ۲۳۵)

مجھے پانچ ایسی خصوصیات حاصل ہوئی ہیں کہ مجھ سے پہلے کسی کو عطا نہیں ہوئیں: (۱) ایک مہینہ کی مسافت سے رعب کے ذریعہ میری مدد کی گئی (۲) میرے لئے پوری زمین کو سجدہ گاہ اور پاکی کا ذریعہ بنا دیا گیا ہے؛ لہذا میری امت کا کوئی بھی شخص جہاں بھی نماز کا وقت پائے فوراً نماز ادا کر لے (۳) میرے لئے غنیمت کے مال کو حلال کر دیا گیا اور مجھ سے پہلے یہ کسی کے لئے حلال نہیں تھا (۴) مجھے شفاعت کبریٰ کا حق عطا ہوا ہے (۵) پہلے نبی کو صرف اس کی قوم کی طرف بھیجا جاتا تھا اور مجھے سارے عالم کی طرف بھیجا گیا ہے۔

حدیث اصغر اور حدیث اکبر دونوں کے ازالہ کے لئے شرائط پائے جانے پر تیمم کرنے کی اجازت ہے، اور اس کی تفصیلات قرآنی آیات، احادیث شریفہ اور فقہ کی کتابوں میں تفصیل سے موجود ہیں، جن میں سے کچھ منتخب باتیں ذیل میں ذکر کی جا رہی ہیں:

تیمم کی شرطیں

تیمم کے صحیح ہونے کے لئے نو شرطیں ہیں: (۱) مسلمان ہونا (۲) نیت کرنا (۳) مسح کرنا (۴) تین یا اس سے زائد انگلیوں سے مسح کرنا (۵) مٹی یا اس کی جنس کی چیز موجود ہونا (۶) مٹی کا پاک ہونا (۷) پانی کے استعمال پر قادر نہ ہونا (۸) حیض اور نفاس سے پاک ہونا (۹) اعضائے تیمم (چہرہ اور ہاتھ کہنیوں تک) کا استیعاب کرنا۔ و شرطہ ستۃ النخ. (در مختار) بل تسعة

النخ. (شامی بیروت ۱/۳۴۹، ذکر کیا ۱/۳۹۳)

تیمم کرنا کب جائز ہے؟

چھ صورتوں میں تیمم کرنا جائز ہے: (۱) پانی کے استعمال پر قادر نہ ہونا یعنی مبتلابہ سے پانی ایک میل یا اس سے زیادہ مسافت پر ہو، اور وہاں تک پہنچنے میں نماز کا وقت فوت ہونے کا اندیشہ ہو (۲) پانی کے استعمال کی وجہ سے مرض بڑھ جانے یا دیر سے شفا ہونے کا خطرہ ہو (۳) سخت سردی جب کہ جنبی کے لئے گرم پانی سے غسل کا انتظام نہ ہو اور ٹھنڈے پانی سے جان کی ہلاکت یا اعضاء کے شل ہونے کا خطرہ ہو (۴) پانی کا ایسی خطرناک جگہ ہونا (مثلاً وہاں سانپ ہو یا کوئی دشمن بیٹھا ہو یا بھیانک آگ جل رہی ہو) کہ وہاں جا کر پانی لانے میں سخت نقصان کا خطرہ ہو، یا مثلاً آدمی ایسی جگہ ہو کہ اگر وہاں سے ہٹ کر دوسری جگہ جائے تو اپنے مال کے ضائع ہونے کا خدشہ ہو (۵) پانی محض پینے کی ضرورت کے لئے کافی ہو، اور اس سے وضو یا غسل کرنے سے قافلہ والوں یا ان کے جانوروں کے پیا سے مر جانے کا خوف ہو (۶) پانی کو کنویں وغیرہ سے حاصل کرنے کے لئے کوئی چیز موجود نہ ہو، اور نہ کنویں میں اترنے کی ہمت ہو، تو ان سب صورتوں میں تیمم کر کے نماز پڑھنا جائز ہے۔ من عجز عن استعمال الماء - إلى قوله - أو عدم الة طاهرة يستخرج به

الماء. (در مختار بیروت ۳۵۱/۱-۳۵۵، زکریا ۳۹۵/۱-۴۰۰)

مرض میں کس کی رائے کا اعتبار ہے؟

مریض خود اپنے تجربہ یا ظن غالب سے واقعی مرض کے بڑھ جانے کا اندیشہ کرے، یا کوئی مسلمان ماہر ڈاکٹر اسے خبر دے تو اس کے لئے تیمم کرنا جائز ہے۔ أو خاف إبطاء البراء من المرض بسبب ذلك جاز له التيمم ويعرف ذلك إما بغلبة الظن عن أمارة أو تجربة أو بإخبار طبيبٍ حاذقٍ مسلمٍ الخ. (حلی کبیر ۶۵، ہندیہ ۲۸/۱، فتاویٰ دارالعلوم ۲۵۸/۱)

ریل میں تیمم کا حکم

اگر ریل میں پانی بالکل نہ ہو اور ایسا اسٹیشن جہاں پانی دستیاب ہو سکے، اتنی دور ہو کہ وہاں

تک پہنچتے پہنچتے نماز کا وقت فوت ہونے کا اندیشہ ہو یا اسٹیشن پر اتر کر وضو کرنا یا پانی لینا گاڑی کے چل دینے کی وجہ سے ممکن نہ ہو، تو ایسے مسافر کے لئے تیمم کرنا درست ہے۔ اور اگر ریل میں پانی تو موجود ہو؛ لیکن بھیڑ وغیرہ کی وجہ سے وضو نہ کر سکے تو وہ وقت کے اندر تیمم کر کے نماز پڑھے، مگر بعد میں قضا کرنا لازم ہوگی۔ (مستفاد احسن الفتاویٰ ۵۵/۲) اور ریل چلتے ہوئے کھڑکی سے جو نہروں یا تالابوں کا پانی نظر آتا ہے اس کا اعتبار نہیں ہے؛ کیوں کہ گاڑی چلتے ہوئے اس پانی کا حصول قدرت میں نہیں ہے۔

لو مر المتيمم على ماء في موضع لا يستطيع النزول إليه لخوف عدو أو سبع لا ينتقض تیممه. (بدائع الصنائع ۵۷/۱، ہندیہ ۳۰/۱، شامی بیروت ۳۵۶/۱، زکریا ۴۰۱/۱) قال الشامی: اعلم أن المانع من الوضوء إن كان من قبل العباد كأسير منعه الكفار من الوضوء، ومحبوس في السجن ومن قيل له إن توضأت قتلتك جاز له التيمم ويعيد الصلوة إذا زال المانع، كذا في الدرر والوقاية: أي وأما إذا كان من قبل الله تعالى كالمرض فلا يعيد. (شامی بیروت ۳۵۴/۱، زکریا ۳۹۸/۱-۳۹۹)

غسل کا تیمم وضو کے لئے کافی ہے

اگر کسی جنبی شخص کے پاس صرف بقدر وضو پانی ہو یا کسی اور عذر مثلاً مرض وغیرہ کی وجہ سے اس کے لئے تیمم جائز ہو جائے تو دونوں صورتوں میں غسل کی نیت سے جو تیمم کیا جائے گا وہ وضو کے لئے بھی کافی ہو جائے گا، جو پانی موجود ہے اس سے وضو کرنا ضروری نہیں ہے، ہاں اگر اس کے بعد کوئی حدث اصغر پیش آجائے تو اب وضو کرنا ہوگا، چون کہ وہ وضو کے بقدر پانی پر قادر ہے۔ و فی القہستانی: إذا كان للجنب ماء يكفي لبعض أعضائه أو للوضوء تیمم ولم يجب عليه صرفه إليه، إلا إذا تیمم للجنبه ثم أحدث فإنه يجب عليه الوضوء لأنه قدر على ماء كاف، ولا يجب عليه التيمم لأنه بالتيمم خرج عن الجنابة إلى أن يجد ماء كافياً للغسل. (شامی بیروت ۳۵۱/۱، زکریا ۳۹۵/۱، احسن الفتاویٰ ۵۶/۲)

قیدی کے لئے تیمم

جیل کا قیدی اگر پانی کے حصول پر قادر نہ ہو تو اس کے لئے حکم یہ ہے کہ فی الحال تیمم کر کے نماز پڑھے اور رہائی کے بعد وضو کر کے تمام نمازوں کو دہرائے، یہی حکم اس شخص کے لئے بھی ہے جو اتفاقاً کسی کمرہ وغیرہ میں بند ہو جائے۔ المحبوس فی السجن یصلی بالتیمم وبعید بالوضوء، لأن العجز إنما تحقق بصنع العباد، وصنع العباد لا یؤثر فی إسقاط حق اللہ تعالیٰ. (ہندیہ ۲۸۱، امداد الفتاویٰ ۷۳/۱)

کن نمازوں کے لئے تیمم کی خصوصی اجازت ہے؟

ہر اس نماز کے لئے جس کے فوت ہو جانے پر قضا نہ ہو (جیسے نماز جنازہ اور عیدین) اور وضو میں مشغول ہونے کی وجہ سے اس کے بالکل چھوٹ جانے کا خوف ہو تو جلدی سے تیمم کر کے ایسی نمازیں پڑھ سکتے ہیں؛ لیکن جس نماز کے فوت ہونے پر قضا ممکن ہو (جیسے پنج وقتہ نمازیں اور نماز جمعہ اور وتر) تو وہ تیمم سے ادا نہیں ہو سکتیں۔ و جاز لـخوف فوت صلاة جنازة أى كل تكبيراتها - إلی قوله - أو فوت عید بفراغ إمام أو زوال شمس الخ. (درمختار بیروت ۳۶۲/۱، زکریا ۴۰۸/۱) والأصل أن كل موضع يفوت فيه الأداء لا إلی خلف فإنه يجوز له التيمم وما يفوت إلی خلف لا يجوز له التيمم كالجمعة. (ہندیہ ۳۱/۱)

تنگی وقت کی وجہ سے تیمم

اگر پنج وقتہ نماز اتنی مؤخر کر دی جائے کہ وضو کر کے نماز پڑھنے میں وقت نکل جانے کا اندیشہ ہو اور اتنا وقت ہے کہ تیمم کر کے فوراً نماز ادا کر لے، تو امام زفر کے نزدیک اس وقت تیمم کر کے نماز پڑھے، پھر بعد میں وضو کر کے نماز قضا کرے، احتیاطاً اسی پر فتویٰ ہے۔ وقیل تیمم لفوات الوقت، قال الحلبي: فالأحوط أن يتيمم ويصلی ثم يعيده. (درمختار) وقال الشامي بحثاً: فينبغي العمل به احتياطاً. (شامی بیروت ۳۶۶/۱-۳۶۷، زکریا ۴۱۳/۱-۴۱۴)

فاقد الطہورین کا حکم

اگر کوئی شخص ایسی جگہ ہو کہ وہاں نہ تو پانی ہو اور نہ تیمم کے لئے پاک مٹی میسر ہو، تو مفتی بہ قول کے مطابق اس وقت نمازیوں جیسے اعمال کرے گا؛ البتہ قرأت وغیرہ نہیں کرے گا، اور نماز کی نیت بھی نہ کرے اور بعد میں جب طہارت پر قدرت ہو تو ان نمازوں کو دہرائے گا۔ وأما فاقد الطہورین ففي الفيض وغيره أنه يتشبه عندهما وإليه صح رجوع الإمام وعليه الفتوى (درمختار) يتشبه أي بالمصلين وجوباً فيركع ويسجد إن وجد مكاناً يابساً الخ، ونقل ط أنه لا يقرأ فيها. (شامی بیروت ۱۷۰/۱، زکریا ۱۸۵/۱)

ہوائی جہاز کے مسافر کا حکم

ہوائی جہاز کے سفر کے دوران اگر پانی کا نظم ہو (جیسا کہ اکثر جہازوں میں ہوتا ہے) تو وضو کر کے ہی نماز پڑھنی ہوگی، اگرچہ ضرورتاً اعضاء وضو کو ایک ایک مرتبہ ہی دھویا جائے؛ لیکن اگر کوئی شخص ایسے جہاز میں سفر کرے جس میں پانی کا بالکل انتظام نہ ہو، اور نہ ہی وہاں تیمم کی کوئی شکل ہو تو پھر وہ بلا طہارت نمازیوں کی مشابہت اختیار کرتے ہوئے ارکان بخالائے گا، اور بعد میں وضو کر کے اپنی نمازیں دہرائے گا؛ اس لئے کہ وہ بھی فاقد الطہورین ہے۔ وأما فاقد الطہورین ففي الفيض وغيره أنه يتشبه عندهما وإليه صح رجوع الإمام وعليه الفتوى (درمختار) يتشبه أي بالمصلين وجوباً فيركع ويسجد إن وجد مكاناً يابساً الخ، ونقل ط أنه لا يقرأ فيها. (شامی بیروت ۱۷۰/۱، زکریا ۱۸۵/۱)

تیمم کا طریقہ

تیمم کا طریقہ یہ ہے کہ نیت کر کے دونوں ہتھیلیاں مٹی پر ماری جائیں اس کے بعد انہیں پورے چہرے پر پھیر لیا جائے، اس کے بعد دوبارہ ہتھیلیاں مٹی یا غبار پر مار کر کہنیوں تک دونوں ہاتھوں پر پھیرا جائے، اگر انگلیوں میں انگوٹھی پہن رکھی ہو تو اس کو اتار دیں یا آگے پیچھے کر دیں۔

تیمم النخ. مستوعبا وجهه حتی لو ترک شعرة أو وترة منخره لم یجز ویدیه
فینزع الخاتم والسوار أو یحرک به یفتی مع مرفقیه بضربتین.

(درمختار بیروت ۳۵۵/۱-۳۵۷، زکریا ۴۰۱/۱-۴۰۲، ہندیہ ۲۶/۱)

دوسرے شخص کا تیمم کرانا

اگر مریض خود تیمم نہ کر سکے تو تیمار دار اپنے ہاتھوں سے بھی اس کو تیمم کر سکتا ہے۔

بضربتین ولو من غیره (درمختار) وفي الشامی: فلو أمر غیره بأن یتیممہ جاز بشرط أن ینوی الأمر. (شامی بیروت ۳۵۷/۱، زکریا ۴۰۲/۱) وفعل غیره بأمره قائم مقام فعله فهو منه فی المعنی. (شامی بیروت ۳۵۷/۱، زکریا ۴۰۳/۱)

بغیر ہاتھ پھیرے تیمم کی صورت

اگر کسی جگہ گرد و غبار اڑ رہا ہو تو اس درمیان اگر کوئی شخص تیمم کے ارادے سے اپنے چہرہ اور ہاتھوں کو حرکت بھی دیدے گا تو اس کا تیمم صحیح ہو جائے گا، باقاعدہ ہاتھ پھیرنے کی ضرورت نہ ہوگی۔ ولو انهدم الحائط وظهر الغبار فحرک رأسه ونوی التیمم جاز، والشروط وجود الفعل منه، أي الشرط فی هذه الصورة وجود الفعل منه وهو المسح أو التحریک وقد وجد، فهو دلیل علی أن الضرب غیر لازم کما مر.

(شامی بیروت ۳۵۷/۱، زکریا ۴۰۲/۱-۴۰۳)

اکثر اعضاء زخمی ہونے کی صورت میں تیمم کا حکم

اگر وضو کے اکثر اعضاء یعنی اعضاء اربعہ (چہرہ، دونوں ہاتھ، سر اور دونوں پیر) میں سے تین اعضاء زخمی ہوں تو وہ تیمم کرے۔ اسی طرح اگر بدن کا اکثر حصہ زخمی ہو تو غسل جنابت کے بجائے تیمم کرنا درست ہوگا؛ لیکن اگر آدھے اعضاء اور آدھا بدن صحیح سلامت ہو تو اب محض تیمم سے کام نہ چلے گا؛ بلکہ زخمی اعضاء پر تیمم اور صحیح اعضاء کو دھویا جائے گا، ہاں اگر زخم ایسی جگہ ہو کہ اوپر تندرست حصہ

سے پانی بہانے کی وجہ سے زخمی حصہ کو پانی سے بچانا مشکل ہو تو وہ اوپر کا تندرست حصہ بھی زخم کے حکم میں شمار ہوگا اور اس کی وجہ سے تیمم کی گنجائش ہوگی۔ تیمم لو کان أكثره ای أكثر أعضاء الوضوء عدداً، وفي الغسل مساحة مجروحاً أو به جلدي اعتباراً للأكثر. وبعكسه يغسل الصحيح ويمسح الجريح، وكذا إذا استويا غسل الصحيح من أعضاء الوضوء ولا رواية في الغسل ومسح الباقي منها وهو الأصح، لأنه أحوط فكان أولى. (درمختار) وفي الشامي: لكن إذا كان يمكنه غسل الصحيح بدون إصابة الجريح والإيمم، حلية. فلو كانت الجراحة بظهره مثلاً وإذا صب الماء سال عليها يكون ما فوقها في حكمها فيضم إليها. (شامی بیروت ۳۸۰/۱، زکریا ۴۲۹/۱-۴۳۰)

اگر ہاتھ کہنیوں تک کٹے ہوئے ہوں

اگر کسی شخص کے دونوں ہاتھ کہنیوں کے جوڑے سے کٹے ہوئے ہوں تو جب تیمم کرے تو کٹنے کی جگہ کا مسح کرے۔ مع مرفقيه فيمسحها الأقطع. (درمختار بیروت ۳۵۷/۱، زکریا ۴۰۲/۱) ومن هو مقطوع اليدين من المرفقين إذا تیمم يمسح موضع القطع.

(حلبی کبیر ۶۴، ہندیہ ۲۶/۱)

اگر ہاتھ کہنیوں کے اوپر سے کٹے ہوئے ہوں

اگر کسی شخص کے دونوں ہاتھ کہنیوں کے اوپر سے کٹ گئے ہوں تو تیمم کرتے وقت اس شخص پر ہاتھوں کا مسح واجب نہیں۔ فلو كان القطع فوق المرفقين لا يجب اتفاقاً.

(شامی بیروت ۳۵۷/۱، زکریا ۴۰۲/۱، ہندیہ ۲۶/۱)

اگر دونوں ہاتھ کٹے ہوں اور چہرہ بھی مجروح ہو

اگر کسی شخص کے دونوں ہاتھ پیر کٹے ہوئے ہوں اور چہرہ بھی زخمی ہو تو اس سے وضو اور تیمم سب ساقط ہے، بس وہ اسی حالت میں جیسے بھی ہو نماز ادا کرے گا، اور بعد میں دہرانے کی بھی

ضرورت نہیں۔ من قطعت یداہ ورجلاہ وبوجہہ جراحة یصلی بلا وضوء ولا تیمم
ولا یعید۔ (درمختار بیروت ۱۷۰/۱-۳۵۷، زکریا ۱۸۵/۱-۴۲۳، ہندیہ ۳۱)

کن چیزوں پر تیمم کرنا جائز ہے؟

پاک زمین اور اس کی ہر اس جنس پر تیمم کرنا جائز ہے جو آگ میں ڈالنے سے نہ جلے، نہ
ڈھلے اور نہ نرم ہو، جیسے پتھر اور ہر قسم کی مٹی۔ اور جو چیزیں آگ میں ڈالنے سے جل جائیں یا پگھل
جائیں یا نرم ہو جائیں تو اگر ان پر گرد و غبار نہ ہو تو تیمم جائز نہ ہوگا، جیسے لوہا، تانبا، سونا، چاندی
وغیرہ۔ تیمم بطاہر من جنس الأرض کذا فی التبیین، کل ما یحترق فیصیر
رماداً کالحطب والحشیش ونحوها أو ما ینطبع ویلین کالحدید والصفیر
والنحاس والزجاج وعین الذهب والفضة ونحوها فلیس من جنس الأرض وما
کان بخلاف ذلك فهو من جنسها کذا فی البدائع۔ (عالمگیری ۲۶۱/۱، درمختار
۳۵۸/۱ تا ۳۶۰، زکریا ۴۰۴/۱-۴۰۵)

گرد و غبار پر تیمم

اگر لوہا یا لکڑی وغیرہ پر اتنا گرد جم رہا ہو کہ اس پر ہاتھ پھیرنے سے گرد کا اثر ظاہر ہو جائے تو
اس پر بھی تیمم درست ہے۔ ولو أن الحنطة أو الشيء الذي لا يجوز عليه تیمم إذا
کان علیه التراب فضرب یدہ علیہ وتیمم ینظر إن کان یستبین أثره بمدہ علیہ
جاز وإلا فلا لوجود الشرط خصوصاً فی ثياب ذوی الأشغال هو حسن فلذا جزم
به الشارح۔ (شامی بیروت ۳۶۱/۱، زکریا ۴۰۶/۱-۴۰۷، ہندیہ ۲۷/۱)

سمینٹ، پوار اور ٹائل وغیرہ پر تیمم

سمینٹ، ٹائل، پتھر، چوناسب زمین کی جنس سے ہیں؛ لہذا اگر وہ پاک ہوں تو ان پر تیمم
جائز ہے، اگر چہ ان پر بالکل بھی گرد و غبار نہ ہو۔ فیجوز کحجر مدقوق أو مغسول، أو

حائط مطین أو مجصص. (درمختار بیروت ۳۶۰/۱، زکریا ۴۰۶/۱) وبالبحر علیہ غبار
أو لم یکن بان کان مغسولاً أو أمّلس. (عالمگیری ۲۷/۱) إذ لا یخفی أن الحجر
الأمّلس جزء من الأرض. (شامی بیروت ۳۶۸/۱)

ایک ہی جگہ پر کئی مرتبہ تیمم کرنے کا حکم

ایک ہی مٹی پر بار بار تیمم کرنا درست ہے، تیمم کرنے سے مٹی مستعمل نہیں ہوتی۔ وفی
الو لو الجیة: إذا تیمم مراراً من موضع واحد جاز لأن التراب لا یصیر مستعملاً، لأن
المستعمل ما الترق بیدہ وهو کفضل ماء فی الإناء. (تاتارخانیہ کراچی ۲۴۲/۱، تاتارخانیہ
زکریا ۸۱۷/۱ رقم: ۳۷۸، ہندیہ ۳۱/۱)

تیمم سے ظاہری نجاست پاک نہیں ہوتی

تیمم سے صرف نجاست حکمیہ رفع ہوتی ہے، اس سے ظاہری نجاست دور نہیں ہو سکتی؛ لہذا
اگر بدن یا کپڑے پر نجاست لگی ہو تو تیمم کرنے سے وہ رفع نہ ہوگی۔ تطہیر النجاسة واجبة
من بدن المصلي.....، ویجوز تطہیرھا بالماء وبکل مائع طاهر. (ہدایہ ۷۱/۱ باب
الأنجاس، حلحی کبیر ۱۷۷ باب الأنجاس، فتاویٰ محمودیہ ڈابھیل ۱۹۰/۵)

تیمم کے درمیان حدث لاحق ہو جائے

اگر زمین پر ضرب لگانے کے بعد مسح کرنے سے پہلے حدث لاحق ہو جائے تو اب ان
ہاتھوں سے مسح نہ کرے؛ بلکہ از سر نو دوبارہ ضرب لگا کر ہی مسح کرے۔ لو ضرب یدیه فقبل أن
یمسح أحدث لا یجوز المسح بتلك الضربة كما لو أحدث فی الوضوء بعد
غسل بعض الأعضاء. (ہندیہ ۲۶/۱)

تیمم کن چیزوں سے ٹوٹ جاتا ہے؟

تیمم ہر حدث سے ٹوٹ جاتا ہے، نیز جس عذر کی وجہ سے تیمم مکرنا جائز ہے اس عذر کے
زائل ہونے سے بھی تیمم باقی نہیں رہتا۔ وناقضه ناقض الأصل ولو غسل الخ. ولو قال

و كذا زوال ما أباحه أى التيمم لكان أظهر وأخصر. (درمختار بيروت ۳۷۷/۱-۳۷۹،

زكريا ۴۲۵/۱-۴۲۸، ومثله فى البحر ۱۵۲/۱)

پانی پر قدرت کی وجہ سے تیمم کا ٹوٹنا

اگر پانی دستیاب نہ ہونے کی وجہ سے تیمم کیا تھا تو بعد میں جب بھی ضرورت کے بقدر پانی پر قدرت ہو جائے تیمم ٹوٹ جائے گا۔ وقدرة ماء ولو إباحة فى صلوة كاف لظهره ولو مرة مرة فضل عن حاجته الخ. (درمختار بيروت ۳۷۸/۱، زكريا ۴۲۷/۱)

ٹھنڈک یا مرض ختم ہونے سے نقض تیمم

اگر مرض یا شدید ٹھنڈک کی وجہ سے تیمم کیا تھا پھر مرض جاتا رہا یا ٹھنڈک ختم ہو گئی تو بھی پہلا تیمم ٹوٹ جائے گا۔ فإن المريض إذا تيمم للمرض ثم زال مرضه انتقض تيممه كما صرح به قاضى خان فى فتاواه، ومن تيمم للبرد ثم زال البرد انتقض تيممه كما صرح به فى المبتغى. (البحر الرائق ۱۵۲/۱)

ایک عذر کے بعد دوسرا عذر پیش آنا

اگر کسی شخص نے پانی دستیاب نہ ہونے کی وجہ سے تیمم کیا پھر پانی تو مل گیا مگر ٹھنڈک اتنی شدید ہو گئی کہ پانی کا استعمال خطرناک ہے یا اس کے برعکس صورت پیش آئی کہ پہلے ٹھنڈک کی وجہ سے تیمم کیا تھا پھر ٹھنڈک تو زائل ہو گئی مگر پانی ناپید ہو گیا، تو ان دونوں صورتوں میں پہلا تیمم ٹوٹ جائے گا، اور نئے عذر کی وجہ سے از سر نو تیمم کرنا ہوگا۔ فإذا تيمم لفقد الماء ثم مرض ثم وجد الماء بعده لا يصلى بالتيمم السابق لأنه كان لفقد الماء، والآن هو واجد له فبطل تيممه لزوال ما أباحه وإن كان له مبيح آخر فى الحال. (شامى بيروت ۳۵۶/۱، زكريا ۴۰۱/۱)

کس تیمم سے نماز پڑھنا صحیح ہے؟

نماز پڑھنا جس تیمم سے جائز ہے اس کے لئے شرط ہے کہ درج ذیل تین نیتوں میں سے

کوئی ایک نیت کی جائے: (۱) طہارتِ کاملہ (۲) یا نماز پڑھنے کا جواز (۳) یا ایسی عبادتِ مقصودہ کی انجام دہی جو بغیر طہارت کے صحیح نہیں ہوتی۔ ویشرط لصحة نية التيمم للصلوة به أحد ثلاثة أشياء: إما نية الطهارة أو استباحة الصلوة أو نية عبادة مقصودة لا تصح بدون طهارة. (نور الإيضاح ۴۰-۴۱)

عبادتِ غیر مقصودہ کے تیمم سے نماز جائز نہیں

جو تیمم عبادتِ غیر مقصودہ کے لئے یا ایسی عبادت کے لئے کیا جائے جس کے لئے وضو شرط نہیں ہے، مثلاً زبانی قرأتِ قرآن کے لئے، تو اس تیمم سے نماز پڑھنا جائز نہیں۔ اسی طرح جو تیمم صرف قرآن مجید چھونے کی نیت سے کیا جائے (اس میں طہارتِ کاملہ کی نیت شامل نہ ہو) تو اس سے بھی نماز پڑھنا درست نہیں۔ ولو تيمم لقراءة القرآن عن ظهر القلب أو عن المصحف - إلى قوله - و صلى بذلك التيمم، قال عامة العلماء لا يجوز. (منہجہ ۲۶/۱)

نمازِ جنازہ فوت ہونے کے خطرہ سے کئے گئے تیمم کا حکم

اگر کسی شخص نے نمازِ جنازہ فوت ہونے کے خطرہ سے تیمم کیا جب کہ پانی موجود ہے تو اس تیمم سے دوسری کوئی نماز پڑھنا درست نہیں ہے، ہاں اگر اسی وقت فوراً دوسرا جنازہ آجائے اور اتنا وقت نہ ہو کہ وضو کر کے اسے ادا کیا جاسکے تو اس صورت میں پہلے تیمم سے دوسری نمازِ جنازہ پڑھنا بھی درست ہوگا۔ وأما عند وجوده (أى الماء) إذا خاف فوتها فإنما تجوز به الصلوة على جنازه أخرى إذا لم يكن بينهما فاصل كما مر، ولا يجوز به غيرهما من الصلوات. (شامی بیروت ۳۶۶/۱، زکریا ۴۱۳/۱، منہجہ ۳۱/۱، حلبی کبیر ۸۳-۸۴، نفع

المفتی والسائل ۱۴)



موزوں پر مسح کا بیان

مسح علی الخنثین کی مشروعیت

قرآن پاک میں آیت وضو ﴿يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ﴾ سے تو یہی معلوم ہوتا ہے کہ وضو میں پیروں کا دھونا ضروری ہے؛ لیکن صحیح احادیث سے شہرت کے ساتھ یہ بات ثابت ہے کہ نبی اکرم صلی اللہ تعالیٰ علیہ وسلم نے شرائط کے ساتھ خنثین پر مسح کرنے کی نہ صرف اجازت دی؛ بلکہ خود عمل بھی فرمایا۔ حضرت مغیرہ بن شعبہ رضی اللہ عنہ فرماتے ہیں کہ ایک مرتبہ نبی اکرم صلی اللہ تعالیٰ علیہ وسلم نے سفر کے دوران وضو فرمایا اور میں آپ پر پانی ڈال رہا تھا، آپ نے ایسا شامی جبہ زیب تن فرما رکھا تھا جس کی آستینیں تنگ تھیں، جس کی بنا پر آپ نے اپنے دونوں ہاتھ دامن کے نیچے سے باہر نکالے اور آپ نے خنثین پر مسح فرمایا، تو میں نے عرض کیا کہ کیا حضرت پیر دھونا بھول گئے؟ اس پر آنحضرت ﷺ نے ارشاد فرمایا:

بَلْ أَنْتَ نَسِيتَ، بِهَذَا أَمَرَنِي رَبِّي. (بخاری شریف حدیث: ۱۹۶، مسلم شریف)

بلکہ تم ہی بھول گئے، مجھے میرے رب نے اسی (خنثین پر مسح کرنے کا) حکم دیا ہے۔

حدیث: ۴۰۶، لمحیط البرہانی (۳۳۹/۱)

اسی طرح حضرت جریر بن عبد اللہ الجلی رضی اللہ عنہ سے بھی مسح علی الخنثین کی روایت مشہور ہے، اور صحابہ رضی اللہ عنہم ان کے بیان پر بہت خوش ہوتے تھے؛ اس لئے کہ حضرت جریر رضی اللہ عنہ سورہ مائدہ کی آیت وضو کے نزول کے بعد ہی دولت اسلام سے مشرف ہوئے تھے۔ (بخاری شریف حدیث: ۳۷۴، مسلم شریف حدیث: ۴۰۱، لمحیط البرہانی ۳۳۹/۱)

حضرت حسن بصری رحمۃ اللہ علیہ سے منقول ہے وہ فرماتے تھے کہ میں نے ۷۰/۷۰ ایسے صحابہ سے ملاقات کی ہے جو سب کے سب مسح علی الخنثین کو جائز قرار دیتے تھے۔ (المحیط البرہانی ۳۳۹/۱، حلبی کبیر ۱۰۴)

امام اعظم حضرت امام ابوحنیفہ رحمۃ اللہ علیہ فرمایا کرتے تھے کہ جب تک میرے سامنے مسح علی الخنثین کا جواز روز روشن کی طرح عیاں نہیں ہو گیا میں نے اس کے جواز کا قول نہیں کیا۔ (المحیط البرہانی ۳۳۹/۱)

مسح علی الخفین اہل سنت والجماعت کا امتیازی عقیدہ ہے

شیعہ فرقہ امامیہ کے لوگ مسح علی الخفین کو نہیں مانتے؛ بلکہ وہ بلا خفین پیروں پر مسح کے قائل ہیں، اس کے برخلاف اہل سنت والجماعت موزے نہ ہونے کی حالت میں پیروں کو دھونا ضروری قرار دیتے ہیں، اور موزوں کی حالت میں مسح کے قائل ہیں۔ (نودی علی مسلم فی شرح حدیث: ۲۳۱، تحفۃ اللمعی ۱/۲۵۸) اسی لئے مسح علی الخفین کے جواز کو اہل سنت والجماعت کی امتیازی علامتوں میں شمار کیا گیا ہے۔ حضرت انس بن مالک رضی اللہ عنہ سے پوچھا گیا کہ اہل سنت والجماعت کی علامات کیا ہیں؟ تو آپ نے جواب دیا:

أَنْ تُحِبَّ الشَّيْخِينَ وَلَا تَطْعَنَ فِي
الْخَتَنِ وَتَمْسَحَ عَلَى الْخَفَيْنِ.

یہ کہ تم حضرات شیخین (حضرت ابوبکر و عمر رضی اللہ عنہما) سے محبت رکھو، اور دونوں دامادوں (حضرت عثمان و علی رضی اللہ عنہما) کے بارے میں زبان درازی نہ کرو، اور خفین پر مسح کیا کرو۔

(المحیط البرہانی ۱/۳۳۹)

امام کرخی فرمایا کرتے تھے کہ جو شخص خفین پر مسح کا قائل نہ ہو اس پر کفر کا اندیشہ ہے۔ (المحیط البرہانی ۱/۳۳۹) اس لئے کہ مسح کے جواز کی روایات شہرت و تواتر کے درجہ تک پہنچی ہوئی ہے جن کا انکار موجب کفر ہے۔ ذیل میں مسح علی الخفین وغیرہ کے متعلق منتخب مسائل پیش کئے جاتے ہیں:

موزوں پر مسح صحیح ہونے کی شرطیں

خفین (چمڑے کے موزوں) پر مسح صحیح ہونے کی دس شرطیں ہیں: (۱) ٹخنوں سمیت وہ پورے قدم کو چھپالیں (۲) وہ قدم کی ہیئت پر بنے ہوئے اور پیر سے ملے ہوئے ہوں (۳) وہ اتنے مضبوط ہوں جنہیں پہن کر جوتے کے بغیر ایک فرسخ (تین میل شرعی جس کی مسافت ۵ کلومیٹر ۲۸۶ میٹر ۴۰ سینٹی میٹر ہوتی ہے۔ مستفاد: ایضاح المسائل ۷۰) پیدل چلا جاسکتا ہو (۴) وہ پیروں پر بغیر باندھے رک سکیں (۵) اتنے دبیز ہوں کہ پانی کو پیروں تک نہ پہنچنے دیں (۶) ان میں سے کسی موزہ میں اتنی پھٹن نہ ہو جو مسح سے مانع ہو (۷) طہارت کاملہ پر پہنا جائے (۸) وہ طہارت تیمم سے حاصل نہ کی گئی ہو (۹) مسح کرنے والا جنبی نہ ہو (۱۰) اگر پیر کٹا ہو شخص مسح کرنا چاہے تو یہ شرط ہے کہ کم از کم ہاتھ کی تین چھوٹی انگلیوں کے بقدر اس کے قدم کا اوپری حصہ باقی ہو۔ ویشتر شرط

لجواز المسح على الخفين سبعة شرائط الخ. (مراقى الفلاح ۶۹) قلت: ويزاد كون الطهارة المذكورة غير التيمم وكون الماسح غير جنب (شامى بيروت ۳۸۵/۱، زكريا ۴۳۷/۱) والثانى كونه مشغولاً بالرجل ليمنع سراية الحدث.

(درمختار بيروت ۳۸۷/۱، زكريا ۴۳۹/۱)

مسح کرنے کا طریقہ

خفين پر مسح کرنے کا مسنون طریقہ یہ ہے کہ دونوں ترہاتھوں کی انگلیاں کھول کر موزوں کے اگلے ظاہری حصہ سے اوپر پنڈلیوں کی طرف خط کھینچ دیا جائے، اور اگر انگلیوں کے ساتھ ہتھیلی بھی شامل کر لے تو بہتر ہے۔ (اگر اس کے خلاف مسح کیا مثلاً پنڈلی سے انگلیوں تک خط کھینچا یا پیر کی چوڑائی میں مسح کیا تو مسح تو ہو جائے گا؛ لیکن خلاف سنت ہوگا) والسنة أن يخط خطوطاً بأصابع يدي مفرجة قليلاً يبدأ من قبل أصابع رجله متوجهاً إلى أصل الساق الخ. (درمختار) وإن وضع الكفين مع الأصابع كان أحسن. (شامى بيروت ۳۹۲/۱، زكريا ۴۴۸/۱، ہندیہ ۳۳/۱) ولو وضع يديه من قبل الساق ومدهما إلى رؤس الأصابع جاز لحصول الفرض، وكذا لو مسح عليهما عرضاً جاز أيضاً الخ. (حلبى كبير ۱۰۹-۱۱۰)

ایک انگلی سے مسح

اگر ایک موزہ پر صرف ایک انگلی کو ایک ہی جگہ تین مرتبہ کھینچ دیا جائے تو مسح صحیح نہ ہوگا، ہاں اگر انگلی کو تین مرتبہ تر کر کے تین علیحدہ علیحدہ جگہ پر کھینچا جائے تو مسح درست ہو جائے گا۔ ولو مسح بإصبع واحدة من غير أن يأخذ ماءً أجدیداً لا يجوز، ولو مسح بها ثلاث مرات في ثلاثة مواضع وأخذ لكل مرة ماءً أجدیداً جاز. (ہندیہ ۳۲/۱-۳۳، لمحیط البرہانى ۳۴۰/۱)

تلوے کی جانب سے مسح کا اعتبار نہیں

خفين میں نیچے تلوے کی طرف یا صرف ایڑیوں کی طرف مسح کا شرعاً کوئی اعتبار نہیں۔ ولو

مسح علی باطن خفیہ او من قبل العقبین او من جوانبہما ای جوانب الرجلین لا یجوز مسحه. (حلبی کبیر ۱۱۰)

مسح کے بجائے ترگھاس پر چلنا

اگر کوئی شخص خفین پر مسح کرنے کے بجائے ایسی گھاس پر ٹہلے جو پاک پانی سے تر ہو، جس کی وجہ سے موزوں کا ظاہری اوپری حصہ پانی سے بھیگ جائے تو اس سے بھی مسح علی الخفین کا وظیفہ ادا ہو جائے گا۔ وإذا لم یمسح علی خفیہ ولكن مشی فی الحشیش فابتل ظاهر خفیہ ببلل الحشیش إن کان الحشیش مبتلاً بالماء أو بالمطر یجزئہ بالإجماع.

(المحیط البرہانی ۳۴۱/۱)

کسی دوسرے شخص سے مسح کرانا

اگر کوئی شخص خفین پر خود مسح کرنے کے بجائے دوسرے شخص سے مسح کرائے تو بھی مسح درست ہو جائے گا۔ ولو أمر انساناً حتی مسح علی خفیہ جاز لحصول المقصود وهو ایصال البلة. (المحیط البرہانی ۳۴۱/۱)

چمڑا چڑھے ہوئے موزوں پر مسح

اگر باریک سوتی یا اونی موزوں کو مجلد (پورے قدم کے بقدر چمڑا چڑھا ہوا) کرایا جائے تو ان پر مسح کرنا بالاتفاق درست ہے؛ اس لئے کہ چمڑہ چڑھانے کے بعد وہ خف ہی بن جاتا ہے۔ قال الشامی بحثاً: ویؤخذ من ہذا ومما قبلہ أنه لو کان محل المسح وهو ظہر القدم مجلداً مع أسفلہ أنه یجوز المسح علیہ کما قدمناہ عن سید عبد الغنی فی الخف الخفی المخیط بالشخیر. (شامی بیروت ۳۹۶/۱، زکریا ۴۰۳/۱)

چمڑے کے پائے تانبہ والے موزوں پر مسح

اگر باریک سوتی یا اونی موزوں کو صرف منعل کرایا یعنی تلوے اور اوپر نیچے کا پائے تانبہ

چمڑے کا بنوا کر سلوا لیا تو اس پر مسح کے سلسلہ میں علماء کا اختلاف رہا ہے، عدم جواز کا قول احوط ہے۔

(امداد الفتاویٰ حاشیہ ۱/۵ تا ۱/۷، احسن الفتاویٰ ۲/۶۵، اس سلسلہ کی مزید تفصیل کے لئے ملاحظہ کریں: تحفۃ الامعی

۱/۳۶۷ تا ۳۶۹، افادات: حضرت الاستاذ مولانا مفتی سعید احمد صاحب پالن پوری دامت برکاتہم)

دبیز موزوں (اونی، سوتی) پر مسح

اگر سوتی یا اونی موزے مجلداً منعل نہ ہوں؛ لیکن اتنے دبیز ہوں کہ انہیں پہن کر تین میل

چلا جاسکے اور ان میں پانی نہ چھن سکے اور بلا کسی ذریعہ (لاسٹک وغیرہ) کے پنڈلی پر ٹک سکیں، نیز

انہیں پہن کر پیر کا اندرونی حصہ باہر سے نظر نہ آئے، تو ایسے دبیز اور موٹے موزوں پر مسح کرنا

درست ہے۔ أو جوربیه ولو من غزل أو شعر الثخینین بحیث یمشی فرسخاً

ویثبت علی الساق بنفسه ولا یرى ما تحته ولا یشف إلا أن ینفذ إلى الخف.

(درمختار بیروت ۱/۳۹۴-۳۹۵، زکریا ۱/۴۵۱-۴۵۲)

پلاسٹک اور فوم کے موزوں پر مسح

پلاسٹک اور فوم کے موزے اگر اتنے دبیز ہوں کہ انہیں پہن کر تین میل چلا جاسکے، اور دیگر

شرائط بھی ان میں پائی جائیں تو ان پر مسح کرنا درست ہوگا۔ أو جوربیه ولو من غزل أو شعر

الثخینین بحیث یمشی فرسخاً ویثبت علی الساق بنفسه ولا یرى ما تحته ولا

یشف إلا أن ینفذ إلى الخف. (درمختار بیروت ۱/۳۹۴-۳۹۵، زکریا ۱/۴۵۱-۴۵۲)

مروجہ سوتی اور نائیلون کے موزوں کا حکم

آج کل استعمال ہونے والے نائیلون اور سوتی واونی موزوں پر مسح بالکل جائز نہیں؛ اس

لئے کہ ان میں جواز کی شرائط نہیں پائی جاتیں؛ لہذا وضو کے وقت ان کو اتار کر پیروں کو دھونا لازم

ہے۔ منها ما یکون من غزل و صوف، ومنها ما یکون من غزل الخ. فالأول لا

يجوز المسح علیه عندهم جميعاً، وأما الثانی فإن کان رقیقاً لا يجوز المسح

علیه بلا خلاف. (المحیط البرہانی ۱/۳۴۴)

خفین کے نیچے اوئی یا سوتی موزے

اگر چمڑے کے موزوں کے نیچے باریک اوئی یا سوتی موزے پہن رکھے ہیں تو بھی چمڑے کے موزوں پر مسح جائز ہے۔ يعلم منه جواز المسح علی خف لبس فوق محیط من کرباس أو جوخ أو نحوهما مما لا يجوز علیه المسح. (منحة الخلق علی البحر لرائق ۱۸۱/۱)

باریک موزے تہ تہ پہننے کے بعد مسح کا حکم

اگر باریک سوتی یا اوئی موزے تہ تہ پہن رکھے ہوں تو ان پر مسح کرنے کی اجازت نہیں۔ وإذا لبس الجرموقین فإن لبسهما وحدهما فإن كانا من کرباس أو ما يشبهه لا يجوز المسح عليهما. (ہندیہ ۳۲/۱)

خفین کے اوپر سے اوئی موزہ پہننا

اگر کسی شخص نے خفین کے اوپر سوتی یا اوئی موزے چڑھا رکھے ہیں تو یہ دیکھا جائے گا کہ وہ باریک ہیں یا دبیز؟ اگر اتنے ہلکے ہیں کہ ان پر مسح کرنے سے تراوٹ چمڑے کے موزوں تک پہنچ جائے تو ان کے اوپر سے مسح کرنا کافی ہے، اور اگر اس قدر دبیز ہیں کہ اوپر کے مسح کا اثر نیچے خفین تک نہ پہنچے (جیسا کہ عام موزوں میں ہوتا ہے) تو ان موزوں پر مسح درست نہ ہوگا۔ وإن لبسهما فوق الخفین فإن كانا من کرباس أو ما يشبهه الكرباس لا يجوز المسح عليهما كما لو لبسا علی الانفراد إلا أن يكونا رقيقين يصل البلل إلى ما تحتهما. (المحیط البرہانی ۳۴۵/۱)

مسح کی مدت

مقیم کے لئے ایک دن رات (۲۴ گھنٹے) اور مسافر کے لئے تین دن اور تین رات (۷۲ گھنٹے) تک خفین پر مسح کی اجازت ہے، اور اس مدت کی ابتدا پہننے کے وقت سے نہیں ہوگی؛ بلکہ پہلی

مرتبہ حدث لاحق ہونے کے وقت سے ہوگی۔ یوماً وليلةً لمقیم، وثلاثة أيام ولياليها لمسافر،
وابتداء المدة من وقت الحدث. (درمختار بیروت ۳۹۷/۱، زکریا ۴۵۶/۱، ہندیہ ۳۳/۱)

مسح کی مدت کی ابتدا کب سے؟

موزوں پر مسح کی مدت کی ابتدا موزہ پہننے کے بعد پہلی مرتبہ حدث لاحق ہونے کے وقت سے ہوگی، مثلاً کسی شخص نے آٹھ بجے کامل طہارت کے ساتھ موزہ پہنا اس کے بعد گیارہ بجے اس کو پہلی مرتبہ حدث لاحق ہوا، تو اس کی مدت کی ابتدا گیارہ بجے سے ہوگی۔ وابتداء المدة يعتبر من وقت الحدث عند علمائنا رحمهم الله تعالى. (المحیط البرہانی ۳۵۱/۱)

حدث اول سے قبل خفین اتار دینا

بحالت طہارت خفین پہننے کے بعد ابھی کوئی حدث پیش نہیں آیا تھا کہ خفین اتار دئے تو اس سے وضو نہیں ٹوٹا؛ کیوں کہ ابھی مسح کی مدت شروع ہی نہیں ہوئی ہے۔ واعلم بان خلع الخفین قبل انتقاض الطهارة التي لبس بها الخفین لا يضره وإن تكرر؛ لأن الطهارة قائمة، وخلع الخفین ليس بحدث. (حاشیہ چلبی علی تبیین الحقائق قدیم ۵۰/۱، البحر الرائق زکریا ۲۹۷/۱)

مدت مسح ختم ہونے پر کیا کرے؟

جس شخص کے مسح کی مدت ختم ہو جائے اور وہ با وضو ہو تو اس کے لئے یہ کافی ہے کہ موزے اتار کر صرف پیر دھولے، بقیہ وضو ہرانا اس پر لازم نہیں۔ قال فی الأصل: إذا انقضی وقت المسح ولم يحدث فی تلك الساعة فعليه نزع خفيه وغسل رجليه وليس عليه إعادة بقية الوضوء. (المحیط البرہانی ۳۵۲/۱)

مسح کرنے والا مقیم مسافر ہو جائے

اگر مسح کرنے والا مقیم ۲۴ گھنٹے پورا ہونے سے پہلے مسافر شرعی ہو جائے، تو اس کے لئے

۱۷ گھنٹے تک مسح کرنے کی اجازت ہوگی۔ مقیم سافر فی مدة الإقامة يستكمل مدة سفر. (ہندیہ ۳۳۱/۱، درمختار بیروت ۴۰۵/۱، زکریا ۴۶۶/۱، المحيط البرہانی ۳۵۲/۱)

مسح کرنے والا مسافر مقیم ہو جائے

اگر حالت سفر میں مسح شروع کیا اور ۲۴ گھنٹے سے پہلے مقیم ہو گیا تو ۲۴ گھنٹے پورے ہونے تک مسح کی گنجائش ہوگی، اور اگر ۲۴ گھنٹے پورے ہونے کے بعد مقیم ہوا ہے، تو اب حالت اقامت میں اس کے لئے آگے مسح کرنا جائز نہ ہوگا؛ بلکہ موزے اتار کر پیر دھونے ضروری ہوں گے۔
المسافر إذا أقام بعد ما استكمل مدة الإقامة ينزع خفيه ويغسل رجله، وإن نام قبل استكمال مدة الإقامة يتم مدتها كذا في الخلاصة. (ہندیہ ۳۴۱/۱، شامی بیروت ۴۰۵/۱، زکریا ۴۶۸/۱، المحيط البرہانی ۳۵۲/۱)

مسح کو توڑنے والی چیزیں

درج ذیل صورتوں میں مسح علی الخفین ٹوٹ جائے گا: (۱) نواقض وضو (بول و براز وغیرہ) سے صورت میں نیا وضو کرتے وقت دوبارہ مسح کرنا ہوگا، اور آگے کی صورتوں میں موزہ اتار کر پیر دھونا ضروری ہے صرف مسح کافی نہیں (۲) پورے موزہ کا اتار دینا یا پیر کا اکثر حصہ باہر آ جانا (۳) مسح کی مقررہ مدت کا گذر جانا (۴) موزہ پہنے ہوئے کسی ایک پیر کے اکثر حصہ تک موزہ کے اندر سے پانی پہنچ جانا (۵) پیر کی تین چھوٹی انگلیوں کے بقدر موزہ کا پھٹ جانا۔ وناقضه ناقض الوضوء الخ، ونزع خف ولو واحداً ومضى المدة الخ، وخروج أكثر قدميه من الخف الشرعي وكذا إخراج نزع في الأصح الخ، وينتقض أيضاً بغسل أكثر الرجل فيه لو دخل الماء خفه، وصحجه غير واحد الخ. (درمختار بیروت ۴۰۱/۱-۴۰۴، زکریا ۴۶۲/۱-۴۶۵) والسخرق الكبير وهو قدر ثلاث أصابع القدم الأصغر يمنع. (تنوير الابصار مع الدر بیروت ۳۹۹/۱، زکریا ۴۵۹/۱)

نخین میں کتنی پھٹن کا اعتبار ہے؟

نخین اگر تین چھوٹی انگلیوں یا اس سے زائد کے بقدر پھٹ جائیں تو ان پر مسح جائز نہیں رہتا، اور اگر تین انگلیوں کی مقدار سے کم پھٹا ہو تو اس پر مسح درست ہے۔ والكثير ان ينكشف قدر ثلاث أصابع الرجل أصغرها هو الصحيح. (هدايہ ۵۸/۱) والحد الفاصل بين القليل والكثير وقدر ثلاث أصابع، فإن كان الخرق قدر ثلاث أصابع منع و فلا. (بدائع الصنائع زکریا ۹۶/۱)

اگر موزہ کئی جگہ سے تھوڑا تھوڑا پھٹا ہو

اگر ایک ہی موزہ کئی جگہ سے تھوڑا تھوڑا پھٹا ہو اور وہ پھٹن پیر کی چھوٹی تین انگلیوں کے پہنچ جائے تو مسح کرنا درست نہ ہوگا، اور اگر دونوں موزے تھوڑے تھوڑے اس طرح پھٹے ہوں دونوں کو ملا کر پھٹن تین انگلیوں کے بقدر ہو جاتی ہو تو اس کا اعتبار نہیں کیا جائے گا، ان پر مسح درست رہے گا۔ وتجمع الخروق في خف واحد لا فيهما.

(درمختار بیروت ۴۰۰/۱، زکریا ۴۶۰/۱، المحيط البرہانی ۴۸/۱)



زخم پر مسح کے مسائل

زخم پر مسح

اگر کسی شخص کا کوئی حصہ بدن زخمی ہو گیا اور اس کے لئے پانی نقصان دہ ہو تو اس پر تر ہاتھ سے مسح کر لے اگر یہ بھی نقصان دہ ہو تو معاف ہے مسح کی بھی ضرورت نہیں۔ فی أعضائه شقاق غسله إن قدر وإلا مسحه وإلا تركه. (درمختار بیروت ۱۹۵۱، زکریا ۲۱۷/۱، عالمگیری

۳۵۱/۱، المحيط البرہانی ۳۶۲/۱)

زخم کی پٹی پر مسح

اگر زخم کے منہ پر دو الگا الگا کر پٹی باندھ دی گئی ہو یا پھیپہ رکھ دیا گیا ہو، اب اگر وضو کرتے وقت پٹی کے کھولنے اور پھیپہ کے ہٹانے میں تکلیف ہو اور پانی زخم کے لئے مضر ہو تو پٹی اور پھیپہ پر وضو کے وقت مسح کرنا جائز ہے، چاہے پٹی با وضو باندھی گئی ہو یا بلا وضو۔ ويمسح نحو مفتصد وجریح علی کل عصابة مع فرجتها فی الأصح إن ضره الماء. (درمختار بیروت

۴۰۸/۱، زکریا ۴۷۱/۱)

پلاستر پر مسح

ہڈی ٹوٹنے پر جو پلاستر چڑھایا جاتا ہے وہ بھی پٹی کے حکم میں ہے اس کے اوپر مسح کرنا جائز ہے۔ وإذا تكسر عضو من أعضائه وهو محدث فشد عليه العصابة ثم توضع ومسح على العصابة جاز؛ لأن المسح على العصابة بمنزلة غسل ما تحتها.

(المحیط البرہانی ۳۶۱/۱، درمختار بیروت ۴۰۵/۱، زکریا ۴۶۸/۱، ہندیہ ۳۵۱/۱)

زخم اچھا ہونے پر پٹی گر جائے

زخم کی پٹی اگر اچھا ہونے سے پہلے گر گئی تو دوبارہ پٹی باندھنے پر از سر نو مسح کرنا ضروری نہیں؛ اس لئے کہ عذر باقی ہے، ہاں اگر زخم اچھا ہونے کے بعد پٹی گر گئی یا کھول لی گئی تو اب زخم یعنی پٹی کے نیچے کے حصہ کا دھونا ضروری ہوگا اور پٹی ہٹنے کی وجہ سے سابقہ مسح باطل ہو جائے گا۔ واذ سقطت الجبائر لا عن برء لا يلزمه الغسل أصلاً، وإن سقطت عن برء يجب غسل ذلك الموضع خاصة. (المحيط البرهانی ۳۶۱/۱، درمختار بیروت ۴۰۹/۱، زکریا ۴۷۲/۱)

پٹی بدلنے پر مسح کا اعادہ مستحب ہے

اگر کسی شخص نے زخم پر دوہری پٹی باندھ رکھی تھی اس میں سے اوپر والی پٹی کھول لی، یاد دلانے کے لئے دوسری پٹی بدلی تو مسح کا اعادہ ضروری نہیں؛ البتہ مستحب ہے کہ اوپر کی پٹی ہٹانے کے بعد والی پٹی پر مسح کر لیا جائے، اسی طرح نئی بدلی گئی پٹی پر بھی نیا مسح کرنا مستحب ہے۔ ولو بدلها بأخرى أو سقطت العليا لم يجب إعادة المسح بل يندب.

(درمختار بیروت ۴۰۷/۱، زکریا ۴۷۰/۱، عالمگیری ۳۵۱/۱)

پٹی کے نیچے آنے والے زائد حصہ کا حکم

اگر زخم ایسی جگہ واقع ہے کہ اس پر پٹی باندھنے میں زخم کے اصل حصہ کے علاوہ بدن کا کچھ اور حصہ بھی چھپ جاتا ہے تو اس پورے حصہ پر مسح ضرورہ جائز ہے۔ قوله علي كل عصابة "أي علي كل فرد من أفرادها، سواء كانت عصابة تحتها جراحة وهي بقدرها أو زائدة عليها كعصابة المفتصد الخ. (شامی بیروت ۴۰۸/۱، زکریا ۴۷۱/۱)



معذور کے احکام

معذور شرعی کون؟

شرعاً معذور اس شخص کو کہا جاتا ہے جس میں نقص وضو کا سبب اس تسلسل سے پایا جائے کہ اسے کسی ایک نماز کے پورے وقت میں طہارت کے ساتھ فرض نماز ادا کرنے کا موقع بھی نہ مل سکے، مثلاً نکسیر پھوٹی ہو کہ کسی طرح بند نہیں ہوتی یا ہر وقت پیشاب کا قطرہ آتا رہتا ہو یا ناسور سے خون جاری رہتا ہو، یا عورت مستحاضہ ہو وغیرہ وغیرہ۔ اگر ایک نماز کے پورے وقت میں یہ کیفیت پائی گئی تو اسے معذور قرار دیں گے اور اس کے بعد ہر پورے وقت میں کم از کم ایک مرتبہ جب تک وہ عذر پایا جاتا رہے گا وہ معذور برقرار رہے گا، اور اگر آئندہ کوئی پورا وقت اس عذر سے خالی پایا گیا تو وہ شخص معذور شرعی کے حکم سے خارج ہو جائے گا۔ و صاحب عذر من به سلس بول لا یمکنہ إمساكہ أو استطلاق بطن أو انفلات ریح أو استحاضة - إلی قولہ - إن استوعب عذره تمام وقت صلاة مفروضة بأن لا یجد فی جمیع وقتها زمناً یتوضأ ویصلی فیہ خالیاً عن الحدث ولو حکماً. (درمختار بیروت ۱/۴۳۷، زکریا ۱/۵۰۴) و إذا انقطع الدم ونحوه من الأعدار وقتاً کاملاً ینخرج من أن یکون صاحب عذر. (حلی کبیر ۱۳۶)

معذور کا حکم

معذور کا حکم یہ ہے کہ وہ نماز کے ہر وقت کے لئے مستقل وضو کرے گا پھر اس وضو سے وقت کے اندر اندر جتنی بھی چاہے نماز پڑھ سکتا ہے؛ البتہ اگر اس عذر کے علاوہ کوئی دوسرا نقص پیش آئے تو دوبارہ وضو کرنا ضروری ہوگا۔ و حکمہ الوضوء الخ، لکل فرض - إلی قولہ - ثم یصلی به فیہ

معذور کا وقت سے پہلے وضو کرنا

معذور شخص نے کسی نماز کے وقت سے پہلے (دوسری نماز کے وقت میں) وضو کر لیا تو اس وضو سے اگلے وقت کی نماز پڑھنا درست نہیں؛ اس لئے کہ وقت نکلنے سے معذور کا وضو ٹوٹ جاتا ہے۔ و صاحب عذر الخ، و حکمہ الوضوء الخ، لكل فرض اللام للوقت - إلى قوله - فإذا خرج الوقت بطل. (درمختار) أفاد أن الوضوء إنما يبطل بخروج الوقت فقط لا بدخوله خلافاً لزمفر الخ. (شامی بیروت ۴۳۸/۱-۴۳۹، زکریا ۵۰۵/۱)

اشراق یا چاشت کے وضو سے ظہر کی نماز

جو شخص شرعاً معذور ہو وہ اشراق یا چاشت کے وضو سے ظہر کی نماز پڑھ سکتا ہے، جب کہ اس دوران کوئی نیانا قضا پیش نہ آیا ہو (کیوں کہ اشراق سے زوال تک کا وقت کسی خاص نماز کے لئے متعین نہیں) و أفاد أنه لو توضع بعد الطلوع ولو لعید أو ضحی لم يبطل إلا بخروج وقت الظهر. (درمختار بیروت ۴۳۹/۱، زکریا ۵۰۶/۱)

نماز کا وقت داخل ہونے کے بعد عذر پیش آیا

اگر وقت شروع ہونے کے بعد کوئی ایسا زخم ہو گیا جس سے خون بند نہ ہو رہا ہو تو ایسا شخص آخری وقت تک انتظار کے بعد وضو کر کے نماز پڑھ لے گا، دوسری نماز کے پورے وقت میں بھی خون جاری رہا تو پہلی نماز کا اعادہ ضروری نہیں؛ کیوں کہ عذر متحقق ہو گیا، اور اگر پورے وقت خون جاری نہیں رہا تو پہلی نماز کا اعادہ لازم ہے؛ کیوں کہ یہ شخص معذور شرعی نہیں بنا۔ ولو عرض بعد دخول وقت فرض انتظر إلى آخره، فإن لم ينقطع يتوضأ ويصلى ثم إن انقطع في أثناء الوقت الثاني يعيد تلك الصلوة، وإن استوعب الوقت الثاني لا يعيد لثبوت العذر حينئذ من وقت العروض. (شامی بیروت ۴۳۸/۱، زکریا ۵۰۵/۱)

نبیاعذر پیش آنے سے نقض وضو

اگر معذور شرعی نے سابقہ عذر رہتے ہوئے وضو کر لیا تھا پھر نئے عذر میں مبتلا ہو گیا، مثلاً دوسرا زخم بننے لگا تو اس کی وجہ سے اس کا وضو ٹوٹ جائے گا۔ ثم طرأ علیہ حدث اخر بان سال أحد منخريه أو جرحیه أو قرحتیه ولو من جدري ثم سال الآخر فلا تبقي طهارته. (درمختار بیروت ۱/۴۴۰، ذکر یا ۱/۵۰۷-۵۰۸)

خروج ریح کے مریض کا سونے سے وضو نہیں ٹوٹتا

جو شخص ریح بے قابو ہونے کی وجہ سے معذور ہو گیا ہو اس کے حق میں نوم (سونا) ناقض وضو نہیں ہے (اس لئے کہ نوم بذات خود موجب نقض نہیں؛ بلکہ خروج ریح کے غلبہ ظن کی بنا پر اسے ناقض قرار دیا گیا ہے، اور جب یہ شخص نفس خروج ریح ہی میں معذور ہے تو اس کے حق میں خروج ریح کے اندیشہ کا بھی کوئی اعتبار نہیں۔) والأحسن ما فی فتاویٰ ابن الشلبی حیث قال: سئلت عن شخص به انفلات ریح هل ینقض وضوءه بالنوم؟ فأجبت بعدم النقض، بناء علی ما هو الصحیح من أن النوم نفسه لیس بناقض، وإنما الناقض ما ینخرج.

(شامی بیروت ۱/۲۴۳، ذکر یا ۱/۲۷۰)

قطرہ کے مریض کے لئے طہارت کا آسان طریقہ

جس شخص کو پیشاب کے بعد دیر تک قطرہ آتا رہتا ہو اسے چاہئے کہ پیشاب سے فراغت پر سوراخ کے اندر کوئی چیز مثلاً روئی وغیرہ رکھ لے؛ تاکہ اس کے اندرونی حصہ سے پیشاب باہر نہ آنے پائے؛ اس لئے کہ جب تک پیشاب کا قطرہ باہر نہ آئے گا اس کا وضو نہیں ٹوٹے گا؛ لیکن روزے کی حالت میں اس عمل کو نہ کرنا اولیٰ ہے۔ قلت: ومن کان بطی الاستبراء فلیفتل نحو ورقة مثل الشعيرة ویحتشی بها فی الإحلیل فإنها تشرّب ما بقی من أثر الرطوبة التي یخاف خروجها - إلی قوله - وقد جرّب ذلك فوجد أنفع من

ربط المحل، لكن الربط أولى إذا كان صائماً لثلاً يفسد صومه على قول الإمام الشافعي. (شامی بیروت ۴۸۴/۱-۴۸۵، زکریا ۵۵۸/۱)

معذور کے کپڑوں کا حکم

جس شخص کے کپڑے پیشاب یا خون کے قطرات سے مسلسل ناپاک ہوتے رہتے ہیں اور اسے اتنا وقت نہیں مل پاتا کہ ایک نماز بھی پاک کپڑوں میں پڑھ سکے، مثلاً ہر دو تین منٹ پر ناپاکی ہوتی رہتی ہے، تو ایسے شخص کے لئے کپڑوں کو دھونا یا بدلنا ضروری نہیں، انہیں ناپاک کپڑوں میں نماز پڑھ سکتا ہے، ہاں اگر اسے اتنا وقت ملتا ہو کہ پوری نماز بلا نجاست کے پڑھ سکے تو اس کے لئے کپڑوں کا بدلنا یا دھونا ضروری ہوگا۔ وإن سال على ثوبه فوق الدرهم جاز له أن لا يغسله إن كان لو غسله تنجس قبل الفراغ منها أى الصلوة وإلا يتنجس قبل فراغه فلا يجوز ترك غسله، هو المختار للفتوى. (درمختار بیروت ۴۳۹/۱، زکریا ۵۰۶/۱)

مریض کے لئے ناپاک کپڑا بدلنا مشکل ہو تو کیا کرے؟

اگر مریض کے پہنے ہوئے کپڑے یا نیچے پچھی ہوئی چادر ناپاک ہو اور بیماری اور مشقت کی بنا پر کپڑوں کا اتارنا یا چادر بدلنا مشکل ہو، تو ایسے مریض کے لئے اسی حال میں نماز پڑھنا جائز ہے۔ مریض تحته ثياب نجسة، وكلمة بسط شيئاً تنجس من ساعته صلى على حاله، وكذا لو لم يتنجس إلا أنه يلحقه مشقة بتحريكه. (درمختار بیروت ۵۰۲/۲، ومثله فى الشامی ۴۴۰/۱، زکریا ۵۰۷/۲، البحر الرئق ۱۱۴/۲)

پیشاب کی نلکی کے ساتھ نماز

جس شخص کو پیشاب مسلسل آنے کا مرض ہو اور اس نے نلکی لگا رکھی ہو، جس کے ذریعہ سے پیشاب بوتل میں جمع ہوتا رہتا ہو، تو ایسا شخص شرعاً معذور ہے اور وہ اسی حالت میں وضو کر کے نماز پڑھ سکتا ہے، یہ ناپاکی اس کے حق میں مضر نہیں۔ وإن سال على ثوبه فوق الدرهم جاز له أن

لا يغسله إن كان لو غسله تنجس قبل الفراغ منها أي الصلوة. (درمختار بیروت

۴۳۹/۱، زکریا ۵۰۶/۱)

ہاتھ کٹا شخص وضو اور استنجاء کیسے کرے؟

جس شخص کے دونوں ہاتھ کہنیوں تک کٹے ہوئے ہوں اور وہ بول و براز کے بعد مخرج کو اپنے ہاتھ سے پاک کرنے پر قادر نہ ہو تو وہ شخص کسی دوسرے سے طہارت حاصل کرانے کا شرعاً مکلف نہیں ہے؛ بلکہ بغیر طہارت بھی اس کی نماز درست ہو جائے گی۔ (ہاں اس کی منکوحہ بیوی یا باندی یہ خدمت انجام دے کر مستحق اجر و ثواب ہو سکتی ہے، تاہم وہ بیوی کو مجبور نہیں کر سکتا) ایسی مجبوری کی حالت میں اگر ممکن ہو تو صرف چہرہ کو پاک دیوار وغیرہ پر لگا کر مسح کر کے تیمم کر لے، اگر اس پر بھی قدرت نہ ہو تو ویسے ہی نماز پڑھ لے۔ مقطوع الیدین والرجلین إذا کان بوجہہ جراحة یصلی بغیر طہارة ولا تیمم ولا یعید علی الأصح. (درمختار) قوله إذا کان بوجہہ جراحة وإلا مسحہ علی التراب إن لم یمکنہ غسلہ. (شامی بیروت ۳۷۵/۱، زکریا ۴۲۳/۱)

معذور کا امام بننا

جو شخص شرعاً معذور ہو اس کے لئے حدت باقی رہنے کے ساتھ غیر معذورین کی امامت کرنا جائز نہیں، ہاں اگر اسی جیسے عذر والا کوئی مقتدی ہو تو اس کی نماز ایسے معذور کے پیچھے درست ہو جائے گی۔ ولا طاهر بمعذور هذا إن قارن الوضوء الحدث أو طراً علیہ بعدہ (درمختار) وفي السراج ما نصه: ویصلی من بہ سلس البول بخلف مثله. (شامی بیروت ۲۷۸/۲، زکریا ۳۲۳/۲) إن اقتداء المعذور بالمعذور صحیح إن اتحد عذرهما. (شامی بیروت ۴۴۱/۱، زکریا ۵۰۹/۱)



حیض و نفاس کا بیان

حیض و نفاس کا فطری نظام

حیض و نفاس خواتین کے لئے اللہ تعالیٰ کے مقرر کردہ تخلیقی نظام کا ایک حصہ ہیں، بایں طور کہ رحم مادر میں جنین کی پرورش اسی خون سے ہوتی ہے، اسی بنا پر زمانہ حمل میں اس کا خروج بند ہو جاتا ہے اور وضع حمل کے بعد پھر یہ سلسلہ جاری ہو جاتا ہے اور اس کا جاری رہنا عورت کی صحت کی علامت ہوتی ہے۔

حائضہ عورتوں کے ساتھ پہلی قومیں بہت افراط و تفریط کا معاملہ کرتی تھیں، چنانچہ یہودی حیض کے زمانہ میں عورتوں کا بالکل بائیکاٹ کیا کرتے تھے اور ان کے ساتھ کھانا پینا اور لیٹنا سب چھوڑ دیتے تھے، جب کہ اس کے برعکس عیسائی لوگ حیض کے زمانہ میں عورتوں سے مجامعت تک ترک نہیں کرتے تھے۔ (تفسیر قرطبی ۷/۷۲) اسلام نے ان دونوں طریقوں کے برخلاف ایک معتدل راہ کی رہنمائی کی، وہ یہ کہ حالت حیض میں خواتین کے ساتھ کھانے پینے اور معاشرت میں کسی طرح کا امتیاز نہ رکھا جائے؛ البتہ ناپاکی اور گندگی سے بچنے کے لئے اس حالت میں ان سے مجامعت سے پرہیز کیا جائے، چنانچہ قرآن پاک میں اس سلسلہ میں آیت نازل ہوئی:

اور لوگ آپ سے حیض کا حکم پوچھتے ہیں، آپ فرمادیتے تھے کہ وہ گندی چیز ہے تو حیض میں تم عورتوں سے علیحدہ رہا کرو، اور جب تک وہ پاک نہ ہو جائیں ان سے قربت مت کیا کرو، پھر جب وہ اچھی طرح پاک ہو جائیں تو ان کے پاس آؤ جاؤ جس جگہ سے تم کو اللہ تعالیٰ نے اجازت دی ہے (یعنی آگے کی راہ سے) یقیناً اللہ تعالیٰ محبت رکھتے ہیں تو بہ کرنے والوں سے اور محبت رکھتے ہیں صاف پاک رہنے والوں سے۔

وَيَسْأَلُونَكَ عَنِ الْمَحِيضِ قُلْ هُوَ
أَذَى لَا فَاعْتَزِلُوا النِّسَاءَ فِي
الْمَحِيضِ وَلَا تَقْرَبُوهُنَّ حَتَّى
يَطْهُرْنَ فَإِذَا تَطَهَّرْنَ فَأْتُوهُنَّ مِنْ
حَيْثُ أَمَرَكُمُ اللَّهُ إِنَّ اللَّهَ يُحِبُّ
التَّوَّابِينَ وَيُحِبُّ الْمُتَطَهِّرِينَ ○

(البقرة: ۲۲۲)

اسی آیت کی روشنی میں نبی اکرم صلی اللہ تعالیٰ علیہ وسلم نے صحابہؓ کو ہدایت دی:

حائضہ عورت کے ساتھ جماع کے علاوہ ہر کام کر سکتے

اصْنَعُوا كُلَّ شَيْءٍ إِلَّا النِّكَاحَ

(مسلم شریف حدیث: ۳۰۲)

ہو۔

یعنی ان کے ساتھ اٹھنا بیٹھنا اور رہنا سہنا منع نہیں ہے؛ البتہ گندگی کی جگہ سے احتراز لازم ہے۔

حائضہ عورتوں کے لئے نماز، روزہ اور تلاوت کی ممانعت عبادات کی تعظیم کی بنا پر ہے کہ اس ناپاکی کے جاری رہتے ہوئے ان عبادات کا انجام دینا مناسب نہیں ہے۔ حضرت معاذہ فرماتی ہیں کہ ایک دن میں نے ام المؤمنین حضرت عائشہ رضی اللہ تعالیٰ عنہا سے پوچھا کہ کیا بات ہے کہ عورت پر ناپاکی کے ایام کے روزوں کی قضا تو لازم ہے، مگر نماز کی قضا کا حکم نہیں؟ یہ سوال سن کر حضرت عائشہ (نازاض ہو گئیں اور) فرمانے لگیں کہ: ”کیا تم بھی حروری ہو گئی ہو؟“ (یہ خارجیوں کی پارٹی کی طرف اشارہ ہے جو دین میں تشدد برتتے تھے) حضرت معاذہ نے فرمایا کہ میں حروری نہیں؛ بلکہ صرف سوال کر رہی ہوں، تو حضرت عائشہ نے فرمایا کہ بات یہ ہے کہ: ”ہمارے ساتھ یہ حالت پیش آتی تھی تو ہمیں روزوں کی قضا کا حکم دیا جاتا تھا اور نمازوں کی قضا کا حکم نہیں دیا جاتا تھا“۔ (بخاری شریف: ۳۲۱، مسلم شریف: ۳۲۵) یعنی اس میں چوں چرا کی گنجائش نہیں؛ بلکہ جو حکم شرعی ہے اسے دل سے مان لینا چاہئے۔ اس شرعی حکم کے سامنے سر تسلیم خم کر دینے کے علاوہ کوئی چارہ نہیں۔

عبادات کی شوقین خواتین پر یقیناً ایسے حالات میں طبعیت پر بہت بوجھ پڑتا ہے، بعض ازواج مطہرات کے ساتھ بھی یہ صورت پیش آئی تو وہ بے اختیار رونے لگیں، جس پر نبی اکرم ﷺ نے انہیں تسلی دی، چنانچہ حضرت عائشہ رضی اللہ تعالیٰ عنہا فرماتی ہیں کہ ہم نبی اکرم ﷺ کے ساتھ حج میں گئے تو جب ہمارا قافلہ مقام ”سرف“ میں پہنچا تو مجھے حیض شروع ہو گیا، نبی اکرم صلی اللہ تعالیٰ علیہ وسلم میرے پاس تشریف لائے تو میں روری تھی آپ نے دیکھتے ہی فرمایا کہ: ”کیا تمہیں حیض شروع ہو گیا؟“ میں نے کہا: ”جی ہاں!“ تو نبی اکرم صلی اللہ تعالیٰ علیہ وسلم نے ارشاد فرمایا:

یہ ایسی چیز ہے جو اللہ تعالیٰ نے سبھی آدمی کی بیٹیوں کے لئے مقرر فرمادی ہے؛ لہذا تم وہ تمام کام انجام دو جو حاجی انجام دیتا ہے، بس پاکی کے غسل سے پہلے بیت اللہ شریف کا طواف مت کرنا۔

إِنَّ هَذَا شَيْءٌ كَتَبَهُ اللَّهُ عَلَى بَنَاتِ آدَمَ
فَأَقْضِي مَا يَنْقُضِي الْحَاجُّ غَيْرَ أَنْ لَا
تَطُوفِي بِالْبَيْتِ حَتَّى تَغْتَسِلِي. (بخاری

شریف حدیث: ۲۹۴، مسلم شریف حدیث: ۱۲۱۱)

اس حدیث میں خواتین کے لئے بڑی تسلی کا سامان ہے کہ ایسے مواقع پر غم زدہ ہونے کے بجائے اللہ تعالیٰ کے نظام پر راضی رہ کر اس کے حکم کی تعمیل کا جذبہ ہونا چاہئے۔ بہت سی خواتین خصوصاً سفر حج کے مواقع پر دوا وغیرہ کے ذریعہ اس فطری تقاضہ کو روکنے کی کوشش کرتی ہیں، یہ اگرچہ جائز ہے؛ لیکن اس رجحان کی حوصلہ افزائی

نہیں کرنی چاہئے؛ اس لئے کہ اس سے فطری نظام بگڑ جاتا ہے، اور بہت سی اندرونی بیماریاں پیدا ہو جاتی ہیں۔
حیض و نفاس کے مسائل عموماً پیچیدہ ہوتے ہیں، اور آج کے دور میں طبائع کی کمزوری، فاسد خیالات
اور گونا گوں امراض نے اس میں مزید پیچیدگیاں پیدا کر دی ہیں؛ اس لئے مبتلابہ خواتین کو بالخصوص اپنے مردوں
کے ذریعہ صحیح صورت حال بتا کر شرعی حکم معلوم کرنے میں دریغ نہیں کرنا چاہئے۔

مشہور فقیہ علامہ ابن نجیم رحمۃ اللہ علیہ فرماتے ہیں:

اور حیض کے مسائل کو جاننا ضروری ترین باتوں میں
سے ہے؛ اس لئے کہ اس پر طہارت، نماز، تلاوت
قرآن، روزہ، اعتکاف، حج، بلوغت، وطی، طلاق،
عدت اور استبراء وغیرہ کے بے شمار مسائل کا مدار ہے،
اور ان احکامات کا جاننا بڑے واجبات میں سے ہے؛
کیوں کہ جس بات سے ناواقف رہنے کا نقصان جس
قدر زیادہ ہو، اسی اعتبار سے اس سے واقفیت ضروری
اور اہم ہوتی ہے۔ اور حیض کے مسائل سے لاعلم رہنے
کا نقصان دیگر باتوں سے ناواقف رہنے سے کہیں
زیادہ ہے؛ اس لئے اس کے مسائل کی معرفت کی
طرف بھرپور توجہ دینا ضروری ہے۔

وَمَعْرِفَةُ مَسَائِلِ الْحَيْضِ مِنْ أَعْظَمِ
الْمُهْمَاتِ لِمَا يَتَرْتَبُ عَلَيْهَا مَا لَا
يُحْصَى مِنَ الْأَحْكَامِ كَالطَّهَارَةِ
وَالصَّلَاةِ وَقِرَاءَةِ الْقُرْآنِ وَالصَّوْمِ
وَالْاِعْتِكَافِ وَالْحَجِّ وَالْبُلُوغِ
وَالْوَطْءِ وَالطَّلَاقِ وَالْعِدَّةِ وَالْاِسْتِبْرَاءِ
وغير ذلك من الأحكام وكان من
أعظم الواجبات؛ لأنَّ عظم منزلة
العالم بالشيء بحسب منزلة ضرر
الجهل به، وضرر الجهل بمسائل
الحيض أشد من ضرر الجهل
بغيرها، فيجب الاغتناء بمعرفتها.

(البحر الرائق ۱۸۹/۱-۱۹۰، الموسوعة

الفقيهية ۲۹۳-۲۹۴)

بریں بناذیل میں اس سلسلہ کے بعض اہم اور بنیادی مسائل پیش کئے جا رہے ہیں:

حیض کی تعریف

بالغہ عورت کو آگے کی راہ سے بچہ دانی میں سے ہر ماہ عادت (کم از کم نو سال کے بعد سے

پچپن سال کی عمر تک) جو خون آتا ہے اس کو حیض کہتے ہیں۔ فالحيض دم ينفسه رحم بالغة

تسرع سنين لا داء بها ولا حبل ولم تبلغ سن الإياس، وهو خمس وخمسون سنة

علی المفتی بہ. (مراقی الفلاح ۷۵) الحيض: هي الدم الذي ينفذه رحم المرأة
السالمة عن الداء والصغر. (المحيط البرهاني ۳۹۲/۱)

حيض کی کم سے کم مدت

کم از کم حیض کی مدت تین دن اور تین رات ہے، اس سے کم جو خون آئے وہ حیض نہیں۔
أقل الحيض ثلاثة أيام ولياليها وما نقص من ذلك فهو استحاضة. (هدايہ ۶۲/۱)

حيض کی زیادہ سے زیادہ مدت

حیض کی اکثر مدت دس دن دس رات ہے، اس سے زیادہ جو خون جاری رہے وہ حیض نہیں۔
وأكثره عشرة بعشر ليالٍ، كذا رواه الدار القطنی (درمختار بیروت ۴۱۳/۱، زکریا ۴۷۶/۱)

پاکی کی کم از کم مدت

دو حیضوں کے درمیان طہر (پاکی) کی مدت پندرہ دن ہیں، اس سے کم میں جو خون آئے گا
وہ حیض شمار نہ ہوگا۔ وأقل الطهر بين الحيضتين أو النفاس والحيض خمسة عشر
يوماً ولياليها إجماعاً. (درمختار بیروت ۴۱۴/۱، زکریا ۴۷۷/۱)

پاکی کی زیادہ سے زیادہ مدت

دو حیضوں کے درمیان یا نفاس اور حیض کے مابین پاکی کی کوئی اکثر مدت مقرر نہیں ہے،
کتنے ہی دن عورت پاک رہ سکتی ہے۔ ولا حد لأكثره وإن استغرق العمر.
(درمختار بیروت ۴۱۴/۱، زکریا ۴۷۷/۱)

حيض کے خون کی رنگت

حیض کی مدت کے اندر سرخ، زرد، سبز، نیلا، سیاہ اور گدلا جو بھی رنگ آئے سب حیض
ہے، ہاں اگر خالص سفید مادہ دیکھا تو وہ حیض نہیں۔ وما سوى البياض الخالص حيض
(کنز الدقائق) أعلم أن ألوان الدماء ستة السواد والحمرة والصفرة والكدره

والخضرة والتربية الح و كل هذه الألوان خيض في أيام الحيض . (البحر الرائق ۱۹۲۱)

عادت کے خلاف دس دن کے اندر اندر خون کا حکم

اگر کسی عورت کو تین یا چار یا پانچ دن کی عادت تھی، پھر کسی مہینہ میں دو چار دن زیادہ خون آیا، مگر دس دن سے زیادہ نہیں بڑھا تو یہ سب حیض شمار ہوگا۔ أما إذا لم يتجاوز الأكثر فيهما فهو انتقال للعادة فيهما فيكون حيضاً ونفاساً. (شامی بیروت ۱۴۱۱ء، زکریا ۴۷۷/۱)

عادت کے خلاف دس دن سے زائد خون

اگر کسی عورت کو مثلاً تین یا چار دن خون آنے کی عادت تھی، مگر کسی مہینہ دس دن سے زیادہ خون آ گیا تو ایام عادت کے علاوہ باقی زائد ایام کا خون استحاضہ شمار ہوگا۔ (لہذا استحاضہ کے ایام کی نمازیں قضا کرنی ہوں گی) أما المعتادة فما زاد على عاداتها وتجاوز العشرة في الحيض والأربعين في النفاس يكون استحاضة. (شامی بیروت ۱۳۱۱-۱۴۱۴ء، زکریا ۴۷۷/۱)

غیر معتادہ کے دس دن سے زائد خون کا حکم

اگر کسی عورت کی عادت کوئی ایک متعین نہ ہو کبھی سات، کبھی آٹھ اور کبھی نو دن خون آتا ہو، اگر ایسی عورت کو کسی مہینہ میں دس دن سے زائد خون آجائے، تو اس مہینہ سے پہلے مہینہ میں جتنے ایام (دس دن کے اندر اندر) خون آیا ہو اس کو عادت قرار دے کر اس کے بقدر ایام کو حیض سمجھا جائے گا، اور زائد دنوں کا خون استحاضہ ہوگا۔ المستفاد من عبارة الشامي: أما إذا لم يتجاوز الأكثر فيهما فهو انتقال للعادة فيهما، فيكون حيضاً ونفاساً، وقال قبله: أما المعتادة فما زاد على عاداتها وتجاوز العشرة في الحيض والأربعين في النفاس يكون استحاضة. (شامی بیروت ۱۳۱۱-۱۴۱۴ء، زکریا ۴۷۷/۱)

پہلی ہی مرتبہ دس دن سے زائد خون آیا

اگر کسی لڑکی نے پہلی مرتبہ خون دیکھا اور اس کا سلسلہ دس دن سے زائد تک جاری رہا تو ابتدائی

دس دن حیض شمار ہوں گے اور بقیہ ۲۰ دن طہر۔ والحاصل أن المبتدأة إذا استمر دمها فحیضها فی کل شهر عشرة و طهرها عشرون. (شامی بیروت ۴۱۵/۱، زکریا ۴۷۸/۱)

کئی کئی دن کے وقفہ سے خون آئے

اگر حیض کی کم از کم مدت یعنی تین دن خون آنے کے بعد پندرہ دن کا وقفہ ہو جائے اور پھر خون آئے تو شرعاً یہ وقفہ معتبر ہوگا، اور دونوں خونوں کو اپنے اپنے وقت پر حیض شمار کیا جائے گا۔ اور اگر تین دن سے کم خون آکر پندرہ دن یا اس سے زیادہ کا وقفہ ہو یا خون تو تین دن آگیا تھا مگر وقفہ پندرہ دن سے کم رہا تو مذکورہ سب ایام خون جاری رہنے ہی کے شمار ہوں گے۔ اور ان میں یہ اصول پیش نظر رکھا جائے گا کہ اگر مبتدأہ (جس نے پہلی مرتبہ خون دیکھا ہو) کے ساتھ یہ شکل پیش آئی ہو تو ابتدائی دس دن حیض شمار کرے گی اور بقیہ استحاضہ۔ اور معادہ (جس کی ہر مہینہ عادت مقرر ہے) اپنے عادت کے دنوں کو حیض سمجھے گی اور بقیہ کو استحاضہ، یہی قول مفتی ہے۔ ثم اعلم أن الطهر المتخلل بین الدمین إذا كان خمسة عشر يوماً فأكثر یكون فاصلاً بین الدمین فی الحیض اتفاقاً، فما بلغ من کل من الدمین نصاباً جعل حیضاً، وأنه إذا كان أقل من ثلاثة أيام لا یكون فاصلاً وإن كان أكثر من الدمین اتفاقاً. واختلفوا فی ما بین ذلك علی ستة أقوال کلها روت عن الإمام، أشهرها ثلاثة: الأولى قول أبی یوسف: أن الطهر المتخلل بین الدمین لا یفصل بل یكون كالدم المتوالی بشرط إحاطة الدم لطرفی الطهر المتخلل، فیجوز بدایة الحیض بالطهر و ختمه به أيضاً، فلورأت مبتدأة يوماً دماً وأربعة عشر طهراً أو يوماً دماً فالعشرة الأولى حیض؛ ولورأت المعتادة قبل عادتھا يوماً دماً وعشرة طهراً أو يوماً دماً فالعشرة التي لم تر فیها الدم حیض، إن كانت عادتھا وإلا ردت إلى أيام عادتھا - إلى قوله - وفي الهدایة: الأخذ بقول أبی یوسف أیسر و كثير من المتأخرین أفتوا به، لأنه أسهل علی المفتی والمستفتی، سراج. وهو الأولى، فتح. وهو قول أبی

حنيفة الآخر، نهاية. (شامی بیروت ۴۱۹/۱، زکریا ۴۸۳/۱-۴۸۴)

حالت حیض و نفاس میں نماز روزہ کا حکم

حالت حیض و نفاس میں نماز تو بالکل معاف ہے یعنی اس کی قضا بھی نہیں، اور روزہ فی الحال گو کہ رکھنا جائز نہیں، لیکن بعد میں ان ایام کی قضا لازم ہے۔ والحيض يسقط عن الحائض الصلاة ويحرم عليها الصوم وتقضى الصوم ولا تقضى الصلوات. (ہدایہ ۶۳/۱)

نماز کے دوران حیض آ گیا

اگر فرض نماز پڑھنے کے دوران حیض آ گیا تو وہ نماز بالکل معاف ہے اور اگر نفل شروع کرنے کے بعد آیا ہے تو بعد میں اس کی قضا کرنی ہوگی۔ ولو شرعت تطوعاً فيهما فحاضت قضتهما. (درمختار) أما الفرض ففي الصوم تقضيه دون الصلوة.

(شامی بیروت ۴۲۱/۱، زکریا ۴۸۵/۱)

نماز کے اخیر وقت میں حیض آ گیا

اگر نماز کے اخیر وقت میں حیض آ گیا اور اس میں نہیں پڑھی ہے تب بھی اس وقت کی نماز معاف ہو جائے گی۔ وإن مضى من الوقت ما يمكنها أدائها فيه لأن الذميرة عندنا لآخر الوقت. (شامی بیروت ۴۲۱/۱، زکریا ۴۸۵/۱)

عادت سے پہلے خون بند ہونے پر نماز و جماع کا حکم

اگر کسی کی عادت مثلاً پانچ دن خون آنے کی ہے اور چار دن خون آ کر بالکل بند ہو گیا، تو اس پر غسل کر کے اسی وقت سے احتیاطاً نماز پڑھنا لازم ہے، مگر جب تک ایام عادت پورے نہ ہو جائیں جماع کی اجازت نہیں ہے۔ لو انقطع دمها دون عادتها يكره قربانها وإن اغتسلت حتى تمضى عادتها وعليها أن تصلي وتصوم للاحتياط. (ہندیہ ۳۹/۱)

درمختار بیروت ۴۲۵/۱، زکریا ۴۸۹/۱-۴۹۰، مرقی الدالاح ۷۹

دس دن سے پہلے خون بند ہو گیا

اگر دس دن سے کم حیض آیا اور ایسے وقت خون بند ہوا کہ وہ جلدی سے غسل کر کے نماز کی تکبیر تحریمہ کہہ سکتی ہے، تو اس پر نماز اسی وقت سے فرض ہے جس کی قضا کرنی ہوگی، اور اسی وقت اتنا تنگ تھا کہ وہ غسل کر کے تکبیر نہ کہہ سکی تو اس وقت کی نماز فرض نہیں ہوئی، اگلے وقت سے نماز پڑھے۔

فإذا أدركت من آخر الوقت قدر ما يسع الغسل فقط لم يجب عليها قضاء تلك الصلاة لأنها لم تخرج من الحيض في الوقت بخلاف ما إذا كان يسع التحريمة أيضاً؛ لأن التحريمة من الطهر فيجب القضاء. (شامی بیروت ۴۲۸/۱، زکریا ۴۹۳/۱)

دس دن پورے ہونے پر خون بند ہوا

اگر دس دن پورے ہونے پر کسی نماز کے بالکل اخیر وقت میں خون بند ہوا کہ وہ صرف "اللہ اکبر" کہہ سکتی ہے، تو بھی اس پر اس وقت کی نماز فرض ہوگی بعد میں قضا کرنی ہوگی۔ ولو انقطع لعشرة فتقضى الصلاة إن بقي قدر التحريمة. (شامی بیروت ۴۲۸/۱، زکریا ۴۹۳/۱)

حالت حیض میں ایک مستحب عمل

خواتین کے لئے حیض کے زمانے میں ایک مستحب عمل یہ ہے کہ نماز کے اوقات میں وضو کر کے کسی پاک جگہ تھوڑی دیر بیٹھ کر تسبیح وغیرہ پڑھ لیا کریں؛ تاکہ عبادت کا اہتمام برقرار رہے اور پاکی کے بعد نماز پڑھنے سے دل نہ گھبرائے۔ ويستحب للمرأة الحائض إذا دخل عليها وقت الصلاة أن تتوضأ وتجلس عند مسجد بيتها، وفي السراجية: مقدار ما يمكن أداء الصلاة لو كانت طاهرة وتسبح وتهلل كي لا تزول عنها عادة العبادة. (ناتر خانہ زکریا ۴۷۸/۱، ہندبہ ۳۸۱/۱، منہل الواردين في رسائل ابن عبدین ۱۱۰، شامی بیروت ۳۱۱/۱، زکریا ۳۴۹/۱)

گدی رکھنے کا حکم

باکرہ (بن بیابھی) عورت کے لئے صرف ایام حیض میں شرم گاہ پر گدی رکھنا مستحب ہے،

جب کہ ثیبہ (بیابھی) عورت کے لئے ایام حیض میں خصوصاً اور عام ایام میں عموماً گدی رکھنا مستحب ہے۔ إن اتخاذ الكرسف سنة عند الحيض و الثيب يستحب لها اتخاذ الكرسف بكل حال لأنها لا تأمن خروج شيء منها فلاحتياط في حقها ذلك - خصوصاً في حالة الصلاة، وأما البكر فيستحب لها وضع الكرسف ولا يستحب لها في غير حالة الحيض. (المحيط البرهاني ۴۰۰۱-۴۰۱)

گدی کہاں رکھے؟

عورت کو گدی شرم گاہ کے ظاہری حصہ میں ہی رکھنی چاہئے، اندرونی حصہ (اندام نہانی) میں گدی داخل کرنا مکروہ ہے۔ وعن محمد بن سلمة البلخي رحمه الله: أنه يكره للمرأة أن تضع الكرسف في الفرج الداخِل لأن ذلك يشبه النكاح بيدها (المحيط البرهاني ۴۰۱۱)

خون بند ہونے پر غسل میں تاخیر

جب حیض یا نفاس کا خون اکثر مدت سے کم میں کسی نماز کے شروع وقت میں منقطع ہو، تو افضل یہ ہے کہ غسل کرنے میں جلدی نہ کرے؛ بلکہ نماز کے آخری مستحب وقت تک احتیاطاً تاخیر کرے؛ تاکہ دوبارہ خون آنے کا احتمال نہ رہے۔ وإن انقطع دمها فيما دون العشرة - إلى قوله - أو كانت معتادة وانقطع الدم على عادتها أو فوق عادتها أخرت الغسل إلى آخر الصلاة، فإذا خافت فوت الصلاة اغتسلت وصلت وإنما أخرت الاعتسال والصلوة احتياطاً لاحتمال أن يعاودها الدم في العشرة. (تاترخانية ركريا ۴۸۲/۱) تنتظر إلى آخر الوقت المستحب دون المكروه. (منهال الواردين في رسائل ابن عابدين ۹۳/۱)

رمضان کے دن میں پاک ہونے والی عورت کو ہدایت

اگر کوئی عورت رمضان المبارک کے دن میں پاک ہوئی تو بقیہ پورے دن ٹھانا پینا درست

نہیں، شام تک روزہ داروں کی طرح رہنا ضروری ہے، مگر وہ دن روزہ میں شمار نہ ہوگا اس کی قضا لازم ہے۔ قلم المسافر أو طهرت الحائض فی بعض النهار أمسکا یومہما۔

(هدایة ۱/۲۳۰، مراقی الفلاح، ۳۷۰)

رمضان کی رات میں پاک ہوئی

اگر دس دن مکمل حیض آنے کے بعد رمضان المبارک کی رات کے بالکل آخری حصہ میں پاک ہوئی کہ ابھی صبح صادق میں چند لمحات (گوکہ صرف اللہ اکبر کہنے کے بقدر ہوں) باقی تھے، تو اگلے دن اس کا روزہ صحیح اور معتبر ہو جائے گا، اور اگر تکبیر کہنے کے بقدر بھی وقت نہ بچے تو اس دن کا روزہ معتبر نہ ہوگا، بعد میں قضا کرنی ہوگی۔ اور اگر دس دن سے کم میں خون بند ہوا ہے تو اگر رات میں غسل کرنے کے بعد تکبیر تحریمہ کہہ سکنے کے بقدر وقت باقی ہو تو اگلے دن کا روزہ صحیح ہوگا ورنہ صحیح نہ ہوگا، بعد میں قضا کرنی ہوگی۔ لو انقطع لأكثر المدة فإنه يكفي قدر التحريم كما مر الخ. حتى لا يجزيها الصوم إن لم يسعهما أي الغسل والتحريمه الباقي من الليل قبل الفجر. (منهل الوردین فی رسائل ابن عابدین ۱/۹۱، والبحث فی الشامی بیروت

۴۲۷/۱، زکریا ۱/۴۹۲-۴۹۳، وانظر تقریرات الرافعی بیروت ۱/۵۲، زکریا ۱/۳۸)

حالت حیض میں سجدہ تلاوت واجب نہیں

حالت حیض و نفاس میں آیت سجدہ پڑھنے یا سننے سے پڑھنے والی یا سننے والی حائضہ عورت پر سجدہ واجب نہیں ہوتا۔ لا تجب علی کافر و صبی و مجنون و حائض و نفساء، قرؤا أو سمعوا: (البحر الرائق ۱/۱۱۹، منهل الوردین ۱/۱۱۰)

حائضہ کے آیت سجدہ پڑھنے سے سماع پر سجدہ کا وجوب

اگر حائضہ عورت آیت سجدہ تلاوت کرے تو سننے والوں پر سجدہ تلاوت واجب ہو جائے گا۔ و تجب بتلاوتهم یعنی المذكورین خلا المجنون المطبق. (الدر المختار بیروت

حالت حیض میں قرآن کریم کی تلاوت ممنوع

حالت حیض و نفاس میں بالقصد قرآن کریم کی تلاوت جائز نہیں ہے۔ و الثالث حرمة قراءة القرآن ولو دون آية كما صححة صاحب الهداية وقاضی خان وهو قول الكرخی. (منهل الواردين ۱۱۱/۱)

قرآن کی معلمہ حالت حیض میں کس طرح سبق دے؟

اگر قرآن کریم پڑھانے والی معلمہ (استانی) کے لئے حالت حیض میں بچیوں کو پڑھانا ناگزیر ہو تو وہ پوری آیت ایک ساتھ نہ کہلوائے؛ بلکہ ایک ایک کلمہ الگ الگ کر کے پڑھائے، مثلاً: ﴿قُلْ - هُوَ - اللَّهُ - أَحَدٌ﴾ یعنی ہر کلمہ کے درمیان فصل کرے، رواں نہ پڑھائے۔ والمعلمة إذا حاضت ومثلها الجنب كما في البحر عن الخلاصة تقطع بين كل كلمتين، هذا قول الكرخی. وفي الخلاصة: والنصاب وهو الصحيح. (منهل الواردين ۱۱۲/۱) ولا يكره التهجي بالقرآن حرفاً حرفاً أو كلمة كلمة مع القطع. (منهل الواردين ۱۱۲/۱)

حالت حیض میں قرآن کو ہاتھ لگانا

حیض و نفاس کے ایام میں قرآن کریم کو غلاف کے بغیر ہاتھ لگانا جائز نہیں ہے۔ و يمنع - إلى قوله - ومسّه ولو مكتوباً بالفارسية في الأصح إلا بغلافه المنفصل.

(در مختار بیروت ۴۲۳/۱، زکریا ۴۸۸/۱)

تلاوت کی نیت کے بغیر قرآنی آیات پڑھنا

اگر تلاوت کی نیت نہ ہو؛ بلکہ حمدِ خداوندی، دعا اور ذکر کے مقصد سے قرآن کریم کی آیات حالت حیض میں پڑھی جائیں، تو اس میں یہ تفصیل ہے کہ دعا اور حمد کے مضامین پر مشتمل آیات میں

توان کا پڑھنا مطلقاً جائز ہے خواہ آیات طویل ہوں یا مختصر، اور اگر حمد و ثنا والی آیات نہ ہوں، مثلاً سورہ لہب، تو چھوٹی چھوٹی آیتوں کے پڑھنے کی اجازت ہے، اور لمبی آیات کا پڑھنا منع ہے۔ فلو قرأت الفاتحة علی وجه الدعاء أو شيئاً من الآيات التي فيها معنى الدعاء ولم ترد القراءة لا بأس به. (شامی بیروت ۴۲۳/۱، زکریا ۴۸۸/۱، وانظر البحث والتفصيل عن هذه المسئلة في منهل الواردين للعلامة الشامي ۱۱۱۱-۱۱۲)

حالت حیض میں قرآنی اور نبوی دعائیں پڑھنا

حالت حیض میں ہر طرح کی دعائیں پڑھنا جائز ہے، حتیٰ کہ وہ دعائیں بھی پڑھی جاسکتی ہیں جن کے الفاظ قرآن کریم اور احادیث طیبہ میں وارد ہیں، اس حال میں دعائے قنوت پڑھنا بھی درست ہے۔ ولا بأس لحائض و جنب بقراءة أدعية ومسها و حملها وذكر الله تعالى. (درمختار بیروت ۴۲۴/۱، زکریا ۴۸۸/۱، منهل الواردين ۱۱۲/۱)

حالت حیض میں سلام و اذان کا جواب دینا

حالت حیض میں اذان کے کلمات کا جواب دینا اور اس کے بعد دعا پڑھنا سب درست ہے۔ ويجوز للجنب والحائض الدعوات وجواب الأذان ونحو ذلك. (مدیہ ۳۸۱/۱)

حالت حیض میں دینی کتابوں کا مطالعہ اور درس

ناپاکی کے ایام میں دینی کتابوں کا پڑھنا، مطالعہ کرنا اور درس دینا جائز ہے؛ لیکن ان میں جہاں قرآن کریم کی آیت لکھی ہو اس جگہ ہاتھ لگانا اور وہ آیت زبان سے پڑھنا جائز نہیں ہے۔ و فی السراج عن الإيضاح: إن كتب التفسير لا يجوز من موضع القرآن منها، ولنه أن يمس غيره، وكذا كتب الفقه إذا كان فيها شيء من القرآن. (شامی بیروت ۲۸۶/۱، زکریا ۳۲۰/۱، منهل الواردين ۱۱۳/۱)

حالت حیض میں قرآن کریم کی کمپوزنگ

حالت حیض میں قرآن کریم کو ٹائپ مشین پر ٹائپ کرنا یا کمپیوٹر میں کمپوز کرنا مکروہ ہے، قرآن کریم کی عظمت کا تقاضا یہ ہے کہ کامل پاکی کے بعد ہی یہ کام انجام دیا جائے۔ ولا بأس لها بكتابة القرآن عند أبي يوسف إذا كانت الصحيفة على الأرض لأنها لا تحمل المصحف والكتابة تقع حرفاً حرفاً وليس الحرف الواحد بالقرآن وقال محمد: أحب إلي أن لا تكتب. (تاتارخانية زكريا ۴۸/۱) وفق الطحاوی بین القولین بما يرفع الخلاف من أصله بحمل قول الثاني على الكراهة التحريمية، وقول الثالث على التنزيهية، بدليل قوله أحب إلي الخ. (شامی بیروت

۲۸۴/۱، زكريا ۳۱۷/۱)

قرآنی آیات والے طغرے وغیرہ چھونا

طغری، لاکٹ، تمغہ، یا ایسی طشتری اور کٹورا وغیرہ جس میں قرآن کریم کی آیت لکھی ہو، ان اشیاء کو حائضہ عورت کنارے سے چھو سکتی ہے؛ البتہ لکھی ہوئی جگہ کو ہاتھ لگانا جائز نہیں ہے؛ لیکن بہتر یہی ہے کہ کنارے سے پکڑے وغیرہ سے ہی پکڑے۔ ومسہ أي القرآن ولو في لوح أو درهم أو حائط لكن لا يمنع إلا من مس المكتوب. (شامی بیروت ۴۲۳/۱، زكريا ۴۸۸/۱، منہل الواردين ۱۱۳/۱)

حالت حیض میں قرآن پر نظر ڈالنا

حیض کی حالت میں ہاتھ لگانے اور زبان سے پڑھے بغیر قرآن کریم پر نظر ڈالنا منع نہیں ہے۔ ولا يكره النظر إليه أي القرآن لجنب وحائض ونفساء لأن الجنابة لا تحل

العين. (درمختار بیروت ۲۸۳/۱، زكريا ۳۱۶/۱، منہل الواردين ۱۱۲/۱)

حالت حیض میں مسجد میں جانا

حیض کی حالت میں مسجد شرعی کے اندر جانا جائز نہیں ہے۔ (مسجد سے ملحق کمروں اور باہری احاطہ کا یہ حکم نہیں ہے) والخامس: حرمة الدخول فی المسجد ولو للعبور بلا مکث. (منہل الواردین ۱۱۳/۱، درمختار و شامی بیروت ۴۲۱/۱، زکریا ۴۸۶/۱)

حالت حیض میں وعظ کی مجلس میں جانا

حائضہ عورت کے لئے وعظ و نصیحت کی مجلس میں شرکت درست ہے (بشرطیکہ یہ مجلس مسجد میں منعقد نہ ہو) فی الحدیث: عن أم عطية النخ. فأما الحيض فيعتزلن الصلوة ويشهدن الخير ودعوة المسلمين. الحدیث. (مسلم شریف ۲۹۱/۱)

حالت حیض میں طواف کا حکم

ناپاکی کے ایام میں بیت اللہ شریف کا طواف کرنا حرام ہے؛ لیکن اگر کوئی عورت اس حال میں مجبوراً طواف زیارت کر لے تو وہ طواف معتبر ہوگا، تاہم جرمانہ میں ایک اونٹ کی قربانی لازم ہوگی اور وہ عورت سخت گنہگار قرار پائے گی۔ (اور اگر پاک ہونے کے بعد طواف کا اعادہ کر لے تو جرمانہ ساقط ہو جائے گا) والسادس: حرمة الطواف ولو فعلت صح وأثمت وعليها بدنة. (منہل الواردین ۱۱۳/۱) فإن أعاده لسقطت عنه. (غنیة لناسك ۱۴۵، ایضاح النواسك ۱۰۴)

حالت حیض و نفاس میں جماع حرام ہے

حیض و نفاس کی حالت میں بیوی سے جماع کرنا قطعاً حرام ہے، قرآن کریم میں اس کی ممانعت وارد ہے، حتیٰ کہ بعض فقہاء نے اس حال میں جماع کو حلال سمجھنے والے پر کفر کا فتویٰ دیا ہے۔ والسابع حرمة الجماع والاستمتاع ما تحت الإزار. (منہل الواردین ۱۱۳/۱)

حالت حیض میں میاں بیوی کا ساتھ لیٹنا

حیض کی حالت میں عورت کے گھٹنے اور ناف کے درمیانی حصہ سے بلا جائل تلذذ حاصل کرنا بھی منع ہے؛ البتہ کپڑے پہن کر اور ستر ڈھانپ کر میاں بیوی کے ایک ساتھ لیٹنے میں کوئی حرج نہیں ہے، اسی طرح گھٹنے کے نیچے اور ناف کے اوپر کے حصہ سے تلذذ مطلقاً جائز ہے۔ ویمنع الخ. وقربان إزار یعنی ما بین سرۃ و رکبۃ ولو بلا شہوة. (در مختار) فیجوز الاستمتاع بالسرة وما فوقها والركبة وما تحتها ولو بلا حائل، وكذا بما بينهما بحائل بغير الوطء، ولو تلطخ دماً. (شامی بیروت ۴۲۲/۱، زکریا ۴۸۶/۱)

حالت حیض میں الگ بستر پر سونا

حیض و نفاس کی وجہ سے بستر الگ نہیں کرنا چاہئے؛ بلکہ حسب معمول ساتھ ہی لیٹنا چاہئے، اس حال میں بستر الگ کر دینا یہودیوں کا فعل ہے جس کی مشابہت سے بچنا لازم ہے۔ ولا ینبغی أن یعزل عن فراشها لأن ذلك يشبه فعل اليهود. (شامی بیروت ۴۲۲/۱، زکریا ۴۸۶/۱)

حالت حیض میں جماع پر کفارہ

اگر غلبہ شہوت میں ناپاکی کی حالت میں جماع کا صدور ہو جائے تو دونوں اس جرم پر سچے دل سے توبہ کریں، ہاں اگر عورت کو مجبور کر دیا جائے تو اس پر گناہ نہیں، اور مرد کے لئے مستحب یہ ہے کہ وہ جرم کی تلافی کے لئے کفارہ کے طوز پر گہرے سرخ رنگ کا خون جاری ہونے کی صورت میں ایک دینار (۳ ماشہ ۲۵ ملی گرام سونایا اس کی قیمت) اور پیلے رنگ کا خون ہونے کی صورت میں آدھا دینار (۲ گرام ۱۲۱ ملی گرام سونایا اس کی قیمت) غریبوں پر صدقہ کرے؛ لیکن یہ صدقہ واجب نہیں، توبہ کے بعد صدقہ نہ کرنے پر گنہ گار نہ ہوگا۔ فتلزمہ التوبة؛ ویندب تصدقہ بدینار أو نصفه ومصرفه كزکوة، وهل علی المرأة تصدق؟ قال فی الضیاء:

الظاهر لا. (درمختار) وقيل بدينار لو الدم أسود وبنصفه لو أصفر. قال في البحر: ويدل له ما رواه أبو داؤود والحاكم وصححه إذا وقع الرجل أهله وهي حائض، إن كان دماً أحمر فليتصدق بدينار، وإن كان أصفر فليتصدق بنصف دينار. (شامی بیروت ۴۲۹/۱، زکریا ۴۹۴/۱، منہل الواردین ۱۱۴/۱)

خون کے انقطاع کے بعد جماع

اگر دس دن پر خون بند ہوا ہے تو اگرچہ اس کے بعد فوراً جماع کی گنجائش ہے؛ لیکن مستحب ہیں ہے کہ غسل کرنے کے بعد جماع کرے۔ ويحل و طؤها إذا انقطع حيضها لأكثره بلا غسل وجوباً بل ندباً. (درمختار بیروت ۴۲۴/۱، زکریا ۴۸۹/۱) ويستحب أن لا يطأها حتى تغتسل. (مراقی الفلاح ۷۸)

دس دن سے پہلے خون کے انقطاع کے بعد جماع؟

اگر دس دن سے کم میں عادت پوری ہونے پر خون بند ہوا ہے تو اس وقت تک جماع حلال نہ ہوگا جب تک کہ عورت غسل کر لے یا اتنا وقت گزر جائے کہ اس کے ذمہ میں کم از کم ایک نماز لازم ہو جائے، یعنی غسل کر کے تکبیر تحریمہ کہنے کی گنجائش کے بعد دوسری نماز کا وقت شروع ہو جائے۔ (یہ اس وقت ہے جب کہ کسی نماز کے وقت میں خون بند ہوا ہو، اور اگر وقت مہمل یعنی سورج نکلنے سے زوال تک کے درمیان میں خون بند ہوا ہے، تو اس عورت سے بلا غسل جماع اس وقت تک حلال نہ ہوگا جب تک کہ عصر کا وقت شروع نہ ہو جائے؛ کیوں کہ اس صورت میں عصر کے وقت ہی اس کے ذمہ میں ظہر کی قضا لازم ہوگی) اعلم أنه إذا انقطع دم الحائض لأقل من عشرة وكان لتمام عاداتها فإنه لا يحل وطؤها إلا بعد الاغتسال أو التيمم بشرطه كما مر، لأنها صارت ظاهرة حقيقة أو بعد أن تصير الصلوة دينا في ذمتها، وذلك بأن ينقطع ويمضى عليها أدنى وقت صلوة من آخره، وهو قدر ما يسع

الغسل واللبس والتحریمۃ الخ، فإذا انقطع قبل الظهر مثلاً أو في أول وقته لا يحل وطؤها حتى يدخل وقت العصر الخ. مع أنه لا عبرة للوقت المهمل ولا لأول وقت الصلوة. (شامی بیروت ۴۲۶/۱ بحثاً، زکریا ۴۹۱/۱)

حائضہ عورت کا کھانا پکانا

حالت حیض و نفاس میں کھانا پکانا، آٹا گوندھنا وغیرہ سب حلال ہے، ایسی عورت کے محض ہاتھ لگانے سے کوئی چیز ناپاک نہیں ہوتی، اس کا پکایا ہوا کھانا استعمال کرنا بلا کراہت درست ہے۔
ولایکرہ طبخها ولا استعمال ما مسته من عجین أو ماء. (شامی بیروت ۴۲۲/۱، زکریا ۴۸۶/۱، طحطاوی علی المراقی ۷۸)

حالت حیض میں مہندی لگانا

حیض و نفاس کی حالت میں مہندی لگانا جائز ہے، اور بعد میں اس کا رنگ باقی رہنے کے باوجود پاکی حاصل ہونے میں کوئی شبہ نہیں کیا جائے گا۔ بل يطهر ما صبغ أو خضب بنجس بغسله ثلاثاً. (درمختار بیروت ۴۶۵/۱، زکریا ۵۳۷/۱، آپ کے مسائل اور ان کا حل ۵۳/۲)

دوا کے ذریعہ حیض کا خون بند کرنا

دوا کے ذریعہ اگر خون پر بندش کر دی گئی تو جب تک خون جاری نہ ہو عورت پاک ہی شمار ہوگی؛ لیکن اگر ایسا کرنا صحت کے لئے مضر ہو جیسا کہ مشاہدہ ہے تو یہ عمل نہ کیا جائے۔ لا يجوز للمرأة أن تمنع حیضاً أو تستعجل إنزاله إذا كان یضر صحتها لأن المحافظة علی الصحة واجبة. (کتاب الفقہ علی المذاهب الاربعہ ۱۲۴/۱)

ابتداء کے بعد دوا کے ذریعہ حیض کو روکنا

اگر کسی عورت کو عادت کے موافق حیض آنا شروع ہوا، پھر اس نے دوا کھا کر اسے درمیان

ہی میں روک لیا تو محض خون بند ہونے سے وہ پاک نہ ہوگی؛ بلکہ ایام عادت تک وہ ناپاک ہی شمار ہوگی۔ وإن منع بعد الظهور أو لا فالحيض والنفاس باقیان ای لا یزول بهذا المنع حکمهما الثابت بالظهور أو لا كما لو خرج بعض المنی ومنع باقیه عن الخروج فإنه لا تزول الجنابة. (منہل الواردین ۸۱)

نفاس

بچے کی پیدائش کے بعد جو خون جاری ہوتا ہے اسے نفاس کہتے ہیں۔ والنفاس هو الدم الخارج عقب الولادة. (نور الايضاح مع المراقی ۷۵)

نفاس کی کم سے کم مدت

نفاس کی کم سے کم کوئی مدت متعین نہیں ہے، تھوڑی دیر بھی خون آکر بند ہو سکتا ہے۔ لا حد لأقله. (تنویر الابصار بیروت ۴۳۱/۲، زکریا ۴۹۷/۱)

نفاس کی زیادہ سے زیادہ مدت

نفاس کی اکثر مدت چالیس دن ہے۔ عن أم سلمة رضی اللہ عنہا قالت: كانت النفساء تقعد علی عهد رسول اللہ صلی اللہ علیہ وسلم أربعین يوماً. (شامی بیروت ۴۳۲/۱، زکریا ۴۹۷/۱)

استقار حمل کے بعد آنے والے خون کا حکم

اگر کسی عورت کا بچہ گر گیا یا گرا دیا گیا تو چار ماہ یا اس سے زیادہ کے حمل کو ساقط کرنے پر جو خون آنے گا وہ نفاس سمجھا جائے گا، اور اگر حمل چار ماہ سے کم ہو تو یہ خون مسلسل تین روز یا اس سے زیادہ دس دن کے اندر اندر آنے کی صورت میں حیض شمار ہوگا، بشرطیکہ اس سے پہلے کم از کم پندرہ دن پاکی کی حالت رہی ہو، ورنہ (یعنی تین دن برابر خون جاری نہ رہا اور اس سے پہلے کامل طہر ہو

یا تین دن خون جاری رہا؛ لیکن اس سے پہلے کامل طہر نہیں تھا یا تین دن سے کم خون آیا جب کہ اس سے پہلے کامل طہر نہیں رہا تو ان تینوں صورتوں میں یہ خون (استحاضہ ہوگا۔ والمرئی حیض إن دام ثلاثاً وتقدمه طهر تام وإلا استحاضة. (درمختار) أى أن لم يدم ثلاثاً وتقدمه طهر تام، أو دام ثلاثاً ولم يتقدمه طهر تام، أو لم يدم ثلاثاً ولا تقدمه طهر تام. (شامی بیروت ۴۳۵/۱، زکریا ۵۰۱/۱) وقال قبله فى التئوير: ظهر بعض خلقه كيد أو رجل فتصير به نفساء. (تنوير الابصار بیروت ۴۳۴/۱، زکریا ۵۰۰/۱، کتاب الفقه على المذاهب الاربعه ترکی ۱۳۲/۱)

آپریشن کے ذریعہ ولادت پر نفاس کا حکم

اگر کسی عورت کا بچہ پیٹ کا آپریشن کر کے نکالا جائے تو اگر خون بچہ دانی سے بہا ہے تو وہ عورت نفاس والی کہلائے گی، اور اگر بچہ دانی سے پیشاب کے راستہ سے خون نہیں بہا تو اس کو نفاس نہیں کہا جائے گا؛ بلکہ ظاہری زخم پر محمول کیا جائے گا، مگر غسل بہر حال ضروری ہوگا۔ فلو ولدتہ من سرتها إن سال الدم من الرحم فنفساء وإلا فذات جرح. (درمختار بیروت ۴۳۰/۱، زکریا ۹۶/۱، عالمگیری ۳۷/۱) المرأة إذا ولدت ولم تر الدم هل يجب علیها الغسل والصحيح أنه يجب. (عالمگیری ۱۶/۱)

بچہ کٹ کٹ کر نکلے

اگر بچہ کا اکثر حصہ کٹ کٹ کر باہر آجائے تو اس کے بعد جاری ہونے والا خون نفاس کہلائے گا، اور اگر بچہ کے دو ایک اعضاء ہی کٹ کر باہر آئے ہوں اور اکثر اعضاء ابھی اندر ہی ہوں تو اس وقت جاری ہونے والا خون استحاضہ کا ہوگا، اور اس حال میں بھی اس عورت پر نماز کا پڑھنا فرض ہوگا۔ عقب ولد أو أكثره ولو متقطعاً عضواً عضواً لا أقله، فتوضاً إن قدرت أو تتيمم وتؤمى بصلاة ولا تؤخر. (درمختار بیروت ۴۳۰/۱، زکریا ۹۶/۱، ومثلہ فى الهندية ۳۷/۱)

بچہ کی پیدائش کے بعد خون کا تسلسل

اگر بچہ پیدا ہونے کے بعد خون مسلسل جاری ہو جائے تو:

الف: اگر نفاس اور حیض اور طہر کے بارے میں عورت کی عادت متعین اور معلوم ہو تو اس کے مطابق عمل کرے، یعنی جتنے دن نفاس کا معمول ہو ان کو نفاس اور جتنے دن پاک رہنے اور اس کے بعد حیض آنے کا معمول ہو ان کو پاک کی اور حیض کے ایام سمجھے۔

ب: اگر نفاس اور حیض کسی کی بھی عادت کا بالکل پتہ نہ ہو تو اولاً ۴۰ دن نفاس، پھر ۲۰ دن پاکی اور پھر ۱۰ دن حیض قرار دے گی۔

ج: اگر نفاس کی مدت معلوم ہے مثلاً ۱۵ دن مگر حیض اور پاکی کے ایام مجہول ہوں، تو ۱۵ دن نفاس سمجھ کر ۲۰ دن پاکی اور پھر ۱۰ دن حیض کے شمار کرے گی۔

د: اگر نفاس کی مدت مجہول ہو مگر پاکی اور حیض کی عادت متعین اور معلوم ہو، تو پھر ۴۰ دن نفاس کے شمار کرے گی اور پھر متعین عادت پر عمل کرے گی۔ (المنف فی الفتاویٰ ۹۱)

استحاضہ

سیلان الرحم کی بیماری میں مسلسل جو خون آتا ہے اس کو استحاضہ کہتے ہیں بشرطیکہ اس کو حیض یا نفاس نہ قرار دیا جاسکے۔ والاستحاضة دم نقص عن ثلاثة أيام أو زاد على عشرة في الحيض لما رويناه ودم زاد على أربعين في النفاس أو زاد على عادتھا. (مراتی الفلاح ۷۶) قال الأزهری: الاستحاضة سيلان الدم في غير أوقاته المعتادة. (البحر الرائق ۱۹۰/۱، القاموس ببحوالہ حاشیہ شامی بیروت ۴۱۱/۱)

استحاضہ کا حکم

استحاضہ عورت معذور شخص کے حکم میں ہے؛ لہذا جن ایام کے خون کو استحاضہ قرار دیا جائے ان ایام کی نمازوں کو نہیں چھوڑے گی؛ بلکہ معذور کی طرح ہر نماز کے وقت کے لئے الگ وضو کر کے

نماز وغیرہ پڑھتی رہے گی، اور استحاضہ کے زمانہ میں شوہر کے لئے اس سے ہر طرح کا انتفاع حلال ہوگا۔ وصاحب عذر من به سلس بول لا يمكنه إمساكه - إلی قوله - أو

استحاضة الخ. (درمختار بیروت ۴۳۷/۱، زکریا ۵۰۴/۱)

مستحاضہ اپنی عادت بھول جائے

اگر مسلسل خون جاری رہنے میں مبتلا عورت کو یہ یاد نہ رہے کہ مہینہ میں کس وقت اور کتنے دن اس کو حیض آتا تھا اور کتنے دن وہ پاک رہتی تھی تو:

الف: اگر وہ حیض اور استحاضہ میں کسی علامت سے امتیاز کر سکنے پر قادر ہو تو اپنے امتیاز پر عمل کرتے ہوئے عبادات انجام دے، یعنی حیض کے وقت نماز روزہ ترک کرے اور اس سے غسل کر کے بقیہ دنوں میں نماز و روزہ ادا کرے۔

ب: اگر خون میں امتیاز نہ کر سکتی ہو تو پھر خوب سوچ سمجھ کر غالب گمان پر عمل کرے، یعنی جس وقت اسے غالب گمان یہ ہو کہ اب حیض شروع ہو گیا ہے تو نماز ترک کر دے، اور جب یہ گمان غالب ہو کہ اب استحاضہ شروع ہو گیا ہے تو غسل کر کے پاک ہو جائے اور نماز روزہ شروع کر دے۔

ج: اگر اتنی زیادہ بھول ہو جائے کہ اسے بالکل پتہ ہی نہ چل پائے کہ حیض ہے یا استحاضہ؟ تو یہ عورت مستحاضہ متخیرہ کہلاتی ہے اور اس پر لازم ہو جاتا ہے کہ ہر ممکن احتیاطی حکم پر عمل کرے مثلاً:

(۱) ہر نماز مستقل غسل کر کے پڑھے؛ کیوں کہ ممکن ہے کہ یہی وقت اس کے حیض کے انقطاع کا ہو، پھر اگلی نماز کے وقت میں غسل کر کے پہلے سابقہ وقت کی نماز قضا پڑھے، اس کے بعد وقتیہ نماز ادا کرے اور پھر ہر نماز کے وقت میں ایسا ہی کرتی رہے۔

(۲) نفل نماز اور روزہ نہ رکھے۔

(۳) فرض و واجب نماز میں بھی سورہ فاتحہ کے بعد مختصر سے مختصر قرأت کرے۔

(۴) قرآن کریم کی تلاوت نہ کرے۔

(۵) قرآن کریم کو ہاتھ نہ لگائے۔

(۶) مسنون اور نفلی طواف نہ کرے، اور طواف زیارت ادا کر لے مگر دس دن کے بعد اس

کی قضا کرے، اور طواف وداع کر لے مگر بعد میں اس کی قضا نہیں ہے۔

(۷) ایسی عورت مسجد میں نہ داخل ہو۔

(۸) پورے رمضان کے روزے رکھے، اور رمضان کے بعد ۲۰ روزوں کی قضا کرے۔

(۹) اس کا شوہر اس حال میں اس سے بالکل جماع نہ کرے۔

(۱۰) اگر ایسی عورت کو عدت طلاق گزارنے کی ضرورت پیش آئے تو اس کی عدت

۱۹ مہینہ ۹ دن ۲۰ گھنٹہ میں پوری ہوگی۔ (والتفصیل فی منہل الواردین ۹۴۱-۱۰۱، والتف فی

الفتاویٰ ۹۰-۹۱)

نوسال سے کم عمر میں آنے والے خون کا حکم

لڑکیاں کم ماز کم نوسال میں بالغ ہوتی ہیں لہذا اگر نوسال سے کم عمر میں خون آجائے تو

اس کو حیض شمار نہیں کیا جائے گا؛ بلکہ وہ استحاضہ ہوگا۔ وأما وقتہ فوقتہ حين تبلغ المرأة

تسع سنين فصاعداً عليه أكثر المشائخ فلا يكون المرثى فيمنه دو نہ حیضاً.

(بدائع الصنائع ۱۰۷/۱)

پچپن سال کی عمر کے بعد خون کا حکم

پچپن سال کی عمر کے بعد عموماً حیض نہیں آتا؛ لہذا اس عمر کے بعد عورت کو اگر خون آئے تو

پھر اس کا رنگ دیکھا جائے گا، اگر وہ خالص خون کا رنگ ہو یعنی خوب سرخ یا سیاہ ہو تو حیض ہے، اور

اگر دوسرا کوئی رنگ ہو تو حیض نہیں؛ البتہ اگر اس عورت کی عادت پہلے سے اس دوسرے رنگ کے

خون آنے کی رہی ہو تو اس رنگ کا خون بھی حیض ہی شمار ہوگا۔ وما رأتہ بعدہا ای المدة

المذکورۃ فلیس بحیض فی ظاہر المذہب إلا إذا کان دماً خالصاً (درمختار)

ای کالاسود والأحمر القاضی، درر. قال الرحمتی: وتقدم عن الفتح أنه لو لم یکن خالصاً وکانت عاداتها كذلك قبل الإیاس یكون حیضاً. (شامی بیروت

۴۳۶/۱-۴۳۷، زکریا ۵۰۳/۱)

حالت حمل میں خون کا حکم

اگر کسی عورت کو حمل کے زمانے میں خون نظر آئے تو وہ حیض نہیں؛ بلکہ استحاضہ ہے، یعنی وہ اس کی وجہ سے روزہ اور نماز نہیں چھوڑے گی) وما تراه حامل استحاضة. (تنویر الابصار مع

الذبیروت ۴۱۴/۱، زکریا ۴۷۷/۱)

لیکوریہ کا حکم

مرض یا کمزوری کی وجہ سے نکلنے والا سفید مادہ ناپاک ہے، اس کے نکلنے سے وضو ٹوٹ جاتا ہے اور کپڑے پر لگ جائے تو اسے پاک کرنا ضروری ہوتا ہے، جس عورت کو کبھی کبھی یہ مرض لاحق ہو وہ وضو کر کے نماز پڑھتی رہے اس پر غسل لازم نہیں ہے۔ اور اگر اس مرض کی اتنی کثرت ہو جائے کہ کسی نماز کا پورا وقت اس طرح گزر جائے کہ فرض نماز بھی پڑھنے کا موقع نہ مل پائے تو پھر یہ عورت معذور کے حکم میں ہو جاتی ہے اب اس کے لئے ایک نماز کے پورے وقت میں ایک مرتبہ وضو کافی ہوگا، سفیدی نکلنے سے بار بار اسے وضو کرنا نہ پڑے گا۔ اور ایسی معذور عورت کے حق میں یہ سفیدی ناپاک بھی نہ سمجھی جائے گی، اور یہ حکم اس وقت تک باقی رہے گا جب تک کہ ہر نماز میں کم از کم ایک مرتبہ یہ عذر پایا جاتا رہے۔ (فتاویٰ محمودیہ جدیدہ ۲۲۳-۲۲۴)



کتاب الصلوٰۃ

□ نماز کے منتخب ضروری مسائل

اوقاتِ نماز

اسلام میں نماز کی اہمیت

اسلامی عبادات میں نماز کو سب سے امتیازی مقام حاصل ہے، اسی امتیازی شان کی وجہ سے اللہ تعالیٰ نے نماز کی فرضیت کا حکم شبِ معراج میں پیغمبر ﷺ کو آسمانوں پر بلا کر مرحمت فرمایا، یہ واقعہ ہجرت سے قبل مکہ معظمہ میں پیش آیا، جس کے وقت کے بارے میں اقوال مختلف ہیں، امام نوویؒ نے بعثت کے پانچویں سال یعنی ہجرت سے سات آٹھ سال قبل ہونے والے قول کو راجح قرار دیا ہے۔ (شرح نووی علی مسلم ۱/۹۱)

جناب رسول اللہ ﷺ نے ارشاد فرمایا: ”نماز دین کا ستون ہے“۔ (بیہقی فی شعب الایمان ۳/۳۵۸)

اور بعض فقہاء نے اس سے آگے یہ جملہ بھی بڑھایا ہے کہ: ”جس نے اسے قائم کیا اس نے دین کو قائم رکھا، اور جس نے اسے ضائع کیا اس نے دین کو ضائع کر دیا“۔ (کشف الخفاء ۲/۲۸۷)

ایک روایت میں ہے کہ ”اسلام اور کفر میں امتیاز کرنے والی چیز نماز ہے“۔ (مسلم شریف ۱/۶۱)

یعنی جو شخص نماز ہے وہ ایک اسلامی علامت کو سینے سے لگائے ہوئے ہے اور جو شخص نماز سے بے گانہ ہے وہ ایک کفریہ عمل کا مرتکب ہے اور نماز نہ پڑھنے میں کافروں کی مشابہت اختیار کر رہا ہے۔ بہت سی احادیث میں نماز کو افضل الاعمال قرار دیا گیا ہے، اس لئے کہ اللہ تعالیٰ کو بندہ کی طرف سے عاجزی اور بندگی کا اظہار سب سے زیادہ پسند ہے اور نماز کی حالت میں ایک بندہ اپنے آقا و مولیٰ کے دربار میں جس طرح اپنی ذلت اور عاجزی کا مظاہرہ کرتا ہے وہ اس انداز میں کسی اور عبادت میں نہیں پایا جاتا۔ ہاتھ کا باندھنا، حمد و ثنا کرنا، رکوع میں سر جھکانا پھر سجدہ میں جا کر تمام اعضاء زمین پر ٹیک دینا یہ سب مالک الملک کے سامنے اپنی عاجزی اور ذلت کے انداز ہیں، جو اللہ تعالیٰ کو حد سے زیادہ پسند ہیں۔

میدانِ محشر میں بھی سلسلہ عبادات میں سب سے پہلے نماز ہی کی پوچھ بچھ ہوگی۔ ایک روایت میں ہے کہ آنحضرت ﷺ نے ارشاد فرمایا کہ: ”قیامت کے دن سب سے پہلے بندہ سے نماز کا محاسبہ ہوگا، اگر نماز ٹھیک نکلی تو بقیہ اعمال بھی ٹھیک نکلیں گے اور اگر نماز ہی میں نقص اور کوتاہی نکل آئی تو بقیہ اعمال تو اس سے بھی خراب ہوں گے۔ (الترغیب والترہیب ۱/۱۵۰)

اس لئے ہر مسلمان مرد و عورت پر لازم اور فرض عین ہے کہ وہ نماز کے سلسلے میں قطعاً کوتاہی نہ کرے نماز میں عذر (سفر یا مرض) کی وجہ سے تخفیف تو ہو سکتی ہے؛ لیکن معافی کسی حال میں نہیں ہے، کھڑے ہو کر نہ پڑھ سکے تو بیٹھ کر پڑھے۔ رکوع سجدہ نہ کر سکے تو اشارے سے پڑھے، مگر پڑھنا ضروری ہے۔

انسوس ہے کہ یہ فرض جتنا اہم ہے آج امت کی اکثریت اس سے اتنی ہی غافل ہے، اس غفلت کو توڑنے کے لئے گھر گھر نماز کا ماحول بنانے کی ضرورت ہے، اور بچہ بچہ کو نماز کا عادی بنانا ضروری ہے؛ تاکہ امت صلاح و فلاح کے راستہ پر گامزن ہو سکے۔

نماز برائی سے روکتی ہے

نماز کی ایک بڑی خوبی یہ ہے کہ نمازی شخص کا ضمیر زندہ رہتا ہے جو اسے ہر برے کام سے برابر روکتا رہتا ہے، اور جلد یابدیر نماز کی برکت سے بڑے سے بڑے گناہوں سے بچنے کی دولت نصیب ہو جاتی ہے۔ ارشاد خداوندی ہے:

إِنَّ الصَّلَاةَ تَنْهَىٰ عَنِ الْفَحْشَاءِ
وَالْمُنْكَرِ. (لنکبوت ۴۵)

بے شک نماز روکتی ہے بے حیائی اور منکر کاموں سے۔

ایک شخص نے آنحضرت ﷺ سے شکایت کی کہ فلاں آدمی رات بھر نماز پڑھتا ہے اور صبح اٹھ کر چوری کرتا ہے، تو آنحضرت ﷺ نے جواب دیا کہ: ”یہ نماز عنقریب اسے اس عمل سے روک دے گی۔“ (ابن کثیر ۱۰۱۸) اور جو شخص نماز پڑھنے کے ساتھ کسی گناہ کا پکا عادی ہو تو اسے اپنی نماز کا جائزہ لینا چاہئے کہ کہیں اس سے نماز میں ایسی کوتاہی تو نہیں ہو رہی ہے کہ نماز کا اثر ظاہر نہیں ہو رہا، بعض موقوف روایتوں میں مروی ہے کہ: ”جس شخص کی نماز اسے بے حیائی اور گناہ سے نہ روک سکے تو (گویا) اس کی نماز ہی نہیں ہوتی۔“ (ابن کثیر ۱۰۱۸) لہذا اپنی اصلاح کے لئے نماز کی آداب و شرائط کے ساتھ ادائیگی کا اہتمام کرنا چاہئے، جتنا زیادہ اہتمام اور خشوع و خضوع کے ساتھ نماز پڑھی جائے گی انشاء اللہ اتنا ہی معصیت سے نفرت کا جذبہ پیدا ہوگا، اور اطاعت کی طرف رغبت کا داعیہ ابھرے گا۔

نماز کی قبولیت کی شرط

نماز کی قبولیت کے لئے جہاں نیت کا خالص ہونا لازم ہے وہیں نماز کا شریعت کے حکم کے موافق پڑھنا بھی ضروری ہے۔ ارکان نماز میں کمی یا بیشی کے ساتھ جو نماز پڑھی جائے گی وہ ہرگز قبول نہ ہوگی، چاہے نیت کتنی ہی خالص ہو؛ کیوں کہ عبادت وہی قابل قبول ہوتی ہے جو شریعت کے بتائے ہوئے حکم کے مطابق

ہو، لہذا ضروری ہے کہ نماز کے تمام ضروری مسائل مستحضر ہوں؛ تاکہ ہماری نماز ہر اعتبار سے کامل ہو اور ہم اس عظیم عبادت کے عظیم الشان ثواب سے بفضل خداوندی بہرہ ور ہو سکیں، ارشاد خداوندی ہے:

حَفِظُوا عَلَى الصَّلَوَاتِ وَالصَّلَاةِ
الْوُسْطَىٰ وَقُومُوا لِلَّهِ قَانِتِينَ. (البقرة ۲۳۸)

نگہبانی کرو نمازوں کی اور بیچ والی نماز کی اور کھڑے ہو
اللہ کے لئے باادب ہو کر۔

اس آیت میں نماز باادب پڑھنے کا حکم دیا گیا، اور نماز کا ادب یہی ہے کہ وہ پوری طرح سنت نبوی علی صاحبہا الصلوٰۃ والسلام کے مطابق ہو۔

نماز کی چوری

بہت سے نماز کے پابند حضرات لمبی عمریں گزر جانے کے باوجود اپنی نماز کی اصلاح کی فکر نہیں کرتے، اور ارکان و افعال میں برابر کوتاہی کی عادت پر جمے رہتے ہیں، اور ہر نماز جلد از جلد اور کم سے کم وقت میں ٹرخانے کی کوشش کرتے ہیں، فضول مشاغل میں گھنٹوں ضائع کر دیتے ہیں اور نماز میں چند منٹ لگانا بھی بھاری پڑتا ہے، حالاں کہ نبی اکرم ﷺ نے ایسے شخص کو بدترین چور قرار دیا ہے جو نماز کے افعال میں کٹوتی کرتا ہے۔ ایک روایت میں ہے کہ آنحضرت ﷺ نے ارشاد فرمایا کہ: ”لوگوں میں سب سے بدترین چوری کرنے والا وہ شخص ہے جو اپنی نماز میں چوری کرتا ہے“۔ حضرات صحابہ ؓ نے عرض کیا کہ حضرت! نماز کی چوری کیسے ہوتی ہے؟ تو آپ ﷺ نے ارشاد فرمایا کہ: ”(نماز کا چور وہ ہے جو) نماز کے رکوع اور سجدہ پورے نہ کرے“ (یعنی بس جلدی جلدی گویا کہ ٹھونگے مار لے)۔ (الترغیب والترہیب ۱۹۸/۱)

اور ایک روایت میں ہے کہ: ”اللہ تعالیٰ اس شخص کی نماز کو دیکھتا تک نہیں جو رکوع اور سجدہ کے درمیان اپنی پیٹھ سیدھی نہیں کرتا“ (یعنی قومہ اور جلسہ نہیں کرتا)۔ (الترغیب والترہیب ۱۹۸/۱)

بریں بنا نماز کے عام مسائل سے واقفیت ضروری ہے؛ تاکہ ہماری نماز لا علمی کی وجہ سے خراب نہ ہو اور ہم ترک نماز کے وبال سے محفوظ رہیں، جس طرح ہم اپنے دنیوی معاملات کو سدھارنے میں دلچسپی دکھاتے ہیں، اس سے کہیں زیادہ دلچسپی سے نماز کو واقعی قابل قبول بنانے پر محنت کی ضرورت ہے۔ اللہ تعالیٰ ہمیں حقیقی نماز کی حلاوت نصیب فرمائیں اور اپنی رضائے تام سے سرفراز فرمائیں، آمین۔

ذیل میں چند ضروری مسائل ذکر کئے جا رہے ہیں:

فجر کا وقت

فجر کا وقت صبح صادق سے طلوع آفتاب تک رہتا ہے۔ اول وقت الفجر؛ اذا طلع

الفجر الثانی وهو المعترض فی الأفق و آخر وقتها ما لم تطلع الشمس. (هدایہ

۸۰/۱، مکتبہ بلال دیوبند ۷۶/۱-۷۷)

فجر کا مستحب وقت

فجر کی نماز اسفار کر کے پڑھنا مستحب ہے بشرطیکہ اتنی تاخیر نہ ہو کہ نماز فاسد ہونے کی صورت میں مسنون طریقے سے اعادہ صلوٰۃ کی گنجائش نہ رہے؛ (لہذا طلوع آفتاب سے کم از کم ۳۰ منٹ قبل نماز فجر پڑھنی چاہئے) ویستحب الإسفار بالفجر لقوله عليه الصلوة والسلام أسفروا بالفجر فإنه أعظم للأجر. (ترمذی شریف ۴۰/۱، ہدایہ ۸۲/۱، مکتبہ بلال دیوبند ۷۹/۱)

ظہر کا وقت

زوال کے بعد سے سایہ اصلی دو مثل ہونے تک ظہر کا وقت باقی رہتا ہے۔ واول وقت الظهر إذا زالت الشمس و آخر وقتها عند أبي حنيفة إذا صار ظل كل شيء مثليه سوى في الزوال. (هدایہ ۸۱/۱، مکتبہ بلال دیوبند ۷۷/۱، درمختار زکریا ۱۴/۲، درمختار بیروت ۱۵/۲)

ظہر کا مستحب وقت

گرمی کے زمانے میں ظہر کی نماز تاخیر سے پڑھنا مستحب ہے اور سردی میں اول وقت میں ادا کرنا مستحب ہے۔ ویستحب الإبراد بالظهر فی الصيف و تقدیمہ فی الشتاء.

(هدایہ ۸۲/۱، مکتبہ بلال دیوبند ۸۰/۱، درمختار زکریا ۲۴/۲، درمختار ۲۳/۲)

جمعہ کا وقت

جمعہ کا اصل وقت بھی ظہر کے وقت کی طرح ہے۔ وجمعة كظهر النخ. (درمختار زکریا

۲۵/۲، درمختار بیروت ۲۴/۲)

جمعہ کا مستحب وقت

جمعہ کی نماز گرمی یا سردی ہر زمانہ میں اول وقت میں پڑھنا مستحب ہے۔ وقال الجمهور

لیس بمشروع (ای الإبراد) لأنها تقام بجمع عظیم فتأخیرها مفضل إلى الحرج
ولا كذلك الظهر. (شامی زکریا ۲۵/۲، شامی بیروت ۲۴/۲)

عصر کا وقت

ظہر کا وقت ختم ہوتے ہی عصر کا وقت شروع ہو جاتا ہے اور غروب آفتاب تک باقی رہتا
ہے۔ أول وقت العصر إذا خرج وقت الظهر على القولين و آخر وقتها ما لم تغرب
الشمس. (ہدایہ ۸۱/۲، مکتبہ بلال دیوبند ۷۸/۱، درمختار زکریا ۱۶/۲، درمختار بیروت ۱۶/۲)

عصر کا مستحب وقت

عصر کا مستحب وقت سورج میں تغیر آنے سے پہلے تک رہتا ہے، خواہ گرمی کا موسم ہو یا سردی
کا؛ البتہ سورج میں تغیر آنے کے بعد عصر کا مکروہ وقت شروع ہو جاتا ہے۔ ویستحب تاخیر
العصر ما لم تتغير الشمس في الصيف والشتاء. (ہدایہ ۸۳/۱، مکتبہ بلال دیوبند ۷۸/۱،
درمختار زکریا ۲۶/۲، درمختار بیروت ۲۴/۲)

مغرب کا وقت

غروب شمس سے لے کر افق پر سے سفید روشنی کے غائب ہونے تک مغرب کا وقت باقی
رہتا ہے۔ وأول وقت المغرب إذا غربت الشمس و آخر وقتها ما لم يغب الشفق
ثم الشفق هو البياض الذي في الأفق بعد الحمرة. (ہدایہ ۸۱/۱، مکتبہ بلال دیوبند
۷۸/۱، درمختار زکریا ۱۷/۲، درمختار بیروت ۱۷/۲)

مغرب کا مستحب وقت

مغرب کی نماز اول وقت میں پڑھنا مستحب ہے بلا عذر تاخیر کرنا مکروہ ہے۔ ویستحب
تعجيل المغرب لأن تأخيرها مكروه. (ہدایہ ۸۳/۱، مکتبہ بلال دیوبند ۸۰/۱،
درمختار زکریا ۲۷/۲)

عشاء کا وقت

عشاء کا ابتدائی وقت سفید روشنی کے غائب ہونے سے شروع ہو کر صبح صادق کے طلوع تک رہتا ہے۔ ابتداء وقت العشاء والوتر منه أى من غروب الشفق إلى قبيل طلوع الصبح الصادق لإجماع السلف. (مراقی الفلاح ۹۵۱، درمختار زکریا ۱۸۱۲، بیروت

(۱۷۱۲-۱۸، ہدایہ ۸۲/۱)

عشاء کا مستحب وقت

نماز عشاء تہائی رات سے پہلے تک مؤخر کرنا مستحب ہے (جب کہ کوئی اور عارض مثلاً تقلیل جماعت کا اندیشہ نہ ہو) اور آدھی رات تک پڑھنا بلا کراہت جائز ہے اور آدھی رات سے صبح صادق تک بلا عذر پڑھنا مکروہ ہے۔ ويستحب تاخیر العشاء إلى ما قبل ثلث الليل وإلى نصف الأخير مکروہ والتاخير إلى نصف الليل مباح. (درمختار بیروت ۲۵۱۲،

زکریا ۲۶۱۲، ہدایہ ۸۳/۱)

وتر کا وقت

وتر کا وقت بعد عشاء شروع ہوتا ہے اور صبح صادق کے طلوع تک رہتا ہے۔ وأول وقت الوتر بعد العشاء و آخره ما لم يطلع الفجر. (درمختار بیروت ۱۸۱۲، زکریا

۱۸۱۲، ہدایہ ۸۳/۱)

وتر کا مستحب وقت

جس شخص کو بیدار ہونے کا اعتماد ہو اس کے لئے آخر رات میں وتر پڑھنا مستحب ہے، اور جس کو بیدار ہونے پر اعتماد نہ ہو اس کے لئے سونے سے پہلے وتر پڑھنا مستحب ہے۔ ويستحب فی الوتر لمن يألف صلوة الليل آخر الليل فان لم يثق بالانتباه أوتر قبل النوم.

(ہدایہ ۸۴/۱، درمختار زکریا ۲۸۱۲، بیروت ۲۶۱۲)

نماز اشراق کا وقت

سورج طلوع ہونے کے تقریباً ۱۵-۲۰ منٹ (مکروہ وقت گزر جانے) کے بعد اشراق کا وقت شروع ہوتا ہے۔ اولها عند طلوع الشمس إلى أن ترتفع الشمس وتبيض قدر رمح أو رمحين. (طحطاوی علی المراقی ۱۰۰)

نماز چاشت کا وقت

چاشت کا وقت آفتاب طلوع ہونے سے زوال تک باقی رہتا ہے؛ لیکن افضل یہ ہے کہ ایک چوتھائی دن گزرنے کے بعد چاشت کی نماز پڑھی جائے۔ وندب أربع فصاعداً فی الضحیٰ من بعد الطلوع إلى الزوال ووقتها المختار بعد ربع النهار. (درمختار زکریا ۲/۶۵، بیروت ۲/۴۰۴-۴۰۵، صغیری ۲۰۱، مرقی الفلاح ۲۱۶)

نماز عیدین کا مستحب وقت

طلوع آفتاب سے تقریباً ۲۰ منٹ بعد عیدین کا وقت شروع ہو جاتا ہے اور نصف النہار تک باقی رہتا ہے۔ ووقتها من الارتفاع قدر رمح فلا تصح قبله إلى الزوال فلو زالت الشمس وهو فی أثناؤها فسدت. (طحطاوی علی الدر ۱/۳۵۴، کتر البلق ۵/۴۰، نور الايضاح ۱۲۱)

کن اوقات میں نماز پڑھنا مکروہ ہے؟

درج ذیل تین اوقات میں نماز پڑھنا مکروہ ہے: (۱) طلوع شمس سے ارتفاع شمس تک (۲) زوال کے وقت (۳) غروب شمس کے وقت۔ ثلاث ساعات لا تجوز فیها المكتوبة ولا صلوة الجنازة ولا سجدة التلاوة إذا طلعت الشمس حتى ترتفع وعند الإنتصاف إلى أن تزول وعند احمرارها إلى أن تغيب. (ہندیہ ۵۲/۱، ہدایہ ۸۴/۱)

سورج میں تغیر کی علامت

عصر کے بعد سورج کی روشنی میں تغیر اس وقت سمجھا جائے گا جب کہ بلا کسی رکاوٹ سورج

کی ٹکیہ پر نظر جمانا مشکل نہ رہے۔ ما لم يتغير ذكاء بأن لا تحار العين فيها في الأصح
(در مختار) وفي الظهيرية: إن أمكنه إطالة النظر فقد تغيرت وعليه الفتوى. (شامی)

بیروت ۲۴/۲، شامی زکریا ۲۶/۲

غروب شمس سے کچھ پہلے اسی دن کی عصر کی نماز

جب سورج میں سرخی آجائے تو اگر کوئی شخص اسی دن کی عصر کی نماز اس وقت پڑھ لے تو ادا ہو جائے گی؛ لیکن اس وقت قضا شدہ یا نقل نماز پڑھنا بالکل درست نہیں ہے۔ إلا عصر یومہ عند الغروب بخلاف غیرها من الصلوات لأنها وجبت كاملة فلا تتأدى بالناقص. (ہدایہ)

۸۵/۱، در مختار بیروت ۳۰/۲، در مختار زکریا ۳۰/۲، کنز اللقائق ۱۸/۱، شرح الوقایہ ۱۳۱/۱

سورج کے طلوع کے وقت نماز فجر صحیح نہیں

طلوع آفتاب کے وقت نماز پڑھنا جائز نہیں اور اگر نماز کے دوران آفتاب طلوع ہو گیا تو نماز فاسد ہو جائے گی اور اعادہ واجب ہوگا۔ ولو طلعت الشمس في خلال الفجر تفسد فجره. (تاتاریخانیہ ۴۱۱/۱، ہدایہ ۶۸/۱، فتح القدير ۲۳۱/۱، شامی زکریا ۳۰/۲)

بوقت غروب عصر کی نماز کا حکم

عصر کی نماز پڑھتے پڑھتے آفتاب غروب ہو جائے تو عصر کی نماز صحیح ہو جائے گی اعادہ لازم نہیں۔ و کره صلاة مطلقاً مع شروق واستواء وغروب إلا عصر یومہ فلا یکره فعله. (شامی زکریا ۳۲/۲، در مختار بیروت ۲۸/۲-۳۰، نور الايضاح ۵۹)

طلوع آفتاب کے وقت سجدہ تلاوت

سجدہ تلاوت مکروہ وقت میں تلاوت کی وجہ سے واجب ہوا ہو تو وقت مکروہ میں اس کا ادا

کرنا کراہت تنزیہی کے ساتھ جائز ہے اور تاخیر افضل ہے، اور اگر وقت مکروہ سے پہلے واجب ہوا ہو تو وقت مکروہ میں ادا کرنا جائز نہیں، اگر کر لیا تو اعادہ واجب ہوگا۔ فلو وجبتا فیہا لم یکرہ فعلہما ای تحریمہما أفاد ثبوت الکراہة التنزیہیة. (درمختار زکریا ۳۰۱۲، درمختار مع

شامی بیروت ۳۲/۲، تاریخانیة ۷۷۴/۱، ہدایة ۸۵/۱، ہندیة ۱۳۵/۱)

اوقات مکروہہ میں نماز جنازہ

اگر جنازہ پہلے سے تیار تھا تو طلوع، غروب اور زوال کے وقت نماز جنازہ پڑھنا مکروہ تحریمی ہے، اور اگر اسی وقت تیار ہوا تو کوئی کراہت نہیں، اسی وقت نماز جنازہ پڑھی جاسکتی ہے۔ فلو وجبتا فیہا لم یکرہ فعلہما ای تحریمہما وفي التحفة: الأفضل أن لا تؤخر الجنازة. قوله: وفي التحفة فثبت کراہة التنزیہ فی سجدة التلاوة دون صلاة الجنازة. (درمختار زکریا ۳۰/۲ تا ۳۵، بیروت ۲۸/۲-۳۲، احسن الفتاویٰ ۱۳۷/۲)

صبح صادق کے بعد قضا نماز

صبح صادق کے بعد قضا نماز پڑھنا شرعاً درست ہے۔ ومنہا ما بعد طلوع الفجر قبل صلاة الفجر. (عالمگیری ۵۳/۱)

فجر کی نماز کے بعد قضا نماز

فجر کی نماز کے بعد سورج نکلنے سے پہلے تک قضا نماز پڑھنا جائز ہے۔ ومنہا ما بعد صلاة الفجر قبل طلوع الشمس. (عالمگیری ۵۳/۱)

عصر کی نماز کے بعد قضا نماز

جب تک سورج میں زردی نہ آجائے اس وقت تک عصر کی نماز کے بعد قضا نماز پڑھنا جائز ہے۔ ومنہا ما بعد صلاة العصر قبل الغیر. (عالمگیری ۵۳/۱)

رمضان میں مغرب کی نماز قدرے تاخیر سے ادا کرنا

ماہ رمضان میں مغرب کی نماز دس، پندرہ منٹ تاخیر سے پڑھنے میں کوئی حرج نہیں ہے۔
والمغرب إلى اشتباک النجوم کرہ التأخیر تحریماً إلا بعدد کسفر و کونہ علی
اکل. (درمختار زکریا ۲۷/۲، بیروت ۲۶/۲، تاریخانیہ ۴۰۶/۱، فتح القدیر ۳۳۰/۱)

نماز کے بعد معلوم ہوا کہ وقت نکل چکا تھا

اگر وقتیہ فرض کی ادائیگی کی نیت کی، پھر نماز پڑھنے کے بعد معلوم ہوا کہ نماز کا وقت نکل چکا
تھا تو نماز نہیں ہوئی اعادہ ضروری ہے؛ البتہ اگر آج کے فرض کی نیت کی تو اداء کی نیت سے یہ نماز
قضاء ابھی درست ہو جائے گی۔ (احسن الفتاویٰ ۱۳۹/۲) أما بعد خروج الوقت إذا صلی وهو
لا یعلم بخروجہ فنوی فرض الوقت فإنه لا یجوز. (ہندیہ ۶۶/۱، تاریخانیہ ۴۲۹/۱، البحر
الرائق ۴۸۶/۱، الجوهرة النيرة ۶۷/۱)

حجاز مقدس میں دو مثل سے قبل عصر کی نماز

حجاز مقدس کی مساجد میں عصر کی نماز ایک مثل پورا ہوتے ہی فوراً پڑھی جاتی ہے، اگر حنفی
لوگ اپنے وقت کا انتظار کریں گے تو وہاں رہ کر کبھی بھی مسجد میں نماز یا جماعت نہیں پڑھ سکیں گے؛
لہذا صاحبین کے قول پر عمل کرتے ہوئے عصر کی نماز اہل حجاز کے ساتھ باجماعت پڑھ لینا درست
ہے۔ ووقت الظهر من زوالہ إلى بلوغ الظل مثلیہ و عنہ مثله وهو قولہما وزفر
والأئمة الثلاثة، قال الإمام الطحاوی: وبہ نأخذ وفي الفيض وعلیہ عمل الناس
الیوم وبہ یفتی. (درمختار بیروت ۱۵۱/۲، زکریا ۱۴/۲، معارف السنن ۱۱/۲، ایضاح المناسک
۱۲۶، فتاویٰ محمودیہ ۳۲۹/۱۶)

نماز فجر رمضان میں صبح سویرے پڑھنا

رمضان میں فجر کی نماز سحری کے بعد ذرا سویرے پڑھ لی جائے تو کوئی حرج نہیں؛ بلکہ بہتر

ہے کیوں کہ یہ جماعت میں تکثیر کا ذریعہ ہے، تاخیر کرنے میں نمازیوں کے کم ہونے کا اندیشہ ہے۔
 هذه المسئلة تدل على أن الصلاة في أول الوقت أفضل عندنا أيضاً إلا إذا تضمن
 التأخير فضيلة لا تحصل بدونها كتكثير الجماعة والصلاة بأكمل الطهارتين.
 (معارف السنن ۳۹/۲) عن قتادة عن أنس رضي الله عنه أن النبي صلى الله عليه وسلم وزيد بن ثابت رضي الله عنه تسحرا
 فلما فرغا من سحورهما قام النبي صلى الله عليه وسلم إلى الصلوة فصلى. (مشکوٰۃ شریف ۶۰/۱)

جہاں چھ مہینے کا دن اور چھ مہینے کی رات ہو وہاں نماز پڑھنے کا طریقہ
 جہاں چھ مہینے کے دن رات ہوتے ہوں وہاں اوقات کا اندازہ کر کے نمازیں پڑھی جائیں
 یعنی چوبیس گھنٹے میں پانچ نمازیں متعارف فرق کے ساتھ پوری کر لی جائیں۔ فی حدیث دجال:
 قلنا یا رسول اللہ: رأیت الیوم الذی کالسنة اتکفینا فیہا صلاة یوم، قال: ”لا
 ولكن اقدروا له“۔ (ترمذی شریف ۴۸/۲) وفاقاً وقتہما کبلغار الخ مکلف بہما
 فیقدر لہما۔ (درمختار زکریا ۱۸/۲، بیروت ۱۸/۲)

جہاں وقت عشاء نہ ملے

جہاں عشاء کا وقت پتہ ہی نہ چلتا ہو (جیسا کہ بعض ایام میں لندن کے بعض علاقوں میں ایسا
 ہوتا ہے) تو وہاں عشاء کی نماز ادا کرنا ضروری ہے، اس کے ادا کرنے کا طریقہ یہ ہے کہ عام
 متوازن دنوں میں مغرب کے بعد جتنے فاصلہ سے عشاء کی نماز پڑھی جاتی ہے اتنے فاصلہ پر عشاء
 کی نماز ادا کر لی جائے یا اطراف کے شہروں اور ممالک میں جس وقت عشاء پڑھی جاتی ہے اسی کے
 مطابق عشاء کی نماز ادا کر لی جائے۔ وفاقاً وقتہما کبلغار فإن فیہا یطلع الفجر قبل
 غروب الشفق فی أربعینۃ الشتاء مکلف بہما فیقدر لہما۔ (درمختار بیروت ۱۸/۲،

زکریا ۱۸/۲، فتح القدیر ۱۹۸/۱)



جب یہ خواب حضرت عبداللہ نے حضور اکرم ﷺ کو سنایا تو آپ ﷺ نے ارشاد فرمایا کہ یہ خواب برحق ہے، لہذا تم ان کلمات کو حضرت بلال رضی اللہ عنہ کو سکھلاؤ ان کی آواز بلند ہے، وہ اذان دیں گے، چنانچہ حضرت بلال رضی اللہ عنہ نے جب اذان دینی شروع کی اور اس کی آواز حضرت عمر رضی اللہ عنہ کے کانوں میں پڑی تو وہ جلدی جلدی اپنی چادر کو سنبھالتے ہوئے تشریف لائے، اور قسم کھا کر فرمایا کہ میں نے بھی بعینہ یہی خواب دیکھا ہے، نبی کریم ﷺ نے اس پر شکر کا اظہار فرمایا اور پھر اذان کا طریقہ امت میں رائج ہو گیا۔ (اسد الغابہ ۳/۱۲۲، طحاوی شریف ۷/۹۱، ابوداؤد شریف ۷/۶۱) واضح رہے کہ اذان کی ابتداء کا مذکورہ واقعہ اھ میں پیش آیا۔ (البدایہ والنہایہ ۲/۲۵، اسد الغابہ بیروت ۳/۱۲۳)

اذان کا اجر و ثواب

احادیث شریفہ میں اذان کی بڑی فضیلت وارد ہوئی ہے۔ ایک روایت میں وارد ہے کہ نبی کریم ﷺ نے فرمایا کہ: ”مؤذن کی آواز جہاں تک پہنچتی ہے اتنی ہی لمبی، چوڑی اس کے لئے مغفرت کا فیصلہ کیا جاتا ہے، اور جس تریا خشک چیز تک وہ آواز پہنچتی ہے وہ سب اشیاء اس کے لئے قیامت میں خیر پر شہادت دیں گی۔“ (ابوداؤد شریف ۷/۶۱)

اور ایک روایت میں نبی کریم ﷺ نے فرمایا کہ: ”اگر تمہیں اذان کی فضیلت اور خیر و برکت کا علم ہو جائے تو تم اذان دینے کے لئے قرعہ اندازی کرنے لگو گے۔ یعنی ہر ایک اذان کا اتنا شوقین ہو جائے گا کہ اس تنازعہ کو ختم کرنے کے لئے قرعہ کی ضرورت پیش آئیگی۔“ (بخاری شریف ۸/۸۶)

اور ایک حدیث میں مروی ہے کہ حضور اکرم ﷺ نے ارشاد فرمایا کہ: ”مؤذن حضرات میدانِ محشر میں سب سے لمبی گردن والے ہوں گے۔“ (مسلم شریف ۱۶/۷۱)

اس کا مطلب بیان کرتے ہوئے شارحین نے کہا ہے کہ وہ وفور شوق میں اللہ کی رحمت کی طرف بار بار گردنیں اٹھا کر دیکھ رہے ہوں گے اس لئے کہ انہیں زیادتیِ ثواب کی امید ہوگی۔ اور بعض علماء نے فرمایا کہ واقعہ ان کی گردنیں اونچی کر دی جائیں گی تاکہ وہ گھٹن سے محفوظ رہیں، اور بعض علماء کی رائے یہ ہے کہ لمبی گردن ہونے سے ان کی سرداری اور بزرگی مراد ہے۔ (نوی علی مسلم ۱۶/۷۱)

اور ایک روایت میں ہے کہ: ”چند حضرات میدانِ محشر میں ہر قسم کی ہولناکی سے محفوظ رہیں گے اور ان کو اعزاز و اکرام کے ساتھ مشک کے ڈھیروں پر بٹھایا جائے گا، ان میں وہ مؤذن بھی ہوں گے جو اللہ تعالیٰ کی رضا کے لئے بیچ وقتہ نمازوں کی اذان دیا کرتے تھے۔“ (مجمع الزوائد ۳۲۷)

نیز آنحضرت ﷺ کا ارشاد ہے کہ: ”جو شخص اخلاص کے ساتھ رسالہ تک نمازوں کے لئے اذان دے تو اس کے لئے جہنم سے بچاؤ کا پروانہ عطا کیا جاتا ہے۔“ (مشکوٰۃ شریف، مرقاة المفاتیح اثرنی ۱۶۶۲)

اور ابن ماجہ شریف کی ایک روایت میں ۱۲ سال تک اذان دینے والے کو جنت میں داخلہ کی بشارت اور ہر اذان پر ۶۰ نیکیاں اور ہر اقامت پر ۳۰ نیکیاں ملنے کا وعدہ مذکور ہے۔ (ابن ماجہ شریف ۵۳)

اور سات سال اور بارہ سال میں توافق پیدا کرنے کے لئے بعض حضرات شارحین نے فرمایا کہ امت کی چوں کہ عموماً عمر ۷۰ برس ہے اور عادتاً زیادہ سے زیادہ ۱۲۰ سال ہے۔ اب اگر کسی نے ۷ سال تک اذان دی تو ہر نیکی کے دس گنا ثواب کے اعتبار سے ۷۰ سالہ زندگی والا شخص پوری زندگی میں اذان دینے والا شمار ہوگا، اور ۱۲ سال اذان دینے والے کو ۱۲۰ سال تک اذان دینے کا ثواب ملے گا۔ (حاشیہ ابن ماجہ شریف ۵۳)

نیز یہ بھی مروی ہے کہ: ”مؤذن کو شہید فی سبیل اللہ کی طرح ثواب ملتا ہے اور دفن کے بعد اس کا جسم کیڑوں کی غذا نہیں بنتا“۔ (طبرانی، معراج ۲۲۸)

انہیں فضائل کی وجہ سے حضرات صحابہ رضی اللہ عنہم سے منقول ہے کہ وہ تمنا کرتے تھے کہ کاش حضور اکرم صلی اللہ علیہ وسلم نے ان کو اور ان کے اہل خاندان کو اذان دینے پر مامور کیا ہوتا تا کہ وہ بھی ان بشارت آمیز ارشادات کے مستحق قرار پاتے۔ (مجمع الزوائد ۳۲۶)

حضرت سعد بن ابی وقاص رضی اللہ عنہ فرماتے تھے کہ: ”مجھے پابندی سے اذان دینے پر قدرت حاصل ہونا حج و عمرہ اور جہاد سے زیادہ پسند ہے“۔ اسی طرح کا مقولہ حضرت عبداللہ بن مسعود رضی اللہ عنہ سے بھی مروی ہے۔ (مصنف ابن ابی شیبہ ۲۰۳-۲۰۴)

اذان! شیطان کے لئے تازیانہ

اذان کے کلمات میں اللہ تعالیٰ نے ایسی تاثیر رکھی ہے کہ شیطان لعین اس کے سننے کی تاب نہیں رکھتا اور جب اذان شروع ہوتی ہے تو وہ بدحواسی کے عالم میں ہوا خارج کرتے ہوئے ۳۶ میل (تقریباً ۶۶ کلومیٹر) دور بھاگ جاتا ہے۔ (مسلم شریف ۱۶۷)

اور ایک روایت میں ہے کہ: ”جب اذان ہوتی ہے تو شیطان بھاگ جاتا ہے تاکہ اذان کے کلمات اس کے کان میں نہ پڑسکیں، پھر اذان کے بعد واپس آ جاتا ہے۔ اس کے بعد جب اقامت ہوتی ہے پھر بھاگ جاتا ہے اور ختم ہوتے ہی پھر براجمان ہو جاتا ہے اور نمازی پر دوسو سے ڈالنے کی کوشش کرتا ہے۔ اور کہتا ہے کہ فلاں بات یاد کر، فلاں بات یاد کر یعنی بھولی بسری باتیں یاد دلاتا ہے تاکہ نماز سے ذہن ہٹ جائے۔ حتیٰ کہ ان دسواں میں پڑ کر نمازی کو یہی یاد نہیں رہتا کہ اس نے کتنی رکعت نماز پڑھی ہے“۔

(بخاری شریف ۸۵-۱۶۷، مسلم شریف ۱۶۷، الترغیب والترہیب ۱۱۰)

اذان اسلام کا شعار ہے

اذان اسلام کا اہم ترین شعار ہے، اور اس بات کی کھلی علامت ہے کہ جس جگہ سے اذان کی آواز آرہی ہے وہ جگہ اسلامی آبادی پر مشتمل ہے۔ آنحضرت ﷺ نے اسلامی لشکر کو ہدایت کر رکھی تھی کہ: ”جس بستی پر حملہ کا ارادہ ہو اگر وہاں سے اذان کی آواز آنے لگے تو اس پر حملہ روک لیا جائے، اور قتل و قتال سے پوری طرح اجتناب کیا جائے۔“ (مسلم شریف ۶۶۱، مصنف ابن ابی شیبہ ۶۸۱/۶)

اسی بنا پر حضرات فقہاء فرماتے ہیں کہ اگر کسی شہر کے لوگ اذان نہ دینے پر اتفاق کر لیں تو ان سے جنگ کی جائے گی، اور اذان جاری کرنے پر مجبور کیا جائے گا۔ (شامی ۱۸۵/۱)

اذان کا جواب دینا باعثِ ثواب ہے

اذان کا جواب دینا بہت ثواب کا عمل ہے۔ ایک حدیث میں آنحضرت ﷺ نے ارشاد فرمایا کہ جو شخص اخلاص کے ساتھ مؤذن کے کلمات اذان دہرائے اور حی علی الصلوٰۃ اور حی علی الفلاح کے جواب میں لا حول ولا قوۃ الا باللہ العلی العظیم کہے، تو انشاء اللہ وہ جنت میں داخل ہوگا۔ (مسلم شریف ۱۶۷۱، سنن بیہقی ۶۰۲/۱)

اور جو شخص اذان کے بعد یہ دعائے وسیلہ پڑھے اس کو آنحضرت ﷺ کی شفاعت نصیب ہوگی: اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلٰوةِ الْقَائِمَةِ ابِ مُحَمَّدٍ اَنْ الْوَسِيْلَةَ وَالْفَضِيْلَةَ وَابْعَثْهُ مَقَامًا مَّحْمُوْدًا اَنْ اَلَّذِي وَعَدْتَهُ. (بخاری شریف ۸۶۱/۱) ترجمہ: ”اے اللہ! اے اس مکمل دعوت اور قائم شدہ نماز کے مالک! محمد ﷺ کو مقام وسیلہ (جو جنت کا سب سے اعلیٰ مقام ہے) اور فضیلت اور برتری سے سرفراز فرمائیے، اور آپ کو اس مقام محمود پر فائز فرمائیے جس کا آپ نے وعدہ فرمایا ہے۔“ بہر حال اذان کے جواب کا اہتمام کرنا بہت نفع بخش ہے، اس میں کوتاہی نہ ہونی چاہئے، مگر افسوس کا مقام ہے کہ آج اذان کے جواب کا بالکل اہتمام نہیں کیا جاتا، اذان ہوتی رہتی ہے اور لوگ اپنی باتوں میں اور دیگر مشغولیات میں مصروف رہتے ہیں اور جواب دینے اور بعد میں دعا پڑھنے کی فکر نہیں کی جاتی۔ آنحضرت ﷺ کا ارشاد ہے کہ: ”یہ بڑے ظلم کی بات ہے کہ آدمی مؤذن کی اذان سن کر اس کا جواب نہ دے۔“ (کتاب الدعاء للمطیر انی ۱۶۵)

اذان کے وقت دعا کی قبولیت

اذان کے دوران جو دعا مانگی جاتی ہے وہ بارگاہِ خداوندی سے رد نہیں ہوتی، حضرت اہل بن سعد رضی اللہ عنہم

فرماتے ہیں کہ آنحضرت ﷺ نے ارشاد فرمایا کہ: ”دو اوقات ایسے ہیں کہ ان میں بہت کم کسی کی دعا رد ہوتی ہے: (۱) اذان کے وقت کی دعا (۲) میدانِ کارزار میں عین جنگ کے وقت کی دعا“۔ اور ایک دوسری روایت میں ہے کہ: ”ان دو اوقات میں آسمان سے قبولیت کے دروازے کھول دئے جاتے ہیں“۔ (سنن بیہقی ۶۰۵/۱)

حضرت ام سلمہ رضی اللہ تعالیٰ عنہا فرماتی ہیں کہ مجھ سے حضور اکرم ﷺ نے ارشاد فرمایا کہ: ”ام سلمہ تم مغرب کی اذان کے وقت یہ دعا پڑھا کرو: اَللّٰهُمَّ بِاسْتِقْبَالِ لَيْلِكَ وَاذْبَارِ نَهَارِكَ وَاَصْوَاتِ دُعَائِكَ وَحُضُورِ صَلَوَاتِكَ اَسْأَلُكَ اَنْ تَغْفِرَ لِي“۔ (کتاب الدعاء للطبرانی ۱۵۴)

یعنی ”اے اللہ! میں آپ کی رات کے آنے اور دن کے رخصت ہونے اور آپ کی طرف بلانے والے مؤذنون کی آوازوں اور آپ کی عبادات کے وقت حاضر ہونے کے توسط سے آپ سے درخواست کرتی ہوں کہ مجھے بخش دیجئے“۔

نیز اذان کے فوراً بعد کا وقت بھی قبولیت کا ہے۔ ایک حدیث میں ہے کہ: ”مؤذن کی اذان کا جواب دوپھر جو مانگو گے تمہیں عطا ہوگا“۔ (کتاب الدعاء للطبرانی ۱۵۶)

مؤذن کسے بنایا جائے؟

احادیث شریفہ سے ثابت ہے کہ مؤذن ایسا شخص ہونا چاہئے جو باشرع، امانت و دیانت سے متصف اور تقویٰ و طہارت کے اعلیٰ معیار پر فائز ہو۔ ایک حدیث میں وارد ہے کہ آنحضرت ﷺ نے بعض انصاری حضرات سے فرمایا کہ: ”تم اپنا مؤذن ایسے شخص کو مقرر کرنا جو تم میں سب سے افضل ہو“۔ (سنن بیہقی ۶۲۷/۱)

ایک اور حدیث میں آنحضرت ﷺ نے فرمایا کہ: ”امام ضامن ہے، اور مؤذن لٹین ہے، اللہ تعالیٰ امام کو سیدھی راہ پر گامزن فرمائے اور مؤذن کو دامنِ عفو میں جگہ مرحمت فرمائے“۔ (سنن بیہقی ۶۲۶/۱)

قیس بن ابی حازم کہتے ہیں کہ ہم امیر المؤمنین سیدنا حضرت عمر فاروق رضی اللہ عنہ کی خدمت میں حاضر ہوئے تو آپ نے ہم سے پوچھا کہ: ”تمہارے یہاں مؤذن کون لوگ ہیں؟“ ہم نے جواب دیا کہ زیادہ تر مؤذن یا تو غلام ہیں یا آزاد کردہ موالی ہیں، حضرت عمر رضی اللہ عنہ نے اس پر افسوس کرتے ہوئے ارشاد فرمایا کہ: ”یہ تو تمہارے اندر بڑا نقص ہے، اذان تو اتنی شرافت کی چیز ہے کہ اگر مجھے خلافت کی مصروفیت نہ ہوتی تو میں بیچ وقت نمازوں کے لئے اذان دیا کرتا“۔ (سنن بیہقی ۶۲۷/۱)

رہ گئی رسم اذان.....

افسوس ہے کہ جس صورت حال پر حضرت فاروق اعظم رضی اللہ عنہ نے نکیر فرمائی تھی وہی صورت حال آج

ہمارے پورے معاشرہ میں پیدا ہو چکی ہے۔ بڑے اور با اثر لوگ اذان دینے کو باعثِ عار سمجھتے ہیں، اور عام طور پر مساجد میں ایسے لوگ مؤذن رکھے جاتے ہیں جن کی معاشرہ میں کوئی وقعت نہیں ہوتی۔ اپنے اوپر خواہ کتنی فضول خرچی کر لیں مگر مسجدوں کے لئے سستے سے سستا مؤذن ڈھونڈنے کی کوشش کی جاتی ہے، خواہ وہ کیسی ہی غلط اذان دے یا اسے مسائل اذان کا علم ہو یا نہ ہو؟ ہونا تو یہ چاہئے کہ اذان ایسی پرکشش ہو کہ سوائے لوگ جاگ جائیں اور اس کی آواز سے رگ و پے میں سنسنی دوڑ جائے اور بے اختیار قوم مسجد کی طرف چل پڑے، اور نہ صرف مسلمان؛ بلکہ غیر مسلم اسے سن کر ٹھٹھک کر رہ جائیں۔ مگر ہمارے یہاں اذان اس طرح دی جاتی ہے کہ نہ اس میں کوئی سوز و گداز ہوتا ہے اور نہ کسی روحانی کشش کا شائبہ؛ بلکہ محض ایک رسم کی ادائیگی کے طور پر اس عمل کو انجام دے کر اطمینان کر لیا جاتا ہے۔ مؤذن حضرات نہ صرف یہ کہ اذان کے مدوں میں حدود سے تجاوز کرتے ہیں؛ بلکہ بہت سے مؤذن تو صراحتہً غلط تلفظ سے اذان دیتے ہیں کہ مطلب بالکل خبط ہو کر رہ جاتا ہے۔ مثلاً اللہ، اور اکبر کے الف کو کھینچ کر پڑھنا اور اشد کو آشد پڑھنا وغیرہ، اس طرح کی غلطیاں عام ہیں، جن کی اصلاح ضروری ہے۔

ذیل میں اذان سے متعلق چند اہم مسائل ذکر کئے جا رہے ہیں :

وقت سے پہلے دی گئی اذان کا حکم

اگر وقت سے پہلے اذان دے دی گئی تو وقت کے بعد اس کا اعادہ کرنا ہوگا۔ **وإن قدم يعاد في الوقت وعليه الفتوى.** (ہندیہ ۵۳۱/۱، شامی بیروت ۳۸۵/۱، زکریا ۵۰۱/۴، بدائع الصنائع ۳۸۱/۱، شرح وقایہ ۱۳۴/۱)

بغیر وضو کے اذان و اقامت کہنا

اذان با وضو دینا مستحب ہے؛ لیکن اگر بغیر وضو کے اذان دے دی تو گنجائش ہے، اور بلا وضو اقامت کہنا بہر حال مکروہ ہے۔ **ولا يكره أذان المحدث في ظاهر الرواية هكذا في الكافي وهو الصحيح كذا في الجوهرة النيرة، وكره إقامته ولا تعاد هكذا في محيط السرخسي.** (ہندیہ ۵۴۱/۱) **فكان الوضوء فيه استحباباً.** (ہدایہ ۹۰/۱، شامی بیروت ۳۹۲/۱، تاترخانیہ ۵۱۹/۱، بدائع ۳۷۴/۱)

اذان کا مسنون طریقہ

اذان کے ہر کلمہ کو ایک سانس میں ادا کرنا اور ہر کلمہ کے آخر میں جزم کرنا مسنون ہے۔
 ویسکن کلمات الأذان والإقامة في أذان حقيقة وينوي الوقف في الإقامة لقول
 النبي صلى الله عليه وسلم: "الأذان جزم والإقامة جزم والتكبير جزم". (مرقئ
 الفلاح ۱۹۵، حلبی کبیر ۳۷۶، درمختار زکریا ۵۱/۲)

اذان دیتے وقت کانوں میں انگلیاں ڈالنا

اذان دیتے وقت کانوں میں انگلیاں ڈالنا بھی مستحب ہے۔ ویستحب أن يجعل
 أصبعيه في أذنيه، لقوله ﷺ لبلال ؓ: "اجعل إصبعك في أذنيك فإنه أرفع
 صوتك". (مرقئ الفلاح ۱۹۷، حلبی کبیر ۳۷۵، مبسوط ۱۳۰/۱، عالمگیری ۵۶/۱)

مسجد میں مانک کے ذریعہ اذان دینا

اگر اذان لاؤڈ اسپیکر کے ذریعہ ہو اور مؤذن مسجد میں ہو تو اس میں کوئی کراہت نہیں کیوں کہ
 مسجد سے باہر اذان دینے کا حکم اس لئے ہے تاکہ باہر والوں کو آواز پہنچ جائے اور یہ مقصد لاؤڈ اسپیکر
 سے حاصل ہو گیا۔ وينبغي للمؤذن أن يؤذن في موضع يكون أسمع للجيران. (شامی
 بیروت ۴۵۱/۲، زکریا ۴۸۱/۲، اعلاء السنن ۶۹۱/۸، احسن الفتاویٰ ۲۹۱/۲)

ایک مؤذن کا دو مسجدوں میں اذان پڑھنا

ایک مؤذن کا دو مسجدوں میں اذان پڑھنا مکروہ ہے۔ یکره له أن يؤذن في
 مسجلین. (درمختار بیروت ۶۵۱/۲، زکریا ۷۱۱/۲، احسن الفتاویٰ ۲۹۰/۲، فتاویٰ رحیمیہ ۱۵۱/۳،
 سعیری ۱۹۷، حلبی کبیر ۳۷۶)

ٹیپ ریکارڈ میں اذان

ٹیپ ریکارڈ میں اذان کی آواز ٹیپ کر کے ہر نماز کے وقت اس کو چلا دیا جائے تو اس طرح

ٹیپ میں دی ہوئی اذان معتبر نہ ہوگی۔ مستفاد: ولو سمع آية السجدة من حيوان
صرحوا بعدم وجوبها على المختار لعدم أهلية القارى. (الأشباه والنظائر ۹۹)

اکیلے نماز پڑھنے والے کے لئے اذان و اقامت کا حکم

اگر کوئی شخص اکیلے نماز پڑھے تو اس کے لئے بھی افضل یہ ہے کہ وہ اذان و اقامت کہہ کر نماز
فرض ادا کرے؛ لیکن اگر بستی میں اذان اور جماعت ہو چکی ہے اور اب بعد میں کوئی مقیم شخص نماز بلا
اذان و اقامت پڑھتا ہے تو بھی کوئی حرج نہیں، اس لئے کہ شہر میں ہونے والی اذان سے سنت فی الجملہ
ادا ہوگی۔ واما المنفرد فالأفضل له أن يأتي بهما ليكون أدؤه على هيئة الجماعة.
(حلی کبیر ۳۷۲، بلائع الصنائع ۳۷۷/۱، المبسوط ۱۳۳/۱) وندب الأذان والإقامة للمسافر
والمقيم في بيته. (ہندیہ ۵۳/۱) ولا يكره تركهما للمقيم. (حلی کبیر ۳۷۲)

جماعت ہونے کے بعد مسجد میں منفرد کی اذان

اگر مسجد میں اذان ہو چکی ہو تو منفرد کے لئے مسجد کے اندر اذان و اقامت کہنا مکروہ ہے۔
أو مصل في مسجد بعد صلوة جماعة فيه بل يكره فعلهما. (درمختار بیروت ۵۸۱/۲،
زکریا ۶۳۱/۲، احسن الفتاویٰ ۲۷۹/۲)

گھر میں جماعت کرتے وقت اذان و اقامت کا حکم

اگر محلہ کی مساجد میں اذانیں ہو چکی ہیں اور کوئی شخص اپنے گھر میں تنہا یا جماعت کے ساتھ
وقتہ نماز پڑھنا چاہتا ہے تو اس کے لئے محلہ کی اذان کافی ہے، الگ سے اذان دینے کی ضرورت
نہیں؛ لیکن اگر قضا نماز پڑھی جا رہی ہے تو اذان و اقامت دونوں کا ترک مکروہ ہے، کم از کم اقامت
کہہ کر قضا نماز ادا کرنی چاہئے۔ بخلاف مصل ولو بجماعة في بيته بمصر أو قرية لها
مسجد، فلا يكره تركهما إذ اذان الحي يكفي. (درمختار بیروت ۵۸۱/۲، زکریا ۶۳۱/۲) قال
الرافعي: قوله بخلاف مصل أي أداء ويكره تركهما في القضاء. (تقریرات رافعی ۴۶۱/۲)

عورتوں کی نماز کے لئے اذان و اقامت مکروہ ہے

مدرستہ البنات وغیرہ میں صرف عورتوں کی نماز کے لئے اذان و اقامت کہنا مکروہ ہے، حتیٰ کہ اگر وہ جماعت سے پڑھیں تب بھی ان کے لئے اذان و اقامت کا حکم نہیں ہے۔ ولا یسن ذلک فیما تصلیہ النساء أداءً وقضاءً ولو جماعةً کجماعة صبیان وعبید، قولہ: ”ولا یسن“ ای الأذان والإقامة وأفراد الضمیر علی تأویل المذكور، وأراد بنفی السنة الکراهة. (شامی زکریا ۵۸/۲) ولس علی النساء أذان ولا إقامة فإن صلین بجماعة یصلین بغير أذان وإقامة، وإن صلین بهما جازت صلاتهن مع الإساءة. (ہندیہ ۵۳/۱)

سفر میں اذان کہنا

سفر کے دوران خواہ رفقاء ساتھ ہوں یا اکیلے نماز پڑھنی ہو دونوں صورتوں میں اذان و اقامت کہنے کا اہتمام کرنا چاہئے؛ البتہ اگر اذان چھوڑ کر اقامت پر اکتفاء کیا تو اس کی بھی گنجائش ہے۔ فان کان مسافراً یکرہ لہ ترکہما معاً وإن ترک الأذان واکتفی بالإقامة جازاً. (حلبی کبیر ۲۷۲، البحر الرائق ۶۰۸، درمختار بیروت ۵۸/۲، شامی زکریا ۶۳/۲)

سواری پر اذان

حالت سفر میں سواری پر چلتے ہوئے اذان دینا بھی درست ہے؛ البتہ اقامت زمین پر اتر کر کہی جائے، اور مقیم ہونے کی حالت میں چلتی ہوئی سواری پر اذان دینا مکروہ ہے۔ إلا أن یکون راكباً مسافراً لضرورة السير لأن بلا لآذن وهو راكب ثم نزل وأقام علی الأرض، ویکرہ الأذان راكباً فی الحضر فی ظاہر الروایة. (شامی زکریا ۵۵/۲، عالمگیری ۵۴/۱)

بیٹھ کر اذان کہنا

بیٹھ کر اذان کہنا مکروہ ہے اور اس کا اعادہ مستحب ہے؛ البتہ اگر کوئی منفرد اپنی نماز کے لئے اذان دے تو بیٹھ کر اذان دینے میں بھی حرج نہیں ہے۔ ویکرہ أذان جنب وإقامته (إلی

قوله) وقاعداً إلا إذا أذن لنفسه. (درمختار زکریا ۱/۱۵۲، ۲/۶۰، بیروت ۵۵/۲-۵۶،
تاترخانیة ۵۲۰/۱) وإن أذن لنفسه قاعداً فلا بأس به لأن المقصود مراعاة سنة
الصلاة لا الإعلام. (بدائع ۳۷۴/۱)

اذان اور اقامت کے کسی کلمہ کا چھوٹ جانا

اگر اذان اور اقامت میں سے کوئی کلمہ چھوٹ جائے تو اگر اذان و اقامت کے بعد فوراً یاد
آجائے تو جو کلمہ چھوٹ گیا ہے وہاں سے اعادہ کرے اور اگر کچھ دیر کے بعد یاد آیا تو شروع سے
لوٹائے۔ ویتسرسل فیہ بسکتہ بین کل کلمتین ویکرہ ترکہ و تندب إعادته. (درمختار
بیروت ۴۹/۲، زکریا ۵۳/۲) ولو قلم فیہما مؤخرأ أعاد ما قدم فقط ولا يتكلم فیہما أصلاً
ولو رد سلام فإن تكلم استأنفه. (درمختار بیروت ۵۱/۲، زکریا ۵۶/۲، احسن الفتاویٰ ۲۸۵/۲)

الصلاة خیر من النوم چھوٹ گیا

اگر فجر کی اذان میں الصلاة خیر من النوم چھوٹ جائے مگر فوراً اذان ختم ہونے سے پہلے یاد
بھی آجائے تو اس کلمہ کو کہہ لینا چاہئے، اور پھر بعد کے کلمات کو لوٹالے، لیکن اگر اذان ختم کرنے
کے بعد یاد آئیں تو اب اذان مکمل ہوگئی، لوٹانے یا نہ کورہ کلمہ کہنے کی ضرورت نہیں ہے۔ وبعد
فلاح الفجر الصلاة خیر من النوم مرتین. قوله: بعد فلاح البخ فیہ رد علی من
يقول إن محله بعد الأذان بتمامه وهو اختيار الفضلي، بحر عن المستصفي.
(درمختار مع الشامی زکریا ۵۴/۲، احسن الفتاویٰ ۲۸۶/۲)

نابالغ بچہ کی اذان

بالکل بے سمجھ نابالغ بچہ کی اذان صحیح نہیں اس کا اعادہ ضروری ہے اور سمجھدار بچہ کی اذان
مکروہ تنزیہی ہے۔ ویجوز بلا کراہة أذان صبی مرأق وعبد (قوله بلا کراہة) ای
تحریمیة لأن التزیہیة ثابتة لما فی البحر عن الخلاصة أن غیرهم أولى منهم.

(درمختار بیروت ۵۴۱۲) کذا یعاد اذان امرأة ومجنون ومعتوه وسکران وصبی
لا یعقل. (درمختار بیروت ۵۶۱۲، زکریا ۶۰/۲-۶۱، أحسن الفتاویٰ ۲۸۹/۲)

داڑھی کٹانے والے کی اذان و اقامت

داڑھی منڈانے والا یا کتروانے والا شخص فاسق ہے؛ لہذا اس کی اذان و اقامت مکروہ ہے؛
لیکن اگر ایسا شخص اذان و اقامت کہہ دے تو لوٹانے کی ضرورت نہیں ہے۔ ویکرہ اذان الفاسق
ولا یعاد. (عالمگیری ۵۴۱۱، شامی زکریا ۶۰/۲، بیروت ۵۵۱۲-۵۶)

دورانِ اذان مؤذن بے ہوش ہو جائے وغیرہ

اگر اذان و اقامت کے دوران مؤذن پر غشی طاری ہو جائے یا وضو ٹوٹ جائے یا زبان بند
ہو جائے وغیرہ، تو از سر نو اذان و اقامت کہنی ضروری ہے۔ و جب استقبالہما ای الأذان
والإقامة لموت مؤذن وغشیہ وخرسہ. (الدر لمختار زکریا ۶۱/۲، بیروت ۵۶/۲، حلبی کبیر ۳۷۵)

دورانِ اذان و اقامت چلنا پھرنا ممنوع ہے

دورانِ اذان و اقامت چلت پھرت ممنوع ہے۔ (بالخصوص جماعت میں مؤذن جس جگہ
تکبیر کہنا شروع کر دے وہیں کھڑے کھڑے تکبیر پوری کرنی چاہئے، تکبیر کہتے ہوئے اگلی صفوں میں
نہ جائے؛ البتہ ”قد قامت الصلاة“ کہنے کے بعد اگلی صف میں جاسکتا ہے) ولا یمشی فی الأذان
ولا فی الإقامة. (حلبی کبیر ۳۷۶، ہندیہ ۵۵/۱، خلیہ ۵۲۸/۱) وإذا انتھی المؤذن فی الإقامة
- إلی قوله - قد قامت الصلاة له الخيار إن شاء أتمها فی مكانه وإن شاء مشی
إلی مكان الصلاة. (عالمگیری ۵۵/۱، خانہ ۷۸/۱)

عام نمازوں میں اذان اور اقامت کے درمیان فصل

فجر، ظہر، عصر اور عشاء میں اذان اور اقامت کے درمیان اتنا فاصلہ ہونا چاہئے کہ جس میں
دو چار رکعت نماز باسانی پڑھ لی جائے۔ وینفصل بین الأذان والإقامة مقدار رکعتین أو

أربع يقرأ في كل ركعة نحواً من عشر آيات، كذا في الزاھدی.

(ہندیہ ۵۶/۱، تاترخانیہ ۵۲۱/۱، البحر الرائق ۴۵۴/۱)

مغرب کی اذان اور اقامت میں کتنی تاخیر کی جائے؟

مغرب کی اذان اور اقامت میں اتنی تاخیر کرنی چاہئے کہ جس میں تین چھوٹی آیتیں یا ایک لمبی آیت پڑھی جاسکے۔ وأما إذا كان في المغرب فالمستحب أن يفصل بينهما بسكتة يسكت قائماً مقدار ما يتمكن من قراءة ثلاث آيات قصار هكذا في النهاية.

(ہندیہ ۵۷/۱، بنائع الصنائع زکریا ۳۷۱/۱)

نوٹ: تاہم رمضان میں نمازیوں کی رعایت کی وجہ سے اگر مغرب کی اذان اور جماعت میں ۱۰-۱۵ منٹ کا بقدر ضرورت فصل کر دیا جائے تو اس میں کوئی حرج نہیں ہے۔

جمعہ کی دوسری اذان مسجد کے باہر دی جائے یا اندر

جمعہ کی دوسری اذان خطیب کے سامنے مسجد کے اندر دینا مستنون ہے، اور یہ اذان مسجد کی حدود سے باہر دینا امت کے متواتر عمل کے خلاف ہے۔ ویؤذن ثانياً بين يديه أي الخطيب.

(در مختار) ای علی سبیل السنیة کما یظہر من کلامہ. (شامی زکریا ۳۸۱/۳، بیروت ۳۶۱/۳)

بیک وقت کئی اذانوں کا جواب کس طرح دیا جائے

اگر کسی نماز کے وقت کئی مسجدوں سے ایک ساتھ اذان کی آواز آنے لگے تو ایسی صورت میں جس مسجد میں نماز پڑھنے کا ارادہ ہو اس مسجد کی اذان کا جواب دیا جائے۔ سئل ظہیر الدین عن سمع الأذان فی وقت واحد من الجهات ماذا يجب علیه؟ قال: إجابة أذان

مسجدہ بالفعل. (تاترخانیہ ۵۲۷/۱، مجموعة المسائل ۱۷۵، حلبی کبیر ۳۷۹)

اذان پوری ہونے کے بعد ایک ساتھ جواب دینا

اگر کوئی شخص ایسا کرے کہ اذان سن کر شروع میں خاموش رہے اور جب مؤذن پوری اذان

دے چکے تو یہ ایک ساتھ سب کلمات دہرا دے، تو ایسے شخص کو بھی جواب کی سنت حاصل ہو جائے گی۔ صرح به ابن حجر فی شرح المنہاج، حیث قال: فلو سکت حتی فرغ کل الأذان ثم أجاب قبل فاصل طويل كفى فی أصل سنة الإجابة كما هو ظاهر.

(شامی زکریا ۶۷۱۲، بیروت ۶۲۱۲)

الصلاة خیر من النوم کا جواب

فجر کی اذان میں جب مؤذن الصلاة خیر من النوم کہے تو بعض سلف سے منقول ہے کہ سننے والوں کو جواب میں ”صدقت و بررت“ (تو نے سچ کہا اور تو نے نیکی کا کام کیا) کے الفاظ کہنے چاہئیں اور بعض علماء نے اس میں یہ بھی بڑھایا ہے: وبالحق نطقت (تو نے حق بات زبان سے نکالی) وفی ”الصلاة خیر من النوم“ فیقول: صدقت و بررت. (در مختار) ونقل الشيخ اسماعیل عن شرح الطحاوی زیادة ”وبالحق نطقت“. (شامی زکریا ۶۷۱۲، بیروت ۶۲۱۲) قال الرافعی: ولم یرد حدیث اخر فی ”صدقت و بررت“؛ بل نقلوه عن بعض السلف. (تقریرات رافعی ۴۷۱۲)

اشناء تلاوت اذان شروع ہو جائے تو کیا کرے؟

اگر اذان کے وقت مسجد میں تلاوت کر رہا ہے تو تلاوت جاری رکھنے کی اجازت ہے، اذان کا جواب دینا اس پر لازم نہیں؛ البتہ مستحب ہے، اور اگر اذان کے وقت مکان میں ہو تو یہ دیکھے کہ اس کے محلہ کی مسجد کی اذان ہے یا دوسری مسجد کی، اگر دوسرے محلہ کی مسجد کی اذان ہے تو اس کا جواب نہ دے اور اگر اسی محلہ کی مسجد کی اذان ہے تو تلاوت موقوف کر کے اذان کا جواب دینا چاہئے۔ وفی مجموع النوازل رجل فی مسجد یقرأ القرآن فسمع الأذان فان كان هذا الرجل فی المسجد یمضی علی قراءتہ ولا یجیب المؤذن وإن كان فی منزله فان لم یکن هذا أذان مسجده لا یجیب المؤذن و یمضی فی قراءتہ وإن كان هذا أذان مسجده یقطع القرآن و یجیب المؤذن. (بائر خانیة ۵۲۷/۱، البحر الرائق

۴۵۱/۱، طحطاوی عسی امراتی ۱۰۹، فتاویٰ رحیمیہ ۲۸۹/۴) وفي الشامی: أن إجابة اللسان مندوبة عند الحلواني. (شامی بیروت ۶۳/۲، زکریا ۶۹/۲)

وضو کے درمیان اذان کا جواب دینا

اگر وضو کرتے ہوئے اذان شروع ہو جائے تو وضو کرتے ہوئے بھی اذان کا جواب دینا چاہئے۔ عن أبي سعيد الخدري رضی اللہ عنہ أن رسول الله ﷺ قال: إذا سمعتم النداء فقولوا مثل ما يقول المؤذن. (بخاری شریف ۸۶/۱، فتاویٰ محمودیہ نابیل ۴۲۳/۵)

وعظ و تعلیم کے دوران اذان کا جواب دینا

اگر کوئی شخص وعظ و تعلیم میں مشغول ہو اور اسی دوران اذان ہونے لگے تو وعظ و تعلیم کا سلسلہ منقطع کر کے اس پر جواب دینا ضروری نہیں ہے۔ وتعلیم علم أي شرعی فیما یظهر ولذا عبر فی الجوہرۃ بقراءۃ الفقہ. (شامی زکریا ۶۲/۲، مراقی الفلاح ۷۹)

کلمہ شہادت سن کر انگوٹھے آنکھوں پر پھیرنا

اذان اور اقامت میں "اشہدان محمد رسول اللہ" سن کر انگوٹھے آنکھوں پر پھیرنا (جیسا کہ بہت سے لوگوں کا معمول ہے، کسی معتبر دلیل سے ثابت نہیں ہے؛ اس لئے ثواب سمجھ کر اس کا التزام بدعت ہے۔ نقل الشامی بحثاً: ثم قال ولم یصح فی المرفوع من کل هذا شیء ونقل بعضهم: أن القهستانی کتب علی هامش نسخه أن هذا مختص بالأذان، وأما بالإقامة فلم یوجد بعد الاستقصاء التام والتبع.

(شامی زکریا ۶۸/۲، بیروت ۶۳/۲، فتاویٰ دارالعلوم ۹۰/۲)

نماز کے علاوہ دیگر مقاصد کے لئے اذان

نماز کے علاوہ بعض دیگر مواقع کے لئے بھی فقہاء نے اذان کی اجازت دی ہے، مثلاً:
(۱) بچہ کے کان میں اذان دینا۔ (۲) جو شخص غم زدہ ہو اس کے کان میں اذان دینے سے اس کا غم

ہلکا ہو جاتا ہے۔ (۳) جس شخص کو بیماری کے دورے پڑتے ہوں، اس کے لئے بھی اذان دینا مفید ہے۔ (۴) جس شخص پر غصہ غالب ہو جائے تو اذان دینا اس کے غصہ کو ٹھنڈا کرنے میں معاون ہے۔ (۵) جو جانور بدک جائے یا جس انسان کے اخلاق بگڑ جائیں اس پر بھی اذان دینا مفید ہے۔ (۶) جب دشمن کی فوج حملہ آور ہو اس وقت اذان دی جائے۔ (فسادات کے موقع پر اذان کا بھی یہی حکم ہے) (۷) آگ پھیل جانے کے وقت بھی اذان دینے کا حکم ہے۔ (۸) سرکش جنات کے شر سے بچنے کے لئے بھی اذان دینا ثابت ہے۔ (اس بارے میں ایک صحیح حدیث موجود ہے) (۹) جو شخص جنگل میں راستہ بھٹک جائے وہ بھی اذان دے سکتا ہے۔ (تلخیص: شامی زکریا ۲/۵۰۷)

نو مولود بچہ کے کان میں اذان دینے کا طریقہ

نو مولود بچہ کے کان میں اذان کے وقت استقبال قبلہ اور ”حی علی الصلوٰۃ، وحی علی الفلاح“ کے وقت چہرہ کا دائیں بائیں پھیرنا وغیرہ نماز کی اذان کی طرح مسنون ہیں؛ البتہ کانوں میں انگلیوں کو دینا مسنون نہیں۔ ویتروسل فیہ ویلتفت فیہ وکذا فیہا مطلقاً یمیناً ویساراً بصلوٰۃ وفلاح ولو وحده أو لمولود۔ (درمختار بیروت ۴۹/۲، شامی زکریا ۲/۵۳۰، احسن الفتاویٰ ۲/۲۷۶)

قبر پر اذان بدعت ہے

مردے کو دفن کرنے کے بعد قبر پر اذان دینا (جیسا کہ بعض اہل بدعت کا معمول ہے) قطعاً بے اصل اور بدعت ہے۔ قیل وعند انزال المیت القبر قیاساً علی اول خوروجہ للدنیا؛ لکن رده ابن حجر فی شرح العباب۔ (شامی زکریا ۲/۵۰۲، بیروت ۴۶/۲)

اقامت کا مسنون طریقہ

اقامت کا مسنون طریقہ یہ ہے کہ اولاً ایک سانس میں چار مرتبہ ”اللہ اکبر“ کہا جائے، اور ہر ”اللہ اکبر“ کی ”راء“ پر سکون کیا جائے، اور اگر ملا کر پڑھیں تو ”راء“ پر زبر کی حرکت ظاہر کریں، ”راء“ پر پیش پڑھنا خلاف سنت ہوگا، اس کے بعد ایک سانس میں ”أشهد أن لا إله إلا

اللّٰه، أشهد أن لا إله إلا الله“ پڑھیں، اور ”اللّٰه“ کی ”ہ“ پر سکون کریں، اس کے بعد ایک سانس میں ”أشهد أن محمداً رسول الله، أشهد أن محمداً رسول الله“ پڑھیں، اور ہر کلمہ پر اخیر میں سکون کریں، اعراب ظاہر نہ کریں، اسی طرح ایک ایک سانس میں جیعلتین (حی علی الصلاة، حی علی الفلاح) کہیں، اس کے بعد ”قد قامت الصلاة“ الگ الگ سانس میں کہیں، پھر ”اللّٰه أكبر، اللّٰه أكبر“ ایک سانس میں اور ”لا إله إلا الله“ ایک سانس میں کہیں۔ وفي الإمداد: ويجزم الراء: أي يسكنها في التكبير، قال الزيلعي: يعني على الوقف، لكن في الأذان حقيقة، وفي الإقامة ينوي الوقف أي للحدرد الخ. وحاصلها أن السنة أن يسكن الراء من الله أكبر الأول أو يصلها ب الله أكبر الثانية، فإن سكنها كفى وإن وصلها نوى السكون فحرك الراء بالفتحة، فإن ضمها خالف السنة. (شامی بیروت ۴۷۱۲-۴۸، زکریا ۵۱۲-۵۲) إلا ”الإقامة“ فيقول: ”قد قامت الصلاة“ في نفسين مترسلاً لأنه هو روح الإقامة. (اعلاء السنن ۵۸۱۲، فيض الباری ۱۶۰۱۲)

اقامت میں حی علی الصلوٰۃ وحی علی الفلاح پر منہ پھیرنا

جس طرح اذان میں حی علی الصلوٰۃ، وحی علی الفلاح پر چہرہ دائیں بائیں پھیرا جاتا ہے اسی طرح اقامت میں بھی پھیرنا چاہئے۔ ویلتفت فیہ وکذا فیہا یمیناً ویساراً بصلوٰۃ وفلاح.. (درمختار بیروت ۴۹۱۲، زکریا ۵۳۱۲، کفایت المفتی ۷۱۳، حلی کبیر

(۳۷۴، البحر الرائق ۴۵۰/۱)

مؤذن کے علاوہ دوسرے کا تکبیر کہنا

اگر مؤذن اقامت کے وقت حاضر نہ ہو تو دوسرے کے لئے بلا کر اہت تکبیر کہنا جائز ہے، اور اگر موجود ہے اور اپنی موجودگی میں دوسرے کے تکبیر کہنے کو ناپسند کرتا ہو تو دوسرے کے لئے بلا اس کی اجازت کے تکبیر کہنا مکروہ ہے، اور اگر معلوم ہو کہ مؤذن دوسرے کے تکبیر کہنے سے ناراض نہ ہوگا

بلکہ خوش ہوگا تو پھر دوسرے کے تکبیر کہنے میں حرج نہیں۔ وإن أذن رجل وأقام آخر إن غاب الأول جاز من غير كراهة وإن كان حاضراً ويلحقه الوحشة بإقامة غيره يكره وإن رضى به لا يكره عندنا. (ہندیہ ۵۴/۱، البحر الرائق ۴۴۷/۱، بدائع الصنائع ۳۷۵/۱، شامی ۳۹۵/۱)

کیا اقامت پہلی صف میں ہی ضروری ہے؟

نماز میں اقامت کہنے والا کسی بھی صف میں کہیں بھی کھڑے ہو کر تکبیر کہہ سکتا ہے، پہلی صف میں یا امام کے عین پیچھے یا دائیں بائیں ہونا ضروری نہیں ہے۔ (فتاویٰ محمودیہ ذابھیل ۳۶۵/۵)

اذان سے پہلے سنتیں پڑھنا

اگر کسی نماز کا وقت ہو چکا ہے؛ لیکن ابھی مسجد میں اذان نہیں ہوئی ہے تو اگر کوئی شخص اس نماز کی سنتیں پڑھنا چاہتا ہے تو اذان سے پہلے سنتیں پڑھنا درست ہے؛ لیکن بہتر یہی ہے کہ اذان کے بعد سنتیں پڑھی جائیں۔ (مستفاد: فتاویٰ محمودیہ قدیم ۱۲۸/۲)

اقامت سے کچھ پہلے مسجد میں پہنچا

اگر کوئی شخص مسجد میں ایسے وقت میں پہنچا کہ جماعت کھڑی ہونے میں ایک یا آدھا منٹ باقی ہے، تو ایسے شخص کو چاہئے کہ بیٹھ کر کے انتظار کرے، کھڑے کھڑے جماعت کھڑی ہونے کا انتظار کرنا مکروہ ہے۔ دخل المسجد والمؤذن یقیم قعداً إلى قیام الإمام فی مصلاہ.

قوله قعد: ویکره له الانتظار قائماً. (شامی زکریا ۷۱/۲)



شُرَاطِ نَمَازِ

نماز کی صحت کے لئے کُل سات شرطیں ہیں: (یعنی جن کا نماز کے شروع کرنے سے پہلے اہتمام کرنا ضروری ہے) (۱) حدثِ اکبر (جنابت) اور حدثِ اصغر سے پاک ہونا (۲) نماز کی کے بدن، کپڑے اور جگہ کا پاک ہونا (۳) ستر ڈھانکنا (یعنی مرد کے لئے ناف سے لے کر گھٹنے تک اور آزاد عورت کے لئے چہرہ، ہتھیلیاں اور قدم چھوڑ کر بقیہ پورا بدن چھپانا) (۴) قبلہ کی طرف رخ کرنا (۵) نماز کا وقت ہونا (۶) نماز شروع کرنے سے پہلے نماز کی نیت کرنا (۷) تکبیر تحریمہ کہنا۔ وہی عندنا سبعة: الطهارة من الأحداث والطهارة من الأنجاس وستر العورة واستقبال القبلة والوقت والنية والتحریمة. (منہدیہ ۱/۸۵)

بدن پر معمولی سی نجاستِ غلیظہ لگے رہنے کے ساتھ نماز

اگر کسی نماز کی کے بدن یا کپڑے پر ایک درہم یعنی تقریباً ساڑھے تین ماشہ کے بقدر یا اس سے کم کوئی نجاستِ غلیظہ مثلاً خون پیشاب وغیرہ لگی رہ جائے تو کراہت کے ساتھ نماز درست ہو جائے گی، اس لئے بہتر یہی ہے کہ اگر پہلے سے نجاست کا علم ہو جائے تو اسے زائل کرنے کے بعد ہی نماز پڑھیں۔ اور اگر یہ نجاست ساڑھے تین ماشہ سے زیادہ ہو تو اس کے ساتھ نماز درست نہ ہوگی۔ وعفا الشارع عن قدر درهم وإن كره تحريمًا فيجب غسله وما دونه تنزيهاً فيسن وفوقه مبطل فيفرض. (درمختار) وفي الشامية: وقدر الدرهم لا يمنع ويكون مسيئاً وإن قل فالأفضل أن يغسلها ولا يكون مسيئاً. (سامی کراچی

۱/۵۵۲، سامی زکریا، ۲۰۰۵ء، شرح وقایع، ۱/۱۲۴، الأوراق المحمودة، ۱۷

نجاستِ خفیفہ کے ساتھ نماز

اگر نجاستِ خفیفہ (جیسے حلال جانوروں کا پیشاب وغیرہ) کپڑے یا بدن پر لگے رہنے کی حالت میں نماز پڑھی تو حکم یہ ہے کہ یہ نجاستِ خفیفہ اگر چوتھائی بدن یا کپڑے کے برابر یا اس سے متجاوز ہو تو نماز درست نہ ہوگی اور اگر اس سے کم ہو تو نماز درست ہو جائے گی۔ وعفی دون ربع جمیع بدن وثوب ولو کبیراً هو المختار.....، وعلیہ الفتویٰ من نجاسة مخففة کبول ماکول۔ (درمختار بیروت ۵۵۶:۱-۵۵۷، درمختار زکریا ۵۲۶:۱)

جیب میں گندہ انڈا رکھ کر نماز پڑھنا

اگر کوئی شخص جیب میں گندہ انڈا (جو خراب خون بن گیا ہو) رکھ کر نماز پڑھے تو اس کی نماز درست ہے (کیوں کہ یہ نجاست اپنے محل میں ہے اور اپنے محل میں رہتے ہوئے شئی پر نجاست کا اطلاق نہیں ہوتا، جیسے انسان کے معدے میں نجاست کا ہونا مانع نماز نہیں) کمالو صلی حاملا بیضة قدرة صار محها دماً جاز لانه فی معدنه والشیء مادام فی معدنه لا یعطی له حکم النجاسة۔ (شامی بیروت ۶۸۱:۲، زکریا ۷۴۱:۲، کراچی ۴۰۳:۱، البحر الرائق ۲۶۷:۱، صغیری ۱۱۰، ہندیہ ۶۲:۱)

پیشاب کی شیشی جیب میں رکھ کر نماز پڑھنا

پیشاب یا کوئی ناپاک چیز کی شیشی جیب وغیرہ میں لے کر اگر نماز پڑھے تو نماز جائز نہ ہوگی (اس لئے کہ یہ نجاست اپنی اصلی جگہ میں نہیں ہے) بخلاف ما لو حمل قارورة مضمومة فیہا بول فلا تجوز صلاته لانه فی غیر معدنه۔ (شامی بیروت ۶۸۱:۲، زکریا ۷۴۱:۲، البحر الرائق ۲۶۷:۱، ہندیہ ۶۲:۱، صغیری ۱۱۰)

ناپاک بدن والے بچہ کا نماز پر چڑھ جانا

اگر نماز کی حالت میں پاؤں چلتا بچہ ناپاک بدن یا کپڑوں کے ساتھ نماز پر چڑھ جائے تو

نمازی کی نماز فاسد نہ ہوگی؛ لیکن اگر بچہ اتنا چھوٹا ہو جو خود نہیں چل سکتا ہو اور اسے کوئی اٹھا کر نماز کی حالت میں نماز پر رکھ دے اور اس بچے کے بدن یا کپڑے پر نجاست لگی ہو تو ایسی صورت میں اگر ایک رکن ادا کر لیا تو نمازی کی نماز فاسد ہو جائے گی۔ کصبی علیہ نجاسة إن لم یستمسک بنفسه منع وإلا لا (در مختار) وفي الشامي عن الظهيرية: لو جلس على المصلي صبي ثوبه نجس وهو یستمسک بنفسه أو حمام نجس جازت صلاته، لأن الذي على المصلي مستعمل للنجس، فلم یصر المصلي حاملاً للنجاسة. (شامی بیروت

۶۸۱۲، زکریا ۷۴۱۲، کراچی ۴۰۳/۱، البحر الرائق ۲۶۷/۱، صغیری ۱۰۶)

ایسی جانماز پر نماز پڑھنا جس کا ایک حصہ ناپاک ہو

اگر کسی جانماز کا ایک کنارہ ناپاک ہو؛ لیکن نمازی جس جگہ کھڑا ہے وہ اور سجدہ کی جگہ پاک ہے تو اس پر نماز پڑھنا درست ہے۔ بخلاف ما لم یصل کبساط طرفہ نجس وموضع الوقوف والجبهة طاهر فلا یمنع مطلقاً. (شامی بیروت ۶۸۱۲، زکریا ۷۴۱۲، کراچی

۴۰۳/۱، البحر الرائق ۲۶۸/۱، ہندیہ ۶۲/۱، تاریخانیہ قدیم ۲۰/۱، زکریا ۳۰۱۲، رقم: ۱۵۸۷)

ایسی چادر اوڑھ کر نماز پڑھنا جس کا ایک کونہ ناپاک ہو

اگر ایسی چادر اوڑھ کر نماز پڑھے جس کا ایک کونہ ناپاک ہو اور رکوع اور سجدہ میں جاتے ہوئے اس ناپاک حصہ میں بھی حرکت ہوتی ہو تو اس چادر میں نماز درست نہ ہوگی، اور اگر چادر اتنی طویل و عریض ہو کہ اوڑھنے کے باوجود نمازی کی حرکات سے ناپاک حصہ حرکت میں نہ آتا ہو تو نماز درست ہو جائے گی۔ أي شی متصل به یتحرک حرکتہ کمنديل طرفه علی

عنقه وفي الآخر نجاسة مانعة إن تحرك موجبة النجاسة بركات الصلوة

منع وإلا لا. (شامی بیروت ۶۸۱۲، زکریا ۷۳/۲-۷۴، ہندیہ ۶۲/۱، تاریخانیہ قدیم ۴۱۷/۱،

زکریا ۲۷/۲، رقم: ۱۵۷۳)

خشک ناپاک زمین پر نماز پڑھنا

اگر ناپاک زمین خشک ہو جائے اور اس پر نجاست کا اثر اور بد بو ظاہر نہ ہو تو اس پر نماز پڑھنا جائز ہے (لیکن اس جگہ پر تیمم کرنا درست نہیں) وتطهر الأرض بیسها أي جفافها وذهب أثرها لأجل الصلوة لا لیتمم بها. (در مختار بیروت ۱/۴۴۱-۴۴۵، در مختار مع الشامی زکریا ۱/۵۱۲-۵۱۳، کراچی ۱/۳۱۱، تاترخانیہ قدیم ۱/۴۲۲، زکریا ۳۲۱۲ رقم: ۱۶۰۰، ہندیہ ۱/۶۲)

پرال یا گھاس پر نماز پڑھنا

پرال (دھان کے خشک پودے جنہیں سردی کے زمانہ میں گرمی کے لئے کمروں میں بچھایا جاتا ہے) اسی طرح تر گھاس پر نماز پڑھنا درست ہے بشرطیکہ وہ پاک ہو، اور اس پر سجدہ کرنے سے سر، زمین پر ٹک جائے۔ وشرط سجود فالقرار بجهة. (شرح منظومہ ابن وہبان، در مختار) ای یفترض أن یسجد علی ما یجد حجمه. (شامی بیروت ۱/۱۲۷، زکریا ۱/۱۴۳-۱۴۴)

ناپاک زمین پر کپڑا یا چٹائی بچھا کر نماز پڑھنا

اگر ناپاک تر یا خشک زمین پر ایسا موٹا کپڑا یا چٹائی یا پلاسٹک بچھا کر نماز پڑھیں جس سے نجاست اوپر معلوم نہ ہو تو نماز درست ہو جائے گی۔ ولو كان رقیقاً وبسطه علی موضع نجس إن صلح ساتراً للعودة تجوز الصلوة. (شامی بیروت ۱/۶۸، زکریا ۱/۷۴، کبیری ۲۰۲)

ناپاک زمین پر شیشہ بچھا کر نماز پڑھنا

ناپاک زمین پر شیشہ بچھا کر نماز پڑھی جب کہ نیچے کی ناپاک نظر آرہی ہو پھر بھی نماز درست ہو جائے گی (اس لئے کہ اوپر کے حصہ میں نجاست کا کوئی اثر نہیں ہے) ولو صلی علی زجاج یصف ما تحته قالوا جمیعاً یجوز. (شامی بیروت ۱/۶۸، زکریا ۱/۷۴، کبیری ۲۰۲)

اخبار بچھا کر نماز پڑھنا

اگر سفر میں پاک کپڑا میسر نہ ہو تو بلا تصویر والے اخبارات بچھا کر نماز پڑھنا درست ہے (اس لئے کہ اخبارات کی نجاست کا یقین نہیں ہے) ولو شك في نجاسة ماء و ثوب لم يعتبر. (درمختار کراچی ۲۵۴/۱)

گوبر سے لپی ہوئی زمین پر نماز پڑھنا

اگر زمین کو پہلے گوبر سے لپا گیا ہو اور بعد میں پاک مٹی اس پر اتنی مقدار میں لپ دی کہ گوبر بالکل چھپ گیا اور اس کی بو وغیرہ اوپر سے محسوس نہیں ہو رہی ہے تو اس جگہ پر نماز پڑھنا جائز ہے اور اگر گوبر کی بو محسوس ہو رہی ہے تو وہاں کوئی پاک چیز بچھائے بغیر نماز پڑھنا درست نہ ہوگا۔
إذا أراد أن يصلي على أرض عليها نجاسة فكبسها بالتراب ينظر إن كان التراب قليلاً بحيث لو استشمه يجد رائحة النجاسة لا يجوز وإن كان كثيراً لا يجد الرائحة يجوز. (ہندیہ ۶۲/۱، تارخانیہ قدیمہ ۴۲۲/۱، زکریا ۳۲۲، رقم ۱۶۰۰، حلبی کبیر ۲۰۲)

جوتوں پر پیر رکھ کر نماز جنازہ کے لئے کھڑے ہونا

اگر زمین ناپاک ہو (خواہ بھگی ہو یا خشک) اور جوتے کا اوپری حصہ پاک ہو تو جوتے اتار کر ان پر کھڑے ہو کر نماز جنازہ پڑھنا درست ہے۔ ولو خلع نعليه وقام عليهما جاز سواء كان ما يلي الأرض منه نجساً أو طاهراً إذا كان ما يلي القدم طاهراً. (ہندیہ ۶۲/۱، تارخانیہ قدیمہ ۴۲۱/۱، زکریا ۳۱/۲، رقم ۱۵۹۴)



ستر کے احکام

نماز میں مرد کو کن اعضاء کو چھپانا ضروری ہے؟

نماز میں مرد کو بدن کے درج ذیل آٹھ اعضاء کا چھپانا لازم ہے:

(۱) پیشاب کا مقام اور اس کے ارد گرد (۲) خصیتیں اور اس کے ارد گرد (۳) پاخانہ کا مقام اور اس کے آس پاس (۴-۵) دونوں کوہے (۶-۷) دونوں رانیں گھٹنے سمیت (۸) ناف سے لے کر زیر ناف بالوں اور ان کے مقابل میں کوکھ پیٹ اور پیٹھ کا حصہ۔ اعضاء عورة الرجل ثمانية: الأول: الذکر وما حوله. الثانی: الأثنیان وما حولهما. الثالث: الدبر وما حوله. الرابع والخامس: الإلیتان. السادس والسابع: الفخذان مع الرکتین. الثامن: ما بین السرة إلى العانة مع ما یحاذی ذلک من الجنین والظهر والبطن. (شامی بیروت ۲/۷۵)

نماز میں عورت کے اعضاء مستورہ

نماز میں آزاد عورت کے لئے درج ذیل چوبیس اعضاء بدن کا چھپانا فرض ہے:

(۱) پیشاب کا مقام (۲) پاخانہ کا مقام (۳-۴) دونوں کوہے (۵-۶) دونوں رانیں گھٹنوں سمیت (۷) پیٹ (۸) پیٹھ (دونوں پہلوؤں سمیت) (۹-۱۰) دونوں پنڈلیاں (ٹخنوں سمیت) (۱۱-۱۲) دونوں ابھرے ہوئے پستان (۱۳-۱۴) دونوں کان (۱۵-۱۶) دونوں بازو (کہتیوں سمیت) (۱۷-۱۸) دونوں کلائییاں (گٹوں سمیت) (۱۹) سینہ (۲۰) سر (۲۱) سر کے بال (۲۲) گردن (۲۳-۲۴) دونوں مونڈھے (بعض حضرات نے عورت کی دونوں ہتھیلیوں کے ظاہری حصہ اور دونوں قدموں کے نچلے حصہ کو بھی اس کے ستر میں داخل کیا ہے، مگر اکثر فقہاء کے نزدیک یہ اعضاء ستر میں داخل نہیں) و فی الأمة ثمانية أيضا: الفخذان مع

الركبتين والإلتان والقبل مع ما حوله والدبر كذلك والبطن والظهر مع ما
 يليهما من الجنبين وفي الحرة هذه الثمانية ويزاد فيها ستة عشر: الساقان مع
 الكعبين والثديان المنكسران والأذنان والعضدان مع المرفقين والذراعان مع
 الرسغين والصدر والرأس والشعر والعنق وظهر الكفين وينبغي أن يزداد فيه
 الكتفان. (شامی بیروت ۷۵۱۲، زکریا ۸۳۱۲)

وفي التنوير: وللحرة جميع بدنها خلا الوجه والكفين والقدمين. (التنوير
 مع الشامی بیروت ۷۱۱۲، شامی زکریا ۷۸۱۲) فظهر الكف عورة على المذهب.
 (درمختار) وفي الشامی: أي ظاهر الرواية وفي مختلفات قاضيخان وغيرها أنه
 ليس بعورة وأيده في شرح المنية بثلاثة أوجه وقال فكان هو الأصح وإن كان
 غير ظاهر الرواية. (شامی بیروت ۷۱۱۲) وفي المنية وإلا قدميها أيضا فأنهما ليسا
 بعورة ولكن في القدمين اختلاف المشائخ، وذكر في المحيط: أن الأصح أنهما
 ليسا بعورة. (غنية المتملی شرح منية المصلی ۲۱۰، البحر الرائق زکریا ۴۶۹/۱، تاترخانية قديم
 ۴۱۴/۱، زکریا ۲۳۱۲ رقم: ۱۵۴۶)

عورت کا آدھی آستین پہن کر دوپٹے سے چھپا کر نماز پڑھنا

آدھی آستین پہننے والی عورت اگر دوپٹے وغیرہ سے اپنے ہاتھ کا کھلا ہوا حصہ چھپالے
 تو شرعاً اس کی نماز درست ہو جائے گی؛ البتہ اگر دوپٹہ اتنا باریک ہو کہ اندر کا بدن صاف جھلکتا ہو تو
 اس کی نماز درست نہ ہوگی (اور بہر صورت عورت کا بنا محرموں کے سامنے آدھی آستین پہن کر آنا
 درست نہیں ہے) (مستفاد: احسن الفتاویٰ ۳/۴۰۳) قال الله تعالى: ﴿يُنَبِّئُ اِذَا مَرَأَتُكَ
 لَبَّاسًا يُوَارِي سَوْآتَكَ وَرِيشًا وَلَبَاسَ التَّقْوَىٰ ذٰلِكَ خَيْرٌ﴾ [الأعراف: ۲۶] والثوب
 الرقيق الذي يصف ما تحته لا تجوز الصلاة فيه؛ لأنه مكشوف العورة معنی.
 (تبيين الحقائق زکریا ۲۵۲/۱-۲۵۳) إذا كان الثوب رقيقاً بحيث يصف ما تحته أي لون

البشرة لا يحصل به ستر العورة إذ لا ستر مع رؤية لون البشرة. (حلي كبير اشرفي لاهور ۲۱۴، عمدة الفاري زكريا ۶/۲۴۶) أما لو كان غليظاً لا يرى منه لون البشرة إلا أنه التصق بالعضو وتشكل بشكله فصار شكل العضو مرئياً فينبغي أن لا يمنع جواز الصلاة لحصول الستر. (كبير لاهور ۲۱۴)

کتنا حصہ ستر کھلنا مانع نماز ہے؟

اوپر مرد یا عورت کے جو نمبر وار اعضاء مستورہ لکھے گئے ہیں ان میں سے اگر کسی ایک عضو (مثلاً ایک کان یا ایک کونہ) کا ایک چوتھائی حصہ بھی نماز کے کسی رکن میں تین مرتبہ (رکوع یا سجدہ والی) تسبیح پڑھنے کے بقدر خود بخود کھل جائے تو نماز صحیح نہ ہوگی اور اگر شروع نماز میں یہ کیفیت ہو تو نماز شروع ہی نہ ہوگی۔ ویمنع حتی انعقادها کشف ربع عضو قدر أداء رکن بلا صنعه. (درمختار) قال شارحها: وذلك قدر ثلث تسبيحات الخ. قال ح: واعلم أن هذا التفصيل في الإنكشاف الحادث في أثناء الصلوة، أما المقارن لا بدائها فإنه يمنع انعقادها مطلقاً اتفاقاً بعد أن يكون المكشوف ربع العضو.

(شامی بیروت ۷۴۱/۲-۷۵، شامی زکریا ۲/۸۲، نور الايضاح ۶۸، البحر الرائق زکریا ۱/۷۱۱، تاترخانیہ

قدیم ۱۳/۱، زکریا ۲/۲۳، رقم: ۱۵۴۷)

جنس اور ٹی شرٹ پہن کر نماز پڑھنا

کسی ہوئی جنس اور ٹی شرٹ پہن کر نماز پڑھنے سے گو کہ نماز بکراہت درست ہو جاتی ہے؛ لیکن ہمارے عرف میں یہ لباس صالحین کے لباس کے خلاف سمجھا جاتا ہے، اس لئے نماز یا خارج نماز میں ایسے لباس کا پہننا ناپسندیدہ ہے۔ وعادم ساتر ولا يضر التصاقه وتشكله. (درمختار) وفي الشامی: أي بالإلية مثلاً..... وعبارة شرح المنية أما لو كان غليظاً لا يرى منه لون البشرة إلا أنه التصق بالعضو وتشكل بشكله فصار شكل العضو مرئياً فينبغي أن لا يمنع جواز الصلاة لحصول الستر. (شامی کراچی ۱/۴۱۰)

نماز میں جان بوجھ کر ستر کھولنا

اگر نماز پڑھتے ہوئے کوئی شخص جان بوجھ کر ایک سکنڈ کے لئے بھی اعضاء مستورہ میں سے کوئی عضو چوتھائی کے بقدر کھول دے تو فوراً نماز باطل ہو جائے گی، تین تسبیح کے بقدر بھی مہلت نہ ہوگی۔ قوله بلا صنعه فلو به فسدت فی الحال عندہم، قنیة. قال ح: ای وإن کان

أقل من أداء رکن. (شامی بیروت ۷۵۱۲، زکریا ۸۲۱۲، ہندیہ ۵۸۱۱)

اندھیرے کمرے میں بھی ستر ضروری ہے

جس شخص کے پاس ستر کے لئے کپڑا وغیرہ موجود ہو اس کے لئے نماز میں ستر چھپانا مطلقاً ضروری ہے، خواہ دوسرا دیکھ سکتا ہو یا نہیں یا جگہ روشن ہو یا اندھیری، بہر حال ستر لازم ہے۔ ولو صلی عریاناً فی الظلمة بلا عذرٍ لا تجوز إجماعاً. (منحة الخالق ۶۸۱، شامی بیروت

۷۶۱۲، زکریا ۸۳۱۲)

اگر ستر کے لئے کوئی چیز دستیاب نہ ہو تو نماز کیسے پڑھے؟

اگر ستر کے لئے کپڑا، درخت کے بڑے پتے، اخبار، پلاسٹک، یا چٹائی وغیرہ کچھ بھی دستیاب نہ ہو یا کپڑا وغیرہ تو ملے مگر وہ سارا کا سارا نجس ہو اور اسے پاک کرنے کا کوئی ذریعہ نہ ہو اور نماز کا وقت ختم ہونے کا خطرہ ہو، تو ایسا شخص بیٹھ کر نماز پڑھے اور رکوع سجدہ بھی اشارے سے کرے؛ تاکہ حتی الامکان ستر کا لحاظ ہو سکے۔ وفي الحجة: إذا وجد العاری حصيراً أو بساطاً صلی فیہ ولا یصلی عریاناً. (ہندیہ ۵۹۱۱) وکذا إن أمکنہ أن یستر عورتہ بالحشیش وأوراق القرع. (تاتار خانیہ قدیم ۴۱۶۱، زکریا ۲۵۱۲ رقم: ۱۵۶۲) و عادم سائر یصلی قاعداً مومياً برکوع وسجود وهو أفضل من صلوتہ قائماً برکوع وسجود لأن الستر أهم من أداء الأركان. (درمختار بیروت ۷۶۱۲-۷۷، التنویر والدر

المختار زکریا ۸۴۱۲، صغیری ۱۲۱)

اگر پورے ستر کو چھپانے کے لئے کوئی چیز نہ ملے تو کیا کرے؟

اگر پاک صاف کپڑا (یا کوئی اور ڈھا پینے والی چیز) صرف اس قدر دستیاب ہو کہ اس سے ستر کا کچھ حصہ ہی ڈھانکا جاسکتا ہو، وہ پورے ستر کے لئے کافی نہ ہو تو اسی کپڑے کا استعمال کرنا لازم ہے، اولاً اس سے شرم گاہ چھپائے پھر جہاں تک ہو سکے ستر ڈھانکے، اس کے بعد ہی نماز پڑھے۔
ولو وجد ما يستر به بعض العورة وجب استعماله وإن قل ويقدم في الستر ما هو أغلظ كالسوء تين. (صغیری ۱۲۱، تنویر الابصار مع الدر المختار بیروت ۸۰/۲، زکریا ۸۸/۲)

ستر کے لئے صرف ریشم کا کپڑا مہیا ہو

اگر مرد کے پاس ستر کے لئے ریشم کے کپڑے کے سوا کوئی چیز مہیا نہ ہو تو اسی ریشم کے کپڑے سے ستر چھپا کر نماز پڑھنا اس کے لئے لازم ہے، ایسی صورت میں ننگے بدن نماز پڑھنے کی اجازت نہ ہوگی، کیوں کہ ریشم کا استعمال مرد کے لئے حرام ہونے کے باوجود اس کو پہن کر نماز پڑھنے سے فرض ادا ہو جاتا ہے۔ ولو وجد ثوب حریر لا یصلی عریاناً عندنا، لأن الصلوة فیہ صحیحہ وإن کان حراماً. (غنیة المتملی شرح منیة المصلی ۲۱۶، ہندیہ ۵۹/۱، تاریخانیہ قدیم ۱۸/۱، زکریا ۲۸/۲ رقم: ۱۵۷۶)

چست لباس پہن کر نماز پڑھنا

ایسا چست لباس پہننا جس سے اعضاء مستورہ کی ہیئت ظاہر ہو جائے اگرچہ مکروہ اور بے حیائی کی دلیل ہے؛ تاہم اگر کپڑا اتنا دبیز ہو کہ اندر کی کھال نظر نہ آئے تو اس میں نماز پڑھنا درست ہے (لیکن کسی اجنبی شخص کے لئے ایسے چست لباس پہننے والی عورت کو کپڑے کے اوپر سے بھی دیکھنا جائز نہیں ہے) أما لو کان غلیظاً لا یری منه لون البشرة إلا أنه التصق بالعضو وتشکل بشکلہ فصار شکل العضو مرئياً فینبغی أن لا یمنع جواز الصلوة لحصول الستر. قال: وانظر هل یحرم النظر إلی ذلک المتشکل مطلقاً أو حیث

وجدت الشهوة؟ الخ والذي يظهر من كلامهم هباك هو الأول. (شامی بیروت

۷۷۱۲، زکریا ۸۴/۲ شرح المنية ۲۱۴)

انتہائی باریک کپڑے پہن کر نماز پڑھنا

اگر ایسے باریک کپڑے سے ستر چھپایا جس سے بدن کا اندرونی حصہ باہر سے صاف جھلکتا ہے، تو ایسے باریک کپڑے کو پہن کر نماز پڑھنا درست نہ ہوگا۔ والشوب الرقيق الذي يصف ما تحته لا تجوز الصلاة فيه، كذا في التبيين. (ہندیہ ۵۸/۱، درمختار بیروت ۱۲

۷۶-۷۷، زکریا ۸۴/۲)

نماز میں باریک دوپٹہ کا استعمال

عورت کا ایسا باریک دوپٹہ پہن کر نماز پڑھنا درست نہیں جس سے بال صاف نظر آتے ہوں۔ وعادم ساتر لا يصف ماتحته. (درمختار بیروت ۷۶/۲-۷۷، زکریا ۸۴/۲، البحر الرائق

زکریا ۴۶۷/۱)

عورت کی چٹیا بھی ستر ہے

عورت کی چٹیا کے بال بھی ستر ہیں، لہذا چٹیا کے بالوں کو بھی چھپانا عورت پر لازم ہے۔ وأما المسترسل ففيه روايتان، الأصح أنه عورة. (درمختار بیروت ۷۱/۲، شامی زکریا

۷۸/۲، ہندیہ ۵۸/۱، صغیری ۱۱۹، شرح الوقایة ۱۳۷/۱، محمودیہ ۳۶۷/۱۶)

ساڑی پہن کر نماز پڑھنا

اگر ساڑی مکمل ساٹر بلاؤز کے ساتھ پہنی کہ اعضاء مستورہ کا کوئی حصہ کھلا ہوا نہیں رہا تو ایسی ساڑی پہن کر نماز درست ہو جائے گی؛ (لیکن جن علاقوں میں ساڑی غیر مسلموں کا خاص لباس شمار ہوتا ہے جیسا کہ مغربی اتر پردیش کا علاقہ تو یہاں کی مسلمان عورتوں کے لئے ساڑی کا استعمال تشبہ کی وجہ سے مطلقاً ناجائز ہے) والرابع ستر عورتہ للحرة جميع بدنہا خلا

الوجه والكفين والقدمين على المعتمد . (درمختار بیروت ۶۹/۲-۷۱، زکریا ۷۵/۲ تا ۷۸،

نور الايضاح ۶۹، فتاوی دارالعلوم دیوبند ۱۴۵/۲)

دھوتی باندھ کر نماز پڑھنا

اگر دھوتی اس طرح باندھی کہ اعضاء مستورہ میں سے کوئی عضو چوتھائی سے زیادہ کھلا رہ گیا (جیسا کہ غیر مسلموں کا طریقہ ہے کہ اکثر ان کی دھوتی میں رانیں کھلی رہتی ہیں) تو ایسی دھوتی پہن کر نماز درست نہ ہوگی، اور اگر دھوتی اس طرح باندھی کہ ستر نہیں کھلا تو نماز تو ہو جائے گی مگر غیر مسلموں کا شعار ہونے کی وجہ سے یہ لباس مسلمانوں کے لئے استعمال کرنا مکروہ ہے۔ وہی

للرجل ما تحت سروته إلى ما تحت ركبته. (درمختار بیروت ۷۰/۲، زکریا ۷۶/۲)

ننگے سر نماز پڑھنا

مرد کے لئے نماز میں سر ڈھکنا اگرچہ لازم نہیں؛ لیکن بلا کسی عذر کے محض سستی اور لا پرواہی کی وجہ سے ننگے سر نماز پڑھنا خلاف ادب اور مکروہ ہے۔ و کرہ صلوتہ حاسراً أى کاشفاً

رأسه للتكاسل ولا بأس به للتدلل . (درمختار مع الشامی زکریا ۴۰۷/۲)



مسائل استقبالِ قبلہ

شریعت میں قبلہ کی حیثیت

اسلامی شریعت میں قبلہ متعین کرنے کی خاص حکمت یہ ہے کہ اجتماعی عبادات میں یکسانیت اور اتحاد کی صورت پیدا کی جائے؛ کیوں کہ اگر ہر شخص کو ایک ہی جگہ رہتے ہوئے الگ الگ قبلہ متعین کرنے کا اختیار دیا جائے گا تو نہایت ناگوار افتراق کا منظر سامنے آئے گا، جو کسی طرح بھی مناسب نہیں ہے، اس لئے اجتماعیت پیدا کرنے کی غرض سے تمام ہی اہل ایمان کو ایک ہی قبلہ کی طرف رخ کرنے کا حکم دیا گیا ہے۔ (بیان القرآن، معارف القرآن وغیرہ)

قبلہ کا مطلب ہرگز یہ نہیں ہے کہ ہم جس معبودِ حقیقی کی عبادت کر رہے ہیں وہ نعوذ باللہ قبلہ کی جہت میں محدود ہے؛ بلکہ اسلامی عقیدہ کے اعتبار سے معبودِ حقیقی اللہ رب العالمین کی ذات والاصفات ہر قسم کی جہت اور زمان و مکان کی حدود سے بالاتر ہے، وہ ہر جگہ وجود کی صفت سے متصف ہے، اور کوئی بھی جگہ اس کے وجود سے خالی نہیں، کیا مشرق، کیا مغرب، کیا شمال، کیا جنوب، یہ سب سمتیں پوری طرح اس کے احاطہ میں ہیں، اسی لئے اس نے قرآن کریم میں اعلان فرمایا:

وَلِلّٰهِ الْمَشْرِقُ وَالْمَغْرِبُ، فَاَيْنَمَا
تُوَلُّوا فَثَمَّ وَجْهُ اللّٰهِ. (البقرہ ۱۱۵)

اور اللہ ہی کی مملوک ہیں مشرق بھی اور مغرب بھی، تو تم
لوگ جس طرف بھی رخ کرو ادھر ہی اللہ تعالیٰ کا رخ ہے

اس سے معلوم ہو گیا کہ قبلہ کی طرف رخ کرنا محض اس وجہ سے ہے کہ حکم خداوندی یہی ہے، اس نے جب اور جس طرف رخ کرنے کا حکم دیا اس کی تعمیل ہی اصل مقصود ہے، ارشاد خداوندی ہے:

لَيْسَ الْبِرَّ اَنْ تُوَلُّوا وُجُوْهُكُمْ قِبَلَ
الْمَشْرِقِ وَالْمَغْرِبِ وَلٰكِنَّ الْبِرَّ مَنْ
اٰمَنَ بِاللّٰهِ وَالْيَوْمِ الْاٰخِرِ وَالْمَلَائِكَةِ
وَالْكِتٰبِ وَالنَّبِيِّنَ الْخ: (البقرہ ۱۷۷)

کچھ سارا کمال اسی میں نہیں کہ تم اپنا منہ مشرق کو کر لو یا
مغرب کو، لیکن کمال تو یہ ہے کہ کوئی شخص اللہ تعالیٰ کی
ذات و صفات پر یقین رکھے اور قیامت کے دن پر اور
فرشتوں پر اور کتابوں پر اور انبیاء علیہم السلام پر اٰخ۔

گویا کہ قبلہ و کعبہ اصل مقصود نہیں؛ بلکہ رضائے حق اصل مطلوب ہے، اس سے یہ بھی واضح ہوا کہ

مسلمانوں کے نزدیک کعبہ مشرفہ بجائے خود معبود اور قابل پرستش نہیں (جیسا کہ بعض غیر مسلم اعتراض کرتے ہیں) بلکہ اس کی طرف رخ کرنے سے صرف اجتماعیت کی شان باقی رکھنا منظور ہے۔ اسی لئے حضرات علماء لکھتے ہیں کہ بیت اللہ شریف کی عمارت قبلہ نہیں؛ بلکہ اس جگہ کے خلاء ہی کو آسمانوں تک قبلہ کی حیثیت حاصل ہے، اگر بالفرض کسی وجہ سے کعبہ مشرفہ کی موجودہ عمارت نہ رہے پھر بھی قبلہ باقی رہے گا۔ یہ اس بات کی کھلی دلیل ہے کہ ”مسلمان ہرگز کعبہ پرست نہیں ہیں“ کیوں کہ اگر وہ کعبہ پرست ہوتے تو اس کی عمارت باقی نہ رہنے کی صورت میں وہ اس کی جگہ کو قبلہ نہ بناتے۔

اسی طرح کے شبہات کو دفع فرمانے کے لئے اللہ تعالیٰ نے مسلمانوں کے قبلہ کو تبدیلی کے مرحلہ سے گزارا تا کہ یہ بات آشکارا ہو جائے کہ قبلہ اہل نہیں؛ بلکہ حکم خداوندی اصل ہے۔ چنانچہ ہجرت سے قبل تک آنحضرت ﷺ مکہ معظمہ میں حجر اسود اور رکن یمانی کے سامنے نماز ادا فرماتے تھے؛ تا کہ بیت اللہ کے ساتھ بیت المقدس کی طرف بھی رخ ہو سکے، لیکن جب آپ ﷺ ہجرت فرما کر مدینہ منورہ فرودکش ہوئے تو آپ ﷺ کو اہل کتاب کی موافقت کی غرض سے بیت المقدس کی طرف نماز پڑھنے کا حکم دیا گیا، جس کا رخ مکہ معظمہ کے بالکل جانب مخالف تھا۔ ۱۶-۱۷ مہینہ آپ نے اور مسلمانوں نے حکم خداوندی کی تعمیل میں بیت المقدس کی طرف نمازیں پڑھیں، اس کے بعد آپ ﷺ کی دلی خواہش پر بیت المقدس کے بجائے مسجد حرام بیت اللہ شریف کو دائمی قبلہ بنانے کا اعلان کر دیا گیا، اللہ تعالیٰ کا ارشاد ہے:

ہم آپ کے چہرہ کا بار بار آسمان کی طرف اٹھنا دیکھ رہے ہیں، اس لئے آپ کو اسی قبلہ کی طرف متوجہ کر دیں گے جو آپ کو پسند ہے، اب سے اپنا چہرہ نماز میں مسجد حرام کی طرف کیا کیجئے، اور تم (امت) جہاں کہیں موجود ہو اپنے چہرہ کو اسی (مسجد حرام) کی طرف کیا کرو۔

قَدْ نَرَى تَقَلُّبَ وَجْهِكَ فِي السَّمَاءِ
فَلَنُؤَيِّنَنَّكَ قِبْلَةً تَرْضَاهَا فَوَلِّ
وَجْهَكَ شَطْرَ الْمَسْجِدِ الْحَرَامِ،
وَحَيْثُ مَا كُنْتُمْ فَوَلُّوا وُجُوهَكُمْ
شَطْرَهُ. (البقرہ ۱۴۴)

یہ تبدیلی اس حقیقت کی روشن دلیل ہے کہ عبادت کسی خاص قبلہ کی نہیں؛ بلکہ صرف اللہ تعالیٰ ہی کی کی جاتی ہے، یہی وجہ ہے کہ نماز میں استقبال قبلہ کی شرط ایسی نہیں کہ ہر حال میں لازماً ضروری ہو؛ بلکہ بعض خاص حالت میں مثلاً شدید مرض یا سفر کے دوران غیر قبلہ کی طرف بھی نماز صحیح ہو جاتی ہے۔ اسی طرح اگر تخری کر کے نماز پڑھی اور بعد میں معلوم ہوا کہ رخ غلط تھا پھر بھی نماز معتبر قرار پاتی ہے، نیز دور سے عین قبلہ کا نہیں؛ بلکہ سمت قبلہ کی طرف رخ کرنے کا حکم ہے جس میں اگر کچھ ڈگری ادھر ادھر رخ ہو جائے پھر بھی نماز میں کوئی فرق نہیں پڑتا۔ یہ سب تفصیلات کتب فقہ میں وضاحت کے ساتھ موجود ہیں جن میں سے اہم ضروری مسائل ذیل میں درج کئے جا رہے ہیں:

مکہ مکرمہ میں مقیم شخص کا قبلہ

مکہ معظمہ میں مسجد حرام کے اندر نماز پڑھنے والے یا ایسی اونچی عمارت یا پہاڑی پر نماز پڑھنے والے کے لئے جہاں سے بیت اللہ شریف صاف نظر آتا ہو، عین کعبہ مشرفہ کی طرف نماز پڑھنا ضروری ہے، اور حرم شریف سے باہر جو شخص نماز پڑھے اور عمارت اور مکانات کی آڑ کی وجہ سے کعبہ مشرفہ کو نہ دیکھ سکتا ہو تو اس کے لئے کعبہ کی جہت کی طرف نماز پڑھنا کافی ہے، عین کعبہ کی طرف رخ کرنا لازم نہیں۔ (حج اور بھیڑ کے زمانے میں حرم شریف کے اندر اور باہر بسا اوقات قبلہ کی طرف توجہ کرنے میں کوتاہی ہو جاتی ہے اس لئے وہاں خاص طور پر استقبال قبلہ کا خیال رکھا جائے)۔ فللمکی الخ، إصابة عینہا یعم المعاین وغیرہ لکن فی البحر أنه ضعیف والأصح أن من بینہ و بینہا حائل كالفائب. (درمختار بیروت ۹۷/۲، زکریا ۱۰۸/۲) ومن كان بمكة و بینہ و بین الكعبة - حائل يمنع المشاهدة كأبنية فالأصح أن حكمه حكم الغائب. (طحطاوی علی المرقی ۱۱۶، غنیة المتملی شرح منیة المصلی ۲۱۸، مجمع الانهر ۸۳/۱)

مکہ معظمہ سے باہر رہنے والوں کا قبلہ

مکہ معظمہ کے علاوہ دنیا کے دیگر مقامات پر رہنے والوں کے لئے عین کعبہ کی طرف رخ کرنا لازم نہیں؛ بلکہ سمت قبلہ کی طرف رخ کر لینا کافی ہے (جیسے ہمارے ہندوستان میں جانب مغرب)۔ ومن كان خارجاً عن مكة فقبلته جهة الكعبة، وهو قول عامة المشائخ وهو الصحيح. (ہندیہ ۶۳/۱) حتی لو أزيلت الموانع لا يشترط أن يقع استقباله علی عین الكعبة لا محالة. (غنیة المتملی ۲۱۸، شامی زکریا ۱۰۹/۱، تارنار خانہ زکریا ۳۳/۲ رقم: ۱۶۰۸)

قبلہ عمارت کعبہ کا نام نہیں

بیت اللہ شریف کی عمارت اصل میں قبلہ نہیں؛ بلکہ جس جگہ میں وہ عمارت قائم ہے وہی زمین سے آسمان تک قبلہ ہے، لہذا اگر عمارت نہ بھی رہے پھر بھی قبلہ باقی رہے گا۔ والمعتبر فی

القبلة العرصة لا البناء فهي من الأرض السابعة إلى العرش (در مختار) أي ليس المراد بالقبلة الكعبة التي هي البناء المرتفع على الأرض ولذا لو نقل البناء إلى موضع آخر وصلى إليه لم يجز بل تجب الصلوة إلى أرضها. (شامی بیروت ۱۰۲/۲، زکریا ۱۱۴/۲، ہندیہ ۶۳/۱، طحطاوی علی المراقی ۲۱۲، تارناخانیہ زکریا ۳۶/۲ رقم: ۱۶۱۶)

حطیم جزو قبلہ نہیں

اگر مسجد حرام میں اس طرح نماز پڑھی کہ رخ صرف حطیم (بیت اللہ شریف کا شمالی خارجی حصہ جو چھ ہاتھ ایک بالشت کے بقدر ہے۔ (تقریرات رافعی ۱۶۰/۳) اس سے زائد حصہ حطیم جزو کعبہ نہیں ہے شامی وغیرہ) کی طرف رہا اور کعبہ مشرفہ کی طرف نہیں ہو تو نماز صحیح نہ ہوگی۔ ولو صلی مستقبلاً بوجهہ إلى الحطیم لایجوز۔ (ہندیہ ۶۳/۱، تارناخانیہ زکریا ۳۸/۲ رقم: ۱۶۲۷)

کعبہ کے اندر یا چھت پر نماز پڑھنے والے کا قبلہ

”کعبہ مشرفہ“ کے اندر یا اس کی چھت پر تنہا نماز پڑھنے والا شخص کسی جانب بھی رخ کر کے نماز پڑھ سکتا ہے، وہاں رہتے ہوئے ہر جانب اس کے لئے قبلہ ہے۔ ولو صلی فی جوف الکعبۃ أو علی سطحها جاز إلى أي جهة توجہ۔ (ہندیہ ۶۳/۱، التفت ۴۳، تارناخانیہ زکریا ۲۷/۲ رقم: ۱۶۲۳)

کعبہ کے اندر نماز باجماعت میں صفوں کی ترتیب

اگر بیت اللہ شریف میں نماز باجماعت ادا کی جائے تو امام اور مقتدیوں کے مقام اور صفوں کی ترتیب کے اعتبار سے کل سات صورتیں نکلتی ہیں جن میں سے چھ جائز اور ایک ناجائز ہے۔ تفصیل یہ ہے:

(۱) امام دیوار کی طرف پشت کر کے اور مقتدیوں کی طرف چہرہ کر کے کھڑا ہو اور سب مقتدیوں کا رخ امام کی طرف ہو۔

(۲) امام دیوار کی طرف رخ کرے اور سب مقتدی اس کے بالمقابل دوسری دیوار کی طرف رخ کریں گویا کہ امام کی پشت مقتدیوں کی پشت کی طرف اور مقتدیوں کی پشت امام کی پشت کی طرف۔

(۳) مقتدیوں کا رخ امام کی پشت کی طرف ہو جیسا کہ عام جماعت میں ہوتا ہے۔

(۴) سب مقتدی امام کے پہلو بہ پہلو کھڑے ہوں۔

(۵) مقتدیوں کا رخ امام کے دائیں بائیں پہلو کی طرف ہو۔

(۶) امام کا رخ مقتدیوں کے پہلو کی طرف ہو۔

مذکورہ سب صورتوں میں جماعت درست ہے اس لئے کہ خاص اس رخ میں جس کی طرف امام نماز پڑھ رہا ہے کوئی مقتدی اس رخ میں اس سے آگے نہیں بڑھ رہا ہے، کیوں کہ بقیہ مقتدیوں کا رخ دوسری جانب ہے جو ممنوع نہیں۔

(۷) اور اگر امام کا رخ مقتدیوں کی پشت کی طرف ہو تو ان مقتدیوں کی نماز درست نہ ہوگی، اس لئے کہ وہ خاص اسی رخ میں امام سے آگے واقع ہو رہے ہیں۔

وإن صلوا جماعة فإنها على سبعة أوجه: أحدها: أن يكون وجه الإمام إلى وجه القوم ووجه القوم إلى وجه الإمام. والثاني: أن يكون ظهر الإمام إلى ظهر القوم وظهر القوم إلى ظهر الإمام. والثالث: أن يكون وجه القوم إلى ظهر الإمام. والرابع: أن يكون جنب القوم إلى جنب الإمام. والخامس: أن يكون وجه القوم في جنب الإمام. والسادس: أن يكون وجه الإمام في جنب القوم ففي كل هذه الوجوه جازت صلاتهم متفقاً عليه. والسابع: أن يكون وجه الإمام في ظهر القوم فعند الفقهاء لا تجوز صلاته لأنه غاية الخلاف والانحراف. (التف في الفتاوى ۴۳، تارناخانية زكريا ۳۷/۲ رقم: ۱۶۲۵)

مسجد حرام میں امام سے آگے اس رخ میں نماز پڑھنا

مسجد حرام میں امام جس جانب امامت کر رہا ہو اس رخ میں امام سے آگے نماز پڑھنے

والوں کی نماز درست نہ ہوگی؛ البتہ دوسرے رخ میں اگر بالکل کعبہ مشرفہ کی دیوار کے قریب نماز پڑھے تو بھی کوئی حرج نہیں۔ (آج کل ناواقفیت کی وجہ سے مسجد حرام میں اس سلسلہ میں بڑی کوتاہی ہوتی ہے، امام صاحب دھوپ کے وقت یا زیادہ بھیڑ کی وجہ سے یا نماز تراویح میں رکن یمانی اور حجر اسود کے بالمقابل مکبرہ (شیشے والے کمرے) کے نیچے نماز پڑھاتے ہیں، اور بہت سے حضرات اسی جانب آگے مطاف میں نماز کی نیت باندھ لیتے ہیں جو صحیح نہیں ہے، اس لئے امام کی جگہ دیکھ کر ہی وہاں نماز کی نیت باندھنی چاہئے، ایسا نہ ہو کہ غفلت کی وجہ سے نماز ہی صحیح نہ ہو۔ نیز حرم شریف کی انتظامیہ کو بھی چاہئے کہ امام جب پیچھے کھڑا ہو تو اس سے آگے رکاوٹ وغیرہ لگا کر نماز پڑھنے سے روکیں؛ تاکہ لوگوں کی نمازیں فاسد نہ ہوں، جیسا کہ کم بھیڑ کے زمانے میں اور تراویح کے دوران یہ انتظام کیا جاتا ہے) ولو تقدم على الإمام من غير عذر فسدت صلاته۔ (ہندیہ ۱۰۳/۱) قال القدوري رحمه الله: إن صلوا جماعة استداروا حول الكعبة بهذا جرت العادة، ومن كان منهم أقرب إلى الكعبة في الإمام فإن كان في الجهة التي يصلى إليها الإمام لم يجز وإن كان في جهة أخرى جاز۔ (نارناخانیہ زکریا ۳۶/۲ رقم: ۱۶۱۷)

قبلہ کی سمت جاننے کے ذرائع

جن شہروں اور آبادیوں میں پرانی مساجد موجود ہوں انہی مساجد کی محرابوں کو قبلہ کا معیار بنایا جائے گا، اور جہاں پہلے سے مساجد تعمیر شدہ نہ ہوں تو وہاں کے آس پاس رہنے والے مسلمانوں سے قبلہ کی تحقیق کی جائے گی، اور جن جگہوں پر کوئی بتانے والا نہ ملے مثلاً جنگلات یا نو تعمیر آبادیاں تو ان میں قطب نما اور چاند سورج وغیرہ کے ذریعہ سمت کی پہچان کر کے غور و فکر کے بعد قبلہ متعین کیا جائے گا۔ وجہ الكعبة تعرف بالدليل، والدليل في الأمصار والقرى المحارِب التي نصبها الصحابة والتابعون فعلينا اتباعهم؛ فإن لم تكن فالسؤال من أهل ذلك الموضع، وأما في البحار والمفاوز فدليل القبلة النجوم، هكذا في فتاوى قاضى خان۔ (ہندیہ ۶۳/۱) وعلى ما وضعوه لها من الآلات كالربع والاصطرلاب فإنها إن لم

تفد اليقين تفيد غلبة الظن للعالم بها وعليه الظن كافية في ذلك. (شامی بیروت ۱۰۰/۲)

زکریا ۱۱۲/۲، مجمع الانهر ۸۳/۱، الجوهرۃ النيرة ۶۸/۱، تاترخانية زکریا ۳۴۱۲-۳۵، رقم: ۱۶۱۱)

کیا قبلہ کی تعیین میں غیر مسلم کا قول معتبر ہے؟

اگر کوئی ایسی جگہ ہو جہاں یہ پتہ ہی نہ ہو کہ قبلہ کس سمت میں ہے یعنی مثلاً یہ معلوم نہ ہو کہ یہاں سے قبلہ مشرق کی جانب ہے یا مغرب کی؟ تو اگر کوئی غیر مسلم ایسی جگہ قبلہ کی سمت بتائے تو محض اس کی خبر کا اعتبار نہ ہوگا جب تک کہ قرآن سے اس کی تصدیق نہ ہو جائے، اور اگر ایسی جگہ ہے جہاں اتنا تو معلوم ہے کہ قبلہ یہاں مثلاً جانب مغرب ہے مگر یہ معلوم نہیں کہ مغرب کدھر ہے تو مغرب کا رخ جاننے کے لئے کسی غیر مسلم سے بھی تحقیق کی جاسکتی ہے اور محض رخ بتانے میں اس کی خبر معتبر ہوگی جب کہ اس کی سچائی کا غالب گمان ہو جائے۔ ولا یقبل خبر الکافر والفسق

والصبی لعدم قبول خبرهم فی أمور الدیانات إلا إذا غلب علی ظنه صدقهم. (الفقه الحنفی فی ثوبہ الحدید ۱۹۷/۱) لأن قول الکافر مقبول فی المعاملات، الخ. (هدایة ۴۳۷/۴)

برصغیر ہندوپاک میں قبلہ کا صحیح رخ جاننے کا آسان طریقہ

برصغیر ہندوپاک اور اس سے جانب مشرق میں واقع تمام علاقہ جات میں سمت قبلہ معلوم کرنے کا آسان اور محتاط طریقہ یہ ہے کہ گرمی کے سب سے بڑے دن (۲۲ جون) اور موسم سردی کے سب سے چھوٹے دن (۲۲ دسمبر) سورج غروب ہونے کی جگہ دیکھ لی جائے تو قبلہ ان دونوں مقامات کے درمیان ہوگا، یعنی اس درمیانی رخ میں کسی طرف بھی نماز پڑھنا درست رہے گا۔ (جواہر

لفقہ ۲۷۱) وقال العلامة الشامی: أقربها إلى الصواب قولان، الأول: أن ينظر من مغرب الصيف في أطول أيامه ومغرب الشتاء في أقصر أيامه فليدع الثلثين في الجانب الأيمن والثالث في الأيسر والقبلة عند ذلك ولو لم يفعل هكذا و صلى فيما بين المغربین يجوز، وإذا وقع خارجاً منها لا يجوز بالاتفاق. (شامی بیروت ۱۲

۹۹، زکریا ۱۱۱/۲، حلبی کبیر ۲۱۸)

قبلہ سے معمولی انحراف مضر نہیں

مکہ سے باہر رہنے والے شخص نے اگر قبلہ کی سمت سے معمولی طور پر ہٹ کر نماز پڑھی تو بھی نماز درست ہو جائے گی۔ معمولی انحراف کا مطلب یہ ہے کہ صرف اس قدر انحراف ہو کہ نماز کی پیشانی کا کوئی نہ کوئی حصہ قبلہ کی سیدھ میں باقی رہے اس کی مقدار فقہاء نے دونوں جانب ۴۵-۴۵ درجہ مقرر کی ہے۔ (امداد المقتنین ۳۱۳۲، جواہر اللقہ ۲۲۲۱، احسن الفتاویٰ ۳۱۳۲) فیعلم منه أنه لو انحراف عن العین انحرافاً لا تنزول منه المقابلة بالکلیة جاز، ویؤیدہ ما قال فی الظہیریة: إذا تیامن أو تیاسر تجوز لأن وجه الإنسان مقوس، لأن عند التیامن أو التیاسر یكون أحد جوانبه إلى القبلة. (شامی بیروت ۹۸/۲، زکریا ۱۰۹/۲)

سمت قبلہ معلوم نہ ہو تو کیا کرے؟

اگر کوئی شخص مثلاً سفر میں ہو اور اسے سمت قبلہ معلوم نہ ہو اور نہ ہی کوئی بتانے والا موجود ہو تو تحری کرنا اس پر فرض ہے یعنی قبلہ کی تعیین میں غور و فکر اور علامات و قرائن کا جائزہ لے کر نماز پڑھنا اس پر لازم ہے۔ وإن اشتبهت علیه القبلة وليس بحضرتہ من یسألہ عنها اجتهد واصلی. (ہندیہ ۶۴/۱) ویتحرى عاجز عن معرفة القبلة. (درمختار زکریا ۱۱۵/۲، بیروت ۱۰۳/۲، تبیین الحقائق ۲۶۶/۱)

نماز کے بعد قبلہ کی غلطی کا علم ہوا

اگر کسی شخص نے تحری کر کے کسی طرف نماز پڑھی پھر نماز سے فراغت کے بعد علم ہوا کہ اس نے غلط رخ پر نماز پڑھی ہے تو نماز صحیح ہوگئی لوٹانے کی ضرورت نہیں۔ فإن علم أنه أخطأ بعد ما صلی لا یعیدها. (ہندیہ ۶۴/۱، درمختار مع الشامی زکریا ۱۱۶/۲، بیروت ۱۰۳/۲، تبیین الحقائق ۲۶۷/۱)

دوران نماز معلوم ہوا کہ قبلہ دوسری طرف ہے

اگر تحری کر کے نماز شروع کی پھر دوران نماز میں ہی معلوم ہوا کہ قبلہ دوسری جانب ہے تو

نماز ہی میں اس جانب گھوم چائے، از سر نو لوٹانے کی ضرورت نہیں۔ وإن علم وهو فی الصلوة
استدار إلى القبلة وبنی علیها. (ہندیہ ۱/ ۶۴، درمختار مع الشامی زکریا ۲/ ۱۱۶، بیروت

۱۰۳/۲، تبیین الحقائق ۱/ ۲۶۸)

بغیر تحری کے نماز پڑھنا

جس شخص پر قبلہ مشتبہ ہو اس کے لئے تحری کے بغیر نماز شروع کرنا درست نہیں ہے۔ تاہم اگر
تحری کے بغیر نماز شروع کر دی اور فراغت کے بعد معلوم ہوا کہ واقعی قبلہ رخ نماز پڑھی ہے تو نماز
درست ہوگی، اور اگر دوران نماز ہی یقینی طور پر معلوم ہو گیا کہ قبلہ کا رخ صحیح یا غلط ہے تو نماز فاسد قرار
پائے گی اور از سر نو پڑھنی ہوگی۔ فإن شرع بلا تحر فعلم بعد فراغه أنه أصاب صحت
وإن علم بإصابته فيها فسدت. (نور الايضاح ۶۹) وإن شرع بلا تحر لم یجز وإن
أصاب إلا إذا علم إصابته بعد فراغه فلا یعیذ اتفاقاً. (درمختار) بخلاف صورة علم
التحرى فإنه لم یعتقد الفساد بل هو شك فيه وفي عدمه فإذا ظهرت إصابته بعد
التمام زال أحد الاحتمالین وتقرر الآخر بلا لزوم بناء القوی علی الضعیف بخلاف
ما إذا علم الإصابة قبل التمام. (درمختار مع الشامی بیروت ۲/ ۱۰۶، زکریا ۲/ ۱۱۹ غنیة المصلى
شرح منیة المصلى ۲/ ۲۲، تبیین الحقائق ۱/ ۲۶۹)

ریل اور جہاز میں استقبالِ قبلہ

ریل، بحری جہاز اور ہوائی جہاز جیسی سواریوں میں نماز فرض یا نفل پڑھتے وقت قبلہ کی
طرف رخ کرنا ضروری ہے، بعض ناواقف لوگ بلا عذر کے ریل وغیرہ کے سفر میں قبلہ کا لحاظ کئے
بغیر جدھر چاہتے ہیں حسب سہولت نماز پڑھ لیتے ہیں یہ جائز نہیں ہے۔ ومن أراد أن یصلی فی
سفینة تطوعاً أو فريضة فعليه أن یستقبل القبلة ولا یجوز له أن یصلی حیث
ما كان وجهه. (ہندیہ ۱/ ۶۴) وإن شرع بلا تحر لم یجز وإن أصاب. (درمختار زکریا

۱۱۹/۲، بیروت ۲/ ۱۰۶)

دورانِ نماز ریل اور جہاز کا گھوم جانا

اگر نماز کے دوران ریل یا جہاز وغیرہ کا رخ قبلہ سے پھر جانے کا علم ہو جائے تو نمازی پر لازم ہے کہ وہ بھی گھوم کر اپنا رخ قبلہ کی طرف کر لے، اگر گھوم جانے کا اندازہ نہ ہو تو اسی طرح نماز درست ہو جائے گی۔ حتیٰ لو دارت السفینة وهو یصلی توجہ إلى القبلة حیث دارت. (ہندیہ ۶۴۱) وإن علم بہ فی صلاتہ الخ استدار وبنی. (تنویر الابصار مع الدر

المختار زکریا ۱۱۶/۲، بیروت ۱۰۳/۲)

فرض نمازوں میں استقبالِ قبلہ سے عاجز رہ جانے والے کا حکم

اگر کوئی شخص معقول عذر کی وجہ سے قبلہ رخ نماز پڑھنے سے قاصر ہو تو اس سے استقبالِ قبلہ کی شرط ساقط ہو جاتی ہے اور وہ حسبِ سہولت کسی طرف بھی رخ کر کے نماز پڑھ سکتا ہے۔ معقول عذر درج ذیل ہو سکتے ہیں: (۱) مریض اتنا کمزور ہے کہ وہ خود قبلہ رو نہیں ہو سکتا اور اس کا کوئی تیماردار بھی نہیں ہے جو اسے قبلہ رخ کر سکے (۲) قبلہ رخ نماز پڑھنے میں جانی یا مالی نقصان کا شدید خطرہ ہو (۳) آدمی سواری پر سوار ہو اور نیچے زمین پر کچھڑ ہی کچھڑ ہو، کوئی پاک جگہ نماز کے لئے میسر نہ ہو (۴) سواری سے اتر کر چڑھنے کی قدرت نہ ہو خواہ اپنی کمزوری کی وجہ سے یا سواری کے سرکش ہونے کی وجہ سے (۵) مسافر سواری رکوانے پر قادر نہ ہو اور نماز کا وقت نکلا جا رہا ہو (۶) سواری روک کر نماز پڑھنے میں بقیہ قافلہ والوں سے کچھڑ کر اکیلے رہ جانے کا خطرہ ہو ان جیسی صورتوں میں فرض نماز قبلہ کے علاوہ رخ پر پڑھنا بھی درست ہے۔ وقبلة العاجز عنها لمرض وإن وجد موجهاً عند الإمام أو خوف مال وکذا کل من سقط عنه الأركان جهة قدرته ولو مضطجعا یا یما لخنوف رؤية عذر ونم يعد لأن الطاعة بحسب الطاقة. (دزمختار) ويشترط فنی الصلوة علی الدابة ایقافها إن قدر وإلا بان خاف الضرر کان تنهب القافلة وينقطع فلا يلزمه ایقافها ولا استقبال الكعبة. (شامی بیروت ۱۰۳/۲، زکریا ۱۱۵/۲،

کبیری ۲۱۹، تبیین الحقائق ۲۶۵/۱، ہندیہ ۶۳/۱، تارتاحانیہ زکریا ۳۸/۲ رقم: ۱۶۲۸)

سواری پر نفل نماز پڑھنے والے کے لئے رخصت

دوران سفر جس رخ پر سواری جا رہی ہو اس رخ پر نفل نماز پڑھنا بلا عذر بھی مطلقاً جائز ہے، مگر اس سے وہ سواری مراد ہے جس میں چلتے ہوئے قبلہ رخ نماز پڑھنے کی رعایت نہ رکھی جاسکتی ہو جیسے اونٹ، گھوڑا، موٹر سائیکل وغیرہ، لیکن اگر سواری وسیع ہو جیسے ریل، ہوائی جہاز، اور بس وغیرہ تو اس میں نماز نفل کے لئے بھی قبلہ رخ ہونا ضروری ہوگا، کیوں کہ یہ بڑی سواریاں کشتیوں کے حکم میں ہیں اور ان میں قبلہ کا لحاظ کرنا معذور نہیں ہے۔ وأما في النفل فتجوز على المحمل والعجلة مطلقاً. (تنویر) أي سواء كانت واقفة أو سائرة على القبلة أولاً، قادر على النزول أولاً، طرف العجلة على الدابة أولاً. (شامی بیروت ۴۲۸/۲، زکریا ۹۱/۲، ہندیہ ۶۳/۱)

نماز کے دوران سینہ قبلہ سے پھر جانا

اگر نماز کے دوران نمازی کا سینہ قبلہ کے رخ سے بلا عذر پوری طرح پھر گیا تو فوراً نماز فاسد ہو جائے گی، اور اگر بھول سے بلا عذر پھر گیا تو اس میں یہ تفصیل ہے کہ اگر فوراً صحیح رخ پر کر لیا تو نماز فاسد نہ ہوگی، اگر ایک رکن یعنی تین تسبیحات پڑھنے کے بعد رخ پھر رہا تو نماز فاسد ہو جائے گی۔ والحاصل أن المذهب أنه إذا حول صدره فسدت وإن كان في المسجد إذا كان من غير عنر كما عليه عامة الكتب وأطلقه فشمّل ما لو قل أو كثر وهذا لو باختیاره وإلا فإن لبث مقدار ركن فسدت وإلا فلا. (شامی بیروت ۳۳۴/۲، شامی زکریا ۳۸۸/۲)

نماز کے دوران چہرہ قبلہ سے پھر جانا

نماز میں صرف چہرہ قبلہ سے پھر جانے سے اگرچہ نماز فاسد نہیں ہوتی، مگر یہ فعل مکروہ تحریمی اور گناہ ہے۔ والالتفات بوجهه كله أو بعضه للنهي. (در مختار) وينبغي أن تكون تحريمية كما هو ظاهر الأحاديث. (شامی بیروت ۳۵۴/۲، زکریا ۴۱۰/۲)



نیت کے مسائل

نیت کی حقیقت

اللہ تعالیٰ کی خوشنودی کے حصول اور اس کے حکم کی تعمیل کی غرض سے کسی کام کو انجام دینے کا ارادہ کرنا شرعاً نیت کہلاتا ہے۔ وعرفها القاضي البيضاوي: بأنها شرعاً الإرادة المتوجهة نحو الفعل ابتغاء أ لوجه الله تعالى وامتثالاً لحكمه. (الاشباه والنظائر قديم

۵۶/۱، جدید زکریا ۱۰۹، قواعد الفقہ ۵۳۷)

نیت کا مقصد

نیت کرنے سے مقصود شرعاً دو چیزیں ہیں: (۱) عبادات کو عادات سے امتیاز کرنا (مثلاً کھڑا ہونا کبھی محض طبعی خواہش کی بنا پر ہوتا ہے اور یہی کھڑا ہونا جب نماز کی نیت سے ہو تو عبادت بن جاتا ہے) (۲) بعض عبادات کو بعض سے ممتاز کرنا (مثلاً ظہر اور عصر کی رکعات ایک جیسی ہیں مگر نیت الگ الگ ہونے سے یہ الگ الگ عبادتیں قرار پاتی ہیں) المقصود منها تمييز العبادات من العادات، وتمييز بعض العبادات عن بعض. (الاشباه والنظائر قديم ۵۷/۱،

جدید زکریا ۱۰۹)

کیا زبان سے نیت کرنا ضروری ہے؟

نیت صرف دل سے ارادہ کر لینے کا نام ہے، لہذا نیت کی صحت کے لئے زبان سے نیت کے الفاظ ادا کرنا لازم نہیں ہے؛ لیکن جو شخص زبان سے الفاظ نیت ادا کئے بغیر اپنے دل کو مستحضر کرنے پر قادر نہ ہو تو اس کے لئے زبانی نیت کرنا بھی کافی ہے؛ بلکہ بہتر ہے۔ لایشترط مع نية

القلب التلطف في جميع العبادات. (الاشباه والنظائر قديم ۸۸/۱، جديد زكريا ۱۶۳) وفي القنية والمجتبى: ومن لا يقدر أن يحضر قلبه لينوي بقبله أو يشك في النية يكفيه التكلم بلسانه لأنه لا يكلف الله نفساً إلا وسعها. (الاشباه والنظائر قديم ۸۴/۱، جديد زكريا ۱۵۶) فالحاصل أن حضور النية بالقلب من غير احتياج إلى اللسان أفضل وأحسن، وحضورها بالتكلم باللسان إذا تعسر بدونه حسن والاكتفاء بمجرد التكلم من غير حضورها رخصة عند الضرورة وعدم القدرة على استحضارها. (شرح المنية ۲۵۵، شامى زكريا ۹۱/۲، البحر الرائق ۱۷۷/۱)

منفرد نمازی کی نیت

اکیلے نماز پڑھنے والے کے لئے صرف دل سے یہ ارادہ کر لینا کافی ہے کہ میں فلاں وقت کی فرض نماز (مثلاً ظہر، عصر) ادا کر رہا ہوں (تعداد رکعات اور قبلہ رخ ہونے کی نیت لازم نہیں) والمفترض المفرد لا يكفيه نية مطلق الفرض الخ، ما لم يقل في نية الظهر والعصر مثلاً الخ. فإن نوى فرض الوقت الخ، أجزاء الخ، ولا يشترط نية إعداد الركعات. (غنية المتملى شرح منية المصلى ۲۴۹، تاتارخانية زكريا ۴۰/۲ رقم: ۱۶۳۵) وأما استقبال القبلة فشرط الجرجاني لصحته النية والصحيح خلافه. (الاشباه والنظائر قديم ۳۶/۱، جديد زكريا ۷۶، البحر الرائق ۱۷۷/۱)

مقتدى کی نیت

جماعت میں شامل ہونے والے مقتدی کے لئے دو باتوں کی نیت ضروری ہے: اول یہ کہ متعین کرے کہ کون سی نماز پڑھ رہا ہے؟ دوسرے یہ نیت کرے کہ میں اس محراب میں کھڑے ہوئے امام کی اقتداء میں نماز پڑھ رہا ہوں۔ وأما المقتدى فينوي الاقتداء أيضاً ولا يكفيه في صحة الاقتداء نية الفرض والتعيين أى تعيين الفرض؛ بل يحتاج في صحته

إلى يتيسر نية الصلوة مطلقاً إن تطوعاً ومعينة إن غيره ونية المتابعة للإمام. (شرح
المنية ۲۵۱) ولا يصح الاقتداء بإمام إلا بنية. (الاشباه والنظائر قديم ۳۴۱، جدید زکریا ۷۲)

امام کے لئے امامت کی نیت لازم نہیں

جماعت کی نماز میں امام کے امام بننے کے لئے یہ لازم نہیں ہے کہ وہ نماز کے ساتھ اپنے
امام ہونے کی بھی نیت کرے؛ بلکہ امامت کی نیت کے بغیر بھی مقتدیوں کے لئے اس کی
اقتدا کرنا درست ہو جائے گا، تاہم امام کو امامت کا ثواب اسی وقت ملے گا جب کہ امامت کی
نیت کرے۔ ولا یحتاج الإمام فی صحة الاقتداء بہ إلى نية الإمامة حتی لو
شرع علی نية الانفراد فاقتمدی بہ یجوز. (شرح المنية ۲۵۱) وتصح الإمامة
بدون نيتها. (الاشباه والنظائر جدید ۷۲) إلا أنه لا یكون مثاباً علیها لما تقدم أنه لا
ثواب إلا بالنية. (غمر عیون البصائر ۳۴۱)

عورتوں کی اقتداء کی نیت

عام نمازوں میں (جن میں مجمع زیادہ نہیں ہوتا) عورتوں کی نماز باجماعت میں شمولیت
اسی وقت درست ہوگی جب کہ امام (عموماً یا خصوصاً) ان کی اقتداء کی بھی نیت کرے، اگر امام نے
عورتوں کی نیت نہیں کی تو مقتدی عورتوں کی نماز درست نہ ہوگی؛ البتہ جمعہ و عیدین (یا جہاں مجمع
کثیر ہو مثلاً حرمین شریفین) میں امام کی نیت کے بغیر بھی عورتوں کی اقتداء درست ہے (لیکن
عورتوں کے لئے جماعت سے نماز پڑھنے کے مقابلہ میں اپنے گھروں میں ہی تنہا نماز پڑھنا افضل
ہے، جیسا کہ احادیث صحیحہ سے ثابت ہے) فان اقتداء هن به لا یجوز ما لم ینو أن ینو
إماماً لهن أو لمن تبعه عموماً. (شرح المنية ۲۵۱، الاشباه والنظائر قديم ۳۵۱، جدید زکریا
۷۲) واستثنى بعضهم الجمعة والعیدین وهو الصحيح كما فی الخلاصة.

(الاشباه والنظائر قديم ۳۵۱، جدید زکریا ۷۲)

نیت کا اصل وقت

عین نماز شروع کرنے سے قبل نیت کا استحضار افضل ہے (اگرچہ اس سے پہلے کا ارادہ بھی معتبر ہو جاتا ہے) البتہ اگر نماز شروع کرنے کے بعد نیت کی تو اس کا کچھ اعتبار نہیں۔ اجمع أصحابنا أن الأفضل أن تكون مقارنة للشروع ولا يكون شارعاً بنية متأخرة. (الاشباه والنظائر قدیم ۸۱/۱، جدید زکریا، ۱۵۰) فالحاصل جواز الصلوة عندنا بنية متقدمة إذا لم يفصل بينها وبين التكبير عمل ليس للصلوة. (غنیة ۲۵۵)

استحضار نیت کی علامت

نیت مستحضر ہونے کی علامت یہ ہے کہ مثلاً نماز شروع کرنے سے پہلے کسی شخص سے پوچھا جائے کہ بتاؤ کون سی نماز پڑھنے کا ارادہ ہے؟ تو وہ بلا کسی تامل کے فوراً صحیح جواب دیدے، اگر ذرا بھی توقف کرے گا اور سوچنے کی ضرورت پڑے گی تو سمجھا جائے گا کہ اس کی نیت حاضر نہیں ہے۔ وعلامة التبیین للصلوة أن تكون بحيث لو سئل أي صلوة تصلى يمكنه أن يجیب بلا تأمل. (الاشباه والنظائر قدیم ۵۸/۱)

کیا پوری نماز میں نیت کا استحضار لازم ہے؟

نیت کی ضرورت صرف نماز کے شروع کرنے سے قبل پڑتی ہے، بعد میں ارکان نماز ادا کرتے وقت نیت کا استحضار ضروری نہیں ہے (یعنی بعد میں استحضار نہ بھی رہے تو بھی نماز ادا ہو جائے گی؛ البتہ افضل یہی ہے کہ اخیر نماز تک خشوع و خضوع اور استحضار باقی رکھا جائے) قالوا فی الصلاة لا تشترط النية فی البقاء للخرج. (الاشباه والنظائر قدیم ۸۳/۱)

قضاء عمری کی نیت

کسی شخص پر اگر لمبی مدت کی نمازیں قضا ہوں تو ان کو ادا کرتے وقت نیت کا آسان طریقہ یہ ہے کہ نیت کرے کہ میں مثلاً قضا شدہ ظہر کی نمازوں میں سے پہلی یا آخری ظہر ادا کر رہا ہوں، ہر

قضا نماز میں اسی طرح نیت کرتا رہے تو اسی نیت سے اس کی نمازیں ادا ہوتی رہیں گی۔ ولو نوی اول ظهر علیہ أو آخر ظهر علیہ جاز، وهذا هو المخلص لمن لم يعرف أوقات الفائتة أو اشتبهت علیہ أو أراد التسهیل علی نفسه. (الاشباه والنظائر قدیم ۶۰/۱، شامی

زکریا ۹۶/۱، تارخانیة ۴۲۹/۱)

کسی نقص کی وجہ سے واجب الاعادہ نماز کی نیت

اگر کوئی نماز کسی مکروہ تحریمی کے ارتکاب یا ترک واجب کی بنا پر واجب الاعادہ ہونے کی وجہ سے لوٹائی جائے تو اس میں یہ نیت کی جائے گی کہ میں فرض میں نقصان کی تلافی کے لئے نماز پڑھ رہا ہوں، اس لئے کہ فرض تو پہلی نماز سے ساقط ہو گیا۔ اور یہ دوسری نماز اصل میں نفل ہے جس کا مقصد نقصان فرض کی تلافی ہے۔ وأما الصلاة المعادة لارتكاب مكروه أو ترك واجب فلا شك أنها جابرة لا فرض لقولهم بسقوط الفرض بالأولى فعلى هذا ينوى كونها جابرة لنقص الفرض على أنها نفل تحقیقاً. (الاشباه والنظائر قدیم ۷۲/۱)

نماز وتر کی نیت

وتر پڑھتے وقت صرف یہ نیت کافی ہے کہ میں نماز وتر پڑھ رہا ہوں، وتر واجب کہنے کی ضرورت نہیں۔ وینوی الوتر لا الوتر الواجب للاختلاف فیہ. (الاشباه والنظائر قدیم ۶۲/۱)

سنن مؤکدہ میں تعین شرط نہیں

سنن مؤکدہ میں صرف یہ نیت کافی ہے کہ میں اتنی رکعت نماز پڑھ رہا ہوں، یہ کہنا لازم نہیں کہ میں مثلاً فجر یا ظہر کی سنت ادا کر رہا ہوں، اس میں تعین کے بغیر بھی سنتیں ادا ہو جاتی ہیں (اور اگر کوئی متعین کر لے تو کوئی حرج بھی نہیں) المصلی إذا كان متفلاً سواء كان ذلك النفل

سنة مؤكدة أو غيرها يكفيها مطلق نية الصلاة ولا يشترط تعيين ذلك النفل بأنه سنة الفجر مثلاً. (غية المتملی شرح منية المصلی ۲۴۷، الاشباه والنظائر قدیم ۳/۱)

نماز تراویح کی نیت

تراویح کی نماز اگرچہ محض مطلق نماز کی نیت سے بھی ہو سکتی ہے تاہم متعین کر کے تراویح کی نیت کر لی جائے تو بہتر ہے۔ واختلف التصحیح فی التراویح هل تقع التراویح بمطلق النية أولا بد من التعین فصیح قاضی خان الاشرط والمعتد خلافه كالسنن الرواتب. (الاشباه والنظائر قدیم ۶۳/۱، شرح المنية ۲۴۸)

نوافل میں مطلق نیت

نفل نمازوں میں صرف یہ نیت کافی ہے کہ میں نماز پڑھ رہا ہوں وقت وغیرہ کی تعیین ضروری نہیں ہے۔ وأما النوافل فاتفق أصحابنا أنها تصح بمطلق النية. (الاشباه والنظائر قدیم ۶۲/۱)

نماز جنازہ کی نیت

نماز جنازہ میں نماز کی نیت کے ساتھ میت کے لئے دعاء اور سفارش کی بھی نیت کی جائے گی۔ وفي صلاة الجنابة ينوي الصلوة لله تعالى والدعاء للميت. (الاشباه والنظائر قدیم ۶۲/۱)

سجدہ تلاوت کی نیت

سجدہ تلاوت میں بھی نیت ضروری ہے، اس میں یہ نیت کی جائے کہ آیت سجدہ پڑھنے سے جو سجدہ مجھ پر واجب ہوا ہے وہ ادا کر رہا ہوں۔ وسجود التلاوة كالصلوة. (الاشباه والنظائر قدیم ۳۵/۱)

کیا ہر آیت سجدہ کے لئے الگ الگ نیت ضروری ہے؟

سجدہ تلاوت ادا کرتے وقت یہ لازم نہیں کہ آیت سجدہ کی تعیین کی جائے؛ بلکہ مطلق نیت سے بھی سجدہ تلاوت ادا ہو جاتا ہے۔ ولا يلزمه التعيين في سجود التلاوة لأي تلاوة
سجد لها كما في القنية. (الاشباه والنظائر قدیم ۶۲/۱)

خطبہ جمعہ کے لئے نیت کی شرط

خطبہ جمعہ کے لئے بھی نیت کرنا شرط ہے اگر خطبہ کی نیت نہ ہو تو محض الفاظ ادا کرنے سے خطبہ معتبر نہ ہوگا۔ وأما النية للخطبة في الجمعة فشرط صحتها. (الاشباه والنظائر قدیم ۳۶/۱)

رکعات کی تعداد میں غلطی مضر نہیں

اگر کسی شخص سے نیت کرتے وقت نماز کی رکعتوں کی تعداد میں غلطی ہو جائے (مثلاً کہا کہ میں ظہر کی نماز ۳ رکعت پڑھ رہا ہوں) تو بھی نماز درست ہو جائے گی؛ اس لئے کہ تعداد رکعات کا بیان ضروری نہیں؛ لہذا اس میں غلطی مضر بھی نہیں۔ فلو عين عدد ركعات الظهر نلتا او
خمساً صح لأن التعيين ليس بشرط فالخطأ فيه لا يضر. (الاشباه والنظائر قدیم ۶۶/۱)

ہندیہ ۶۶/۱

اداء اور قضاء کی نیت میں الٹ پلٹ

اگر ادا نماز پڑھتے وقت قضاء کی نیت کر لی، یا قضا پڑھتے وقت ادا کی نیت کر لی پھر بھی نماز صحیح ہو جائے گی۔ أما جواز القضاء بنية الأداء وعكسه فمجمع عليه عندنا. (شرح

المنية ۲۵۳، الاشباه والنظائر قدیم ۶۶/۱)

فرائض میں ریا کا اعتبار نہیں

اگر کوئی شخص لوگوں کو دکھاوے کے لئے نماز پڑھے تو اگرچہ اسے ثواب نہیں ملے گا؛ لیکن

اس ریا کاری کے باوجود اس سے فرض ساقط ہو جائے گا، اور اس نماز کی قضا اس پر بعد میں لازم نہ ہوگی۔ لکن صرح فی الخلاصة بأنه لا رياء فی الفرائض الخ، أي فی حق سقوط

الواجب. (الاشباه والنظائر قدیم ۷۴/۱)

ریا کی علامت

اصلی ریا کی پہچان یہ ہے کہ جب آدمی لوگوں کے سامنے ہو تو نماز پڑھے اور جب تنہائی کا موقع ہو تو نماز ہی چھوڑ دے۔ اور اگر حالت یہ ہے کہ لوگوں کے سامنے نماز بہت عمدگی سے پڑھتا ہے اور تنہائی میں جلد بازی میں ٹر خالیتا ہے تو اسے اگرچہ اصل نماز کا ثواب ملے گا؛ لیکن عمدگی کے اجر سے وہ محروم رہے گا۔ والریاء أنه لو خلی عن الناس لا یصلی ولو کان مع الناس یصلی فاما لو صلی مع الناس یحسنها ولو صلی وحده لا یحسنها فله ثواب أصل

الصلوة دون الإحسان. (الاشباه والنظائر قدیم ۷۵/۱)



نماز کے فرائض

فرائض نماز

نماز کے فرائض چھ ہیں: (۱) تحریمہ: کلماتِ ذکر (جیسے اللہ اکبر) سے نماز شروع کرنا (۲) قیام: فرض، واجب اور نذر کی نمازوں میں کھڑا ہونا (۳) قرأت: یعنی فرض نماز کی دو رکعتوں اور سنن، نوافل اور وتر کی ہر رکعت میں قرآن کریم کی کوئی آیت پڑھنا (۴) رکوع کرنا (۵) سجدہ کرنا (۶) تشهد پڑھنے کے بقدر قعدہ اخیرہ میں بیٹھنا۔ فرائض الصلوٰۃ ستہ: التحریمة والقیام والقراءة والركوع والسجود والقعدة فی اخر الصلوٰۃ مقدار التشهد. (هدایة

۹۸/۱، الجوهرۃ النیرۃ ۶۹/۱، تاریخانیہ قدیم ۴۳۶/۱، زکریا ۲/۴۷، ص: ۱۶۸۸)

علاوہ ازیں بعض ائمہ کے نزدیک نماز کے افعال میں تعدیل (اطمینان) اور اپنے ارادہ سے نماز سے نکلنا بھی فرائض میں شامل ہے۔ (حلی کبیر ۲۵۷)

ان پڑھا اور گونگا کیسے نماز شروع کرے؟

اگر کوئی شخص بالکل ان پڑھا اور جاہل ہو کہ الفاظِ تحریمہ جانتا ہی نہ ہو، یا گونگا ہو کہ حروف اس کی زبان سے نکل ہی نہ سکیں تو ایسے معذور افراد کے لئے زبان سے تحریمہ کے الفاظ ادا کرنا لازم نہیں؛ بلکہ صرف تحریمہ کی نیت ہی سے ان کی نماز شروع ہو جائے گی۔ أما الأُمی والأخرس لو افتتحا بالنیة جاز لأنهما أتیا بأقصى ما فی وسعہما. (شامی بیروت ۱۱۳/۲، زکریا ۲/۱۲۸، لبحر الرائق ۲۹۱/۱)

”اللہ اکبار“ کہنا مفسد صلوٰۃ ہے

اگر دورانِ نماز تکبیر کہتے وقت ”اللہ اکبر“ کے بجائے ”اللہ اکبار“ کے الفاظ نکالے تو اصح قول کے مطابق نماز فاسد ہو جائے گی، اور ایسے الفاظ اگر شروع میں نکالے تو نماز شروع ہی نہ ہوگی۔ وان

قال الله أكبر بادخال ألف بين الباء والراء، لا يصير شارعاً وإن قال ذلك في
 خلال الصلاة تفسد صلاته، قيل: لأنه اسم من أسماء الشيطان وقيل لأنه جمع كبر
 بالتحريك وهو الطبل وقيل بضم شارعاً ولا تفسد صلاته لأنه اشباع والأول
 أصح. (حلبی کبیر ۲۵۶-۲۶۰، شامی زکریا ۱۷۹/۲، لخواہرۃ النیرۃ ۱۲۲/۱، مجمع لانی ۹۱/۱)

”اللہ اکبر“ یا ”اللہ اکبر“ کہنے کا حکم

اگر کسی شخص نے ناواقفیت میں یا جان بوجھ کر ”اللہ اکبر“ کے بجائے اللہ کے الف کو کھینچ کر
 ”اللہ اکبر“ کہا تو نہ صرف یہ کہ نماز فاسد ہو جائے گی، بلکہ جان بوجھ کر کہنے کی صورت میں اس شخص
 کے کافر ہونے کا اندیشہ ہے، یہی حکم اکبر کے ہمزہ کو کھینچ کر ”اللہ اکبر“ کہنے کا ہے۔ (بہت سے امام
 اور مفسرین و مؤرخین اس کا خیال نہیں کرتے، اور اپنی اور مقتدیوں کی نمازیں خراب کرتے ہیں انہیں
 اللہ تبارک و تعالیٰ نے سزا دے رکھی ہے)۔ ولو أدخل المد في ألف لفظة الله أكبر كما يدخل في قوله
 تعالى الله أذن لكم، وشبه تفسد صلاته إن حصل في أثنائها عند أكثر المشائخ ولا
 يصير شارعاً به في ابتدائها ويكفر لو تعمد له لأنه استفهام ومقتضاه الشك في
 كبريائه تعالى..... الخ، وعلى هذا لو مد همزة أكبر الأصح أنها تفسد أيضاً. (حلبی
 کبیر ۲۶۰، شامی زکریا ۱۷۹/۲، تاریخ خانہ قدیم ۴۳۹، زکریا ۵۱/۲ رقم: ۱۶۹۸، ہندیہ ۶۸/۱)

اگر امام سے پہلے مقتدی کی تکبیر ختم ہو گئی

اگر مقتدی نے تکبیر تحریرہ اتنی جلدی کہہ لی کہ امام کی ”اللہ اکبر“ کا کوئی جز باقی تھا تو مقتدی
 کی نماز شروع نہیں ہوئی، از سر نو تکبیر کہہ کر نماز میں شامل ہو، اس لئے کہ امام کے نماز میں داخل
 ہونے سے قبل مقتدی کا کوئی عمل معتبر نہیں ہے۔ انما يصير شارعاً بالكل أي بمجموع
 الله أكبر لا بقوله الله فقط، فيقع الكل فرضاً وإذا كان كذلك يكون قد أوقع
 فرض التكبير قبل الإمام وكل فرض أوقعه قبل الإمام فهو غير معتبر ولا معتد به،

فکان کانه لم یکبر فلا یصح شروعه. (حلی کبیر ۲۶۰، شامی زکریا ۱۷۸/۲، تارخانیہ

قدیم ۱۴۱/۱، زکریا ۵۳/۲ رقم: ۱۷۱۰)

آدھی تکبیر قیام میں اور آدھی رکوع کی حالت میں کہی

اگر مقتدی اس حال میں جماعت میں پہنچا کہ امام رکوع میں جاچکا تھا، مقتدی نے جلد بازی میں اس طرح تکبیر کہی کہ لفظ ”اللہ“ تو کھڑے ہونے کی حالت میں ادا کیا اور لفظ ”اکبر“ اس کی زبان سے اس وقت نکلا جب کہ وہ رکوع کی حالت میں پہنچ چکا تھا تو اس مقتدی کی نماز شروع نہیں ہوئی۔ اس لئے کہ پوری تکبیر تحریمہ کا کھڑے ہونے کی حالت میں کہنا فرض ہے۔ لسا ادراک الإمام راکعاً فقال اللہ فی حال القیام ولم یفرغ من قوله اکبر إلا وهو فی الركوع لا یصح شروعه لأن الشرط وقوع التحریمة فی محض القیام. (حلی کبیر ۲۶۰، شامی زکریا

۱۷۸/۲، تارخانیہ قدیم ۱۴۱/۱، زکریا ۵۳/۲ رقم: ۱۷۱۲، عالمگیری ۶۹۱، حلی کبیر ۲۶۰)

بلا عذر بیٹھ کر نماز فرض جائز نہیں

جو شخص کھڑے ہو کر نماز پڑھنے پر قادر ہو اس کے لئے فرض یا واجب نماز بیٹھ کر پڑھنی کسی حال میں جائز نہیں ہے۔ (بعض لوگ ٹرین کے سفر میں بلا عذر سیٹ پر بیٹھے بیٹھے نماز پڑھ لیتے ہیں ان کی نماز درست نہیں ہوتی) ولو صلی الفریضة قاعداً مع القدرة علی القیام لا تجوز صلاته. (حلی کبیر ۲۶۱) البتہ نفل نماز بیٹھ کر بلا عذر بھی درست ہے گو کہ ثواب کم ملتا ہے۔ ویجوز التطوع قاعداً بغير عذر. (حلی کبیر ۲۷۰)

ایک پیر پر وزن ڈال کر نماز پڑھنا

قیام کی حالت میں بلا عذر صرف ایک پیر پر وزن ڈال کر نماز پڑھنا مکروہ ہے۔ ویکرہ علی احدی الرجلین لعلیہ. (طحاوی ۱۲۲، عالمگیری ۶۹۱، شامی زکریا ۱۳۱/۲، لحوہ النیرۃ ۶۹/۱)

گہرے شخص کا قیام

جس شخص کی کمر بڑھاپے یا مرض کی وجہ سے رکوع تک جھک گئی ہو اس کے لئے اپنی حالت

پر قائم رہنا ہی قیام کے حکم میں ہے پس ایسا شخص جب رکوع کا ارادہ کرے تو اپنے سر کو نیچے جھکالے اس کا رکوع صحیح ہو جائے گا۔ والأحدب إذا بلغت حدوده إلى الركوع يشير برأسه للركوع لأنه عاجز عما هو أعلى ولا تجزيه حدوده عن الركوع لأنه كالقائم.

(طحطاوی ۱۲۵، عالمگیری ۷۰/۱)

نفل نماز بلا عذر بیٹھ کر پڑھنا

نفل نماز کسی عذر کے بغیر بیٹھ کر پڑھنا جائز ہے؛ البتہ بیٹھ کر بلا عذر پڑھنے کی صورت میں کھڑے ہونے کے مقابلہ میں نصف ثواب ملے گا۔ من صلی قائماً فهو أفضل ومن صلی قاعداً فله نصف أجر القائم ومن صلی نائماً فله نصف أجر القاعد. (حلی کبیر ۲۷۰)

البتہ سنن مؤکدہ بالخصوص فجر کی سنت بلا عذر بیٹھ کر نہ پڑھی جائیں۔ یستثنیٰ منه الفجر فإنها لاتصح قاعداً بلا عذر. (حلی کبیر ۲۷۰)

سواری پر نفل نماز

نفل نماز سواری (اونٹ گھوڑا وغیرہ) پر اشارہ سے پڑھنا درست ہے، خواہ سواری کا رخ کسی طرف ہو۔ وتجاوز صلاة التطوع على الدابة إيماء أ. (حلی کبیر ۲۷۲، بدائع ۲۹۰/۱)

سواری پر فرض نماز

ایسی سواری جس پر رکوع سجدہ نہ ہو سکتا ہو (جیسے گھوڑا، موٹر سائیکل، کار وغیرہ) پر بلا عذر فرض نماز جائز نہیں ہے، ہاں اگر کوئی شدید عذر پیش آجائے مثلاً سواری سے نیچے اترنے میں دردے، دشمن، یا مرض کا خطرہ ہو یا زمین پر کچھڑ ہی کچھڑ ہو اور نماز پڑھنے کے لئے کوئی پاک سوکھی جگہ میسر نہ ہو تو ایسی صورتوں میں فرض نماز بھی کھڑی ہوئی سواری پر اشارہ سے پڑھی جاسکتی ہے؛ لیکن قبلہ رخ ہونے کا حتی الامکان اہتمام کرنا لازم ہوگا۔ أما الفرائض أي صلاة الفرائض على الدابة فتجوز أيضاً لكن بالأعدار التي ذكرنا في فصل التيمم من خوف

السبع أو العدو أو المرض أو البطين فإذا خاف على نفسه أو دابته من سبع أو لص أو كان في طين يغيب الوجه فيه ولا يجد مكاناً جافاً أو كان مريضاً يحصل له بالنزول والركوب زيادة مرض أو بطؤ بوء جاز له الإيماء بالفرض على الدابة واقفة مستقبل القبلة إن أمكنه ذلك وإلا فبقدر الإمكان. (حلی کبیر ۲۷۳، شامی

زکریا ۴۸۶/۲، عالمگیری ۱۴۳/۱، الجوهرۃ النيرة ۱۰۷/۱)

بس کا مسافر کیا کرے؟

اگر کوئی شخص بس میں سفر کر رہا ہو، اسی درمیان نماز کا وقت آجائے اور بس رکنے کا نام نہ لے، وضو اور تیمم کی بھی کوئی شکل نہ ہو، اور قبلہ کی طرف رخ بھی نہ کر سکے، تو ایسے شخص کے لئے حکم یہ ہے کہ وہ وقت ختم ہونے سے پہلے سیٹ پر بیٹھے بیٹھے اشارہ سے نمازیوں کی مشابہت اختیار کر لے اور پھر بعد میں موقع ملنے پر اس نماز کی قضا کرے۔ وقال: يتشبه بالمصلين وجوباً في ركع ويسجد إن مكاناً يابساً وإلا يؤمى قائماً ثم يعيد كالصوم به يفتى. (درمختار زکریا ۴۲۳/۱)

اگر تکیہ لگا کر کھڑا ہونے پر قادر ہو تو کیا کرے؟

اگر چھتری یا دیوار وغیرہ پر ٹیک لگا کر کھڑا ہو سکتا ہو تو ایسے شخص پر بھی کھڑے ہو کر ہی نماز پڑھنا لازم ہوگا، بیٹھ کر پڑھنے کی اجازت نہ ہوگی۔ ولو قدر عليه متكئاً على عصاً أو خادم قال الحلواني: الصحيح أنه يلزمه القيام متكئاً. (حلی کبیر ۲۶۱-۲۶۲، عالمگیری ۱۳۶/۱، شامی زکریا ۵۶۷/۲)

دوران نماز ٹیک لگانا

اگر نفل نماز کھڑے ہو کر شروع کی تھی پھر تھکاوٹ کی وجہ سے ٹیک لگالی تو کوئی حرج نہیں؛ لیکن بلا عذر خواہ مخواہ ٹیک لگا کر نماز پڑھی تو یہ بے ادبی کی بنا پر مکروہ ہے۔ وإن افتح التطوع قائماً ثم أعبى أى كل و تعب فلا بأس له أن يتوكأ أى يعتمد على عصاً أو على

حائطٍ أو نحو ذلك أو يقعد لأنه عذر فيجوز ولا يكره اتفاقاً أما لو اتكأ بغير عذر فإنه يكره اتفاقاً لما فيه من إساءة الأدب. (حلیٰ کبیر ۲۷۱، شامی زکریا ۲/۵۷۲)

نفل نماز کچھ کھڑے ہو کر اور کچھ بیٹھ کر پڑھنا

کوئی شخص نفل نماز کھڑے ہو کر شروع کرے اور بعد میں بیٹھ جائے، یا بیٹھ کر شروع کرے پھر کھڑے ہو کر پڑھنے لگے، تو اس طرح بھی نماز درست ہے؛ لیکن جب کھڑے ہو کر شروع کرے تو بہتر ہے کہ بلا عذر نہ بیٹھے۔ أما القعود بغير عذر بعد الافتتاح قائماً فيجوز عند أبي حنيفة الخ، وأما لو افتتحها قاعداً ثم قام في أول ركعة أو فيما بعدها وأتمها قائماً فلا خلاف في جوازه لما صح عنه عليه السلام أنه كان يفتح التطوع قاعداً فيقرأ ورده حتى إذا بقي عشر آيات ونحوها قام الخ. (حلیٰ کبیر ۲۷۱، شامی زکریا ۲/۵۷۲)

۶۳۳/۱، زکریا ۲/۲۸۹ رقم: ۲۴۴۶، الجوهرۃ ۱/۱۰۶

نماز میں کتنی مقدار قرأت فرض ہے؟

ایک رکعت میں کم از کم ایک آیت قرآن کریم پڑھنا فرض ہے۔ (اور کم از کم تین چھوٹی سے چھوٹی آیتوں یا اس کے بقدر کا سورہ فاتحہ کے ساتھ ملا کر پڑھنا واجب ہے) فالفرض قراءة آية واحدة في كل ركعة فرضت فيها القراءة. (حلیٰ کبیر ۲۷۸، شامی زکریا ۲/۱۳۳، تاتاریخانیہ قدیم ۱/۴۴۵، زکریا ۲/۵۸ رقم: ۱۷۳۰، فتح القدیر ۱/۳۳۱)

نماز کی کن کن رکعات میں قرأت فرض ہے؟

تمام سنن و نوافل اور وتر کی ہر رکعت میں قرأت فرض ہے جب کہ دو رکعت سے زائد والی فرض نمازوں میں لاعلیٰ التعمین صرف دو رکعتوں میں قرأت فرض ہے۔ (اور ہر فرض میں ابتدائی دو رکعتوں میں قرأت کی تعمین واجب ہے۔) وہی فرض عملی فی جمیع رکعات النفل والوتر وفي ركعتين من الفرض. (شامی زکریا مبحث القراءة ۲/۱۳۳، طحطاوی علی المنرقی

۲۶۶، تاریخانہ قدیم (۴۴۵/۱، زکریا ۵۶/۲ رقم: ۱۷۲۴)

جو شخص قرآن پڑھا ہو انہ ہو وہ نماز کیسے پڑھے؟

جو شخص قرآن پڑھا ہو انہ ہو اس پر قرآن سیکھنا اور سورہ فاتحہ اور دیگر سورتیں یاد کرنا لازم ہے ورنہ وہ کوتاہی پر گنہگار ہوگا، اور جب تک نہ سیکھ سکے تو نماز اس طرح پڑھے کہ نیت باندھ کر نماز کا تصور کر کے کھڑا رہے اور قرأت کرنے کے بقدر کھڑے رہنے کے بعد رکوع سجدہ وغیرہ کرے۔ أما الأُمی والأخروس لو افتتحا بالنية جاز لأنهما أتيا بأقصى ما في وسعهما. (شامی

زکریا ۱۲۸/۲، البحر الرائق ۲۹۱/۲)

گونگا شخص نماز کیسے پڑھے؟

گونگا شخص خاموش رہ کر پوری نماز ادا کرے گا اور اس کی نماز اسی طرح درست ہو جائے گی۔ إن العاجز عن النطق لا يلزمه تحريك لسانه للتكبير أو القراءة في الصحيح. (شامی زکریا ۹۱/۲، البحر الرائق ۲۹۱/۲)

نماز کے دوران دیکھ کر ناظرہ قرآن پڑھنا

تراویح یا دیگر نمازوں میں اگر نمازی قرآن کو دیکھ کر قرأت کرے گا تو نماز فاسد ہو جائے گی۔ وإذا قرأ المصلي القرآن من المصحف أو من المحراب تفسد صلاته عند أبي حنيفة. (حلی کبیر ۴۴۷، ہدایہ ۱۳۷/۱، عنایہ ۴۰۲/۱، شامی زکریا ۲۸۳/۲)

فرض رکوع کی حد

کامل رکوع یہ ہے کہ آدمی اتنا جھکے کہ اس کا سر آدھے بدن کی سیدھ میں آجائے اب اگر کوئی شخص رکوع میں اس سے کم جھکا تو دیکھا جائے گا کہ وہ جھکنے میں قیام سے زیادہ قریب ہے یا کامل رکوع کی حالت سے زیادہ قریب ہے، اگر رکوع کی حالت کے قریب ہوگا تو اس کا رکوع درست

ہو جائے گا، اور اگر قیام کی حالت کے قریب ہوگا تو رکوع معتبر نہ ہوگا۔ وإن طأطأ رأسه قليلاً ولم يعتدل إن كان إلى الركوع أقرب جاز، وأن كان إلى القيام أقرب لا يجوز.

(حلی کبیر ۲۸۰، شامی زکریا ۱۳۴/۲)

تنبیہ: بہت سے لوگ جلد بازی میں ناقص رکوع کرتے ہیں انہیں مسئلہ بالا پیش نظر رکھنا چاہئے۔

سجدہ کی تعریف

درج ذیل سات اعضاء کو زمین یا اس کے حکم کی چیز پر ٹیک دینا شرعاً سجدہ کہلاتا ہے، وہ اعضاء یہ ہیں: (۱) پیشانی اور ناک (۲-۳) دونوں قدم (۴-۵) دونوں ہاتھ (۶-۷) دونوں گھٹنے۔ (ان میں سے پیشانی یا ناک رکھنا بالاتفاق فرض ہے، دونوں ہاتھ اور دونوں گھٹنے رکھنا سنت ہے، اور قدم کے بارے میں فرضیت اور وجوب کا اختلاف ہے) فهو بوضع الجبهة والأنف والقدمين واليدين والركبتين لما في الصحيحين من قوله عليه الصلاة والسلام أمرت أن أسجد على سبعة أعظم: على الجبهة واليدين والركبتين وأطراف القدمين والأنف داخل في الجبهة لأن عظمهما واحد، وهذه الصفة المذكورة هي الكمال. وإن وضع جبهته دون أنفه جاز سجوده بالإجماع، ولكن إن كان ذلك من غير عذر الخ يكره. (حلی کبیر ۲۸۲-۲۸۳، طحاوی ۲۲۹)

اگر صرف رخسار یا ٹھوڑی زمین پر رکھی تو سجدہ صحیح نہ ہوگا

اگر کسی شخص نے سجدہ میں پیشانی یا ناک زمین پر ٹیکنے کے بجائے اپنا رخسار زمین پر رکھ دیا یا ٹھوڑی کو ٹیک دیا تو سجدہ درست نہیں ہوا خواہ یہ عمل عذر کی وجہ سے ہی کیوں نہ ہو۔ ولو وضع خده في السجود أو ذقنه وهو ملقى اللحيين من الحنك لا يجوز سجوده بالإجماع الخ، ولو كان ذلك من عذر مانع. (حلی کبیر ۲۸۳، الجوہرۃ النیرۃ ۷۴/۱)

ہتھیلی پر پیشانی رکھ کر سجدہ کرنا

اگر سجدہ میں پیشانی زمین پر رکھنے کے بجائے زمین پر رکھی ہوئی اپنی ہتھیلی پر ٹیک لی تو بھی سجدہ

درست ہے۔ ولو وضع كفه بالأرض وسجد عليها يجوز على الصحيح. (حلی کبیر

۲۸۵، شامی زکریا ۲۰۷/۲، ہندیہ ۷۰/۱)

بھیڑ کے وقت اپنی ران پر سجدہ کرنا

اگر مجمع بہت زیادہ ہے اور زمین پر سجدہ کرنے کی قطعاً گنجائش نہیں ہے، جیسا کہ ریاض الجنۃ (مسجد نبوی علی صاحبہا الصلوٰۃ یا مسجد حرام میں کبھی کبھی یہ صورت پیش آ جاتی ہے) تو نمازی خود اپنی ران پر سر رکھ کر سجدہ کر سکتا ہے؛ البتہ بلا عذر ایسا کرنے سے سجدہ ادا نہ ہوگا۔ ولو سجد بسبب

الازدحام علی فخذہ جاز. (حلی کبیر ۲۸۵، شامی زکریا ۲۰۸/۲)

نمازی کا دوسرے نمازی کی پیٹھ پر سجدہ کرنا

اگر جماعت میں زبردست مجمع ہو (جیسا کہ حج کے موقع پر حرمین شریفین زادھما اللہ شرفاً وعظمتاً میں ہوتا ہے) اور زمین پر سجدہ کرنے کی گنجائش نہ ہو تو پچھلے صف والے نمازیوں کے لئے اپنے سے آگے جماعت میں شریک نمازیوں کی پیٹھ پر سجدہ کرنا جائز ہے۔ وإن سجد علی ظهر رجلٍ وهو أي والحال أن ذلك الرجل المسجود علی ظهره فی

الصلاة يجوز سجوده. (حلی کبیر ۲۸۶، البحر الرائق ۳۱۹/۱)

کھڑے ہونے کی جگہ سے اونچی جگہ سجدہ کرنا

اگر سجدہ میں سر رکھنے کی جگہ قدم رکھنے کی جگہ سے اونچی ہو تو دیکھا جائے گا کہ اونچائی اگر بارہ انگل سے کم ہے تو سجدہ درست ہو جائے گا اور اگر اس سے زیادہ اونچائی ہے تو سجدہ درست نہ ہوگا۔ فمقدار ارتفاع البنین المنصوبین نصف ذراع طول اثنتی عشر إصبعاً.

(حلی کبیر ۲۸۶، ہندیہ ۷۰/۱، البحر الرائق ۳۲۰/۱)

قرأت کی شرعی تعریف

فقہاء سے شرعی قرأت کے مفہوم کے متعلق دو اقوال منقول ہیں: (۱) ایک یہ کہ زبان سے

صحیح حروف کی ادائیگی اس طرح ہو کہ آدمی خود اپنے پڑھے ہوئے کو سن سکے (یہ علامہ ہندوئی و علامہ فضلی کا قول ہے) (۲) دوسری رائے یہ ہے کہ قرأت کے لئے صرف زبان سے تصحیح حروف کافی ہے خود سننا لازم نہیں (یہ علامہ کرخی کا قول ہے) اور اگرچہ دونوں اقوال کی تصحیح کی گئی ہے؛ لیکن زیادہ تر فقہاء کا رجحان پہلے قول کی طرف ہے۔ القراءۃ وهو تصحیح الحروف بلسانہ بحيث یسمع نفسه۔ فان صحح الحروف من غیر ان یسمع نفسه لا یكون ذلك قراءۃ فی اختیار الہندوئی والفضلی الخ وقیل إذا صحح الحروف یجوز وان لم یسمع نفسه وهو اختیار الکرخی۔ (حلی کبیر ۲۷۵) و ذکر ان کلاً من قولی الہندوئی والکرخی مصححان وان ما قاله الہندوئی اصح وأرجح لاعتماد اکثر علماءنا علیہ۔ (شامی زکریا ۲/۲۵۳) وقال فی البدائع: وقول الکرخی اصح۔ (طحطاوی ۲۲۵)

کبڑا شخص کیسے رکوع کرے؟

کبڑا شخص جس کی قدرتی حالت رکوع کی کیفیت تک پہنچ چکی ہو اس کے رکوع کرنے کے لئے بس اتنا کافی ہے کہ وہ اپنے سر کو مزید کچھ جھکالے، اسی سر جھکانے سے اس کا رکوع درست ہو جائے گا۔ رجل أحدب بلغت حدوبته الركوع ینخفض رأسه فی الركوع تحقیقاً لانتقال من القیام الی الركوع ولیس علیہ غیر ذلك۔ (حلی کبیر ۲۸۰، طحطاوی

۲۲۹، البحر الرائق ۲۲۹، عالمگیری ۷۰۱)

مقتدی کا امام سے پہلے رکوع میں چلے جانا

اگر مقتدی امام سے پہلے ہی رکوع میں چلا گیا پھر امام کے رکوع میں جانے سے پہلے ہی رکوع کر کے قیام کی حالت میں آ گیا تو اس کا یہ رکوع شرعاً معتبر نہیں ہوا، اسے دوبارہ امام کے ساتھ یا اس کے بعد رکوع کرنا پڑے گا ورنہ نماز درست نہ ہوگی۔ ہاں اگر پہلے رکوع کیا تھا؛ لیکن ابھی وہ رکوع ہی میں تھا کہ امام بھی رکوع میں چلا گیا تو اس صورت میں مقتدی کا رکوع معتبر ہو جائے گا، کیوں کہ اس

کارکوع امام کے ساتھ ہو گیا ہے۔ واذ رکع المقتدی قبل رکوع الإمام فرفع رأسه قبل أن یرکع الإمام لم یجز ذلك الرکوع ولم یحسب له النخ. وإن أدركه الإمام أي رکع المقتدی قبل الإمام فأدركه الإمام وهو فی الرکوع بعد اجزأه. (حلی کبیر ۲۸۰)

رکوع کی حالت میں تکبیر تحریمہ معتبر نہیں

اگر کوئی شخص مسجد میں اس وقت پہنچا جب کہ امام رکوع میں جا چکا تھا، اب اس شخص نے جلد بازی میں رکوع میں یا رکوع کے قریب پہنچ کر تکبیر تحریمہ کہی تو اس کی نماز شروع نہیں ہوئی، اس لئے کہ تکبیر تحریمہ بحالت قیام کہنی فرض ہے۔ رکوع کی حالت میں کہی گئی تکبیر تحریمہ کا اعتبار نہیں (لہذا ایسے شخص کو چاہئے کہ از سر نو بحالت قیام میں تکبیر کہے اور اگر رکعت چھوٹ جائے تو بعد میں اس کی قضا کرے) قال فی البرهان: ولو أدرك الإمام رکعاً فحنی ظهره ثم کبر إن کان إلى القیام أقرب صح الشروع النخ، وإن کان إلى الرکوع أقرب لا یصح الشروع. (طحطاوی علی المراقی ۱۱۹، شامی زکریا ۱۸۰/۲، عالمگیری ۶۸/۱)

بیٹھ کر نماز پڑھنے والا شخص رکوع کس طرح کرے؟

بیٹھ کر نماز پڑھنے والا شخص اگر بیٹھ اور سر قدرے جھکا دے تو اس کا رکوع ادا ہو جائے گا؛ لیکن بہتر یہ ہے کہ اتنا جھکے کہ اس کا سر گھٹنوں کے سامنے آجائے۔ (تاہم اس میں سرین کا اٹھانا ضروری نہیں) وفی حاشیة الفتاوی عن البرجنیدی: ولو کان یصلی قاعداً ینبغی أن یحاذی جبہتہ قدام رکبتيہ لیحصل الرکوع: قلت: ولعلہ محمول علی تمام الرکوع وإلا فقد علمت حصوله بأصل طأطأة الرأس أي مع إنحناء الظهر تأمل.

(شامی زکریا ۱۳۴/۲، بدائع الصنائع ۲۸۴/۱، خانیہ ۱۷۱/۱)

صرف پیشانی پر سجدہ

اگر کوئی شخص پیشانی پر سجدہ کرے اور ناک زمین پر نہ رکھے تو بھی اس کا سجدہ ادا ہو جائے گا

(لیکن بلاعذر ایسا کرنا مکروہ ہے) وإن وضع جبهته دون أنفه جاز سجوده بالإجماع.

(حلی کبیر ۲۸۲، بدائع الصنائع ۲/۲۸۳)

صرف ناک پر سجدہ

اگر کوئی شخص سجدہ میں محض ناک زمین پر رکھے اور پیشانی نہ رکھے تو امام صاحب کے نزدیک اس کا سجدہ بکراہت ادا ہو جائے گا، بشرطیکہ ناک کی ہڈی زمین پر ٹکی ہو؛ البتہ اگر صرف ناک کا نرم حصہ زمین سے ملایا تو سجدہ معتبر نہ ہوگا۔ اور صاحبین کے نزدیک اگر بلاعذر صرف ناک پر اکتفاء کیا تو سجدہ ادا نہ ہوگا، اسی پر فتویٰ ہے۔ وإن وضع أنفه دون جبهته فكذلك يجوز سجوده ولكن يكره إن كان بغير عذر. (حلی کبیر ۲۸۳) إنما يجوز الاقتصار على الأنف إذا سجد على ما صلب منه وأما إذا سجد على ما لان منه وهو الأرنبة فلا يجوز. (عالمگیری ۷۰۸) وقال لا يجوز الاقتصار على الأنف من غير عذر، وهو مذهب أئمة الثلاثة ورواية عن الإمام، وعليه الفتوى. (مجمع الأنهر ۹۸۱)

سجدہ میں قدم زمین پر رکھنے کی تحقیق

سجدہ کے دوران قدم زمین پر رکھنے کے سلسلہ میں فقہائے احناف کے درمیان اختلاف ہے۔ مذہب کی معتبر کتابوں میں اکثر فقہاء کا قول یہ لکھا گیا ہے کہ سجدہ میں کسی پیر کی کم از کم ایک انگلی کا تلوے کی جانب سے زمین پر رکھنا فرض ہے، لہذا اس قول کے اعتبار سے اگر پورے سجدہ میں ایک مرتبہ سبحان ربی الأعلیٰ پڑھنے کے بقدر بھی پیر زمین پر نہ رکھا گیا تو سجدہ صحیح نہ ہوگا، اور اگر پیر کچھ دیر رکھ کر اٹھا دیا تو اگر اٹھا کر فوراً پھر رکھ دیا تو نماز فاسد نہیں ہوئی اور اگر تین مرتبہ سبحان ربی الأعلیٰ پڑھنے کے بقدر دونوں پیر اٹھائے رکھے تو نماز فاسد ہو جائے گی (فتاویٰ محمودیہ ۲/۲۰۵، اور آپ کے مسائل اور ان کا حل ۳۱۶/۲ میں اسی پر فتویٰ دیا گیا ہے)

اور اس بارے میں دوسری رائے یہ ہے کہ سجدہ میں پاؤں کے کسی حصہ کا زمین پر رکھنا فرض نہیں؛ بلکہ واجب ہے۔ اس رائے کے اعتبار سے اگر پورے سجدہ میں پیر کا کچھ حصہ بھی زمین پر نہ رکھا،

یا رکھا مگر پھر اٹھادیا تو نماز فاسد نہ ہوگی؛ بلکہ ترک واجب کی وجہ سے سجدہ سہولاً لازم ہوگا، اور اگر سجدہ سہونہ کیا تو نماز واجب الاعداء رہے گی۔ علامہ شامی نے صاحب عنایہ وغیرہ کے حوالہ سے اس قول کو دلائل و قواعد کی رو سے راجح قرار دیا ہے۔ (احسن الفتاویٰ ۳/۳۹۸ میں اسی رائے پر فتویٰ دیا گیا ہے)

راقم الحروف کے نزدیک پہلے قول (اکثر مشائخ کی رائے) کے مطابق فتویٰ دینے میں احتیاط زیادہ ہے۔ واللہ اعلم۔ وفيه: (أى فى شرح الملتقى) يفترض وضع أصابع القدم ولو واحدة نحو القبلة وإلا لم تجز. (درمختار بیروت ۱۸۰/۲، درمختار زکریا ۲۰۴/۲) قال الزاهدی: ووضع رؤوس القدمین حالة السجود فرض. وفى مختصر الكرخی: سجد ورفع أصابع رجلیه عن الأرض لا تجوز وكذا فى الخلاصة والبرازى الخ. (شرح المنية حلبی كبر ۲۸۵) وأما وضع القدمین فقد ذكر القدورى رحمه الله تعالى أنه فريضة فى السجود. (هدایہ مع فتح القدير ۳۰۵/۱) قال الشامی بحثاً: والحاصل أن المشهور فى كتب المذهب اعتماد الفرضية وإلا رجح من حيث الدليل والقواعد عدم الفرضية، ولذا قال فى العنايه والدرر أنه الحق، ثم الأوجه حمل عدم الفرضية على الوجوب. والله أعلم. (شامی بیروت ۱۸۱/۲، شامی زکریا ۲۰۵/۲) قال العلامة ابن الهمام: وأما افتراض وضع القدم فلائن السجود مع رفعهما بالتلاعب أشبه منه بالتعظيم والاحلال ويكفيه وضع إصبع واحدة، وفى الوجيز: وضع القدمین فرض فإن وضع إحداهما دون الأخرى جاز ويكره. (فتح القدير ۳۰۵/۱)

بھس یا پوال پر سجدہ

اگر بھس کا کھلا ہوا ڈھیر ہو یا بڑی مقدار میں پوال پھیلی ہوئی ہے اور اس پر سجدہ کرنے سے سر کی سطح پر نہیں نکلتا ہو؛ بلکہ دبانیے سے نیچے دبتا رہتا ہو تو اس پر سجدہ کرنا درست نہیں، ہاں اگر انہیں خوب ٹھوک کر گٹھر کی شکل میں بنا دیا جائے کہ ان کی خود اپنی مستقل سطح بن جائے جو دبانیے سے نہ دبے تو اس پر سجدہ درست ہو جائے گا۔ وعلى هذا إذا ألقى الحشيش الرطب أو اليابس فسجد عليه إن لبده حتى لا يتسفل بالتسفل جاز وإلا فلا، وكذا الحكم إذا

سجد علی التبن الخ. (حلبی کبیر ۲۸۹، عالمگیری ۷۰/۱، البحر الرائق ۳۲۰/۱)

چاول اور مکئی کے ڈھیر پر سجدہ

چاول، باجرہ اور مکئی وغیرہ کے ڈھیر پر سجدہ کرنا درست نہیں؛ اس لئے کہ ان اشیاء کے دانے چکنے ہونے کی بنا پر سر کو قرار حاصل نہیں ہو سکے گا۔ (البتہ اگر ایسی محدود جگہ ہو جس میں غلہ پر چلنا ممکن ہو اور اس پر پیشانی ٹک جائے تو اس پر سجدہ درست ہوگا) ولو سجد علی الأرز أو علی الجاورس وهو نوع من الدخن أو علی الذرة لا يجوز سجوده لأن هذه الحبوب لملاستها ولنزازتها لا يستقر بعضها علی بعض فلا يمكن انتهاء التسفل فيها وانستقرار الجبهة علیها. (حلبی کبیر ۲۸۹، عالمگیری ۷۰/۱، البحر الرائق ۳۲۰/۱)

غلہ کی بوری پر سجدہ

اگر چاول یا دیگر غلہ جات سے پوری طرح بھری ہوئی بوری پر سجدہ کیا جائے تو کوئی حرج نہیں؛ اس لئے کہ بوری میں محدود ہونے کی بنا پر سر کو قرار حاصل ہو جائے گا۔ أما الأرز ونحوه من الحبوب أو المحلوج شبهه من المنفوش إذا كان شيء منها فی جوالق جاز. (حلبی کبیر ۲۸۹، عالمگیری ۷۰/۱، طحطاوی ۲۳۱)

نوم کی صف پر سجدہ

آج کل بعض مساجد میں نوم کی صفیں بچھائی جاتی ہیں تو ان میں یہ دیکھا جائے گا کہ پیشانی زمین پر ٹک رہی ہے یا نہیں؟ اگر پیشانی ٹک رہی ہو تو سجدہ ادا ہو جائے گا، اور اگر نوم اتنا دبیز ہو کہ کوشش کے باوجود پیشانی نہ ٹک پاتی ہو تو سجدہ ادا نہ ہوگا۔ ان بعدہ حتی لا يشغل بالتشغيل جاز وإلا فلا، وكذا الحكم إذا سجد علی التبن. (حلبی کبیر ۲۸۹، عالمگیری ۷۰/۱)

ایک رکعت میں کتنے سجدے فرض ہیں؟

ہر رکعت میں دو سجدے فرض ہیں۔ السجود الثانی فرض کا اول باجماع

قیام، رکوع اور سجدہ میں ترتیب لازم ہے

نماز میں قیام، رکوع اور سجدہ میں ترتیب فرض ہے؛ لہذا اگر رکوع کر کے پھر قیام کر لیا یا رکوع سے قبل سجدہ کر لیا، تو از سر نو رکوع اور سجدہ کرنا پڑے گا ورنہ نماز درست نہ ہوگی۔ وترتیب القیام علی الركوع والركوع علی السجود والقعود الأخير علی ما قبلہ. (درمختار) ای تقدیمہ علی الركوع حتی لو ركع ثم قام لم يعتبر ذلك الركوع فإن ركع ثانياً صحت صلاته لوجود الترتیب المفروض الخ.

(شامی زکریا ۱۳۸/۲، عالمگیری ۷۰/۱، شرح وقایہ ۱۴۱/۱)

قعدہ اخیرہ میں فرض کی مقدار

قعدہ اخیرہ میں کم از کم اتنی دیر بیٹھنا فرض ہے جس میں پوری التحیات جلدی سے جلدی پڑھی جاسکتی ہو۔ وقدر الفرض فی القعدة هو القعود مقدار أدنی قراءة التشهد وهو أسرع ما يكون مع تصحيح الألفاظ. (حلی کبیر ۲۹۰، عالمگیری

۷۰/۱، البحر الرائق ۲۹۴/۱)

سونے کی حالت میں ارکان نماز ادا کرنا

سونے کی حالت میں ارکان نماز کی ادائیگی معتبر نہیں ہے؛ لہذا اگر پوری طرح سوتے ہوئے قرأت کی، یا بالکل گہری نیند میں رکوع، سجدہ اور قعدہ اخیرہ کیا تو اس کا کچھ اعتبار نہیں، از سر نو ان ارکان کو جاگ کر ادا کرے اور اخیر میں سجدہ سہو بھی کرے۔ فإن أتى بها أو بأحدھا بأن قام أو قرأ أو ركع أو سجد أو قعد الأخير نائماً لا يعتد بما أتى به بل يعيده ولو القراءة أو القعدة علی الأصح وإن لم يعده تفسد لصدوره لا عن اختيار فكان وجوده كعدمه به والناس عنه غافلون. (درمختار زکریا مع الشامی ۱۴۵/۲-۱۴۶)

رکوع یا سجدہ کی حالت میں سو جانا

اگر رکوع یا سجدہ میں جاتے وقت بیدار تھا پھر سو گیا اور بعد میں بیدار ہو کر سر اٹھایا نماز درست ہو گئی؛ اس لئے کہ اصل فرض کی ادائیگی اپنے اختیار سے رکوع سجدہ میں جانے اور اٹھنے سے ہو چکی ہے۔ ولو رکع أو سجد فنام فیہ أجزاء لحصول الرفع منه والوضع

بالاختیار. (درمختار شامی زکریا ۱/۴۶۲، عالمگیری ۷۰/۱)

نماز کو بالقصد ختم کرنا

امام ابوحنیفہؒ کے نزدیک نماز سے اپنے ارادہ سے نکلنا بھی فرض ہے؛ لہذا اگر قعدۃ اخیرہ میں التحیات پڑھنے کے بعد بلا ارادہ کوئی حدث لاحق ہو گیا، تو اس کی نماز تام نہیں ہوئی اس پر لازم ہے کہ دوبارہ وضو کر کے نماز پوری کرے۔ إذا سبقہ الحدث بعد ما قعد قدر التشہد فی القعدۃ الآخرۃ فإن صلاتہ تامۃ فرضاً عندہما، وعند أبی حنیفۃ لم تتم صلاتہ فرضاً فیتوضأ ویخرج منها بفعل مناف لها. (لبحر الرائق کراچی ۱/۲۹۵، حلی کبیر ۲۹۱)



نماز کے واجبات

واجب کا حکم اور اس کی حیثیت

فقہاء احناف کے نزدیک ”واجب“ ایک خاص اصطلاح ہے جس کا اطلاق ایسے احکام پر ہوتا ہے جن کا ثبوت فرض کے مقابلے میں ایک گونہ کم تر دلائل سے ہو؛ لیکن عمل کے اعتبار سے واجب اور فرض میں زیادہ فرق نہیں ہے، جس طرح فرض پر عمل لازم ہے اسی طرح واجب پر بھی عمل کرنا ضروری ہے، اور فرض و واجب ہر ایک کا تارک گنہ گار ہے، اسی لئے واجب کو ”فرض عملی“ بھی کہا جاتا ہے۔ تاہم ان دونوں میں بنیادی فرق یہ ہے کہ نظریاتی اعتبار سے فرض کا انکار کرنے والا کافر قرار پاتا ہے جب کہ واجب کے منکر کو کافر نہیں کہتے۔ اور نماز وغیرہ اعمال میں ترک فرض کی تلافی کسی طرح نہیں ہو سکتی؛ لیکن ترک واجب کی تلافی نماز میں سجدہ سہو سے، اور حج میں دم سے ممکن ہے۔ (اس کے بالمقابل کسی بات کے ممنوع ہونے کا ثبوت اگر قطعی دلائل سے ہو تو اسے حرام کہتے ہیں اور اگر قطعیت میں کچھ شبہ ہو تو اس کو مکروہ تحریمی کہتے ہیں۔ مزید تفصیل کے لئے کتب فقہ و اصول کا مطالعہ کیا جائے) ثم إن المجتهد قد يقوى عنده الدليل الظني حتى يصير قريبا عنده من القطعي فما ثبت به يسميه فرضاً عملياً لأنه يُعامل معاملة الفرض في وجوب العمل فيسمى واجباً نظراً إلى ظنية دليله. (شامی زکریا ۲۰۷/۱) وفي الشرع إسم لما لزمنا بدليل فيه شبهة الخ، وحكم الواجب استحقاق العقاب بترکه عمداً وعدم إكفار جاحده والثواب بفعله ولزوم سجود السهو بنقص الصلاة بترکه سهواً، وإعادتها بترکه عمداً، وسقوط الفرض ناقصاً إن لم يسجد ولم يُعد. (مرانی الفلاح مع تلحظاوی ۱۳۴، شامی زکریا ۱۴۶/۲)

واجبات نماز

صاحب بدائع ملک العلماء علامہ کاسانی (البتونی ۵۸۷ھ) کے بقول نماز کے اصل واجبات کل ۶ ہیں: (۱) سورہ فاتحہ اور ضم سورہ (۲) جہری نمازوں میں جہر اور سری نمازوں میں سر (۳) تعدیل ارکان (۴) قعدہ اولی (۵) تشہد (۶) ترتیب افعال (بدائع الصنائع ۳۹۳-۴۰۰) تاہم متعلقات اور جزئی صورتوں

کے اعتبار سے یہ تعداد اس سے کہیں زیادہ ہو سکتی ہے، بعض فقہاء نے لاکھوں لاکھ امکانی صورتوں کی طرف اشارہ کیا ہے مگر ان میں سرکھپانا محض ضیاع وقت ہے۔ قال الشامی بیحناً: اکثرها صور عقلیة کما یظهر ذلک لمن أراد ضیاع وقتہ. (شامی بیروت ۱۴۹/۲، زکریا ۱۶۹/۲)

اس لئے دیگر تفصیلات سے صرف نظر کرتے ہوئے ذیل میں (۲۱) اہم واجبات ترتیب وار ذکر کے جارہے ہیں:

(۱) تکبیر تحریمہ میں ”اللہ اکبر“ کہنا

نماز شروع کرتے وقت خاص ”اللہ اکبر“ کے لفظ سے تکبیر تحریمہ کہنا واجب ہے، اور اللہ اکبر کے علاوہ کسی اور ذکر (مثلاً اللہ اعظم) سے نماز شروع کرنا مکروہ تحریمی ہے، عیدین کی تکبیرات واجبہ زائدہ کا بھی یہی حکم ہے۔ ویجب تعیین لفظ التکبیر لافتتاح کل صلاة للمواظبة علیہ. (طحطاوی کراچی ۱۳۷، شامی زکریا ۱۷۸/۲، مجمع الانہر ۸۹/۱)

(۲) سورہ فاتحہ پڑھنا

امام اور اکیلے نماز پڑھنے والے کے لئے فرض کی دو رکعتوں اور وتر اور سنن و نوافل کی ہر رکعت میں سورہ فاتحہ کا پڑھنا واجب ہے، جب کہ مقتدی کے لئے امام کی قرأت کے وقت خاموش رہنا واجب ہے؛ اس لئے کہ امام کا پڑھنا مقتدی کے پڑھنے کو بھی حکماً شامل ہے۔ آنحضرت ﷺ کا ارشاد ہے: من کان له إمام فقرأه الإمام له قراءة. (نصب الرایۃ ۱۲/۲) اور ایک جگہ آپ ﷺ نے صاف طور پر مقتدیوں کو حکم دیا: وإذا قرأ فانصتوا. (مسلم ۱۷۴/۱) یعنی جب امام قرآن پڑھے خواہ سورہ فاتحہ ہو یا کوئی اور آیت تو مقتدی سب خاموش رہیں۔ اور یہ احادیث دوسری روایت: لا صلاة لمن لم یقرأ بفاتحة الكتاب. (مسلم شریف ۱۶۹/۱، ترمذی ۷۰/۱) یعنی ”بغیر سورہ فاتحہ کے نماز ہی درست نہیں ہے“ کے معارض نہیں ہیں؛ اس لئے کہ معارض تو جب ہوتیں جب امام کا قرأت کرنا مقتدی کی قرأت کو حکماً شامل نہ ہوتا اور یہاں جب امام کے پڑھنے کو ہی مقتدیوں کی طرف سے پڑھنا مان لیا گیا تو مقتدی نہ پڑھنے والا کہاں

رہا؟ لہذا لا صلاة لمن لم يقرأ والی روایت سے مقتدی کے لئے قرأت فاتحہ کے وجوب پر استدلال نہیں کیا جاسکتا ہے۔ منها تعیین قراءۃ الفاتحة فإن قراءتها واجب عندنا۔ (حلی کبیر ۲۹۵) وإنصات المقتدی فلو قرأ خلف إمامه كره تحريماً ولا تفسد فی الأصح لو قرأه سهواً لأنه لا سهو علی المقتدی۔ (شامی زکریا ۱۶۵/۲)

(۳) سورہ فاتحہ کے ساتھ سورت ملانا

سورہ فاتحہ کے ساتھ فرض کی دو رکعتوں میں اور باقی سب نمازوں کی ہر رکعت میں سورت ملانا یعنی قرآن کریم کی کم از کم تین آیتوں یا ایک لمبی آیت کے بقدر قرأت کرنا امام اور مفرد کے لئے واجب ہے۔ ومنها ضم السورة أو ما يقوم مقامها من الآيات التي تعدل سورة إليها أي إلى الفاتحة۔ (حلی کبیر ۲۹۶، شامی زکریا ۲۴۹/۲)

(۴) فرض کی ابتدائی دو رکعتوں میں قرأت کی تعیین

واجب ہے کہ فرض کی اول دو رکعتوں میں فاتحہ اور سورت ملانے کا عمل کیا جائے اگر ان دو رکعتوں کو چھوڑ کر تیسری یا چوتھی رکعت میں قرأت کی گئی تو ترک واجب کی وجہ سے سجدہ سہولاً لازم آئے گا۔ ويجب تعیین القراءة في الأوليين من الفرض لمواظبة النبي ﷺ على القراءة فيهما۔ (مرافی الفلاح ۱۳۵، عالمگیری ۷۱/۱، شامی زکریا ۱۵۱/۲)

(۵) سورہ فاتحہ کا قرأت سے پہلے پڑھنا

جن رکعتوں میں سورہ فاتحہ ملانا ضروری ہے ان میں سورہ فاتحہ کا سورت سے پہلے پڑھنا واجب ہے اگر اس کے برعکس کر دیا تو سجدہ سہولاً واجب ہو جائے گا۔ ويجب تقديم الفاتحة على السورة۔ (عالمگیری ۷۱/۱، حلی کبیر ۲۹۶، شامی زکریا ۱۵۱/۲، طحطاوی ۱۳۵)

(۶) سورہ فاتحہ کا تکرار نہ کرنا

واجب ہے کہ فرض کی ابتدائی دو رکعتوں میں سے ہر رکعت میں سورہ فاتحہ بلا فضل صرف

ایک ہی بار پڑھی جائے، اگر لگاتار دو مرتبہ پڑھ دی تو سجدہ سہو واجب ہو جائے گا (ہاں اگر سورہ فاتحہ پڑھ کر کوئی اور سورت پڑھی پھر سورہ فاتحہ اسی رکعت میں پڑھ لی تو حرج نہیں ہے؛ اس لئے کہ دوسری سورہ فاتحہ قرأت کے درجہ میں سمجھی جائے گی اور اسے تکرار نہ کہیں گے) ومنہا الاقتصار فیہما ای فی الرکتین الأولیین علی مرة واحدة فی کل واحدة فإنه واجب حتی لو کررہا فی کل رکعة کرہ إن عمداً ووجوب سجود السہو لو سہواً. (حلی کبیر ۲۹۵) أما لو قرأها قبل السورة مرة وبعدها مرة فلا يجب کما فی الخانیة واختاره فی المحيط والظہیریة والخلصة. (شامی بیروت ۱۳۵/۲، زکریا ۱۵۲/۲ عالمگیری ۷۱/۱، طحطاوی ۱۳۵)

(۷) جہری نمازوں میں جہر کرنا

جہری نمازوں جیسے فجر، جمعہ، عیدین، مغرب اور عشاء کی اول دو رکعتوں اور وتر و تراویح کی سب رکعتوں میں امام کے لئے بلند آواز سے قرأت کرنا واجب ہے۔ ومن ای الواجبات الجہر بالقراءة فیما یجہر فیہ بہا کالفجر والجمعة والعیدین وأولی المغرب والعشاء وکالتراویح والوتر فإن الجہر بالجمیع فی ذلک واجب علی الإمام. (حلی کبیر ۲۹۶، تاریخانیة قدیم ۵۱۰/۱، زکریا ۱۳۲/۲ رقم: ۱۹۵۴، طحطاوی ۱۳۷)

(۸) سری نمازوں میں آہستہ قرأت

سری نمازوں جیسے ظہر اور عصر کی سب رکعتیں، مغرب کی تیسری رکعت اور عشاء کی آخری دو رکعتیں اور دن کے اوقات میں (جماعت کے بغیر) پڑھی جانے والی سنن و نوافل میں آہستہ قرأت کرنا واجب ہے۔ ویسر فی غیرہا الخ. کمتنفل بالنہار فإنه یسر. (الدر المختار شامی بیروت ۲۲۲/۲، زکریا ۲۵۱/۲) والإسرار یجب علی الإمام والمنفرد فیما یسر فیہ وهو صلاة الظهر والعصر والثالثة من المغرب والأخیران من العشاء. (شامی زکریا ۱۶۳/۲، حلی کبیر ۲۹۶)

(۹) تعدیل ارکان

نماز کے افعال (قیام، رکوع، سجدہ، تعدہ اخیرہ، قومہ اور جلسہ کی ادائیگی) میں اطمینان اور تعدیل واجب ہے، جس کی حد یہ ہے کہ ہر رکن میں اعضاء و جوارح ساکن ہو کر اپنی اپنی جگہ برقرار ہو جائیں اور یہ کیفیت کم از کم ایک مرتبہ سبحان ربی العظیم کہنے تک باقی رہے۔ ویجب الاطمینان وهو التعدیل فی الأركان بتسکین الجوارح فی الركوع والسجود حتی تطمئن مفاصله فی الصحيح. (مراقی الفلاح) وفي الطحطاوی: ویستقر کل عضو فی محله بقدر تسبیحة كما فی القهستانی هذا قول أبی حنیفة ومحمد علی تخریج الکرخی. (الطحطاری علی المراقی ۱۳۵، شامی زکریا ۱۵۷/۲، تاتارخانیة قدیم ۱۰۱/۱،

زکریا ۱۳۱/۲ رقم: ۱۹۴۷)

(۱۰) قومہ کرنا

رکوع سے اٹھ کر سیدھے کھڑا ہونا جسے قومہ کہتے ہیں واجب ہے۔ ویبغی أن تكون القومة والجلسة واجبتين للمواظبة. (حلی کبیر ۲۹۴، شامی زکریا ۱۵۸/۲، مجمع الانهر ۹۰/۱)

(۱۱) سجدہ میں پیشانی کے ساتھ ناک زمین پر رکھنا

سجدہ میں پیشانی کے ساتھ ناک کا زمین پر ٹیکنا بھی واجب ہے اور بلا عذر صرف ناک پر سجدہ کرنا ممنوع ہے۔ ویجب ضم الأنف ای ما صلب منه للجهة فی السجود للمواظبة علیه ولا تجوز الصلاة بالاقصر علی الأنف فی السجود علی الصحيح. (مراقی الفلاح ۱۳۵، شامی زکریا ۲۰۴/۲، الجوهرۃ النيرة ۷۵/۱)

(۱۲) ہر رکعت میں دونوں سجدے لگاتار کرنا

ہر رکعت میں دونوں سجدوں کا بلا فصل ادا کرنا واجب ہے یعنی دونوں سجدوں کے درمیان نماز کا کوئی اور رکن ادا نہ کیا جائے ورنہ سجدہ سہو واجب ہو جائے گا۔ ویجب مراعاة الترتیب

فیما بین السجدةین وهو الاتیان بالسجدة الثانية فی کل رکعة من الفرض وغیره
قبل الإنتقال لغيرها ای لغير السجدة من باقی أفعال الصلاة للمواظبة. (مراقی

الفلاح ۱۳۰، شامی زکریا ۱۰۳/۲)

(۱۳) دونوں سجدوں کے درمیان بیٹھنا

دونوں سجدوں کے درمیان بیٹھنا (جلسہ کرنا) واجب ہے۔ وینبغی أن تكون القومة

والجلسة واجبتین للمواظبة. (حلی کبیر ۲۹۴، شامی زکریا ۱۰۸/۲)

(۱۴) قعدہ اولیٰ

تین یا چار رکعت والی فرض یا نفل نمازوں میں دو رکعت کی ادائیگی کے بعد کم از کم اتنی دیر
بیٹھنا واجب ہے جس میں التحیات پڑھی جاسکتی ہو۔ ویجب القعود الأول مقدار قراءة
التشهد بأسرع ما یكون بلا فرق فی ذلك بین الفرائض والواجبات والنوافل
استحساناً عندهما وهو ظاهر الروایة و الأصح، وقال محمد وزفر والشافعی هو
فرض فی النوافل وهو القیاس. (طحطاوی ۱۳۶، شامی زکریا ۱۰۸/۲، بدائع ۳۹۹/۱)

(۱۵) قعدہ اولیٰ اور قعدہ اخیرہ میں تشہد پڑھنا

قعدہ اولیٰ اور قعدہ اخیرہ دونوں میں تشہد یعنی التحیات پڑھنا واجب ہے۔ ویجب قراءة
التشهد ای فی الأول وفي الجلوس الأخير أيضا للمواظبة. (مراقی الفلاح ۱۳۶، شامی ۱۰۹/۲)

(۱۶) قعدہ اولیٰ کے بعد بلا تاخیر تیسری رکعت کے لئے کھڑے ہونا

دو سے زائد رکعت والی فرض نمازوں میں قعدہ اولیٰ میں تشہد پڑھتے ہی تیسری رکعت کے
لئے کھڑے ہونا واجب ہے، اگر بھول سے دیر کر دی اور درود شریف پڑھنا شروع کر دیا تو سجدہ سہو
واجب ہو جائے گا۔ ویجب القيام إلى الركعة الثالثة من غیر تراخ بعد قراءة
التشهد حتی لو زاد علیه بمقدار أداء رکن ساهیا یسجد للسہو لتأخیر واجب

(۱۷) افعال نماز میں بلا فصل ترتیب باقی رکھنا

نماز کے سب افعال کی بغیر کسی فصل کے بالترتیب ادائیگی واجب ہے؛ لہذا اگر مثلاً پہلی رکعت میں دوسرے سجدہ سے اٹھتے ہوئے سیدھے کھڑے ہونے کے بجائے کوئی شخص قعدہ میں بیٹھ گیا یا لگا تا دو مرتبہ رکوع یا تین مرتبہ سجدے کر لئے تو ترتیب میں خلل پڑنے کی بنا پر سجدہ سہو لازم ہو جائے گا۔ ومنها الانتقال من الفرض الذى هو فيه الى الفرض الذى بعده فان ذلك واجب حتى لا يحل به كما اذا ركع ركوعين يجب عليه سجود السهو الخ، أو قعد عن النهوض إلى الثانية أو الرابعة ثم قام. (حلبی کبیر ۲۹۷)

(۱۸) لفظ سلام سے نماز کو ختم کرنا

لفظ السلام دو مرتبہ کہہ کر نماز کی تکمیل کرنا واجب ہے اور عام فقہاء کے نزدیک امام کے پہلی مرتبہ السلام کہتے ہی اس کی اقتداء کا حق ختم ہو جاتا ہے؛ لہذا اگر کوئی شخص مسجد میں ایسے وقت پہنچا کہ امام پہلی مرتبہ ”السلام“ کہہ چکا تھا تو اب اس کی اقتداء درست نہ ہوگی، گو کہ اس نے ابھی ”علیکم“ نہ کہا ہو۔ ولفظ السلام مرتین فالثانی واجب علی الأصح، برهان، دون علیکم وتنقضی قنوة بالأول قبل علیکم علی المشهور عندنا وعلیہ الشافعیة خلافاً للتکملة. (درمختار مع شامی زکریا ۱۶۲/۲) قال فی التجنیسن: الإمام إذا فرغ من صلاته فلما قال السلام جاء رجل واقتدى به قبل أن يقول علیکم لا یصیر داخلًا فی صلاته (شامی زکریا ۱۶۲/۲)

(۱۹) وتر کی نماز میں قنوت پڑھنا

وتر کی تیسری رکعت میں دعائے قنوت پڑھنا واجب ہے۔ ثم وجوب القنوت مبنی

علی قول الإمام. (شامی زکریا ۱۶۳/۲، مراقی الفلاح بیروت ۹۳)

(۲۰) عیدین میں تکبیراتِ زائدہ

عیدین کی نمازوں میں چھ زائد تکبیریں واجب ہیں (تین پہلی رکعت میں اور تین دوسری رکعت میں) اور ان میں سے ہر ایک تکبیر مستقل واجب ہے۔ ویجب تکبیرات العیدین وکل تکبیرة منها واجبة. (مراقی الفلاح بیروت ۹۳، مراقی کراچی ۱۳۷، شامی زکریا ۱۶۳/۲)

(۲۱) عیدین کی دوسری رکعت میں رکوع کی تکبیر

عیدین کی دوسری رکعت میں رکوع کی تکبیر واجب ہے (دیگر نمازوں میں یہ تکبیر صرف سنت ہے) ویجب تکبیرة الركوع فی ثانیة ای الرکعة الثانية من العیدین تبعاً لتکبیرات الزوائد فیها لاتصالها. (مراقی الفلاح بیروت ۹۳، مراقی کراچی ۱۳۷) لکن تکبیر رکوع الرکعة الثانية التحق فیہما بالزوائد لاتصالہ بہا حتی یجب سجود السهو بترکہ ساهیا وإن کان سنة فی غیرہا. (حلبی کبیر ۲۹۷)



فوت شدہ نمازوں کی قضا کا بیان

قضاء نمازوں کی ادائیگی کی فکر

ہر مسلمان پر لازم ہے کہ وہ پنج وقتہ نماز بروقت پڑھنے کا مکمل اہتمام رکھے، اور حتی الامکان نماز کو قضا نہ ہونے دے۔ اور اگر بالفرض کوئی نماز کسی وجہ سے قضا ہو جائے تو پہلی فرصت میں اسے ادا کر لے، اس میں بلا وجہ تاخیر نہ کرے۔ اور اگر بہت سی نمازیں غفلت کی وجہ سے ذمہ میں ہو جائیں تو اندازہ لگا کر ان کی بالترتیب قضا کا اہتمام کرے۔ قال رسول اللہ صلی اللہ علیہ وسلم: من نام عن صلاة أو نسيها فليصلها إذا ذكرها فإن ذلك وقتها.

(فتاویٰ تاتارخانیہ ۴۴۱/۲، مسائل بہشتی زیور ۱۸۶)

قضاء عمری کا آسان طریقہ

جس کے ذمہ بہت سی نمازیں قضا ہوں، اسے چاہئے کہ وہ اس طرح نیت کرے کہ میں مثلاً قضاء شدہ ظہر کی نمازوں میں اول یا آخری نماز پڑھ رہا ہوں۔ ولو نوى أول ظهر غليه أو آخر ظهر عليه جاز، وهذا هو المخلص لمن لم يعرف أوقات الفائتة أو اشتبهت عليه أو أراد التسهيل على نفسه. (الاشباه والنظائر قدیم ۶۰/۱، شامی زکریا ۹۶/۱، تاتارخانیہ ۴۲۹/۱)

قضاء عمری پڑھنے کے اوقات

قضاء عمری کی نمازیں مکروہ اوقات (طلوع وغروب اور زوال) کے علاوہ سب اوقات میں پڑھی جاسکتی ہیں (حتیٰ کہ فجر سے پہلے اور بعد میں اور عصر کے بعد سورج زرد ہونے سے قبل تک)

قضاء نمازیں پڑھنے میں حرج نہیں ہے؛ لیکن عام جگہوں مثلاً مسجد میں انہیں نہ پڑھا جائے کہ اس میں اپنی کوتاہی کا اظہار پایا جاتا ہے جو ممنوع ہے) وجميع اوقات العمر وقت للقضاء إلا الثلاثة المنهية كما مر. (درمختار مع الشامی کراچی ۶۶/۲) فما وجب یايجاب الله تعالى يجوز أدائه في هذين الوقتين، وما وجب یايجاب العبد لا يجوز. (فتاویٰ تاتارخانیہ زکریا ۱۵/۲)

بعض وہ اعذار جن کی بنا پر نماز کو مؤخر کرنے کی گنجائش ہے؟

اصل تو یہی ہے کہ کوئی نماز وقت سے قضاء نہ ہو؛ لیکن اگر کوئی معقول عذر پیش آجائے تو شریعت میں نماز کو وقت سے مؤخر کرنے کی گنجائش ہے۔ مثلاً:

(۱) دشمن کا خطرہ جیسے: چور، ڈاکو حملہ آور ہوں اور اس کی بنیاد پر کسی طرح بھی نماز پڑھنا ممکن نہ رہے، حتیٰ کہ بھاگتے ہوئے سواری پر یا قبلہ کے علاوہ جانب نماز پڑھنے کی بھی کوئی صورت نہ ہو، تو ایسی صورت میں نماز مؤخر کرنے کی گنجائش ہے، بعد میں جب اطمینان کی حالت ہو تو نماز قضا کی جائے۔

(۲) دائی کا پیدائش کے عمل میں مشغولی کے وقت بچہ کی یا اس کی ماں کی جان کا خطرہ محسوس کرنا، مثلاً: بچہ کا سر ظاہر ہو چکا ہو، اب اس درمیان میں اگر اس عمل کو چھوڑ دیا جائے تو معاملہ بگڑنے کا شدید اندیشہ رہتا ہے، تو ایسی صورت میں اگر نماز کو مؤخر کر دیا جائے تو گناہ نہ ہوگا۔

الغرض ایسا کوئی بھی عذر جس کا تعلق جان و مال کے تحفظ سے ہو، اس کی بنا پر نماز مؤخر کرنے کی گنجائش ہے۔ ومن العذر: العدو و خوف القابلة موت الولد لأنه عليه الصلوة والسلام أخرها يوم الخندق. (درمختار) وقال الشامي: قوله: العدو كما إذا خاف المسافر من اللصوص أو قطاع الطريق جاز له أن يؤخر الوقتية؛ لأنه بعذر الخ. قلت: هذا حيث لم يمكن فعله أصلاً، أما لو كان راكباً فيصلي على الدابة ولو هارباً، وكذا لو كان يمكنه صلاحها قاعداً أو

إلى غير القبلة وكان بحيث لو قام أو استقبل يراه العدو يصلني بما قدر كما
صرحوا به. (شامی زکریا ۵۱۸/۲)

صاحب ترتیب کے لئے پنج وقتہ نمازوں اور وتر کے درمیان

ترتیب لازم ہے

جو شخص صاحب ترتیب ہو یعنی بالغ ہونے کے بعد سے اس کے ذمہ میں کوئی نماز قضا نہ ہو، تو
ایسے شخص کے لئے پنج وقتہ نمازوں اور وتر کو بالترتیب پڑھنا لازم ہے۔ الترتیب بین الفروض
الخمسة والوتر أداءً وقضاءً لازم يفوت الجواز بفوته. (درمختار زکریا ۵۲۳/۲)

کن اعذار کی وجہ سے ترتیب ساقط ہو جاتی ہے؟

درج ذیل صورتوں میں صاحب ترتیب سے ترتیب کا حکم ساقط ہو جاتا ہے:

- (۱) چھوٹی ہوئی نماز بالکل یاد ہی نہ رہے۔
- (۲) وقتیہ نماز کا وقت اتنا تنگ ہو جائے کہ مسنون طریقہ پر اسے ادا نہ کیا جاسکے۔
- (۳) یا فوت شدہ نمازوں کی تعداد چھ ہو کر چھٹی نماز کا وقت ختم ہو جائے، تو اب ترتیب
ضروری نہیں رہے گی۔

ولا يلزم الترتيب إذا ضاق الوقت المستحب حقيقة الخ، أو نسيت
الفائتة؛ لأنه عذر أو فاتت ست اعتقادية لدخولها في حد التكرار المقتضي
للحرج بخروج وقت السادسة على الأصح ولو متفرقة أو قديمة على المختار.

(درمختار زکریا ۵۲۵/۲-۵۲۷)

ظہر کا قضا ہونا یا نہ رہا پھر عصر پڑھ لی تو اب کیا کرنے؟

اگر کسی شخص کی ظہر کی نماز قضا ہو چکی تھی؛ لیکن وہ اسے بھول گیا اور بعد میں عصر کی نماز
پڑھنے کے بعد یاد آیا تو اب وہ صرف ظہر کی نماز دہرائے گا، عصر کی نماز دوبارہ پڑھنے کی ضرورت

نہیں۔ وحاصلہ أنه يسقط الترتيب إذا نسي الفائتة و صلى ما هو مرتب عليها من وقتية أو فائتة أخرى. (شامی زکریا ۲/۵۲۶)

عصر کی نماز پڑھنے کے بعد پتہ چلا کہ ظہر کی نماز بلا وضو پڑھی گئی

اگر کسی شخص نے عصر کی نماز ادا کی، پھر اسے یاد آیا معلوم ہوا کہ اس نے ظہر کی نماز بغیر وضو ادا کی ہے، تو اس شخص سے بھی ترتیب ساقط ہے؛ لہذا اب اس کے لئے صرف ظہر کی نماز قضا کر لینا کافی ہے، عصر کو دہرانے کی ضرورت نہیں۔ لو صلى العصر ثم تبين له أنه صلى الظهر بلا وضوء يعيد الظهر فقط؛ لأنه بمنزلة الناسي. (شامی زکریا ۲/۵۲۶)

نوٹ:- مذکورہ جزئیہ سے معلوم ہوا کہ اگر نمازیں پڑھنے کے بعد پتہ چلے کہ جس پانی سے وضو کیا گیا ہے وہ ناپاک تھا، تو ایسی صورت میں بھی اصحاب ترتیب سے ترتیب ساقط ہو جائے گی؛ کیوں کہ یہ بھی بھول ہی کے درجہ میں ہے۔ (مرتب)

وتر پڑھنے کے بعد یاد آیا کہ اس نے عشاء نہیں پڑھی

کسی شخص نے عشاء کے فرض ادا نہیں کئے تھے مگر وہ یہی سمجھتا رہا کہ میں نے عشاء کی نماز پڑھ لی ہے، اور اسی بنا پر اس نے وتر کی نماز ادا کر لی، پھر بعد میں اسے یاد آیا کہ اس نے عشاء کی نماز نہیں پڑھی تھی، تو ایسی صورت میں اس پر صرف عشاء کی ادائیگی لازم ہوگی، وتر کی نماز دہرانا اس پر ضروری نہ ہوگا۔ كما لو صلى الوتر ناسياً أنه لم يصل العشاء ثم صلاها لا يعيد الوتر؛ لقوله أنه لو صلى العشاء بلا وضوء والوتر والسنة به يعيد العشاء والسنة لا الوتر؛ لأنه أداه ناسياً أن العشاء في ذمته فسقط الترتيب. (شامی زکریا ۲/۵۲۶)

جب فوت شدہ نمازیں چھ سے زائد ہو جائیں تو بعض کی

ادائیگی سے ترتیب کا حکم دوبارہ لاگو نہیں ہوگا

اگر کسی شخص کے ذمہ چھ سے زائد نمازیں قضا ہو گئی تھیں پھر اس نے ان کو ادا کرنا شروع

کیا؛ تا آن کہ ان کی تعداد چھ سے کم رہ گئی، تو اب اس کے لئے ترتیب کا حکم دوبارہ عائد نہ ہوگا۔
ولا يعود لزوم الترتیب بعد سقوطه بكثرتها أي الفوائت يعود الفوائت إلى القلة
بسبب القضاء لبعضها على المعتمد؛ لأن الساقط لا يعود. (درمختار زکریا ۲/۲۹۱۵)

اگر تمام فوت شدہ نمازیں لوٹالیں تو ترتیب کا حکم دوبارہ لازم

ہو جائے گا

اگر کسی شخص پر بہت سی نمازیں قضاء تھیں، پھر اس نے حساب لگا کر تمام نمازیں ادا کر لیں؛
تا آن کہ کوئی بھی نماز اس کے ذمہ میں باقی نہیں رہی، تو اب آئندہ ترتیب کا حکم اس پر بالاتفاق لازم
ہو جائے گا، اور وہ دوبارہ صاحب ترتیب بن جائے گا۔ وقید بقضاء البعض؛ لأنه لو قضی
الكل عاد الترتیب عند الكل، كما نقله القهستانی. (شامی زکریا ۲/۲۹۱۵)

ترک ترتیب کی وجہ سے نماز کا فساد کب تک موقوف رہتا ہے

اگر صاحب ترتیب شخص فوت شدہ نماز یاد ہونے کی حالت میں وقتیہ نماز پڑھ لے، تو یہ نماز
فاسد قرار پاتی ہے؛ لیکن اس کا فساد اس پر موقوف ہے کہ وہ چھ نمازوں سے پہلے پہلے فوت شدہ نماز
ادا کر لے، پس اگر اس نے فوت شدہ نماز قضاء نہیں کی؛ تا آن کہ اس کے ذمہ مزید چھ نمازیں لازم
ہو گئیں تو چھٹی نماز کا وقت نکلتے ہی ترتیب کا حکم ساقط ہو جائے گا، اور اس کی ادا کردہ سب نمازیں
صحیح قرار پائیں گی۔ (مثلاً اس کی فجر کی نماز چھوٹ گئی تھی، پھر اس نے ظہر کی نماز فاسدہ کے یاد
ہونے کی حالت میں پڑھ لی اور بعد میں عصر، مغرب، عشاء، وتر اور فجر کی نمازیں بدستور پڑھتا رہا؛
لیکن اس دوران اس نے فوت شدہ فجر کی نماز قضاء نہیں کی، تو ایسی صورت میں اگلے دن فجر کا وقت
نکلتے ہی اس کی پچھلی ظہر تک کی سب نمازیں درست قرار پائیں گی) وفساد أصل الصلاة بترك
الترتيب موقوف عند أبي حنيفة، سواء ظن وجوب الترتیب أو لا، فإن كثرت
وصارت الفوائت مع الفائتة ستأظهر صحتها بخروج وقت الخامسة التي هي

سادسة الفائة؛ لأن دخول وقت السادسة غير شرط؛ لأنه لو ترك فجر يوم وأدى باقي صلاته انقلبت صحيحة بعد طلوع الشمس. (درمختار زكريا ۵۳۰/۱۲-۵۳۲) ولو صلى السادسة قبل الاشتغال بالقضاء صح الخمس عنده. وقال شمس الأئمة السرخسي: وهذه التي يقال لها واحدة تفسد خمساً وواحدة تصح خمساً. (فتاوى تارناخانية زكريا ۴۵۰/۲)

چھوٹی ہوئی نمازوں کا فدیہ

زندگی میں نمازوں کے فدیہ کی ادائیگی کی کوئی شکل نہیں؛ بلکہ جس طرح بھی ممکن ہو نمازوں کا ادا کرنا بروقت فرض ہے؛ لیکن اگر کوئی شخص عذر کی وجہ سے نمازیں نہ پڑھ سکے اور اسے قضاء کا بھی موقع نہ ملے؛ تا آن کہ اس کی موت کا وقت آجائے تو اب دو شکلیں ہیں: اگر اس نے اپنی نمازوں کا فدیہ ادا کرنے کی وصیت کی ہے اور مال چھوڑا ہے تو فی نماز بشمول وتر ایک صدقہ فطر (ایک کلو ۵۷۵ گرام گپھوں یا اس کی قیمت) اس کے تہائی مال سے نکالنا وارثین پر لازم ہوگا، اور دوسری صورت یہ ہے کہ اس نے وصیت کی یا مال نہیں چھوڑا، تو ایسی صورت میں وارثین پر اس کی طرف سے فدیہ کی ادائیگی لازم تو نہیں ہے؛ لیکن اگر ادا کر دیں گے تو امید ہے کہ میت کا ذمہ عند اللہ بری ہو جائے گا۔ سئل عن الحسن بن العلی عن الفدیة عن الصلوات فی مرض الموت هل یجوز؟ فقال: لا، وسئل حمیر الوبیر ویوسف بن محمد عن الشیخ الفانی هل یجب علیہ الفدیة عن الصلوات؟ كما یجب علیہ من الصوم وهو حی، فقالا: لا، واللہ أعلم بالصواب. (فتاوی تارناخانية زكريا ۴۵۹/۱۲) ولو مات وعليه صلوات فائتة وأوصى بالكفارة يعطى لكل صلوة نصف صاع من بر كالفطرة وكذا حكم الوتر والصوم وإنما يعطى من ثلث ماله. (درمختار) ثم اعلم أنه لو أوصى بفدية الصوم يحكم بالجزاز قطعاً؛ لأنه منصوص عليه، وأما إذا لم يوص فطوع بها الوارث فقد قال محمد في

الزیادات: أنه یجزیه إن شاء الله تعالیٰ، وعلق الإجزاء بالمشیة لعدم النص، وكذا علقه بالمشیة فیما إذا وصی بفدیة الصلوة لأنهم ألحقوها بالصوم احتیاطاً. (شامی زکریا ۵۳۲/۲، فتاویٰ تاتارخانیة زکریا ۴۵۸/۲)

عام نوافل کے مقابلہ میں فوت شدہ نمازوں کی قضاء افضل اور

اہم ہے

جن سنن و نوافل کی تاکید احادیث میں وارد ہے، مثلاً نمازوں سے پہلے یا بعد کی سنن مؤکدہ یا صلوة التبیح اور تحیۃ المسجد وغیرہ، ان کو تو اپنے وقتوں پر ادا کرنا ہی افضل ہے؛ لیکن ان کے علاوہ دیگر عام نوافل کے مقابلہ میں قضاء شدہ نمازوں کی ادائیگی کا اہتمام کرنا بہتر اور اولیٰ ہے۔
وأما النفل فقال فی المضممرات: الاشتغال بقضاء الفرائد أولى وأهم من النوافل إلا سنن المفروضة و صلوة الضحیٰ و صلوة التبیح و الصلوة التي روت فیها الأخبار الخ. (شامی زکریا ۵۳۶/۲، فتاویٰ محمودیہ ذابیل ۴۵۲/۱۱)

فوت شدہ نمازوں کی قضاء برسر عام نہ کی جائے

نماز کا ذمہ میں قضاء رہنا معصیت ہے، اور معصیت کا اظہار بجائے خود معصیت ہے؛ لہذا جہاں تک ممکن ہو قضاء نمازوں کی ادائیگی میں اخفاء سے کام لینا چاہئے۔ فقہاء نے لکھا ہے کہ دوسروں کے سامنے اظہار کر کے نمازوں کا قضاء کرنا مکروہ تحریمی ہے۔ وینبغي أن لا یطلع غیرہ علی قضائه؛ لأن التأخیر معصیة فلا یظہرها (درمختار) قال الشامی: تقدم فی باب الأذان أنه یکره قضاء الفائتة فی المسجد. وعلله الشارح بما هنا من أن التأخیر معصیة فلا یظہرها، و ظاهره أن الممنوع هو القضاء مع الإطلاع علیه، سواء كان فی المسجد أو غیره. قلت: والظاهر أنه ینبغي الوجوب وأن الكراهة تحریمیة؛ لأن إظهار المعصیة معصیة لحديث الصحیحین: كل أمتی معافاً إلا

المجاهرين، وأن من النهار أن يعمل الرجل بالليل عملاً ثم يصبح وقد ستره
الله فيقول: عملت البارحة كذا وكذا، وقد بات يستره ربه ويصبح يكشف ستر
الله عنه، والله تعالى أعلم. (شامی زکریا ۲/۵۳۹)

تنبیہ :- آج کل بہت سی جگہ عید گاہ میں نماز عید سے قبل بر ملا فجر کی قضاء نماز پڑھی جاتی ہے،
ایسے لوگ مذکورہ حدیث کی روشنی میں سخت گنہگار ہیں۔



مسائل سجدہ مسہو

سجدہ مسہو کیوں مشروع ہے؟

نماز کے درمیان شیطان طرح طرح کے وساوس اور خیالات ڈال کر نماز خراب کرنے کی کوشش کرتا ہے اور کبھی بے خیالی میں آدمی غلطی بھی کر بیٹھتا ہے، اس غلطی کی تلافی اور شیطان کی کوشش کو ناکام کرنے کے لئے شریعت میں سجدہ مسہو کا حکم دیا گیا ہے۔ نبی اکرم ﷺ کا ارشاد ہے: **إِنَّ أَحَدَكُمْ إِذَا قَامَ يُصَلِّي جَاءَهُ الشَّيْطَانُ فَلَبَسَ عَلَيْهِ حَتَّى لَا يَدْرِي كَمْ صَلَّى فَإِذَا أَوْجَدَ ذَلِكَ أَحَدَكُمْ فَلْيَسْجُدْ سَجْدَتَيْنِ وَهُوَ جَالِسٌ.** (مسلم شریف، عن ابی ہریرہ ۲۱۰۸) جب تم میں سے کوئی شخص نماز پڑھنے کھڑا ہوتا ہے تو شیطان اس کے پاس آکر اس کو شبرہ میں ڈالتا ہے تا آنکہ اسے پتہ نہیں رہتا کہ اس نے کتنی رکعت نماز پڑھی ہے، لہذا جب تم میں سے کوئی اس طرح کی بات محسوس کرے تو اسے چاہئے کہ بیٹھے بیٹھے دو سجدے اور کر لے۔

سجدہ مسہو کے وجوب کے اسباب

نماز میں سجدہ مسہو واجب ہونے کے درج ذیل اسباب ہیں، ان میں سے جب بھی کوئی سبب پایا جائے گا تو سجدہ مسہو واجب ہو جائے گا:

- (۱) کسی فرض یا واجب عمل کو اپنی اصل جگہ سے مقدم کر دینا: مثلاً قراءت سے پہلے رکوع کر لیا یا سورہ فاتحہ سے پہلے سورت ملا لی۔
- (۲) کسی فرض یا واجب عمل کو اپنی اصل جگہ سے مؤخر کر دینا: مثلاً پہلی رکعت میں ایک سجدہ بھول گیا اور دوسری رکعت میں یا دآنے پر تین سجدے کر لئے، یا سورہ فاتحہ سورت کے بعد پڑھ لی۔
- (۳) کسی فرض یا واجب کا تکرار کر دینا: مثلاً رکوع دوبارہ کر لیا، یا ایک رکعت میں تین سجدے کر لئے۔
- (۴) کسی واجب کی صفت کو بدل دینا: مثلاً جہری نماز میں امام نے آہستہ قرات کر دی یا سری نماز میں زور سے قرات کی۔

(۵) کسی واجب کو ترک کر دینا: مثلاً تشهد نہیں پڑھا، یا سورہ فاتحہ چھوڑ دی۔ (طبی کبیر ۲۵۵-۲۵۶،

شامی بیروت ۲/۴۷۲-۴۷۵، شامی زکریا ۲/۵۲۳-۵۲۴)

ذیل میں سجدہ سہو سے متعلق چند اہم اور ضروری مسائل ذکر کئے جا رہے ہیں:

سجدہ سہو کا طریقہ

سجدہ سہو کا طریقہ یہ ہے کہ قعدہ اخیرہ میں تشهد کے بعد دائیں جانب ایک سلام پھیر کر دو سجدے ادا کریں اس کے بعد بیٹھ کر تشهد پڑھیں، اور پھر درود شریف اور دعائیں پڑھ کر سلام پھیر دیں۔ **يجب بعد سلام واحد عن يمينه فقط سجدة تان و تشهد و سلام.** (تنویر الابصار

مع الشامی بیروت ۲/۴۷۱-۴۷۲، شامی زکریا ۲/۵۴۰-۵۴۱)

نماز میں جان بوجھ کر غلطی کی تلافی سجدہ سہو سے نہیں ہو سکتی

اگر کسی شخص نے جان بوجھ کر نماز میں کسی واجب کو ترک کر دیا تو وہ نماز واجب الاعداد رہے گی، محض سجدہ سہو کرنے سے تلافی نہیں ہوگی۔ **وتعاد و جنوباً فی العمد.** (در مختار مع الشامی زکریا

۱/۴۶۱، تاترخانیہ قلیم ۱/۷۱۴، زکریا ۲/۳۸۷، رقم: ۲۷۵۱، البحر لرائف ۲/۹۱۲، علمگیری ۱/۱۲۶)

سورہ فاتحہ پڑھنا بھول گیا

اگر نفل کی کسی رکعت میں اور فرض کی ابتدائی دو رکعتوں میں سے کسی میں سورہ فاتحہ بھول سے نہیں پڑھی تو سجدہ سہو واجب ہوگا۔ وہی - **إلی قوله - قراءۃ فاتحۃ الكتاب فی سجد** **للسهو بترک اکثرها لا أقلها.** (در مختار مع الشامی زکریا ۲/۱۴۸-۱۴۹)

سورہ فاتحہ کی کوئی ایک آیت چھوڑنا بھی موجب سجدہ سہو ہے

فرض نماز کی پہلی دو رکعتوں میں اور سنن و نوافل اور وتر کی ہر رکعت میں سورہ فاتحہ مکمل پڑھنی واجب ہے؛ لہذا اگر بھول سے اس کی کوئی آیت یا کوئی جزورہ گیا تو اس کی تلافی کے لئے سجدہ سہو لازم ہوگا۔ (البتہ اگر فرض کی آخری دو رکعتوں میں پوری سورہ فاتحہ یا اس کا کوئی جزء نہیں پڑھا تو

اس کی وجہ سے سجدہ سہو واجب نہیں) لکن فی المجتبیٰ یسجد بترک آية منها وهو اولی. (در مختار) وقال الشامی: وذكر الآية تمثیل لا تقييد إذ بترک شيء منها آية أو أقل ولو حرفاً لا يكون آتياً بكلها الذي هو الواجب. (شامی زکریا ۱۴۹/۲، طحطاوی علی المراقی ۲۵۰، عالمگیری ۱۲۶/۱، البحر الرائق ۹۴/۲) وإن ترکها فی الآخرین لا يجب إن كان فی الفرض، وإن كان فی النفل أو الوتر وجب علیه لو جوبها فی الكل. (البحر الرائق رشیدیہ ۹۴/۲)

سورہ فاتحہ کے بجائے بھول سے کوئی اور سورت شروع کر دی

اگر شروع میں سورہ فاتحہ پڑھنا بھول گیا کوئی اور سورت شروع کر دی پھر یاد آیا تو اب اسے چاہئے کہ سورہ فاتحہ پڑھ کر پھر کوئی سورت ملائے اور اخیر میں سجدہ سہو کرے۔ وكذا إذا قرأ السورة وسها عن الفاتحة ثم تذكر فإنه يعود ويقرأ الفاتحة ويعيد السورة ويعيد الركوع وعليه السهو. (طحطاوی ۲۵۰، عالمگیری ۱۲۶/۱، تاترخانیہ قدیم ۷۱۶/۱، زکریا ۳۹۱/۲ رقم:

۲۷۵۸، البحر الرائق ۹۴/۲)

فرض نمازوں میں سورہ فاتحہ کا تکرار

اگر فرض کی ابتدائی دو رکعتوں میں یاسنن و نوافل کی کسی رکعت میں سورہ فاتحہ یا اس کا اکثر حصہ لگا تار کر پڑھا تو سجدہ سہو لازم ہوگا؛ (لیکن فرض کی آخری رکعتوں میں سورہ فاتحہ کے تکرار سے سجدہ سہو واجب نہیں ہوتا) ولو قرأها فی رکعة من الأولین مرتین و جب سجود السهو لتأخیر الواجب الخ، وكذا لو قرأ أكثرها ثم أعادها كما فی الظهيرية. (شامی زکریا ۱۵۲/۲) ولو قرأ الحمد فی الآخرین مرتین لا سهو علیه. (بدائع الصنائع ۴۰۶/۱)

تنبیہ:- بعض عبارات سے معلوم ہوتا ہے کہ سورہ فاتحہ کے بعض حصہ کے تکرار سے بھی سجدہ سہو واجب ہے، تو دیگر عبارات اور اصول کی روشنی میں اس بعض سے جزء مراد نہیں؛ بلکہ اکثر حصہ مراد ہے، اسی لئے دیگر عبارات میں ”بعض“ کی جگہ ”اکثر“ کا لفظ استعمال ہوا ہے۔ ولو كرر

الفاتحة أو بعضها في إحدى الأوليين قبل السورة سجدة للسهو. (طحطاوی ۲۵۰، فتح القدیر کراچی ۵۰۳/۱) وقرائة أكثر الفاتحة ثم اعادتها كقرائتها مرتين، كما في الظهيرية. (البحر الرائق كوئته ۹۴/۱)

سنن ونوافل میں سورہ فاتحہ کا تکرار

سنن ونوافل اور تراویح میں سورہ فاتحہ یا اس کے کسی جزء کے تکرار سے سجدہ سہو واجب نہیں ہوتا۔ وينبغي أن يقيد ذلك بالفرائض؛ لأن تكرار الفاتحة في النوافل لم يكره، كما في القهستاني. (مجمع الأنهر ۲۲۰/۱)

ضمم سورت کے بعد سورہ فاتحہ کا دوبارہ پڑھنا

اگر پہلے سورہ فاتحہ پڑھی پھر کوئی سورت ملائی اور پھر اسی رکعت میں دوبارہ سورہ فاتحہ پڑھی تو سجدہ سہو واجب نہیں۔ بخلاف ما لو أعادها بعد السورة. (عالمگیری ۱۲۶/۱) أما لو قرأها قبل السورة مرة وبعدها مرة فلا يجب كما في الخانية. (شامی زکریا ۱۵۲/۲، حلبی کبیر ۴۶۰، البحر الرائق ۹۴/۲)

سورت ملائے بغیر رکوع میں چلا گیا تو کیا کرے؟

اگر کوئی شخص سورہ فاتحہ پڑھنے کے بعد سورت ملائے بغیر رکوع میں چلا گیا پھر اسے رکوع میں یا رکوع سے اٹھ کر اس بھول کا احساس ہوا، تو اس پر لازم ہے کہ پہلے سورت ملائے پھر دوبارہ رکوع کرے اور اخیر میں سجدہ سہو کرے۔ ولو ترك السورة فتذكرها في الركوع أو بعد الرفع منه قبل السجود فإنه يعود ويقرأ السورة ويعيد الركوع وعليه السهو.

(طحطاوی ۲۵۰، عالمگیری ۱۲۶/۱، بدائع الصنائع ۴۱۵/۱، البحر الرائق ۹۴/۲)

قومہ اور جلسہ میں جلد بازی سے سجدہ سہو کا وجوب

اگر کسی نے نماز میں اتنی جلد بازی کی کہ قومہ اور جلسہ کی حالت میں ایک تسبیح کے بقدر بھی رکعا

نہ رہا، تو ترک واجب کی وجہ سے اس پر سجدہ سہولاً لازم ہوگا۔ (اس مسئلہ کا خیال رکھنا بہت ضروری ہے کیوں کہ عام طور پر لوگ قومہ اور جلسہ میں جلد بازی سے کام لیتے ہیں) ومقتضى الدليل وجوب الطمانينة فى الأربعة أى فى الركوع والسجود والقومة والجلسة الخ.

(شامی زکریا ۱۰۷۱۲، البحر الرائق ۹۵۱۲، بئاع الصنائع ۱/۲۹۹)

کسی رکعت کا بھولا ہوا ایک سجدہ اگلی رکعت میں ادا کیا

ہر رکعت میں دو سجدے فرض ہیں اور دونوں کا لگاتار ایک ساتھ کرنا واجب ہے، اگر کسی شخص نے کسی رکعت میں ایک سجدہ بھول سے چھوڑ دیا پھر نماز کے دوران ہی اپنی بھول کا احساس ہوا تو اسے چاہئے کہ بھولا ہوا سجدہ نماز کے دوران ہی ادا کر لے اور اخیر میں سجدہ سہو کر لے، دیگر ارکان کو از سر نو دہرانے کی ضرورت نہیں ہے۔ قال فى شرح المنية: حتى لو ترك سجدة من ركعة ثم تذكرها فيما بعدها من قيام، أو ركوع، أو سجود، فإنه يقضيها ولا يقضى ما فعله قبل قضائها مما هو بعد ركعتها من قيام أو ركوع أو سجود بل يلزمه سجود

السهو فقط. (شامی زکریا ۱۰۴۱۲، حلبی کبیر ۴۵۶، عالمگیری ۱۲۷۱، البحر الرائق ۱۲/۹۴)

قعدہ میں تشہد سے پہلے کچھ اور پڑھنا

قعدہ میں بیٹھتے ہی تشہد پڑھنا واجب ہے؛ لہذا اگر تشہد شروع کرنے سے پہلے کچھ اور پڑھ لیا تو تاخیر واجب کی وجہ سے سجدہ سہو کرنا واجب ہوگا۔ ولو قرأ فى القعود إن قرأ قبل التشهد فى القعدتين فعليه السهو لترك واجب الابتداء بالتشهد أول الجلوس.

(طحطاوی ۲۵۰۱، عالمگیری ۱۲۷۱)

قعدہ اولیٰ میں تشہد کے بعد درود پڑھ لینا

اگر فرض نماز کے قعدہ اولیٰ میں تشہد پڑھنے کے بعد بھول سے درود شریف پڑھنا شروع کر دیا اور "علی آل محمد" تک پڑھ لیا تو سجدہ سہو واجب ہوگا، راجح قول یہی ہے۔ وقلمیہ

عن القاضی الإمام أنه لا يجب ما لم يقل "وعلى آل محمد" وفي شرح المنية الصغير أنه قول الأكثر وهو الأصح. قال الخیر الرملى: فقد اختلف التصحيح كما ترى، وينبغي ترجيح ما قاله القاضی الإمام. (شامی زکریا ۲/۴۵۰، تاترخانیة قدیم ۷۲۳/۱، زکریا ۲/۴۰۰-۴۰۱ رقم: ۲۷۹۳)

تشہد کا کچھ حصہ چھوڑ دینا

اگر قعدہ اولیٰ یا قعدہ اخیرہ میں تشہد یا اس کا کچھ حصہ پڑھنے سے رہ گیا تو سجدہ سہو کرنا ضروری ہے۔ ویسجد للسہو بترک بعضہ ککلہ، وکذا فی کل قعدۃ فی الأصح. (در مختار مع الشامی زکریا ۲/۱۰۹، طحطاوی ۲۵۱، عالمگیری ۱۲۷/۱)

قعدہ اولیٰ میں تشہد کا تکرار

اگر فرض نماز کے قعدہ اولیٰ میں تشہد کو دو بار پڑھ دیا تو تکرار واجب کی وجہ سے سجدہ سہو لازم ہوگا۔ ولو کرر التشہد فی القعدۃ الأولى فعلیہ السہو. (عالمگیری ۱۲۷/۱)

قعدہ اخیرہ میں تشہد کا تکرار

اگر قعدہ اخیرہ میں تشہد (التحیات) دو مرتبہ پڑھ لیا تو سجدہ سہو واجب نہیں (کیونکہ پہلی مرتبہ پڑھنے سے واجب ادا ہو جائے گا اور دوسری مرتبہ پڑھنا ذکر شمار ہوگا جو قعدہ اخیرہ میں ممنوع نہیں ہے) ولو قرأ التشہد مرتین فی القعدۃ الأخيرة الخ، لا سہو علیہ. (طحطاوی ۲۵۱، عالمگیری ۱۲۷/۱، بزازیة علی الہندیة ۶۴/۴)

قعدہ اولیٰ کا سہو اترک کر دینا

اگر بھول سے قعدہ اولیٰ کرنے کے بجائے کھڑا ہو گیا تو جب تک کھڑے ہونے کے قریب نہ ہو لوٹ آئے؛ لیکن اگر نہیں لوٹا یا کھڑے ہونے کے قریب پہنچ کر لوٹا تو سجدہ سہو کرنا لازم ہوگا، خواہ نماز فرض ہو یا نفل۔ ولو ترک القعود الأول سہواً فی النفل سجد ولم

نفسد استحسناناً. (تنویر الابصار مع الشامی زکریا ۵۵۵/۲، عالمگیری ۱۲۷/۱، البحر الرائق

۹۵/۲، بدائع ۳۹۹/۱)

سری نمازوں میں کتنی آیتوں کو جہراً پڑھنا موجب سہو ہے؟

اگر سری نمازوں (مثلاً ظہر و عصر) میں تین آیتوں یا ایک طویل آیت کے بقدر جہراً قرأت کر دی تو سجدہ سہولاً لازم ہے۔ ومنها جهر الإمام فيما يجهر فيه، والاسرار في محله طلقاً، واختلف في القدر الموجب للسهو، والأصح أنه قدر ما تجوز به الصلاة في الفصلين. (طحطاوی ۲۵۱، البحر الرائق ۹۶/۲، شامی زکریا ۵۴۵/۲، ہدایہ مع الفتح ۵۰۴/۲)

جہری نمازوں میں آہستہ قرأت

اگر امام نے جہری نمازوں میں بھول کر تین آیتوں یا ایک لمبی آیت کے بقدر قرأت سرأ کر دی تو ترک واجب کی وجہ سے سجدہ سہولاً لازم ہوگا۔ ومنها جهر الإمام فيما يجهر فيه، الإسرار في محله مطلقاً، واختلف في القدر الموجب للسهو، والأصح أنه قدر ما تجوز به الصلوة في الفصلين. (طحطاوی ۲۵۱، تنویر الابصار مع الدر زکریا ۵۴۵/۲)

اگر تشہد یا ثناء جہراً پڑھ لی تو سجدہ سہو واجب نہیں

اگر کسی شخص نے تشہد، ثناء، درود شریف یا تسبیحات جہراً پڑھیں تو اگرچہ ایسا کرنا مناسب نہیں ہے؛ لیکن اس کی وجہ سے نہ تو نماز فاسد ہوگی اور نہ سجدہ سہو واجب ہوگا۔ وقد نصوا أن وجوب الإسرار مختص بالقراءة فلو جهر بالأذكار والأدعية ولو تشهد لا سهو عليه. (طحطاوی ۲۵۱)

وتر میں دعائے قنوت کی تکبیر چھوڑ دی

اگر کسی شخص نے وتر میں دعائے قنوت بلا تکبیر کہے شروع کر دی تو اس پر سجدہ سہو واجب ہے

(اور بعض علماء نے دعائے قنوت کی تکبیر کے وجوب سے انکار کیا ہے، ان کے نزدیک اس کے چھوڑنے پر سجدہ سہو واجب نہ ہوگا) قال الشامی نقلاً عن الفتاوی الظہیریۃ: وینبغی ترجیح علم الوجوب لأنه الأصل ولا دلیل علیہ بخلاف تکبیرات العید. (شامی بیروت ۱۴۴۲ء، زکریا ۱۶۳/۲) ولو ترک التکبیرۃ التي بعد القراءة قبل القنوت سجد للسہو لأنها بمنزلة تکبیرات العید. (عالمگیری ۱۲۸/۱، تاتارخانیہ قدیم ۷۲۱/۱، زکریا ۳۹۸/۲ رقم: ۲۷۸۶)

وتر میں دعائے قنوت بھول کر رکوع میں چلا گیا

اگر کوئی شخص وتر کی نماز میں دعائے قنوت بھول کر رکوع میں چلا گیا تو نہ تو رکوع میں دعائے قنوت پڑھے اور نہ اسے دوبارہ کھڑے ہو کر دعائے قنوت پڑھنے کی ضرورت ہے؛ بلکہ بس اخیر میں سجدہ سہو کر لے، لیکن اگر رکوع سے قیام کی طرف لوٹ آیا اور دعائے قنوت پڑھ لی تو بھی اس کی نماز درست ہو جائے گی؛ البتہ سجدہ سہو کرنا بہر حال لازم ہوگا۔ ولو نسیہ ای القنوت ثم تذکرہ فی الركوع لا یقنت فیہ لفوات محلہ، ولا یعود إلی القیام فی الأصح، لأن فیہ رفض الفرض للواجب فإن عاد إلیہ وقت ولم یعد الركوع لم تفسد صلاتہ لكون ركوعه بعد قراءة تامة وسجد للسہو. (درمختار مع الشامی بیروت ۳۸۷/۲-۳۸۸)

۳۸۸، درمختار زکریا ۴۴۶/۲-۴۴۷)

سجدہ سہو سے پہلے ایک سلام پھیرنا

سجدہ سہو سے قبل دائیں طرف سلام پھیرنا مسنون ہے جو شخص سلام پھیرے بغیر سجدہ سہو کرے تو اگرچہ سجدہ سہو صحیح ہو جائے گا؛ لیکن وہ کراہت تنزیہی کامرتکب ہوگا۔ ولو سجد قبل السلام جا وکرہ تنزیہاً. (درمختار بیروت ۴۷۲/۲، زکریا ۵۴۱/۲، تاتارخانیہ قدیم ۷۱۲/۱، زکریا

۳۸۶/۲-۳۸۷ رقم: ۲۷۵۰، بدائع ۴۱۸/۱)

قعدہ اخیرہ کے وقت بھول سے کھڑا ہو گیا

اگر کوئی شخص آخری قعدہ میں بیٹھنے کے بجائے کھڑا ہو جائے تو اس پر لازم ہے کہ وہ

رکعت کے سجدہ سے پہلے پہلے قعدہ اخیرہ کی طرف لوٹ آئے اور اخیر میں سجدہ سہو کرے۔ اور اگر قعدہ کی طرف نہ لوٹا اور سجدہ کر لیا تو سجدہ سے سر اٹھاتے ہی اس کی نماز فرض کے بجائے نفل ہو جائے گی۔ ولو سها عن القعود الأخير كله أو بعضه عاد - إلى قوله - ما لم يقيدها بسجدة لأن ما دون الركعة محل الرفض وسجد للسهو لتأخير القعود، وإن قيدها بسجدة - إلى قوله - تحول فرضه نفلاً برفعه. (شامی بیروت ۴۸۰/۲-۴۸۱، زکریا ۵۵۰/۱۲-۵۵۱، ہدایہ مع الفتح ۵۰۸/۱-۵۰۹، شرح وقایہ ۱۸۵/۱)

آخری قعدہ میں سلام پھیرنے کے بجائے کھڑا ہو گیا

اگر کوئی شخص قعدہ اخیرہ میں بیٹھنے کے بعد پھر تیزی یا پانچویں رکعت کے لئے کھڑا ہو گیا تو اس کا فرض ادا ہو گیا؛ لیکن اسے چاہئے کہ فوراً قعدہ کی طرف لوٹ آئے اور اخیر میں سجدہ سہو کر لے اور اگر پانچویں رکعت کا سجدہ کر لیا تو اس صورت میں بہتر یہ ہے کہ چھٹی رکعت بھی ساتھ ملا لے تاکہ اخیر کی دو رکعتیں نفل ہو جائیں؛ لیکن سجدہ سہو کرنا بہر صورت ضروری ہوگا۔ وإن قعد فی الرابعة مثلاً قدر التشهد ثم قام عاد وسلم - إلى قوله - وإن سجد للخامسة - إلى قوله - وضم إليها سادسة، لو فی العصر، وخامسة فی المغرب، ورابعة فی الفجر، به یفتی لتصیر الركعتان له نفلاً والضم هنا أكد - إلى قوله - وسجد للسهو فی الصورتین، لنقصان فرضه بتأخیر السلام فی الأولى وترکہ فی الثانية. (درمختار مع الشامی بیروت ۴۸۳-۴۸۴، زکریا ۵۰۳/۲-۵۰۴، شرح وقایہ ۱۸۵/۱، ہدایہ مع الفتح ۵۱۱/۱)

کب تک سجدہ سہو کر سکتا ہے؟

اگر کسی شخص پر سجدہ کرنا واجب تھا لیکن اس نے سلام پھیر دیا اور سجدہ سہو کرنا اسے یاد نہ رہا تو اگر اپنی جگہ بیٹھے بیٹھے قبلہ سے سینہ پھیرنے اور کسی منافی صلاۃ عمل کرنے سے پہلے اسے یاد آجائے تو اب سجدہ سہو کر کے نماز پوری کر لے۔ ویسجد للسهو ولو مع سلامه ناویاً للقطع لأن

نية تغيير المنشروع لغو ما لم يتحول عن القبلة أو يتكلم لبطلان التحريمة.
(درمختار مع الشامي بيروت ۴۸۷/۲، زكريا ۵۵۹/۲، تاترخانية قديم ۷۳۱/۱، زكريا ۴۱۱/۲ رقم: ۲۸۲۲)

قعدة اولیٰ پر غلطی سے سلام پھیرنا

اگر کسی شخص نے مثلاً ظہر کی چار رکعت نماز کی نیت باندھی پھر دو رکعت پڑھ کر بھول سے سلام پھیر دیا، تو اس سلام سے وہ نماز سے خارج نہیں ہوا اسے چاہئے کہ چار رکعت پوری کر کے اخیر میں سجدہ کر لے۔ سلم مصلى الظهر مثلاً على رأس الركعتين توهما إتمامها أتمها أربعاً وسجد للسهو لأن السلام ساهياً لا يبطل لأنه دعاء من وجه. (درمختار مع

الشامی بیروت ۴۸۸/۲، زکریا ۵۵۹/۲، بدائع الصنائع ۴۰۲/۱، البحر الرائق ۱۱۱/۲، تاترخانية قديم ۷۳۳/۱، زکریا ۴۱۳/۲ رقم: ۲۷۲۷)

نماز عید اور جمعہ وغیرہ میں سہو کا پیش آنا

اگر عیدین اور جمعہ کی نماز میں امام سے کوئی ایسی غلطی ہوگئی جس سے سجدہ سہو واجب ہو جاتا ہو، تو متاخرین مشائخ کے نزدیک بہتر یہ ہے کہ ان نمازوں میں سجدہ سہو نہ کیا جائے؛ اس لئے کہ مجمع کثیر ہونے کی وجہ سے سجدہ سہو کرنے میں ناواقف عوام کی نماز خراب ہونے کا قوی اندیشہ ہے (یہی حکم بڑے بڑے اجتماعات میں کثیر مجمع کے ساتھ پڑھی جانے والی جماعت کی نمازوں کا بھی ہے) السهو في الجمعة والعیدین والمكتوبة والتطوع واحد إلا أن مبشائخنا قالوا: لا يسجد للسهو في العیدین والجمعة لئلا يقع الناس في فتنة. (عالمگیری ۱۲۸/۱) وأخذ العلامة الوانی من هذه السببية أن عدم السجود مقيد بما إذا حضر جمع كثير، أما إذا لم يحضروا فالظاهر السجود لعدم الداعي إلى الترك وهو التشويش. (طحطاوی علی المرقی ۲۵۳) قال الشامی: الظاهر أن الجمع الكثير فيهما سواهما كذلك كما بحثه بعضهم وكذا بحثه الرحمتي، وقال: خصوصاً

فی زماننا وفي جمعه حاشية أبى السعود عن العزيمة أنه ليس المراد عدم جوازہ بل الأولى تركه لئلا يقع الناس في فتنة. (شامی بیروت، ۴۸۹/۲، زکریا ۵۶۰/۲)

رکعتوں کی تعداد میں شک ہونا

اگر کسی شخص کو کبھی کبھار نماز کی رکعتوں کی تعداد میں شک ہو جائے تو اسے چاہئے کہ نیت توڑ کر از سر نو نماز پڑھے اور اگر بار بار نماز میں شک ہو جاتا ہو تو غلبہ ظن پر عمل کر لے یعنی جتنی رکعت پڑھ لینے کا گمان غالب ہو اس کو بنیاد بنائے، اور اگر کوئی فیصلہ نہ کر سکے تو جتنی رکعت پڑھنے کا یقین ہو (مثلاً دو اور تین میں شک ہے تو دو کا پڑھنا یقینی ہے) پر بنا کرے اور ساتھ میں آگے کی ہر رکعت پر قعدہ کرے اور اخیر میں سجدہ سہو کر لے۔ واذا شك في صلاة من لم يكن ذلك أي الشك عادة له - إلى قوله - كم صلى استأنف بعمل مناف وبالسلام قاعداً أولى لأنه المحلل فإن كثر شكه عمل بغالب ظنه إن كان له ظن للحرج وإلا أخذ بالأقل لتيقنه وقعد في كل موضع توهمه موضع قعوده ولو واجباً لئلا يصير تاركاً فرض القعود أو واجبه إلى قوله لكن في السراج أنه يسجد للسهو في أخذ الأقل مطلقاً. (درمختار مع الشامی بیروت ۴۸۹-۴۹۱، زکریا ۵۶۰/۲ تا ۵۶۲، عالمگیری ۱۳۰/۱)

نماز کے دوران سوچتے رہ جانا

اگر کوئی شخص نماز کے دوران کسی فکر یا خیال میں ایسا محو ہو گیا کہ اس کی وجہ سے کوئی واجب چھوٹ گیا مثلاً ایک رکن (تین تسبیح) کے بقدر سوچتا رہا تو اس پر سجدہ سہو لازم ہے۔ قال الشامی بحثاً: واستظهر أيضاً القول الأول بأن الملامم للسجود ما كان فيه تاخير الواجب أو الركن عن محله إذ ليس في مجرد التفكير مع الأداء ترك واجب. (شامی بیروت ۴۹۱/۲، زکریا ۵۶۲/۲، عالمگیری ۱۳۱/۱، حلبی کبیر ۴۶۴)

نماز کی رکعتوں کے بارے میں امام اور مقتدیوں میں اختلاف

سلام پھیرنے کے بعد نماز کی رکعتوں کے بارے میں امام اور مقتدیوں میں اختلاف ہو گیا

تو اب کیا کیا جائے؟ اس بارے میں قدرے تفصیل ہے:

الف : اگر امام کو مکمل نماز پڑھانے کا یقین ہو تو اس کے لئے نماز کا اعادہ لازم نہیں ہے۔

ب : اگر مقتدیوں میں بھی دو فریق ہوں کچھ لوگ کہیں کہ نماز پوری ہوئی اور کچھ لوگ کہیں کوئی رکعت کم رہ گئی تو امام کی رائے پر عمل کیا جائے گا۔

ج : اگر امام کو یقین ہو کہ رکعات کم ہوئی ہیں تو اعادہ لازم ہے؛ البتہ اس صورت میں اگر کسی مقتدی کو نماز مکمل ہونے کا یقین ہو تو اس کو اجازت ہے کہ اعادہ والی نماز میں شریک نہ ہو۔

د : اگر خود امام کو شک ہو جائے کہ نماز پوری ہوئی ہے یا ناقص، اور مقتدی یہ کہیں کہ نماز کی رکعتوں میں کمی رہ گئی، تو امام پر مقتدیوں کی بات ماننا اور اعادہ کرنا لازم ہے۔ ولو اختلف الإمام والقوم فلو الإمام علی یقین لم يعد وإلا أعاد بقولہم. (درمختار بیروت ۴۹۲/۲،

والتفصیل فی الشامی ۴۹۲/۲، زکریا ۵۶۳/۲، خانہ ۲۰۴/۱)

وتر کی رکعتوں میں شک

اگر نماز وتر پڑھتے ہوئے شک ہو جائے کہ دوسری رکعت ہے یا تیسری؟ تو اسے چاہئے کہ قنوت پڑھے پھر قعدہ کرے اس کے بعد اگلی رکعت میں بھی قنوت پڑھے اور اخیر میں سجدہ سہو کر لے۔ شک أنها ثانیة الوتر أو ثالثه قنت وقعد ثم صلی آخری وقت أيضاً فی

الأصح. (درمختار بیروت ۴۹۲/۲، زکریا ۵۶۳/۲)



نماز کی سنتیں

سنت کی حقیقت

سنت پر عمل کرنا ضروری ہے اور بڑے ثواب کا باعث ہے؛ لیکن اس کے چھوٹے سے نہ تو نماز میں سجدہ سہو واجب ہوتا ہے اور نہ وہ فاسد ہوتی ہے۔ اور تارک سنت کا حکم درج ذیل مختلف صورتوں میں الگ الگ ہے:

(۱) اگر بلا ارادہ کوئی سنت چھوٹ گئی تو کوئی گناہ نہیں۔

(۲) اگر قصداً کوئی سنت چھوڑی؛ لیکن دل میں سنت کی تحقیر اور استخفاف کا قصد نہیں ہے تو گناہ گار ہوگا۔

(۳) اور اگر نعوذ باللہ سنت کو تحقیر و استخفاف کی بنا پر چھوڑا ہے تو ایسا شخص اسلام سے خارج ہے۔

اس لئے بہر حال نماز کو سنت کے مطابق پڑھنے کا مکمل اہتمام کرنا چاہئے، اور کوشش کرنی چاہئے کہ نماز کی کوئی سنت ہم سے فوت نہ ہو۔ وستنها، ترک السنة لا یوجب فساداً ولا سہواً بل إساءة لو عامداً غیر مستخف (در مختار) وفي الشامی: فلو غیر عامداً فلا إساءة الخ. ولو مستخفاً کفر. (شامی بیروت ۱۴۹/۲-۱۵۰، زکریا ۱۷۰/۲)

نماز میں کتنی سنتیں ہیں؟

نماز کی اصل سنتیں کتنی اور کون کون سی ہیں؟ اس بارے میں فقہاء کی آراء مختلف ہیں، نور الايضاح میں ۵۱ سنتیں گنائی گئی ہیں، جب کہ در مختار میں ۲۳، اور شرح حمیہ (حلبی کبیر) میں ۲۰ سنتیں ذکر کی گئی ہیں اور باقیہ چیزوں کو انہوں نے آداب میں شمار فرمایا ہے۔

ذیل میں انہیں ۲۰ سنتوں کو ترتیب وار بیان کیا جا رہا ہے:

(۱) اذان و اقامت

بیچ گانہ نماز باجماعت سے پہلے اذان دینا اور اقامت کہنا سنون ہے۔ ثم الأذان سنة

في قول عامة الفقهاء وكذا الإقامة، الخ. ثم هو سنة للصلوات الخمس أداءً

وقضاء إذا صليت بجماعة وللجمعة. (حلی کبیر ۳۷۱-۳۷۲، درمختار مع الشامی زکریا ۴۸۱/۲)
 (اذان و اقامت سے متعلق ضروری مسائل اذان و اقامت کے مستقل باب میں ملاحظہ
 کئے جائیں)

(۲) تکبیر تحریمہ کے وقت دونوں ہاتھ اٹھانا

نماز کے شروع میں مرد کے لئے اللہ اکبر کہتے وقت کانوں کی لوتک دونوں ہاتھ اٹھانا
 مسنون ہے، جب کہ عورت اپنے کندھے تک ہاتھ اٹھائے گی۔ وثانی السنن رفع الیدین
 عند تکبیرة الافتتاح مع التکبیر. (حلی کبیر ۳۸۲) والمرأة ترفع حذاء منکبہا.
 (التنویر مع الشامی زکریا ۱۸۲/۲، بدائع الصنائع ۱/۴۶۵)

(۳) رفع یدین کے وقت انگلیاں اپنے حال پر رکھنا

تکبیر کے لئے ہاتھ اٹھاتے وقت انگلیاں نہ تو سختی سے ملانی چاہئیں اور نہ ہی پوری پھیلائی
 چاہئیں؛ بلکہ انہیں اپنی حالت پر چھوڑ دینا مسنون ہے، ہاتھ اس طرح اٹھائیں کہ ہتھیلیاں قبلہ کی
 جانب ہو جائیں۔ وثالثها نشر الأصابع عند التکبیر بدون تکلف ضم ولا تفریج.
 (حلی کبیر ۳۸۲) یعنی یرفعہما منصوبتین لا مضمومتین حتی تكون الأصابع مع
 الکف مستقبلة للقبلة. (شامی زکریا ۱۷۱/۲، حنایہ ۸۵/۱، مراقی الفلاح ۱۰۲)

(۴) امام کا تکبیرات کو بلند آواز سے کہنا

امام کا نماز کی سبھی تکبیرات انتقالیہ، اور ”سمع اللہ لمن حمده“ اور سلام کو بلند آواز سے کہنا
 مسنون ہے۔ ورابعها جهر الإمام بالتکبیر مطلقاً وکذا سائر أذکار الانتقالات
 کالتسمیع والسلام للتوارث فی ذلک کله من لدنه علیہ السلام حتی الآن.
 (حلی کبیر ۳۸۲، بدائع الصنائع ۱/۴۶۵، ہندیہ ۱/۷۳۱)

(۵) ثنا پڑھنا

تکبیر تحریمہ کے بعد ثنا پڑھنا مسنون ہے۔ (ثنا کے الفاظ یہ ہیں: سبحنک اللہم
وبحمدک وتبارک اسمک وتعالیٰ جدک ولا إله غیرک۔) اے اللہ تیری ذات
ہر عیب سے پاک ہے اور ہم تیری تعریف کرتے ہیں تیرا نام بابرکت اور تیری شان بزرگ و برتر
ہے، اور تیرے علاوہ کوئی عبادت کے لائق نہیں ہے) وخامسها الشاء ای قراءة سبحنک
اللہم الخ۔ (حلی کبیر ۳۸۲، خانہ ۸۵۱، بدائع الصنائع ۴۷۱/۱)

(۶) اعوذ باللہ پڑھنا

ثنا کے بعد سورہ فاتحہ سے پہلے اعوذ باللہ من الشیطن الرجیم (میں اللہ تعالیٰ کی
شیطان لعین سے پناہ مانگتا ہوں) پڑھنا مسنون ہے۔ وسادسها التعوذ۔ (حلی کبیر ۳۸۲،
بدائع الصنائع ۴۷۲/۱، مراقی الفلاح ۱۵۳)

(۷) بسم اللہ پڑھنا

اعوذ باللہ الخ کے بعد بسم اللہ الرحمن الرحیم پڑھنا مسنون ہے۔ وسابعها
التسمیة۔ (حلی کبیر ۳۸۲، ہندیہ ۷۳۱، بدائع الصنائع ۴۷۴/۱، مراقی الفلاح ۱۵۴)
نوٹ: نیز ہر رکعت میں سورہ فاتحہ سے پہلے بسم اللہ پڑھنا بہتر ہے، اور سورہ فاتحہ اور ضم سورت کے
درمیان بھی آہستہ آواز سے بسم اللہ پڑھنے کا حکم ہے، اسی پر فتویٰ ہے۔ و ذکر فی المصفیٰ ان
الفتویٰ علی قول ابی یوسف انه یسمی فی اول کل رکعة ویخفیها، و ذکر فی
المحیط: المختار قول محمد وهو ان یسمی قبل الفاتحة وقبل کل سورة فی کل
رکعة الخ، مطلب: قراءة البسملة بین الفاتحة والسورة حسن (قوله ولا تکره
اتفاقاً) ولهذا صرح فی الذخیرة والمجتبی: بأنه ان سمی بین الفاتحة والسورة
المقروءة سراً أو جهرًا کان حسناً عند ابی حنیفة ورجحه المحقق ابن الہمام

وتلميذه الحلبي لشبهة الاختلاف في كونها آية من كل سورة. (شامی رکاریا ۱۹/۲)

(۸) آمین کہنا

سورہ فاتحہ پڑھنے کے بعد آمین کہنا مسنون ہے۔ وثامنھا التأمین۔ (حلی کبیر ۳۸۲)

بدائع الصنائع ۴۸۳/۱، مراقی الفلاح - ۱۵۴)

(۹) ثناء، تعوذ، وتسمیہ اور آمین کو آہستہ پڑھنا

ایک مستقل سنت یہ ہے کہ ثناء، اعوذ باللہ، بسم اللہ اور آمین کو آہستہ کہے خواہ امام ہو یا مقتدی؛ اس لئے کہ یہ سب چیزیں اذکارِ مسنونہ میں ہیں جن کا حکم اخفاء کا ہے، جیسے سجدہ اور رکوع کی تسبیحات وغیرہ۔ وتاسعها: الإخفاء بهن أى بالأربع المذكورة من الثناء وما بعده إماماً كان المصلى أو مقتدياً أو منفرداً. (حلی کبیر ۳۸۲، ہندیہ ۷۳/۱)

(۱۰) ہاتھ باندھتے وقت دایاں ہاتھ اوپر اور بائیں نیچے رکھنا

ایک سنت یہ ہے کہ جب تکبیر تحریمہ کے بعد ہاتھ باندھیں تو دایاں ہاتھ بائیں ہاتھ کے اوپر رکھیں۔ وعاشرها وضع اليمين من اليمين على الشمال منهما. (حلی کبیر ۳۸۲)

بدائع الصنائع ۴۶۵/۱، ہندیہ ۷۳/۱، خانہ ۸۷/۱)

(۱۱) مرد اور عورت کے ہاتھ باندھنے کی جگہ

مردوں کے لئے ناف کے نیچے ہاتھ باندھنا مسنون ہے جب کہ عورتوں کے لئے سینے پر ہاتھ رکھنا سنت ہے۔ وحادی عشرها كون ذلك الوضع تحت السرة للرجل كونه على الصدر للمرأة. (حلی کبیر ۳۸۲، ہندیہ ۷۳/۱، بدائع الصنائع ۴۶۵/۱)

(۱۲) تکبیرات انتقالیہ

نماز میں ایک رکن سے دوسرے رکن کی طرف منتقل ہوتے وقت تکبیرات انتقالیہ، اور رکوع

سے اٹھتے وقت سمع اللہ لمن حمدہ کہنا مسنون ہے۔ و ثانی عشرها التکبیرات التي یؤتی بها فی خلال الصلاة عند الركوع والسجود والرفع منه والنهوض من السجود أو القعود إلى القيام وكذا التسمیع ونحوه فهي مشتملة على ست سنن كما ترى. (حلی کبیر ۳۸۲، بدائع الصنائع ۱/۴۸۳)

(۱۳) رکوع میں تسبیحات پڑھنا

رکوع میں کم از کم تین مرتبہ ”سبحان ربی العظیم“ پڑھنا مسنون ہے۔ و ثالث عشرها تسبیحات الركوع. (حلی کبیر ۳۸۲، شامی زکریا ۱/۱۷۳، بدائع الصنائع ۱/۴۸۷)

(۱۴) سجدہ میں تسبیحات پڑھنا

سجدہ میں کم از کم تین مرتبہ ”سبحان ربی الاعلیٰ“ پڑھنا سنت ہے۔ و رابع عشرها تسبیحات السجود. (حلی کبیر ۳۸۲، شامی زکریا ۱/۱۷۳، مندیة ۱/۷۵)

(۱۵) رکوع میں دونوں ہاتھوں سے دونوں گھٹنوں کو پکڑنا

رکوع کے وقت دونوں ہاتھوں سے گھٹنوں کو پکڑنا مسنون ہے۔ و خامس عشرها أخذ الرکتین بالیدین فی الركوع. (حلی کبیر ۳۸۲، بدائع الصنائع ۱/۴۸۷، شرح وقایہ ۱/۱۴۶)

(۱۶) ہاتھ گھٹنوں پر رکھتے وقت انگلیاں کیسے رکھیں؟

مردوں کے لئے ایک مستقل سنت یہ بھی ہے کہ رکوع میں جب گھٹنوں پر ہاتھ رکھیں تو انگلیاں کھول کر اچھی طرح پکڑنا ہیں؛ البتہ عورت انگلیاں ملا کر صرف ہاتھ رکھے گی پکڑے گی نہیں۔ حال کوند نہرجاً أصابعه وهي سادس عشرها (حلی کبیر ۳۸۲، لأن المرأة تصنع یدیها على رکتیها وضعاً لا تفرج أصابعها كما فی الشعراج. (شامی زکریا

(۱۷) قعدہ میں بیٹھنے کی مسنون کیفیت

قعدہ میں مرد کے لئے مسنون ہیئت یہ ہے کہ بائیں پیر کو بچھا کر اس پر بیٹھے اور دایاں قدم اس طرح اٹھا رکھے کہ پیر کی انگلیاں قبلہ کی جانب رہیں اور عورت دونوں پیروں کو بائیں جانب نکال کر سمٹ کر بیٹھے گی۔ وسابع عشرها افتراش الرجل اليسرى والقعود عليها ونصب الرجل اليمنى موجهة أصابعها نحو القبلة فى القعدتين للرجل والتورك فيهما للمرأة. (حلی کبیر ۳۸۲، بدائع الصنائع ۴۹۶/۱، ہندیہ ۷۵/۱)

(۱۸) آخری قعدہ میں تشہد کے بعد درود شریف پڑھنا

قعدہ اخیرہ میں التحیات کے بعد درود شریف پڑھنا سنت ہے۔ وثامن عشرها الصلاة على النبي ﷺ بعد التشهد فى القعدة الأخيرة. (حلی کبیر ۳۸۲، بدائع الصنائع ۵۰۰/۱، ہندیہ ۷۶/۱)

(۱۹) قعدہ اخیر میں درود شریف کے بعد دعا پڑھنا

قعدہ اخیرہ میں تشہد اور درود شریف کے بعد سلام سے پہلے ادعیہ ماثورہ پڑھنا مسنون ہے۔ وتاسع عشرها الدعاء فى اخر الصلاة بما يشبه ألفاظ القرآن والأدعية الماثورة. (حلی کبیر ۳۸۲، بدائع الصنائع ۵۰۰/۱، ہندیہ ۷۶/۱)

(۲۰) شہادت کے وقت انگلی اٹھانا

قعدہ اولیٰ اور قعدہ اخیرہ میں التحیات میں جب کلمہ اشہدان لا الہ کے تو شہادت کی انگلی اٹھانا مسنون ہے۔ وتمام العشرین منها الإشارة بالمسبحة عند ذکر الشهادتين الخ. (حلی کبیر ۳۸۲، بدائع الصنائع ۵۰۱/۱-۵۰۲)



نماز کے آداب و مستحبات

ادب اور مستحب کی شرعی حیثیت

اصطلاح شریعت میں جس عمل پر ادب اور مستحب کا اطلاق کیا جاتا ہے اس کی حیثیت یہ ہے کہ اگر اسے اختیار کیا جائے تو ثواب ملے گا اور اگر عمل نہ کیا جائے تو کوئی گناہ نہ ہوگا۔ ولینا اداب ترکہ لا یوجب إساءة، ولا عتاباً کترک سنۃ الزوائد لکن فعلہ افضل۔ (درمختار مع لشمی صروت ۴۱۲-۱۰۱)

درمختار زکریا ۱۷۵/۲۲

مستحب پر اصرار جائز نہیں

مذکورہ بالا صراحت سے یہ بات واضح ہوگئی کہ کسی مستحب امر پر اس قدر اصرار کرنا کہ اس کے نہ کرنے والے پر طعن و تشنیع کی ثبوت آجائے یہ قطعاً جائز نہیں ہے۔ اور اگر کسی جگہ مستحب کو ایسی مبالغہ آمیز حیثیت دی جائے لگے تو پھر عارض کی وجہ سے وہ مستحب، مستحب نہ رہے گا؛ بلکہ قابل ترک ہو جائے گا؛ تاکہ شرعی احکام کے درجات کا بھرپور تحفظ کیا جاسکے۔ اس سلسلہ میں ہمیں بہترین رہنمائی سیدنا حضرت عبداللہ بن مسعود رضی اللہ عنہ کے اس ارشاد سے ملتی ہے کہ آپ نے فرمایا کہ ”کوئی شخص اپنے عمل میں شیطان کا حصہ نہ رکھے اور یہ نہ سمجھے کہ اس پر نماز کے بعد دائیں جانب ہی رخ کر کے بیٹھنا ضروری ہے، اس لئے کہ میں نے خود آنحضرت صلی اللہ علیہ وسلم کو بائیں جانب بیٹھتے ہوئے بھی دیکھا ہے۔“ یعنی، اس طرف رخ کرنا گو کہ مستحب ہے، مگر اس پر اصرار کرنا شیطانی عمل ہے، جس سے بچنے کی صحابی رسول حضرت عبداللہ بن مسعود رضی اللہ عنہ تلمیذین فرما رہے ہیں۔ عن ابن مسعود رضی اللہ عنہ قال: لا تجعلن أحدکم للشیطان من نفسه حراء الا یری الا ان حقاً علیہ ان لا ینصرف الا عن یمنہ، اکثر ما رأیت رسول اللہ صلی اللہ علیہ وسلم ینصرف عن شمالہ

(مسلم شریف ۱، ۲۴۶، حدیث: ۷۰۷، موسوعہ تہذیب الصحابة ۱۲۳/۳)

عوام کی بے اعتدالی

موجودہ دور میں مستحبات کے سلسلہ میں بے اعتدالی عام ہے، کہیں تو مستحبات کا بالکل اہتمام نہیں، اور کہیں اس قدر اہتمام ہے کہ مستحب کو واجب سے بھی اوپر کا درجہ دے دیا گیا ہے۔ مثلاً جمعہ کے خطبہ میں خطیب کے لئے عصا ہاتھ میں لینے کو فقہاء نے مستحب اور مندوب قرار دیا ہے؛ لیکن جنوبی ہند میں اس استحباب پر اتنی سختی سے عمل ہے کہ عصا (جسے مخصوص انداز میں اس طرح بنایا جاتا ہے کہ اس کا مصرف سوائے خطیب کے پکڑنے کے اور کچھ نہیں ہو سکتا) ہاتھ میں لینے کو جمعہ کے لوازم میں شامل کر لیا گیا ہے، خود احقر کو ایک مرتبہ اس بے اعتدالی کا مشاہدہ ہوا کہ آمبور (نزد مدرس) کی ایک جامع مسجد میں خطبہ جمعہ کے دوران احقر نے عصا ہاتھ میں لینے سے انکار کر دیا تو نماز کے بعد چند بڑی عمر کے لوگ کھڑے ہو گئے اور کہنے لگے کہ ”جمعہ کی نماز دوبارہ پڑھی جائے، یہ نماز نہیں ہوئی اس لئے کہ خطیب نے عصا ہاتھ میں لے کر خطبہ نہیں دیا ہے“۔ ظاہر ہے کہ یہ بات اصل مسئلہ سے ناواقفیت پر مبنی ہے، کچھ اسی طرح کی بات اقامت میں ”خی علی الفلاح“ کہنے پر جماعت کے لئے کھڑے ہونے کے مسئلہ میں پائی جاتی ہے۔ فقہاء نے اسے محض مستحب قرار دیا ہے (جس کی تفصیل آگے آرہی ہے)؛ لیکن اب ایک خاص گروہ نے اس مستحب کو اپنا ”رجسٹرڈ نشان“ بنا لیا ہے، اور اس پر اس قدر شدت سے عمل ہے کہ اگر کوئی بے چارہ ان کی مساجد میں اس مستحب کے خلاف کرے تو اس کو ہدف ملامت بنا پڑتا ہے، یہ بات انصاف کے بالکل خلاف ہے۔ مستحب پر عمل کرنا ہے تو اس کو مستحب کے درجہ میں رکھ کر عمل کرنا چاہئے، جس کا تقاضا یہ ہے کہ اس پر عمل نہ کرنے والے کو ملامت نہ کی جائے۔ خاص کر ایسے مستحبات جو صراحتاً پیغمبر ﷺ سے ثابت نہیں ہیں اور فقہاء نے سنن بطن مصالح کی بنا پر نہیں مستحب کہہ دیا ہے ان میں شدت تو کسی طرح روا نہیں ہے۔ انصاف پسند اہل علم کو چاہئے کہ وہ عوام کو ان بے اعتدالیوں سے روکیں نہ کہ وہ خود ہی ان کے مرتکب ہونے لگیں اور محض اپنی انفرادیت باقی رکھنے کے لئے بے اعتدالی کے پر جوش مبلغ بن جائیں۔ اس مختصر تمہید کے بعد نماز کے بعض مستحبات ذیل میں پیش کئے جا رہے ہیں۔ ملاحظہ فرمائیں۔

تکبیر تحریمہ کے وقت ہاتھ چادر سے باہر نکالنا

مرد نمازی کے لئے مستحب ہے کہ وہ تکبیر تحریمہ کہتے وقت اپنے ہاتھ چادر یا آستین سے باہر نکال کر رفع یدین کرے (البتہ عورت چادر کے اندر ہی سے رفع یدین کرے گی) إخراج الرجل كفيه من كفيه عند التكبير للإحرام النخ، والمرأة تستر كفيها حذراً من كشف

ذراعها. (مراقی الفلاح ۱۵۱، تاتارخانیہ قدیم ۵۲۱/۱، زکریا ۱۵۷/۲ رقم: ۲۰۲۱)

قیام، رکوع، سجدہ وغیرہ میں نظر کہاں رہے؟

نماز میں خشوع و خضوع برقرار رکھنے کے لئے مستحب ہے کہ حالت قیام میں سجدہ کی جگہ نظر جمی رہے، حالت رکوع میں قدموں پر نظر رہے، سجدہ میں ناک پر نگاہ رہے، اور حالت قعدہ میں اپنی گود پر نظر رہے۔ یہ حکم ہر حالت میں ہے، حتیٰ کہ اگر کوئی شخص بیت اللہ شریف کے عین سامنے نماز پڑھ رہا ہو تو اسے بھی مذکورہ آداب کا خیال رکھنا چاہئے، دوران نماز اسے کعبۃ اللہ پر نظر نہیں جمانی چاہئے۔ ومنها نظر المصلی سواء کان رجلاً أو امرأة إلى موضع سجوده قائماً حفظاً له عن النظر إلى ما يشغله عن الخشوع، ونظره إلى ظاهر القدم راکعاً وإلى أرنبة أنفه ساجداً وإلى حجره جالساً. (المراقی) ویجعل هذا ولو کان مشاهداً للكعبة علی المذهب. (طحطاوی علی اسراقی ۱۵۱، بدائع الصنائع ۵۰۳/۱)

سلام پھرتے وقت نظریں کہاں رہیں؟

دائیں طرف سلام پھرتے وقت دائیں مونڈھے پر نظر رکھنا اور بائیں طرف سلام پھرتے وقت بائیں مونڈھے پر نظر رکھنا مستحب ہے۔ ومنها نظره إلى المنكبین مسلماً. (مراقی الفلاح ۱۵۱)

نماز میں قرأت کی مستحب مقدار

نماز میں کتنی مقدار کی قرأت پڑھنا مستحب ہے، اس سلسلہ میں نمازی کی تین حالتوں کے اعتبار سے حکم الگ الگ ہے:

(۱) اگر نمازی غریب ہو اور سفر جاری ہو تو سورہ فاتحہ کے بعد حسب سہولت جو سورہ پڑھنا چاہے پڑھے خواہ وہ چھوٹی سے چھوٹی کیوں نہ ہو اور خواہ وہ کوئی سی نماز کیوں نہ ہو۔

(۲) اگر نمازی مسافر ہو؛ لیکن کسی جگہ اطمینان کے ساتھ ٹھہرا ہو تو نماز فجر و ظہر میں اوساط

مفصل میں سے لمبی سورتیں، نماز عصر و عشاء میں اوساطِ مفصل کی چھوٹی سورتیں اور نماز مغرب میں قصارِ مفصل کی چھوٹی سے چھوٹی سورتیں پڑھنا مستحب ہے۔

(۳) اور اگر نمازی مقیم ہو اور وقت میں بھی گنجائش ہو تو اس کے لئے افضل یہ ہے کہ نماز فجر و ظہر میں طویلِ مفصل، نماز عصر و عشاء میں اوساطِ مفصل اور نماز مغرب میں قصارِ مفصل پڑھے۔
نوٹ: طویلِ مفصل سورہ حجرات سے سورہ بروج تک کی سورتوں کو کہا جاتا ہے، جب کہ سورہ طارق سے سورہ لم یکن تک اوساطِ مفصل، اور سورہ زلزال سے آخر قرآن تک کی سورتیں قصارِ مفصل کہلاتی ہیں۔

والمستحب علی ثلاثة أوجه، أحدها أن یقرأ فی السفر حالة الضرورة الخ. بفاتحة الكتاب وأی سورة شاء أو مقدار أقصر سورة من أی محل تیسر الخ. والوجه الثانی أن یكون فی السفر حالة الاختیار الخ. یقرأ فی صلاة الفجر مع الفاتحة سورة البروج الخ. ویقرأ فی الظهر كذلك ویقرأ فی العصر والعشاء دون ذلك، وفی المغرب یقرأ بالقصار جداً الخ. والوجه الثالث أن یكون فی المحضر الخ. (حلی کبیر ۳۱۰) ویسن فی الفجر والظهر ومنها الخ. لم یکن اوساطه فی العصر والعشاء وباقیه قصاره فی المغرب أی فی کل رکعة سورة مما ذکر، ذکره الحلبي. (در مختار رکبہ ۲/۲۶۱)

ہر رکعت میں پوری سورت پڑھنا افضل ہے

فقہاء نے صراحت فرمائی ہے کہ بہتر یہ ہے کہ ہر رکعت میں مکمل سورت پڑھی جائے (اگرچہ کسی سورت کا جزء پڑھنا بھی بلا کراہت درست ہے اور پیغمبر ﷺ سے ثابت ہے؛ لیکن جزو سورت پڑھتے وقت بطور خاص مضمون آیات کی تکمیل کی رعایت کرنی چاہئے) قال الشامی بحثاً: مع أنهم صرحوا بأن الأفضل فی کل رکعة الفاتحة وسورة تامة.

(شامی زکریا، ۲/۲۶۱، حانیہ ۴۵۱/۱، ہندیہ ۱/۷۸)

جمعہ کے دن نمازِ فجر میں قرأتِ مستحبہ

ہر جمعہ کو نمازِ فجر کی پہلی رکعت میں ﴿الْم سجدہ﴾ اور دوسری رکعت میں ﴿سورۃ دھر﴾ پڑھنا مستحب ہے (لیکن اس کو ایسا لازم نہ سمجھا جائے کہ ناواقف عوام یہ سمجھنے لگیں کہ اس دن ان سورتوں کے علاوہ کا پڑھنا جائز ہی نہیں، لہذا کبھی کبھی اس وہم کو رفع کرنے کے لئے قصداً اس التزام کو چھوڑ دینا چاہئے) ویکرہ التبعین "کالسجدة" و "هل أتى"، لفجر کل جمعة، بل یندب قرأتہما أحياناً. (درمختار) وفي فتح القدير لأن مقتضى الدليل عدم المداومة لا المداومة على العدم كما يفعله حنفية العصر، فيستحب أن يقرأ ذلك أحياناً تبركاً بالمأثور، فإن لزوم الإيهام ينتفى بالترك أحياناً. (شامی زکریا ۲/۲۶۵، حانیة ۱/۴۵۳)

فرض کی آخری رکعتوں میں سورۃ فاتحہ پڑھنا

فرض نمازوں میں (ابتدائی دو رکعتوں کے بعد) آخر کی باقیہ رکعتوں میں سورۃ فاتحہ پڑھنا افضل ہے۔ (واجب اور لازم نہیں ہے) فالقراءة أفضل بالنظر إلى التسبيح (شامی زکریا ۲/۲۲۱، البحر الرائق ۱/۵۱۶، بدائع الصنائع ۱/۲۹۶)

کھانسی اور ڈکار کو روکنا

ایک ادب یہ ہے کہ نماز کے دوران حتی الامکان کھانسی اور ڈکار کو روکا جائے۔ ومن الأدب دفع السعال ما استطاع تحرزاً عن المفسد فإنه إذا كان بغير عذر يفسد و كذا الجشاء. (مراقی الفلاح ۱۰۲، کبیری ۳۵۱، شامی زکریا ۲/۱۷۶، حانیة ۱/۵۲۹)

جمائی کے وقت منہ بند کرنا

نماز میں پوری کوشش کی جائے کہ جمائی میں منہ نہ کھلنے پائے، اور اگر ناگزیر صورت ہو تو منہ کو ہاتھ یا آستین سے ڈھک لیں۔ ومن الأدب كظم فمه عند التثاؤب فإن لم يقدر

غُطاه بیدہ او بکمدہ. (مراقی الفلاح ۱۵۱۶، خانبة ۵۲۹/۱، شامی زکریا ۱۷۶/۲، بدائع ۲۹۶/۱)

مقتدی نماز کے لئے کب کھڑے ہوں؟

فقہاء احناف نے اس مسئلہ میں مختلف صورتوں میں الگ الگ استنباطی حکم بیان فرمایا ہے، جس کا خلاصہ یہ ہے:

(۱) اگر امام صف کے درمیان موجود نہ ہو اور پیچھے سے مصلیٰ کی طرف آرہا ہو تو جس صف تک پہنچتا جائے وہ صف کھڑی ہوتی جائے۔ فیما إذا كان الإمام خارج المسجد فإن دخل المسجد من قبل الصفوف فكلما جاوز صفًا قام ذلك الصف. (عالمگیری ۵۷۱۱، درمختار زکریا ۱۷۷/۲)

(۲) اور اگر امام سامنے سے آرہا ہو تو اس پر نظر پڑتے ہی جماعت کھڑی ہو جائے۔ وإن كان الإمام دخل المسجد من قدامهم يقومون كما رأوا الإمام. (عالمگیری ۵۷۱۱، درمختار زکریا ۱۷۷/۲، خانبة ۵۳۰/۱)

(۳) اور اگر امام پہلے ہی سے صف میں موجود ہو (اور صفیں بھی سب درست ہوں) اور اقامت کا وقت ہو جائے تو اس خاص صورت میں مکبر کی اقامت سے پہلے کسی کا کھڑا ہونا مکروہ ہے، اور افضل یہ ہے کہ جب مکبر حی علی الفلاح تک پہنچے تو امام سمیت پوری جماعت کھڑی ہو جائے، کھڑے ہونے میں حی علی الفلاح سے تاخیر کرنا اور اس کے بعد تک بیٹھا رہنا مکروہ ہے۔ إن كان المؤذن غير الإمام و كان القوم مع الإمام في المسجد فإنه يقوم الإمام والقوم إذا قال المؤذن حي على الفلاح عند علمائنا الثلاثة وهو الصحيح.

(عالمگیری ۵۷۱۱، درمختار زکریا ۱۷۷/۲)

مسئلہ بالا کے متعلق غلطیاں اور کوتاہیاں: اس مسئلہ پر عمل کرنے میں بعض جگہ بڑی کوتاہیاں پائی جاتی ہیں اور افسوس ہے کہ ایک خاص فرقہ نے اسے اپنی انا کا مسئلہ بنا کر اسے غلط رخ دے دیا ہے اس لئے ذیل میں وہ چند کوتاہیاں تحریر کی جاتی ہیں جن میں عام ابتلاء ہے۔

(۱) بعض حضرات امام کی آمد سے پہلے ہی نماز کے لئے کھڑے ہو جاتے ہیں اور کھڑے کھڑے امام کی آمد کا انتظار کرتے ہیں حالانکہ یہ طریقہ خلاف اولیٰ ہے، افضل یہ ہے کہ کھڑے ہونے کے بجائے بیٹھ کر انتظار کریں اور جب امام کو آتا دیکھیں تو کھڑے ہو جائیں۔ دخیل المسجد والمؤذن یقیم قعدا الی قیام الإمام فی مصلاہ. (درمختار) قال الشامی: ویکرہ لہ الانتظار قائماً. (شامی بیروت ۶۵۱۲، زکریا ۷۱/۲) وقال الطحطاوی فی حاشیئہ علی الدر المختار: قوله (قعد) لم یبین حکمہ والظاهر أنه مندوب وفیہ أن قیامہ تھیو للعبادة فلا مانع منه. (طحطاوی علی الدر ۱۸۹۱ بحوالہ احسن الفتاویٰ ۳۰۱۱۲)

(۲) اس کے برخلاف بعض لوگ حی علی الفلاح پر کھڑے ہونے پر اس قدر اصرار کرتے ہیں کہ اگر کوئی شخص اس کا خیال نہ رکھے تو اس پر تکبیر کرتے ہیں اور کہیں تو نزاع تک کی نوبت آجاتی ہے، حالانکہ یہ مسئلہ صرف آداب سے تعلق رکھتا ہے، اس پر اصرار کرنا اور اس پر عمل نہ کرنے والے پر لعن طعن کرنا جائز نہیں ہے۔ ولہا آداب: ترکہ لا یوجب إساءة ولا عتابا.

(درمختار زکریا ۱۷۵۰۲، الموسوعة المنہجہ ۳۱۲۰۱)

(۳) نماز میں صفوں کے سیدھا کرنے اور درمیان کے خلا کو پر کرنے کا حکم واجب کے قریب کا درجہ رکھتا ہے، اگر متفرق بیٹھے ہوئے لوگوں کو حی علی الفلاح سے پہلے کھڑا ہونے سے منع کیا جائے گا، تو کوئی صورت نہیں ہے کہ تکبیر ختم ہونے سے پہلے صفیں درست ہو جائیں، اس لئے صفوں کی درستگی کی اہمیت کو ترجیح دیتے ہوئے حی علی الفلاح پر کھڑے ہونے کے ادب کو نظر انداز کرنا زیادہ مناسب ہے۔ اس مسئلہ کی نظیر یہ ہے کہ فقہاء نے اسی مستحب کے ساتھ یہ بھی لکھا ہے کہ افضل یہ ہے کہ امام مکبر کے قد قامت الصلاة کہتے ہی تکبیر تحریمہ شروع کر دے؛ لیکن خود فقہاء نے اس ادب و سرے سے نظر انداز کر دیا؛ تاکہ نمازیوں اور مؤذن کی تکبیر اولیٰ فوت نہ ہو، تو جب محض ایک فضیلت کے حصول کے لئے فقہاء کے بیان کردہ ادب کو ترک کیا جاسکتا ہے تو صفوں کی درستگی کے لئے تو بدرجہ اولیٰ حی علی الفلاح کے ادب کو نظر انداز کرنا مناسب ہوگا۔ وینبغی أن یأمرهم بأن یتراصوا

ويسندوا الخلل ويسووا منا كبهم. (درمختار ۲/۳۱۰) و شروع الإمام في الصلاة مذ
 قيل قد قامت الصلاة، ولو أحر حتى أتمها لا بأس به إجماعاً. (درمختار) لأن فيه
 محافظة على فضيلة المؤذن وإعانة له على الشروع مع الإمام. (شامی ر کربا ۲/۱۷۷)

(۴) پیغمبر علیہ الصلاة والسلام کی حیات مبارکہ میں حضرات صحابہ کرام رضوان اللہ علیہم
 اجمعین کا شروع تکبیر سے کھڑا ہونا صحیح احادیث سے ثابت ہے، لہذا اسے مطلقاً مکروہ قرار نہیں دیا
 جاسکتا۔ ابو ہریرہ رضی اللہ عنہ يقول أقیمت الصلاة فقمنا و عدلنا الصفوف قبل أن ینخرج
 إلینا رسول اللہ صلی اللہ علیہ وسلم. (مسلم شریف ۱/۲۲۰ وغیرہ)

(۵) بعض مساجد میں یہ دستور ہے کہ عین جماعت کے وقت امام صاحب حجرہ سے نکل کر
 مصلیٰ پر آ کر بیٹھ جاتے ہیں اور پھر مکبر تکبیر کہنا شروع کرتا ہے اور اس کے حی علی الفلاح پر پہنچنے کے
 بعد جماعت کھڑی ہوتی ہے، یہ طریقہ فقہ و حدیث دونوں کے خلاف ہے۔ حدیث کے خلاف اس
 لئے ہے کہ پورے ذخیرہ حدیث میں کوئی ایک حدیث بھی ایسی نہیں دکھلائی جاسکتی کہ پیغمبر صلی اللہ علیہ وسلم
 حجرہ مبارکہ سے نکل کر محراب میں آ کر تشریف فرما ہو گئے ہوں اور پھر تکبیر شروع ہوئی ہو؛ بلکہ مؤذن
 رسول حضرت بلال رضی اللہ عنہ جیسے ہی آپ صلی اللہ علیہ وسلم کو آتے ہوئے دیکھتے تھے فوراً ہی تکبیر شروع کر دیتے تھے
 اور اسی وقت صحابہ رضی اللہ عنہم بھی کھڑے ہو جاتے تھے، اور فقہ کے خلاف اس لئے ہے کہ ایسی صورت
 میں جب کہ امام اپنے کمرہ سے مسجد میں عین نماز کے وقت آ رہا ہو تو حکم یہ ہے کہ اسے دیکھتے ہی
 لوگ کھڑے ہو جائیں جیسا کہ اوپر صورت نمبر (۱) اور (۲) میں بیان کیا گیا ہے، ایسی صورت میں
 یہ حکم ہرگز نہیں ہے کہ امام آ کر مصلیٰ پر بیٹھ جائے، اور پھر تکبیر شروع ہو۔

(۶) بعض جگہ یہ بھی دیکھا گیا ہے کہ جمعہ کے دن خطبہ دینے کے بعد امام صاحب مصلیٰ پر
 آ کر بیٹھ جاتے ہیں پھر تکبیر شروع ہوتی ہے اور حی علی الفلاح پر لوگ کھڑے ہوتے ہیں، خطیب کا یہ
 عمل قطعاً بے اصل ہے، کوئی روایت ایسی نہیں دکھلائی جاسکتی کہ پیغمبر صلی اللہ علیہ وسلم یا کوئی صحابی رسول صلی اللہ علیہ وسلم
 خطبہ جمعہ کے بعد مصلیٰ پر بیٹھ گئے ہوں اور حی علی الفلاح پر کھڑے ہوئے ہوں، نیز فقہ کے کسی جزئیہ

بازی میں اس حالت میں نماز میں داخل ہوا کہ اس کی آستینیں چڑھی رہ گئی ہیں، تو اس کو چاہئے کہ معمولی عمل کے ساتھ آستینیں ٹھیک کر لے، اسی طرح سجدے میں جاتے وقت آگے یا پیچھے سے دامن نہ سمیٹے) و کرہ کفہ ای زفعہ ولو لتراب کمشمر کم أو ذیل (در مختار) و حرر الخیر الرملى: ما یفید أن الکراهة فیہ تحریمیة الخ. ومثله ما لو شمر للوضوء ثم عجل لإدراک الركعة مع الإمام، وإذا دخل فی الصلوة كذلك وقبلنا بالکراهة فهل الأفضل إرخاء کمیه فیہا بعمل قليل أو ترکهما لم أره، والأظهر الأول بدلیل قوله الآتی ولو سقطت قلنسوته فإعادتها أفضل. (شامی بیروت ۳۵۰/۲، زکریا ۴۰۶/۲، شرح وقایة ۱۶۷/۱، ہندیہ ۱۰۵، ہلایة ۱۴۱/۱، بدائع الصنائع ۵۰۶/۱)

تنبیہ: اسی سے یہ بھی مستہبط ہوا کہ چھوٹی آستین والی شرٹ (جو آج کل بکثرت رائج ہے) پہن کر بھی نماز پڑھنا کم از کم مکروہ تنزیہی ہوگا۔

دورانِ نماز کپڑے یا بدن سے کھیلنا

نماز کی حالت میں کپڑے یا بدن کے کسی حصے سے کھیل کرنا یعنی خواہ مخواہ کپڑے کو یا بدن کو ہاتھ لگائے رہنا مکروہ تحریمی ہے (مثلاً بعض لوگوں کی عادت ہوتی ہے کہ نماز سے زیادہ اپنے کپڑوں کے کلپ کا خیال رکھتے ہیں اور رکوع سجدہ سے اٹھتے بیٹھتے دامن اور آستین یا رومال کی ہیئت درست کرتے رہتے ہیں۔ اسی طرح دورانِ نماز بدن کے کسی حصے کو رگڑنا یا ناخون چھیلنا یا ناک کریدنا یہ سب فعل عبث میں داخل اور مکروہ تحریمی ہیں) و عبثہ بہ ای بثوبہ و بجسدہ للنفی إلا لحاجة (در مختار) قال الشامی: قوله للنفی وهو ما أخرجہ القضاء عنہ رضی اللہ عنہ. "إن اللہ کرہ لکم ثلاثاً: العبث فی الصلوة والرفث فی الصیام الضحک فی المقابر" وہی کراهة تحریم کما فی البحر. (شامی بیروت ۳۵۰/۲،

زکریا ۴۰۶/۲، شرح وقایة ۱۶۷/۱، مجمع الانہر ۱۲۳/۱، خانیة علی الہندیة ۱۰۵/۱)

پیشاب، پاخانہ کے تقاضے کے وقت نماز پڑھنا

پیشاب، پاخانہ یا ریح کے دباؤ کے وقت نماز پڑھنا مکروہ تحریمی ہے اگر نماز شروع کرتے وقت تقاضا نہیں تھا درمیان میں یہ صورت پیش آگئی اور وقت میں گنجائش ہے، تو نماز توڑ کر اولاً ضرورت سے فارغ ہونا چاہئے اس کے بعد سکون کی حالت میں نماز ادا کرنی چاہئے، خواہ نماز تنہا پڑھ رہا ہو یا جماعت کے ساتھ، اگر تقاضے کو زبردستی روک کر نماز پوری کرے گا تو گنہ گار ہوگا۔ وصالاً مع مدافعة الأخبثین أو أحدهما أو لريح للنهي. (درمختار) قال فی الخرائن: سواء كان بعد شروعه أو قبله فإن شغله قطعها إن لم يخف فوت الوقت وإن أتمها أثم الخ. وما ذكره من الإثم صرح به في شرح المنية وقال لأدائها مع الكراهة التحريمية بقى ما خشى فوت الجماعة ولا يجد جماعة غيرها فهل يقطعها، كما يقطعها إذا رأى على ثوبه نجاسة قدر الدرهم ليغسلها أو لا كما إذا كانت النجاسة أقل من الدرهم، والصواب الأول لأن ترك سنة الجماعة أولى بالاعتناء بالكراهة.

(شامی بیروت ۲/۳۵۲، زکریا ۲/۴۰۸، عالمگیری ۱/۱۰۷، کبیری ۲/۳۵۲، حنابلہ ۱/۱۱۹)

نوٹ: جماعت کے دوران اگر یہ حالت پیش آئے تو ایسی صورت میں کچھلی صفوں کے درمیان سے گذر کر آنے میں کوئی ممانعت نہیں ہے۔

مرد کا بالوں کو باندھ کر نماز پڑھنا

کسی مرد کا اپنے بالوں کی چوٹیاں یا مینڈھیاں بنا کر یا ربڑ وغیرہ سے باندھ کر نماز پڑھنا مکروہ تحریمی ہے۔ (البتہ عورتوں کے لئے اس کی ممانعت نہیں) وعقص شعره للنهي عن كفه ولو بجمعه أو إدخال أطرافه في أصوله لقبل الصلوة الخ. (درمختار) والمراد به أن يجعله على هامته ويشده بصمغ أو أن يلف ذوائبه حول رأسه كما يفعله النساء في بعض الأوقات أو يجمع الشعر كله من قبل القفا، أو يشده بخيط أو بخرقة كي لا يصيب الأرض إذا سجدوا جميع ذلك مكروه لما روى الطبراني

أنه عليه الصلاة والسلام نهى أن يصلى الرجل ورأسه معقوص الخ. (ابن ماجه ۷۲ بلفظ: أن يصلى الرجل وهو عاقص شعره وبمعناه فى أبو داؤد ۹۵/۱ ونسائي ۱۲۵/۱ و مسلم ۱۹۳) والأشبه بسياق الحديث أنها تحريم. (شامى بيروت ۳۵۲/۲، زكريا ۴۰۸/۲، بدائع ۵۰۶/۱، عالمگیری ۱۰۶/۱، مجمع الانهر ۱۲۴/۱، كبرى ۳۳۵)

دوران نماز سجدے کی جگہ کو بار بار صاف کرنا

نماز کے دوران سجدے کی جگہ اگر کوئی کنکری وغیرہ نظر آئے تو ایک مرتبہ صاف کرنے کی اجازت ہے؛ لیکن اگر بار بار خواہ مخواہ صاف کرے گا تو یہ فعل مکروہ ہوگا۔ و قلب الحصى للنهى إلا لسجوده التام فيرخص مرة وتر كها أولى. (در مختار) عن معيقب أنه عليه الصلاة والسلام قال: "لا تمسح الحصى وأنت تصلى فإن كنت ولا بد فاعلاً فواحدة". (أبو داؤد شريف ۱۳۶، شامى بيروت ۳۵۲/۲، زكريا ۴۰۹/۲، شرح وقاية ۱۶۸/۱، بدائع الصنائع ۵۰۴/۱، عالمگیری ۱۰۶/۱، خانية ۱۱۸/۱)

انگلیاں چٹھانا

دوران نماز انگلیاں چٹھانا مکروہ تحریمی ہے (یہی حکم نماز کے انتظار میں مسجد میں بیٹھے بیٹھے انگلیاں چٹھانے کا بھی ہے) و فرقة الأصابع وتشبيكها ولو منتظر الصلاة أو ماشياً إليها للنهى. (در مختار) قوله للنهى: هو ما رواه ابن ماجه مرفوعاً: "لا تفقع أصابعك وأنت تصلى". (ابن ماجه ۶۸، ترمذى شريف ۸۸/۱، مسلم ۲۰۶/۱) و رواه فى المجتبى حديثاً: أنه نهى أن يفرقع الرجل أصابعه وهو جالس فى المسجد ينتظر الصلاة. وفى رواية: وهو يمشى إليها الخ، وينبغى أن تكون تحريمية للنهى المذکور. (شامى بيروت ۳۵۳/۲، زكريا ۴۰۹/۲، شرح وقاية ۱۶۸/۱، هندية ۱۰۶/۱، بدائع الصنائع ۵۰۴/۱، خانية ۱۱۸/۱، مجمع الانهر ۱۲۳/۱)

دورانِ نماز انگلیوں میں انگلیاں ڈالنا

نماز کی حالت میں ہاتھ کی انگلیوں کو ایک دوسرے کی انگلیوں میں ڈالنا بھی مکروہ تحریمی ہے۔ ونقل فی المعراج الإجماع علی کراهة الفرقة والتشبيك في الصلاة، وينبغي أن تكون تحريمية للنهي. (شامی ۳۵۳/۲، زکریا ۴۰۹/۲، ہندیہ ۱۰۶/۱، خانہ ۱۱۸/۱، طحطاوی ۳۴۶)

نوٹ: نماز اور اس سے متعلق اعمال کے علاوہ کسی صحیح مقصد سے انگلیوں میں انگلیاں ڈالنا یا انہیں چٹھانا منع نہیں ہے۔ (شامی کراچی ۳۵۳/۲)

نماز کے دوران اپنی کوکھ پر ہاتھ رکھنا

نماز پڑھتے ہوئے اپنی کوکھ پر ہاتھ ٹیکنا بھی مکروہ تحریمی ہے۔ والتخصر وضع اليد علی الخاصرة للنهي. (درمختار زکریا ۴۰۹/۲) لما فی الصحيحین وغيرهما ”نهی رسول اللہ ﷺ: عن الخصر فی الصلوة الخ“. (ابن ماجہ ۶۸، ترمذی ۸۷/۱، مسلم ۲۰۶/۱) قال فی البحر: والذي يظهر أن الكراهة تحريمية في الصلاة للنهي المذکور. (شامی بیروت ۳۵۳/۲، زکریا ۴۱۰/۲)

نوٹ: نماز کے علاوہ حالت میں بھی کوکھ پر ہاتھ رکھنا مکروہ تنزیہی ہے۔ ویکرہ خارجها تنزیهاً. (درمختار ۳۵۳/۲، شامی زکریا ۴۰۹/۲، ہندیہ ۱۰۶/۱، بلائع ۵۰۴/۱، مجمع الانہر ۱۲۳/۱)

نماز میں چہرہ ادھر ادھر گھمانا

دورانِ نماز چہرہ کا رخ قبلہ کی جانب رہنا چاہئے اگر چہرہ ادھر ادھر گھمائے گا تو کراہت تحریمی کا مرتکب ہوگا (اور کنکھیوں سے ادھر ادھر دیکھنا مکروہ تنزیہی ہے، اور سینہ اگر قبلہ سے ہٹ گیا تو نماز ہی جاتی رہے گی) والالتفات بوجه کله أو بعضه للنهي. وبصره یکرہ تنزیهاً وبصدره تفسد کما مر. (درمختار) وينبغي أن تكون تحريمية كما هو ظاهر

الأحادیث. (شامی بیروت ۳۵۴/۲، زکریا ۴۱۰/۲، البحر الرائق زکریا ۳۷/۲، مجمع الانهر ۱۲۳/۱، طحطاوی ۳۴۷، بدائع الصنائع ۵۰۵/۱)

بلا ضرورت ٹیک لگا کر نماز پڑھنا

فرض نماز بلا ضرورت ٹیک لگا کر پڑھنا مکروہ تحریمی ہے۔ و کرہ الاتکاء علی حائضٍ أو عصاً فی الفرض بلا عذر۔ (شامی زکریا ۴۲۵/۲، بدائع الصنائع ۵۱۳/۱، کبیری ۳۴۱، خانہ ۱۱۹/۱) (البتہ ضرورت کی وجہ سے ٹیک لگائیں یا سہارا لیں تو کوئی حرج نہیں، مثلاً چلتی ٹرین میں نماز پڑھتے ہوئے ہاتھ سے دیوار یا سیت کا سہارا لیں تو جائز ہے) (مرتب)

نماز میں سرین کے بل بیٹھنا

نماز میں کتے کی طرح سرین ٹیک کر اور پاؤں کھڑے کر کے بیٹھنا مکروہ تحریمی ہے۔ ویکرہ إقعاءہ کالکلب۔ قال الشامی: وینبغی أن تكون الکراهة تحريمية۔ (درمختار مع الشامی زکریا ۴۱۰/۲، بدائع الصنائع ۵۰۵/۱، خانہ ۱۱۸/۱، ہدایہ ۱۴۰/۱)

صرف لنگی یا پاجامہ پہن کر نماز پڑھنا

کرتا یا چادر وغیرہ مہیا ہونے کے باوجود صرف لنگی یا پاجامہ پہن کر نماز پڑھنا مکروہ تحریمی ہے۔ ویکرہ أن یصلی فی إزارٍ واحدٍ أو فی سراویل۔ قال رسول اللہ ﷺ: "لا یصلی أحدکم فی الثوب الواحد لیس علی عاتقه منه شیء"۔ (بخاری شریف ۵۲/۱، حدیث: ۳۵۹، تحلی کبیر پاکستان ۳۴۸، بدائع الصنائع ۵۱۵/۱)

کپڑے میں لپٹ کر نماز پڑھنا

تمام بدن کو ایک لمبی چادر سے اس طرح لپیٹ لیا کہ ہاتھ نکالنے کا بھی موقع نہیں رہا تو اس ہیئت میں نماز پڑھنا مکروہ تحریمی ہے۔ ویکرہ اشتمال الصماء وظاهر التعلیل بالنہی أن الکراهة تحريمية كما فی نظائرہ۔ (شامی زکریا ۴۲۳/۲، بدائع ۵۱۴/۱، خانہ ۱۱۹/۱، علمگیری ۱۰۶/۱)

رکوع اور سجدہ کی حالت میں قرأت کرنا

نماز میں قرآن کریم صرف قیام کی حالت میں پڑھنا جائز ہے، دیگر افعال مثلاً رکوع اور سجدہ کی حالت میں قرأت کرنا مکروہ تحریمی ہے۔ ویکرہ إتمام القراءة راکعاً والقراءة فی غیر حالة القیام. (شامی زکریا ۲/۴۲۵، بدائع الصنائع ۱/۱۱۱)

نماز میں پنکھا جھلنا

نماز پڑھتے ہوئے نمازی کو خود دوا یک مرتبہ پنکھا جھلنا مکروہ تحریمی ہے۔ (اور اگر مسلسل پنکھا جھلتا رہا تو نماز ہی فاسد ہو جائے گی) ویکرہ أن یروح بثوبه أو بمروحة لأنه عمل کثیر. (کبیری ۳/۴۴، عالمگیری ۱۰/۷۱۱، بدائع الصنائع ۱/۷۱۱، حاشیة الطحطاوی ۳/۵۳)

امام سے پہلے ارکان ادا کرنا

جماعت کی نماز میں مقتدی کا امام سے پہلے ارکان نماز ادا کرنا ممنوع اور مکروہ ہے۔ احادیث شریفہ میں فرمایا گیا ہے کہ: ”ایسی حرکت کرنے والے کو اللہ تعالیٰ گدھے کی صورت میں مسخ کر سکتا ہے“، اس لئے اس جلد بازی سے احتراز لازم ہے۔ وکرہ رفع الرأس ووضعه قبل الإمام. (شامی زکریا ۲/۴۲۵) قال رسول الله ﷺ: ”أما يخشى أحدكم إذا رفع رأسه قبل الإمام أن يجعل الله رأسه رأس حمار“۔ (بخاری شریف ۹/۶۱۱ حدیث: ۶۸۲، مرتقی الفلاح ۱/۱۸۹، حاشیة الطحطاوی ۳/۴۵، بدائع ۱/۱۱۱)

غسل خانہ، بیت الخلاء وغیرہ میں نماز پڑھنا

بیت الخلاء، غسل خانہ اور ہر ایسی جگہ جہاں نجاست کا شبہ ہو وہاں نماز پڑھنا مکروہ تحریمی ہے۔ وکرہ الصلاة فی مظان النجاسة كمقبرة و حمام. (شامی زکریا ۲/۴۲۵، کبیری ۳/۴۹)

قبرستان میں نماز پڑھنا

قبرستان میں اس طرح نماز پڑھنا کہ قبریں سامنے ہوں مکروہ تحریمی ہے؛ البتہ اگر قبریں

سامنے نہ ہوں تو کراہت نہیں۔ لأن رسول الله ﷺ نهى أن يصلى في سبعة مواطن في
المزبلة والمجزرة والمقبرة الخ. (طحطاوي على مرقى الفلاح ۱۹۶، حاشية لطحطاوي ۳۵۶)

بیچ راستہ میں نماز پڑھنا

چلتے ہوئے راستہ پر نماز پڑھنا مکروہ تحریمی ہے۔ (اس لئے راستہ سے الگ ہٹ کر نماز کی
نیت باندھنی چاہئے؛ تاکہ گزرنے والوں کو خلل نہ ہو) لأن الصلاة في نفس الطريق أي طريق
العامة مكروهة بستره وبدونها، وظاهره أن الكراهة للتحريم. (شامی زکریا ۴۱۲/۴)

درمیان سے سر کھول کر نماز پڑھنا

سر پر کوئی رومال وغیرہ اس طرح باندھا کہ بیچ سر کا حصہ کھلا رہا (جسے عربی میں اعتجار کہتے ہیں)
اس ہیئت کے ساتھ نماز پڑھنا مکروہ تحریمی ہے۔ ویکره الاعتجار (در مختار) لنهی النبی ﷺ
عنه وهو شد الرأس أو تكوير عمامته على رأسه وترك وسطه مكشوفاً الخ.
و کراہتہ تحریمیة أيضاً لما مر. (شامی ۴۲۳/۲، بدائع ۵۰۷/۱، ہندیہ ۱۰۶/۱، خانیا ۱۱۸/۱)

صرف پیشانی پر سجدہ کرنا

بلا کسی عذر کے ناک کو چھوڑ کر صرف پیشانی پر سجدہ کرنا مکروہ تحریمی ہے۔ ویکره الاقتصار
على الجبهة في السجود بلا عذر تحريماً. (مراتی الفلاح ۱۹۶، حاشیہ الطحطاوی ۳۵۶)

مرد کا زمین سے چپک کر سجدہ کرنا

سجدہ کی حالت میں مرد کا کہیاں زمین پر ٹیکنا اور زمین سے چپک کر سجدہ کرنا مکروہ تحریمی
ہے وافتراش الرجل ذراعیه ای بسطهما فی حالة السجود الخ. والظاهر أنها
تحريمية للنهي المذكور من غير صارف. (شامی زکریا ۴۱۱/۲، البحر الرائق ۲۳۱/۲، خانیا
۱۱۸/۱، حاشیہ الطحطاوی ۳۴۸) (البتہ عورت کے لئے افضل اور استریہی ہے کہ وہ زمین سے
چپک کر سجدہ کرنے)

کسی آدمی کے چہرے کی طرف رخ کر کے نماز پڑھنا

اگر کوئی شخص سامنے قبلہ کی جانب پشت کر کے بیٹھا ہو اور اس کا رخ نمازی کی جانب ہو تو عین اس کے سامنے نماز پڑھنا مکروہ تحریمی ہے؛ کیوں کہ اس میں خشوع و خضوع میں خلل پڑنے کا قوی اندیشہ ہے۔ و کسرہ صلا تہ الی وجہ إنسان والظاهر أنها کراهة تحريم۔ (شامی

زکریا ۱/۲، البحر الرائق ۶/۲، عالمگیری ۱۰۸/۱)

نماز میں بلا آواز ہنسنا

نماز میں آواز کے بغیر ہنسنا مکروہ تحریمی ہے (اور اگر آواز نکل جائے تو نماز حتیٰ کہ بعض صورتوں میں وضو بھی ٹوٹ جاتا ہے) عن سهل بن معاذ رفعه: "الضحک فی الصلاة والملتفت والمفرقع أصابعه بمنزلة واحدة." (البحر الرائق کراچی ۲۰/۲)

نماز میں آسمان کی جانب نگاہ اٹھانا

نماز کے دوران آسمان کی طرف نگاہیں اٹھانا مکروہ تحریمی ہے۔ و ذکر الشارح أنه یکره رفع بصره إلی السماء لقوله التلویح: "ما بال أقوام یرفعون أبصارهم إلی السماء فی الصلاة." (بخاری شریف ۱۰۳/۱، حدیث: ۷۴۱، البحر الرائق کراچی ۲۲/۲)

ترتیب کے خلاف قرأت کرنا

اگر نماز کی دوسری رکعت میں پہلی رکعت میں پڑھی گئی سورت سے پہلی سورت پڑھی تو یہ عمل مکروہ تحریمی ہوگا۔ و یکره قراءة سورة فوق التي قرأها. قال ابن مسعود رضی اللہ عنہ: "من قرأ القرآن منکوساً فهو منکوس." (طحطاوی علی المرقی ۱۹۳)

پچھلی صف میں تنہا کھڑا ہونا

اگر جماعت ہو رہی ہے اور اگلی صف میں جگہ خالی ہے، پھر بھی کوئی شخص پچھلی صف میں تنہا

کھڑا ہو گیا تو یہ عمل مکروہ تحریمی ہوگا، اسے چاہئے کہ اگلی صف میں پہنچ جائے۔ وقد منا كراهة
القيام في صف خلف صف فيه فرجة. (درمختار مع شامی زکریا ۲/۱۶۷، ۴) هل الكراهة
فيه تنزيهية أو تحريمية؟ ويرشد إلى الثاني قوله **الشيخ**: "ومن قطعه قطعه الله".
أبو داؤد شريف ۹۷/۱ بلفظ من قطع صفاً قطعه الله. (شامی زکریا ۲/۳۱۲، عالمگیری
۱۰۷/۱، شرح وقایة ۱۶۸/۱، بدائع الصنائع ۵۱۲/۱، مجمع الانهر ۱۳۵/۱، خانية ۱۱۹/۱)

امام کا بلند مقام پر کھڑے ہو کر امامت کرنا

جماعت کی نماز میں اگر امام اکیلا بلند مقام (ایک فٹ یا اس سے زائد) پر کھڑا ہو تو یہ عمل
مکروہ تحریمی ہوگا۔ وكره انفراد الإمام على الدكان. للنهي وهو ما أخرجہ الحاکم
أنه عليه الصلاة والسلام: "نهی أن يقوم الإمام فوق ويبقى الناس خلفه". (بمعناه
دارقطنی ۱۹۷، مطبوعه فاروقی دہلی) وعلوه بأنه تشبه بأهل الكتاب، والحديث
يقتضى أنها تحريمية. (شامی زکریا ۲/۱۵۱، البحر الرائق ۴۷/۲، عالمگیری ۱۰۸/۱)

امام کا آنے والے کے لئے قرأت یا رکوع لمبا کرنا

اگر امام نے کسی آنے والے نمازی کو پہچان لیا اور اس کی خاطر قرأت یا رکوع وغیرہ لمبا کیا
تو مکروہ تحریمی ہے، اور اگر بغیر پہچانے لمبا کیا تو کوئی قباحت نہیں؛ لیکن اتنا زیادہ لمبا نہ کرے کہ
نمازی اکتا جائیں اور لوگوں کو پریشانی ہو۔ وكره تحريماً إطالة ركوع أو قراءة لإدراك
الجائى أى إن عرفه وإلا فلا بأس به، وقال الشامى: لكن يطول مقدار ما لا يثقل
على القوم بأن يزيد تسبيحة أو تسبيحتين ناسي المعتاد. (درمختار مع شامی زکریا ۲/۱۲
۱۹۸، شامی بیروت ۱۷۵/۲)



مکر وہیاتِ تشریحیہ

اشارے سے سلام کا جواب دینا

نماز کے دوران ہاتھ یا سر کے اشارے سے (زبان ہلائے بغیر) سلام کا جواب دینا مکروہ ہے۔ ویکرہ رد السلام بیدہ أو برأسہ۔ (درمختار مع الشامی زکریا ۴۱۱/۲، مجمع الانہر ۱۲۵۱۱) (اور اگر زبان سے جواب دے گا تو نماز ہی فاسد ہو جائے گی)

بلا عذر چارزانو بیٹھنا

نماز میں کسی عذر کے بغیر قعدہ میں چارزانو بیٹھنا مکروہ ہے؛ بلکہ حتی الامکان مسنون ہیئت ہی پر بیٹھنے کی کوشش کرنی چاہئے۔ وکرہ التربع تنزیہاً لترك الجلسة المسنونة بغیر عذر۔ (درمختار مع الشامی زکریا ۴۱۲/۲، عالمگیری ۱۰۶/۱، خانیۃ ۱۱۸/۱، مجمع الانہر ۱۲۵۱۱)۔

ایک پیر پر زور دے کر کھڑے ہونا

نماز میں قیام کی حالت میں ایک پیر پر زور دے کر کھڑا ہونا مکروہ ہے، دونوں پیروں پر برابر وزن ہونا چاہئے۔ ویکرہ القيام علی أحد القدمین فی الصلاة بلا عذر۔ (شامی زکریا ۱۳۱/۲)

ایڑیوں پر بیٹھنا

قعدہ اور جلسہ میں ایڑیوں کے بل بلا عذر بیٹھنا مکروہ ہے۔ وأما نصب القدمین والجلوس علی العقبین فمکروہ فی جمیع الجلسات۔ (شامی زکریا ۴۱۱/۲)

نوافل میں پہلی رکعت کو زیادہ طویل کرنا

سنن و نوافل میں دونوں رکعتوں میں قرأت کا اندازہ یکساں رہنا چاہئے؛ لہذا اگر مقدار

میں زیادہ فرق ہو جائے تو یہ عمل مکروہ ہوگا۔ ویکرہ تطویل الركعة الأولى علی الركعة الثانية فی التطوع. (حلی کبیر جدید ۳۵۵، خانیا ۱۱۹/۱)

دوسری رکعت کو پہلی سے طویل کرنا

کسی بھی نماز میں خواہ نفل ہو یا فرض دوسری رکعت میں قرأت کی مقدار پہلی رکعت سے زیادہ نہیں ہونی چاہئے ورنہ کراہت لازم آئے گی۔ ویکرہ تطویل الركعة الثانية علی الركعة الأولى فی جمیع الصلوات. (حلی کبیر جدید ۳۵۶، خانیا ۱۱۹/۱)

ننگے سر نماز پڑھنا

ننگے سر نماز پڑھنا اگر محض سستی کی وجہ سے ہے تو مکروہ تنزیہی ہے، اور اگر تکبر کی وجہ سے ہے (جیسا کہ آج کل بعض لوگوں نے ننگے سر نماز پڑھنا اپنا فیشن؛ بلکہ شعار بنا لیا ہے، حتیٰ کہ ٹوپی ہوتے ہوئے بھی ٹوپی باقاعدہ اتار کر نماز پڑھتے ہیں) تو یہ عمل قابلِ مذمت اور مکروہ تحریمی ہے؛ اس لئے کہ آنحضرت ﷺ نے ہمیشہ عام حالات میں سر ڈھک کر نماز ادا فرمائی ہے، ننگے سر نہیں پڑھی۔ وکرہ صلاتہ حاسراً ای کاشفاً رأسه للتکاسل. (درمختار مع الشامی زکریا ۴۰۷/۲، عالمگیری ۱۰۶/۱، مجمع الانهر ۱۲۴/۱)

تسبیحات کا شمار انگلیوں پر کرنا

نماز کے دوران آیات یا تسبیح کو انگلیوں پر شمار کرنا مکروہ ہے، اگر ضرورت ہو تو باقاعدہ شمار کرنے اور انگلیوں کو حرکت دینے کے بجائے ایک ایک انگلی اپنی جگہ رہتے ہوئے دبایا جائے، اس طرح مقصد حاصل ہو جائے گا اور کوئی کراہت بھی نہ رہے گی۔ وکرہ تنزیهاً عد الای والسور والتسبیح بالید فی الصلاة مطلقاً. (درمختار مع الشامی زکریا ۴۲۰/۲، تائار خانیا ۱۶۴/۱)

نامناسب کپڑے پہن کر نماز پڑھنا

نماز کے وقت صاف ستھر الباس پہننا چاہئے، اگر نامناسب کپڑوں میں نماز پڑھ لی تو نماز تو

ہو جائے گی (بشرطیکہ کپڑے پاک ہوں) لیکن کراہت ہوگی۔ و کرہ صلاتہ فی ثياب بذلة
 یلبسها فی بیتہ. (درمختار) قال الشامی: ولا یذهب بہ الی الاکابر الخ. والظاهر
 ان الکراهة تنزیہیة. (شامی زکریا ۴/۲۳۱، مجمع الانہر ۱۲۴۱، عالمگیری ۱۰۷۱)

نماز میں سینہ آگے نکال کر اکڑ کر کھڑا ہونا

نماز کی حالت میں انتہائی عاجزی اور خشوع و خضوع کا اظہار ہونا چاہئے؛ لہذا اگر کوئی شخص
 سینہ آگے نکال کر اکڑ کے کھڑا ہوگا تو یہ سخت بے ادبی اور کراہت کی بات ہوگی۔ ویکرہ التمطی
 وهو مد یدہ وابداء صدرہ لانه من سوء الأدب. (مجمع الانہر ۱۲۴۱، عالمگیری
 ۱۰۷۱، مجمع الانہر ۱۲۴۱)

نماز میں جان بوجھ کر خوشبو سونگھنا

نماز پڑھتے ہوئے قصداً خوشبو سونگھنا (مثلاً معطر روئی کا پھایانا یا پیراگانا) مکروہ ہے؛ لیکن
 اگر کسی ایسی جگہ نماز پڑھ رہا ہو جہاں خوشبو موجود ہے اور وہ خوشبو اسے نماز میں محسوس ہو رہی ہے تو
 اس میں کوئی کراہت نہیں۔ ویکرہ شم طیب قصداً لانه لیس من فعل الصلاة.
 (طحطاوی علی السراقی ۱۹۴، صغیری ۱۸۸، حاشیة لطحطاوی ۳۰۲)

نماز میں بلا ضرورت جوں یا چھرو وغیرہ مارنا

نماز پڑھتے ہوئے جوں نظر آئی، یا چھرد کھائی دیا اور اسے فوراً مسل دیا (اگرچہ ابھی اس
 نے ازیت نہ دی تھی) تو یہ عمل مکروہ ہوگا، اور اگر ازیت کی وجہ سے چھرو وغیرہ مارے تو کوئی کراہت
 نہیں۔ ویکرہ کل عمل قلیل بلا عذر کتعرض لقملة قبل الأذی. (درمختار مع
 الشامی زکریا ۴/۲۳۱، عالمگیری ۱۰۹۱، خانیا ۱۰۱)

نماز میں کندھا کھلا رکھنا

نماز میں دونوں کندھوں کا ڈھکنا مستحب ہے؛ لہذا جو شخص ایک یا دونوں کندھے کھول کر نماز

پڑھے گا وہ کراہت کا مرتکب ہوگا۔ (بعض لوگ حالت احرام میں طواف کی سنت پڑھتے وقت بھی کندھا کھلا رکھتے ہیں یہ عمل مکروہ ہے، طواف ختم کرتے ہی کندھے ڈھک لینے چاہئیں) ویکرہ جعل الثوب تحت إبطه الأيمن وطرح جانبیه علی عاتقه الأيسر أو عكسه لأن ستر المنكبين مستحب في الصلاة. (طحطاوی علی المرقی ۱۹۳)

نماز میں جمائی لینا

نماز میں بالقصد جمائی لینا مکروہ ہے، اگر خود بخود جمائی آئے تو اسے حتی الامکان روکنے کی کوشش کرنی چاہئے۔ ویکرہ التثاؤب لأنه من التکاسل والامتلاء. (طحطاوی علی المرقی ۱۹۴، ہندیہ ۲۰۷/۱)

نماز میں آنکھیں بند رکھنا

دوران نماز آنکھیں بلا عذر بند رکھنا مکروہ ہے؛ لیکن اگر توجہ اور یکسوئی حاصل کرنے کے لئے آنکھیں بند کرے تو اس کی گنجائش ہے۔ وتغميض عينیه للنهی إلا إذا قصد قطع النظر عن الأغیار والتوجه إلى جناب الملك الستار. (مجمع الانہر ۴۲۴/۱، درمختار زکریا ۴۱۳/۲)

بلا شدید عذر کے تھوکنایا ناک سنکنا

نماز پڑھتے ہوئے تھوکنایا بلا شدید ضرورت کے ناک سنکنا مکروہ ہے۔ ویکرہ التنخم. قال الشامی: هو إخراج النخامة بالنفس الشدید لغير عذر. (درمختار مع الشامی ۲۳/۲) ویکرہ أن یرمی ببزاقه. (حلی کبیر ۳۵۶)

بلا ضرورت پسینہ صاف کرنا

نماز کے دوران بلا شدید ضرورت کے پسینہ پوچھنا مکروہ ہے۔ ویکرہ أن یمسح عرقه. (حلی کبیر ۳۵۷)

امام کا محراب کے اندر کھڑا ہونا

امام صاحب محراب میں اس طرح کھڑے ہوں کہ دونوں قدم داخل محراب ہوں تو مکروہ تنزیہی ہے؛ البتہ اگر قدم محراب سے باہر ہوں تو مکروہ نہیں، نیز نمازیوں کے ازدحام اور جگہ کی تنگی کے سبب امام کو مجبوراً اندرون محراب کھڑے ہونے کی نوبت آئے تو مکروہ نہیں ہے۔ ویکرہ قیام الإمام بجملة فی المحراب لا قیامہ خارجہ وسجودہ فیہ (إلی قوله) وإذا ضاق المكان فلا کراهة. (مراقی الفلاح ہامش الطحطاوی ۱۹۸، درمختار علی الشامی زکریا ۱۴/۲،

درمختار مع الشامی بیروت ۳۵۷/۲، مجمع الانہر ۱۲۵/۱، حاشیة الطحطاوی ۳۶۰)

تکبیر تحریمہ کہتے ہوئے ہاتھوں کو کانوں سے نیچے یا اوپر کرنا

تکبیر تحریمہ کہتے ہوئے مردوں کو کانوں کی لوت تک ہاتھ اٹھانے چاہئیں، اگر صرف ہاتھ کندھوں سے نیچے ہی تک اٹھائے یا کانوں سے بھی اوپر تک اٹھائے تو یہ عمل مکروہ ہوگا۔ ویکرہ مجاوزة الیدین الأذنین وجعلہما تحت المنکبین. (طحطاوی ۱۸۹، صغیری ۱۹۵)

بھوک کے وقت کھانا سامنے ہونے کی حالت میں نماز پڑھنا

بھوک زور کی لگ رہی ہو اور کھانا سامنے موجود ہو تو اس حالت میں نماز پڑھنا مکروہ ہے (بشرطیکہ وقت میں گنجائش ہو؛ لہذا اگر وقت تنگ ہو رہا ہو تو بہر حال اولاً نماز ادا کی جائے گی) ولذلك کرہت الصلاة بحضرة طعام تمیل إلیہ نفسہ.

(شامی زکریا ۲/۴۲۵، صغیری ۱۹۵)

رکوع میں سر کو برابر نہ رکھنا

رکوع کرتے وقت سر کو پیٹھ کے بالکل برابر رکھنا چاہئے، اس کے برخلاف کرے گا تو کراہت کا مرتکب ہوگا۔ ویکرہ أن یرفع رأسہ أو ینکسہ وهو فی الرکوع.

(حلبی کبیر جدید ۳۴۹)

سجدہ میں جاتے ہوئے مستحب ترتیب کے خلاف کرنا

سجدہ میں جاتے ہوئے پہلے گھٹنے زمین پر نکلنے چاہئے، اس کے بعد ہاتھ زمین پر رکھنے چاہئیں اور سجدہ سے اٹھتے وقت ہاتھ پہلے اور گھٹنے بعد میں اٹھائے۔ اگر اس ترتیب کے خلاف کیا تو کراہت کا ارتکاب ہوگا۔ ویکرہ وضع اليد علی الأرض قبل وضع الركبة إذا سجد و رفعها
 ای رفع الركبة قبلها ای قبل رفع اليد إذا أقام من السجود. (حلی کبیر جدید ۳۴۶)

تکبیرات انتقالیہ کب تک پوری کر لی جائیں؟

تکبیرات انتقالیہ میں اس کا خیال رہے کہ منتقلی کا عمل شروع ہوتے ہی اللہ اکبر یا سمع اللہ لمن حمده شروع کر دیں اور اسے پورے عمل کے اختتام تک باقی رکھیں، اگر عجلت یا تاخیر کر دی اور دوسرے رکن میں جانے کے بعد اللہ اکبر کا کلمہ زبان سے نکلا تو کراہت لازم آئے گی۔ ویکرہ أن یأتی بالأذکار المشروعة فی الانتقالات بعد تمام الانتقال. (حلی کبیر جدید ۳۵۷)

دوسرے کی زمین پر بلا اجازت نماز پڑھنا

کسی دوسرے شخص کی زمین پر اس کی صراحت یا دلالت اجازت کے بغیر نماز پڑھنا مکروہ ہے۔ وتکرہ فی أرض الغیر بلا رضاه. (مرقی الفلاح: ۱۹۷)

اپنی پگڑی یا ٹوپی کے کنارے پر سجدہ کرنا

اپنی پیشانی براہ راست زمین یا اس کے قائم مقام چیز پر ٹیکنی چاہئے، اگر عمامہ کے بیچ یا ٹوپی کے کنارے پر سجدہ کیا تو مکروہ ہوگا۔ ویکرہ أن یسجد علی کور عمامته. (حلی کبیر جدید ۳۵۱)

نیت باندھتے وقت بائیں ہاتھ کو اوپر رکھنا

قیام کی حالت میں نیت باندھتے وقت دایاں ہاتھ اوپر رکھنا مسنون ہے، اگر اس کے برخلاف بائیں ہاتھ اوپر رکھا تو مکروہ ہوگا۔ ویکرہ ترک وضع الیمین علی الیسار حال

نماز پڑھنے کے دوران کوئی لکھی ہوئی چیز پڑھ لینا

اگر کوئی شخص نماز پڑھ رہا تھا اور اس کے سامنے کوئی کتبہ لگا ہوا تھا یا کوئی کتاب کھلی ہوئی رکھی تھی، جس پر اس نمازی کی نظر پڑ گئی اور اس نے اسے پڑھ لیا اور سمجھ لیا تو اس کی نماز فاسد نہیں ہوئی؛ البتہ قصد اس طرح پڑھنا مکروہ ہے۔ ولا یفسدھا نظره الی مکتوب وفہمہ، ولو مستفہما وان کرہ. (در مختار) ای لا شتغاله بما لیس من أعمال الصلاة، وأما لو وقع علیہ نظره بلا قصد وفہمہ فلا یکرہ. (شامی بیروت ۳/۴۲۱، زکریا ۲/۳۹۸، بدائع

الصنائع ۱/۵۴۳، ہدایہ ۱/۱۳۸، حاشیۃ الطحطاوی ۳۴۱)

لاؤڈ اسپیکر پر نماز کا حکم

جدید تحقیقات سے یہ بات ثابت شدہ ہے کہ لائوڈ اسپیکر کے ذریعہ امام کی عین آواز ہی بلند ہو کر لوگوں تک پہنچتی ہے؛ لہذا نماز میں لائوڈ اسپیکر کے استعمال میں شرعاً کوئی حرج نہیں ہے؛ البتہ بلا ضرورت استعمال کرنا مناسب نہیں ہے؛ کیوں کہ ضرورت سے زیادہ آواز بلند کرنا مطلقاً خلاف اولیٰ ہے۔ بأن الإمام إذا جهر فوق الحاجة فقد أساء والإساءة دون الكراهة ولا توجب الإفساد. (شامی کراچی ۱/۵۸۹، آلات جدیدہ ۵۹، فتاویٰ عثمانی ۱/۵۵۴، إمداد الفتاویٰ

۱/۸۴۰-۸۴۷، جواهر الفقہ ۵/۹۹-۱۰۲، فتاویٰ محمودیہ میرٹھ ۱/۱۶۳)



بازی میں اس حالت میں نماز میں داخل ہوا کہ اس کی آستینیں چڑھی رہ گئی ہیں، تو اس کو چاہئے کہ معمولی عمل کے ساتھ آستینیں ٹھیک کر لے، اسی طرح سجدے میں جاتے وقت آگے یا پیچھے سے دامن نہ سیٹھے) و کرہ کفہ ای رفعہ ولو لتراب کمشمر کم او ذیل (در مختار) و حرر الخیر الرملى: ما یفید أن الکراهة فیہ تحریمیة الخ. ومثله ما لو شمر للوضوء ثم عجل لإدراک الركعة مع الإمام، وإذا دخل فی الصلوة كذلك وقلنا بالکراهة فهل الأفضل إرخاء کمیہ فیہا بعمل قلیل او ترکہما لم أرہ، والأظهر الأول بدلیل قوله الآتی ولو سقطت قلنسوته فإعادتها أفضل. (شامی بیروت ۳۵۰/۲، زکریا ۶/۲، ۴، شرح وقایہ ۱۶۷/۱، ہندیہ ۱۰۵، ہلایہ ۱/۱، ۱۴۱، بدائع الصنائع ۵۰۶/۱)

تنبیہ: اسی سے یہ بھی مستحب ہوا کہ چھوٹی آستین والی شرٹ (جو آج کل بکثرت رائج ہے) پہن کر بھی نماز پڑھنا کم از کم مکروہ تنزیہی ہوگا۔

دوران نماز کپڑے یا بدن سے کھیلنا

نماز کی حالت میں کپڑے یا بدن کے کسی حصے سے کھیل کرنا یعنی خواہ مخواہ کپڑے کو یا بدن کو ہاتھ لگائے رہنا مکروہ تحریمی ہے (مثلاً بعض لوگوں کی عادت ہوتی ہے کہ نماز سے زیادہ اپنے کپڑوں کے کلپ کا خیال رکھتے ہیں اور رکوع سجدہ سے اٹھتے بیٹھتے دامن اور آستین یا رومال کی ہیئت درست کرتے رہتے ہیں۔ اسی طرح دوران نماز بدن کے کسی حصے کو رگڑنا یا ناخون چھیلنا یا ناک کریدنا یہ سب فعل عبث میں داخل اور مکروہ تحریمی ہیں) و عبثہ بہ ای بشوبہ و بجسدہ للنہی إلا لحاجۃ (در مختار) قال الشامی: قوله للنہی وهو ما أخرجہ القضاء عنہ رضی اللہ عنہ. "إن اللہ کرہ لکم ثلاثاً: العبث فی الصلوة والرفث فی الصیام والضحک فی المقابر" وہی کراهة تحریم کما فی البحر. (شامی بیروت ۳۵۰/۲،

زکریا ۶/۲، ۴، شرح وقایہ ۱۶۷/۱، مجمع الانہر ۱۲۳/۱، خانیۃ علی الہندیۃ ۱۰۵/۱)

پیشاب، پاخانہ کے تقاضے کے وقت نماز پڑھنا

پیشاب، پاخانہ یا ریح کے دباؤ کے وقت نماز پڑھنا مکروہ تحریمی ہے اگر نماز شروع کرتے وقت تقاضا نہیں تھا درمیان میں یہ صورت پیش آگئی اور وقت میں گنجائش ہے، تو نماز توڑ کر اولاً ضرورت سے فارغ ہونا چاہئے اس کے بعد سکون کی حالت میں نماز ادا کرنی چاہئے، خواہ نماز تنہا پڑھ رہا ہو یا جماعت کے ساتھ، اگر تقاضے کو زبردستی روک کر نماز پوری کرے گا تو گنہگار ہوگا۔ وصالاً

مع مدافعة الأخبثین أو أحدهما أو لريح للنهی. (درمختار) قال فی الخزان: سواء كان بعد شروعه أو قبله فإن شغله قطعها إن لم يخف فوت الوقت وإن أتمها أتم الخ. وما ذكره من الإثم صرح به فی شرح المنية وقال لأدائها مع الكراهة التحريمية بقى ما خشى فوت الجماعة ولا يجد جماعة غيرها فهل يقطعها، كما يقطعها إذا رأى على ثوبه نجاسة قدر الدرهم ليغسلها أو لا كما إذا كانت النجاسة أقل من الدرهم، والصواب الأول لأن ترك سنة الجماعة أولى بالاتباع بالكراهة.

(شامی بیروت ۳۵۲/۲، زکریا ۴۰۸/۲، عالمگیری ۱۰۷/۱، کبیری ۳۵۲، خانیہ ۱۱۹/۱)

نوٹ: جماعت کے دوران اگر یہ حالت پیش آئے تو ایسی صورت میں پچھلی صفوں کے درمیان سے گذر کر آنے میں کوئی ممانعت نہیں ہے۔

مرد کا بالوں کو باندھ کر نماز پڑھنا

کسی مرد کا اپنے بالوں کی چوٹیاں یا مینڈھیاں بنا کر یا ربڑ وغیرہ سے باندھ کر نماز پڑھنا مکروہ تحریمی ہے۔ (البتہ عورتوں کے لئے اس کی ممانعت نہیں) وعقص شعره للنهی عن كفه ولو بجمعه أو إدخال أطرافه فی أصوله لقبل الصلوة الخ. (درمختار) والمراد به أن يجعله على هامته ويشده بصمغ أو أن يلف ذوائبه حول رأسه كما يفعله النساء فی بعض الأوقات أو يجمع الشعر كله من قبل القفا، أو يشده بخيط أو بخرقة كى لا يصيب الأرض إذا سجدوا جميع ذلك مكروه لما روى الطبرانی

انه عليه الصلاة والسلام نهى أن يصلي الرجل ورأسه معقوص الخ. (ابن ماجه ۷۲ بلفظ: أن يصلي الرجل وهو عاقص شعره وبمعناه في أبو داؤد ۹۵/۱ و نسائي ۱۲۵/۱ و مسلم ۱۹۳) والأشبه بسياق الحديث أنها تحريم. (شامی بیروت ۳۵۲/۲، زکریا ۴۰۸/۲، بدائع ۵۰۶/۱، عالمگیری ۱۰۶/۱، مجمع الانهر ۱۲۴/۱، کبیری ۳۳۵)

دوران نماز سجدے کی جگہ کو بار بار صاف کرنا

نماز کے دوران سجدے کی جگہ اگر کوئی کنکری وغیرہ نظر آئے تو ایک مرتبہ صاف کرنے کی اجازت ہے؛ لیکن اگر بار بار خواہ مخواہ صاف کرے گا تو یہ فعل مکروہ ہوگا۔ و قلب الحصى للنهي إلا لسجوده التام في رخص مرة وتر كها أولى. (درمختار) عن معيقب أنه عليه الصلاة والسلام قال: "لا تمسح الحصى وأنت تصلي فإن كنت ولا بد فاعلاً فواحدة." (أبو داؤد شريف ۱۳۶، شامی بیروت ۳۵۲/۲، زکریا ۴۰۹/۲، شرح وقایہ ۱۶۸/۱، بدائع الصنائع ۵۰۴/۱، عالمگیری ۱۰۶/۱، خانیہ ۱۱۸/۱)

انگلیاں چٹھانا

دوران نماز انگلیاں چٹھانا مکروہ تحریمی ہے (یہی حکم نماز کے انتظار میں مسجد میں بیٹھے بیٹھے انگلیاں چٹھانے کا بھی ہے) و فرقة الأصابع وتشبيكها ولو منتظر الصلاة أو ماشياً إليها للنهي. (درمختار) قوله للنهي: هو ما رواه ابن ماجه مرفوعاً: "لا تفتح أصابعك وأنت تصلي". (ابن ماجه ۶۸، ترمذی شريف ۸۸/۱، مسلم ۲۰۶/۱) و رواه في المنجتي حديثاً: أنه نهى أن يفرقع الرجل أصابعه وهو جالس في المسجد ينتظر الصلاة. وفي رواية: وهو يمشي إليها الخ، وينبغي أن تكون تحريمية للنهي المذکور. (شامی بیروت ۳۵۳/۲، زکریا ۴۰۹/۲، شرح وقایہ ۱۶۸/۱، ہندیہ ۱۰۶/۱، بدائع الصنائع ۵۰۴/۱، خانیہ ۱۱۸/۱، مجمع الانهر ۱۲۳/۱)

دورانِ نماز انگلیوں میں انگلیاں ڈالنا

نماز کی حالت میں ہاتھ کی انگلیوں کو ایک دوسرے کی انگلیوں میں ڈالنا بھی مکروہ تحریمی ہے۔ ونقل فی المعراج الإجماع علی کراهة الفرقة والتشبيك في الصلاة، وينبغي أن تكون تحريمية للنهي. (شامی ۳۵۳/۲، زکریا ۴۰۹/۲، ہندیہ ۱۰۶/۱، خانیہ ۱۱۸/۱، طحاوی ۳۴۶)

نوٹ: نماز اور اس سے متعلق اعمال کے علاوہ کسی صحیح مقصد سے انگلیوں میں انگلیاں ڈالنا یا نہیں چھٹانا منع نہیں ہے۔ (شامی کراچی ۳۵۳/۲)

نماز کے دوران اپنی کوکھ پر ہاتھ رکھنا

نماز پڑھتے ہوئے اپنی کوکھ پر ہاتھ ٹیکنا بھی مکروہ تحریمی ہے۔ والتخصر وضع اليد علی الخاصرة للنهي. (درمختار زکریا ۴۰۹/۲) لما فی الصحيحین وغيرهما "نهی رسول اللہ ﷺ: عن الخصر فی الصلوة الخ". (ابن ماجہ ۶۸، ترمذی ۸۷/۱، مسلم ۲۰۶/۱) قال فی البحر: والذي يظهر أن الكراهة تحريمية في الصلاة للنهي المذکور. (شامی بیروت ۳۵۳/۲، زکریا ۴۱۰/۲)

نوٹ: نماز کے علاوہ حالت میں بھی کوکھ پر ہاتھ رکھنا مکروہ تنزیہی ہے۔ ویکرہ خارجها تنزیہاً. (درمختار ۳۵۳/۲، شامی زکریا ۴۰۹/۲، ہندیہ ۱۰۶/۱، بلائع ۵۰۴/۱، مجمع الانہر ۱۲۳/۱)

نماز میں چہرہ ادھر ادھر گھمانا

دورانِ نماز چہرہ کا رخ قبلہ کی جانب رہنا چاہئے اگر چہرہ ادھر ادھر گھمائے گا تو کراہت تحریمی کامرتکب ہوگا (اور کتکیوں سے ادھر ادھر دیکھنا مکروہ تنزیہی ہے، اور سینہ اگر قبلہ سے ہٹ گیا تو نماز ہی جاتی رہے گی) والالتفات بوجهه کله أو بعضه للنهي. وبصره یکرہ تنزیہاً وبصدره تفسد کما مر. (درمختار) وينبغي أن تكون تحريمية کما هو ظاهر

الأحادیث. (شامی بیروت ۳۵۴/۲، زکریا ۴۱۰/۲، البحر الرائق زکریا ۳۷۱/۲، مجمع الانهر ۱۲۳/۱، طحطاوی ۳۴۷، بدائع الصنائع ۵۰۵/۱)

بلا ضرورت ٹیک لگا کر نماز پڑھنا

فرض نماز بلا ضرورت ٹیک لگا کر پڑھنا مکروہ تحریمی ہے۔ وکروہ الاتکاء علی حائض
أو عصاً فی الفرض بلا عذر۔ (شامی زکریا ۴۲۵/۲، بدائع الصنائع ۵۱۳/۱، کبیری ۳۴۱، خانہ
۱۱۹/۱) (البتہ ضرورت کی وجہ سے ٹیک لگائیں یا سہارا لیں تو کوئی حرج نہیں، مثلاً چلتی ٹرین میں
نماز پڑھتے ہوئے ہاتھ سے دیوار یا سیٹ کا سہارا لیں تو جائز ہے) (مرتب)

نماز میں سرین کے بل بیٹھنا

نماز میں کتے کی طرح سرین ٹیک کر اور پاؤں کھڑے کر کے بیٹھنا مکروہ تحریمی ہے۔
ویکروہ إقعاءہ کالکلب. قال الشامی: وینبغی أن تكون الکراهة تحريمية.

(درمختار مع الشامی زکریا ۴۱۰/۲، بدائع الصنائع ۵۰۵/۱، خانہ ۱۱۸/۱، ہدایہ ۱۴۰/۱)

صرف لنگی یا پاجامہ پہن کر نماز پڑھنا

کرتا یا چادر وغیرہ مہیا ہونے کے باوجود صرف لنگی یا پاجامہ پہن کر نماز پڑھنا مکروہ تحریمی
ہے۔ ویکروہ أن یصلی فی إزار واحد أو فی سراويل. قال رسول الله ﷺ: "لا
یصلی أحدکم فی الثوب الواحد. لیس علی عاتقہ منہ شیء". (بخاری شریف ۵۲/۱)

حدیث: ۳۵۹، حلبی کبیر پاکستان ۳۴۸، بدائع الصنائع ۵۱۵/۱)

کپڑے میں لپٹ کر نماز پڑھنا

تمام بدن کو ایک لمبی چادر سے اس طرح لپیٹ لیا کہ ہاتھ نکالنے کا بھی موقع نہیں رہا تو اس ہیئت
میں نماز پڑھنا مکروہ تحریمی ہے۔ ویکروہ اشتمال الصماء وظاهر التعلیل بالنہی أن الکراهة
تحريمية کما فی نظائره. (شامی زکریا ۴۲۳/۲، بدائع ۵۱۴/۱، خانہ ۱۱۹/۱، علمگیری ۱۰۶/۱)

رکوع اور سجدہ کی حالت میں قرأت کرنا

نماز میں قرآن کریم صرف قیام کی حالت میں پڑھنا جائز ہے، دیگر افعال مثلاً رکوع اور سجدہ کی حالت میں قرأت کرنا مکروہ تحریمی ہے۔ ویکرہ إتمام القراءة راکعاً والقراءة في غير حالة القيام. (شامی زکریا ۲/۴۲۵، بدائع الصنائع ۱/۵۱۱)

نماز میں پنکھا جھلنا

نماز پڑھتے ہوئے نمازی کو خود و ایک مرتبہ پنکھا جھلنا مکروہ تحریمی ہے۔ (اور اگر مسلسل پنکھا جھلتا رہا تو نماز ہی فاسد ہو جائے گی) ویکرہ أن يروح بثوبه أو بمروحة لأنه عمل كثير. (کبیری ۳۴۴، عالمگیری ۱۰۷/۱، بدائع الصنائع ۱/۵۰۷، حاشیة الطحطاوی ۳۵۳)

امام سے پہلے ارکان ادا کرنا

جماعت کی نماز میں مقتدی کا امام سے پہلے ارکان نماز ادا کرنا ممنوع اور مکروہ ہے۔ احادیث شریفہ میں فرمایا گیا ہے کہ: ایسی حرکت کرنے والے کو اللہ تعالیٰ گدھے کی صورت میں مسخ کر سکتا ہے، اس لئے اس جلد بازی سے احتراز لازم ہے۔ وکرہ رفع الرأس ووضع قبل الإمام. (شامی زکریا ۲/۴۲۵، قال رسول الله ﷺ: "أما يخشى أحدكم إذا رفع رأسه قبل الإمام أن يجعل الله رأسه رأس حمار". (بخاری شریف ۹۶/۱، حدیث: ۶۸۲، مرقی الفلاح ۱۸۹، حاشیة الطحطاوی ۳۵۵، بدائع الصنائع ۱/۵۱۱)

غسل خانہ، بیت الخلاء وغیرہ میں نماز پڑھنا

بیت الخلاء، غسل خانہ اور ہر ایسی جگہ جہاں نجاست کا شبہ ہو وہاں نماز پڑھنا مکروہ تحریمی ہے۔ وکرہ الصلاة في مظان النجاسة كمنقورة و حمام. (شامی زکریا ۲/۴۲۵، کبیری ۳۴۹)

قبرستان میں نماز پڑھنا

قبرستان میں اس طرح نماز پڑھنا کہ قبریں سامنے ہوں مکروہ تحریمی ہے: البتہ اگر قبریں

سامنے نہ ہوں تو کراہت نہیں۔ لأن رسول الله ﷺ نهى أن يصلى في سبعة مواطن في
المزبلة والمجزرة والمقبرة الخ. (طحطاوي على مرقى الفلاح - ۱۹۶، حاشية لطحطاوي ۳۵۶)

بیچ راستہ میں نماز پڑھنا

چلتے ہوئے راستہ پر نماز پڑھنا مکروہ تحریمی ہے۔ (اس لئے راستہ سے الگ ہٹ کر نماز کی
نیت باندھنی چاہئے؛ تاکہ گزرنے والوں کو خلل نہ ہو) لأن الصلاة في نفس الطريق أي طريق
العامه مكروهه بستره وبدونها، وظاهره أن الكراهة للتحريم. (شامی زکریا ۴۱۲/۴)

درمیان سے سر کھول کر نماز پڑھنا

سر پر کوئی رومال وغیرہ اس طرح باندھا کہ بیچ سر کا حصہ کھلا رہا (جسے عربی میں اعتجار کہتے ہیں)
اس ہیئت کے ساتھ نماز پڑھنا مکروہ تحریمی ہے۔ ویکره الاعتجار (در مختار) لنهی النبی ﷺ
عنه وهو شد الرأس أو تسكوير عمامته على رأسه وترك وسطه مكشوفاً الخ.
وكرهته تحريمية أيضاً لما مر. (شامی ۴۲۳/۲، بلائع ۵۰۷، حاشیہ ۱۰۶/۱، حاشیہ ۱۱۸/۱)

صرف پیشانی پر سجدہ کرنا

بلا کسی عذر کے ناک کو چھوڑ کر صرف پیشانی پر سجدہ کرنا مکروہ تحریمی ہے۔ ویکره الاقتصار
على الجبهة في السجود بلا عذر تحريماً. (مرافی الفلاح - ۱۹۶، حاشیہ الطحطاوي ۳۵۶)

مرد کا زمین سے چپک کر سجدہ کرنا

سجدہ کی حالت میں مرد کا کہیں زمین پر ٹیکنا اور زمین سے چپک کر سجدہ کرنا مکروہ تحریمی
ہے۔ وافتراش الرجل ذراعين أي بسطهما في حالة السجود الخ. واطاهر أنها
تحريمية للنهي المذكور من غير صارف. (شامی زکریا ۱۱/۲، البحر الرائق ۲۳۲/۲)
۱۱۸/۱، حاشیہ الطحطاوي ۳۴۸) (بیت شورت کے لئے افضل اور استریہی ہے کہ وہ زمین سے
چپک کر سجدہ کرے)

کسی آدمی کے چہرے کی طرف رخ کر کے نماز پڑھنا

اگر کوئی شخص سامنے قبلہ کی جانب پشت کر کے بیٹھا ہو اور اس کا رخ نمازی کی جانب ہو تو عین اس کے سامنے نماز پڑھنا مکروہ تحریمی ہے؛ کیوں کہ اس میں خشوع و خضوع میں خلل پڑنے کا قوی اندیشہ ہے۔ و مکروہ صلاتہ الی وجہ إنسان والظاهر أنها کراهة تحریم. (شامی

زکریا ۱/۲، البحر الرائق ۲/۵، عالمگیری ۱۰۸/۱)

نماز میں بلا آواز ہنسنا

نماز میں آواز کے بغیر ہنسنا مکروہ تحریمی ہے (اور اگر آواز نکل جائے تو نماز حتی کہ بعض صورتوں میں وضو بھی ٹوٹ جاتا ہے) عن سهل بن معاذ رفعه: "الضحک فی الصلاة والملافت والمفرق أصابعه بمنزلة واحدة." (البحر الرائق کراچی ۲۰/۲)

نماز میں آسمان کی جانب نگاہ اٹھانا

نماز کے دوران آسمان کی طرف نگاہیں اٹھانا مکروہ تحریمی ہے۔ و ذکر الشارح انه ینکره رفع بصره الی السماء لقوله الصلوة: "ما بال أقوام یرفعون أبصارهم الی السماء فی الصلاة". (بخاری شریف ۱۰۳/۱ حدیث: ۷۴۱، البحر الرائق کراچی ۲۲/۲)

ترتیب کے خلاف قرأت کرنا

اگر نماز کی دوسری رکعت میں پہلی رکعت میں پڑھی گئی سورت سے پہلی سورت پڑھی تو یہ عمل مکروہ تحریمی ہوگا۔ و ینکره قراءة سورة فوق التي قرأها. قال ابن مسعود رضی اللہ عنہ: "من قرأ القرآن منکوساً فهو منکوس". (طحطاری علی المراتی ۱۹۳)

پچھلی صف میں تنہا کھڑا ہونا

اگر جماعت ہو رہی ہے اور اگلی صف میں جگہ خالی ہے، پھر بھی کوئی شخص پچھلی صف میں تنہا

کھڑا ہو گیا تو یہ عمل مکروہ تحریمی ہوگا، اسے چاہئے کہ اگلی صف میں پہنچ جائے۔ وقد مننا کراہة
القیام فی صف خلف صف فیہ فرجة. (درمختار مع الشامی زکریا ۲/۱۶۷) هل الکراہة
فیہ تنزیہیة أو تحریمیة؟ ویرشد إلى الثانی قوله علیہ السلام: "ومن قطعہ قطعہ اللہ".
أبو داؤد شریف ۹۷/۱ بلفظ من قطع صفاً قطعہ اللہ. (شامی زکریا ۲/۳۱۲، عالمگیری

۱۰۷/۱، شرح وقایہ ۱۶۸/۱، بدائع الصنائع ۵۱۲/۱، مجمع الانہر ۱۳۵/۱، خانیہ ۱۱۹/۱)

امام کا بلند مقام پر کھڑے ہو کر امامت کرنا

جماعت کی نماز میں اگر امام اکیلا بلند مقام (ایک فٹ یا اس سے زائد) پر کھڑا ہو تو یہ عمل
مکروہ تحریمی ہوگا۔ وکرہ انفراد الإمام علی الدکان. للنہی وهو ما أخرجہ الحاکم
أنہ علیہ الصلاة والسلام: "نہی أن یقوم الإمام فوق ویبقی الناس خلفہ". (بمعناہ
دارقطنی ۱۹۷، مطبوعہ فاروقی دہلی) وعلوہ بأنه تشبہ بأهل الكتاب، والحديث
یقتضی أنها تحریمة. (شامی زکریا ۲/۱۵۱، البحر الرائق ۲/۴۷، عالمگیری ۱۰۸/۱)

امام کا آنے والے کے لئے قرأت یا رکوع لمبا کرنا

اگر امام نے کسی آنے والے نمازی کو پہچان لیا اور اس کی خاطر قرأت یا رکوع وغیرہ لمبا کیا
تو مکروہ تحریمی ہے، اور اگر بغیر پہچانے لمبا کیا تو کوئی قباحت نہیں؛ لیکن اتنا زیادہ لمبا نہ کرے کہ
نمازی اکتا جائیں اور لوگوں کو پریشانی ہو۔ وکرہ تحریمہما إطالة رکوع أو قراءة لإدراک
السجائی ای إن عرفہ وإلا فلا بأس بہ، وقال الشامی: لکن یطول مقدار ما لا یثقل
علی القوم بأن یزید تسبیحة أو تسبیحتین علی المعتاد. (در مختار مع شامی زکریا ۲/

۱۹۸، شامی بیروت ۱۷۵/۲)



مکروہاتِ تشریحیہ

اشارے سے سلام کا جواب دینا

نماز کے دوران ہاتھ یا سر کے اشارے سے (زبان ہلائے بغیر) سلام کا جواب دینا مکروہ ہے۔ ویکرہ رد السلام بیدہ او برأسہ۔ (درمختار مع الشامی زکریا ۱۲/۲، مجمع الانہر ۱۲۵/۱) (اور اگر زبان سے جواب دے گا تو نماز ہی فاسد ہو جائے گی)

بلا عذر چار زانو بیٹھنا

نماز میں کسی عذر کے بغیر قعدہ میں چار زانو بیٹھنا مکروہ ہے؛ بلکہ حتی الامکان مسنون ہیئت ہی پر بیٹھنے کی کوشش کرنی چاہئے۔ وکرہ التربع تنزیہاً لترك الجلسة المسنونة بغیر عذر۔ (درمختار مع الشامی زکریا ۱۲/۲، عالمگیری ۱۰۶/۱، خانہ ۱۸/۱، مجمع الانہر ۱۲۵/۱)

ایک پیر پر زوردے کر کھڑے ہونا

نماز میں قیام کی حالت میں ایک پیر پر زوردے کر کھڑا ہونا مکروہ ہے، دونوں پیروں پر برابر وزن ہونا چاہئے۔ ویکرہ القيام علی أحد القدمین فی الصلاة بلا عذر۔ (شامی زکریا ۱۳۱/۲)

ایڑیوں پر بیٹھنا

قعدہ اور جلسہ میں ایڑیوں کے بل بلا عذر بیٹھنا مکروہ ہے۔ وأما نصب القدمین

والجلوس علی العقبین فمکروہ فی جمیع الجلسات۔ (شامی زکریا ۴۱۱/۲)

نوافل میں پہلی رکعت کو زیادہ طویل کرنا

سنتین ونوافل میں دونوں رکعتوں میں قرأت کا اندازہ یکساں رہنا چاہئے؛ لہذا اگر مقدرا

میں زیادہ فرق ہو جائے تو یہ عمل مکروہ ہوگا۔ ویکرہ تطویل الركعة الأولى على الركعة الثانية في التطوع. (حلی کبیر جدید، ۳۵۵، خانہ ۱۱۹/۱)

دوسری رکعت کو پہلی سے طویل کرنا

کسی بھی نماز میں خواہ نفل ہو یا فرض دوسری رکعت میں قرأت کی مقدار پہلی رکعت سے زیادہ نہیں ہونی چاہئے ورنہ کراہت لازم آئے گی۔ ویکرہ تطویل الركعة الثانية على الركعة الأولى في جميع الصلوات. (حلی کبیر جدید، ۳۵۶، خانہ ۱۱۹/۱)

ننگے سر نماز پڑھنا

ننگے سر نماز پڑھنا اگر محض سستی کی وجہ سے ہے تو مکروہ تنزیہی ہے، اور اگر تکبر کی وجہ سے ہے (جیسا کہ آج کل بعض لوگوں نے ننگے سر نماز پڑھنا اپنا فیشن؛ بلکہ شعار بنا لیا ہے، حتیٰ کہ ٹوپی ہوتے ہوئے بھی ٹوپی باقاعدہ اتار کر نماز پڑھتے ہیں) تو یہ عمل قابل مذمت اور مکروہ تحریمی ہے؛ اس لئے کہ آنحضرت ﷺ نے ہمیشہ عام حالات میں سر ڈھک کر نماز ادا فرمائی ہے، ننگے سر نہیں پڑھی۔ وکرہ صلاته حاسراً أي كاشفاً رأسه للتكامل. (در مختار مع الشامی زکریا ۴۰۷/۲، عالمگیری ۱۰۶/۱، مجمع الانهر ۱۲۴/۱)

تسبیحات کا شمار انگلیوں پر کرنا

نماز کے دوران آیات یا تسبیح کو انگلیوں پر شمار کرنا مکروہ ہے، اگر ضرورت ہو تو باقاعدہ شمار کرنے اور انگلیوں کو حرکت دینے کے بجائے ایک ایک انگلی اپنی جگہ رہتے ہوئے دبایا جائے، اس طرح مقصد حاصل ہو جائے گا اور کوئی کراہت بھی نہ رہے گی۔ وکرہ تنزیها عد الای والسور والاسبیح بالید فی الصلاة مطلقاً. (در مختار مع الشامی زکریا ۴۲۰/۲، تاج حانیہ ۱۶۴/۱)

نامناسب کپڑے پہن کر نماز پڑھنا

نماز کے وقت صاف ستھرا لباس پہننا چاہئے، اگر نامناسب کپڑوں میں نماز پڑھ لی تو نماز تو

ہو جائے گی (بشرطیکہ کپڑے پاک ہوں) لیکن کراہت ہوگی۔ و کرہ صلاتہ فی ثياب بذلة
 یلبسها فی بیتہ. (درمختار) قال الشامی: ولا یذهب بہ الی الاکابر الخ. والظاهر
 أن الکراہة تنزیہیة. (شامی زکریا ۴۰۷/۲، مجمع الانہر ۱۲۴/۱، عالمگیری ۱۰۷/۱)

نماز میں سینہ آگے نکال کر اکڑ کر کھڑا ہونا

نماز کی حالت میں انتہائی عاجزی اور خشوع و خضوع کا اظہار ہونا چاہئے؛ لہذا اگر کوئی شخص
 سینہ آگے نکال کر اکڑ کے کھڑا ہوگا تو یہ سخت بے ادبی اور کراہت کی بات ہوگی۔ ویکرہ التمطی
 وهو مد یدیه وابداء صدره لأنه من سوء الأدب. (مجمع الانہر ۱۲۴/۱، عالمگیری
 ۱۰۷/۱، مجمع الانہر ۱۲۴/۱)

نماز میں جان بوجھ کر خوشبو سونگھنا

نماز پڑھتے ہوئے قصداً خوشبو سونگھنا (مثلاً معطر روئی کا پھایانا ک پرگانا) مکروہ ہے؛ لیکن
 اگر کسی ایسی جگہ نماز پڑھ رہا ہو جہاں خوشبو موجود ہے اور وہ خوشبو اسے نماز میں محسوس ہو رہی ہے تو
 اس میں کوئی کراہت نہیں۔ ویکرہ شم طیب قصداً لأنه لیس من فعل الصلاة.
 (طحطاوی علی المراقی ۱۹۴، صغیری ۱۸۸، حاشیة الطحطاوی ۳۵۲)

نماز میں بلا ضرورت جوں یا چھرو وغیرہ مارنا

نماز پڑھتے ہوئے جوں نظر آئی، یا چھرو دکھائی دیا اور اسے فوراً مسل دیا (اگر چہ ابھی اس
 نے اذیت نہ دی تھی) تو یہ عمل مکروہ ہوگا، اور اگر اذیت کی وجہ سے چھرو وغیرہ مارے تو کوئی کراہت
 نہیں۔ ویکرہ کل عسل قلیل بلا عذر کتعرض لقملة قبل الأذی. (درمختار مع
 الشامی زکریا ۴۲۳/۲، عالمگیری ۱۰۹/۱، تحانیة ۱۱۸)

نماز میں کندھا کھلا رکھنا

نماز میں دونوں کندھوں کا ڈھکنا مستحب ہے؛ لہذا جو شخص ایک یا دونوں کندھے کھول کر نماز

پڑھے گا وہ کراہت کا مرتکب ہوگا۔ (بعض لوگ حالت احرام میں طواف کی سنت پڑھتے وقت بھی کندھا کھلا رکھتے ہیں یہ عمل مکروہ ہے، طواف ختم کرتے ہی کندھے ڈھک لینے چاہئیں) ویکرہ جعل الثوب تحت إبطه الأيمن وطرح جانيه على عاتقه الأيسر أو عكسه لأن ستر المنكبين مستحب في الصلاة. (طحطاوی علی المرقی ۱۹۳)

نماز میں جمائی لینا

نماز میں بالقصد جمائی لینا مکروہ ہے، اگر خود بخود جمائی آئے تو اسے حتی الامکان روکنے کی کوشش کرنی چاہئے۔ ویکرہ التثاؤب لأنه من التكاثل والامتلاء. (طحطاوی علی

المراقی ۱۹۴، ہندیہ ۱۰۷/۱)

نماز میں آنکھیں بند رکھنا

دوران نماز آنکھیں بلا عذر بند رکھنا مکروہ ہے؛ لیکن اگر توجہ اور یکسوئی حاصل کرنے کے لئے آنکھیں بند کرے تو اس کی گنجائش ہے۔ وتغميض عينيه للنهي إلا إذا قصد قطع النظر عن الأغيار والتوجه إلى جناب الملك الستار. (مجمع الانهر ۴۲۴/۱، درمختار زکریا ۴۱۳/۲)

بلا شدید عذر کے تھوکنایا ناک سنکنا

نماز پڑھتے ہوئے تھوکنایا بلا شدید ضرورت کے ناک سنکنا مکروہ ہے۔ ویکرہ التنخم. قال الشامي: هو إخراج النخامة بالنفس الشديد لغير عذر. (در مختار مع الشامی ۴۲۳/۲) ویکرہ أن یرمی ببزاقه. (حلبی کبیر ۳۵۶)

بلا ضرورت پسینہ صاف کرنا

نماز کے دوران بلا شدید ضرورت کے پسینہ پوچھنا مکروہ ہے۔ ویکرہ أن یمسح

عرقه. (حلبی کبیر ۳۵۷)

امام کا محراب کے اندر کھڑا ہونا

امام صاحب محراب میں اس طرح کھڑے ہوں کہ دونوں قدم داخل محراب ہوں تو مکروہ
تتریبی ہے؛ البتہ اگر قدم محراب سے باہر ہوں تو مکروہ نہیں، نیز نمازیوں کے ازدحام اور جگہ کی تنگی
کے سبب امام کو مجبوراً اندرون محراب کھڑے ہونے کی نوبت آئے تو مکروہ نہیں ہے۔ ویکرہ قیام
الإمام بجملة فی المحراب لا قیامہ خارجہ وسجودہ فیہ (إلی قوله) وإذا ضاق
المكان فلا كراهة. (مراقی الفلاح دہاشر الطحطاوی ۱۹۸، درمختار علی الشامی زکریا ۱۴/۲
درمختار مع الشامی بیروت ۲۰۷، مجمع الانہر ۱۲۵/۱، حاشیة الطحطاوی ۳۶۰)

تکبیر تحریمہ کہتے ہوئے ہاتھوں کو کانوں سے نیچے یا اوپر کرنا

تکبیر تحریمہ کہتے ہوئے مردوں کو کانوں کی لو تک ہاتھ اٹھانے چاہئیں، اگر صرف ہاتھ
کندھوں سے نیچے ہی تک اٹھائے یا کانوں سے بھی اوپر تک اٹھائے تو یہ عمل مکروہ ہوگا۔ ویکرہ
مجاوزة الیدين الأذنین وجعلہما تحت المنکبین. (طحطاوی ۱۸۹، صغیری ۱۹۵)

بھوک کے وقت کھانا سامنے ہونے کی حالت میں نماز پڑھنا

بھوک زور کی لگ رہی ہو اور کھانا سامنے موجود ہو تو اس حالت میں نماز پڑھنا مکروہ ہے
(بشرطیکہ وقت میں گنجائش ہو؛ لہذا اگر وقت تنگ ہو رہا ہو تو بہر حال اولاً نماز ادا کی جائے گی)
ولذاک کرہت الصلاة بحضرة طعام تمیل إلیہ نفسہ.

(شامی زکریا ۲/۴۲۵، صغیری ۱۹۵)

رکوع میں سر کو برابر نہ رکھنا

رکوع کرتے وقت سر کو پیٹھ کے بالکل برابر رکھنا چاہئے، اس کے برخلاف کرے گا
کراہت کا مرتکب ہوگا۔ ویکرہ أن یرفع رأسہ أو ینکسہ وهو فی الرکوع.

(حلی کبیر حدید ۴۹)

سجدہ میں جاتے ہوئے مستحب ترتیب کے خلاف کرنا

سجدہ میں جاتے ہوئے پہلے گھٹنے زمین پر ٹکنے چاہئے، اس کے بعد ہاتھ زمین پر رکھنے چاہئیں اور سجدہ سے اٹھتے وقت ہاتھ پہلے اور گھٹنے بعد میں اٹھائے۔ اگر اس ترتیب کے خلاف کیا تو کراہت کا ارتکاب ہوگا۔ ویکرہ وضع اليد علی الارض قبل وضع الركبة إذا سجد ورفعها ای رفع الركبة قبلها ای قبل رفع اليد إذا أقام من السجود. (حلی کبیر جدید ۳۴۶)

تکبیرات انتقالیہ کب تک پوری کر لی جائیں؟

تکبیرات انتقالیہ میں اس کا خیال رہے کہ منتقلی کا عمل شروع ہوتے ہی اللہ اکبر یا سمع اللہ لمن حمدہ شروع کر دیں اور اسے پورے عمل کے اختتام تک باقی رکھیں، اگر عجلت یا تاخیر کر دی اور دوسرے رکن میں جانے کے بعد اللہ اکبر کا کلمہ زبان سے نکلا تو کراہت لازم آئے گی۔ ویکرہ أن یأتی بالأذکار المشروعة فی الانتقالات بعد تمام الانتقال. (حلی کبیر جدید ۳۵۷)

دوسرے کی زمین پر بلا اجازت نماز پڑھنا

کسی دوسرے شخص کی زمین پر اس کی صراحت یا دلالت اجازت کے بغیر نماز پڑھنا مکروہ ہے۔ ویکرہ فی أرض الغیر بلا رضاه. (مرآة الفلاح: ۱۹۷)

اپنی پگڑی یا ٹوپی کے کنارے پر سجدہ کرنا

اپنی پیشانی براہ راست زمین یا اس کے قائم مقام چیز پر نیکنی چاہئے، اگر عمامہ کے بیچ یا ٹوپی کے کنارے پر سجدہ کیا تو مکروہ ہوگا۔ ویکرہ أن یسجد علی کور عمامته. (حلی کبیر جدید ۳۵۱)

نیت باندھتے وقت بائیں ہاتھ کو اوپر رکھنا

قیام کی حالت میں نیت باندھتے وقت دایاں ہاتھ اوپر رکھنا مسنون ہے، اگر اس کے برخلاف بائیں ہاتھ اوپر رکھا تو مکروہ ہوگا۔ ویکرہ ترک وضع الیمین علی الیسار حال

نماز پڑھنے کے دوران کوئی لکھی ہوئی چیز پڑھ لینا

اگر کوئی شخص نماز پڑھ رہا تھا اور اس کے سامنے کوئی کتبہ لگا ہوا تھا یا کوئی کتاب کھلی ہوئی رکھی تھی، جس پر اس نمازی کی نظر پڑ گئی اور اس نے اسے پڑھ لیا اور سمجھ لیا تو اس کی نماز فاسد نہیں ہوئی؛ البتہ قصد اس طرح پڑھنا مکروہ ہے۔ ولا یفسدھا نظره الی مکتوب وفہمہ، ولو مستفہما وإن کرہ. (در مختار) ای لا شتغالہ بما لیس من أعمال الصلاة، وأما لو وقع علیہ نظره بلا قصد وفہمہ فلا یکرہ. (شامی بیروت ۳/۴۲۱، زکریا ۲/۳۹۸، بدائع

الصنائع ۱/۵۴۳، ہدایہ ۱/۱۳۸، حاشیۃ الطحطاری ۳۴۱)

لاؤڈ اسپیکر پر نماز کا حکم

جدید تحقیقات سے یہ بات ثابت شدہ ہے کہ لائوڈ اسپیکر کے ذریعہ امام کی عین آواز ہی بلند ہو کر لوگوں تک پہنچتی ہے؛ لہذا نماز میں لائوڈ اسپیکر کے استعمال میں شرعاً کوئی حرج نہیں ہے؛ البتہ بلا ضرورت استعمال کرنا مناسب نہیں ہے؛ کیوں کہ ضرورت سے زیادہ آواز بلند کرنا مطلقاً خلاف اولیٰ ہے۔ بأن الإمام إذا جهر فوق الحاجة فقد أساء والإساءة دون الكراهة ولا توجب الإفساد. (شامی کراچی ۱/۵۸۹، آلات جدیدہ ۵۹، فتاویٰ عثمانی ۱/۵۵۴، إمداد الفتاویٰ

۱/۸۴۰-۸۴۷، جواہر الفقہ ۵/۹۹-۱۰۲، فتاویٰ محمودیہ میرٹھ ۱/۱۶۳)



نماز کو فاسد کرنے والی چیزیں

نماز میں گفتگو کرنا

نماز کے ارکان کی تکمیل سے قبل کوئی خارجی کلمہ زبان سے نکل گیا خواہ غلطی سے ہو یا بھول سے، معنی دار ہو یا مہمل، بہر صورت نماز فاسد ہو جائے گی۔ ویفسدھا التکلم الخ، عمدہ وسہوہ قبل قعودہ قدر التشہد سیان و سواہ کمان ناسیا أو نائماً أو جاہلاً أو مخطئاً أو مکرهاً هو المختار. (درمختار مع الشامی زکریا ۲/۳۷۰، مراقی الفلاح الطحطاوی

۱۷۵، بدائع الصنائع (۱/۱۸۵، شرح الوقایہ ۱/۱۶۳، حاشیہ الطحطاوی (۳۲۱)

نماز میں دنیوی ضرورت والے الفاظ سے دعا مانگنا

نماز پڑھتے ہوئے اگر ادعیہ ماثورہ کے علاوہ دعائیں ایسے الفاظ استعمال کئے جو غیر اللہ سے بھی کئے جاسکتے ہوں تو نماز فاسد ہو جائے گی، مثلاً یہ کہا کہ: ”اے اللہ! مجھے فلاں کپڑا پہنادے یا میرا فلانی عورت سے نکاح کرادے“ وغیرہ۔ والدعاء بما یشبه کلامنا نحو اللهم البسني ثوب كذا أو اطعمني كذا أو اقض ديني أو ارزقني فلانة علی الصحيح لأنه یمکن تحصیلہ من العباد. (مراقی الفلاح) وفي الطحطاوی: وذكر في البحر عن المرغيناني ضابطاً: فقال الحاصل أنه إذا دعا في الصلاة بما جاء عن القرآن أو في الماثور لا تفسد صلاته، وإن لم يكن في القرآن أو الماثور فإن استحال طلبه من العباد لا يفسد ولا يفسد.

(طحطاوی ۱۷۶، درمختار مع الشامی زکریا ۲/۳۷۷، شرح الوقایہ ۱/۱۶۴، حاشیہ الطحطاوی (۳۲۱)

نماز میں سلام کرنا

نماز پڑھتے ہوئے کوئی شخص سامنے نظر آیا اور نمازی نے اسے زبان سے سلام کر لیا تو نماز

فاسد ہوگئی، اگرچہ بھول کر ہی سلام کیا ہو۔ بخلاف السلام علی انسان الخ۔ فإنہ یفسدہا مطلقاً۔ (درمختار ۳۷۲/۲، ومثلہ فی المراقی ۱۷۶، بدائع الصنائع ۵۴۴/۱، حاشیة الطحطاوی ۳۲۲)

نماز میں سلام کا جواب دینا

نماز پڑھتے ہوئے سلام کا زبانی جواب دینے سے نماز فاسد ہو جاتی ہے؛ البتہ اگر ہاتھوں سے جواب دیا تو صرف کراہت لازم آئے گی نماز فاسد نہ ہوگی۔ ورد السلام ولو سہواً بلسانہ لا بیدہ بل یکرہ علی المعتمد۔ (درمختار ۳۷۳/۲، طحطاوی ۱۷۶، بدائع ۵۴۴/۱، حاشیة الطحطاوی ۳۲۲)

نماز میں مصافحہ کرنا

نماز کے دوران اگر کسی شخص سے مصافحہ کر لیا تو نماز فاسد ہو جائے گی؛ اس لئے کہ مصافحہ بھی کلام کرنے کے درجہ میں ہے۔ ورد السلام بالمصافحہ لأنه کلام معنی۔ (مراقی الفلاح ۱۷۷، حلی کبیر ۴۴۲، عالمگیری ۹۸/۱، حاشیة الطحطاوی ۳۲۲)

نماز میں عمل کثیر کرنا

نماز پڑھتے ہوئے ایسی حرکت کی کہ دیکھنے والا یہ سمجھا کہ یہ شخص نماز کی حالت میں نہیں ہے، مثلاً ٹوپی اتار کر دونوں ہاتھوں سے سر کھجانے لگایا اچھل کود کرنے لگا، تو نماز فاسد ہو جائے گی۔ اور اگر معمولی حرکت کی مثلاً ایک ہاتھ سے کھجالی یاد امن درست کر لیا یا ایک ہاتھ سے موبائل کا بٹن بند کر دیا تو نماز فاسد نہ ہوگی۔ ویفسدہا العمل کثیر لا القلیل، والفاصل بینہما أن کثیر ہو الذی لا یشک الناظر لفاعلہ أنه لیس فی الصلاة، وإن اشتبه فهو قلیل علی الأصح۔ (مواقی الفلاح) وقال الطحطاوی: کذا فی التبیین وهو قول العامة وهو المختار وهو الصواب کما فی المضمورات۔ (طحطاوی ۱۷۷، حلی کبیر ۴۴۱، بدائع لصنع ۵۵۳/۱، حاشیة الطحطاوی ۳۲۲)

دوران نماز جیب سے موبائل نکال کر سوچ بچ بند کرنا

جیب سے باقاعدہ موبائل نکال کر سوچ بچ بند کرنے کا عمل مفید صلاۃ ہے؛ کیونکہ اسے دیکھ کر

یہ سمجھا جاتا ہے کہ یہ شخص نماز میں نہیں ہے، اور ایسے عمل کو فقہی اصطلاح میں عمل کثیر کہتے ہیں، جس سے نماز فاسد ہو جاتی ہے۔ ویفسدھا کل عمل کثیر لیس من أعمالها ولا لإصلاحها
وفیه أقوال خمسة: أصحابها ما لا يشك الناظر في فاعله أنه ليس فيها، وفي الشامية:
الثالث: الحركات الثلاث المتوالية كثير وإلا فقليل. (درمختار مع الشامی زکریا ۲/۲۸۵)
ویفسدھا العمل الكثير لا القليل والفاصل بينهما أن الكثير هو الذي لا يشك
الناظر لفاعله أنه ليس في الصلاة. (طحطاوي علی مراقی الفلاح ۲۲۲، شامی زکریا ۲/۲۸۵)

نماز میں سینہ قبلہ سے پھیرنا

نماز پڑھتے ہوئے اگر سینہ قبلہ سے پھیر لیا تو نماز فاسد ہو جائے گی؛ لیکن دو حالتیں اس سے مستثنیٰ
ہیں، ایک یہ کہ نماز پڑھتے ہوئے حدث لاحق ہو جائے اور آدمی طہارت کے لئے صف چھوڑ کر جائے،
دوسرے یہ کہ نماز خوف میں دوران نماز نقل و حرکت کرے کہ یہ دونوں حالتیں مفسد نماز نہیں ہیں۔ یفسدھا
تحويل الصدر عن القبلة لتركه فرض التوجه إلا لسبق حدث أو لاصطفاف حراسة
بإزاء العدو في صلاة الخوف. (مراقی الفلاح ۱۷۷، حلبی کبیر ۴۵۱ حاشیة الطحطاوي ۳۲۳)

نماز کے دوران کھانا پینا

نماز پڑھتے ہوئے اگر کوئی معمولی سے معمولی چیز بھی منہ میں ڈال کر نگل لی تو نماز فاسد ہو
جائے گی، حتیٰ کہ اگر دوران نماز منہ آسمان کی طرف اٹھایا اور بارش یا شبنم کا کوئی قطرہ منہ میں گر کر نگل
گیا تو بھی نماز ٹوٹ جائے گی۔ وکذا أكله وشربه مطلقاً ولو سمسمة ناسياً (درمختار)
ومثله ما أوقع في فيه قطرة مطر فأبتلعها. (شامی زکریا ۲/۲۸۲، مراقی الفلاح ۱۷۷، البحر

۱۱/۲، بدائع الصنائع ۱/۴۵۵، حاشیة الطحطاوي ۳۲۳)

دانت میں اٹکی ہوئی چیز کونگنا

اگر دانت میں غذا اٹکی رہ گئی اور وہ چنے کے برابر ہے تو اس کے نگلنے سے نماز فاسد ہو جائے

گی۔ اسی طرح اگر وہ چنے سے چھوٹی ہو مگر اتنی سخت ہو کہ اسے دانت سے چبانا پڑے تو بھی نماز فاسد ہو جائے گی، اور اگر معمولی سی شئی ہو جو محض زبان پھیرنے سے تھوک کے ساتھ حلق میں چلی جائے تو نماز نہیں ٹوٹے گی۔ ویفسدھا اکل ما بین اسنانه ان کان کثیراً وهو ای الکثیر قدر الحمصة ولو بعمل قليل لإمكان الاحتراز عنه، بخلاف القليل بعمل القليل لأنه تبع لريقه وإن كان بعمل كثير فسد بالعمل. (مراقی) وقال الطحاوی: کان مضغه موات. (طحاوی علی المراقی ۱۷۷، علمگیری ۱۰۲/۱، بدائع ۵۵۴/۱، حاشیة لطحاوی ۳۲۴)

بلا عذر کھنکھارنا

اگر کسی عذر کے بغیر کھنکھارایا کھانسا اور اس سے کسی حرف کی آواز منہ سے نکل گئی تو نماز فاسد ہو جائے گی؛ (البتہ اگر بلغم آنے کی وجہ سے کھنکھارنا ناگزیر ہو جائے یا آواز اچھی کرنے کے لئے کھنکھارے یا بے اختیار کھانسی آجائے وغیرہ، تو نماز میں کوئی خرابی نہ آئے گی) ویفسدھا التنحنیح بلا عذر لما فیہ من الحروف وإن کان لعذر لمنعه البلغم من القراءة لا یفسد. (المراقی) وفي الطحاوی: وكذا السعال یفسد إذا حصل به حروف بلا ضرورة. (حاشیة الطحاوی علی المراقی ۳۲۴، درمختار ۳۷۶/۲) وقال بعضهم: إن تنحیح لتحسین الصوت لا یفسد لأن ذلك سعی فی أداء الركن وهو القراءة علی وصف الكمال. (بدائع الصنائع ۵۳۹/۱)

نماز پڑھتے ہوئے زور سے پھونک مارنا

اگر نماز پڑھتے ہوئے آواز سے پھونکا، یا اُف یا تف کی آواز منہ سے نکالی تو نماز فاسد ہو جائے گی۔ والتافیف کنفخ التراب والتضجر. (مراقی) وفي الطحاوی: والتافیف إذا كان مسموعاً، والتافیف أن يقول: "أف" أو "تف" لنفخ التراب أو التضجر. (حاشیة الطحاوی علی المراقی ۳۲۴، بدائع الصنائع ۵۳۹/۱، عالمگیری ۱۰۱/۱)

نماز میں رونا اور کراہنا

نماز کے دوران تکلیف کی وجہ سے جان بوجھ کر کراہنا، یا غم کی وجہ سے قصداً رونا مفسد نماز ہے؛ البتہ اگر سخت تکلیف کی بنا پر بے اختیار آواز نکل جائے، یا جنت و جہنم کے تصور سے رقت طاری ہو جائے تو مفسد نہیں۔ والبكاء بصوت يحصل به حروف لوجع أو مصيبة قيد الأربعة إلا للمريض لا يملك نفسه عن أنين وتأوه الخ، لا لذكر الجنة ونار. (در مختار ۳۷۸/۲) ومحل الفساد به عند حصول الحروف إذا أمكنه الامتناع عنه أما إذا لم يمكنه الامتناع عنه فلا تفسد به عند الكل. (حاشية الطيخطاوى على المراتى

۳۲۵، عالمگیری ۱۰۰۱، بدائع ۵۴۰/۱)

چھینکنے والے کو یرحمک اللہ کہہ کر جواب دینا

نماز کے دوران کسی شخص کی چھینک کی آواز سن کر اگر جواب میں یرحمک اللہ کہا تو نماز فاسد ہوگی۔ ویفسدها تشمیت الخ، عا طس بیر حمک اللہ.

(مراقی الفلاح ۱۷۸، در مختار ۳۷۸/۲)

کلمات ذکر کو عام گفتگو کی جگہ استعمال کرنا

نماز پڑھتے ہوئے کسی شخص نے کوئی خوش کن خبر سنی پھر ”الحمد للہ“ کہہ دیا، یا غم کی بات سنی تو ”انا للہ وانا الیہ راجعون“ پڑھ دیا یا کسی مشرک کے سوال کے جواب میں ”لا الہ الا اللہ“ پڑھ دیا تو نماز فاسد ہوگی؛ اس لئے کہ یہ کلمات عام گفتگو کے معنی میں استعمال کئے گئے۔ وجواب مستفہم عن ناد بلا الہ الا اللہ وخبر سوء بلا ستر جماع وسار بالحمد للہ. (نور

الایضاح مع المراقی ۱۱۹)

دوران نماز چھینک آنے پر الحمد للہ کہنا

اگر نماز میں کسی کو چھینک آجائے اور اس نے الحمد للہ کہہ دیا تو نماز فاسد نہ ہوگی؛ اس لئے

کہ یہ کلمہ جواب کے لئے نہیں؛ بلکہ ثواب کے حصول کے لئے استعمال ہوا ہے۔ ولو قال:
الحمد لله فمن العاطس نفسه لا تفسد و كذا من غيره إن أراد الثواب اتفاقاً.

(حاشیة الطحطاوی علی المراقی ۳۲۵-۳۲۶، بدائع الصنائع ۱/۱ ۵۴)

قرآن کریم کی کسی آیت کو جواب کی جگہ استعمال کرنا

اگر نماز کے دوران قرآن کی کوئی آیت کسی سوال کرنے والے کے جواب میں استعمال کی تو نماز فاسد ہوگی، مثلاً کسی شخص نے کمرے میں اندر آنے کی اجازت مانگی اور نمازی نے نماز ہی میں زور سے یہ آیت پڑھ دی: ﴿أَدْخُلُوْهَا بِسَلَامٍ آمِنِينَ﴾ یا ملازم نے پوچھا کہ کھانا لے آؤں تو یہ آیت پڑھ دی: ﴿اتِنَا غَدَاءَ نَا﴾ وغیرہ؛ اس لئے کہ یہاں آیات قرآنیہ کو گفتگو کی جگہ استعمال کیا گیا ہے۔ ویفسدھا کل شیء من القرآن قصد به الجواب، ک ﴿يَا يَحْيَىٰ خُذِ الْكِتَابَ﴾ لمن طلب كتاباً ونحوه۔ (مراقی الفلاح ۱۷۸، درمختار ۳۸۰/۱، حلی کبیر ۴۵۱،

فتح القدیر ۱/۳۹۹)

تیمم کر کے نماز پڑھنے والا دوران نماز پانی پر قادر ہو گیا

جس شخص نے پانی ناپید ہونے کی وجہ سے یا کسی عذر کی وجہ سے تیمم کر کے نماز شروع کی تھی، اگر وہ نماز کے دوران پانی کے حصول پر قادر ہو گیا یا اس کا عذر زائل ہو گیا تو اس کی نماز فاسد ہو جائے گی۔ ویفسدھا رؤية متيمم الخ، ماء أقدر على استعماله قبل قعوده قدر التشهد الخ أو كذا تبطل بزوال كل عذر أباح التيمم۔ (مراقی الفلاح ۱۲۰، درمختار زکریا ۳۶۱/۲،

حاشیة الطحطاوی علی المراقی ۳۲۶)

اُن پڑھ شخص نے دوران نماز کوئی آیت سیکھ لی

اگر کسی اُن پڑھ شخص نے اپنی نماز شروع کی پھر نماز کے دوران ہی وہ کم از کم ایک آیت پڑھنے اور یاد کرنے پر قادر ہو گیا، تو اس کی نماز فاسد ہو جائے گی۔ و (یفسدھا) تعلم الأُمی

آیة. (مراقی الفلاح ۱۷۹، درمختار زکریا ۳۶۱/۲، بدائع الصنائع ۵۴۶/۱، حاشیة الطحطاوی

علی المراقی ۳۲۷)

دوران نماز موزوں پر مسح کی مدت پوری ہوگئی

اگر نماز پڑھتے ہوئے موزوں پر مسح کی مدت پوری ہوگئی یا معمولی سی حرکت سے کوئی موزہ اتر گیا تو نماز فاسد ہو جائے گی (بشرطیکہ وہاں پانی دستیاب ہو اور تیمم کے جواز کا کوئی عذر موجود نہ ہو) و كذلك تمام مدة مسح الخف وتقدم بيانها وكذا نزعها إلى الخف ولو بعمل يسير. (مراقی الفلاح ۱۷۹، حاشیة الطحطاوی علی المراقی ۳۲۷) ومضى مدة مسحه إن وجد ماء أو لم يخف تلف رجله من برد وإلا فيمضى. (درمختار زکریا ۳۶۱/۲، مجمع الانهر ۱۱۵/۱)

ننگے شخص کو کپڑا میسر آگیا

اگر کسی شخص نے کپڑا دستیاب نہ ہونے کی بنا پر ننگے ہونے کی حالت میں نماز شروع کی پھر اسے بقدر ستر کپڑا میسر آگیا تو اس کی نماز فاسد ہوگئی، اب کپڑا پہن کر دوبارہ نماز پڑھے۔
ووجدان العاری ساتراً يلزمه الصلاة فيه. (مراقی الفلاح ۱۷۹، درمختار زکریا ۳۶۲/۲)

اشارہ سے رکوع و سجدہ کرنے والے کو قدرت حاصل ہوگئی

اگر کسی شخص نے کمزوری یا بیماری کی وجہ سے اشارہ سے رکوع اور سجدہ کر لیا تھا پھر وہ دوران نماز رکوع اور سجدہ کرنے پر قادر ہو گیا تو اس کی نماز فاسد ہو جائے گی، اب از سر نو نماز پڑھے۔
وقدرة المؤمني على الركوع والسجود لقوة باقيها (مراقی) وفي الطحطاوی:
هذا يفيد أن القدرة حصلت بعد ركوع وسجود بالإيماء فأما إذا حصلت قبل فعلهما أصلاً فلا بناء لضعف على قوی في ذلك فلا تفسد. (طحطاوی ۱۷۹)

صاحب ترتیب شخص کو فوت شدہ نماز یاد آگئی

اگر کوئی شخص صاحب ترتیب ہو (یعنی اس کے ذمہ کوئی نماز پہلے کی قضا نہ ہو) اور اس نے وقت میں گنجائش کے باوجود بھول کر وقتیہ نماز کی نیت باندھ لی ہو، پھر نماز کے دوران اسے یاد آجائے کہ اس پر تو پچھلی نماز بھی قضا ہے تو اس کی نماز فاسد ہو جائے گی۔ اب پہلے فوت شدہ نماز پڑھے اس کے بعد وقتیہ نماز ادا کرے۔ و تذکر فائتة لذی ترتیب. (نور الایضاح مع المراقی

۱۷۹، حاشیة الطحطاوی علی المراقی (۳۲۸)

نوٹ: مگر یہ فساد موقوف ہے، اگر آئندہ ۵ نمازوں کے وقت کے گزرنے کے اندر اس نے فوت شدہ نماز قضا نہ کی تو اس درمیان پڑھی جانے والی سب نمازیں درست ہو جائیں گی۔ اور اگر ۵ نمازوں کے وقت کے اندر سابقہ فوت شدہ نماز قضا کر لی تو بقیہ نمازیں نفل بن جائیں گی اور اسے بالترتیب سب نمازیں ادا کرنی ہوں گی۔ قال فی المراقی: والفساد موقوف فإن صلی خمساً متذکراً لفائتة وقضاها قبل خروج وقت الخامسة بطل وصف ما صلاہ قبلها و صار نفلاً وإن لم يقضها حتى خرج وقت الخامسة صحت و ارتفع فسادها و فی الطحطاوی: لصيرورة الفائتة ستاً بضميمة المتروكة أولاً. (طحطاوی علی

المراقی ۱۸۰، شامی ۵۲۴۱۲، مجمع الانهر ۱۱۵۱۱، حاشیة الطحطاوی علی المراقی (۳۲۸)

نااہل شخص کو نائب بنا دینا

اگر کسی امام نے دوران نماز عذر پیش آنے کی بنا پر اپنا نائب کسی ایسے شخص کو بنا دیا جو دیگر مقتدیوں کے لئے نااہل ہو مثلاً بالکل امی یا معذور شرعی ہو تو سب لوگوں کی نمازیں فاسد ہو جائیں گی۔ واستخلاف من لا يصلح إماماً كأمي ومعذور. (مراقی الفلاح ۱۸۰، درمختار

۳۶۳۱۲، مجمع الانهر ۱۱۵۱۱)

نماز پڑھتے ہوئے وقت نکل گیا

اگر فجر کی نماز پڑھتے ہوئے سورج نکل آیا، یا عید کی نماز پڑھتے ہوئے زوال شمس ہو گیا، یا جمعہ پڑھنے کے دوران عصر کا وقت داخل ہو گیا وغیرہ، تو اس کی فرض نماز باقی نہ رہے گی؛ بلکہ دوبارہ پڑھنی ہوگی (البتہ اگر عصر کی نماز پڑھتے ہوئے سورج غروب ہو گیا تو نماز عصر ادا سمجھی جائے گی) وطلوع الشمس فی الفجر لطر و الناقص علی الکامل وزوالها ای الشمس فی صلاة العیدین ودخول وقت العصر فی الجمعة. (مراقی لفلاح، ۱۸۰، حاشیة الطحطاوی علی المراقی ۳۲۸) وغروب، إلا عصر یومہ فلا یکره فعله لأدائه کما وجب بخلاف الفجر. (در

مختار مع لشامی ۳۲۲، ہدایہ ۱۳۰/۱)

زخم درست ہو کر پیٹ کھل گئی

اگر نماز پڑھتے ہوئے زخم ٹھیک ہو گیا اور پیٹ یا پھایا کھل کر گر پڑا تو نماز فاسد ہوگئی؛ اس لئے کہ پیٹ پر مسح کرنے کا عذر زائل ہو گیا (البتہ اگر زخم ٹھیک ہوئے بغیر پیٹ کھل جائے تو نماز فاسد نہ ہوگی) وسقوط الجبيرة عن برء لظهور الحدث السابق (مراقی) قید بہ لأنها لو سقطت لا عن برء لا تفسد. (طحطاوی ۱۸۰، شرح الوقایة ۱۶۰/۱، حاشیة الطحطاوی علی المراقی ۳۲۸)

معذور شرعی کا عذر زائل ہو جانا

اگر کوئی معذور شخص لگاتار حدث میں مبتلاء ہونے کی وجہ سے شرعی رخصت پر عمل کر رہا تھا (یعنی ایک ہی وضو سے پورے وقت میں نماز پڑھتا تھا) کہ نماز پڑھتے ہوئے اس کا عذر زائل ہو گیا یعنی پورے وقت میں ایک مرتبہ بھی اس کا عذر پیش نہیں آیا تو اس کی نماز فاسد ہو جائے گی اور اسے نیا وضو کر کے نماز ادا کرنی ہوگی۔ وزوال عذر المعذور بأن لم يعد فی الوقت الثانی. (در مختار

مع الشامی زکریا ۳۶۳/۲، مراقی الفلاح، ۱۸۰، ہدایہ ۱۳۰/۱، حاشیة الطحطاوی علی المراقی ۳۲۸)

دورانِ نماز قصدِ اُحْدَث کرنا

اگر نماز کے اندر جان بوجھ کر وضو توڑا یا جنابت پیش آگئی تو نماز فاسد ہوگئی۔ والحدث عمداً البخ، والإغماء والجنون والجنابة. (مرقسى الفلاح مع الطحطاوى ۱۸۰، بدائع الصنائع ۵۱۹/۱، حاشية الطحطاوى على المرقاى ۳۲۹)

عورت کا مرد کے دائیں بائیں یا سامنے کھڑا ہونا

اگر کوئی مرد کسی عورت کے دائیں بائیں یا پیچھے اس کی سیدھ میں نماز پڑھے اور وہاں درج ذیل شرائط پائی جائیں تو مرد کی نماز فاسد ہو جائے گی۔ وہ شرائط یہ ہیں:

(۱) وہ عورت مشہوۃ ہو، یعنی ۹ سال سے زیادہ عمر کی ہو خواہ بڑھیا ہو یا محرم، سب کا حکم یہی ہے۔

(۲) مرد کی پنڈلی، ٹخنیا بدن کا کوئی بھی عضو عورت کے کسی عضو کے بالمقابل پڑ رہا ہو۔

(۳) یہ سامنا کم از کم ایک رکن (تین تسبیح پڑھنے کے بقدر) تک برقرار رہا ہو۔

(۴) یہ اشتراکِ مطلق نماز میں پایا جائے یعنی نماز جنازہ کا یہ حکم نہیں ہے۔

(۵) مرد و عورت دونوں ایک ہی امام کی اقتداء میں نماز پڑھ رہے ہوں۔

(۶) مرد و عورت کے نماز پڑھنے کی جگہ سطح کے اعتبار سے برابر ہو، یعنی اگر سطح میں آدمی

کے قد کے بقدر فرق ہو تو محاذات کا حکم نہ ہوگا۔

(۷) دونوں کے درمیان ایک آدمی کے کھڑے ہونے کے بقدر فاصلہ نہ ہو۔

(۸) مرد نے اپنے قریب آ کر کھڑی ہونے والی عورت کو وہاں نہ کھڑے ہونے کا اشارہ

نہ کیا ہو، اگر اشارہ کیا پھر بھی عورت برابر میں کھڑی رہی تو اب مرد کی نماز فاسد نہ ہوگی؛ بلکہ عورت کی نماز فاسد ہو جائے گی۔

(۹) اور امام نے مرد کے برابر میں کھڑی ہوئی عورت کی امامت کی نیت بھی کی ہو۔

وشروط المحاذات: أولها، المشتهاة. ثانيها: أن يكون بالساق والكعب
 على ما ذكره. ثالثها: أن تكون في أداء ركن أو قدره. رابعها: أن تكون في صلاة
 مطلقة. خامسها: أن تكون في صلاة مشتركة تحريمه. سادسها: اتحاد المكان.
 سابعها: عدم الحائل. ثامنها: عدم الإشارة إليها بالتأخر. وتاسعها: أن يكون
 الإمام قد نوى إمامتها. (طحطاوى ۱۸۱، حاشية الطحطاوى على المراقى ۳۳۱)

وفى الخانية: لو وصلت المرأة على الصفة والرجل أسفل منها بجنبها أو
 خلفها، إن كان يحاذى عضو من الرجل عضواً منها فسدت صلاته لوجود
 المحاذاة ببعض بدنهما. (طحطاوى ۱۸۰، حاشية الطحطاوى على المراقى ۳۲۹)

مسجد حرام (مکہ معظمہ) میں نمازی احتیاط کیسے کریں؟

مسجد نبوی (مدینہ منورہ) میں تو مردوں اور عورتوں کے لئے نماز پڑھنے کی جگہیں الگ الگ
 ہیں؛ اس لئے وہاں مرد و عورت میں اختلاط و محاذات کا مسئلہ اب پیش نہیں آتا؛ لیکن مسجد حرام (مکہ
 معظمہ) میں اگرچہ عورتوں کی نماز کی جگہیں الگ بنی ہوئیں ہیں؛ لیکن مطاف میں اور حج کی بھیڑ
 کے زمانہ میں وہاں اکثر مرد و عورت نماز پڑھتے ہوئے خلط ملط ہو جاتے ہیں؛ اس لئے اس معاملہ
 میں احتیاط کی ضرورت ہے، عورتوں کو چاہئے کہ ہمیشہ مردوں سے الگ ہو کر ہی نماز پڑھیں، اگر
 موقع نہ ہو تو جماعت چھوڑ دیں اور بعد میں اپنی نماز الگ پڑھ لیں، اور مردوں کو چاہئے کہ:

(۱) نماز کی نیت باندھنے سے پہلے دائیں بائیں اور سامنے دیکھ لیں کہ کوئی عورت تو نہیں

کھڑی ہے اس کے بعد نیت باندھیں۔

(۲) اگر پہلے اطمینان کر کے نیت باندھ لی اور نماز کے درمیان کوئی بالغ عورت برابر میں

آ کر کھڑی ہونے لگے تو اسے دوران نماز اشارہ سے روکنے کی کوشش کریں، اگر وہ اشارہ سے رک
 جائے تو فیہا، ورنہ اس اشارہ کرنے سے مرد کی ذمہ داری پوری ہو جائے گی، اب اگر وہ عورت برابر
 میں کھڑی ہو کر نماز پڑھنے بھی لگے پھر بھی مرد کی نماز فاسد نہ ہوگی؛ بلکہ خود عورت کی نماز فاسد

ہو جائے گی۔ واستفید من قوله: بعد ما شرع، إنها لو حضرت قبل شروعه ونوی إمامتها محاذيا لها، وقد أشار إليها بالتأخر تفسد صلاته، فالإشارة بالتأخر إنما تنفع إذا حضرت بعد الشروع ناوياً إمامتها. قال: والظاهر إن الإمام ليس بقيد، أي فلو حاذت المقتدى بعد الشروع وأشار إليها بالتأخر ولم تتأخر فسدت صلاتها دونه، وينبغي أن يعد هذا في الشروط. (شامی زکریا ۱/۲، ۳۲)

دوران نماز ستر کھل جانا

اگر نماز پڑھتے ہوئے ستر (عضو مستور کا چوتھائی یا اس سے زیادہ تین تسبیح پڑھنے کی مدت کے بقدر) کھلا رہ گیا، تو نماز فاسد ہو جائے گی اگرچہ ستر کھولنا ناگزیر ہو، مثلاً عورت کو نماز پڑھتے ہوئے حدث لاحق ہو گیا، اب اگر وہ وضو کو جائے اور ہاتھ دھونے کے لئے کہنی کھول لے حالانکہ یہ حصہ اس کے ستر میں داخل ہے تو اس کی نماز ٹوٹ جائے گی اور وضو کے بعد از سر نو پوری نماز پڑھنی ہوگی۔ ویمنع حتی انعقادها ربع عضو قدر أداء رکن. (در مختار) والحاصل أنه يمنع الصلاة في الابتداء ويرفعها في البقاء الخ. (شامی زکریا ۱/۲، ۸۱) ویفسدها ظهور عورة من سبقه الحدث في ظاهر الرواية، ولو اضطر إليه للطهارة، ككشف المرأة ذراعها للوضوء. (مرقی الفلاح ۱۸۱، حاشیة الطحطاوی علی المراقی ۳۳۱)

حدث کے بعد وضو کے لئے جاتے اور آتے ہوئے قرآن پڑھنا

اگر کسی شخص کا نماز کے دوران اتفاقاً وضو ٹوٹ گیا پھر وہ وضو کرنے کے لئے گیا، تو اگر آنے اور جانے کے درمیان قرآن پاک کی تلاوت کرے گا تو اس کی نماز فاسد ہو جائے گی؛ البتہ اگر تسبیح وغیرہ پڑھتا ہے تو فاسد نہ ہوگی، اس لئے کہ قرأت قرآن نماز کا ایک رکن ہے جس کا حالت حدث میں دوران نماز ادا کرنا ممنوع اور مفسد ہے۔ بقی من المفسدات، قال الشامی قلت: منها أيضاً أداء ركناً مع حدثٍ أو مشي. (شامی زکریا ۱/۲، ۳۹) وقراءته، لا تسبيحه في

الأصح، أي قراءة من سبقه الحدث حالة كونه ذاهباً أو عائداً للوضوء وإتمام الصلاة، لف ونشر، لإتيانه بركن مع الحدث أو المشى. (مراقى الفلاح - ۱۸۲)

نماز میں وضو ٹوٹنے کے بعد بلا عذرا اپنی جگہ ٹھہرے رہنا

اگر کسی شخص کا نماز میں وضو ٹوٹ گیا پھر وہ ایک رکن یعنی تین مرتبہ تسبیح پڑھنے کے بقدر وہیں ٹھہرا رہا، تو اس کی نماز ٹوٹ جائے گی، ایسی صورت میں فوراً نماز موقوف کر کے وضو کے لئے جانا چاہئے؛ البتہ کوئی عذر درپیش ہو مثلاً بھیڑ بہت زیادہ ہے نکلنے کا موقع نہیں، یا نکسیر کا خون بہا چلا جا رہا ہے، یا اسی طرح کا کوئی اور عذر ہے تو تاخیر کے باوجود نماز باقی رہ جائے گی۔ بقى من المفسدات. قال الشامى: قلت ومنها أيضاً ووقوفه بعد سبق الحدث قدر ركن. (شامی زکریا ۳۹۱/۲) ومكثه قدر أداء ركن بعد سبق الحدث مستيقظاً بلا عذر، فلو مكث لزحام أو لينقطع رعاؤه أو نوم رعف فيه متمكناً، فإنه يبنى.

(مراقى الفلاح - ۱۸۲)

قریب پانی رہتے ہوئے دور جانا

اگر دوران نماز حدث لاحق ہوا اور قریب میں وضو کا پانی موجود ہے، اب اگر وہ اس پانی کو چھوڑ کر اس سے دو صف آگے جان بوجھ کر بلا عذر تجاوز کر جائے گا تو اس کی نماز فاسد ہو جائے گی؛ البتہ اگر کوئی عذر ہو مثلاً وہ بھول جائے کہ قریب میں پانی ہے یا جگہ کی تنگی کی وجہ سے پانی کے مقام تک پہنچنا مشکل ہو وغیرہ، تو تجاوز کرنے میں کوئی حرج نہیں ہے۔ ومجاوزه ماء قريباً بأكثر من صفين لغيره عامداً المراد أنه لا عذر له، فلو كان له عذر كأن كان المكان ضيقاً، أو لا يتأتى له الوصول إليه، أو جاوزه ناسياً، أو لاحتياجه إلى الاستقاء من

البر فلا تفسد. (مراقى الفلاح - ۱۸۲)

حدث کے شک میں مسجد سے یا صفوں سے باہر نکل گیا

اگر کوئی شخص نماز پڑھ رہا تھا نماز کے دوران اسے گمان ہوا کہ غالباً اس کا وضو ٹوٹ گیا ہے،

چنانچہ وہ وضو کے لئے چل پڑا تا آن کہ مسجد سے نکل گیا (اگر مسجد میں نماز پڑھ رہا تھا) یا صفوں سے نکل گیا (اگر میدان میں جماعت میں شریک تھا) یا سجدہ کے مقام سے تجاوز کر گیا (اگر میدان میں تنہا نماز پڑھ رہا تھا) پھر اسے معلوم ہوا کہ اس کا وضو نہیں ٹوٹا تھا تو اس کی نماز فاسد ہو گئی؛ البتہ اگر مسجد کے اندر رہتے ہوئے یا صفوں کے تجاوز کرنے سے پہلے ہی پتہ چل گیا کہ اس کا وضو قائم ہے تو وہ اپنی باقیہ نماز پوری کر سکتا ہے از سر نو پڑھنے کی ضرورت نہیں۔ (وتفسد) خروجہ من مسجد بظن حدث. قال الشامی: المراد مجاوزة الحد المتقدم، أعم من أن یکون فی صحراء أو مسجد أو جبانة أو دار. (شامی زکریا ۳۵۶/۲) ویفسدہا خروجہ من المسجد بظن الحدث لو جود المنافی بغير عذر، لا إذا لم یخرج من المسجد أو الدار أو البيت أو الجبانة أو مصلی العید، استحساناً لقصد الإصلاح. ویفسدہا مجاوزتہ الصفوف أو سترتہ فی غیرہ ای غیر المسجد، وما هو فی حکمہ. (مراقی الفلاح ۱۸۲)

بے وضو ہونے کے خیال میں وضو کے لئے چل پڑا

نماز شروع کرنے کے بعد خیال ہوا کہ اس نے تو بلا وضو نماز شروع کی ہے (یا اس کی مسح کی مدت ختم ہو چکی ہے یا یہ کہ اس کے کپڑے نجس ہیں وغیرہ) پھر وہ وضو کرنے کے ارادے سے اپنی جگہ سے چل پڑا، پھر پتہ چلا کہ اس نے طہارت کی حالت میں نماز شروع کی تھی تو نماز فاسد ہو جائے گی اگرچہ مسجد سے نہ نکلا ہو۔ لو ظن أنه افتتح بلا وضوء، أو أن مدة مسحه انقضت، أو أن علیه فائتة، أو رأى سراً باً فظنه ماءً، وهو متيمم، أو حمرة في ثوبه فظنها نجاسة، فانصرف تفسد بالانحراف، وإن لم يخرج من المسجد. (شامی زکریا ۳۵۶/۲) ویفسدہا انصرافه عن مقامه، ظاناً أنه غير متوضاً أو ظاناً أن مدة مسحه انقضت أو ظاناً أن علیه فائتة، أو أن علیه نجاسة، وإن لم يخرج من المسجد. (مراقی الفلاح ۱۸۳)

امام کے علاوہ دوسرے شخص کو لقمہ دینا

نماز کے دوران مقتدی کے لئے اپنے امام کو لقمہ دینا تو جائز ہے؛ لیکن امام کے علاوہ کسی دوسرے شخص کو لقمہ دینا مفیدِ صلاۃ ہے۔ (یفسد الصلاة) فتحہ علی غیر امامہ۔ قال الشامی: لأنه تعلم وتعليم من غير حاجة، وهو شامل لفتح المقتدی علی مثله، وعلی المنفرد، وعلی غیر المصلی وعلی امام آخر. (شامی زکریا ۲/۳۸۱) وفي الطحطاوي: ویفسدها فتحة أي المصلی علی غیر امامه، سواء كان الغير فی الصلاة أم لا. هذا إذا قصد تعليمه، لأنه يقع جواباً من غير ضرورة، فكان من كلام الناس. (مرقی الفلاح مع الطحطاوی ۱۸۳، مجمع الانهر ۱/۱۱۹)

امام کا غیر مقتدی سے لقمہ لینا

امام قرأت کر رہا تھا اور میان میں غلطی آئی تو نماز میں شامل مقتدیوں کے علاوہ کسی اور شخص نے اس امام کو لقمہ دیا اور امام نے اس لقمہ کو قبول کر لیا، تو امام اور اس کے مقتدیوں کی نماز فاسد ہو جائے گی۔ وكذا الأخذ. قال الشامی: أي أخذ الإمام بفتح من ليس فی صلاته. (شامی زکریا ۲/۳۸۱) وتفسد بأخذ الإمام ممن ليس معه. (طحطاوی ۱۸۳)

نئی نماز شروع کرنے کی نیت سے تکبیر تحریمہ کہنا

اگر کوئی شخص نماز پڑھ رہا تھا، پھر اس نے ارادہ کیا کہ اس نماز کو چھوڑ کر دوسری نماز شروع کرے اور اس نیت سے اس نے ”اللہ اکبر“ کہا تو اللہ اکبر کہتے ہی اس کی پہلی نماز فاسد ہو جائے گی۔ ویفسدها انتقاله من صلاة إلى مغايرتها. قال الشامی: أي بأن ينوی بقلبه مع التكبير الانتقال المذكور. (شامی مع الدرر ۲/۳۸۳) ویفسدها التكبير بنية الانتقال لصلاة أخرى غير صلاته. (مرقی الفلاح ۱۸۳، مجمع الانهر ۱/۱۲۱)

دوران نماز قرآن پاک دیکھ کر پڑھنا

اگر کوئی شخص نماز کے دوران قرآن کریم ہاتھ میں لے کر دیکھ کر قرأت کرے تو اس کی نماز فاسد

ہو جائے گی؛ اس لئے کہ یہ عمل کثیر ہے۔ اور دوسرے یہ کہ اس میں نماز کے اندر خارجی چیز سے تلقی اور تعلم کی صورت پیش آتی ہے، جو ممنوع ہے۔ وقراءۃ ما لا یحفظہ من مصحف۔ (مراقی الفلاح) وفي الطحاوی: ولأبی حنیفة فی فسادھا وجہان: أحدهما: أن حمل المصحف والنظر فیہ وتقلیب الأوراق عملٌ کثیر الخ. والثانی: أنه تلقن من المصحف فصار کمالو تلقن من غیرہ وهو منافی للصلاة وهذا یوجب التسویة بین المحمول وغیرہ فتفسد بکل حال وهو الصحیح، کذا فی الکافی. (طحاوی علی المراقی ۱۸۵)

مقتدی کا امام سے پہلے کوئی رکن ادا کر لینا

اگر کوئی شخص امام کے ساتھ نماز پڑھ رہا تھا، پھر اس نے کوئی رکن مثلاً رکوع، امام سے پہلے اس طرح ادا کر لیا کہ ایک منٹ بھی امام کے ساتھ شرکت نہیں ہو سکی، اور پھر بعد میں اس رکن کو دہرایا بھی نہیں اور سلام پھیر دیا تو اس شخص کی نماز فاسد ہوگی۔ ومسابقة المؤتم برکن لم یشار کہ فیہ إمامہ. (درمختار زکریا ۳۹۲/۲) ویفسدھا مسابقة المقتدی برکن لم یشار کہ فیہ إمامہ، کما لورکع ورفع رأسہ قبل الإمام، ولم یعدہ معہ أو بعدہ وسلم. (مراقی الفلاح ۱۸۵)

نماز کا کوئی رکن سوتے ہوئے ادا کرنا

اگر کوئی شخص نماز پڑھتے ہوئے کسی رکن مثلاً سجدہ میں سوتارہ جائے تو بعد میں اس رکن کا دہرانا لازم ہے، اگر دہرائے بغیر سلام پھیر دے گا تو نماز فاسد قرار پائے گی۔ وعدم إعادة رکن أداه نائماً. (درمختار زکریا ۳۹۲/۲) ویفسدھا عدم إعادة رکن، أداه نائماً لأن شرط صحته أداه مستیقظاً. (مراقی الفلاح ۱۸۶)

چار یا تین رکعت والی نماز میں دو رکعت پر سلام پھیر دینا

اگر کسی شخص نے چار یا تین رکعت والی نماز میں قعدہ اولی کے بعد یہ سمجھتے ہوئے سلام پھیرا کہ یہی قعدہ اخیرہ ہے تو نماز فاسد نہ ہوگی، اور اخیر میں سجدہ سہو سے کام بن جائے گا؛ لیکن اگر مذکورہ

نمازوں میں قعدہ کے بعد یہ سمجھ کر سلام پھیرا کہ اس پر دو ہی رکعت واجب ہے حالانکہ درحقیقت چار واجب تھیں، مثلاً مقیم شخص اپنے کو مسافر سمجھتے ہوئے دو رکعت پر سلام پھیر دے، یا ظہر کی نماز کو جمعہ کی نماز سمجھتے ہوئے دو رکعت پر سلام پھیرے، تو اس صورت میں سلام پھیرتے ہی نماز فاسد ہو جائے گی۔ إلا السلام ساھباً، للتحلیل ای للخروج من الصلاة قبل إتمامها علی ظن إكمالها فلا یفسد، بخلاف السلام علی إنسان للتحیة، أو علی ظن أنها تسویحة مثلاً فإنه یفسدها مطلقاً. (در مختار) قال الشامی: ای بأن کان یصلی العشاء فظن أنها التراویح ومثله ما لو صلی رکعتین من الظهر فسلم علی ظن أنه مسافر أو أنها جمعة أو فجر. (شامی زکریا ۳۷۲/۲، طحطاوی ۱۷۶)

قرأت میں فحش غلطی

نماز کے دوران اگر قرآن کریم پڑھتے ہوئے ایسی فحش غلطی ہو جائے جس سے معنی بالکل بدل جائیں اور تاویل کی کوئی صورت نہ رہے تو اس فحش غلطی سے نماز فاسد ہو جائے گی، اگر قریب الخارج حروف میں اول بدل ہو جائے، مثلاً: ”طا“ اور ”ضاد“ ”طا“ اور ”تا“، یا ”ہا“ اور ”حا“ وغیرہ، تو متاخرین کے نزدیک مطلقاً نماز فاسد نہ ہوگی، الا یہ کہ کوئی شخص قصداً غلط پڑھے، تو پھر یقیناً فساد کا حکم لگایا جائے گا۔ قال فی الخانیة والنخلاصة: الأصل فیما إذا ذکر حرفاً مکان حرف وغیر المعنی، إن أمکن الفصل بینهما بلا مشقة تفسد، وإلا یمکن إلا بمشقة، كالطاء مع الضاد المعجمتین، والصاد مع السین المهملتین، والطاء مع التاء. قال أكثرهم: لا تفسد. وفی خزانة الأکمل، قال القاضی أبو عاصم: إن تعدد ذلك تفسد. (شامی زکریا ۳۹۶/۲، طحطاوی ۱۸۶، فتاویٰ محمودیہ ۱۸۱/۲، ۱۵۰/۷)

تنبیہ: قرأت میں جو بھی غلطی ہو اس کے بارے میں صورت واقعہ بتا کر جان کار عالم اور مفتی سے مسئلہ پوچھنا چاہئے۔ (مرتب)

نماز پڑھتے ہوئے عورت کا بچہ کو دودھ پلانا

اگر عورت نماز پڑھ رہی تھی اور اس کے چھوٹے بچے نے اسی حالت میں اس کے پستان کو چوسا جس سے دودھ نکل آیا تو عورت کی نماز فاسد ہو جائے گی۔ مصن ثدیہا ثلاثاً أو مرة ونزل لبنها. (در مختار) وفي المحيط: إن خرج اللبن فسدت، لأنه يكون إرضاعاً وإلا فلا، ولم يقیده بعدد. (شامی زکریا ۲/۳۹۰)

نماز کے دوران جان بوجھ کر وضو توڑ دینا

اگر نماز پڑھتے ہوئے کسی شخص نے قصداً وضو توڑ دیا تو نماز فاسد ہوگئی؛ (البتہ اگر خود بخود اچانک وضو ٹوٹ جائے تو وضو کر کے بنا کی گنجائش ہے) والحدث عمداً ای لا یسبقه لأنه به یسنى. (مراقی الفلاح ۱۸۰)

نماز پڑھتے ہوئے بے ہوش یا یاگل ہو جانا

اگر نماز کے دوران کسی شخص پر بے ہوشی طاری ہوگئی، یا مجنون ہو گیا تو نماز باطل ہو جائے گی۔ والإغماء والجنون. (مراقی الفلاح ۱۸۰)

نماز پڑھتے ہوئے موت آگئی

نماز پڑھتے ہوئے اگر کسی کو موت آجائے تو اس سے نماز ساقط ہو جائے گی، اور اگر امام نماز کے دوران انتقال کر جائے تو سب مقتدیوں کی نماز فاسد ہو جائے گی، اور انہیں از سر نو نماز پڑھنی ہوگی۔ مرتے والے کی نماز کا فدیہ لازم نہیں ہے؛ کیوں کہ اس سے نماز ساقط ہو چکی ہے۔ أقول تظہر ثمرته فی الأيام لو مات بعد القعدة الأخيرة بطلت صلاة المقتدین به، فیلزمهم استئنافها، الخ. ولا تظہر الثمرة فی وجوب الكفارة فیما لو كان أوصی بكفارة صلاته لأن المعبر آخر الوقت وهو لم یکن فی آخر الوقت من أهل الأداء فلا تجب علیه. (شامی زکریا ۲/۳۹۱)



امامت و جماعت کے مسائل

نماز باجماعت کی اہمیت

اسلام ایک اجتماعی مذہب ہے، اسی لئے اس کی بہت سی عبادات اجتماعی طور پر ادا کی جاتی ہیں، انہی میں سے نماز باجماعت بھی ہے جو امت کے مردوں پر سنت مؤکدہ (واجب کے قریب) ہے۔ احادیث شریفہ میں نماز باجماعت کی نہایت تاکید اور فضیلتیں وارد ہوئی ہیں، چند احادیث کا ترجمہ ذیل میں پیش ہے:

آنحضرت ﷺ نے ارشاد فرمایا:

□ ”اکیلے اور بازار میں نماز پڑھنے کے مقابلہ میں جماعت سے نماز پڑھنے میں ۲۵ رگنا زیادہ ثواب ہے، اس لئے کہ کوئی شخص اچھی طرح وضو کر کے صرف نماز پڑھنے کی غرض سے جب مسجد جاتا ہے تو اس کے ہر ہر قدم پر نیکی کا ایک درجہ بڑھتا ہے اور ایک برائی اس سے معاف کی جاتی ہے، پھر جب وہ نماز پڑھ کے فارغ ہوتا ہے تو جب تک وہ مصلیٰ پر بیٹھا رہتا ہے فرشتے اس کے لئے رحمت اور مغفرت کی دعائیں کرتے رہتے ہیں، اور جب تک وہ نماز کے انتظار میں بیٹھے گا نماز ہی میں سمجھا جائے گا۔“ (بخاری شریف عن ابی ہریرۃ ۸۹۱، الترغیب والترہیب ۱۵۹۱)

□ ”باجماعت نماز اکیلے نماز کے مقابلہ میں ۲۷ رگنا زیادہ فضیلت رکھتی ہے۔“ (بخاری شریف ۸۹۱)

□ ”جو شخص اچھی طرح وضو کر کے فرض نماز کی باجماعت ادائیگی کے لئے گیا اور امام کے ساتھ نماز پڑھی تو اس کے سب گناہ معاف کر دئے جاتے ہیں۔“ (الترغیب والترہیب ۱۵۹۱)

□ ”جو شخص چالیس دن برابر اس طرح باجماعت نماز ادا کرنے کے کسی بھی نماز کی تکبیر اولیٰ امام کے ساتھ فوت نہ ہو تو اس کے لئے جہنم اور نفاق سے براءت کے دو پردانے لکھ دئے جاتے ہیں۔“ (الترغیب والترہیب ۱۶۱)

□ ”جس شخص نے عشاء کی نماز باجماعت ادا کی تو گویا اس نے آدھی رات عبادت میں گزاری اور جس شخص نے فجر کی نماز بھی باجماعت پڑھی تو گویا وہ پوری رات عبادت میں مشغول رہا۔“ (الترغیب والترہیب ۱۶۲)

نماز باجماعت ترک کرنے پر وعیدیں

نبی اکرم ﷺ نے جماعت کی نماز چھوڑنے والوں کے لئے سخت ترین وعیدیں ارشاد فرمائی ہیں، آپ ﷺ نے فرمایا:

□ ”لوگ جماعت چھوڑنے سے باز آجائیں ورنہ میں ان کے گھروں کو ضرور جلوادوں گا۔“

(الترغیب والترہیب ۱۷۱)

□ ”جو شخص اذان سنے اور پھر بلا عذر نماز کے لئے نہ آئے تو اس کی پڑھی گئی نماز (جو اکیلے پڑھے

گا) قبول نہیں کی جائے گی۔“ (ابوداؤد شریف ۸۱۱، الترغیب والترہیب ۱۶۶)

□ ”نہایت بے مروتی اور کفر و نفاق کی علامت ہے کہ آدمی اذان سن کر نماز کے لئے حاضر نہ ہو۔“

(الترغیب والترہیب ۱۶۷)

□ ”مؤمن کی بد نصیبی اور محرومی کے لئے اتنا ہی کافی ہے کہ وہ مؤذن کو اقامت کہتے ہوئے سنے اور

اس کی دعوت پر لبیک نہ کہے (یعنی جماعت میں شریک نہ ہو)۔“ (الترغیب والترہیب ۱۶۷)

لہذا ہر مسلمان مرد پر ضروری ہے کہ وہ مساجد میں جا کر باجماعت نماز ادا کرنے کا اہتمام کرے، اور

اس بارے میں قطعاً سستی اور غفلت سے کام نہ لے۔

امام کی ذمہ داری

جماعت کی نماز کا سارا دار و مدار چوں کہ امام پر ہوتا ہے، اس لئے شریعت میں امام کو متنبہ کیا گیا ہے

کہ وہ اپنے مقام و منصب کا خیال رکھے، اور امامت کی عظیم ذمہ داری پوری امانت و دیانت کے ساتھ بحالانے

کی کوشش کرے؛ اس لئے کہ اگر امام اچھی طرح آداب و شرائط ملحوظ رکھ کر نماز پڑھائے گا تو اسے مقتدیوں کی

نمازوں کے بقدر ثواب ملے گا اور اگر کوتاہی کرے گا تو سارا وبال بھی اسی پر ہوگا، مقتدی ذمہ دار نہ ہوں گے۔

ایک روایت میں آنحضرت ﷺ نے ارشاد فرمایا:

مَنْ أَمَّ قَوْمًا فَلْيَتَّقِ اللَّهَ وَلْيَعْلَمْ أَنَّهُ

ضَامِنٌ وَمَسْئُولٌ لِمَا ضَمِنَ وَإِنْ

أَحْسَنَ كَانَ لَهُ مِنَ الْأَجْرِ مَنْ صَلَّى

خَلْفَهُ مِنْ غَيْرِ أَنْ يَنْقُصَ مِنْ أَجُورِهِمْ

شَيْئًا، وَمَا كَانَ مِنْ نَقْصٍ فَهُوَ عَلَيْهِ.

جو شخص کسی جماعت کی امامت کرے تو اسے اللہ تعالیٰ

سے ڈرنا چاہئے، اور یہ جان لینا چاہئے کہ وہ ذمہ دار ہے

اور اپنی ذمہ داری کے بارے میں اس سے سوال ہوگا، اب

اگر وہ اچھی طرح امامت کرے گا تو اسے اپنے پیچھے نماز

پڑھنے والے نمازیوں کے بقدر ثواب ملے گا جب کہ ان

(الترغیب والترہیب ۱۸۴/۱)

نمازیوں کے ثواب میں کوئی کمی نہیں کی جائے گی اور جو

بھی امامت میں کوتاہی ہوگی اس کا وبال امام ہی پر ہوگا۔

اس لئے ائمہ کرام کو چاہئے کہ وہ ہر وقت اس ہدایت کو پیش نظر رکھیں، مسائل امامت سے واقفیت

کے ساتھ ورع و تقویٰ، امانت و دیانت اور حسن اخلاق کا التزام کریں، کیوں کہ ائمہ اسلام کے شعائر کی حیثیت

رکھتے ہیں، ان کی عزت میں امت کی عزت ہے اور ان کی رسوائی میں پوری قوم کی رسوائی ہے۔

امامت کی شرائط

صحت مند مردوں کی امامت کے لئے فقہاء نے چھ شرائط ذکر کی ہیں: (۱) مسلمان ہونا (۲) بالغ ہونا

(۳) عقل مند ہونا (۴) مرد ہونا (۵) قرأت پر قادر ہونا (۶) عذر (نکسیر، ہکلا پن وغیرہ) سے محفوظ ہونا۔

(یہاں مردوں کی قید سے عورتوں اور بالغ بچوں کا استثناء مقصود ہے کہ عورتوں کی امامت کے لئے مرد ہونا شرط

نہیں، اسی طرح نابالغ بچہ اپنے ہم جنسوں کی امامت کر سکتا ہے، ان میں بلوغ کی شرط نہیں ہے۔ اور صحت مند

کی قید سے معذورین کا استثناء پیش نظر ہے کہ ایک معذور اپنے جیسے معذورین کا امام بن سکتا ہے عذر کی سلامتی

وہاں مشروط نہیں ہے؛ البتہ اتنا ضرور خیال رہے کہ امام بنسبت مقتدیوں کے صحت کے اعتبار سے اچھے حال

میں ہو یا کم سے کم برابر درجہ میں ہو، ان سے کمتر حال میں نہ ہو)

وأما شروط الإمامة فقد عدّها في نور الإيضاح علي حدة. فقال: وشروط الإمامة

للرجال الأصحاء ستة أشياء: الإسلام، والبلوغ، والعقل، والذكورة، والقراءة، والسلامة

من الأعذار، كالرعاف والفأفة والتمتمة واللثغ وفقد شرط كطهارة وستر عورة، احتراز

بالرجال الأصحاء عن النساء الأصحاء فلا يشترط في إمامهن الذكورة، وعن الصبيان فلا

يشترط في إمامهم البلوغ، وعن غير الأصحاء فلا يشترط في إمامهم الصحة، لكن

يشترط أن يكون حال الإمام أقوى من حال المؤتم أو مساوياً. (شامی بیروت ۲/۲۴۲، شامی

زکریا ۲۸۴/۲-۲۸۵)

اقتداء کی شرائط

اور کسی بھی امام کی اقتداء درست ہونے کے لئے دس شرائط ملحوظ رہنی ضروری ہیں: (۱) مقتدی کا امام کی

اقتداء کی نیت کرنا (۲) امام اور مقتدی کی جگہ حقیقتہً یا حکماً متحد ہونا (۳) دونوں کی نماز ایک ہونا (یہ نہ ہو کہ امام

پڑھا رہا ہے ظہر کی نماز، اور مقتدی نیت کر لے عصر کی) (۴) امام کی نماز کا درست ہونا (۵) کسی عورت کا امام یا مقتدی کے سامنے یا دائیں بائیں نہ ہونا (۶) مقتدی کی ایڑی کا امام کی ایڑی سے آگے نہ ہونا (اگر ایڑی امام سے آگے ہوگی تو مقتدی کی اقتداء درست نہ ہوگی، ہاں اگر ایڑی پیچھے ہو کر قدمت میں زیادتی کی وجہ سے سجدہ کرتے ہوئے مثلاً سر امام کے سر سے آگے ہو جائے تو اقتداء میں کوئی فرق نہ آئے گا) (۷) مقتدی کو امام کی نقل و حرکت کا علم ہونا (کہ اب وہ قیام میں ہے یا رکوع یا سجدہ میں ہے، محض اٹکل سے کام نہ چلے گا) (۸) مقتدی کا (نماز کے دوران یا امام کے سلام پھیرنے کے بعد) یہ جان لینا کہ امام مسافر ہے یا مقیم (تا کہ اپنا حال دیکھ کر قصر و اتمام پر عمل کر سکے) (۹) مقتدی کا امام کے ساتھ ارکان نماز میں شریک رہنا (۱۰) ارکان کی ادائیگی میں مقتدی کا حال امام کے مساوی یا اس سے کم تر ہونا، مثلاً۔ (۱) رکوع سجدہ پر قدرت رکھنے والے امام کا اپنے جیسے مقتدی کی امامت کرنا، یا اشارہ سے نماز پڑھنے والے کا اپنے جیسے شخص کی امامت کرنا (۲) اشارہ سے نماز پڑھنے والے کا رکوع سجدہ پر قادر امام کی اقتداء کرنا اور یہی تفصیل شرائط نماز کے معاملہ میں بھی ہے، یعنی مقتدی، شرائط (مثلاً ستر، طہارت وغیرہ) میں امام کے برابر یا اس سے کمتر ہونا چاہئے۔

والصغریٰ ربط صلاة المؤتم بالإمام بشروط عشرة: نية المؤتم الاقتداء، واتحاد مكانهما، وصلاتهما، وصحة صلاة إمامه، وعدم محاذاة امرأة، عدم تقدمه عليه بعقبه، وعلمه بانتقالاته، وبحاله من إقامة وسفر، ومشاركته في الأركان، وكونه مثله أو دونه فيها وفي الشرائط. (در مختار مع الشامی بیروت ۲۴۲/۲ - ۲۴۴، شامی زکریا ۲۸۴/۲ تا ۲۸۶)

اب ذیل میں امامت و جماعت سے متعلق بعض ضروری مسائل ملاحظہ فرمائیں:

امامت کا حق دار

امامت کا صحیح حقدار وہی ہے جو نماز اور اس کے متعلقہ مسائل سے زیادہ واقفیت رکھتا ہو، قرآن کریم صحیح پڑھتا ہو، دین دار ہو اور کبار سے اجتناب کرتا ہو۔

الأولی بالإمامة أعلمهم بأحكام الصلاة هكذا في المضمرة وهو الظاهر هكذا في البحر الرائق، هذا إذا علم من القراءة قدر ما تقوم به سنة القراءة هكذا في التبيين ولم يطعن في دینه كذا في الكفاية وهكذا في النهاية، ويجتنب الفواحش الظاهرة وإن كان غيره أروع منه كذا في المحيط. (ہندیہ ۸۳/۱، ومثلہ فی در مختار مع

الشامی زکریا ۲۹۴/۲، در مختار مع الشامی بیروت ۲۵۱/۲، طحطاوی علی المراقی ۱۶۳)

قادیانی کی امامت

مرزا غلام احمد قادیانی کو نبی ماننے والے بلا تردد کافر و مرتد اور زندیق ہیں، ان کی امامت قطعاً جائز نہیں ہے۔ سمعت بعضهم يقول: إذا لم يعرف الرجل أن محمداً ﷺ آخر الأنبياء عليهم وعلى نبينا السلام فليس بمسلم. (ہندیہ ۲۶۳/۲، الاشباہ والنظائر ۲۹۶، جواہر الفقہ ۵۷/۱، فتاویٰ دارالعلوم ۳۱۰/۳)

منکرین حدیث کی امامت

علماء نے فرقہ منکرین حدیث (اہل قرآن) کو کافر قرار دیا ہے ان کی اقتداء میں نماز پڑھنا جائز نہیں ہے۔ (فتاویٰ دارالعلوم ۳۶۳/۷ اوغیرہ)

شیعہ کی امامت

شیعہ اثنا عشری کی امامت میں نماز درست نہیں ہے؛ کیوں کہ اس فرقہ کے عقائد کفریہ ہیں۔ (مثلاً حضرات شیخین رضی اللہ تعالیٰ عنہما کی تکفیر، عصمت انبیاء، تحریف قرآن وغیرہ) فإن أدى إلى الكفر فلا يجوز أصلاً الاقتداء به كغلاة الروافض. (صغیری ۲۶۴) أو الكافر بسب الشيخين أو بسب أحدهما في البحر عن الجوهره معزياً للشهيد من سب الشيخين أو طعن فيهما كفر، ولا تقبل توبته. وبه أخذ الدبوسی وأبو الليث وهو المختار للفتوى. (شامی زکریا ۳۷۶/۶، جوار الفقہ ۶۰/۱)

بدعتی کی امامت

بدعتی کی امامت مکروہ تحریمی ہے۔ ویکرہ تقدیم الفاسق کراہة تحریم و کذا المبتدع. (صغیری ۲۶۴، شامی زکریا ۲۹۹/۲، بیروت ۲۵۵/۲، البحر الرائق ۳۴۸/۱، ہندیہ ۸۵/۱)

غیر مقلد (اہل حدیث) کی امامت

جو غیر مقلد سخت متعصب ہو اور بزرگانِ دین کے بارے میں زبان درازیاں کرتا ہو وہ فاسق کے حکم میں ہے، اس کی امامت مکروہ ہے؛ لیکن اگر وہ متعصب نہ ہو اور بزرگوں کی شان میں بے ادب نہ ہو، نیز وہ ایسا عمل نہ کرے کہ جس سے امام صاحب کے مذہب کے مطابق نماز مکروہ یا فاسد ہوتی ہے، تو ایسے غیر مقلد کے پیچھے مذکورہ شرائط کے ساتھ نماز پڑھنا درست ہے۔ (فتاویٰ رشیدیہ ۳۳۸، فتاویٰ دارالعلوم ۱۳۳۳) و ذهب عامة مشائخنا إلى الجواز إذا كان يحتاط في موضع الخلاف وإلا فلا، والمعنى أنه يجوز في المراعى بلا كراهة الخ. (شامی بیروت ۲۵۹/۲، زکریا ۳۰۲/۲)

فاسق کی امامت

فاسق کو امام مقرر کرنا مکروہ تحریمی ہے اس کی اقتداء میں نماز نہ پڑھی جائے؛ بلکہ متقی شخص ہی کو امام بنایا جائے۔ ویکرہ تقدیم الفاسق کراهة تحریم. (صغیری ۲۶۴، حلی ۵۱۳، ہدایہ ۱۲۲/۱، البحر الرائق ۳۴۹/۱، فتاویٰ دارالعلوم ۱۴۵/۳)

ڈاڑھی کٹانے والے کی امامت

ڈاڑھی کٹانے والا فاسق ہے اور فاسق کی امامت مکروہ تحریمی ہے۔ (خواہ فرائض میں ہو یا تراویح میں) والسنة فيها القبضة (إلى قوله) ولذا يحرم على الرجل قطع لحيته. (در مختار مع الشامی زکریا ۵۸۳/۹) وأما الفاسق فقد عللوا كراهة تقديمه بأنه لا يهتم لأمر دينه وبأن في تقديمه للإمامة تعظيمه وقد وجب عليهم إهانته شرعاً. (شامی زکریا ۲۹۹/۲، بیروت ۲۵۵/۲)

ٹی وی دیکھنے والے یا سینما باز کی امامت

جو شخص سینما یا ٹی وی وغیرہ پر فحش مناظر دیکھتا ہو اور ناچ گانے وغیرہ کی محفلوں میں حاضر

نہ کرتا ہو ایسا شخص فاسق ہے اس کے پیچھے نماز مکروہ ہوتی ہے۔ ویکرہ تقدیم الفاسق کراہة

تحریریم۔ (شامی بیروت ۲۰۰۱/۲، زکریا ۲۹۹/۲)

انگریزی بال رکھنے والے کی امامت

انگریزی بال رکھنے والا فاسق ہے، اور فاسق کو امام بنانا مکروہ ہے۔ (محمودیہ ۷۷/۲) ویکرہ

إمامة فاسق لأنه لا يهتم لأمر دينه. (شامی زکریا ۲۹۹/۲، بیروت ۲۰۰۱/۲)

جس کی بیوی پردہ نہ کرتی ہو اس کی امامت

اگر امام کی بیوی شرعی طور پر پردہ نہیں کرتی اور وہ بے پردگی سے نہیں روکتا؛ بلکہ اس کے اس

فعل سے راضی ہے اور اس سے بہتر امامت کا اہل موجود ہے تو ایسی حالت میں اس کو امام بنانا مکروہ

ہے؛ کیوں کہ وہ فاسق ہے۔ ویکرہ إمامة فاسق لأنه لا يهتم لأمر دينه. (شامی زکریا

۲۹۸/۲-۲۹۹، بیروت ۲۰۰۱/۲) البتہ اگر امام بے پردگی سے روکتا ہے اور بیوی نہیں مانتی تو امامت

مکروہ نہیں۔ (کفایت المہنتی ۸۰/۳، محمودیہ ۹۹/۲، امداد الا حکام ۱۳۰/۲)

ٹخنوں سے نیچے پائے جامہ لٹکانے والے کی امامت

ٹخنوں سے نیچے پائے جامہ پہننا ناجائز ہے اور موجب فسق ہے، اور فاسق کے پیچھے نماز مکروہ

تحریمی ہے۔ (فتاویٰ دارالعلوم ۱۱۷/۳) ویکرہ إمامة فاسق لأنه لا يهتم لأمر دينه. (شامی زکریا

۲۹۹/۲، در مختار مع الشامی بیروت ۲۰۰۱/۲) و کرہ کفہ ای رفعه ولو لتراب کمشمر کم

أو ذیل عبثه به أو بثوبه. (در مختار زکریا ۴۰۶/۲، در مختار مع الشامی بیروت ۳۰۰/۲)

کالا خضاب لگانے والے کی امامت

بلا عذر سیاہ خضاب لگانے والے امام کی امامت مکروہ ہے۔ (احسن الفتاویٰ ۲۹۳/۳، امداد الفتاویٰ

۲۱۳/۳، محمودیہ ۳۸۶/۱۳) ویکرہ بالسواد ای لغير الحرب وأما الخضاب بالسواد ليزين

نفسه للنساء فمكروه. (شامی زکریا ۶۰۵/۹) (البتہ اگر کسی عذر سے خضاب لگایا مثلاً میدان

جنگ میں دشمن پر رعب ڈالنے یا (بعض علماء کے نزدیک) بیوی کو خوش کرنے کے لئے لگایا تو ایسے امام کی امامت مکروہ نہ ہوگی)

نابینا کی امامت

جو نابینا محتاط ہو اور نجاست سے بچنے کا پورا اہتمام کرتا ہو تو اس کی امامت بلا کراہت جائز ہے۔ وهذا ذکرہ فی النہر بحثاً أخذاً من تعلیل الأعمی بأنه لا یتوقی النجاسة، الخ. لکن ورد فی الأعمی نص خاص ہو استخلافہ ﷺ لایسن أم مکتوم وعتبان علی المدینة وکانا أعمیین. (شامی زکریا ۲/۲۹۸، ۲۹۹، بیروت ۲/۲۵۵، طحاوی ۱۶۴-

۱۶۵، احسن الفتاویٰ ۳/۲۶۰، رحیمیہ ۴/۳۶۳، دارالعلوم ۱۳۷/۳)

امرد کی امامت

امرد اگر خوبصورت ہو اور اس کو شہوت کی نگاہ سے لوگوں کے دیکھنے کا اندیشہ ہو تو اس کی امامت مکروہ تنزیہی ہے، اور بہتر ہے کہ کسی باریش شخص کو ہی مستقل امام مقرر کیا جائے۔ وکذا تکرہ خلف أمرد. فی الشامی: الظاهر أنها تنزیہیة أيضاً، والظاهر أيضاً كما قال الرحمتی: أن المراد به الصبیح الوجه لأنه محل الفتنة. (شامی زکریا ۲/۳۰۱)

عنین (نامرد) کی امامت

اگر کوئی شخص امراض کی وجہ سے ناقابل جماع ہو جائے یعنی نامرد ہو جائے تو اس کی امامت جائز ہے؛ کیوں کہ فقہاء عنین کی امامت کو مکروہ یا ناجائز کہیں نہیں لکھا ہے۔ (فتاویٰ دارالعلوم باب

الامامت ۱۵۶۳، ۲۲۲۳، ۲۷۹۳، محمودیہ ۱۰/۱۲)

جس مرد کی داڑھی نہ نکلے اس کی امامت کا حکم

اگر کسی شخص کی عمر زیادہ ہوگی ہو؛ لیکن اس کی داڑھی نہ نکلی ہو تو وہ امر نہیں رہا، اس کے پیچھے امامت بلا کراہت درست ہے۔ وفی حاشیة المدنی عن الفتاویٰ العفیفة: سئل

العلامة الشيخ عبد الرحمن بن عيسى المرشد عن شخص بلغ من السن عشرين سنة وتجاوز حد الإنبات ولم ينبت عذاره فهل يخرج بذلك عن حد الأمر دية وخصوصاً قد نبت له شعرات في ذقنه تؤذن بأنه ليس من مستديري اللحى فهل حكمه في الإمامة كالرجال الكاملين أم لا؟ (إلى قوله) فأجاب بالجواز من غير كراهة. (شامی بیروت ۲۵۸/۲، زکریا ۳۰۱/۲)

نابالغ کی امامت

حنفیہ کا صحیح مذہب یہ ہے کہ نابالغ کو فرض و نفل کسی میں بھی امام مقرر کرنا صحیح نہیں؛ البتہ اگر وہ اپنے ہم جنسوں کی امامت کرے تو صحیح ہے۔ (امداد الفتاویٰ ۳۶۱/۱، دارالعلوم ۲۲۶/۳، محمودیہ ۷۷۷/۲، ۳۵۰/۲، دارالعلوم ۱۱۵/۳) أما غیر البالغ فإن كان ذكر أتصح إمامته له مثله. (شامی زکریا ۳۲۱/۲، در مختار مع الشامی ۲۷۶/۲) لا یصح اقتداء رجل بامرأة و منشی و صبی مطلقاً. (شامی زکریا ۳۲۱/۲) فلا یصح اقتداء بالغ بصبی مطلقاً سواء كان في فرض لأن صلاة الصبی ولو نوى الفرض نفل، أو في نفل لأن نفيه لا يلزمه أي ونفل المقتدی لازم مضمون علیه فیلزم بناء القوى على الضعيف. (طحطاوی ۱۵۱، حایب کبیر ۵۱۶)

بیٹھ کر نماز پڑھانے والے کے پیچھے کھڑے ہو کر پڑھنے والے کی نماز

اگر کوئی شخص بیٹھ کر باقاعدہ رکوع سجدے کے ساتھ نماز پڑھائے اور اس کے پیچھے مقتدی کھڑے ہو کر اقتداء کریں تو اس کی اقتداء کرنا جائز اور درست ہے؛ لیکن افضل یہی ہے کہ ایسے شخص کو امام بنایا جائے جو قیام پر قادر ہو۔ (فتاویٰ ریاض العلوم ۳۰۹/۲)

نوٹ: البتہ جو شخص اشارہ سے رکوع سجدہ کر رہا ہو تو اس کی اقتداء کرنا تندرست غیر معذور کے لئے درست نہ ہوگا۔ و صح اقتداء قائم بقاعد یرکع ویسجد؛ لأنه علیه الصلاة والسلام صلی اخر صلاته قاعداً وهم قیام وأبو بکر یبلغهم تکبیرہ. (در مختار) وفي الشامية: وقيد القاعد بكونه یرکع ویسجد؛ لأنه لو كان مومياً لم یجز

اتفاقاً. (درمختار مع الشامی زکریا ۳۳۶/۲، ولکذا فی الہدایۃ ۱۰۷/۱) ویصح اقتداء القائم
بالقاعد الذی یرکع ویسجد. (ہندیۃ ۸۵/۱، طحطاوی علی المراقی ۲۹۵ دارالکتاب،

تاناخانیۃ زکریا ۲۵۴/۲، البحر الرائق کوئٹہ ۳۶۴/۱)

معذور کی امامت

ظاہر کے لئے معذور آدمی کی اقتداء درست نہیں؛ البتہ اگر ایک معذور آدمی دوسرے معذور
کی امامت کرے تو درست ہے، بشرطیکہ دونوں ایک ہی عذر میں مبتلا ہوں، اگر دونوں کا عذر الگ
الگ ہو تو پھر درست نہیں۔ ویجوز اقتداء المعذور بالمعذور إن اتحد عذرهما وإن
اختلف فلا یجوز الخ، ولا یصل الظاہر خلف من بہ سلسل البول. (شامی زکریا

۳۲۳/۲، بیروت ۲۷۸/۲، ہندیۃ ۸۴/۱، طحطاوی ۱۵۷، حلبی کبیر ۵۱۶)

پٹی پر مسح کرنے والے کی امامت

پٹی پر مسح کرنے والے امام کے پیچھے غاسل کی نماز شرعاً درست ہے۔ وصح اقتداء
غاسل بماسح علی خف أو جبیرة. (مراقی الفلاح ۲۹۵) صح اقتداء غاسل بماسح
ولو علی جبیرة، وفي الشامیة: لأن المسح علی الجبیرة أولى بالجواز؛ لأنه
كالغسل لما تحته. (درمختار مع الشامی زکریا ۳۳۶/۲، تاناخانیۃ زکریا ۲۵۷/۲)

غیر مختون کی امامت

ختنہ سنت ہے جو شخص بلا عذر اس کو چھوڑ دے وہ تارک سنت ہے، اگر وہ بدن کو غسل واستنجاء
میں پاک صاف رکھتا ہے تو اس کی امامت درست ہے، بشرطیکہ اتفاقی طور پر غیر مختون رہ گیا ہو اور
ختنہ کے سنت ہونے کا قائل ہو، اگرچہ مختون مقدم ہے۔ (کفایت المثنیٰ ۳۳۳، محمودیہ ۹۸/۲) إذا أمکنہ
أن یختن لنفسه فعل. (درمختار زکریا ۵۴۹/۹)

متلے شخص کی امامت

صح تلفظ پر قدرت نہ رکھنے والے متلے شخص کی امامت ایسے لوگوں کے لئے جو صحیح تلفظ پر

قادر ہوں درست نہیں؛ لہذا تکتے شخص کو امام نہ بنایا جائے۔ ولا يجوز إمامة الالغ الذي لا يقدر على التكلم ببعض الحروف إلا لمثله إذا لم يكن في القوم من يقدر على التكلم بتلك الحروف، فأما إذا كان في القوم من يقدر على التكلم بها فسدت صلاته وصلوة القوم. (عالمگیری ۸۶/۱، طحطاوی علی المراقبی دارالکتاب ۲۸۹) ولا يصح اقتداء غیر الالغ به أي بالالغ علی الأصح..... ولا تصح صلاته إذا أمکنه بمن يحسنه أو ترک جهده أو وجد قدر الفرض مما لا لثغ فيه هذا هو الصحيح المختار في حکم الالغ. (درمختار) وفي الشامية: الراجح المفتی به عدم صحة إمامة الالغ لغيره ممن ليس به لثغة. (درمختار مع الشامی زکریا ۳۲۷/۲-۳۲۸، شامی بیروت ۲۸۲/۲، البحر الرائق کوئٹہ ۳۶۷/۱)

امام کو تکبیرات کس طرح کہنی چاہئیں؟

تکبیرات انتقالیہ کہنے کا صحیح طریقہ یہ ہے کہ ایک رکن سے دوسرے رکن کی طرف منتقل ہونے کے ساتھ ساتھ تکبیرات شروع کرے اور جو پہلی دوسرے رکن میں پہنچے تکبیر کی آواز بند ہو جائے۔ وينبغي أن يكون ابتداء تكبيره عند أول الخروار والفراغ منه عند الاستواء. (کبیری ۳۱۴، شامی زکریا ۱۹۶/۲، بیروت ۱۷۲/۲)

رکوع و سجدہ میں امام کتنی مرتبہ تسبیحات پڑھے؟

امام تسبیحات رکوع و سجدہ میں اس بات کا لحاظ رکھے کہ مقتدی اطمینان کے ساتھ تین مرتبہ تسبیح پڑھے لیں، اس لئے امام کو چاہئے کہ پانچ مرتبہ تسبیحات کہے لے؛ تاکہ مقتدی اطمینان سے تین مرتبہ کہے لیں۔ ونقل في الحلية عن عبد الله بن المبارك وإسحاق وإبراهيم والثوري: أنه يستحب للإمام أن يسبح خمسين تسبيحات ليدرک من خلفه الثلاث. (شامی زکریا ۱۹۹/۲، رحیمیہ ۳۷۱/۴، احسن الفتاویٰ ۲۹۶/۳)

امام کا مصلیٰ ہی پر سنتیں پڑھنا

اگر مسجد میں جگہ تنگ نہیں ہے تو امام کا مصلیٰ پر سنتیں پڑھنا مکروہ تنزیہی ہے، اور اگر جگہ تنگ ہے تو کوئی مضائقہ نہیں۔ (فتاویٰ محمودیہ ۱۱۵/۱۳) ویکروہ للإمام التنفل فی مکانہ لا للمؤتم.

(درمختار) والکراہة تنزیہیة کما دلّت علیہ عبارة الخانیة. (شامی زکریا ۲/۴۸،

بیروت ۲/۲۱۹) إذا ضاق المكان فلا کراہة. (مرقی الفلاح - ۱۹۸)

امام نماز پڑھ کر کس طرف رخ کرے؟

بہتر ہے کہ فجر اور عصر کی نماز میں سلام پھیرنے کے بعد امام قبلہ کی دائیں جانب رخ کر کے بیٹھے۔ يستحب للإمام التحول لیمین القبلة یعنی یسار المصلی. (درمختار

مع الشامی زکریا ۲/۴۸، در مختار مع الشامی بیروت ۲/۲۲۰)

بارش اور سخت سردی میں ترک جماعت

سخت بارش اور سردی کی وجہ سے ترک جماعت کی گنجائش ہے۔ ولا تجب علی مریض ولا علی من حال بینہ و بینہا مطر و طین و برد شدید. (شامی زکریا ۲/۲۹۲، شامی

بیروت ۲/۲۹۱، ہندیہ ۱/۸۳)

کرفیو میں ترک جماعت

اگر کسی وجہ سے شہر میں کرفیو نافذ ہو اور باہر نکلنے کی قانونی ممانعت ہو تو ایسی صورت میں اپنی جان، عزت اور آبرو کی حفاظت ضروری ہے اور جماعت چھوڑنے کی اجازت ہے۔ وخوف ظالم ای علی نفسه أو مالہ أو خوف ضیاع مالہ، لو اشتغل بالصلاة جماعة. (طحطوی علی المرقی ۱۶۲)

قضاء حاجت مقدم ہے یا جماعت

اگر کسی کو پیشاب یا پاخانہ کی حاجت ہو تو پہلے قضاء حاجت کرے اس کے بعد جماعت مل جائے تو فیہا ورنہ تنہا نماز پڑھے۔ فلا تجب علی مریض الخ، أو مدافعة أحد

الأخبثین . (درمختار زکریا ۲/۲۹۳، درمختار مع الشامی بیروت ۲/۲۴۹، فتاوی دارالعلوم ۱۳/۶۶)

گھر پر تراویح کی جماعت

تراویح کی جماعت گھریا فرم وغیرہ میں پڑھنی درست ہے؛ البتہ فرض نماز قریبی مسجد ہی میں ادا کی جائے اور اس کے بعد گھر آکر تراویح پڑھیں ورنہ مسجد کے ثواب سے محرومی ہوگی۔
وقال الصدر الشهيد: الجماعة سنة كفاية حتى لو أقامها البعض منفرداً في بيته لا يكون تاركاً للسنة، إلى أن قال وإن صلاها بجماعة في بيته فالصحيح أنه نال إحدى الفضيلتين. (طحطاوی علی المراقی ۲۲۵)

کیا عورتیں تنہا جماعت کر سکتی ہیں؟

فرض نمازوں میں عورت کا امام بن کر عورتوں کی امامت کرنا مکروہ تحریمی ہے۔ عن عائشة رضي الله تعالى عنها أن رسول الله ﷺ قال: "لا خير في جماعة النساء". (المعجم الكبير للطبرانی ۲۴/۲۴۶، ۲۴۵/۱۲، ۲۴۵/۱۲) ويكره تحريماً جماعة النساء ولو في التراويح. (شامی زکریا ۲/۳۰۵، بیروت ۲/۲۶۲، فتاوی رحیمیہ ۷/۶۹، شامی زکریا ۲/۳۰۵، بیروت ۲/۲۶۲، حدایہ ۱/۱۲۳)

نوٹ: البتہ اگر کوئی حافظہ عورت اپنا قرآن یاد کرنے کی غرض سے تراویح میں قرآن کریم سنائے تو اس کی گنجائش ہے؛ اس لئے کہ ام المؤمنین سیدتنا حضرت عائشہ صدیقہ اور حضرت ام سلمہ رضی اللہ تعالیٰ عنہما سے اس کا ثبوت ملتا ہے۔ (کتاب الآثار للامام محمد ۲۰۳-۲۰۶، مضاف ابن ابی شیبہ ۳/۴۰۳)

عورتوں کا مسجد میں جماعت کے لئے جانا

عورتیں چاہے بوڑھی ہوں یا جوان، ان کا گھروں میں ہی نماز پڑھنا افضل ہے، ان کا مسجد میں نماز اور جماعت کے لئے جانا پسندیدہ نہیں ہے؛ کیوں کہ اس پر فتن دور میں فتنہ وفساد کا اندیشہ زیادہ ہے؛ لہذا احتراز بہر حال لازم ہے۔ الفتوی فی زماننا علیٰ انہن لا یخزجن وإن

عجائز إلى الجماعات لا في الليل ولا النهار لغلبة الفتنة والفساد وقرب يوم

المعاد. (نفع المفتى والمسائل ۹۳، شامی زکریا ۷/۲، ۳۰، بیروت ۲۶۳/۲)

نفل کی جماعت کا حکم

تراویح کے علاوہ نفل نماز (مثلاً تہجد وغیرہ) کی جماعت کرنا مکروہ تنزیہی ہے؛ البتہ اگر مقتدی ۲-۳ ہوں تو کوئی کراہت نہیں۔ والنفل بالجماعة غیر مستحب لانه لم تفعله الصحابة ﷺ في غير رمضان وهو كالصريح في أنها كراهة تنزيهية. (شامی زکریا ۵۰۰/۲، بیروت ۴۳۷/۲، ہندیہ ۸۴/۱) وإن كان متطوعاً فالجماعة فيه مكروهة كراهة تنزيهية إلا في شهر رمضان. (حاشية العلامة أبي الوفاء الافغانى على كتاب الآثار ۲۴۸/۱)

وتر کی جماعت رمضان کے ساتھ خاص ہے

وتر کی جماعت تراویح کی جماعت کے تابع ہے؛ لہذا اسے صرف رمضان میں ہی باجماعت پڑھنے کی اجازت ہے، رمضان کے علاوہ زمانہ میں وتر کی جماعت کا حکم نہیں ہے۔ إن جماعة الوتر تبع لجماعة التراويح وإن كان الوتر نفسه أصلاً في ذاته لأن سنة الجماعة في الوتر إنما عرفت بالأثر تابعة للتراويح. (شامی زکریا ۵۰۰/۲، بیروت ۴۳۶/۲، احسن الفتاویٰ ۴۵۵/۳، احسن الفتاویٰ ۴۵۵/۳)

کن اعذار کی وجہ سے ترک جماعت کی گنجائش ہے؟

جو شخص کسی سخت بیماری میں مبتلا ہو، یا اس کے ہاتھ پیر کٹے ہوئے ہوں، یا وہ فالج زدہ ہو، یا ظالم کے ظلم کے اندیشہ سے روپوش ہو یا بڑھاپے کی وجہ سے چلنے پھرنے سے عاجز ہو، تو ایسے لوگوں کے لئے جماعت کی نماز ترک کرنے کی شرعاً گنجائش ہے۔ الثانی فی الأعدار التي تبيح التخلف عن الجماعة. فمنها: المرض الذي يبيح التيمم، وكونه مقطوع اليد والرجل من خلاف أو مفلوجاً أو مستخفياً أو لا يستطيع المشي كالشيخ العاجز

وغیره وإن لم یکن بهم ألم. (کبیری ۵۰۹)

جماعت کی فضیلت کب تک حاصل ہوگی؟

امام محمدؒ کی رائے یہ ہے کہ جب تک امام کے ساتھ کم از کم ایک رکعت میں شریک نہ ہو جماعت کی فضیلت حاصل نہ ہوگی؛ لیکن جمہور فقہائے احناف کا موقف یہ ہے کہ اگر نماز کے کسی بھی جز میں امام کے ساتھ شرکت ہوگئی، تو نماز باجماعت کی فضیلت حاصل ہو جائے گی۔ اجمع العلماء علی أن فضل الجماعة الموعود فی قوله علیه الصلاة والسلام: "صلاة الجماعة تفضل صلاة الفذ بسبع وعشرين درجة" علی ما رویا فی الصحیحین. یحصل یادراک أقل الصلاة مع الإمام ولو کان ذلك آخر القعدة الأخيرة قبل السلام لا علی قیاس قول محمد فإنه لا بد أن یكون ركعة بأن یدرکه قبل رفع رأسه من ركوع الركعة الأخيرة حتی یدرک فضیلة الجماعة. (کبیری ۵۱۰، شامی کراچی ۵۱۰/۱۲)

اکیلے فرض نماز پڑھنے کے دوران جماعت کھڑی ہوگئی

اگر کسی شخص نے انفرادی طور پر کسی فرض نماز کی نیت باندھ لی تھی، اسی درمیان اسی مسجد میں وہ نماز باجماعت پڑھی جانے لگی، تو اب یہ الگ پڑھنے والا شخص کیا کرے؟ اس بارے میں فقہاء نے درج ذیل تفصیل فرمائی ہے:

(۱) اگر وہ نماز دو یا تین رکعت والی (مثلاً فجر یا مغرب) ہے، اور ابھی اس نمازی نے دوسری رکعت کا سجدہ نہیں کیا ہے، تو حکم یہ ہے کہ اپنی نماز توڑ کر امام کے ساتھ جماعت میں شامل ہو جائے۔

(۲) اور اگر ۲ یا ۳ رکعت والی نماز میں دوسری رکعت کا سجدہ کر چکا ہے، تو اب اپنی ہی نماز پوری کرے، جماعت میں شریک نہ ہو۔

(۳) اگر نماز چار رکعت والی ہے (مثلاً ظہر اور عشاء) اور ابھی اس نمازی نے پہلی رکعت کا سجدہ نہیں کیا ہے تو فوراً کھڑے کھڑے ایک سلام کے ذریعہ نماز توڑ کر جماعت میں شامل ہو جائے۔

(۴) اور اگر ۴ رکعت والی نماز میں پہلی رکعت کا سجدہ کر لیا ہے تو فوراً نماز نہ توڑے؛ بلکہ دو رکعت پوری کر کے سلام پھیر کر جماعت میں شریک ہو جائے۔

(۵) اور اگر تین رکعت پڑھ چکا تھا کہ جماعت کھڑی ہوگئی تو اب اپنی نماز نہ توڑے؛ بلکہ اسے پوری کرے، اور بعد میں بطور نفل امام کے ساتھ شریک ہو جائے، (مگر یہ صورت عصر میں نہیں ہو سکتی؛ کیوں کہ عصر کے فرض پڑھنے کے بعد کوئی بھی نفل نماز پڑھنا منع ہے)

فلو شرع فی صلاة منفرداً فی مسجد ثم أقيمت تلك الصلاة في ذلك المسجد وشرع الإمام فيها بجماعة وليس المراد شروع المؤذن في الإقامة فإن كانت تلك الصلاة ثنائية أو ثلاثية يقطعها ويقتدى احرازاً لفضل الجماعة ما لم يقيد الركعة الثانية بالسجدة، فإن قيدها فلا؛ لأن القطع لإدراك فضل الجماعة إنما يباح قبل استحكام الصلاة وبعد تقييد الركعة الثانية بالسجدة قد استحكمت الثنائية بتمام ركعتيها والثلاثية بوجود أكثرها، وإن كانت الصلاة رباعية ولم يتم شفعها بعد فإن كان لم يقيد الركعة الأولى بالسجدة يقطعها ولا يتم شفعاً على ما اختاره فخر الإسلام قال في الهداية: وهو الصحيح. (حلی کبیر ۵۱۱)

أو قيدها بها في غير رباعية أو فيها ولكن ضم إليها ركعة أخرى وجوباً ثم ياتم إحرازاً للنفل والجماعة، وإن صلى ثلاثاً منها أي الرباعية أتم منفرداً ثم اقتدى بالإمام متنفلاً ويدرك بذلك فضيلة الجماعة. حاوی، إلا في العصر فلا يقتدى لكراهة النفل بعده. (در مختار مع الشامی زکریا ۶۱۲/۵۰)

نفل یا سنت پڑھتے ہوئے نماز کھڑی ہوگئی تو کیا کرے؟

اگر نفل یا سنت کی نیت باندھ رکھی تھی کہ نماز کھڑی ہوگئی تو اب تین صورتیں ہیں: (۱) اگر اس نے ابھی دو رکعت پوری نہیں کی ہے تو فوراً نماز نہ توڑے؛ بلکہ دو رکعت پوری کر کے سلام پھیر کر نماز میں شریک ہو جائے۔ (۲) اور اگر سنت کی تیسری رکعت کے لئے کھڑا ہو چکا تھا مگر ابھی سجدہ

نہیں کیا تھا، تو لوٹ کر قعدہ میں آ کر سلام پھیر دے اور جماعت میں شریک ہو جائے۔ (۳) اور اگر تیسری رکعت کا سجدہ بھی کر لیا تھا تو اب چوتھی رکعت پوری کر کے ہی جماعت میں شریک ہو۔ والشارع فی نفل لا یقطع مطلقاً ویتمة رکعتین. (در مختار) ثم اعلم أن هذا كله حيث لم یقم إلى الثالثة، أما إن قام إليها وقیدها بسجدة ففی رواية النوادر یضیف إليها رابعة ویسلم وإن لم یقیدها بسجدة، قال فی الخانیة: لم یذكر فی النوادر واختلف المشائخ فیہ قیل یتمها أربعاً ویخفف القراءة، وقیل یعود إلى القعدة ویسلم وهذا أشبه. (شامی کراچی ۵۰۷/۲)

جمعہ کی سنت کے دوران خطبہ شروع ہو جائے تو کیا کرے؟

اگر کوئی شخص جمعہ کی سنت پڑھ رہا تھا اسی دوران خطیب نے خطبہ شروع کر دیا تو راجح قول کے مطابق اس سنت پڑھنے والے شخص کو چاہئے کہ دو رکعت پر سلام پھیر کر خطبہ سننے میں مشغول ہو جائے اور نماز کے بعد سنتوں کو دوبارہ ادا کرے۔ وسنة الجمعة إذا أقيمت أو خطب الإمام یتمها أربعاً علی القول الراجح لأنها صلاة واحدة، وليس القطع للإكمال بل للإبطال خلافاً لما رجحه الکمال. (در مختار) حيث قال وقیل یقطع علی رأس الركعتین وهو الراجح لأنه یتمکن من قضائها بعد الفرض ولا إبطال فی التسليم علی الركعتین فلا یفوت فرض الاستماع والأداء علی الوجه الأكمل بلا سبب. (شامی کراچی ۵۰۶/۲)

فجر کی سنتوں کا مسئلہ

اگر فجر کے وقت مسجد میں اس حال میں پہنچا کہ جماعت شروع ہو چکی ہے تو فجر کی سنت پڑھے یا نہ پڑھے؟ اس بارے میں درج ذیل صورتیں ہیں:

(۱) اگر مسجد میں ایک ہی ہال ہے جہاں جماعت ہو رہی ہے یا مسجد کشادہ ہے؛ لیکن

نمازیوں کی کثرت کی وجہ سے صفیں پیچھے تک پہنچ چکی ہیں اور کوئی جگہ خالی نہیں ہے، تو اس صورت میں فجر کی سنت چھوڑ دے اور فوراً فرض نماز میں شریک ہو جائے، اس لئے کہ فرض نماز کی صفوں کے ساتھ مل کر سنتیں پڑھنا سخت مکروہ ہے۔

(۲) اگر مسجد کشادہ ہے اور باہری حصہ تک نماز کی صفیں نہیں پہنچ رہی ہیں، تو اگر سنت کی ادائیگی کے بعد امام کے ساتھ تشہد میں شریک ہونے کی امید ہو تو باہری حصہ میں (جماعت کی جگہ سے دور ہٹ کر مثلاً اندر نماز ہو رہی ہے تو دالان میں یا محققہ کمرے میں) سنت پڑھ کر جماعت میں شریک ہو جائے۔

(۳) اگر یہ اندیشہ ہے کہ سنت پڑھنے کی وجہ سے پوری جماعت ہی چھوٹ جائے گی تو اب سنت نہ پڑھے؛ بلکہ جماعت میں شریک ہو جائے اور اشراق کے وقت یہ چھوٹی ہوئی سنتیں ادا کر لے۔ و إذا خاف فوت ركعتي الفجر لإشتغاله بسنتها تركها لكون الجماعة أكمل وإلا بأن رجاء إدراك ركعة في ظاهر المذهب، وقيل التشهد واعتمده المصنف والشربلالي تبعاً للبحر لكن صنفه في النهر لا يتركها بل يصلحها عند باب المسجد إن وجد مكاناً وإلا تركها لأن ترك المكروه مقدم على فعل السنة. (درمختار ۱/۲۰۱) قال محمد: أحب إلي أن يعصنها إلى الزوال. (شامی زکریا ۲/۲۱۲)

محلہ کی مسجد میں اہل محلہ کا جماعتِ ثانیہ کرنا

محلہ کی مسجد میں اہل محلہ کے لئے جماعتِ ثانیہ سخت مکروہ ہے؛ کیوں کہ اس سے تقلیلِ جماعت لازم آتی ہے۔ ویکرہ تکرار الجماعة في مسجد محلة بأذان وإقامة. (شامی زکریا ۲/۲۹۲، البحر الرائق ۱/۳۴۶، ہندیہ ۱/۸۳۱، منحة الخالق ۱/۳۴۰) وفي الحديث أن رسول الله عليه السلام كان خرج ليصلح بين قوم فعاد إلى المسجد وقد صلى أهل المسجد فرجع إلى منزله فجمع أهله وصلى. (مسند أحمد ۵/۲۰۴-۲۶۹، ابن

ماجہ رقم: ۳۱۲، البيهقي ۱/۶۹، مستدرک للحاكم ۴/۳۳۴، مجمع الزوائد ۲/۴۰۱)

بازار یا راستہ کی مسجد میں جماعتِ ثانیہ

بازار یا اسٹیشنوں کی مسجد میں اگر باقاعدہ امام اور نمازی مقرر نہ ہوں تو وہاں تکرار جماعت مطلقاً جائز ہے، اور اگر باقاعدہ امام اور نمازی مقرر ہوں تو اسکے آس پاس رہنے والوں کے لئے جماعتِ ثانیہ مطلقاً مکروہ ہے؛ لیکن جو مسافر وہاں آتے جاتے ہیں ان کے لئے تکرار جماعت مکروہ نہیں ہے۔ ولو کرر اہلہ بدونہما او کان مسجد طریق جاز إجماعاً کما فی مسجد لیس له إمام ولا مؤذن ویصلی الناس فیہ فوجاً فوجاً. (شامی زکریا ۲/۲۸۸)

ویکرر تکرار الجماعة بأذان وإقامة فی مسجد محلہ لا فی مسجد طریق
او مسجد لا إمام له ولا مؤذن. (شامی زکریا ۲/۲۸۸)

تنگی کی وجہ سے تکرار جماعت

بڑے شہروں وغیرہ میں اگر ایک مسجد میں بیک وقت سب نمازی نہ سما پائیں اور دوسری جماعت کی ضرورت ہو تو اولیٰ یہ ہے کہ مسجد کے علاوہ کسی قریبی ہال یا میدان میں جمع ہو کر دوسری جماعت کا اہتمام کیا جائے؛ تاکہ ایک مسجد میں تکرار جماعت کا منظور لازم نہ آئے؛ لیکن اگر دوسری جگہ جماعت کرنے کا انتظام ممکن نہ ہو تو ایک ہی مسجد میں دوسرے امام کی اقتداء میں بابقیہ لوگ جمعہ کی نماز ادا کر سکتے ہیں؛ کیوں کہ یہاں تکرار جماعت کی علتِ تقلیل جماعت نہیں پائی جا رہی ہے۔

وإذا علموا أنها لا تفوتهم الجماعة فيتأخرون فتقل الجماعة، وتقليل الجماعة مکروہ بخلاف المساجد التي علی قوارع الطريق لأنها لیست لها أهل معروفون فأداء الجماعة فیها مرة بعد أخرى لا يؤدي إلى تقليل الجماعة. (بدائع الصنائع ۳۷۹/۱)

لأن تکرار الجماعة يؤدي إلى تقليل الجماعة؛ لأن الناس إذا علموا أنهم تفوتهم الجماعة فيستعجلون فتكثر الجماعة. (بدائع الصنائع ۳۸۰/۱)

دوسری مرتبہ جو جماعت ادا کی جا رہی ہے اس کے لئے اذان و اقامت نہیں کہی جائے گی۔

وإن صلى فيه أهله بأذان وإقامة أو بعض أهله يكره لغير أهله وللباقيين وأهله أن يعيدوا الأذان والإقامة. (بدائع الصنائع ۳۷۸/۱)

بارش کے عذر سے تکرارِ جماعت

اگر نمازی زیادہ ہوں اور جماعت کے لئے کوئی اور جگہ دستیاب نہ ہو تو بارش کی شدت کی وجہ سے ایک ہی مسجد میں تکرارِ جماعت کی گنجائش ہے۔ لأن الناس إذا علموا أنهم تفوتهم الجماعة فيستعجلون فتكثر الجماعة. (بدائع الصنائع ۳۸۰/۱) واختلف في كون الأمطار والثلوج والأحوال والبرد الشديد عذراً، وعن أبي حنيفة: إن اشتد التأذي يعذر، قال الحسن: أفادت هذه الرواية أن الجمعة والجماعة في ذلك سواء ليس على ما ظنه البعض أن ذلك عذر في الجماعة؛ لأنها سنة لا في الجمعة لأنها من أكد الفرائض. (شامی زکریا ۳۹۲/۲)

مسافر حضرات کا کسی مسجد میں جماعتِ ثانیہ کرنا

اگر مسافر حضرات محلہ کی مسجد میں تداوی اور اذان کے بغیر باجماعت نماز پڑھ لیں تو اس میں کوئی حرج نہیں ہے، ان کے لئے مسجد کی حدود میں رہ کر جماعت ادا کرنے کی گنجائش ہے۔ وروي عن محمد أنه إنما يكره إذا كانت الثانية على سبيل التداوي والاجتماع. (بدائع الصنائع ۳۷۹/۱) وكره تركهما أي الأذان والإقامة معاً لمسافر ولو منفرداً وكذا تركها لا تركه لحضور الرفقة بخلاف مصل ولو بجماعة، وعن أبي حنيفة: لو اكتفوا بأذان الناس أجزاءهم وقد أسأوا، فرق بين الواحد والجماعة في هذه الرواية. (شامی زکریا ۶۳/۱)



مدرک، لاحق، اور مسبوق سے متعلق مسائل

مدرک کسے کہتے ہیں؟

جو شخص امام کے ساتھ نماز کی تمام رکعتوں کو پالے وہ مدرک کہلاتا ہے۔ المدرک من أدرك

الركعات كلها مع الإمام. (لبحر الرائق ۱/۲۲۳، در مختار مع الشامی ۲/۳۴۳، مراقی الفلاح ۱/۶۸)

رکوع میں شریک ہونے والا شخص بھی مدرک ہے

جو شخص مسجد میں اس وقت پہنچا جب کہ امام پہلی رکعت کے رکوع میں تھا، اور وہ رکوع میں

شریک ہو گیا تو وہ بھی مدرک شمار ہوگا۔ ای أدرك جميع ركعاتها معه سواء أدرك معه

التحریمة أو أدركه من جزء من ركوع الركعة الأولى. (شامی ۲/۳۴۳)

لاحق کسے کہتے ہیں؟

جو شخص پہلی رکعت میں تو امام کے ساتھ شریک ہو، لیکن بعد کی کسی رکعت میں (مثلاً سوتے

رہ جانے، یا حدث لاحق ہو جانے وغیرہ کی وجہ سے) شریک نہ ہو سکے، اسے اصطلاح میں ”لاحق“

کہتے ہیں۔ اللاحق وهو الذي أدرك أولها، وفاته الباقي لنوم أو حدث أو بقي قائماً

للزحام. (عالمگیری ۱/۹۲، بدائع الصنائع ۱/۶۳، در مختار مع الشامی ۲/۳۴۴، مراقی الفلاح ۱/۶۸)

لاحق مسبوق کسے کہتے ہیں؟

جو شخص شروع سے امام کے ساتھ شریک نہیں رہا؛ بلکہ ایک رکعت (یا اس سے زیادہ) ہونے کے

بعد جماعت میں شامل ہوا، اور پھر درمیان میں کسی وجہ سے اس کی کوئی رکعت مزید چھوٹ گئی، تو اس

مقتدی کو لاحق مسبوق کہتے ہیں۔ وأما اللاحق المسبوق فهو من لم يدرك بالرکعة الأولى

مع الإمام، وفاته بعد الشروع أو أكثر بغيره. (لبحر الرائق ۱/۲۲۳، در مختار مع الشامی ۲/۳۴۶)

لاحق اپنی نماز کیسے پوری کرے گا؟

لاحق شخص پر ضروری ہے کہ وہ اولاً اپنی فوت شدہ رکعت ادا کرے اس کے بعد اگر ابھی امام نے سلام نہ پھیرا ہو تو اس کے ساتھ شامل ہو کر نماز مکمل کر لے، اور اگر امام پھیر چکا ہو تو پھر تنہا اپنی نماز پوری کر لے، اگر اس کے برخلاف کیا یعنی امام کے ساتھ رہا اور اس کے سلام پھیرنے کے بعد فوت شدہ رکعت پڑھی تو نماز صحیح ہو جائے گی، مگر گنہگار ہوگا۔ والصواب إبدال قوله إن أمكنه إذا كان بقوله "إن أدركه" مع إسقاط ما بعده. وحق التعبير أن يقول: وابتداء بقضاء ما فاتته بلا قراءة عكس المسبوق ثم يتابع إمامه إن أدركه ثم ما سبق به.

(شامی ۳۴۵/۲، ہندیہ ۹۲/۱، بہشتی گوہر ۶۱/۱)

لاحق فوت شدہ رکعت میں قرأت نہیں کرے گا

لاحق مقتدی اپنی فوت شدہ رکعت ادا کرتے وقت قرأت نہیں کرے گا؛ بلکہ صرف قرأت کے بقدر خاموش کھڑا رہے گا، خواہ امام کے سلام پھیرنے سے پہلے ادا کرے یا بعد میں۔ اللاحق إذا أعاد بعد الوضوء ينبغي له أن يشتغل أو لا بقضاء ما سبقه الإمام بغير قراءة يقوم مقدار قيام الإمام وركوعه وسجوده ولو زاد أو نقص فلا يضر. (ہندیہ ۹۲/۱)

لاحق کی نماز میں سہو موجب سجدہ سہو نہیں

لاحق کا حکم چوں کہ مقتدی کی طرح ہے اس لئے اگر اس کی فوت شدہ رکعت میں کوئی سہو ہو جائے تو اس پر سجدہ سہو واجب نہ ہوگا۔ فاشتغل بقضاء ما سبق به فسها فيه لا سہو

عليه. (بدائع الصنائع ۴۲۰/۱)

لاحق مسبوق نماز کیسے پوری کرے؟

لاحق مسبوق شخص اولاً وہ رکعتیں ادا کرے گا جو امام کے ساتھ شامل ہونے کے بعد چھوٹی ہیں اور انہیں مکمل کرنے کے بعد وہ رکعت پڑھے گا جو جماعت میں شامل ہونے سے پہلے چھوٹی ہے (مثلاً

کوئی شخص ظہر کی ایک رکعت ہونے کے بعد جماعت میں شامل ہوا، پھر امام کی اقتداء کے دوران کسی رکعت میں سوتارہ گیا، تو بیدار ہونے کے بعد اولاً سونے کی وجہ سے جو رکعت چھوٹی ہے اسے ادا کرے گا، اور اس میں قرأت نہیں کرے گا، اس کے بعد وہ رکعت ادا کرے گا جو پہلے چھوٹی ہے اور اس میں قرأت کرے گا) رجل سبق برکعة في صلاة هي من ذوات الأربع، ونام خلف الإمام في الثلاث الباقية ثم انتبه يأتي بما عليه في حال نومه ولا يقرأ فيها ثم يقعد متابعاً للإمام ثم يقوم ويصلي ركعة بقراءة ويقعد ويتم الصلاة. (ہندیہ، ۹۳/۱، شامی زکریا ۲/۳۴۵)

بھیڑ کی وجہ سے ارکان نماز ادا کرنے سے قاصر رہنا

اگر کوئی شخص جماعت میں شامل ہوا؛ لیکن دوران نماز اچانک اتنی بھیڑ ہوگئی کہ ارکان کی ادائیگی ممکن نہ رہی، تو اس شخص کو چاہئے کہ اپنی جگہ ویسے ہی کھڑا رہے اور بھیڑ ختم ہونے پر جو رکعتیں چھوٹی ہیں انہیں ادا کر لے اور ان میں قرأت نہ کرے۔ (یہ صورت بسا اوقات مسجد حرام مکہ معظمہ میں مطاف اور مسعی میں پیش آتی ہے کہ تکبیر ہوتے ہی جو شخص جہاں ہوتا ہے نیت باندھ لیتا ہے، اور بعد میں ادھر ادھر سے جگہ نہ ملنے والوں کا ریلا آتا ہے اور اتنی بھیڑ ہو جاتی ہے کہ رکوع سجدہ کا موقع نہیں رہتا، تو جو شخص اس طرح کی صورت حال سے دوچار ہو جائے اسے مذکورہ مسئلہ پر عمل کرنا چاہئے)

اللاحق وهو الذي أدرك أولها وفاته الباقي انوم أو حدث أو بقى قائماً للزحام.

(ہندیہ ۱/۹۴)

نماز کے دوران سوتارہ گیا

کوئی شخص جماعت میں شامل ہوا، اس کے بعد مثلاً سجدہ میں اتنی دیر سوتارہ گیا کہ کوئی رکعت امام کے ساتھ ادا ہونے سے رہ گئی، تو یہ شخص لاحق قرار دیا جائے گا اور لاحق کے طریقہ پر نماز پوری کرے گا۔ فلو نام في الثالثة واستيقظ في الرابعة فإنه يأتي بالثالثة بلا قراءة فإذا فرغ منها صلى مع الإمام الرابعة، وإن فرغ منها الإمام صلاًها وحده بلا قراءة أيضاً. (شامی زکریا ۲/۳۴۵)

جماعت کے دوران حدث لاحق ہو گیا

جماعت کے دوران اگر اچانک وضو ٹوٹ جائے اور نمازی وضو کرنے چلا جائے، تو لوٹ کر اولاً وضو کے دوران جو رکعت چھوٹ گئی ہے اسے پڑھے اس کے بعد امام کے ساتھ شامل ہو، اور اگر امام نماز پوری کر چکا ہو تو اپنی نماز تنہا پوری کر لے اور بہر صورت قرأت نہ کرے۔ إذا عاد بعد الوضوء ينبغي له أن يشتغل أولاً بقضاء ما سبقه الإمام بغير قراءة. (ہندیہ ۹۲/۱)

مقیم کا مسافر کی اقتداء کرنا

اگر کوئی مقیم شخص مسافر کے پیچھے نماز پڑھے تو مسافر امام دو رکعت پر سلام پھیر دے گا، اس کے بعد مقیم مقتدی اپنی دو رکعت قرأت کے بغیر پوری کرے گا، گویا مسافر امام کی اقتداء کرنے والا مقیم لاحق کے حکم میں ہے۔ وإذا صلى المسافر بالمقيم صلى بهم ركعتين ثم أتم المقيمون صلاتهم يعني وحداناً ولا يقرؤون فيما يقضون لأنهم لاحقون. (الجوہرۃ

النيرة ۱۲۴/۱، البحر لرائق ۶۲۳/۱، شامی زکریا ۳۴۴/۲)

مسبق کسے کہتے ہیں؟

مسبق، اس مقتدی کو کہتے ہیں جو پہلی رکعت ہو چکنے کے بعد جماعت میں شامل ہوا ہو۔

والمسبق هو من سبقه الإمام بكلها أو بعضها. (طحطاوی ۱۶۹)

مسبق کس طرح نماز پوری کرے؟

مسبق شخص امام کے سلام پھیرنے کے بعد اپنی چھوٹی ہوئی نماز اس طرح پڑھے گا کہ قرأت کے اعتبار سے انہیں اولین رکعات قرار دیا جائے، جب کہ قعدہ کی ترتیب کے اعتبار سے ان رکعتوں کو آخری قرار دیا جائے۔ (مثلاً اگر کسی شخص کی ظہر میں تین رکعتیں نکل گئیں اور امام کے ساتھ صرف ایک رکعت ملی، تو یہ شخص امام کے سلام کے بعد جب فوت شدہ تین رکعتیں ادا کرے گا تو ترتیب یہ رہے گی کہ پہلی رکعت میں سورہ فاتحہ کے بعد سورت ملائے گا، اور پھر رکوع سجدہ کے بعد

قعدہ کرے گا؛ کیوں کہ یہاں اس کی دو رکعتیں پوری ہوئی ہیں، ایک امام کے ساتھ اور دوسری بعد میں، پھر قعدہ کے بعد والی رکعت میں سورۃ فاتحہ اور سورت ملائے گا اور آخری رکعت میں سورت نہیں ملائے گا)۔ وحکمہ أنه یقضی اول صلاتہ فی حق القراءة و آخرها فی حق القعدة۔ (طحطاوی علی المرقی ۱۶۹) ولو أدرك ركعة من الرباعية فعليه أن يقضى ركعة ويقرأ فيها الفاتحة والسورة ويقعد لأنه يقضى آخر صلاته في حق القعدة وحينئذ فهي ثانية ويقضى ركعة يقرأ فيها كذلك ولا يقعد، وفي الثالثة يتخير والقراءة أفضل. (حلی کبیر ۴۶۸-۴۶۹)

مسبق کو مغرب کی صرف ایک رکعت ملی تو نماز کیسے پوری کرے؟

اگر کسی شخص کو امام کے ساتھ مغرب کی صرف ایک رکعت ملی تو وہ بابقیہ دو رکعتوں میں سورۃ فاتحہ کے ساتھ سورۃ ملائے گا، اور بہتر ہے کہ ان کے درمیان قعدہ کرے (تاہم اگر قعدہ نہیں کیا تو بھی احساناً نماز درست ہو جائے گی) لو أدرك مع الإمام ركعة من المغرب فإنه يقرأ في الركعتين الفاتحة والسورة ويقعد في أولهما، لأنها ثمانية ولو لم يقعد جاز استحساناً لا قياساً ولم يلزمه سجود السهو لو سهواً لكونها أولى من وجه. (حلی کبیر ۴۶۸)

جہری نماز میں مسبوق ثناء کب پڑھے گا؟

جہری نماز میں امام کے ساتھ شامل ہو کر تحریمہ کے بعد مسبوق ثناء نہیں پڑھے گا؛ بلکہ امام کے سلام پھیرنے کے بعد جب اپنی فوت شدہ نماز پڑھنے کے لئے کھڑا ہوگا تو اس وقت ثناء پڑھے گا۔ إذا أدرك الإمام في القراءة في الركعة التي يجهر فيها لا يأتي بالثناء.

(تاتارخانیہ ۱۰۴۱، ہندیہ ۹۰/۱)

مسبق کا امام کے ساتھ سلام پھیر دینا

اگر مسبوق شخص نے بھول سے سلام پھیر دیا تو اس کی تین صورتیں ہیں: (۱) امام سے پہلے

سلام پھیرا (۲) امام کے بالکل ساتھ ساتھ سلام پھیرا (۳) امام کے بعد سلام پھیرا (جیسا کہ عام طور پر ہوتا ہے) تو ان میں پہلی اور دوسری صورت میں مسبوق پر سجدہ سہو واجب نہیں ہے اور تیسری صورت میں واجب ہے، خواہ ایک طرف سلام پھیرا ہو یا دونوں طرف پھیر دیا ہو۔ ومن احکامہ
 أنه لو سلم مع الإمام ساهياً أو قبله لا يلزمه سجود السهو لأنه مقتد وإن سلم
 بعده لزمه. (البحر الرائق ۶۶۲/۱، تاجار خانہ ۱۰۱/۱)

مسبوق سجدہ سہو میں امام کے ساتھ رہے گا

اگر امام پر سجدہ سہو واجب ہو تو مسبوق کو بھی اس کے ساتھ سجدہ سہو کرنا ضروری ہے، حتیٰ کہ اگر مسبوق اپنی نماز پوری کرنے کے لئے کھڑا ہو گیا ہو، پھر اسے معلوم ہوا کہ امام پر سجدہ سہو ہے، تو اسے واپس لوٹ کر سجدہ سہو میں شامل ہونا چاہئے۔ أنه يتابع الإمام في السهو. (ہندیہ ۹۲/۱)
 لو قام إلى قضاء ما سبق به وعلى الإمام سجداً سهواً ولو قبل اقتدائه فعليه أن
 يعود. (تنوير الابصار ۳۴۸/۲، بدائع الصنائع ۴۲۱/۱)

مسبوق کو اپنی نماز پوری کرنے کے لئے کب کھڑا ہونا چاہئے؟

مسبوق کو چاہئے کہ جب امام دونوں سلام پھیر چکے اور اس کا اطمینان ہو جائے کہ امام پر سجدہ سہو لازم نہیں ہے، تو اب وہ اپنی نماز پوری کرنے کے لئے کھڑا ہو۔ لا يقوم بعد التسليمه
 أو التسليمتين بل ينتظر فراغ الإمام بعدهما. (شامی ۳۴۸/۲، ہندیہ ۹۱/۱)

مسبوق کا سلام سے پہلے اپنی نماز کے لئے کھڑا ہونا

آخری قعدہ میں تشہد پڑھنے کے بقدر بیٹھنے سے پہلے مسبوق کا کھڑا ہونا کسی صورت میں جائز نہیں ہے، اور تشہد کے بقدر بیٹھنے کے بعد امام کے سلام سے پہلے کھڑے ہونے کی اجازت صرف عذر کی صورت میں ہو سکتی ہے، عام حالات میں اجازت نہیں، اور عذر درج ذیل ہو سکتے ہیں: (۱) مسبوق نے خفین پہن رکھے ہیں اور اسے خطرہ ہے کہ اگر امام کے سلام کے بعد نماز

پوری کی تو مسح کی مدت ختم ہو جائے گی (۲) مسبوق معذور شرعی ہے اور اسے نماز کے وقت کے نکل جانے کا اندیشہ ہے (۳) جمعہ کی نماز میں عصر کے وقت کے داخل ہونے کا خطرہ ہے یا فجر کی نماز میں سورج طلوع ہونے کا امکان ہے (۴) مسبوق کو اندیشہ ہے کہ امام کے سلام پھیرتے ہی ایسی بھیڑ ہوگی کہ اس کے لئے بعد میں اپنی نماز پوری کرنا مشکل ہو جائے گا، تو اس طرح کے اعذار کی وجہ سے وہ امام کے سلام پھیرنے سے قبل بھی اپنی نماز پوری کرنے میں مشغول ہو سکتا ہے۔ لا يقوم قبل السلام بعد قدر التشهد إلا في مواضع: إذا خاف المسبوق الماسح زوال مدته أو صاحب العذر خاف خروج الوقت أو خاف المسبوق في الجمعة دخول وقت العصر أو دخول وقت الظهر في العيدين أو في الفجر طلوع الشمس أو خاف أن يسبقه الحدث له أن لا ينتظر فراغ الإمام ولا سجود السهو. (منديہ ۹۱/۱، البحر الرائق ۶۶۲/۱) وإذا خاف أنه لو انتظر سلام الإمام يمر الناس بين يديه كان له أن يقوم بقضاء ما سبق ولا ينتظر سلام الإمام. (تارخانیہ ۱۰۴/۱)



صف بندی سے متعلق مسائل

صف بندی کی اہمیت

نماز باجماعت میں صفیں درست رکھنا ضروری ہے، نبی اکرم ﷺ نے اس کی بڑی تاکید فرمائی ہے۔
حضرت انس رضی اللہ عنہ کی روایت ہے کہ پیغمبر علیہ الصلاۃ والسلام نے ارشاد فرمایا:
سَوُّوا صُفُوفَكُمْ فَإِنَّ تَسْوِيَةَ الصَّفِّ
مِنْ تَمَامِ الصَّلَاةِ. (مسلم شریف ۱۸۲/۱)

اپنی صفوں کو سیدھا رکھا کرو اس لئے کہ صف کو سیدھا
رکھنا نماز کی تکمیل کا حصہ ہے۔

حضرت نعمان بن بشیر رضی اللہ عنہ کی روایت ہے وہ فرماتے ہیں کہ نبی اکرم ﷺ ہماری صفوں کو اس طرح
درست فرماتے تھے گویا کہ اس سے تیر کو سیدھا کر رہے ہیں، پھر جب آپ ﷺ نے یہ محسوس فرمایا کہ ہم اس
بات کو سمجھ چکے ہیں تو یہ عمل چھوڑ دیا، پھر آپ ﷺ ایک مرتبہ نماز پڑھانے کے لئے تشریف لائے اور مصلیٰ پر
کھڑے ہو کر تکبیر کہنا ہی چاہتے تھے کہ آپ ﷺ نے ایک شخص کو دیکھا جس کا سینہ صف سے آگے نکلا ہوا تھا
اسے دیکھ کر آپ ﷺ نے ارشاد فرمایا:

عِبَادَ اللَّهِ لَتُسَوَّنَّ صُفُوفَكُمْ أَوْ
لَيُخَالِفَنَّ اللَّهُ بَيْنَ وُجُوهِكُمْ.
(مسلم شریف ۱۸۲/۱، مشکوٰۃ شریف ۹۷/۱)

اللہ کے بندو! تم اپنی صفوں کو ضرور درست رکھا کرو،
ورنہ اللہ تعالیٰ تمہارے درمیان اختلاف پیدا کر دیں
گے۔

حضرت انس رضی اللہ عنہ کی ایک روایت میں ہے کہ نبی اکرم ﷺ یہ فرمایا کرتے تھے:

اسْتَوُوا، اسْتَوُوا، اسْتَوُوا أَقْوَالِ الَّذِي
نَفْسِي بِيَدِهِ إِنِّي لَأَرَاكُمْ مِنْ خَلْفِي
كَمَا أَرَاكُمْ مِنْ بَيْنِ يَدَيَّ.
(نسائی شریف ۸۰۹)

سیدھے کھڑے ہو، سیدھے کھڑے ہو، سیدھے
کھڑے ہو، اس ذات کی قسم جس کے قبضہ میں میری
جان ہے، میں تم کو اپنے پیچھے سے اسی طرح دیکھتا
ہوں جیسے کہ اپنے سامنے سے دیکھتا ہوں۔

شارحین حدیث نے لکھا ہے کہ نبی اکرم ﷺ بطور معجزہ امامت فرماتے ہوئے اپنے پیچھے کھڑے

ہوئے نمازیوں کو بھی دیکھ لیتے تھے۔ (حاشیہ سندھی علی انسانی ۲۰۷) اور اس میں ایک خاص حکمت یہ تھی کہ نماز کے دوران حضرات صحابہ رضی اللہ عنہم کی کامل تربیت ہو سکے۔

نبی اکرم صلی اللہ علیہ وسلم کے بعد حضرات خلفاء راشدین رضی اللہ عنہم نے بھی صفوں کی درستگی کا نہایت اہتمام فرمایا۔ حضرت عمر بن الخطاب رضی اللہ عنہ کا معمول تھا کہ وہ باقاعدہ صفوں کی درستگی کے لئے افراد مقرر فرماتے تھے، اور اس وقت تک نماز نہ شروع فرماتے، جب تک کہ مقرر کردہ افراد خبر نہ دے دیتے کہ صفیں درست ہو چکی ہیں۔ (اعلاء السنن ۳/۳۲۰، ادارة القرآن کراچی، ترمذی ۵۳۱)

اور بعض روایات سے یہاں تک معلوم ہوتا ہے کہ حضرت عمر رضی اللہ عنہ نماز شروع کرنے سے پہلے صف اول کا جائزہ لیتے تھے، اور اگر کوئی شخص صف سے آگے پیچھے نظر آتا تو ڈرتے سے اس کی خبر لیتے تھے۔ (اعلاء السنن ۳/۳۲۱، ادارة القرآن کراچی)

نیز امیر المؤمنین سیدنا حضرت عثمان غنی رضی اللہ عنہ بھی صفوں کی درستگی کے لئے افراد مقرر کرتے تھے، اور جب تک صفیں سیدھی نہ ہو جاتیں تکبیر تحریر نہیں کہتے تھے۔ (ترمذی شریف ۵۳۱)

بریں بنا، ہم سب کو خاص طور پر نمازوں میں صفیں درست رکھنے کا اہتمام رکھنا چاہئے، آج کل عام طور پر اس بارے میں کوتاہی ہو رہی ہے، باوجودیکہ مساجد میں الگ الگ صفیں بچھی رہتی ہیں اور تھوڑی سی توجہ سے صفیں سیدھی ہو سکتی ہیں؛ لیکن پھر بھی اس معاملہ میں تساہل برتنا جاتا ہے، اور لوگ آگے پیچھے کھڑے ہو جاتے ہیں۔ اسی طرح صفوں کے درمیان خلل رہتا ہے اور اس پر طرہ یہ ہے کہ اگر کوئی شخص بعد میں آ کر اس خلا کو پر کرنا چاہے تو دائیں بائیں کھڑے ہوئے لوگ کھسکنے کو بھی تیار نہیں ہوتے، یہ صورت حال پیغمبر علیہ الصلاۃ والسلام کی ہدایات کے بالکل برخلاف ہے۔ نبی اکرم صلی اللہ علیہ وسلم نے اس کے متعلق تاکید کرتے ہوئے ارشاد فرمایا:

اپنی صفوں کو سیدھا رکھو اور اپنے کندھوں کو ایک لائن میں رکھو اور اپنے بھائیوں کے ہاتھوں میں نرم رہا کرو (یعنی اگر کوئی دوران نماز صفوں کی درستگی کے لئے اپنی جگہ سے ادھر ادھر کرنا چاہے تو اکڑ امت کرو؛ بلکہ اعضاء کو نرم رکھو) اور صفوں کے درمیان خلا کو بھرا رکھو، اس لئے کہ شیطان (ان خالی جگہوں میں) تمہارے درمیان اس طرح گھس جائے گا جیسے بھیڑ کے چھوٹے چھوٹے بچے۔

سَوُّوا صُفُوفَكُمْ وَحَاذُوا بَيْنَ مَنْابِكُمْ وَلِيُنْوَ فِي أَيْدِي إِخْوَانِكُمْ وَسُدُّوا الْخَلَلَ فَإِنَّ الشَّيْطَانَ يَدْخُلُ فِيمَا بَيْنَكُمْ بِمَنْزِلَةِ الْخَذْفِ يَعْنِي أَوْلَادَ الصُّغَارِ. (رواہ احمد، مشکوٰۃ شریف ۹۸۱، نسائی شریف

۸۱۱، ابو داؤد شریف ۶۶۷)

اور حضرت عبداللہ بن عمر رضی اللہ عنہما کی روایت میں ہے کہ آنحضرت ﷺ نے ارشاد فرمایا:

مَنْ وَصَلَ صَفَاً وَصَلَهُ اللَّهُ وَمَنْ قَطَعَ
صَفَاً قَطَعَهُ اللَّهُ.

(نسائی شریف ۸۱۵، ابوداؤد شریف ۶۶۶)

جو شخص کسی صف کو ملائے گا (یعنی اس کے خلا کو پر
کردے گا) تو اللہ تعالیٰ اسے (اپنی رحمت سے) ملا لیں
گے، اور جو شخص کسی صف کو قطع کرے گا (یعنی صف کے
بیچ میں حائل ہوگا یا کسی سامان وغیرہ کو رکھ دے گا) تو
اللہ تعالیٰ اسے (اپنی رحمت سے) کاٹ دیں گے۔

نیز ایک روایت میں پیغمبر علیہ الصلوٰۃ والسلام نے صفوں کے خلا کو پر کرنے کی ترغیب دیتے ہوئے یہ

ارشاد فرمایا:

مَنْ سَدَّ فُرْجَةَ فِي صَفٍّ رَفَعَهُ اللَّهُ بِهَا
دَرَجَةً أَوْ بَنَى لَهَا فِيهَا بَيْتًا فِي الْجَنَّةِ.

(مصنف ابن ابی شیبہ ۳۳۳/۱)

جو شخص کسی صف میں خالی جگہ کو بھر دے تو اللہ تبارک
و تعالیٰ اس عمل کے ذریعہ اس کا ایک درجہ بلند فرمائیں
گے یا اس کے لئے اس عمل کی بدولت جنت میں ایک
مکان تعمیر فرمائیں گے۔

ان ہدایات نبویہ سے اندازہ لگایا جاسکتا ہے کہ شریعت کی نظر میں صفوں کی درستگی کی کس قدر اہمیت ہے؟

صفیں کیسے سیدھی کی جائیں؟

صفوں کو درست رکھنے کا آسان طریقہ یہ ہے کہ جماعت میں شریک سب نمازی اپنی ایڑی صف کے
کنارہ پر رکھیں، اور کندھے سے کندھا ملا لیں، اور اپنی فطری ہیئت پر رہتے ہوئے پیروں کی انگلیوں کا رخ قبلہ
کی طرف رکھیں، تو اس طرح ہر ایک کا ٹخنہ دوسرے کے ٹخنہ کی سیدھ میں آجائے گا، اور خود بخود صف درست
ہوتی چلی جائے گی۔ کچھ لوگ پیر کی انگلیوں کو صف کے کنارے پر رکھ کر صف سیدھی کرنا چاہتے ہیں، تو یہ طریقہ
صحیح نہیں ہے؛ کیوں کہ اس سے صف سیدھی نہیں ہوتی؛ بلکہ کندھے آگے پیچھے ہو جاتے ہیں۔

ضروری تنبیہ!

بعض حضرات حضرت انس رضی اللہ عنہ اور حضرت نعمان بن بشیر رضی اللہ عنہما کے بعض آثار سے یہ ثابت کرنا چاہتے
ہیں کہ جماعت کی نماز میں ہر نمازی کو شروع سے اخیر تک دائیں بائیں کھڑے نمازیوں کے ٹخنے سے ٹخنے
ملا کر رکھنا ضروری ہے، اور اس پر اتنا اصرار کرتے ہیں کہ بسا اوقات اس کوشش میں نماز کے دوران ان کی ہیئت
بڑی مضحکہ خیز بن جاتی ہے؛ لیکن شارحین حدیث کے نزدیک مذکورہ حدیث کا مطلب یہ نہیں ہے کہ اخیر تک

باقاعدہ ٹخنے سے ٹخنے ملے رہیں؛ بلکہ مطلب یہ ہے کہ صفوں کی درستگی اور درمیانی خلا کو پر کرنے کا شدت سے اہتمام کیا جائے، اس طرح کہ ہر آدمی کے ٹخنے قریبی آدمی کے بالکل سیدھ میں آجائیں۔ (فتح البازی شرح بخاری دار الفکر ۲/۲۱۱، اعلام السنن بیروت ۲/۳۳۶، ادارۃ القرآن کراچی ۲/۳۱۹)

صف اول کی فضیلت

احادیث شریفہ میں صف اول کی بڑی فضیلتیں وارد ہوئی ہیں، حضرت ابو ہریرہ رضی اللہ عنہ فرماتے ہیں کہ نبی اکرم ﷺ نے ارشاد فرمایا کہ:

لَوْ تَعْلَمُونَ مَا فِي الصَّفِّ الْمَقْدَمِ لَكَانَتْ قُرْعَةً.
(مسلم شریف ۱۸۲۱۱)

اگر تمہیں یہ پتہ چل جائے کہ صف اول میں کتنا ثواب ہے تو پھر قرعہ اندازی (کر کے باری مقرر کرنے) کا انتظام ہوا کرے گا۔

یعنی ہر آدمی چاہے گا کہ وہ صف اول میں شامل ہو، اور جب سب کو جگہ نہ مل پائے گی تو قرعہ ڈال کر جس کا نام نکلے گا وہی صف اول میں کھڑے ہونے کا مستحق ہوگا۔

ایک روایت میں پیغمبر علیہ الصلاۃ والسلام نے ارشاد فرمایا:

خَيْرُ صُفُوفِ الرِّجَالِ أَوْلَاهَا وَشَرُّهَا
آخِرُهَا، وَخَيْرُ صُفُوفِ النِّسَاءِ
آخِرُهَا وَشَرُّهَا أَوْلَاهَا.
(مسلم شریف ۱۸۲۱۱)

مردوں کی سب سے بہتر صف پہلی صف ہے، اور سب سے بری (کم ثواب والی) صف آخری ہے، اور (اگر عورتیں بھی جماعت میں شامل ہوں تو) عورتوں کی سب سے قابل تعریف صف آخری ہے اور سب سے بری صف اول ہے۔

آج کل پہلی صفوں کے اہتمام میں بھی بہت کوتاہی پائی جاتی ہے، سردی کے زمانہ میں لوگوں کی کوشش ہوتی ہے کہ دھوپ کی جگہ نماز پڑھیں جب کہ آگے کی صفیں خالی پڑی رہتی ہیں، اور گرمی کے زمانہ میں ایسی جگہ تلاش کی جاتی ہے جہاں پنکھوں کی ہوا زیادہ آرہی ہو، قطع نظر اس کے کہ وہ پہلی صف ہے یا بعد کی؟ یہ طریقہ قطعاً نامناسب ہے۔ اس کے بجائے ہماری کوشش یہ ہونی چاہئے کہ ہم اگلی صفوں میں نماز پڑھ کر زیادہ سے زیادہ ثواب کے مستحق بنیں؛ کیوں کہ نماز میں اللہ کی رحمت اس شخص کی طرف زیادہ متوجہ ہوتی ہے جو امام کے بالکل پیچھے ہوتا ہے، اس کے بعد صف اول کے دائیں بائیں جانب کھڑے ہوئے نمازیوں کی طرف اور پھر دوسری صف اور بقیہ صفوں کی طرف متوجہ ہوتی ہے۔ (شامی زکریا ۲/۳۱۰)

ذیل میں صف بندی سے متعلق بعض اہم مسائل درج کئے جاتے ہیں، ملاحظہ فرمائیں:

اگر مقتدی ایک ہو تو کہاں کھڑا ہو؟

اگر مقتدی ایک مرد ہو (یا بچہ ہو) تو وہ امام کے دائیں طرف برابر میں اس طرح کھڑا ہو کہ اس کا قدم امام کے قدم سے آگے نہ بڑھے۔ ویقف الواحد ولو صبیاً الخ محاذیاً ای مساویاً لیمین امامہ علی المذہب ولا عبرة بالرأس بل بالقدم. (درمختار زکریا ۳۰۷/۲)

اگر مقتدیہ ایک عورت ہو تو کہاں کھڑی ہو؟

اگر مقتدیہ ایک عورت ہے تو وہ امام کے بالکل پیچھے کھڑے ہو کر اقتداء کرے گی (ایک مرد کی طرح برابر میں نہ کھڑی ہوگی) أما الواحدة فتأخر. (درمختار زکریا ۳۰۷/۲)

صف بنانے کی ترتیب

صفوں میں سب سے آگے مرد کھڑے ہوں، اس کے بعد بچوں کی صف بنائی جائے اور اگر کسی جگہ عورتیں بھی جماعت میں شریک ہوں تو ان کی صف بچوں کے پیچھے بنائی جائے۔ ویصف الرجال ثم الصبیان ثم النساء. (ہدایہ ۱۲۴/۱، ہندیہ ۸۹/۱)

بچوں کو بڑوں کی صف میں کھڑا کرنا

اگر بچے ایک دو ہوں، یا ان کو الگ کھڑا کرنے میں اس بات کا اندیشہ ہو کہ وہ یکجا ہو کر شرارت کریں گے اور بڑوں کی نماز میں خلل ہوگا (یا اسی طرح عیدین وغیرہ میں بچوں کی صفیں الگ بنانے میں بڑے مجمع کی وجہ سے ان کے گم ہو جانے کا خطرہ ہو وغیرہ) تو بچوں کو بڑوں کی صف کے ساتھ کھڑا کرنے کی گنجائش ہے۔ ثم الصبیان ظاہرہ تعددہم فلو واحداً دخل الصف. (درمختار ۳۱۴/۲) قال الرحمتی: ربما يتعين فی زماننا إدخال الصبیان فی صفوف الرجال لأن المعهود منہم إذا اجتمع صبیان فأكثر تبطل صلاة بعضهم ببعض وربما تعدی ضررہم إلى إفساد صلاة الرجال انتھی.

(تقریرات الرافی علی الدر المختار ۷۳/۲)

محراب صفوں کے وسط میں بنانی چاہئے

امام کا صفوں کے درمیان میں کھڑا ہونا مسنون ہے؛ اس لئے مسجد کی محرابیں پہلی صف کے درمیان میں بنانی چاہئیں، (بعض جگہ یہ دیکھنے میں آیا کہ مسجد کے دائیں یا بائیں توسیع کی گئی مگر پرانی محراب برقرار رکھی گئی، حالاں کہ ایسی صورت میں محراب نئی بنانی چاہئے، جو پوری مسجد کے بالکل درمیان میں ہو) قال علیہ الصلاة والسلام: "توسطوا الإمام وسدوا الخلل".

(شامی زکریا ۲/۳۱۰)

نئی صف میں تنہا کھڑا ہونا

اگر کوئی شخص مسجد میں اس حال میں پہنچا کہ اگلی صفیں سب پر ہو چکی تھیں تو اس شخص کو چاہئے کہ قدرے انتظار کرے اور جب کوئی اور مقتدی آجائے تو اس کو ساتھ لے کر نئی صف میں کھڑا ہو، اگر رکوع ہونے تک بھی کوئی نیا مقتدی نہ آئے تو بہتر ہے کہ اگلی صف میں سے کسی ایسے شخص کو جو مسئلہ جانتا ہو، پیچھے لا کر اپنے ساتھ صف میں کھڑا کر لے؛ لیکن اگر ایسا کوئی شخص دستیاب نہ ہو (جیسا کہ آج کل حالت ہے) تو پھر اکیلے ہی صف میں کھڑا ہو جائے۔ ولو كان الصف منتظماً ينتظر مجنئ آخر فإن خاف فوت الركعة جذب عالماً بالحکم لا يتأذى به وإلا قام وحده. (مراقی الفلاح) والقیام وحده أولى فی زماننا لغلبة الجهل فلعله إذا جرہ تفسد صلاته. (طحطاوی ۱۶۸)

نیت باندھنے کے بعد دیکھا کہ اگلی صف میں جگہ خالی ہے

ایک شخص پچھلی صف میں نیت باندھ کر نماز میں شامل ہو چکا تھا کہ اس نے دیکھا کہ اگلی صف میں جگہ خالی ہے، تو اسے چاہئے کہ نیت باندھے باندھے آگے بڑھ جائے اس سے نماز فاسد نہ ہوگی۔ إن كان فی الصف الثانی فرأى فرجة فی الأول فمشى إليها لم تفسد صلاته لأنه مأمور بالمرأصة. (شامی زکریا ۲/۳۱۲)

بطور اعزاز کسی بڑے شخص کو پہلی صف میں جگہ دینا

اگر کوئی شخص پہلی صف میں پہلے سے موجود تھا پھر اس نے کسی عالم دین یا بڑی عمر کے شخص

کے لئے اپنی جگہ چھوڑ دی تو اس میں شرعاً کوئی حرج نہیں ہے؛ بلکہ وہ تعظیم علم اور اکرام مشائخ کے ثواب کا مستحق ہوگا، انشاء اللہ تعالیٰ۔ وان سبق أحد إلى الصف الأول فدخل رجل أكبر منه سناً أو أهل علم ينبغي أن يتأخر ويقدمه تعظيماً له. (شامی زکریا ۲/۳۱۰)

کسی شخص کا نمازی کے آگے سے گزرنا

اگر کوئی شخص نماز پڑھ رہا تھا اور اس کے آگے سے کوئی شخص گزر گیا تو نماز پڑھنے والے کی نماز فاسد نہ ہوگی؛ البتہ گزرنے والا گنہ گار ہوگا اور بعض صورتوں میں نمازی بھی گنہ گار ہو سکتا ہے۔ جس کی تفصیل یہ ہے کہ امکانی طور پر اس مسئلہ کی چار شکلیں پائی جاسکتی ہیں:

(۱) نمازی کسی ایسی جگہ نماز پڑھ رہا ہے جہاں نماز پڑھنے سے گزرنے والے کے لئے

کوئی رکاوٹ نہیں ہے اور نمازی کے پیچھے سے گزرنے کا راستہ کھلا ہوا ہے، اب اگر گزرنے والا پیچھے کے راستہ کو چھوڑ کر آگے سے گزرتا ہے تو صرف گزرنے والا گنہ گار نہیں ہوگا۔

(۲) نمازی نے راستہ روک کر نماز کی نیت باندھ لی اور گزرنے والے کے لئے اس کے

علاوہ کوئی راستہ نہیں ہے، مثلاً مسجد کے عین دروازے پر نیت باندھ لی تو ایسی صورت میں آگے سے گزرنے والے کو گناہ نہ ہوگا؛ بلکہ صرف نماز پڑھنے والا ہی گنہ گار ہوگا۔

(۳) نمازی نے ایسی جگہ نیت باندھی جو اگرچہ عام گزرگاہ ہے؛ لیکن اس راستہ کا متبادل بھی

موجود ہے، تو ایسی صورت میں گزرگاہ پر نماز پڑھنے کا وبال نمازی پر ہوگا، اور جو شخص دوسرا متبادل راستہ چھوڑ کر نمازی کے آگے سے گزرے گا اسے گزرنے کا گناہ ہوگا، گویا کہ دونوں گنہ گار ہوں گے۔

(۴) نمازی نے ایسی جگہ نیت باندھی جو عام گزرگاہ نہیں ہے؛ لیکن اتفاق ایسا ہوا کہ گزرنے

والے کو نمازی کے آگے سے گزرنا کسی وجہ سے ناگزیر ہو گیا، تو ایسی صورت میں دونوں گناہ گار نہ ہوں گے۔ و مرور مار فی الصحراء، أو فی مسجد کبیر بموضع سجود فی الأصح

السخ، وإن أثم المار (در مختار) لکن قال فی الحلیة: وقد أفاد بعض الفقهاء أن هنا

صوراً أربعاً: الأولى: أن يكون للمار مندوحة عن المرور بين يدي المصلي ولم

يتعرض المصلي لذلك، فيختص المار بالإثم إن مر. الثانية: مقابلتها، وهي أن يكون

المصلى تعرض للمرور والمار ليس له مندوحة عن المرور، فيختص المصلى بالإثم دون المار. الثالثة: أن يتعرض المصلى للمرور ويكون للمار مندوحة فيأثمان، أما المصلى فتعرضه، وأما المار فلمروره مع إمكانه أن لا يفعل. الرابعة: أن لا يتعرض المصلى ولا يكون لمار مندوحة فلا يآثم واحد منهما. كذا نقله شيخ تقي الدين ابن دقيق العيد. (شامى بيروت ۳۴۳/۲-۳۴۴، زكريا ۳۹۸/۲-۳۹۹، بدائع الصنائع ۵۰۹/۱)

مسجد حرام میں نمازیوں کے آگے سے گزرنے کا حکم

مسجد حرام (مکہ معظمہ) میں طواف کرنے والوں کے لئے طواف کرتے ہوئے نمازی کے آگے سے گزرنا مطلقاً جائز ہے؛ لیکن جو لوگ طواف نہ کر رہے ہوں ان کو نمازی کے آگے سے گزرنے میں احتیاط کرنی چاہئے، اور اگر گزرنا ناگزیر ہو تو نمازی کے سجدہ کی جگہ کے آگے سے گزرے، اس کے بالکل قریب سے نہ گزرے۔ ذکر فی حاشیة المدنی: لا یمنع المار داخل الکعبة وخلف المقام وحاشیة المطاف لما روى أحمد وأبو داؤد عن المطلب بن أبی وداعة: أنه رأى النبى ﷺ یصلی مما یلی باب بنی سہم، والناس یمرون بین یدیه، وليس بینہما سترة. (أبو داؤد شریف ۲۷۶ کتاب المناسک) وهو محمول علی الطائفین فی ما ینظر، لأن الطواف صلاة، وصار کمن بین یدیه صفوف من المصلین. (شامى بيروت ۲۴۴/۲، زكريا ۴۰۰/۲) قوله بموضع سجوده أى من موضع قدمه إلى موضع سجوده كما فى الدرر. (شامى بيروت ۳۴۲/۲، زكريا ۳۹۸/۲)

اگلی صف کو پُر کرنے کے لئے پچھلی صف سے گزرنا

اگر جماعت کی نماز میں نمازی اگلی صف میں جگہ چھوڑ کر پیچھے کھڑے ہو جائیں تو بعد میں آنے والے شخص کے لئے جائز ہے کہ وہ پیچھے کی صف میں نماز پڑھنے والے کے آگے سے گزر کر اگلی صف پُر کرے۔ ولو كان فرجة فالداخل أن يمر على رقبة من لم يسدها لأنه أسقط حرمة نفسه، فتنبه. (در مختار بيروت ۳۴۵/۲، شامى زكريا ۴۰۱/۲)

امام کا سترہ کافی ہے

جو شخص ایسی جگہ نماز پڑھنے کا ارادہ کرے جہاں سے لوگوں کے گذرنے کا احتمال ہے تو اسے چاہئے کہ ایک ہاتھ کے بقدر اور کم از کم ایک انگلی کی موٹائی کے برابر کوئی لکڑی وغیرہ سامنے سترہ کے طور پر لگائے۔ اور بہتر یہ ہے کہ یہ لکڑی دائیں آنکھ کے سامنے ہو، اور اگر نماز باجماعت ہو رہی ہو تو امام کا سترہ سب مقتدیوں کے لئے کافی ہے، ہر نمازی کے لئے الگ سترہ کی ضرورت نہیں ہے۔ ویغرز الإمام وكذا المنفرد في الصحراء ونحوها، سترة بقدر ذراع طولاً وغلظ إصبع لتبدو للناظر بقربه دون ثلاثة أذرع على حذاء أحد حاجبيه لا بين عينيه، والأيمن أفضل الخ، كفت سترة الإمام للكل. (در مختار، بیروت ۲/۳۴۵، ۳۴۷، شامی زکریا ۲/۴۰، ہدایہ ۱/۱۳۹، شرح وقایہ ۱/۱۶۷)

آگے سے گذرنے والے کے ساتھ نمازی کیا کرے؟

اگر کوئی شخص نماز پڑھ رہا ہے اور اس کے آگے سے کوئی شخص گزرنے کا ارادہ کرے تو عزیمت یہ ہے کہ اس کو گذرنے دے اور اس سے کوئی تعرض نہ کرے؛ لیکن اگر اشارہ سے یا سجان اللہ کہہ کر یا زور سے قرأت کر کے اس کو گذرنے سے روکنے کی کوشش کرے تو اس کی بھی گنجائش ہے؛ لیکن گذرنے والے سے مار پیٹ کرنا یا زور زبردستی کرنا درست اور جائز نہیں ہے۔ ویدفعه وهو رخصة فترکه أفضل الخ، بتسبیح أو جهر بقراءة أو إشارة، ولا یزاد علیها عندنا (در مختار) بل قولهم ولا یزاد علی الإشارة صریح فی أن الرخصة هی الإشارة، وأن المقاتلة غیر ما ذون بها أصلاً. (شامی بیروت ۲/۳۴۷، زکریا ۲/۴۰، بدائع ۱/۵۰۹-۵۱۰، مجمع الانهر ۱/۱۲۲)

بڑی مسجد میں نمازی کے کتنے آگے سے گذرنے کی گنجائش ہے؟

بڑی مسجد (۶۰ فٹ لمبی چوڑی مسجد) میں نمازی کے کتنے آگے سے گذر سکتے ہیں، اس

بارے میں متعدد اقوال ہیں۔ راجح قول یہ ہے کہ اگر آدمی خشوع و خضوع سے سجدہ کی جگہ پر نظر جما کر نماز پڑھے، تو جہاں تک اس کی نظر متوجہ رہے اس سے آگے سے گزرنے کی گنجائش ہے، اس کا اندازہ سجدہ کی جگہ سے تقریباً دو یا تین صف آگے سے کیا جاسکتا ہے۔ وأصح ما قيل فيه أن المصلي لو صلى بخشوع فألقى الموضع الذي يقع بصره على المار الذي يكره المرور بين يديه وفيما وراء ذلك لا يكره. (مبسوط سرخسی بیروت ۱۹۲۱) ومنهم من قدره بقدر صفين أو ثلاثة. (تاتارخانیہ زکریا ۲/۲۸۵، ۲۴۳۲) ومنهم بمقدار صفين أو ثلاثة. (کبیری اشرفیہ ۳۶۷) وذكر التمر تاشي أن الأصح أنه إن كان بحال لو صلى صلاة خاشع لا يقع بصره على المار فلا يكره المرور نحو أن يكون منتهى بصره في قيامه إلى موضع سجوده، وفي ركوعه إلى صدر قدميه، وفي سجوده إلى أرنبة أنفه، وفي قعوده إلى حجره، وفي سلامه إلى منكبيه، واختاره فخر الإسلام فإنه قال: إذا صلى رامياً ببصره إلى موضع سجوده فلم يقع عليه بصره لم يكره، وهذا حسن، وفي البدائع: وقال بعضهم: قدر ما يقع بصره على المار لو صلى بخشوع وفيما وراء ذلك لا يكره وهو الأصح، ورجحه في النهاية بأنه أشبه إلى الصواب. (البحر الرائق كوثنه ۱/۲۵۱، شامی زکریا ۲/۳۹۸، عناية مع الفتح بیروت ۴۰۵/۱، طحطاوي على الدر ۲/۲۶۸، احسن الفتاوى ۳/۴۰۹، مستفاد: فتاوى عثمانی ۱/۴۶۶)

تخت یا چبوترے پر نماز پڑھنے والے کے آگے سے گزرنا

اگر نیچے سے گزرنے والے کے بعض اعضاء مصلی کے اعضاء کے مقابل آجائیں، تو سامنے والے کے لئے گزرنا جائز نہ ہوگا۔ (مستفاد: فتاویٰ محمودیہ ذابھیل ۶/۶۹۵) إذا صلى على الدكان وحاذى أعضاء المار أعضاء يكره المرور..... أقول: لا يخفى أن ليس المراد محاذاة جميع أعضاء المار جميع أعضاء المصلي..... بل بعض الأعضاء بعضاً وهو يصدق على محاذاة رأس المار قدمي المصلي. (کبیری اشرفیہ ۳۶۷) ولو

كان يصلي في الدكان فإن كانت أعضاء المار تحاذي أعضاء المصلي يكره وإلا فلا. (هندية ١٠٤/١) إذا صلى على الدكان وحاذي أعضاء المار أعضاءه يكره المرور. (فتح القدير بيروت ٤٠٦/١) أو مروره أسفل من الدكان أمام المصلي لو كان يصلي عليها أي الدكان بشرط محاذاة بعض أعضاء المار بعض أعضائه، وكذا سطح وسريير وكل مرتفع. (درمنختار زكريا ٣٩٨/٢) قوله: بشرط محاذاة أعضاء المار أعضاءه أي أعضاء المصلي كلها كما قال بعضهم أو أكثرها كما قال آخرون كما في الكرمانى، وفيه إشعار بأنه لو حاذى أقلها أو نصفها يكره. (منحة

الخالق على البحر الرائق ١٧١٢ كوثقه، تقريرات الرافعي ٨٣/٢)



مسائل وتر

وتر کی نماز واجب ہے

وتر کی نماز پڑھنا ہر عاقل بالغ مسلمان پر ضروری ہے، یعنی اس کا ادا کرنا عملاً فرض ہے، اعتقاداً واجب ہے، اور اگر وہ چھوٹ جائے تو اس کی قضا لازم ہے۔ ہو فرض عملاً واجب اعتقاداً وسنة ثبوتاً الخ ویقضی۔ (تنویر الأبصار مع الدر المختار مع رد المحتار زکریا ۴۳۸/۲-۴۳۹)

وتر کی نماز کا وقت

وتر کی نماز کا وقت وہی ہے جو عشاء کی نماز کا ہے (یعنی شفق کے غروب سے لے کر صبح صادق تک) لیکن وتر کو عشاء کی نماز کے بعد ہی پڑھا جائے گا؛ تاکہ ترتیب کی خلاف ورزی نہ ہو (الایہ کہ ایسی صورت پیش آجائے جس میں ترتیب ساقط ہو جاتی ہے) ووقت العشاء والوتر منه إلى الصبح ولكن لا یصح أن یقدم علیه الوتر إلا ناسیاً لوجوب الترتیب۔ (در مختار مع الشامی زکریا ۱۸۱/۲)

نماز وتر پڑھنے کا طریقہ

وتر کی نماز پڑھنے کا طریقہ یہ ہے کہ ایک سلام سے تین رکعتیں پڑھی جائیں، ہر رکعت میں فاتحہ کے ساتھ سورت ملائی جائے، دوسری رکعت پر حسب دستور قعدہ کیا جائے اور تیسری رکعت میں سورت ملانے کے بعد رفع یدین کے ساتھ تکبیر کہی جائے، پھر ہاتھ باندھ کر دعائے قنوت پڑھیں اس کے بعد رکوع میں جائیں۔ وهو ثلاث رکعات بتسلیمة کالمغرب الخ ولکنه یقرأ فی کل رکعة منه فاتحة الكتاب وسورة احتیاطاً الخ، ویکبر قبل رکوع ثالثه

رافعاً يديه الخ وقت فيه. (درمختار مع الشامي زكريا ۴۴۱/۲-۴۴۲)

بلا عذر نماز وتر بیٹھ کر پڑھنا درست نہیں

وتر کی نماز بلا عذر بیٹھ کر یا چلتی ہوئی سواری (مثلاً اونٹ، گھوڑا وغیرہ) پر پڑھنی درست نہیں ہے۔ ولا يصح قاعداً ولا راكباً اتفاقاً لأن الواجبات لا تصح على الراحلة بلا

عذر. (شامی مع الدر المختار زكريا ۴۴۱/۲)

وتر میں کون سی سورتیں پڑھنا مسنون ہے؟

وتر کی پہلی رکعت میں ﴿سَبِّحْ اسْمَ رَبِّكَ الْأَعْلَى﴾ دوسری رکعت میں ﴿قُلْ يَا أَيُّهَا الْكَافِرُونَ﴾ اور تیسری رکعت میں ﴿قُلْ هُوَ اللَّهُ أَحَدٌ﴾ پڑھنا مسنون ہے، لیکن اس کا اتنا زیادہ التزام نہ کیا جائے کہ لوگ انہی سورتوں کو پڑھنا واجب قرار دینے لگیں۔ والسنة السور الثلاث، أي "الأعلى" و"الكفرون" و"الإخلاص لكن في النهاية أن التعيين على الدوام يفضي إلى اعتقاد بعض الناس أنه واجب وهو لا يجوز فلو قرأ بما ورد به الآثار أحياناً بلا مواظبة يكون حسناً. (شامی مع الدر المختار زكريا ۴۴۱/۲)

جس شخص کو دعائے قنوت یاد نہ ہو وہ کیا کرے؟

جس شخص کو دعائے قنوت یاد نہ ہو تو اسے یاد کرنے کی کوشش کرنی چاہئے اور جب تک یاد نہ ہو اس وقت تک یہ دعا: "رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ". (اے ہمارے رب! ہمیں دنیا اور آخرت کی بھلائیوں سے سرفراز فرمائے اور ہمیں جہنم کے عذاب سے محفوظ فرمادیجئے) تین مرتبہ پڑھ لے، اور یہ بھی نہ پڑھ سکے تو کم از کم "اللَّهُم اغفر لي" یا "یا رب" تین مرتبہ کہہ لے۔ ومن لا يحسن القنوت يقول: "ربنا آتنا في الدنيا حسنة" الآية. وقال أبو الليث يقول: اللهم اغفر لي يكرر ثلاثاً، وقيل يقول "يا رب" ثلاثاً ذكره في الذخيرة. (شامی زكريا ۴۴۳/۲)

حنفی شخص کا شافعی امام کے پیچھے وتر ادا کرنا

حنفیہ کے نزدیک وتر کی تین رکعات ایک سلام سے پڑھی جاتی ہیں جب کہ دیگر ائمہ کے نزدیک وتر دو سلاموں سے پڑھی جاتی ہے۔ اب اگر کوئی حنفی شخص ایسی جگہ نماز پڑھے جہاں شافعی یا حنبلی امام دو سلاموں سے وتر پڑھاتا ہو، مثلاً حرمین شریفین کے ائمہ دو سلاموں سے وتر پڑھاتے ہیں تو یہ حنفی شخص وتر میں ان کی اقتداء کرے گا یا نہیں؟ اس بارے میں فقہ حنفی میں دو نقطہ نظر پائے جاتے ہیں۔ اکثر فقہاء کے نزدیک نماز میں چوں کہ مقتدی کے عقیدہ اور رائے کا اعتبار ہے، اور دو سلاموں سے وتر اس شخص کے نزدیک درست نہیں ہے؛ لہذا اس حنفی شخص کے لئے دو سلاموں سے وتر پڑھانے والے کے پیچھے وتر پڑھنا درست نہ ہوگا۔ دوسرا نظریہ علامہ ابو بکر بھصا ص رازی اور علامہ ہندوئی کا ہے کہ ایسی صورت میں مقتدی کی رائے کا نہیں؛ بلکہ امام کی رائے کا اعتبار ہے، پس ۲ سلاموں والی وتر چوں کہ امام کی رائے میں صحیح ہے، لہذا جو مقتدی اس کے ساتھ پڑھے گا اس کی وتر بھی درست ہو جائے گی۔ آج کل رمضان میں ماشاء اللہ حنفی زائرین کا حرمین شریفین میں بڑا مجمع ہوتا ہے، ان کے لئے جماعت کو چھوڑ کر الگ سے وتر پڑھنے میں بہر حال حرج ہے، اس لئے مناسب ہے کہ اس اجتہادی مسئلہ میں ابو بکر بھصا ص رازی کی رائے پر عمل کرتے ہوئے حنفی زائرین کو امام حرم کی اقتداء میں وتر ادا کرنے کا حکم دیا جائے۔ مشہور فقیہ علامہ ابن وہبان نے اپنی منظومہ میں اس کو ترجیح دی ہے، اور اکابر دہلی میں حضرت شیخ الہند کا موقف بھی یہی نقل کیا گیا ہے۔

قال ابن وہبان:

وَأَوْ حَنْفِيٌّ قَامَ خَلْفَ مُسْلِمٍ بِشَفْعٍ وَلَمْ يَتَّبِعْ وَتَمَّ فَمُوتِرٌ

وقال ابن الشحنة: فالحاصل أن قاضي خان قال في فتاوى: لا يجوز

الاقْتِدَاءُ بِمَنْ يَقْطَعُ الْوَتْرَ وَكَذَا فِي الْفَوَائِدِ الظَّهْرِيَّةِ، لِأَنَّ الْمُقْتَدِيَ يَرَى أَنَّ إِمَامَهُ خَرَجَ عَنِ الصَّلَاةِ بِسَلَامِهِ، وَمَبْنَى الْخِلَافِ عَلَى أَنَّ الْمَعْتَبَرَ رَأْيَ الْمُقْتَدِيَ أَوْ رَأْيَ الْإِمَامِ وَعَلَى الثَّانِي يَتَخَرَّجُ كَلَامُ الرَّازِيِّ وَهُوَ يَقُولُ الْهِنْدَوَانِيُّ وَجَمَاعَةٌ وَفِي

النهاية أنه أقيس الخ. (شرح منظومه ابن وهبان لابن السحنة طبع ديو بند ۶۲/۱-۶۳، البحر الرائق

۳۹/۲، شامی ۰۳۳۹/۲، معارف السنن ۱۷۰/۴، فیض الباری ۳۵۴/۳، انوار رحمت ۶۹)

رمضان میں وتر باجماعت پڑھنا مسنون ہے

رمضان المبارک میں تراویح کے بعد وتر کی نماز باجماعت پڑھنی مسنون ہے۔ وفی شرح

المنية: والصحيح أن الجماعة فيها أفضل إلا أن سنتها ليست كسنية جماعة

التراويح. قال الخیر الرملي: وهذا الذي عليه عامة الناس اليوم. (شامی زکریا ۵۰۲/۲)

اکیلے عشاء پڑھنے والے کا وتر کی جماعت میں شریک ہونا

رمضان المبارک میں اگر کسی شخص کی عشاء کی جماعت نکل گئی اور وہ مسجد میں اس وقت پہنچا

جب کہ تراویح کی جماعت ہو رہی تھی، تو اسے چاہئے کہ اولاً عشاء کے فرض پڑھے اس کے بعد

تراویح میں شریک ہو اور وتر بھی جماعت سے پڑھے، اور تراویح کی اگر کچھ رکعتیں رہ جائے تو انہیں

وتر کے بعد ادا کر لے۔ وإذا لم يصل الفرض مع الإمام قيل لا يتبعه في التراويح ولا

في الوتر، وكذا إذا لم يصل معه التراويح لا يتبعه في الوتر والصحيح أنه يجوز أن

يتبعه في ذلك كله. (صغیری ۲۱۰، بہشتی گوہر ۳۲/۱۱، امداد الاحکام ۲۱۵/۲-۲۱۷)

مقتدی کی دعائے قنوت سے قبل امام کا رکوع میں چلا جانا

اگر وتر میں مقتدی نے دعائے قنوت شروع بھی نہ کی تھی کہ امام نے رکوع کی تکبیر کہہ دی، تو

اگر کوئی بھی مختصر دعا پڑھ کر رکوع ملنے کی امید ہو تو مقتدی وہ دعا پڑھ کر رکوع میں شامل ہو، اور اگر امام

کے ساتھ رکوع فوت ہونے کا اندیشہ ہو تو دعائے قنوت ترک کر دے۔ لو ركع الإمام ولم يقرا

المقتدى شيئاً من القنوت إن خاف فوت الركوع يركع وإلا يقنت ثم يركع

خانية وغيرها. وهل المراد ما يسمى قنوتاً أو خصوص الدعاء المشهور، والظاهر

الأول. (شامی زکریا ۴۴۷/۲)

دعائے قنوت پوری ہوتے سے قبل امام نے رکوع کر دیا

ابھی مقتدی دعائے قنوت پوری نہیں کر پایا تھا کہ امام رکوع میں چلا گیا، تو مقتدی کو چاہئے کہ اپنی دعائے قنوت چھوڑ کر امام کے ساتھ رکوع میں چلا جائے۔ رکع الإمام قبل فراغ المقتدی من القنوت قطعه وتابعه. (درمختار مع الشامی زکریا ۴۴۲/۲)

دعائے قنوت بھول کر رکوع میں چلا گیا

اگر وتر میں دعائے قنوت بھول کر رکوع میں چلا جائے، تو بہتر ہے کہ دعائے قنوت ترک کر دے اور اخیر میں سجدہ سہو کر لے، اور اگر رکوع کے بعد قیام کی طرف لوٹ گیا، تو اب دعائے قنوت پڑھ کر سیدھا سجدہ میں چلا جائے دوبارہ رکوع نہ کرے اور اخیر میں سجدہ سہو کرے؛ کیوں کہ قنوت کو اصل محل میں پڑھنا ترک کر دیا ہے۔ ولو نسیه أى القنوت ثم تذکره فى الركوع لایقنت فیہ لفوات محله ولا یعود إلی القیام فى الأصح؛ لأن فیہ رفض الفرض للواجب، فإن عاد إلیه وقت ولم یعد الركوع لم تفسد صلاته لکون رکوعه بعد قراءة تامة وسجد للسهو قنت أولاً لزوالة عن محله. (درمختار مع الشامی زکریا ۴۴۶-۴۴۷) بخلاف العود إلی القنوت حتى لو عاد وقت ثم رکع فاقتدی به رجل ولم یدرک الركعة لأن هذا الركوع لغو. (شامی زکریا ۴۴۷/۲)

وتر کی آخری رکعت میں شرکت کرنے والا نماز کیسے پوری کرے؟

اگر مقتدی نے وتر کی آخری رکعت امام کے ساتھ پالی اور اس میں وہ قنوت پڑھ سکا ہو یا نہ پڑھ سکا ہو، بہر صورت وہ بعد میں قنوت نہیں پڑھے گا؛ بلکہ بقیہ دو رکعتیں بغیر قنوت کے پوری کرے گا۔ المسبوق برکعتین فی الوتر فی شهر رمضان إذا قنت مع الإمام فی الركعة الأخيرة من صلاة الإمام حيث لا یقنت فی الركعة الأخيرة، إذا قام إلی القضاء فی قولهم جميعاً، وكذلك إذا أدركه فی الركعة الثالثة فی الركوع ولم یقنت معه لم

یقنت فیما یقنی. (تاریخانیہ زکریا ۵/۲۴) و أما المسبوق فیقنت مع إمامه فقط لأنه آخر صلاته وما یقضیه أولها حکماً فی حق القراءة وما أشبهها وهو القنوت وإذا وقع قنوته فی موضعه یقین لا یکرر لأن تکراره غیر مشروع. (شامی زکریا ۵/۲۴)

وتر میں قعدہ اولی بھول کر کھڑا ہو گیا

اگر کوئی شخص وتر پڑھتے ہوئے قعدہ اولی کے بجائے تیسری رکعت کے لئے کھڑا ہو گیا، تو اسے چاہئے کہ قعدہ کی طرف نہ لوٹے؛ بلکہ نماز پوری کر کے سجدہ سہو کر لے؛ لیکن اگر لوٹ گیا اور قعدہ کر کے پھر کھڑے ہو کر نماز پوری کی، تو بھی سجدہ سہو کے ساتھ نماز درست ہو جائے گی۔ حتیٰ لو نسی القعود لا یعود ولو عاد ینبغی الفساد کما سیجئی. (درمختار مع الشامی زکریا ۵/۲۴) لکنہ رجح ہناک عدم الفساد ونقل عن البحر أنه الحق. (شامی زکریا ۵/۲۴)

ماسبوق امام کے ساتھ دعائے قنوت پڑھے گا

جو شخص وتر کی نماز میں مسبوق ہو وہ صرف امام کے ساتھ دعائے قنوت پڑھے گا، حتیٰ کہ اگر وہ وتر کی تیسری رکعت کا رکوع امام کے ساتھ پالے تو وہ حکماً دعائے قنوت پڑھنے والا قرار پائے گا، بعد میں اسے کسی رکعت میں قنوت پڑھنے کی ضرورت نہیں ہے۔ و أما المسبوق فیقنت مع إمامه فقط ویصیر مدرکاً بادرک رکوع الثالثة. (درمختار مع الشامی زکریا ۵/۲۴)

وتر کے بعد نوافل کھڑے ہو کر پڑھیں یا بیٹھ کر؟

وتر کے بعد ۲ رکعت پڑھنا احادیث سے ثابت ہے، اور انہیں کھڑے ہو کر پڑھنے میں ثواب زیادہ ہے۔ اور نبی اکرم ﷺ کا ان نفلوں کو بیٹھ کر پڑھنا بدن بھاری ہونے اور ضعف کی بنا پر تھا، علاوہ ازیں آپ کے لئے بیٹھ کر پڑھنے کا ثواب بھی کھڑے ہو کر پڑھنے کے برابر تھا، جب کہ امت کے لئے بلا عذر بیٹھ کر نماز پڑھنے میں آدھے ثواب کا ہی استحقاق ہوگا۔ عن ابي سلمة قال: سألت عائشة رضی اللہ عنہا عن صلاة رسول اللہ ﷺ فقالت: کان یصلی

ثلاث عشرة ركعة يصلي ثمان ركعات ثم يوتر ثم يصلي ركعتين وهو جالس فإذا أراد أن يركع قام فركع. (مسلم شريف حديث: ۷۳۷) عن عبد الله بن شقيق رضي الله عنه قال قلت لعائشة: هل كان النبي صلى الله عليه وسلم يصلي وهو قاعد؟ قالت: نعم بعد ما حطمه الناس. (مسلم شريف حديث: ۷۳۲) وفي رواية عبد الله بن عمرو رضي الله عنه: قلت: حدثت يا رسول الله إنك قلت: صلاة الرجل قاعداً على نصف الصلاة وأنت تصلي قاعداً؟ قال: أجل! ولكني لست كأحد منكم. (مسلم شريف حديث: ۷۳۵) قال النووي: أما قوله صلى الله عليه وسلم: "لست كأحد منكم" فهو عند أصحابنا من خصائص النبي صلى الله عليه وسلم فجعلت نافلته قاعداً مع القدرة على القيام كنافلته قائماً تشریفاً له. (نورى على

مسلم بيروت ۵۰۶، امداد الاحكام ۲۲۲/۲)

قنوت نازلہ

اگر کسی جگہ کے مسلمان دشمنوں کی طرف سے سخت فتنہ اور مصیبت میں مبتلا ہو جائیں، تو حکم یہ ہے کہ امام فجر کی نماز میں رکوع کے بعد قومہ میں "قنوت نازلہ" پڑھے، جس میں مسلمانوں کے لئے فتنہ سے حفاظت اور دشمنان اسلام کے لئے تباہی اور ان کے شرور سے بچاؤ کی دعائیں کی جائیں، مقتدی حضرات ہر دعا پر سر آئین کہیں۔ ولایقنت لغيره إلا لنازلة فيقنت الإمام في الجهرية وقيل في الكل. (درمختار مع الشامی زکریا ۴۴۸/۲) وقال الشامی بحثاً: وهو صريح في أن قنوت النازلة عندنا مختص بصلاة الفجر دون غيرها من الصلوات الجهرية أو السرية. (شامی زکریا ۴۴۹/۲)



مسائلِ جمعہ

اسلام میں جمعہ کے دن کی اہمیت

اسلامی شریعت میں جمعہ کے دن کو بڑی فضیلت حاصل ہے، آنحضرت ﷺ کا ارشاد عالی ہے کہ:

سورج جن دنوں پر طلوع ہوتا ہے ان میں سب سے بہتر اور افضل دن جمعہ کا دن ہے، اسی دن حضرت آدم علیہ السلام کی پیدائش ہوئی، اسی دن انہیں جنت میں بھیجا گیا، اسی دن وہ جنت سے باہر تشریف لائے اور قیامت بھی اسی دن قائم ہوگی۔

خَيْرُ يَوْمٍ طَلَعَتْ عَلَيْهِ الشَّمْسُ يَوْمَ الْجُمُعَةِ فِيهِ خُلِقَ آدَمُ وَفِيهِ أُدْخِلَ الْجَنَّةَ وَفِيهِ أُخْرِجَ مِنْهَا وَلَا تَقُومُ السَّاعَةُ إِلَّا فِي يَوْمِ الْجُمُعَةِ.

(مسلم شریف، مشکوٰۃ شریف ۱/۱۱۹)

اور ایک روایت میں ہے کہ جمعہ کے دن ہی پہلا اور دوسرا صورت پھونکا جائے گا۔ (مشکوٰۃ شریف ۱/۱۲۰) نیز یہ بھی فرمایا گیا کہ: ”جمعہ کا دن اللہ تعالیٰ کے نزدیک عید الفطر اور عید الاضحیٰ سے بھی بڑھ کر ہے“۔ (مشکوٰۃ شریف ۱/۱۲۰)

جمعہ کی ایک اہم خصوصیت

جمعہ کے دن اللہ تعالیٰ نے ایک ایسی ساعت امتِ محمدیہ کو عطا فرمائی ہے کہ اس ساعت میں اللہ تعالیٰ سے جو بھی دعا مانگی جائے وہ یقیناً قبول ہوتی ہے۔ حضرت ابو ہریرہ رضی اللہ عنہ کی روایت ہے کہ آنحضرت ﷺ نے ارشاد فرمایا کہ:

جمعہ کے دن ایک ایسی ساعت ہے کہ جس میں کوئی بھی مسلمان اللہ تعالیٰ سے جو بھلائی مانگے تو اللہ تعالیٰ اسے ضرور اس خیر سے سرفراز فرماتے ہیں۔

إِنَّ فِي الْجُمُعَةِ لَسَاعَةً لَا يُوَافِقُهَا عَبْدٌ مُسْلِمٌ يَسْأَلُ اللَّهَ تَعَالَى فِيهَا خَيْرًا إِلَّا أَعْطَاهُ إِيَّاهُ.

(متفق علیہ، مشکوٰۃ شریف ۱/۱۱۹)

قبولیت کی گھڑی کون سی ہے؟

جمعہ کے دن قبولیت کی گھڑی کو اللہ تعالیٰ نے مخفی رکھا ہے؛ تاکہ لوگ زیادہ سے زیادہ وقت عبادت

اطاعت اور دعائیں صرف کریں، تاہم بعض احادیث میں اس کی طرف کچھ رہنمائی بھی کی گئی ہے۔ چنانچہ حضرت ابو موسیٰ اشعری رضی اللہ عنہ فرماتے ہیں کہ میں نے رسول اللہ ﷺ کو جمعہ کی مقبول ساعت کے متعلق یہ ارشاد فرماتے ہوئے سنا کہ: ”یہ ساعت جمعہ کے خطبہ سے لے کر نماز کے ختم تک کے درمیان ہے“۔ (مشکوٰۃ شریف ۱۱۹/۱) مگر اس وقت جو بھی دعا ہو وہ دل دل میں ہونی چاہئے؛ کیوں کہ دوران خطبہ زبان سے دعا وغیرہ کی اجازت نہیں ہے۔ (شامی ۴۲۲) اور بعض روایات سے معلوم ہوتا ہے کہ یہ مقبول ساعت جمعہ کے دن عصر سے لے کر مغرب کے درمیان ہوتی ہے۔ چنانچہ حضرت انس رضی اللہ عنہ آنحضرت ﷺ کا یہ ارشاد نقل فرماتے ہیں کہ:

إَلْتِمِسُوا السَّاعَةَ الَّتِي تُرْجَى فِي يَوْمِ
الْجُمُعَةِ بَعْدَ الْعَصْرِ إِلَى غَيْبُوبَةِ الشَّمْسِ.
وہ ساعت جس میں جمعہ کے دن قبولیت کی امید ہوتی
ہے اسے عصر کی نماز کے بعد سورج غروب ہونے تک
کے درمیان تلاش کیا کرو۔
(رواہ الترمذی، مشکوٰۃ شریف ۱۲۰/۱)

اس لئے خصوصیت کے ساتھ جمعہ کے دن عصر کے بعد کا وقت عبادات، ذکر واذکار اور دعائیں صرف کرنا چاہئے۔

جمعہ کے دن درود شریف کی کثرت کی جائے

ویسے تو ہر مسلمان کو ہر روز اپنے محسن اعظم، سرور عالم، فخر موجودات حضرت محمد مصطفیٰ ﷺ کی خدمت عالیہ میں درود شریف کا نذرانہ بکثرت پیش کرنے کا اہتمام کرنا چاہئے؛ لیکن جمعہ کے دن اس کا اور دنوں سے زیادہ اہتمام ہونا چاہئے، خود آنحضرت ﷺ نے اس کی ترغیب دی ہے۔ حضرت ابو الدرداء رضی اللہ عنہ نقل فرماتے ہیں کہ آنحضرت ﷺ نے ارشاد فرمایا:

أَكثِرُوا الصَّلَاةَ عَلَيَّ يَوْمَ الْجُمُعَةِ فَإِنَّهُ
مَشْهُودٌ يَشْهَدُهُ الْمَلَائِكَةُ وَإِنْ أَحَدًا
كَمْ يُصَلِّي عَلَيَّ إِلَّا عَرِضْتُ عَلَيَّ صَلَاتَهُ
حَتَّى يَفْرُغَ مِنْهَا قَالَ: قُلْتُ وَبَعْدَ
الْمَوْتِ قَالَ: إِنَّ اللَّهَ حَرَّمَ عَلَيَّ
الْأَرْضَ أَنْ تَأْكُلَ أَجْسَادَ الْأَنْبِيَاءِ
فَنَبِيُّ اللَّهِ يُرْزَقُ.
جمعہ کے دن میرے اوپر درود بکثرت بھیجا کرو، اس لئے
کہ اس دن ملائکہ (بکثرت) حاضر رہتے ہیں، اور تم
میں سے جو شخص بھی مجھ پر درود بھیجتا ہے اس کا درود مجھ
پر پیش کیا جاتا ہے، تا آنکہ وہ درود پڑھنے سے فارغ
ہو جائے۔ راوی (حضرت ابو الدرداء رضی اللہ عنہ) فرماتے
ہیں کہ میں نے (تعب رضی اللہ عنہ) عرض کیا کہ کیا وفات کے
بعد بھی یہ سلسلہ جاری رہے گا؟ آپ ﷺ نے فرمایا کہ:
”اللہ تعالیٰ نے زمین پر انبیاء علیہم الصلوٰۃ والسلام کے
مقدس بدنوں کو کھانا حرام کر دیا ہے، پس اللہ تعالیٰ کے نبی
زندہ رہتے ہیں اور انہیں رزق عطا ہوتا رہتا ہے۔“

(رواہ ابن ماجہ، مشکوٰۃ شریف ۱۲۱/۱)

جمعہ کے دن اجر و ثواب کی بہتات

جمعہ کے دن غسل کرنے، خوشبو لگانے اور اچھی طرح نظافت حاصل کرنے کے بعد نماز جمعہ میں باادب شرکت کرنے پر عظیم الشان اجر و ثواب کا اعلان کیا گیا ہے۔ اس سلسلہ کی چند احادیث ذیل میں درج کی جاتی ہیں:

حضرت سلمان فارسی رضی اللہ عنہ کی روایت ہے کہ نبی صلی اللہ علیہ وسلم نے ارشاد فرمایا: ”جو شخص بھی جمعہ کے دن غسل کرے اور ہر ممکن طور پر پاکی حاصل کرے اور تیل لگائے، اور اپنے گھر والوں کی خوشبو استعمال کرے، اس کے بعد جمعہ کے لئے گھر سے نکلے اور دو بیٹھنے والوں کے درمیان تفریق نہ کرے یعنی زبردستی نہ گھسے، پھر جو مقدر ہو نماز پڑھے اور جب امام خطبہ دے تو خاموش رہے، تو یقیناً اس کے اگلے جمعہ تک کے سارے (صغیرہ) گناہ بخش دئے جائیں گے۔“

حضرت ابو ہریرہ رضی اللہ عنہ کی روایت ہے کہ پیغمبر علیہ الصلوٰۃ والسلام نے ارشاد فرمایا کہ: ”جو شخص غسل کرے۔ میں حاضر ہو پھر جو مقدر ہو نماز پڑھے، اس کے بعد خطبہ ختم ہونے تک خاموش سنتا رہے، پھر امام کے ساتھ نماز ادا کرے، تو اس کے آئندہ جمعہ تک کے گناہ معاف کر دئے جاتے ہیں اور تین دن کا ثواب مزید عطا ہوتا ہے۔“

حضرت اوس بن ابی اوس رضی اللہ عنہ فرماتے ہیں کہ آنحضرت صلی اللہ علیہ وسلم کا ارشاد عالی ہے کہ: ”جو شخص جمعہ کے دن خود بھی غسل کرے اور (اپنی بیوی کو بھی) غسل کرائے (یعنی اس سے حاجت پوری کرے) اور صبح کو جلد سو کر اٹھے اور جلد مسجد میں جائے، اور پیدل چل کر مسجد بجائے

(۱) عَنْ سَلْمَانَ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: لَا يَغْتَسِلُ رَجُلٌ يَوْمَ الْجُمُعَةِ وَيَتَطَهَّرُ مَا اسْتَطَاعَ مِنْ طَهْرٍ وَيَدْهِنُ مِنْ كُفْنِهِ أَوْ يَمَسُّ مِنْ طِيبٍ بَيْتِهِ ثُمَّ يَخْرُجُ فَلَا يَفْرُقُ بَيْنَ اثْنَيْنِ ثُمَّ يُصَلِّي مَا كُتِبَ لَهُ ثُمَّ يَنْصِتُ إِذَا تَكَلَّمَ الْإِمَامُ إِلَّا غُفِرَ لَهُ مَا بَيْنَهُ وَبَيْنَ الْجُمُعَةِ الْأُخْرَى.

(رواہ البخاری، مشکوٰۃ شریف ۱۲۲/۱)

(۲) عَنْ أَبِي هُرَيْرَةَ رضی اللہ عنہ عَنْ رَسُولِ اللَّهِ صلی اللہ علیہ وسلم قَالَ: مَنْ اغْتَسَلَ ثُمَّ أَتَى الْجُمُعَةَ فَصَلَّى مَا قَدَرَ لَهُ ثُمَّ انْصَتَ حَتَّى يَفْرُغَ مِنْ خُطْبَةٍ ثُمَّ يُصَلِّيَ مَعَهُ غُفِرَ لَهُ مَا بَيْنَهُ وَبَيْنَ الْجُمُعَةِ الْأُخْرَى وَفُضِّلَ ثَلَاثَةَ أَيَّامٍ. (مسلم شریف،

مشکوٰۃ شریف ۱۲۲/۱)

(۳) عَنْ أَوْسِ بْنِ أَبِي أَوْسٍ رضی اللہ عنہ قَالَ: قَالَ رَسُولُ اللَّهِ صلی اللہ علیہ وسلم: مَنْ غَسَلَ يَوْمَ الْجُمُعَةِ وَاغْتَسَلَ وَبَكَرَ وَابْتَكَّرَ وَمَشَى وَلَمْ يَرْكَبْ وَدَنَا مِنَ الْإِمَامِ وَاسْتَمَعَ وَلَمْ يَلْغُ كَانَ لَهُ لِكُلِّ خُطْوَةٍ

سوار نہ ہو، اور کان لگا کر خطبہ سنے اور لغو حرکت نہ کرے تو اس کو ہر ہر قدم کے بدلہ ایک سال کا روزہ رکھنے اور راتوں کو جاگنے کا ثواب عطا ہوگا۔

حضرت ابو امامہ رضی اللہ عنہ کی روایت ہے کہ نبی اکرم صلی اللہ علیہ وسلم نے ارشاد فرمایا کہ: ”جمعہ کے دن غسل کرنا گناہوں کو بالوں کی جڑوں تک سے اچھی طرح کھینچ لیتا ہے۔“

عَمَلُ سَنَةِ أَجْرُ صِيَامِهَا وَقِيَامِهَا.

(رواہ الترمذی، أبو داؤد، مشکوٰۃ شریف)

(۱۲۲۱)

(۴) وَعَنْ أَبِي أَمَانَةَ رضی اللہ عنہ عَنِ النَّبِيِّ صلی اللہ علیہ وسلم قَالَ: إِنَّ الْغُسْلَ يَوْمَ الْجُمُعَةِ لَيَسُلُّ الْخَطَايَا مِنْ أَصُولِ الشَّعْرِ

اسْتِثْلَا لًا. (رواہ الطبرانی بیاسناد رجالہ

نقات، المتجر الرابع ۱۱۱)

(۵) عَنْ أَنَسٍ رضی اللہ عنہ قَالَ: قَالَ رَسُولُ

اللَّهِ صلی اللہ علیہ وسلم: إِنَّ يَوْمَ الْجُمُعَةِ وَلَيْلَةَ

الْجُمُعَةِ أَرْبَعٌ وَعِشْرُونَ سَاعَةً، لَيْسَ

فِيهَا سَاعَةٌ إِلَّا وَلِلَّهِ فِيهَا سِتُّ مِائَةٍ

أَلْفٍ عَتِيقٍ مِنَ النَّارِ. (أخرجہ ابو لیلیٰ

بیاسنادہ، المتجر الرابع ۱۱۳)

مذکورہ عظیم الشان بشارتوں کے باوجود اگر کوئی شخص جمعہ کا اہتمام نہ کرے، تو اس سے بڑا محروم کوئی نہیں ہو سکتا، اس لئے ہر مسلمان کو جمعہ کی قدر کرنی اور اس کا اہتمام کرنا لازم ہے۔

جمعہ کے دن مسجد میں پہلے پہنچنے کی کوشش کی جائے

جمعہ کی فضیلت حاصل کرنے کی غرض سے صبح ہی سے جمعہ کی تیاری شروع ہو جانی چاہئے، اور مسجد میں جلد از جلد پہنچنے کی کوشش کرنی چاہئے، جو شخص جتنا پہلے مسجد میں حاضر ہوگا اتنا ہی زیادہ ثواب اور اجر عظیم کا مستحق ہوگا۔ آنحضرت صلی اللہ علیہ وسلم کا ارشاد عالی ہے:

إِذَا كَانَ يَوْمَ الْجُمُعَةِ وَقَّعَتِ الْمَلَائِكَةُ

عَلَى بَابِ الْمَسْجِدِ يَكْتُبُونَ الْأَوَّلَ

فَالأَوَّلَ وَمَثَلُ الْمُهْجِرِ كَمَثَلِ الَّذِي

يُهْدِي بَدَنَةً ثُمَّ كَالَّذِي يُهْدِي بَقْرَةً

جب جمعہ کا دن ہوتا ہے تو فرشتے مسجد کے دروازے پر

کھڑے ہو جاتے ہیں اور پہلے پہل آنے والوں کے

نام بالترتیب لکھتے جاتے ہیں۔ تو سب سے پہلے آنے

والے کی مثال ایسی ہے جیسے کوئی اونٹ کی قربانی کرے،

اس کے بعد آنے والے کی مثال گائے کی قربانی کرنے والے کی طرح، اس کے بعد اسی ترتیب سے دنبہ، مرغی اور انڈا صدقہ کرنے والے کے بقدر ثواب ملتا ہے، پھر جب امام خطبہ دینے کے لئے نکل آتا ہے تو فرشتے اپنے فائل لپیٹ دیتے ہیں اور خطبہ سننے میں مشغول ہو جاتے ہیں۔

ثُمَّ كَبِشَأْنَهُمْ دَجَاجَةً ثُمَّ بَيْضَةً فَإِذَا خَرَجَ الْإِمَامُ طَوُّوا وَاصْحَفَهُمْ وَيَسْتَمِعُونَ الذِّكْرَ. (مشکوٰۃ شریف ۱۲۲/۱، بخاری شریف ۱۲۷/۱، مسلم شریف مکتبہ بلال دیوبند ۲۸۰/۱-۲۸۱)

اس حدیث سے معلوم ہوا کہ خطبہ سے پہلے تو بہر حال مسجد میں پہنچ جانا چاہئے۔

جمعہ کے دن سورہ کہف پڑھنے کی عظیم فضیلت

ہر مسلمان کو جمعہ کے دن سورہ کہف پڑھنے کا اہتمام کرنا چاہئے۔ احادیث شریفہ میں اس کی فضیلت وارد ہوئی ہے۔ ایک حدیث میں آنحضرت ﷺ نے ارشاد فرمایا:

جو شخص جمعہ کے دن سورہ کہف پڑھے اس کے لئے دونوں جمعوں کے درمیانی زمانہ میں روشنی ہی روشنی کر دی جائے گی۔

مَنْ قَرَأَ سُورَةَ الْكَهْفِ فِي يَوْمِ الْجُمُعَةِ أَضَاءَ لَهُ مِنَ النُّورِ مَا بَيْنَ الْجُمُعَتَيْنِ. (ابن کثیر کامل ۸۰۳،

المتحر الرابع ۱۱۹)

نیز سورہ کہف پڑھنے کا ایک بڑا فائدہ یہ ہے کہ اس کے پڑھنے والے کو ہر فتنہ بشمول فتنہ دجال سے حفاظت کی بشارت سنائی گئی ہے۔ چنانچہ ارشاد نبوی ہے:

جو شخص جمعہ کے روز سورہ کہف پڑھے وہ اگلے آٹھ دن تک ہر فتنہ سے محفوظ رہے گا، حتیٰ کہ اگر دجال نکل آئے تو اس کے فتنہ سے بھی محفوظ رہے گا۔

مَنْ قَرَأَ سُورَةَ الْكَهْفِ يَوْمَ الْجُمُعَةِ فَهُوَ مَعْصُومٌ إِلَى ثَمَانِيَةِ أَيَّامٍ مِنْ كُلِّ فِتْنَةٍ وَإِنْ خَرَجَ الدَّجَالُ عَصَمَ مِنْهُ.

(ابن کثیر عن لحافظ المقدس ۸۰۳)

اور بعض صحیح احادیث کا مضمون یہ ہے کہ جو شخص سورہ کہف کی اول یا (بعض روایات میں) آخری دس آیتیں یاد کر کے پڑھے گا وہ دجال کے فتنہ سے محفوظ رہے گا۔ (ابن کثیر ۸۰۳)

نماز جمعہ چھوڑنے کی نحوست

جو شخص مذکورہ بالا فضائل اور خصوصیات کے باوجود نماز جمعہ چھوڑ دے اور سستی اور غفلت کی بنا پر جمعہ

کی نماز نہ پڑھنے کا معمول بنالے، تو اس سے بڑا بد نصیب اور محروم القسمت شخص اور کوئی نہیں ہو سکتا، ایسا شخص منافقوں کے طریقہ پر چلنے والا ہے اور اس کو تاہی کی نحوست سے اس کے دل پر غفلت کی مہر لگا دی جاتی ہے۔ اس سلسلہ کی بعض احادیث ملاحظہ فرمائیں:

حضرت عبد اللہ بن عمر اور حضرت ابو ہریرہ رضی اللہ تعالیٰ عنہما سے مروی ہے کہ وہ فرماتے ہیں کہ ہم نے پیغمبر ﷺ کو منبر کے تختوں پر بیٹھے ہوئے یہ ارشاد فرماتے ہوئے سنا کہ: ”یا تو لوگ جمعہ چھوڑنے سے باز آجائیں ورنہ اللہ ان کے دلوں پر ضرور مہر لگا دیں گے پھر وہ یقیناً غافل لوگوں میں شامل ہو جائیں گے۔“

○ عَنْ ابْنِ عُمَرَ وَ أَبِي هُرَيْرَةَ رَضِيَ اللَّهُ تَعَالَى عَنْهُمَا أَنَّهُمَا قَالَا سَمِعْنَا رَسُولَ اللَّهِ ﷺ يَقُولُ عَلَى أَعْوَادِ مِنْبَرِهِ: لَيْتَهُنَّ أَقْوَامٌ عَنْ وَدْعِهِمُ الْجَمْعَاتِ أَوْ لَيُخْتِمَنَّ اللَّهُ عَلَى قُلُوبِهِمْ ثُمَّ لَيَكُونَنَّ مِنَ الْغَافِلِينَ. (رواہ مسلم، مشکوٰۃ شریف (۱۲۱/۱))

حضرت ابو الجعد ضمری رضی اللہ عنہ فرماتے ہیں کہ نبی اکرم ﷺ نے ارشاد فرمایا کہ: ”جو شخص تین جمعے سستی اور غفلت سے چھوڑ دے تو اللہ تعالیٰ اس کے دل پر مہر لگا دیتے ہیں۔“

○ عَنْ أَبِي الْجَعْدِ الضَّمْرِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَنْ تَرَكَ ثَلَاثَ جُمُعٍ تَهَاوَنًا طَبَعَ اللَّهُ عَلَى قَلْبِهِ. (مشکوٰۃ شریف (۱۲۱/۱))

اور ایک روایت میں ہے کہ پیغمبر ﷺ نے ارشاد فرمایا کہ: ”جو لوگ (بلاعذر) جمعہ میں شرکت سے پیچھے رہ جاتے ہیں، ان کے بارے میں میرا دل یہ چاہتا ہے کہ کسی اور شخص کو جمعہ پڑھانے کا حکم دوں، پھر جو لوگ جمعہ سے رہ گئے ہیں ان کو ان کے گھر سمیت آگ لگا دوں۔“ (مشکوٰۃ شریف (۱۲۱/۱))

بریں بنا ہم سب کو چاہئے کہ ہم اس عظیم الشان نعمت خداوندی (جو خاص طور پر امت محمدیہ کو عطا ہوئی ہے) کی قدر کریں، اور جمعہ کے مبارک وقت کو ہر اعتبار سے وصول کرنے کی کوشش کریں۔ اللہ تعالیٰ ہمیں توفیق مرحمت فرمائیں، آمین۔

اب آگے جمعے متعلق چند اہم اور ضروری مسائل درج کئے جائیں گے:

صحت جمعہ کے شرائط

کسی جگہ جمعہ کے صحیح ہونے کے لئے درج ذیل سات شرطوں کا پایا جانا ضروری ہے:

(۱) بڑی آبادی ہونا (۲) حاکم یا اس کا قائم مقام ہونا (۳) ظہر کا وقت پایا جانا (۴) خطبہ

پڑھنا (۵) خطبہ کا جمعہ سے پہلے ہونا، اور اتنے لوگوں کے سامنے خطبہ پڑھنا جن سے جمعہ قائم ہو سکے (۶) کم از کم ۳ مردوں کا جمعہ میں شامل ہونا (۷) جمعہ میں شرکت کی عام اجازت ہونا۔
 ويشترط لصحتها سبعة أشياء: الأول: المصبر الخ، والثاني: السلطان الخ،
 والثالث: وقت الظهر الخ، والرابع: الخطبة فيه الخ، والخامس: كونها قبلها
 الخ، والسادس: الجماعة الخ، والسابع: الإذن العام. (درمختار ۲۴۱۳-۲۵)

جمعہ کس پر فرض ہے؟

جمعہ کی فرضیت اس شخص پر ہے جس میں درج ذیل ۹ شرائط پائی جائیں:

(۱) بڑی آبادی میں مقیم ہونا (گاؤں دیہات میں رہنے والوں پر جمعہ فرض نہیں)

(۲) تندرست ہونا (مریض شخص پر جمعہ فرض نہیں)

(۳) آزاد ہونا (غلام پر جمعہ فرض نہیں)

(۴) مرد ہونا (عورتوں پر جمعہ فرض نہیں)

(۵) عاقل بالغ ہونا (بچہ اور پاگل پر جمعہ فرض نہیں)

(۶) بینا ہونا (نابینا پر جمعہ فرض نہیں)

(۷) چلنے پر قادر ہونا (اپاہج پر جمعہ فرض نہیں)

(۸) قید اور خوف نہ ہونا (قیدی اور گرفتاری کے خوف سے چھپنے والے پر جمعہ فرض نہیں)

(۹) سخت بارش اور کیچڑ نہ ہونا (سخت بارش وغیرہ کی وجہ سے ترک جمعہ کی رخصت

ہو جاتی ہے)

تاہم مذکورہ اعذار کے باوجود اگر کوئی شخص جمعہ ادا کر لے (مثلاً دیہات کا رہنے والا شہر

جا کر جمعہ پڑھ لے یا مریض اور اپاہج کسی کے سہارے سے مسجد چلا جائے) تو اس کا جمعہ فریضہ

وقت کے بطور ادا ہو جائے گا۔ و شرط لا فتراضها تسعة تخص بها: إقامة بمصر

وصحة وحرية وذكورة وبلوغ عقل ووجود بصر وقدرته على المشي وعدم حبس وعدم خوف وعدم مطر شديد. (تنوير الابصار مع الدر المختار ۲۶۱۳-۲۹)

جمعہ کتنی بڑی آبادی میں جائز ہے؟

صحت جمعہ کے لئے بڑی آبادی ہونا شرط ہے، اور اس کی تحدید میں فقہاء کی عبارات مختلف ہیں، سب کا خلاصہ یہ ہے کہ وہاں روزمرہ کی ضروریات کے لئے دوکانیں وغیرہ موجود ہوں اور حکومت کا ایسا نظام بھی ہو جس سے مظلوم مدد حاصل کر سکتا ہو (مثلاً پولیس چوکی یا گرام پنچایت) اور عام طور پر ہمارے ملک میں تین ہزار کی آبادی پر یہ سہولتیں مہیا ہو جاتی ہیں، لہذا اتنی بڑی آبادی میں جمعہ قائم کرنا درست ہوگا، اور اس سے کم آبادی پر جمعہ فرض نہ ہوگا، ان کو ظہر کی نماز پڑھنی ضروری ہوگی۔ عن ابی حنیفۃؒ انه بلدة كبيرة فيها سلك وأسواق ولها أساتيق وفيها وال يقدر على إنصاف المظلوم من الظالم بحشمتہ بعلمہ أو علم غیرہ يرجع الناس إليه فيما يقع من الحوادث وهذا هو الأصح. (شامی زکریا ۵۱۳-۶)

فناء شہر کی تعریف

”فناء شہر“ کا اطلاق آبادی کے ارد گرد ان جگہوں پر ہوتا ہے جن سے شہر کی ضروریات وابستہ ہوتی ہیں۔ مثلاً: صنعتی کارخانے، ملحق ایر پورٹ، ریلوے اسٹیشن وغیرہ اور فناء شہر کا رقبہ شہر کے بڑے چھوٹے ہونے کے اعتبار سے مختلف ہو سکتا ہے۔ وأما الفناء وهو المكان المعد لمصالح البلد كركض الدواب ودفن الموتى الخ. (شامی زکریا ۷۱۳) وقال الشامی بحثاً: فظهر أن التحديد بحسب الأمصار. (شامی زکریا ۸۱۳)

فناء شہر کا حکم

بڑی آبادی سے ملحق علاقوں (جنہیں اصطلاح میں فناء شہر کہا جاتا ہے) میں جمعہ کا قیام درست ہے، اور اس کے لئے آبادی کا اتصال ضروری نہیں ہے۔ بخلاف الجمعة فتصح إقامتها

فی الفناء ولو منفصلاً بمزارع لأن الجمعة من مصالح البلد. (شامی زکریا ۱۲/۶۰۰)

ایک شہر میں متعدد جگہ جمعہ قائم کرنا

بہتر یہ ہے کہ ایک شہر میں ایک ہی جگہ جمعہ پڑھا جائے؛ تاکہ اسلام کی شوکت کا اظہار ہو؛ لیکن اگر ضرورت کی وجہ سے متعدد جگہ جمعہ قائم کریں تو بھی درست ہے۔ وتؤدی فی مصر

بمواضع كثيرة. (تنویر الابصار مع الدر المختار زکریا ۱۰/۱۵۱)

شہر کے کسی میدان میں جمعہ کا قیام

جمعہ کے صحیح ہونے کے لئے جامع مسجد یا کسی بڑی مسجد ہی کا ہونا ضروری نہیں؛ بلکہ بڑی آبادی کے کسی میدان میں بھی جمعہ کی نماز پڑھنی درست ہے۔ لو صلی الجمعة فی قرية بغیر مسجد جامع، والقرية كبيرة لها قري وفيها وال وحاكم جازت الجمعة بنوا

المسجد أو لم ينو. (کبری ۵۱۱، حلی کبیر لاہور ۵۰۱)

جنگل بیابان میں جمعہ کا قیام درست نہیں

شہر اور قصبات سے دور دراز جنگل بیابان میں جمعہ قائم کرنا جائز نہیں ہے؛ اس لئے کہ وہاں صحت جمعہ کی شرط نہیں پائی جاتی۔ ويشترط لصحتها سبعة أشياء الأول المصر. (در مختار زکریا ۵/۱۳)

چھوٹے دیہات میں جمعہ کا قیام درست نہیں

جس گاؤں کی آبادی تین ہزار سے کم ہو اور وہاں روزمرہ کی ضروریات مہیا نہ ہوں تو وہاں اقامت جمعہ جائز نہیں ہے۔ وفيما ذكرنا إشارة إلى أنه لا تجوز في الصغيرة التي

ليس فيها قاضٍ ومنبرٍ وخطيبٍ كما في المصمرات. (شامی زکریا ۷/۱۳)

چھوٹے دیہات میں جمعہ پڑھنے سے گناہ ہوگا

چھوٹے دیہاتوں میں رہنے والوں پر جمعہ نہیں؛ بلکہ ظہر کی نماز فرض ہے، لہذا اگر وہ ظہر

کے بجائے جمعہ پڑھیں گے تو گنہگار ہوں گے۔ وفي الغنية صلاة العيد في القبرى
تحريراً، قوله صلاة العيد ومثله الجمعة. (شامی کراچی ۱۶۷/۲)

جمعہ کی نماز کے لئے گاؤں سے شہر کی طرف آنا

دیہات پر رہنے والوں کے لئے جمعہ پڑھنے کے لئے شہر جانے کا اہتمام کرنا ضروری نہیں
ہے، لیکن اگر کوئی شخص چلا جائے تو وہ عزیمت پر عمل کرنے والا ہوگا اور مستحق ثواب ہوگا۔ و فاقدھا
ای هذه الشروط وبعضها إن اختار العزيمة وصلاها وهو مكلف عاقل وقعت
فرضاً عن الوقت. (شامی زکریا ۲۹/۳)

شہر سے متصل کارخانہ میں نماز جمعہ

شہر کے اطراف میں واقع کارخانہ میں نماز جمعہ قائم کرنا درست ہے جب کہ وہاں جمعہ قائم
کرنے میں کوئی رکاوٹ نہ ہو۔ و كما يجوز أداء الجمعة في المصر يجوز اذاؤها في
فناء المصر. (هندية ۱۴۵/۱) والذى يضر إنما هو منع المضلين لا منع العدو.
(شامی زکریا ۲۵/۳)

جس گاؤں میں شہر کی اذان سنائی دے وہاں جمعہ کا حکم

ایسا گاؤں جو شہر سے چند کلومیٹر پر واقع ہو اور اس کی آبادی شہر سے متصل نہ ہو تو وہاں جمعہ
درست نہیں، اگرچہ وہاں شہر کی اذان کی آواز سنائی دیتی ہو۔ ومن كان مقيماً بموضع بينه
وبين المصر فرجة من المزارع والمراعي نحو القلع ببخاري لا الجمعة على أهل
ذلك الموضع وإن كان النداء يبلغهم. (عالمگیری ۱۴۵/۱، فتاویٰ دارالعلوم ۶۰/۵)

حاکم کی اجازت کہاں شرط ہے؟

جس علاقہ میں اسلامی حکومت قائم ہو تو وہاں کے شہروں میں جمعہ صحیح ہونے کے لئے
حکومت کی طرف سے صراحت یا دلالتہ اجازت شرط ہے، اس کی اجازت کے بغیر جمعہ کا قیام درست

نہ ہوگا۔ والثانی السلطان ولو متغلباً. (درمختار زکریا ۸۱۳)

ہندوستان جیسے غیر اسلامی ممالک میں اقامتِ جمعہ

ہندوستان جیسے ممالک جہاں اسلامی حکومت قائم نہیں اور اقتدار پر کفار قابض ہیں، یہاں جمعہ کے قیام کا انتظام خود مسلمانوں کے سپرد ہے، مسلمان مل کر جسے امام جمعہ بنادیں اس کی اقتداء میں جمعہ پڑھنا درست ہے۔ فلو الولاية كفارا يجوز للمسلمين إقامة الجمعة ويصير القاضي قاضياً بتراضى المسلمين. (شامی زکریا ۱۴۱۳)

جیل میں نمازِ جمعہ

بعض جیلوں میں باقاعدہ مسجدیں بنی ہوئی ہیں اور وہاں ہزاروں قیدی مقیم رہتے ہیں اور حکومت کی طرف سے جمعہ قائم کرنے میں کوئی رکاوٹ بھی نہیں ہے، تو وہاں جمعہ پڑھنا درست ہے۔ فلا يضر غلق باب القلعة لعدو أو لعادة قديمة لأن الإذن العام مقرر لأهله وغلقة لمنع العدو لا للمصلی. (احسن الفتاویٰ ۱۱۲/۴، درمختار زکریا ۲۰۱۲)

ایئر پورٹ کی عمارت میں جمعہ

کسی شہر کا ایئر پورٹ اگر فناء شہر میں داخل ہے تو وہاں جمعہ کا قیام درست ہے اور جمعہ کی جماعت ایئر پورٹ کے اندر بھی ادا کی جاسکتی ہے، اگرچہ وہاں باہر کے لوگوں کو آنے کی اجازت نہ ہو؛ کیوں کہ وہاں باہر والوں پر روک ٹوک حفاظت کی غرض سے ہے ورنہ محض نماز کے لئے کوئی رکاوٹ نہیں ہے۔ والدی یضر إنما هو منع المصلین لا منع العدو. (شامی زکریا ۲۰۱۳)

ساحلِ پیگے ہوئے اسٹیمر یا ایئر پورٹ پر کھڑے ہوئے ہوائی جہاز میں جمعہ
اگر پانی کا جہاز کسی شہر کے ساحل سے لگا ہوا کھڑا ہو یا ایئر پورٹ پر ہوائی جہاز کھڑا ہو، تو
اس کے مسافروں کے لئے جہاز کے اندر جمعہ کی نماز پڑھنا جائز نہیں ہے؛ اس لئے کہ یہاں اذن
عام کی شرط مفقود ہے۔ والسابع الإذن العام من الإمام وهو يحصل بفتح أبواب

جمعہ کی پہلی اذان ہی سے جمعہ کی تیاری ضروری ہے

جمعہ کی پہلی اذان ہوتے ہی سب دنیوی مصروفیات بند کر کے جمعہ کی تیاری شروع کر دینی

چاہئے۔ وجب سعی إلیہا بالأذان الأول فی الأصح وإن لم یکن فی زمن الرسول

بل فی زمن عثمان رضی اللہ عنہ. (شامی زکریا ۳۸/۳)

جمعہ میں ہر زمانہ میں تعجیل افضل ہے

زوال کے بعد جمعہ کی نماز جلد از جلد پڑھنی افضل ہے خواہ سردی کا زمانہ ہو یا گرمی کا۔ (اسی

سے معلوم ہو گیا کہ بعض جگہ بہت تاخیر سے جمعہ کا وقت مقرر ہوتا ہے وہ خلاف اولیٰ ہے) لکن

جزم فی الأشباہ من فن الأحکام أنه لا یسن لها الإبراد، وقیل الجمهور لیس

بم شروع لأنها تقام مجمع عظیم فتأخیرها مفضی إلی الحرج.

(شامی کراچی ۳۶۷/۱)



مسائل خطبہ جمعہ

جمعہ کی اذان ثانی خطیب کے سامنے مسجد کے اندر کہی جائے

جمعہ کی اذان ثانی (خطبہ کی اذان) خطیب کے بالمقابل مسجد کے اندر کہی جائے گی، یہی عمل دو عثمانی سے امت میں متواتر چلا آ رہا ہے۔ ویؤذن ثانیاً بین یدیہ ای الخطیب ای علی سبیل السنیة کما یظہر من کلامہم۔ (شامی زکریا ۳۸۱/۳)

نماز جمعہ میں خطبہ شرط ہے

جمعہ کی نماز میں نماز سے قبل خطبہ دینا شرط ہے اس کے بغیر نماز جمعہ درست نہ ہوگی۔

ویشترط لصحتها سبعة أشياء الخ، والرابع الخطبة فيه۔ (شامی زکریا ۵۱۳-۱۹)

خطبہ کی مقدار کیا ہو؟

خطبہ کی کم سے کم مقدار ایک مرتبہ ”الحمد لله، یا سبحان الله، یا لا إله إلا الله“ کہنا ہے؛ لیکن تین آیات قرآنیہ سے کم خطبہ پڑھنا مکروہ ہے۔ اور صاحبین کے نزدیک خطبہ کی کم سے کم مقدار تشہد کے بقدر ہے اس سے کم مکروہ ہے۔ وکفت بحميدة أو تهلیلة أو تسبیحة للخطبة المفروضة مع الكراهة۔ وقالوا: لا بد من ذکر طويل وأقله قدر التشهد الواجب الخ وتارکھا مسی علی الأصح کثر کہ قراءۃ قدر ثلاث آیات۔ (درمختار زکریا ۲۰۱۳)

خطبہ کے سنن و آداب

خطبہ کے سنن و آداب پندرہ ہیں جو درج ذیل ہیں:

(۱) طہارت (بلا وضو خطبہ دینا مکروہ ہے)

- (۲) کھڑے ہو کر خطبہ دینا (بیٹھ کر بلا عذر خطبہ دینا مکروہ ہے)
- (۳) حاضرین کی طرف متوجہ ہو کر خطبہ دینا (قبلہ رو ہو کر خطبہ دینا مکروہ ہے)
- (۴) خطبہ سے پہلے آہستہ سے اعوذ باللہ پڑھنا۔
- (۵) خطبہ میں اتنا جہر کرنا کہ لوگوں تک آواز پہنچ جائے۔
- (۶) حمد سے شروع کرنا۔
- (۷) خطبہ میں اللہ تعالیٰ کی حمد و ثناء کرنا۔
- (۸) کلمہ شہادت پڑھنا۔
- (۹) درود شریف پڑھنا۔
- (۱۰) لوگوں کو وعظ و نصیحت کرنا۔
- (۱۱) قرآن کریم کی کوئی آیت پڑھنا۔
- (۱۲) دوسرے خطبہ میں دوبارہ حمد و ثناء اور درود شریف پڑھنا۔
- (۱۳) تمام مسلمان مرد و عورت کے لئے دعا مانگنا، بالخصوص خلفاء راشدین اور حضرات صحابہؓ کا ذکر کرنا۔

(۱۴) خطبہ کو زیادہ لمبانا کرنا، بہتر ہے کہ طویل مفصل کی کسی سورت کے بقدر ہو۔

(۱۵) دونوں خطبوں کے درمیان بیٹھنا۔

وأما سننها فخمسة عشر الخ. (عالمگیری ۱۴۶/۱-۱۴۷) ویندب ذکر

الخلفاء الراشدين والعمین. (درمختار زکریا ۲۱/۳)

خطبہ کے دوران ہاتھ میں عصا لینا

خطبہ کے دوران ہاتھ میں عصا لینا مستحب ہے؛ لیکن اس کو ضروری قرار دینا اور نہ لینے

والے کو ہدف ملامت بنانا (جیسا کہ جنوبی ہند کے بعض علاقوں میں التزام ہے) جائز نہیں ہے۔

ونقل القہستانی عن عبد المحیط إن أخذ العصا سنة كالقيام. (شامی زکریا ۴۱/۳)

خطبہ کی اذان کا زبان سے جواب نہ دیں

خطبہ کی اذان کا جواب صرف دل دل میں دیا جائے، زبان سے کلمات اذان نہ دہرائیں؛ اس لئے کہ خطیب کے منبر پر آنے کے بعد زبان سے ذکر اذکار کرنا منع ہے۔ ویسبغی الا یجیب بلسانہ اتفاقاً فی الأذان بین یدی الخطیب. (درمختار زکریا ۷۰/۲)

کھڑے ہو کر خطبہ دینا مسنون ہے

جمعہ وعیدین کا خطبہ کھڑے ہو کر دینا مسنون ہے، تاہم اگر کوئی شخص بیٹھ کر خطبہ پڑھ دے تو بھی خطبہ معتبر ہو جائے گا، اور بلا عذر ایسا نہیں کرنا چاہئے۔ فالقیام سنة و لیس بشرط حتی لو خطب قاعداً یجوز عندنا، إلا أنه مسنون فی حالة الاختیار لأن النبی ﷺ کان یخطب قائماً. (بدائع الصنائع ۵۹۲/۱)

خطبہ کے وقت بچوں کو شرارت سے روکنا

اگر خطبہ کے وقت بچے شرارت کر رہے ہوں تو انہیں اشارہ سے روکا جاسکتا ہے؛ لیکن زبان سے نہ روکیں۔ والأصح أنه لا بأس بأن یشیر برأسه أو یدہ عند رؤیة منکر.

(درمختار زکریا ۳۶/۳)

خطبہ سننے کے دوران چھینک آنے پر الحمد للہ کہے یا نہیں؟

اگر خطبہ سننے کے دوران کسی شخص کو چھینک آئے تو زبان سے الحمد للہ نہ کہے؛ بلکہ دل دل میں پڑھ لے؛ تاکہ خطبہ سننے میں کوئی خلل نہ واقع ہو۔ وأما العاطش فهل یحمد الله تعالیٰ، فالصحيح أنه یقول ذلك فی نفسه لأن ذلك مما لا یشغله عن سماع الخطبة.

(بدائع الصنائع ۵۹۴/۱)

دوران خطبہ سلام یا چھینک کا جواب

خطبہ جمعہ کے دوران اگر کوئی شخص سلام کرے یا کسی شخص کو چھینک آئے تو سننے والے پر

جواب دینا واجب نہیں ہے۔ ولا يجب تشمیت ولا رد سلام به یفتی. وعن ابی یوسف لا یکره لأنه فرض. قلنا: ذاک إذا کان السلام ماذوناً علیه شرعاً ولیس كذلك فی حالة الخطبة. (شامی زکریا ۳۶۱۳)

خطبہ کے وقت لوگوں کی گردنیں پھلانگ کر آگے بڑھنا

جو شخص خطبہ شروع ہونے کے بعد مسجد میں پہنچے سے پیچھے جہاں جگہ ملے وہیں بیٹھ جانا چاہئے، لوگوں کی گردنیں پھلانگ کر اگلی صف میں جانے کی کوشش کرنا شرعاً ناجائز ہے۔ نبی کریم ﷺ نے اس عمل پر سخت وعید ارشاد فرمائی ہے، آپ کا ارشاد ہے کہ: ”جو شخص جمعہ کے دن لوگوں کی گردنیں پھلانگے اسے جہنم کا پل بنایا جائے گا“۔ عن سهل بن معاذ بن أنس الجهني رضی اللہ عنہ قال: قال رسول الله ﷺ: من تخطى رقاب الناس يوم الجمعة اتخذه جسراً إلى جهنم. (ترمذی شریف ۱۱۴۱)

جس شخص کو خطبہ کی آواز نہ آرہی ہو وہ کیا کرے؟

جو شخص امام سے اتنی دور ہے کہ اسے خطبہ کی آواز بالکل سنائی نہیں دے رہی ہو، اس کے لئے بھی افضل یہی ہے کہ خاموش بیٹھا رہے اور تلاوت یا کسی ذکر و اذکار میں مشغول نہ ہو۔ فاما البعيد منه إذا لم يسمع الخطبة كيف يصنع؟ قال محمد بن سلمة البلخي الإنصات له أولى من قراءة القرآن. (بدائع الصنائع ۵۹۳/۱)

خطبہ جمعہ صرف عربی میں دیا جائے

خطبہ جمعہ صرف عربی زبان میں دینا چاہئے، کسی اور زبان میں خطبہ دینا مکروہ اور قابل ترک ہے، عوام کو وعظ و نصیحت کی ضرورت ہو تو خطبہ کی عبارت میں تبدیلی کے بجائے کسی اور وقت (اذان خطبہ سے پہلے یا جمعہ کے بعد) وعظ کا معمول بنایا جائے۔ (علم النفعہ ۱۸۸/۲، جواہر النفعہ ۳۵۲/۱، دارالعلوم ۱۲۹/۵)

دونوں خطبوں کے درمیان دعا کرنا

جمعہ کے دونوں خطبوں کے درمیانی وقفہ قبولیت کا وقت ہے، اس میں دل دل میں دعا کرنی

چاہئے، زبان سے کوئی کلمہ ادا نہ کریں۔ وسئل علیہ الصلاة والسلام عن ساعة الإجابة، فقال: ما بین جلوس الإمام إلى أن يتم الصلاة وهو الصحيح. (درمختار) قال فی المعراج: فیسن الدعاء بقلبه لا بلسانه لأنه مأمور بالسکوت. (شامی زکریا ۴۲/۳)

خطبہ کے دوران نمازی کس طرح بیٹھے؟

خطبہ کے دوران جس طرح آسانی ہو بیٹھ سکتے ہیں کوئی خاص ہیئت مقرر نہیں ہے؛ البتہ حالت تشہد کی طرح بیٹھنا بہتر ہے۔ إذا شهد الرجل عند الخطبة إن شاء جلس محتبياً أو متربعاً أو كما تيسر لأنه ليس بصلاة عملاً وحقيقة ويستحب أن يقعد فيها كما يقعد في الصلاة. (ہندیہ ۱۴۸/۱)

خطبہ میں آنحضرت ﷺ کا نام نامی سننے پر درود کیسے پڑھیں؟

دوران خطبہ چوں کہ زبان سے ذکر اذکار ممنوع ہے، لہذا اگر نبی اکرم ﷺ کا نام نامی خطبہ میں سنے تو صرف دل دل میں درود شریف پڑھے زبان سے نہ پڑھے۔ وكذا إذا ذكر النبي ﷺ لا يجوز أن يصلوا عليه بالجهر بل بالقلب وعليه الفتوى. (شامی زکریا ۳۵/۳)

تنبیہ: بعض جگہ رواج ہے کہ خطیب کے آیت درود ﴿إِنَّ اللَّهَ وَمَلَائِكَتَهُ يُصَلُّونَ﴾ الخ، پڑھتے وقت زور سے درود شریف پڑھتے ہیں، یہ طریقہ شرعاً خلاف سنت ہے۔

خطبہ کے وقت چندہ کا ڈبہ گھمانا

بعض مساجد میں دستور ہے کہ خطبہ کے دوران نمازیوں کے سامنے چندہ کا ڈبہ گھمایا جاتا ہے یہ عمل جائز نہیں ہے؛ کیوں کہ جب دوران خطبہ ذکر اذکار کرنے تک کی ممانعت ہے تو اس عمل کی کیسے اجازت ہو سکتی ہے؟ ویکره الاشتغال بما يفوت السماع وإن لم یکن کلاماً. (شامی زکریا ۳۵/۳)

رمضان میں خطبہ الوداع کا ثبوت نہیں

رمضان المبارک کے آخری جمعہ کو خطبہ الوداع پڑھنے کا کہیں سے ثبوت نہیں ہے؛ لہذا اس

سے احترام لازم ہے۔ (فتاویٰ دارالعلوم ۵۳/۵)

منبر کتنے درجہ کا ہونا چاہئے

بہتر ہے کہ منبر کے تین درجے ہوں؛ تاکہ نبی اکرم ﷺ کے منبر مبارک سے موافقت ہو جائے۔ ومنبرہ ﷺ کان ثلاث درج. (شامی کراچی ۱/۱۶۱۳)

جمعہ کی تیاری کون سی اذان کے بعد فرض ہے؟

کسی شہر میں مختلف اوقات میں اگر جمعہ کی اذانیں ہوتی ہوں، تو اذان کے بعد جمعہ کی تیاری کے سلسلہ میں محلہ کی مسجد کی اذان کا اعتبار ہوگا۔ (احسن الفتاویٰ ۱۱۸/۳)

جمعہ کی نماز میں کون کون سی سورتیں پڑھنا مسنون ہے؟

جمعہ کی پہلی رکعت میں ﴿سبح اسم ربك الأعلى﴾ اور دوسری رکعت میں ﴿وہل أتاک حدیث الغاشیة﴾ پڑھنا مسنون ہے، تاہم کبھی کبھی دوسری سورتیں بھی پڑھ دیں؛ تاکہ عوام انہی سورتوں کو لازم نہ سمجھیں۔ وإن قرأ بسبح اسم ربك وہل أتاک حدیث الغاشیة تبرکاً بالماثورة عنه علیہ الصلاة والسلام کان حسناً لکن یترکہ أحياناً لتلا یتوہم العامة وجوبہ. (کبیری ۵۲۰)

عورت کا مردوں کی جماعت میں شامل ہو کر جمعہ پڑھنا

عورت پر اگرچہ جمعہ پڑھنا فرض نہیں ہے؛ لیکن اگر وہ مردوں کی جماعت میں شامل ہو کر (مثلاً حرمین شریفین میں) جمعہ پڑھ لے تو اس کا جمعہ درست ہو جائے گا، اور ظہر کا فریضہ اس سے ساقط ہو جائے گا۔ ومن هو من أهل الوجوب كالمريض والمسافر والعبء والمرأة تجزيهم ويسقط عنهم الظهر. (بدائع الصنائع ۵۸۲/۱)

جمعہ میں خطیب اور امام کا الگ الگ ہونا

اگر جمعہ کا خطبہ کسی شخص نے دیا اور نماز دوسرے نے پڑھائی تو بھی جمعہ درست ہو جائے گا؛

لیکن بلاعذر ایسا نہیں کرنا چاہئے۔ وقد علم من تفاریعہم أنه لا یشرط فی الإمام أن یكون هو الخطیب. (شامی ۱۹/۳)

جمعہ کا خطبہ ختم ہونے سے قبل حاضرین کا کھڑا ہونا

بعض لوگ جلد بازی میں خطبہ جمعہ پورا ہونے سے قبل ہی کھڑے ہو کر صرف بندی شروع کر دیتے ہیں یہ طریقہ صحیح نہیں ہے؛ کیوں کہ اس سے خطبہ سننے میں خلل آتا ہے؛ لہذا خطبہ مکمل ہونے کے بعد ہی کھڑا ہونا چاہئے۔ یکرہ کل ما شغل عن سماع الخطبة من التسبیح والتہلیل والکتابة ونحوها بل یجب علیہ أن یستمع ویسکت. (بدائع الصنائع ۱/۵۹۳)

جمعہ کی جماعت کے لئے کم از کم تین مقتدیوں کا ہونا شرط ہے

جمعہ کے قیام کے لئے ضروری ہے کہ امام کے علاوہ کم از کم تین مقتدی خطبہ و جماعت میں شامل ہوں، خواہ وہ مسافر ہی کیوں نہ ہوں۔ الجماعة وأقلها ثلاثة رجال أطلق فیہم فشمیل العبید والمسافرین والمرضی. (شامی زکریا ۲۴/۳)

جمعہ کے دن وفات پانے والا عذاب قبر سے محفوظ رہتا ہے

جمعہ کے دن کی ایک خصوصیت یہ ہے کہ اس میں وفات پانے والا شخص عذاب قبر سے محفوظ رہتا ہے۔ من مات فیہ أو فی لیلة أمن من عذاب القبر. (شامی کراچی ۱۶۵/۲)



عیدین کے مسائل

عید! خوشی میں اظہار بندگی

اسلام ایک ایسا مبارک دین اور مذہب ہے جس کی مذہبی اقدار اور تعلیمات لہو و لعب سے کوسوں دور اور خرافات کے شائبہ سے بالکل پاک ہیں۔ چنانچہ اسلامی شریعت نے جہاں انسانی فطرت کا لحاظ کرتے ہوئے اپنے متبعین کے لئے سال میں دو دن عید کے نام پر خوشی و مسرت کے لئے تجویز کئے ہیں وہیں ان میں پر عظمت عبادت، دوگانہ نماز عید واجب کر کے خوشی کے جذبات کے ساتھ معرفت خداوندی اور شکر نعمت جیسے واجبات کی طرف بھی توجہ دلائی ہے، عید محض مذہبی تیوہار نہیں بلکہ انعامات خداوندی کی شکرگزاری کا دن ہے۔ عید کھیل کود کا دن نہیں بلکہ خدا کی معرفت حاصل کرنے کا دن ہے۔ وہ منظر بڑا خوش نما اور عبرت آموز ہوتا ہے جب ایک ہی دن، ایک وقت، ایک ہی انداز میں اور ایک ہی جذبہ کے ساتھ دنیا کے قریہ قریہ، چپہ چپہ، شہر در شہر، مسجدوں میں، میدانوں میں، سڑکوں میں، عید گاہوں میں، سیکڑوں میں، ہزاروں نہیں، لاکھ نہیں، کروڑ نہیں، بلکہ کروڑ ہا کروڑ، فرزند ان توحید بارگاہ ایزدی میں سجدہ ریز ہو کر نہ صرف جذبہ عبدیت کا اظہار کرتے ہیں بلکہ اسلامی اخوت کی بھی شاندار مثال پیش کرتے ہیں۔ جب اُجلے اُجلے لباس پہنے، بچے، بوڑھے اور جوان عید کی خوشیاں مناتے اور اپنے پروردگار کی تسبیح و تحمید میں مشغول نظر آتے ہیں تو دیکھنے والے صاحب ایمان کا دل، عظمت ایزدی سے سرشار اور روح، ایمانی سرور سے مسرور ہو جاتی ہے، رحمت کے فرشتے آسمان سے نازل ہوتے ہیں۔ بڑے بڑے مجامع میں عاجزی و انکساری اور تضرع و زاری کے ساتھ دعا کے لئے اٹھنے والے ہاتھ رحمت خداوندی کے بے پایاں نزول کا سبب بن جاتے ہیں۔ یہی نہیں بلکہ عید کی رات بھی اسلام کی متبرک ترین راتوں میں شمار ہوتی ہے۔ اس رات میں اللہ تعالیٰ اپنے مقبول بندوں کو انعامات سے سرفراز کرتا ہے۔ اسی لئے اس کو لیلۃ الجوائز (انعامات کی رات) کہا جاتا ہے۔ عارفین کے لئے یہ رات مسرت کا ابدی پیغام اور وصال محبوب کا عنوان بن کر آتی ہے۔ وہ انعامات خداوندی کے حصول کے لئے راتوں رات بارگاہ ایزدی میں حاضر رہ کر سربستہ راز و نیاز میں مشغول رہتے ہیں اور بیش از بیش رحمت خداوندی کے مستحق بنتے ہیں۔ دنیا کی قوموں کا یہ طریقہ ہے کہ وہ اپنے تہوار اور خوشی کے دنوں میں لہو و لعب، ناچ گانے، شراب نوشی اور تفریحات کو پسند کرتے ہیں۔ اگلے پچھلے رنج و غم اور مصائب کو بھول کر وقتی خوشی میں ایسے سرشار ہو جاتے ہیں کہ انھیں اپنی سندھ ہی نہیں رہتی۔ ہم اپنے برادران وطن میں ہولی اور دیوالی کے موقع پر ایسے مناظر بکثرت دیکھتے رہتے ہیں۔ اسی طرح عیسائیوں کے یہاں جب کرسمس کا دن آتا ہے تو وہ ہر طرح کے

معاصی اور منکرات میں مبتلا ہو کر اظہارِ مسرت کرتے ہیں۔ یہی دستور زمانہ جاہلیت میں بھی رائج تھا۔ حضور اکرم ﷺ جب ہجرت فرما کر مدینہ منورہ تشریف لائے تو مدینہ کے لوگ سال میں دو دن خوشی کے مناتے تھے۔ ان دنوں دنوں میں خوب کھیل کود ہوتا تھا اور گانے باجے کی مجلسیں جمتی تھیں۔ مگر حضور اکرم ﷺ نے ان سب سلسلوں کو ختم فرما کر اللہ تعالیٰ کے حکم سے ان دنوں کے بجائے دو خوشی کے دن (عید الفطر اور عید الاضحیٰ) مقرر فرمائے (ابوداؤد شریف ۱۶۱/۱) اور ان دنوں میں اظہارِ مسرت کا مظاہرہ کھیل کود، لہو و لعب اور تفریحات کے ذریعہ نہیں کرایا گیا بلکہ اسلام کے ماننے والوں کو حکم ہوا کہ وہ مسرت کا اظہار اس انداز میں کریں کہ وہ خوشی ان کے ظاہر اور باطن سے نمایاں ہو سکے۔ دلوں کی گہرائیوں سے سرور کی خوشبو میں اٹھیں، ذہن و دماغ کے گوشوں سے عطر بیز ہوا نہیں پھیلیں اور بدن کا رنگ و ریشہ اور رواں رواں اظہارِ مسرت میں ایک دوسرے سے بازی لے جانے کی کوششیں کرنے لگے۔

یہی لازوال خوشی کے حصول اور اس کے اظہار کا صرف ایک ہی طریقہ ہے اور وہ یہ ہے کہ انسان جس ربِّ کائنات کا بندہ ہے۔ وہ اس بندہ نواز کے سامنے اپنی بندگی کا اظہار کر کے اس کی خوشنودی کا مستحق بن جائے۔ ظاہر ہے کہ جس بندہ کا آقا اس سے خوش ہو جائے اس بندہ کے لئے اس سے بڑھ کر اور کیا خوشی ہو سکتی ہے؟ اسی لئے قرآن کریم میں فرمایا گیا: ﴿وَرِضْوَانٌ مِنَ اللَّهِ أَكْبَرُ﴾ (اور اللہ کی طرف سے خوشنودی سب سے بڑی نعمت ہے) اسی بنا پر اللہ تعالیٰ نے اہل ایمان کے لئے خوشی کے دنوں میں اظہارِ بندگی کا حکم دے کر شکرانہ کے طور پر دو گانہ لدا کرنے کی تاکید فرمائی ہے۔ یہی عید کی اصل روح ہے۔ بقیہ جو لوازمات ہیں (مثلاً نہانا دھونا، خوشبو لگانا، نئے کپڑے پہننا، بٹاشٹ ظاہر کرنا وغیرہ) وہ سب ضمنی ہیں۔ آج کے دن کا اصل کام یہ ہے کہ بندہ اپنے عمل سے یہ ظاہر کر دے کہ وہ واقعی اپنے رب کا فرمانبردار اور اطاعت گزار ہے اور اپنے ہی بندہ کو درحقیقت آج خوشی منانے کا حق ہے۔

عیدین کی راتوں میں عبادت

عیدین کی راتیں اللہ تعالیٰ کی نظر میں نہایت فضیلت رکھتی ہیں، ایک روایت میں نبی اکرم ﷺ نے ارشاد فرمایا:

جو شخص اخلاص و احتساب کے ساتھ عیدین کی راتیں عبادت میں گزارے اس کا قلب اس دن زندہ رہے گا جب سب لوگوں کے دل مرجائیں گے۔

مَنْ قَامَ لَيْلَتِي الْعِيدَيْنِ مُحْتَسِبًا لِلَّهِ تَعَالَى لَمْ يَمُتْ قَلْبُهُ يَوْمَ تَمُوتُ الْقُلُوبُ. (ابن ماجہ شریف: ۸۲۱۷)

یعنی اس رات میں عبادت کرنے والے خوش نصیب حضرات میدانِ محشر کی سختیوں میں بے خوف اور مطمئن ہوں گے، اور بعض روایات میں ہے کہ عید کی رات آسمانوں میں "میلۃ الجائزۃ" یعنی انعام کی رات کے عنوان سے جانی جاتی ہے؛ اس لئے ان راتوں کو فضول مٹرگشتی، تفریحات اور وہی تباہی مشاغل میں گزارنے کے بجائے عبادت و اطاعت میں گزارنے کی کوشش کرنی چاہئے اور اس خیر سے محروم نہیں رہنا چاہئے۔

انعام کا دن

عید کا دن دراصل اللہ تعالیٰ کی طرف سے بندوں پر رحم و کرم اور انعام کا دن ہے، اس دن اللہ تعالیٰ فرشتوں کے ذریعہ بندوں کی مغفرت کا اعلان فرماتے ہیں چنانچہ ایک ضعیف روایت میں وارد ہے کہ پیغمبر علیہ الصلوٰۃ والسلام نے ارشاد فرمایا:

جب عید الفطر کا دن ہوتا ہے تو فرشتے راستوں کے نکتروں پر کھڑے ہو کر یہ آواز لگاتے ہیں کہ اے مسلمانوں کی جماعت! اس رب کریم کی طرف چلو جو خیر سے نوازتا ہے، پھر اس پر عظیم الشان بدلہ عطا کرتا ہے، تمہیں راتوں میں عبادت کا حکم ہوا چنانچہ تم نے عبادت کی، اور تمہیں دن کے روزوں کا حکم ہوا تو تم نے روزے رکھے اور اپنے پروردگار کا کہا مانا؛ لہذا اپنے انعامات لے لو، پھر وہ لوگ جب نماز سے فارغ ہوتے ہیں تو ایک منادی اعلان کرتا ہے کہ خبردار ہو جاؤ! تمہارے رب نے تمہیں بخش دیا ہے؛ اس لئے رشد و ہدایت کے ساتھ اپنے گھروں کو واپس لوٹو، پس یہ انعام کا دن ہے اور آسمان میں اسے انعام ہی کے دن سے یاد کیا جاتا ہے۔

إِذَا كَانَ يَوْمُ الْفِطْرِ وَقَفَتِ الْمَلَائِكَةُ عَلَى أَبْوَابِ الطُّرُقِ فَنَادَوْا أَعْدُوا يَا مَعْشَرَ الْمُسْلِمِينَ إِلَى رَبِّ كَرِيمٍ يَمُنُّ بِالْخَيْرِ ثُمَّ يُثِيبُ عَلَيْهِ الْجَزِيلَ لَقَدْ أَمَرْتُمْ بِقِيَامِ اللَّيْلِ فَقُمْتُمْ وَأَمَرْتُمْ بِصِيَامِ النَّهَارِ فَصُمْتُمْ وَأَطَعْتُمْ رَبَّكُمْ فَاقْبِضُوا جَوَائِزَكُمْ فَإِذَا صَلُّوا نَادَى مُنَادٍ أَلَا إِنَّ رَبَّكُمْ قَدْ غَفَرَ لَكُمْ فَارْجِعُوا إِلَى رِجَالِكُمْ فَهُوَ يَوْمُ الْجَائِزَةِ وَيُسَمَّى ذَلِكَ الْيَوْمَ فِي السَّمَاءِ يَوْمَ الْجَائِزَةِ.

(رواہ لطبرانی فی لکیر ۲۲۶/۱، حدیث: ۶۱۷)

(لترغیب والترہیب حدیث: ۱۶۱۸)

بہر حال اس مبارک دن میں زیادہ سے زیادہ اللہ تعالیٰ کی نعمتوں کا استحضار اور اس کی یاد کی کوشش کرنی چاہئے۔

عید کے مسنون اعمال

(۱) غسل کرنا۔ (۲) مسواک کرنا۔ (۳) خوشبو لگانا۔ (۴) عید الفطر کی نماز سے پہلے کوئی میٹھی چیز کھا کر جانا۔ (مشکوٰۃ ۱۳۶) (۵) اگر صدقہ فطر واجب ہو تو عید کی نماز سے پہلے لا کرنا۔ (۶) بقر عید میں نماز کے بعد آ کر قربانی کا گوشت کھانا۔ (مشکوٰۃ ۱۳۶) (۷) عید کی نماز عید گاہ (شہر کے باہر میدان) میں پڑھنا۔ (۸) عید کی نماز کے لئے پیدل جانا، بلا ضرورت سواری پر نہ جانا۔ (۹) عید کے لئے ایک راستہ سے جانا دوسرے راستہ سے واپس آنا۔ (۱۰) عید کے دن زیادہ سے زیادہ تکبیرات: ”اللہ اکبر اللہ اکبر، لا الہ الا اللہ واللہ اکبر، اللہ اکبر واللہ الحمد“ پڑھنا۔ (عید الفطر میں آہستہ آواز سے اور بقر عید میں بلند آواز سے) (ماخوذ: پیغام عید، اصلاحی مضامین ۱۸، مؤلف: مولانا کلیم اللہ قاسمی)

ذیل میں عیدین سے متعلق ضروری مسائل ذکر کئے جا رہے ہیں:

عیدین کی شرائط

بڑے شہروں اور قصبات میں جہاں اقامت جمعہ کے شرائط پائے جاتے ہوں (مثلاً وہاں کی آبادی کم از کم تین ہزار ہو یا ضروریات زندگی باسانی مہیا ہوں وغیرہ) وہاں عیدین کی نماز پڑھنا واجب ہے؛ البتہ جہاں شرائط جمعہ نہ پائی جاتی ہوں وہاں عید پڑھنا مکروہ تحریمی ہے۔ تجب صلاتہما علی من تجب علیہ الجمعة بشرائطها المتقدمة، وفي القنية صلاة العید فی القرى تکره تحریماً اى لأنه اشتغال بما لا یصح لأن المصر شرط الصحه. (درمختار مع الشامی زکریا ۴۵۱۳-۴۶، امداد المفتین ۴۰۷)

عیدین کا وقت کب شروع ہوتا ہے؟

عیدین کی نماز کا وقت طلوع آفتاب کے تقریباً پندرہ منٹ کے بعد شروع ہو جاتا ہے؛ لیکن نماز کا ایسا وقت مقرر کیا جائے کہ لوگ تمام تیاریاں کر کے بسہولت عید گاہ میں حاضر ہو سکیں۔ وابتداء وقت صحه صلاة العید من ارتفاع الشمس قدر رمح (أى هو اثنا عشر شبراً) أو رمحين حتى تبيض لأنه ﷺ كان یصلی العید حين ترتفع الشمس قدر رمح أو رمحين. (مراقی الفلاح مع طحطاوی ۲۹۰، حاشیة الطحطاوی اشرفی ۵۳۲، شامی زکریا ۵۲۱۳، فتاویٰ رحیمیہ ۵۵۱۵)

نماز عید شہر سے باہر عید گاہ میں پڑھنا

نماز عیدین شہر سے باہر نکل کر عید گاہ میں پڑھنا سنت ہے۔ ثم خروجہ ماشياً إلى الجبانة والخروج إليها (أى الجبانة) لصلاة العید سنة وإن وسعهم المسجد الجامع. (در مختار مع الشامی زکریا ۴۹۱۳، دار العلوم ۱۸۵۱۵)

شہر کی متعدد مساجد میں نماز عید

شہر کی متعدد مسجدوں میں نماز عید ادا کرنے کی اجازت ہے۔ وتؤدی بمصر واحد

بمواضع كثيرة اتفاقاً. (در مختار مع الشامی زکریا ۹/۳، دارالعلوم ۱۸۴/۵)

نماز عید گاہ سے پہلے شہر کی مساجد میں نماز کا حکم

عید گاہ میں نماز ہونے سے پہلے شہر کی مسجدوں میں نماز عید بلا کراہت جائز ہے۔ ولو

ضحی بعد ما صلی اهل المسجد ولم یصل اهل الجبانه اجزاه استحساناً لأنها

صلاة معتبرة. (شامی زکریا ۹/۶، ہدایہ ۴۳۰/۴، ہدایہ اشرفی ۴۴۶/۴)

عید کی تیاری

عید کے دن غسل کرنا، مسواک کرنا، اچھے کپڑے پہننا اور خوشبو وغیرہ لگانا مستحب ہے۔

ويستحب يوم الفطر للرجل الاغتسال والسواك ولبس أحسن ثيابه الخ.

(عالمگیری ۱۴۹/۱)

عید الفطر میں عید گاہ جانے سے پہلے کچھ کھانا پینا مستحب ہے

عید الفطر میں عید گاہ جانے سے پہلے طاق عدد چھوڑے یا کھجور کھا کر جانا مستحب ہے، اگر

یہ میسر نہ ہو تو کوئی بھی میٹھی چیز کھالینا کافی ہے، اس موقع پر کسی خاص شیرینی کی تخصیص ثابت نہیں۔

وندب يوم الفطر أن يطعم اقتداءً بالنبی ﷺ ويستحب كون ذلك المطعوم

حلواً وأما ما يفعله الناس في زماننا من جمع التمر مع اللبن والفطر عليه فليس له

أصل في السنة. (البحر الرائق کراچی ۱۵۸/۲، رحیمہ ۲۸۱/۱)

عید گاہ پیدل جانا مستحب ہے

عید گاہ پیدل جانا سنت ہے اور وہاں سے واپسی میں سوار ہو کر آنے میں کوئی مضائقہ نہیں

ہے۔ ثم خروجه ماشياً إلى الجبانه ولا بأس بعوده راكباً. (در مختار مع الشامی زکریا ۹/۳)

نماز عید سے قبل گھریا عید گاہ میں نقلیں پڑھنا

نماز عید سے قبل گھریا عید گاہ میں نقلیں پڑھنا جائز نہیں ہے، حتیٰ کہ عورتیں بھی اس دن اشراق

اور چاشت کی نماز اس وقت تک نہ پڑھیں جب تک کہ عید کی نماز باجماعت نہ پڑھ لی جائے۔
ولا یتنفل قبلها مطلقاً ای سواء کان فی المصلی اتفاقاً أو فی البیت فی الأصح
وسواء کان ممن یصلی العید أو لا حتی أن المرأة إذا أرادت صلاة الضحی یوم
العید تصليها بعد ما یصلی الإمام فی الجبانة. (شامی زکریا ۵۰۱۳، امتداد لمفتین ۴۰۷)

تنبیہ: بعض لوگ عید گاہ پہنچ کر نماز عید سے قبل نمازیں پڑھتے ہیں، اور پوچھنے پر کہتے ہیں کہ ہم
فجر کی قضا نماز پڑھ رہے ہیں، تو اجتماعی طور پر عید گاہ میں قضا پڑھنا طرح طرح کی چمی گویوں اور
انتشار کا سبب بنتا ہے؛ اس لئے اس طریقہ سے احتراز لازم ہے۔ اول تو مسلمان کی یہ شان نہیں
ہے کہ کوئی نماز قضا کرے اور اگر بالفرض قضا ہو جائے تو اسے برسر عام پڑھنے کے بجائے گھر میں ادا
کرے؛ تاکہ اپنی کوتاہی مخلوق کے سامنے نہ آسکے۔

نماز عید کی نیت

نماز عید شروع کرتے وقت مقتدی کے دل میں یہ استحضار رہے کہ میں قبلہ رو ہو کر اس امام
کے پیچھے دو رکعت واجب نماز ادا کر رہا ہوں جس میں چھزائد واجب تکبیریں ہیں۔ نیت کے لئے یہ
استحضار کافی ہے زبان سے نیت کے کلمات ادا کرنا ضروری نہیں ہے باقی اگر کوئی ادا کر لے تو ناجائز
بھی نہیں۔ محلها (النیت) القلب فی کل موضع الخ. (الاشباه والنظائر ۸۴۱)

ترکیب نماز عید

نماز عید کا طریقہ یہ ہے کہ نیت کے بعد تکبیر تحریمہ کہہ کر ہاتھ باندھ لیں، ثنا پڑھیں، اس کے
بعد دونوں ہاتھ اٹھاتے ہوئے معمولی فصل سے تین مرتبہ تکبیر کہیں، پہلی دو تکبیروں کے بعد ہاتھ
چھوڑتے رہیں اور تیسری تکبیر کے بعد ہاتھ باندھیں اس کے بعد فاتحہ اور سورۃ ملائیں، پھر رکوع
سجدہ کر کے رکعت مکمل کر لیں۔ دوسری رکعت میں اولاً فاتحہ و سورۃ پڑھنے کے بعد رکوع میں نہ
جائیں بلکہ تین مرتبہ ہاتھ اٹھا کر تین تکبیریں کہیں اور درمیان میں ہاتھ نہ باندھیں، اس کے بعد بغیر
ہاتھ اٹھائے تکبیر کہہ کر رکوع میں چلے جائیں اور بقیہ نماز حسب معمول پوری کریں۔ (حلی کبیر ۵۶۷)

عورتوں پر نمازِ عید نہیں ہے

عورتوں پر نمازِ جمعہ و عیدین واجب نہیں ہے، اور عام حالات میں انہیں عید گاہوں اور مساجد میں جا کر نمازِ عید میں شریک ہونا بھی مکروہ اور سخت فتنہ کا سبب ہے؛ البتہ حرمین شریفین میں یا کسی ایسی جگہ جہاں فتنہ سے مکمل حفاظت ہو، اگر عورتیں عید کی جماعت میں شامل ہو جائیں تو جائز ہے۔
تجب صلاة العید علی کل من تجب علیہ صلاة الجمعة. (ہندیہ ۱۰/۱، شامی زکریا ۴۰۱۳) ویکرہ حضورہن الجماعة ولو لجمعة وعید. (در مختار مع الشامی زکریا ۳۰۷/۲)

عیدین میں عورتوں کے احکام

مردوں کی طرح عورتوں کے لئے بھی عید کے دن مستحب یہ ہے کہ وہ غسل کریں اور عمدہ لباس زیب تن کریں؛ کیوں کہ یہ خوشی اور زیب و زینت کا دن ہے اور اگر چاہیں تو عید گاہ یا مساجد میں عید کی نماز ہو جانے کے بعد اپنے گھروں میں تنہا تنہا بطور شکرانہ نفل نماز پڑھ سکتی ہیں۔ ثم یتحب لصلاة العید ما یتحب للجمعة من الاغتسال والاستياک والتطیب ولبس أحسن الثياب. (کبیری لاہور ۵۶۶، شامی زکریا ۴۸۱۳)

عیدین کا خطبہ

عیدین کا خطبہ پڑھنا مسنون ہے جو عید کی نماز کے بعد پڑھا جائے گا۔ ویشترط للعید ما یشترط للجمعة إلا الخطبة کذا فی الخلاصة فإنها سنة بعد الصلاة. (عالمگیری ۱۰/۱)

عیدین کا خطبہ تکبیر سے شروع کرنا

عیدین کا خطبہ شروع کرنے سے قبل ۹ مرتبہ لگاتار تکبیرات تشریق پڑھنا مستحب ہے، جب کہ دوسرے خطبہ کے شروع میں ۷ تکبیرات پڑھنا مروی ہے۔ ویتحب أن یشفتح الأولى بتسع تکبیرات تترى أى متتابعات والثانية بسبع هو السنة. (در مختار مع

الشامی زکریا ۵۸/۳، دارالعلوم ۱۹۱/۵، فتاویٰ محمودیہ جدید ۴۵۲/۸) قال الشافعی:
 أخبرني من أثق به من أهل العلم من أهل المدينة، قال: أخبرني من سمع عمر
 بن عبد العزيز وهو خليفة يوم فطر فظهر على المنبر فسلم ثم جلس ثم قال:
 إن شعائر هذا اليوم التكبير والتحميد ثم كبر مراراً الله أكبر الله أكبر الله أكبر
 الحمد ثم تشهد للخطبة ثم فصل بين التشهد بتكبيره. (اغلاء السنن كراچی ۱۳۲/۸)

نمازِ عید کی پہلی رکعت میں تکبیراتِ زوائد بھول جانے کا حکم

نمازِ عید کی پہلی رکعت میں امام تکبیراتِ زوائد بھول گیا اور سورۃ فاتحہ کا کچھ حصہ یا پوری سورۃ
 فاتحہ پڑھنے کے بعد یاد آیا، تو تکبیرات کہہ کر سورۃ فاتحہ دوبارہ پڑھے، اور اگر سورۃ فاتحہ اور سورت
 پڑھنے کے بعد یاد آیا تو صرف تکبیرات کہنے قرأت کا اعادہ نہیں ہوگا۔ نسی التکبیر فی الأولى
 حتی قرأ بعض الفاتحة أو كلها ثم تذكركم ويعيد الفاتحة وإذا تذكركم بعد ما قرأ
 الفاتحة والسورة يكبر ولا يعيد القراءة لأنها تمت وصحت بالكتاب والسنة.

(کبیری ۵۲۵، حلبی کبیر ۵۷۲، شامی زکریا ۵۵۱/۳، رحیمیہ ۲۷/۱)

نمازِ عید کی دوسری رکعت میں تکبیراتِ زوائد بھول جانے کا حکم

اگر امام نمازِ عید کی دوسری رکعت میں قرأت کے بعد تکبیراتِ زوائد نہ کہہ کر رکوع میں چلا
 جائے تو اس صورت میں رکوع ہی میں ہاتھ اٹھائے بغیر تکبیر کہنے لے، کھڑے ہو کر کہنے کی ضرورت
 نہیں ہے۔ كما لو ركع الإمام قبل أن يكبر فإن الإمام يكبر في الركوع ولا يعود

إلى القيام ليكبر. (درمختار مع الشامی زکریا ۵۷/۳)

شافعی امام کی اقتداء میں حنفی کی نمازِ عید

حنفی مقتدی شافعی امام کے پیچھے نمازِ عید ادا کرے تو اسے تکبیراتِ عید میں بھی شافعی امام کی

اقتداء کرنی چاہئے، یعنی شافعی امام جتنی مرتبہ زائد تکبیریں کہے حنفی مقتدی بھی اس کی متابعت کرے۔ ولو زاد تابعه إلى ستة عشر لأنه ماثور. (درمختار مع الشامی زکریا ۵۴۱۳)

عیدین اور جمعہ میں سجدہ سہو کا حکم

عیدین اور جمعہ کی نماز میں اگر کوئی واجب ترک ہو جائے یا فرض مکرر ہو جائے یا کوئی اور موجب سجدہ سہو صورت پیش آجائے تو کثیر مجمع میں فتنہ پھیلنے کے خوف سے جمعہ و عیدین میں سجدہ سہو نہیں کیا جائے گا۔ والسہو فی صلاة العید والجمعة والمکتوبة والتطوع سواء والمختار عند المتأخرین عدمه فی الأولین لدفع الفتنة. (شامی زکریا ۵۶۰۱۲، امداد المفتیین ۴۰۶)

عید کی نماز میں مسبوق کیا کرے؟

عید کی نماز میں مسبوق ہونے کی کئی صورتیں ممکن ہیں، ہر ایک کا حکم الگ الگ ذیل میں بیان کیا جاتا ہے:

(۱) جس کی نماز عید میں پہلی رکعت چھوٹ گئی ہو وہ امام کے سلام پھیر دینے کے بعد جب کھڑا ہو تو اولاً ثناء، تعوذ، تسمیہ، فاتحہ اور سورت پڑھے، پھر زائد تکبیرات کہے، اس کے بعد رکوع سجدہ کر کے بقیہ نماز پوری کرے گا۔ (فتاویٰ محمودیہ ذابھیل ۳۷۸/۸، احسن الفتاویٰ ۱۳۳۶/۴) ولو سبق برکعة یقرأ ثم یکبر لثلاثتوالی التکبیر. (درمختار) أي لأنه إذا کبر قبل القراءة وقد کبر مع الإمام بعد القراءة لزم توالی التکبیرات فی الرکعتین. قال فی البحر: ولم یقل به أحد من الصحابة ولو بدأ بالقراءة یصیر فعله موافقاً لقول علیؑ فکان أولى، کذا فی المحيط، وهو مخصص لقولهم: إن المسبوق یقضي أول صلاته فی حق الأذکار. (شامی زکریا ۵۶۱۳، البحر الرائق کوئٹہ ۱۰۶۱/۲، بدائع الصنائع زکریا ۶۲۳/۱،

حلبی کبیر اشرفی ۵۷۲، طحطاوی علی المراقی ۵۳۴)

(۲) اور جو شخص امام کے ساتھ اس حال میں آ کر شریک ہوا کہ امام پہلی رکعت کی زائد تکبیرات کہہ کر قرأت شروع کر چکا تھا تو یہ مسبوق شخص تکبیر تحریمہ کہہ کر زائد تکبیرات کہے گا۔ و ان ادركه بعد ما كبر الإمام الزوائد و شرع في القراءة فإنه يكبر تكبيرة الافتتاح ويأتي بالزائد برأي نفسه لا برأي الإمام؛ لأنه مسبوق. (بدائع الصنائع زكريا ۶۲۲/۱)

(۳) اور اگر امام کو رکوع میں پایا تو اگر امام کے ساتھ رکوع چھوٹ جانے کا اندیشہ نہ ہو تو ایسی صورت میں تکبیر تحریمہ کہہ کر کھڑے کھڑے زائد تکبیرات بھی کہے، پھر امام کے ساتھ رکوع میں شامل ہو جائے۔ و ان ادرك الإمام في الركوع فإن لم يخف فوت الركوع مع الإمام يكبر للافتتاح قائماً ويأتي بالزوائد ثم يتابع الإمام في الركوع. (بدائع الصنائع زكريا ۶۲۲/۱)

(۴) اور اگر رکوع چھوٹ جانے کا خوف ہو تو تکبیر تحریمہ کہے اور رکوع کی تکبیر کہہ کر رکوع میں چلا جائے، اور رکوع کی حالت میں ہی تکبیرات زوائد کہے اور رکوع میں اگر زائد تکبیرات اور رکوع کی تسبیحات دونوں ادا کر سکتا ہو تو دونوں کو جمع کرے، ورنہ تسبیحات کو چھوڑ کر صرف تکبیرات کہے گا۔ و ان خاف ان كبر يرفع الإمام رأسه من الركوع كبر للافتتاح و كبر للركوع و ركع؛ لأنه لو لم يركع يفوته الركوع فتفوته الركعة بفوته وتبين أن التكبيرات أيضاً فاتته فيصير بتحصيل التكبيرات مفوتاً لها ولغيرها من أركان الركعة. وهذا لا يجوز. ثم إذا ركع يكبر تكبيرات العيد في الركوع عند أبي حنيفة ومحمد..... ثم إن أمكنه الجمع بين التكبيرات والتسيحات جمع بينهما وإن لم يمكنه الجمع بينهما، يأتي بالتكبيرات دون التسيحات؛ لأن التكبيرات واجبة والتسيحات سنة والاشتغال بالواجب أولى. (بدائع الصنائع زكريا ۶۲۲/۱)

(۵) اور اگر رکوع میں تکبیرات پوری ہونے سے پہلے امام نے سر اٹھا لیا تو جتنی تکبیرات

باقی رہ گئی ہوں وہ ہاقط ہو جائیں گی۔ فإن رفع الإمام رأسه من الركوع قبل أن يتمها

رفع رأسه؛ لأن متابعة الإمام واجبة وسقط عنه ما بقي من التكبيرات. (بدائع الصنائع
 زکریا ۶۲۲/۱، حلبی کبیر اشرفی ۵۷۲، شامی زکریا ۵۶/۳)

نمازِ عید کے بعد دعا

عیدین کی نماز کے بعد دعا کرنا جناب رسول اللہ ﷺ سے ثابت ہے، حدیث میں ہے کہ
 دور نبوت میں حائضہ ونفساء دعاؤں میں شرکت کے لئے عید گاہ جایا کرتی تھیں۔ اور بہتر ہے کہ یہ
 دعا نماز کے فوراً بعد خطبہ سے قبل ہو؛ کیوں کہ خطبہ کے بعد کی دعا کی کہیں صراحت نہیں ہے۔ عن
 أم عطية رضي الله عنها قالت: أمرنا رسول الله ﷺ أن نخرجهن في الفطر والأضحى
 والعواتق والحيض وذوات الخدور، فأما الحِيضُ فيعتزلن الصلاة ويشهدن
 الخير ودعوة المسلمين. (الحديث) (مسلم شریف مکتبہ بلال دیوبند ۲۹۰/۱، حدیث: ۱۲)

بارش کی وجہ سے عید کی نماز مؤخر کرنا

اگر کسی عذر مثلاً بارش وغیرہ کی وجہ سے عید الفطر کی نماز ایک دن مؤخر کر کے دوسرے دن
 پڑھی جائے تو جائز ہے۔ وتؤخر بعدد كمطر إلى الزوال من الغد فقط. (در مختار مع
 الشامی زکریا ۵۹۱۳، دارالعلوم ۱۸۴۱۵)

عید کے دن ایک دوسرے کو مبارک باد دینا

عید کے دن ایک دوسرے کو مبارک باد دینا جائز ہے۔ والتهنئة بتقبل الله منا ومنكم
 لا تنكر. (در مختار مع الشامی زکریا ۴۹۱۳)

عید گاہ میں چندہ کرنا

عید گاہ میں عیدین کی نماز سے پہلے یا خطبہ کے بعد چندہ کرنے میں مضائقہ نہیں؛ لیکن خطبہ
 کے دوران اس کی اجازت نہیں ہے۔ يكره الاشتغال بما يفوت السماع وإن لم يكن
 كلاماً. (شامی زکریا ۳۵۱۳، رحیمہ ۸۸۱۵)

عیدین کے بعد مصافحہ و معانقہ

عید کی نماز کے بعد ملنا اور معانقہ یا مصافحہ کرنا امر مستنون نہیں ہے، ہاں اگر کسی سے اسی وقت ملاقات ہو یا نماز کے کچھ فصل کے بعد محض ملاقات کی نیت سے مصافحہ یا معانقہ کیا جائے تو کوئی حرج نہیں۔ وأما فی غیر حال الملاقاة مثل كونها عقب صلاة الجمعة والعیدین كما هو العادة فی زماننا فالحدیث ساکت عنه فیبقى بلا دلیل، وقد تقرر فی موضعه إن ما لا دلیل علیه فهو مردود. (مجالس الأبرار ۲۹۸) وموضع المصافحة فی الشرع إنما هو عند لقاء المسلم لأخيه لا فی أدبار الصلوات. (شامی زکریا ۵۴۷/۹)

عید الاضحیٰ کی نماز سے پہلے کچھ نہ کھانا مستحب ہے

عید الاضحیٰ کی نماز سے پہلے کچھ نہ کھانا پینا مستحب ہے۔ ویندب تاخیرا کله عنها ای یندب الإمساک عما یفطر الصائم من صبحه إلی أن یصلی وإن لم یضح فی الأصح. (شامی زکریا ۶۰/۳، فتاویٰ رحیمیہ دار الاشاعت ۱۷۶/۶)

عید الاضحیٰ کی نماز کب تک مؤخر ہو سکتی ہے؟

عید الاضحیٰ کی نماز میں اتنا قیہ کوئی عذر پیش آجائے تو گیارہویں بارہویں تاریخ کو بھی ادا کی جاسکتی ہے۔ لکن ہنا یجوز تاخیرها إلی آخر ثالث أيام النحر بلا عذر مع الکراهة وبه ای بالعذر بدونها. (شامی زکریا ۵۹/۳، فتاویٰ دارالعلوم ۲۱۲/۵)

تکبیر تشریق

تکبیر تشریق فرض نماز کے بعد ایک مرتبہ پڑھنا واجب ہے اس کے الفاظ درج ذیل ہیں:

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ.

(شامی زکریا ۶۲/۳، ہندیہ ۱۵۲/۱، فتاویٰ دارالعلوم ۲۰۳/۵)

تکبیر تشریق کب سے کب تک ہے؟

تکبیر تشریق نویں ذی الحجہ کی نماز فجر سے تیرہویں ذی الحجہ کی نماز عصر تک ہر فرض نماز کے فوراً بعد مردوں کے لئے باواز بلند اور عورتوں کے لئے ایک مرتبہ آہستہ کہنا واجب ہے۔ اولہ من فجر عرفة إلى عصر اليوم الخامس آخر أيام التشريق وعليه الاعتماد.

(شامی زکریا ۶/۳، ایضاح المسائل ۳۷)

تکبیر تشریق کتنی مرتبہ پڑھی جائے؟

تکبیر تشریق اصلاً ایک مرتبہ پڑھنا واجب ہے، تاہم کوئی شخص ایک سے زیادہ مرتبہ پڑھ لے تو بھی حرج نہیں۔ ويجب تكبير التشريق في الأصح للأمر به مرة وإن زاد عليها يكون فضلاً. (درمختار زکریا ۶۱/۳-۶۲، فتاویٰ دارالعلوم ۲۱۳/۵)

تکبیر تشریق کن لوگوں پر واجب ہے؟

تکبیر تشریق مقیم، مسافر، منفرد، جماعت، عورت، اہل شہر اور دیہات کے رہنے والوں پر واجب ہے۔ ووجوبه على إمام مقیم بمصر وعلى مقتد مسافر أو قروي أو امرأة لكن المرأة تخافت ويجب على مقیم اقتدی بمسافر، وقال بوجوبه فور كل فرض مطلقاً ولو منفرداً أو مسافراً أو امرأة لأنه تبع للمكتوبة. (درمختار مع الشامی زکریا

۶۴/۳، دارالعلوم ۲۱۶/۵، ایضاح المسائل ۳۷)

تکبیر تشریق بھول جانا

تکبیر تشریق کہنا واجب ہے اگر کوئی مانع فعل صادر ہو جائے مثلاً مسجد سے باہر نکل گیا یا کوئی بات چیت کر لی یا عمداً وضو توڑ دیا، تو ان تمام صورتوں میں تکبیر تشریق ساقط ہو جائے گی؛ لیکن سہواً وضو ٹوٹ جائے تو تکبیر کہہ لے اور اگر قبلہ سے سینہ پھر گیا تو اس میں دو روایتیں ہیں؛ لہذا احتیاطاً تکبیر

کہہ لی جائے۔ عقب کل فرض عینی بلا فصل يمنع البناء فلو خرج من المسجد
أو تكلم عامداً أو ساهياً أو أحدث عامداً سقط عنه التكبير وفي استدبار القبلة
روايتان ولو أحدث ناسياً بعد السلام الأصح أنه يكبر ولا يخرج للطهارة. (شامی

زکریا ۶۳/۳، احسن الفتاویٰ ۱۲۴/۴، فتاویٰ دارالعلوم ۲۰۶/۵)

مَسْبُوقِ پَر تَكْبِيرِ تَشْرِيقِ

مَسْبُوقِ پَر بھي تَكْبِيرِ تَشْرِيقِ وَاجِبْ هِي وَهْ اِيْنِي بَقِيَه رَكَعَاتِ پُورِي كَرْنِي كِي بَعْدِ پڑھي گَا۔

وَالْمَسْبُوقِ يَكْبُرُ وَجُوباً كَاللَّاحِقِ. (شامی زکریا ۶۵/۳، ہندیہ ۱۵۲/۱)

عَوْرَتُوں پَر تَكْبِيرِ تَشْرِيقِ

عَوْرَتُوں پَر بھي تَكْبِيرِ تَشْرِيقِ وَاجِبْ هِي؛ لِيكِن وَهْ بِالْكَلِّ آهْتِيہ آهْتِيہ پڑھيں گِي۔ يَجِبُ

عَلَى الْمَرْأَةِ وَالْمَسَافِرِ، وَالْمَرْأَةُ تَخَافُ بِالتَّكْبِيرِ. (ہندیہ ۱۵۲/۱، شامی زکریا ۶۴/۳)



سنن ونوافل سے متعلق مسائل

سنن ونوافل کی ضرورت

فرائض و واجبات کے ساتھ نوافل و سنن کا اہتمام بھی ضروری ہے؛ اس لئے کہ بسا اوقات فرائض کی ادائیگی میں دانستہ یا نادانستہ طور پر کچھ کمی رہ جاتی ہے، تو اس کمی کی تلافی آخرت میں سنن ونوافل کے ذریعہ کی جائے گی۔ احادیث شریفہ میں اس کی صراحت موجود ہے۔

حضرت ابو ہریرہ رضی اللہ عنہ فرماتے ہیں کہ میں نے نبی کریم صلی اللہ علیہ وسلم کو یہ ارشاد فرماتے ہوئے سنا:

قیامت کے دن آدمی کے اعمال میں سب سے پہلے نماز کا حساب کیا جائے گا، اگر نماز اچھی ہوئی تو وہ شخص کامیاب اور بامراد ہوگا، اور اگر نماز خراب نکلی تو وہ ناکام و نامراد ہوگا۔ پھر اگر فرض نماز میں کچھ کمی ہوئی تو اللہ تعالیٰ ارشاد فرمائیں گے دیکھو! کیا میرے بندے کے پاس کچھ نقلیں بھی ہیں؟ (اگر نقلیں ہوں گی) تو اللہ تعالیٰ ان سے فرضوں کی کمی پورا فرمادیں گے۔ اس کے بعد پھر اسی طرح باقی اعمال کا حساب ہوگا (یعنی فرض روزہ، زکوٰۃ وغیرہ کی کمی نقلی روزوں اور صدقات سے پوری کر دی جائے گی۔

إِنَّ أَوَّلَ مَا يُحَاسَبُ بِهِ الْعَبْدُ يَوْمَ الْقِيَامَةِ مِنْ عَمَلِهِ صَلَاتُهُ، فَإِنْ صَلَحَتْ فَقَدْ أَفْلَحَ وَنَجَحَ وَإِنْ فَسَدَتْ فَقَدْ خَابَ وَخَسِرَ فَإِنْ انْتَقَصَ مِنْ فَرِيضَتِهِ شَيْءٌ قَالَ الرَّبُّ عَزَّ وَجَلَّ: أَنْظِرُوا أَهْلَ لِعَبْدِي مِنْ تَطَوُّعٍ؟ فَيُكْمَلُ بِهَا مَا انْتَقَصَ مِنَ الْفَرِيضَةِ ثُمَّ يَكُونُ سَائِرُ عَمَلِهِ كَذَلِكَ. (ترمذی شریف: ۹۴/۱، باب ماجاء أن أول ما يحاسب به لبح، منتخب احادیث ۲۲۳،

طحطاوي على مراقي الفلاح قدیم ۲۱۲)

اس لئے ضروری ہے کہ ہر مسلمان محض فرائض کی انجام دہی پر اکتفاء نہ کرے بلکہ اپنے نامہ اعمال میں نوافل کا ذخیرہ بھی زیادہ سے زیادہ جمع رکھے؛ تاکہ آخرت میں قرب خداوندی اور درجات کی بلندی کی نعمت سے سرفراز ہو سکے۔

تطوع کی قسمیں

اصطلاح فقہ و حدیث میں فرض اور واجب کے علاوہ جتنی بھی نمازیں ہیں سب کو تطوع (نفل) کہا جاتا ہے، پھر اس تطوع کی بنیادی طور پر بالترتیب تین قسمیں ہیں:

(۱) **سنن مؤکدہ**: یہ کل بارہ رکعتیں ہیں۔ فجر سے قبل دو رکعت، ظہر اور جمعہ سے پہلے چار رکعت، ظہر کے بعد دو رکعت، مغرب کے بعد دو رکعت اور عشاء کے بعد دو رکعت۔ ان میں سے کسی بھی سنت کو بلا عذر چھوڑنا گناہ ہے۔

(۲) **سنن غیر مؤکدہ**: اس میں ظہر کے بعد دو رکعت، عصر سے قبل چار رکعت، عشاء سے قبل چار رکعت اور عشاء کے بعد دو یا چار رکعت شامل ہیں۔ ان کا بلا عذر چھوڑنا خلافِ اولیٰ ہے، یعنی بہتر نہیں ہے۔

(۳) **مندوبات**: جیسے: نماز اشراق، چاشت، ادائین اور تہجد وغیرہ۔ ان نوافل کو پڑھنا موجبِ ثواب ہے اور ترک میں کوئی کراہت نہیں۔ الحاصل أن السنة إن كانت مؤکدة قوية لا یبعد کون ترکها مکروهاً تحریماً، وإن كانت غیر مؤکدة فترکها مکروه تنزیهاً، وأما المستحب أو المندوب فینبغی أن لا یکره ترکه أصلاً الخ. ثم قال الشامی بحثاً: والظاهر أن خلاف الأولى أعم فکل مکروه تنزیهاً خلاف الأولى ولا عکس لأن خلاف الأولى قد لا یكون مکروهاً حیث لا یكون دلیل خاص کترک صلاة الضحی الخ. (شامی زکریا ۲/۳۶۷)

سنن مؤکدہ کی عظیم فضیلت

سنن مؤکدہ کی پابندی پر احادیث شریفہ میں بڑی فضیلتیں وارد ہوئی ہیں۔ ایک حدیث میں ہے کہ جو شخص دن رات میں فرائض کے علاوہ ۱۲ رکعت سنن پڑھے گا اس کے لئے جنت میں محل تعمیر کیا جائے گا، حضرت ام حبیبہ رضی اللہ تعالیٰ عنہا کی روایت ہے کہ آنحضرت ﷺ نے ارشاد فرمایا:

جو بھی مسلمان اللہ تعالیٰ کی رضا کے لئے ہر دن ۱۲ رکعت نفل (سنت) فرض کے علاوہ پڑھے تو اللہ تعالیٰ اس کے لئے جنت میں گھر تعمیر فرمائیں گے اور ایک روایت میں ہے کہ اس کے لئے جنت میں گھر بنایا جائے گا۔

مَا مِنْ عَبْدٍ مُسْلِمٍ يُصَلِّي لِيَلَهُ كُلَّ يَوْمٍ
ثِنْتَيْ عَشْرَةَ رَكْعَةً تَطَوُّعًا غَيْرَ فَرِيضَةٍ
إِلَّا بَنَى اللَّهُ لَهُ بَيْتًا فِي الْجَنَّةِ أَوْ لِأَبْنِي
كَهْ بَيْتٍ فِي الْجَنَّةِ. (رواه مسلم ۱/۲۵۱)

المتجر الرابع فی ثواب لعمل الصالح ۹۰

ذیل میں مذکورہ سنن و نوافل سے متعلق مسائل و جزئیات اور دلائل اختصار کے ساتھ پیش کئے

جا رہے ہیں، ملاحظہ فرمائیں:

فجر کی دو سنتیں

نماز فجر سے پہلے دو رکعت پڑھنا سنت مؤکدہ ہے، نبی کریم ﷺ ان دو رکعتوں کا نہایت اہتمام فرماتے تھے۔ والسنن اکدھا سنة الفجر اتفاقاً (درمختار) فی الصحیحین:
عَنْ عَائِشَةَ رَضِيَ اللَّهُ تَعَالَى عَنْهَا: لَمْ يَكُنِ النَّبِيُّ ﷺ عَلَيَّ شَيْءٌ مِّنَ النَّوَافِلِ أَشَدَّ تَعَاهُداً مِنْهُ عَلَيَّ رَكْعَتَيِ الْفَجْرِ. (شامی زکریا ۴۵۳/۲، بخاری شریف ۱۵۶۱/۱ حدیث: ۱۱۶۹)

فجر کی سنت بلا عذر بیٹھ کر پڑھنا جائز نہیں ہے

فجر کی سنتیں بلا عذر بیٹھ کر یا سواری پر پڑھنا درست نہیں ہے۔ فلا تجوز صلاتها قاعداً ولا راكباً اتفاقاً بلا عذر علی الأصح. (درمختار زکریا ۴۵۴/۲) لما روی الحسن عن أبي حنيفة لو صلى سنة الفجر قاعداً بلا عذر لا يجوز. (شامی زکریا ۴۵۴/۲)

جماعت شروع ہوگئی تو فجر کی سنت کہاں پڑھیں؟

بہتر ہے کہ گھریا کمرے میں فجر کی سنتیں پڑھ کر مسجد میں جائیں اگر گھر میں نہیں پڑھیں اور جب مسجد میں پہنچا تو نماز کھڑی ہو چکی تھی، تو ایسی صورت میں مسجد کے باہری حصہ میں یا ستون وغیرہ کے پیچھے سنت ادا کرے، جماعت کی صفوں کے ساتھ مل کر سنتیں پڑھنا سخت مکروہ ہے۔ (قولہ عند باب المسجد) أي خارج المسجد كما صرح به القهستاني فإن لم يكن في باب المسجد موضع للصلاة يصلحها في المسجد خلف سارية من سواري المسجد وأشدها كراهة أن يصلحها مخالطاً للصف مخالفاً للجماعة والذي يلي ذلك خلف الصف من غير حائل. (درمختار زکریا ۵۱۱/۲)

ایک رکعت بھی ملنے کی امید ہو تو فجر کی سنتوں کو ترک نہ کرے

اگر مسجد میں جماعت کھڑی ہو جائے اور وہاں جماعت خانہ سے ہٹ کر نماز پڑھنے کی جگہ موجود ہو، تو اگر سنت کے بعد ایک رکعت بھی ملنے کی امید ہو تو اولاً سنت پڑھے اس کے بعد جماعت

میں شریک ہو، اور اگر ایک رکعت بھی ملنے کی امید نہ ہو تو اس وقت سنت ترک کر دے بعد میں سورج نکلنے کے بعد ادا کرے۔ و إذا خاف فوت ركعتي الفجر لا اشتغاله بسنتها تركها لكون الجماعة أكمل، وإلا بان رجى إدراك ركعة لا يتركها بل يصلها عند باب المسجد إن وجد مكاناً. (در مختار مع الشامی زکریا ۱۰/۲)

فجر کی سنت کی قضا

اگر کسی وجہ سے فجر کی سنت چھوٹ جائے تو طلوع شمس سے پہلے تو ادا نہ کریں؛ البتہ اسی دن اشراق کے وقت سے زوال کے درمیان اسے بطور نفل ادا کر لینا بہتر ہے۔ وأما إذا فاتت وحدها فلا تقضى قبل طلوع الشمس بالإجماع، وأما بعد طلوع الشمس فكذلك عندهما، وقال محمد: أحب إلي أن يقضيها إلى الزوال. (شامی زکریا ۱۲/۲)

تہجد کی نیت سے دو رکعت پڑھیں پھر معلوم ہوا کہ صبح صادق ہو چکی تھی

اگر کسی شخص نے تہجد کی نیت سے دو رکعت نفل ادا کی پھر معلوم ہوا کہ اس نے صبح صادق کے بعد (یعنی فجر کا وقت شروع ہونے کے بعد) وہ دو رکعتیں پڑھی ہیں، تو یہ دو رکعتیں فجر کی سنت کے قائم مقام ہو جائیں گی اب وہ از سر نو فجر کی سنت نہ پڑھے۔ فیہ أنه صحح في التجنيس في المسئلة الأولى الأجزاء معللاً بأن السنة تطوع فتأدى بنية التطوع. (شامی زکریا ۱۲/۴۰۵)

تہجد کی چار رکعتوں میں سے دو رکعت صبح صادق کے بعد پڑھی گئیں

اگر کسی شخص نے تہجد کی نیت سے ۴ رکعت کی نیت باندھی، بعد میں معلوم ہوا کہ اس نے آخری دو رکعت صبح صادق کے بعد فجر کے وقت میں پڑھی ہیں، تو یہ دو رکعتیں فجر کی سنت سے کافی نہ ہوں گی؛ بلکہ فجر کی سنت الگ سے پڑھنی ہوگی۔ أو صلى أربعاً فوق ركعتان بعد طلوعه لا تجزيه عن ركعتيهما على الأصح "تجنيس" لأن السنة ما واطب عليه الرسول

بتحریمه مبتدأة. (در مختار مع الشامی زکریا ۱۲/۴۰۵)

ظہر سے قبل ۴ رکعت سنتِ موکدہ

ظہر کی نماز سے قبل ۴ رکعت ایک سلام سے پڑھنا مسنون ہے۔ وأربع قبل الظهر، ورکعتان بعدها. لما روى عن علي رضي الله عنه قال: كان رسول الله ﷺ يصلي قبل الظهر أربعاً وبعدها ركعتين. (رواه الترمذی وقال حدیث حسن ۹۶۷۱) وَعَنْ عَائِشَةَ رَضِيَ اللَّهُ عَنْهَا قَالَتْ: كَانَ النَّبِيُّ ﷺ لَا يَدْعُ أَرْبَعًا قَبْلَ الظُّهْرِ. (رواه البخاری ۱۵۷/۱ رقم: ۱۱۸۲، حلبی کبیر ۳۸۳) و سن مؤکداً أربع قبل الظهر. (درمختار بیروت ۳۹۲/۲، زکریا ۴۰۱/۲)

جمعہ سے پہلے کی سنتِ موکدہ

جمعہ کی نماز سے پہلے چار رکعت پڑھنا سنتِ موکدہ ہے۔ وروی ابن ماجہ بإسنادہ عن ابن عباس رضي الله عنه كان النبي ﷺ يركع قبل الجمعة أربعاً لا يفصل في شيءٍ منهن. (شامی بیروت ۳۹۲/۲، زکریا ۴۰۱/۲، سنن ابن ماجہ: ۱۱۵۷)

چاروں رکعت ایک ہی سلام سے پڑھیں

جن نمازوں میں چار رکعات سنتِ موکدہ ہیں ان میں سنت اسی وقت ادا ہوگی جب کہ چار رکعات ایک ہی سلام سے پڑھے، اگر بلا عذر ۲-۲ رکعت الگ الگ پڑھی تو سنت ادا نہ ہوگی۔ فلو بتسليمتين لم تنب عن السنة (درمختار) وفي الشامي: وعن أبي أيوب رضي الله عنه كان يصلي النبي ﷺ بعد الزوال أربع ركعات. فقلت: ما هذه الصلاة التي تداوم عليها؟ فقال: هذه ساعة تفتح أبواب السماء فيها، فأحب أن يصعد لي فيها عمل صالح، فقلت: أفي كلهن قراءة؟ قال: نعم فقلت: بتسليمية واحدة أو بتسليمتين؟ فقال: بتسليمية واحدة. (أبو داؤد شريف: ۱۲۷۰، ابن ماجة ۱۱۵۷، شمائل ترمذی قديم

سنن مؤکدہ کے قعدہ اولیٰ میں درود شریف نہ ملائیں

چار رکعت والی سنن مؤکدہ (جیسے ظہر سے قبل اور جمعہ سے پہلے اور بعد کی چار چار سنتیں) میں قعدہ اولیٰ میں التحیات کے بعد درود شریف اور دعائیں نہ ملائیں۔ اسی طرح تیسری رکعت میں کھڑے ہو کر ثنائہ پڑھیں۔ ولا یصلیٰ علیٰ النبی ﷺ فی القعدة الأولى فی الأربعاء قبل الظهر والجمعة وبعدها ولو صلیٰ ناسیاً فقیہ السہو وقیل لا، شمنی ولا یستفتح إذا قام إلی الثالثة منها لأنها لتاکدھا اشبهت الفریضة. (در مختار مع الشامی بیروت ۳۹۷/۲، زکریا ۴۰۶/۲)

سنت پڑھتے ہوئے ظہر کی جماعت یا خطبہ جمعہ شروع ہو جائے

اگر جماعت ظہر یا خطبہ جمعہ کا وقت قریب ہو تو سنت کی نیت نہیں باندھنی چاہئے؛ بلکہ اس کو مؤخر کر دینا چاہئے؛ لیکن اگر سنت پڑھنی شروع کی اور درمیان ہی میں نماز یا خطبہ شروع ہو گیا تو کیا کرے؟ اس بارے میں درج ذیل تفصیل ہے:

(۱) اگر قعدہ اولیٰ سے پہلے جماعت شروع ہو گئی تو قعدہ اولیٰ ہی پر سلام پھیر دے اور جماعت میں شامل ہو جائے اور نماز کے بعد وہ چار رکعت سنت مؤکدہ دوبارہ پڑھے۔ (مستفاد: امداد الفتاویٰ ۱/۲۶۵) والشارع فی نفل لا یقطع مطلقاً ویتمہ رکعتین و کذا سنة الظهر وسنة الجمعة إذا أقيمت أو خطب الإمام یتمہا أربعاً علی القول الراجح الخ، خلافاً لما رجحه النکمال (در مختار) حیث قال، وقیل: یقطع علی رأس الرکعتین لأنه یتمکن من قضائها بعد الفرض ولا یبطل فی التسليم علی الرکعتین فلا یفوت فرض الاستماع والأداء علی الوجه الأكمل بلا سبب. (شامی زکریا ۵۰۶/۲)

قال فی شرح المنیة: أما إذا شرع فی الأربعاء التي قبل الظهر وقبل الجمعة أو بعدها ثم قطع فی الشفع الأول أو الثاني یلزمه قضاء الأربعاء باتفاق لأنها لم تشرع إلا بتسليمه واحده. (شامی بیروت ۴۱۶/۲)

(۲) دوسری صورت یہ ہے کہ جماعت اس وقت شروع ہوئی جب کہ سنت پڑھنے والا شخص سنت کی تیسری رکعت کا سجدہ کر چکا تھا، تو اب اسے چاہئے کہ چوتھی رکعت پوری کر کے ہی سلام پھیرے۔ أما إن قام إليها وقيدها بسجدة ففی رواية النوادر يضيف إليها رابعة ويسلم. (شامی زکریا ۵۰۷/۲).

(۳) تیسری صورت یہ ہے کہ قعدہ اولی کے بعد تیسری رکعت کے لئے کھڑا ہوا، مگر ابھی سجدہ نہیں کیا تھا کہ جماعت شروع ہوگئی یا امام نے خطبہ کا آغاز کر دیا، تو اس بارے میں مشائخ حنفیہ کا اختلاف ہے، بعض مشائخ کی رائے یہ ہے کہ ایسے شخص کو چاہئے کہ وہ قعدہ اولی کی طرف لوٹ آئے اور دو رکعت ہی پر سلام پھیر دے (اور سجدہ سہو بھی کرے) جب کہ دیگر مشائخ کا قول یہ ہے کہ اس صورت میں اس شخص کو مختصر قرأت کے ساتھ سنت کی ۴ رکعات پوری کرنی چاہئیں، دلیل کے اعتبار سے اسی قول کو مضبوط کہا گیا ہے۔ وإن لم يقيدها بسجدة، قال فی الخانية: لم يذكر فی النوادر. واختلف المشائخ فيه، قيل: يتمها أربعاً ويخفف القراءة، وقيل: يعود إلى القعدة ويسلم، وهذا أشبه، قال فی شرح المنية: والأوجه أن يتمها الخ. (شامی زکریا ۵۰۷/۲).

صلوٰۃ التّسبیح کے ساتھ سنت جمعہ کی نیت

چوں کہ سنت کی ادائیگی کے لئے مطلق نماز کی نیت کافی ہے؛ لہذا اگر صلوٰۃ التّسبیح کے ساتھ سنت جمعہ کی نیت کر لی جائے تو سنت ادا ہو جائے گی۔ کما إذا نوى برکعتي الفجر التحية والسنة أجزاء عنهما. (الأشباه والنظائر) لأنه التحية والسنة قربتان إحداهما وهي التحية تحصل بلا قصد فلا يمنع حصولها قصد غيرها. (شرح الحسوي على الأشباه زکریا ۱۴۷)

ظہر کے بعد کی سنت مؤکدہ

ظہر کی نماز کے بعد ۲ رکعت سنت پڑھنا سنت مؤکدہ ہے۔ ورکعتان بعدهما لما

رَوَى عَنْ عَلِيٍّ رضي الله عنه قَالَ: كَانَ رَسُولُ اللَّهِ صلى الله عليه وسلم يُصَلِّي قَبْلَ الظُّهْرِ أَرْبَعًا وَبَعْدَهَا رَكْعَتَيْنِ. (رواه الترمذی وقال حدیث حسن ۹۶/۱، حلبی کبیر ۳۸۳، شامی زکریا ۴۵۲/۲)

ظہر کے بعد کی سنن غیر موکدہ

ظہر کی نماز کے بعد ۲ رکعت سنتِ موکدہ کے علاوہ مزید ۲ رکعت پڑھنا مستحب ہے، اور اس میں اختیار ہے چاہے تو ۲-۲ رکعت الگ پڑھیں یا ایک ہی سلام سے چار رکعت پڑھیں فضیلت حاصل ہو جائے گی۔ واستحب کثیر من أصحابنا الأربع بعد الظهر، لما روى عَنْ أُمِّ حَبِيبَةَ رَضِيَ اللَّهُ تَعَالَى عَنْهَا قَالَتْ: سَمِعْتُ رَسُولَ اللَّهِ صلى الله عليه وسلم مَنْ حَافِظَ عَلَيَّ أَرْبَعِ رَكْعَاتٍ قَبْلَ الظُّهْرِ وَأَرْبَعِ بَعْدَهَا حَرَّمَ اللَّهُ عَلَيَّ النَّارَ. (رواه الخمسة، حلبی کبیر ۳۸۴، درمختار بیروت ۳۹۳/۲، أبو داؤد شریف: ۱۲۶۹، ترمذی شریف: ۴۲۷، نسائی شریف: ۱۸۱۳، ابن ماجہ شریف: ۱۱۶۰) ومنہا رکعتان بعد الظهر ويندب أن يضم إليها ركعتين فتصير أربعاً. (مراقی الفلاح) وهو مخیر إن شاء جعلها بسلام واحد وإن شاء جعلها بسلامین. (طحطاوی قدیم ۲۱۲، شامی زکریا ۴۵۲/۲)

جمعہ کے بعد کی سنن

جمعہ کی نماز کے بعد ۲ رکعت سنتِ موکدہ ہیں، اور اس کے بعد ۲ رکعت سنتِ غیر موکدہ ہیں۔ وأربع قبل الجمعة وأربع بعدها بتسليمه (درمختار) وَعَنْ أَبِي هُرَيْرَةَ رضي الله عنه أَنَّهُ قَالَ: مَنْ كَانَ مِنْكُمْ مُصَلِّيًا بَعْدَ الْجُمُعَةِ فَلْيُصَلِّ أَرْبَعًا. (رواه مسلم حدیث: ۸۸۱، شامی بیروت ۳۹۲/۲، زکریا ۴۵۱/۲) وعند أبي يوسف السنة بعد الجمعة ست ركعات وهو مروى عن علي رضي الله عنه والأفضل أن يصلي أربعاً ثم ركعتين للخروج عن الخلاف. (غنية المتملى ۳۷۳، مجمع الأنهر ۱۳۰/۱، مكتبة فقيه الامة ۱۹۴/۱، احسن الفتاوى ۴۸۶/۳)

عصر سے قبل کی سنتِ غیرِ مؤکدہ

عصر کی نماز سے قبل ۴ رکعت پڑھنا سنتِ غیرِ مؤکدہ ہے، اگر ۴ رکعت کا موقع نہ ہو تو کم از کم دو پڑھ لیں۔ ویستحب أربع قبل العصر۔ (تنویر الأبصار بیروت ۳۹۳/۲، زکریا ۴۵۲/۲) عَنْ ابْنِ عُمَرَ رضي الله عنه أَنَّ النَّبِيَّ صَلَّى اللهُ عَلَيْهِ وَسَلَّمَ قَالَ: رَحِمَ اللهُ امْرَأً صَلَّى قَبْلَ الْعَصْرِ أَرْبَعًا. (ترمذی شریف ۹۸/۱ حدیث: ۴۳۰۱، أبو داؤد شریف: ۱۲۷۱، حاشیہ شامی بیروت ۳۹۳/۲) وَعَنْ عَلِيٍّ رَضِيَ اللهُ عَنْهُ قَالَ: كَانَ عَلَيْهِ الصَّلَاةُ وَالسَّلَامُ يُصَلِّي قَبْلَ الْعَصْرِ رَكْعَتَيْنِ. (حلی کبیر ۳۸۴)

مغرب کے بعد کی سنتِ مؤکدہ

مغرب کے بعد ۲ رکعت سنتِ مؤکدہ ہیں۔ ور کعتان بعد المغرب لما روى عن ابن عمر رضي الله عنهما قال: صليت مع رسول الله ﷺ ركعتين بعد المغرب في بيته. (رواه الترمذی ۹۸/۱، حلی کبیر ۳۸۴، شامی زکریا ۴۵۲/۲)

عشاء سے قبل سنتِ غیرِ مؤکدہ

عشاء کی نماز سے قبل ۴ رکعات سنتِ غیرِ مؤکدہ ہیں۔ ویستحب أربع قبل العصر والعشاء. (تنویر الأبصار مع الشامی بیروت ۳۹۳/۲، زکریا ۴۵۲/۲، حلی کبیر ۳۸۵)

عشاء کے بعد سنتِ مؤکدہ

عشاء کے بعد ۲ رکعت سنتِ مؤکدہ ہیں۔ عن عبد الله بن سفيق قال: سألت عائشة عن صلوة رسول الله صلى الله عليه وسلم فقالت: كان يصلي قبل الظهر ركعتين وبعدها ركعتين وبعده المغرب ثنتين وبعده العشاء ركعتين وقبل الفجر ثنتين. (رواه الترمذی ۹۸/۱) ور کعتان قبل الصبح وبعده الظهر والمغرب والعشاء. (تنویر الأبصار مع الشامی بیروت ۳۹۳/۲، زکریا ۴۵۲/۲)

عشاء کے بعد کی سنتِ غیر مؤکدہ

عشاء کے بعد ۳ رکعات سنتِ غیر مؤکدہ ہیں۔ (تاہم اس میں اختلاف ہے کہ یہ چار رکعت سنتِ مؤکدہ دو رکعت کو ملا کر ہیں یا الگ ہیں؟ بعض حضرات کی رائے ہے کہ ان چار رکعتوں میں ۲ مؤکدہ بھی شامل ہیں، اور بعض نے انہیں الگ رکھا ہے اور وہ کل چھ رکعات کے قائل ہیں، ۲ مؤکدہ اور ۴ غیر مؤکدہ) وکذا الأربع بعد العشاء مستحبة والمؤکدة منها رکعتان وإذ قد تقرر أن المؤکدة بعد الظهر رکعتان ويستحب الأربع وکذا بعد العشاء فاعلم أن الشيخ کمال الدین قال قد اختلف أهل هذا العصر هل تعتبر الأربع غیر رکعتی المؤکدة أو بهما الخ. (حلی کبیر ۳۸۷) (والأربع قبل العشاء وبعدها) أى بعد صلاة العشاء وهو أفضل وقيل أربع عنده ورکعتین عندهما كما فی النهاية، وفي المصمرات: الأحسن أن یصلی ستاً، أو أربعاً ثم رکعتین. (مجمع الأنهر ۱۳۱/۱، مکتبہ فقیہ الامۃ ۱۹۵/۱، شامی زکریا ۴۵۲/۲)

ظہر سے پہلے کی چھوٹی ہوئی سنتیں فرض کے بعد کس ترتیب سے پڑھیں؟

اگر ظہر سے پہلے والی چار سنتیں فرض سے پہلے نہ پڑھ سکا تو فرض کے بعد اولاد اور رکعت سنت مؤکدہ پڑھے اس کے بعد پہلے کی چھوٹی ہوئی سنتیں ادا کرے، یہی قول مختار اور اصح ہے۔ ثم یأتی بها علی أنها سنة فی وقته أى الظهر قبل شفعه عند محمد به یفتی (در مختار) أقول: وعلیه المتون لکن رجح فی الفتح تقدیم الرکعتین، قال فی الإمداد وفی فتاوی العتابی: أنه المختار، وفی مبسوط شیخ الإسلام: أنه الأصح. (شامی زکریا ۵۱۳/۲-۵۱۴، احسن الفتاوی ۴۸۵/۳)

سنتوں کی نیت

سنن و نوافل میں مطلق نیت کافی ہوتی ہے، یعنی اگر محض یہ نیت کر لی کہ میں اتنی رکعت نماز

پڑھ رہا ہوں تو بھی وقتیہ سنتیں ادا ہو جائیں گی، باقاعدہ سنت کہنایا وقت کا ذکر کرنا وغیرہ کچھ ضروری نہیں ہے، اور اگر کوئی ان تفصیلات کو ذکر کر دے تو حرج بھی نہیں۔ (بعض جاہلوں میں یہ بات مشہور ہے کہ فرض نمازیں اللہ کے لئے پڑھی جاتی ہیں اور سنت نمازیں رسول اللہ ﷺ کے لئے ادا کی جاتی ہیں، تو یہ بات محض جہالت پر مبنی ہے۔ نمازیں تو صرف اللہ تعالیٰ ہی کے لئے پڑھی جائیں گی، خواہ فرائض ہوں یا سنن و نوافل، اور سنت نمازوں کو صرف اس لئے سنت کہا جاتا ہے کہ ان کے پڑھنے کا ثبوت اور حکم نبی اکرم ﷺ کی طرف سے ہے) وکفی مطلق نية الصلاة وإن لم يقل لله لنفل وسنة راتبة. (درمختار مع الشامی زکریا ۹۴/۲، فتاویٰ دارالعلوم دیوبند ۲۰۶/۴)

فرض نمازوں اور سنتوں کا درمیانی وقفہ

فرض نماز کی ادائیگی کے بعد کسی دیگر کام میں مشغول ہوئے بغیر جلد از جلد سنت ادا کر لینی چاہئے، اس میں بلا عذر تاخیر نہ کی جائے، اور نماز کے بعد کے اور ادوار تسبیحات سنتوں کے بعد پڑھیں؛ تاہم اگر کسی دینی ضرورت سے کبھی کبھار قدرے تاخیر ہو جائے تو اس کی گنجائش ہے۔ چنانچہ خود پیغمبر ﷺ سے نمازوں کے بعد دیگر اذکار و ادوار بھی ثابت ہیں۔ ویکرہ تاخیر السنة إلا بقدر اللهم أنت السلام. (درمختار) لما رواه مسلم والترمذی عن عائشة رضي الله عنها قالت: كان رسول الله ﷺ لا يقعد إلا بمقدار ما يقول اللهم أنت السلام ومنك السلام تباركت يا ذا الجلال والإكرام. (ترمذی شریف ۶۶/۱) وأما ما ورد من الأحاديث في الأذكار عقب الصلاة فلا دلالة فيه على الاتيان بها قبل السنة، بل يحمل على الاتيان بها بعدها. (درمختار مع الشامی زکریا ۲۴۶/۲، فتاویٰ دارالعلوم ۲۰۷/۴)

سنن و نوافل کہاں پڑھنا افضل ہے؟

بہتر ہے کہ بیچ وقت نمازوں کی سنن مؤکدہ اور نوافل اپنے گھریا قیام گاہ پر پڑھی جائیں

(کیوں کہ نبی کریم ﷺ کا معمول یہی تھا) لیکن اگر اندیشہ ہو کہ گھر پر جا کر پڑھنے میں خشوع و خضوع کامل نہ ہوگا یا کسی مشغولی کی وجہ سے سنتیں چھوٹ جائیں گی، تو ایسی صورت میں مسجد میں ہی سنتوں کا ادا کرنا بہتر ہے (اور آج کل کے ماحول کے اعتبار سے یہی مناسب ہے کیوں کہ گھروں کا ماحول دینی اعتبار سے عام طور پر پرسکون نہیں ہے، اور طرح طرح کے مشاغل آدمی کے ساتھ لگے ہوئے ہیں)۔

والأفضل في النفل غير التراويح المنزل إلا لخوف شغل عنها والأصح أفضلية ما كان أخشع وأخلص (درمختار) شمل ما بعد الفريضة وما قبلها لحديث الصحيحين: "عَلَيْكُمْ بِالصَّلَاةِ فِي بُيُوتِكُمْ فَإِنَّ خَيْرَ صَلَاةِ الْمَرْأِ فِي بَيْتِهِ إِلَّا الْمَكْتُوبَةَ". وأخرج أبو داود: "صَلَاةُ الْمَرْأِ فِي بَيْتِهِ أَفْضَلُ مِنْ صَلَاتِهِ فِي مَسْجِدِي هَذَا إِلَّا الْمَكْتُوبَةَ". وتماه في شرح المنية وحيث كان هذا أفضل يراعى ما لم يلزم منه خوف شغل عنها لو ذهب لبيته أو كان في بيته ما يشغل باله ويقلل خشوعه فيصلحها حينئذ في المسجد لأن اعتبار الخشوع أرجح. (شامی زکریا ۲/۴۶۴)

نفل نماز شروع کرنے سے واجب ہو جاتی ہے

سنت اور نفل نمازیں شروع کرنے سے واجب ہو جاتی ہیں؛ لہذا اگر کسی شخص نے نفل نماز شروع کرنے کے بعد کسی وجہ سے توڑ دی تو بعد میں اس کی قضاء واجب ہوگی۔ ولزم نفل شرع فیہ قصداً أي لزم المضی فیہ حتی إذا أفسده لزم قضاؤه. (شامی زکریا ۲/۴۷۴، فتاویٰ دارالعلوم ۴/۲۳۵)

مکروہ وقت میں شروع کی ہوئی نفل کا حکم

مکروہ اوقات میں (طلوع وغروب اور زوال) میں اگر نفل کی نیت باندھ لی تو یہ نفل اس کے ذمہ واجب ہو جائے گی۔ اب بہتر ہے کہ مکروہ وقت میں نفل کی نیت توڑ دے اور بعد میں اس کی قضا کرے، اگر اس وقت نماز نہیں توڑی تو گناہ تو ہوگا، مگر بعد میں قضاء کی ضرورت نہ ہوگی۔
الأفضل عندنا أن يقطعها وإن أتم فقد أساء ولا قضاء عليه لأنه أداها كما وجب

فإذا قطعها لزمه القضاء. (شامی زکریا ۲/۴۷۶، احسن الفتاویٰ ۳/۴۹۳)

چار رکعت نفل کی نیت تھی دو پر سلام پھیر دیا

اگر کسی شخص نے چار رکعت کی نیت سے نفل نماز شروع کر دی پھر دو رکعت پر سلام پھیر دیا تو اب آخری دو رکعت کی قضاء لازم نہ آئے گی۔ والأصل أن كل شفيع صلاة أي فلا يلزمه بتحریمة النفل أكثر من ركعتين وإن نوى أكثر منهما. (شامی زکریا ۴۷۸/۲)

چار رکعت کی نیت سے نفل شروع کر کے توڑ دی

اگر کسی نے چار رکعت کی نیت سے نفل نماز پڑھنی شروع کی پھر دو رکعت سے پہلے توڑ دی تو اس پر صرف دو رکعت کی قضاء لازم ہوگی، پوری چار رکعت کی قضاء نہ کرے۔ ولزم نفل شرع فيه قصداً أي لزوم المضي فيه حتى إذا أفسده لزوم قضاؤه هي قضاء ركعتين وإن نوى أكثر. (شامی زکریا ۴۷۴/۲)

نوافل میں طویل قرأت

نوافل میں طویل قرأت کرنا تعداد رکعات کے مقابلہ میں زیادہ افضل ہے۔ والحاصل أن المذهب المعتمد أن طول القيام أحب ومعناه كما في شرح المنية أنه إذا أراد شغل حصة معينة من الزمان بصلاة فإطالة القيام مع تقليل عدد الركعات أفضل من عكسه. (شامی زکریا ۴۵۸/۲، فتاویٰ دارالعلوم ۲۳۴/۴)

فرض نماز پڑھ کر سنن و نوافل کے لئے جگہ بدلنا

جس جگہ کھڑے ہو کر فرض نماز ادا کی ہے وہاں سے ہٹ کر کسی دوسری جگہ سنت و نوافل پڑھنا مستحب ہے؛ لیکن جہاں آگے پیچھے جگہ نہ ہو تو اسی جگہ پڑھ لینے میں بھی کوئی حرج نہیں ہے۔ ویکره للإمام التنفيل في مكانه لا للمؤتم (قوله لا للمؤتم) ومثله المنفرد لما في السنية وشرحها أما المقتدى والمنفرد فإنهما إن لبثا أو قاما إلى التطوع في

مکانہما الذی صلیا فیہ المکتوبۃ جاز والأحسن أن یتطوعا فی مکان آخر. (شامی)

زکریا ۲۴۸/۲، دارالعلوم ۲۳۰/۴

نفل بیٹھ کر پڑھنا افضل ہے یا کھڑے ہو کر؟

نفل نماز بلا عذر بیٹھ کر پڑھنے سے آدھا ثواب ملتا ہے اور اگر کوئی عذر ہے تو انشاء اللہ پورا ثواب ملے گا؛ لیکن افضل یہ ہے کہ کھڑے ہو کر پڑھے۔ ویتنفل مع قدرته علی القيام قاعداً لا مضطجعاً إلا بعذر ابتداءً وکذا بناء بعد الشروع بلا کراهة فی الأصح کعکسہ و فیہ أجر غیر النبی ﷺ علی النصف إلا بعذر (قوله إلا بعذر) أما مع العذر فلا ینقص ثوابہ عن ثوابہ قائماً. (شامی زکریا ۴۸۴/۲)

نماز اشراق کی فضیلت

حدیثِ قدسی ہے کہ اللہ تعالیٰ اپنے بندوں سے مخاطب ہو کر فرماتے ہیں کہ اے ابن آدم! تو دن کے شروع حصہ میں خالص میرے واسطے چار رکعات نماز پڑھ لیا کر، میں دن کے آخر حصہ تک (شام تک) تیری (ضرورتوں کی) کفایت کرتا رہوں گا۔ عن ابي الدرداء وأبي ذر رضي الله تعالى عنهما عن رسول الله ﷺ عن الله تبارك وتعالى أنه قال: يا ابن آدم! اركع لي أربع ركعات من أول النهار أكفك آخره. (ترمذی شریف ۱۰۸۸)

نماز اشراق کا وقت

سورج طلوع ہونے کے بعد جب آفتاب میں اتنی تیزی آجائے کہ اس پر کچھ دیر نظر جمانا مشکل ہو یعنی طلوع شمس کے ۱۵-۲۰ منٹ کے بعد اشراق کا وقت شروع ہو جاتا ہے۔ (احسن الفتاویٰ ۳/۳۶۷)

نماز چاشت کی فضیلت

حضرت انس بن مالک رضی اللہ عنہ سے روایت ہے کہ جناب رسول اللہ ﷺ ارشاد فرماتے ہیں کہ جو شخص چاشت کی ۱۲ رکعت نماز پڑھتا ہے تو اللہ تعالیٰ اس کے لئے جنت میں ایک سونے کا محل تیار

کرتے ہیں۔ عن أنس بن مالك رضی اللہ عنہ قال: قال رسول الله ﷺ: من صلى الضحىٰ ثنتي عشرة ركعة بنى الله له قصرًا في الجنة من ذهب. (ترمذی شریف ۱۰۸۱)

نماز چاشت کی رکعات

چاشت کی نماز دو رکعت سے لے کر بارہ رکعت تک ثابت ہے، اگر کوئی دو ہی رکعت پر اکتفاء کرے تب بھی اس کو نماز چاشت کا ثواب ملے گا، اور افضل یہ ہے کہ چار یا آٹھ رکعات پڑھی جائیں۔ وفي المنية: أقلها ركعتان وأوسطها ثمان وهو أفضلها وأكثرها اثنتا عشرة كما في الذخائر الأشرافية. (درمختار زکریا ۴۶۵/۲)

نماز چاشت کا وقت

دس گیارہ بجے جب سورج خوب روشن اور چمک دار ہو جائے تو اس وقت نماز چاشت ادا کی جائے۔ وندب أربع الخ، من بعد الطلوع (من ارتفاع الشمس) إلى الزوال ووقتها المختار بعد ربع النهار. (درمختار زکریا ۴۶۵/۲)

نماز چاشت میں کونسی سورت پڑھنا مستحب ہے؟

اگر کسی کو سورۃ الشمس اور سورۃ الضحیٰ یاد ہو تو نماز چاشت میں ان دونوں سورتوں کو پڑھنا بہتر ہے ورنہ اختیار ہے جو بھی سورت یاد ہو پڑھ لیا کرے، انشاء اللہ ثواب میں کوئی کمی نہ ہوگی۔ ویقرأ فیها سورتی الضحیٰ ای سورة الشمس وسورة الضحیٰ وظاهره الاقتصار علیهما ولو صلاها أكثر من رکعتین. (شامی زکریا ۴۶۵/۲)

نماز اوابین

جناب رسول اللہ ﷺ کا ارشاد مبارک ہے کہ: ”جو شخص نماز مغرب کے بعد چھ رکعات (اوابین کی نماز) پڑھے گا، اور ان کے درمیان کوئی غلط بات زبان سے نہ نکالے گا تو یہ چھ رکعات ثواب میں اس کے لئے بارہ سال کی عبادت کے برابر قرار پائیں گی۔“ عن أبي هريرة رضی اللہ عنہ

قال: قال رسول الله ﷺ: من صلى بعد المغرب ست ركعات لم يتكلم فيما بينهن بسوء عدلن له بعبادة ثنتي عشرة سنة. (ترمذی شریف ۹۸۱)

تحیۃ الوضو کی فضیلت

حدیث شریف میں وضو کرنے کے بعد تحیۃ الوضو پڑھنے کی بہت فضیلت آئی ہے، ایک حدیث شریف میں جناب رسول اللہ ﷺ ارشاد فرماتے ہیں کہ: ”جو شخص بھی اچھی طرح وضو کرنے کے بعد پورے خشوع و خضوع کے ساتھ دو رکعت تحیۃ الوضو پڑھتا ہے اللہ تبارک و تعالیٰ اس کے لئے جنت کو واجب قرار دے دیتے ہیں۔“ ما من مسلم يتوضأ فيحسن وضوءه ويصلي ركعتين مقبل عليهما بقلبه ووجهه إلا وجبت له الجنة الخ. (مسلم شریف ۱۲۲۱)

تحیۃ الوضو کا وقت

اعضاء وضو خشک ہونے سے پہلے پہلے تحیۃ الوضو کی نماز شروع کر دی جائے؛ کیوں کہ اعضا خشک ہو جانے کے بعد یہ نماز تحیۃ الوضو نہیں کہلائے گی۔ وندب رکعتان بعد الوضوء یعنی قبل الجفاف كما في الشرنبلالية. (درمختار زکریا ۴۶۴/۲، احسن الفتاویٰ ۴۸۲/۳)

تحیۃ المسجد

مسجد میں داخل ہوتے ہی دو رکعت تحیۃ المسجد پڑھنا مسنون ہے، حضور اکرم ﷺ نے تحیۃ المسجد پڑھنے کا حکم فرمایا ہے۔ (بشرطیکہ مکروہ وقت نہ ہو) عن أبي قتادة رَضِيَ اللهُ عَنْهُ قَالَ: قَالَ رَسُولُ اللَّهِ ﷺ: إِذَا جَاءَ أَحَدُكُمْ الْمَسْجِدَ فَلْيُرْكَعْ رَكْعَتَيْنِ قَبْلَ أَنْ يَجْلِسَ. (ترمذی شریف

۷۱/۱، شامی زکریا ۴۵۸/۲، احسن الفتاویٰ ۴۸۱/۳-۴۸۳)

تحیۃ المسجد کے قائم مقام نمازیں

اگر کوئی شخص مسجد میں آتے ہی فوراً کوئی نماز مثلاً فرض، سنت یا نفل پڑھنے لگتا ہے تو اس کے اس نماز کے علاوہ تحیۃ المسجد کا بھی ثواب ملتا ہے، اور بہتر ہے کہ دل میں باقاعدہ تحیۃ المسجد کی نیت

بھی کر لے۔ قال فی النہر: وینوب عنہا کل صلاة صلاہا عند الدخول فرضاً
کانت اوحسنہ۔ (شامی زکریا ۲/۴۵۹، احسن الفتاویٰ ۳/۴۸۱)

صبح صادق کے بعد تحیۃ الوضو و تحیۃ المسجد کا حکم

صبح صادق سے سورج نکلنے تک تحیۃ الوضو اور تحیۃ المسجد یا کوئی دوسری نفل نماز پڑھنا جائز
نہیں ہے، اس وقت میں دو رکعت فجر کی سنت مؤکدہ کے علاوہ کوئی بھی نفل نماز پڑھنا مکروہ ہے،
اسی طرح عصر کی نماز کے بعد سے غروب تک بھی کوئی نفل نماز نہ پڑھی جائے۔ فی القہستانی:
ورکعتان أو أربع وہی افضل لتحیۃ المسجد إلا إذا دخل فیہ بعد الفجر أو
العصر فإنه یسبح ویہلل، ویصلی علی النبی ﷺ فإنه حینئذ یؤدی حق المسجد.
(شامی زکریا ۲/۴۵۸، احسن الفتاویٰ ۳/۴۸۱)

تحیۃ المسجد بیٹھنے سے ساقط نہیں ہوتی

بیٹھنے سے پہلے پہلے تحیۃ المسجد پڑھنا افضل ہے مگر بیٹھنے کے بعد بھی پڑھنے سے انشاء اللہ ثواب
کی امید ہے۔ ولا تسقط بالجلوس عندنا۔ (شامی زکریا ۲/۴۶۰، احسن الفتاویٰ ۳/۴۸۲)

نماز تہجد

احادیث شریفہ میں نماز تہجد کی بہت زیادہ فضیلت وارد ہوئی ہے، ایک حدیث میں ارشاد
نبوی ہے کہ: ”فرض نمازوں کے بعد سب سے افضل نماز تہجد کی نماز ہے“۔ (مسلم شریف ۳۶۸۱ حدیث:
۱۱۶۳، ترمذی شریف ۹۹۱، مشکوٰۃ شریف ۱۱۰) اور ایک اور روایت میں ہے کہ آپ ﷺ نے ارشاد فرمایا کہ:
”تم رات میں عبادت کرنے کو لازم پکڑو؛ اس لئے کہ یہ تم سے پہلے گزرے ہوئے نیک لوگوں کی
عادت ہے، تم کو تمہارے پروردگار سے قریب کرنے کا ذریعہ ہے تمہارے گناہوں کی معافی اور تلافی
کا سبب ہے اور گناہوں سے روکنے والی عبادت ہے“۔ (مشکوٰۃ شریف ۱۰۹) وقدب صلاة اللیل
وفضلہا لا یحصر قال رسول اللہ ﷺ: ”علیکم بصلاة اللیل فإنه دأب الصالحین

قبلکم وقربة لکم الی ربکم، ومکفرة للسیئات و منہاء عن الإثم. (رواہ الترمذی، مشکوٰۃ

شریف ۱۰۹، مرقی الفلاح مع الطحطاوی ۲۱۷، شامی زکریا ۴۶۷/۲، فتاویٰ شیخ الاسلام ۴۶)

نماز تہجد کا وقت

نماز تہجد کا افضل وقت سوکراٹھنے کے بعد آدھی یا اخیر شب ہے، تاہم اس کے لئے سونا ضروری نہیں ہے؛ لہذا اگر کوئی شخص سونے سے قبل تہجد کی نوافل پڑھ لے تو بعض علماء نے اسے بھی تہجد کی فضیلت حاصل کرنے والوں میں شامل فرمایا ہے، نیز اگر اخیر شب میں نوافل کا موقع نہ ملے تو کم از کم عشاء کے بعد چند رکعات اسی نیت سے پڑھ لینی چاہئیں۔ وروی الطبرانی مرفوعاً: "لا بد من صلاة بلیل ولو حلب شاة وما کان بعد صلاة العشاء فهو من اللیل". وهذا یفید أن هذه السنة تحصل بالتفعل بعد صلاة العشاء قبل النوم. (شامی زکریا ۴۶۷/۲)

تہجد کی رکعات

تہجد میں کم از کم دو رکعات پڑھنا مندوب ہے اور زیادہ سے زیادہ کے بارے میں ۱۸ اور ۱۲ رکعات تک کا ثبوت ہے۔ أقول: فینبغی القول بأن أقل التہجد رکعتان وأوسطه أربع وأکثره ثمان. (شامی زکریا ۴۶۸/۲) وفی صحیح البخاری عن ابن عباس رضی اللہ عنہما الحدیث بطولہ وفیہ: ثم صلی رکعتین ثم رکعتین ثم رکعتین ثم رکعتین ثم رکعتین ثم رکعتین ثم أوتر. (بخاری شریف ۳۰/۱ حدیث: ۳۷)

تسبیح صلاة الاصبح

یہ ایک خاص نماز ہے جو نبی اکرم ﷺ نے اپنے چچا جان سیدنا حضرت عباس بن عبدالمطلب رضی اللہ عنہ اور بعض دیگر صحابہ رضی اللہ عنہم کو بہت اہتمام سے سکھلائی تھی، اور فرمایا تھا کہ یہ نماز ہر طرح کے چھوٹے بڑے، دانستہ یا نادانستہ، پوشیدہ اور علانیہ گناہوں سے مغفرت اور مشکلات کے حل کا موثر ذریعہ ہے، نیز تاکید فرمائی تھی کہ اگر ممکن ہو تو روزانہ، ورنہ ہفتہ میں، ورنہ مہینہ میں، ورنہ سال میں، اور یہ بھی نہ ہو سکے تو

عمر بھر میں ایک مرتبہ تو ضرور ہی پڑھ لینا۔ (ابوداؤد شریف حدیث: ۱۲۹۷، ابن ماجہ شریف حدیث: ۱۳۸۶، ترمذی شریف ۱۰۹۱) وأربع صلاة التسيح بثلاث مائة تسيحة وفضلها عظيم. (درمختار مع لشامی ۴۷۱/۲)

صلاة التسيح كا طريقه

صلاة التسيح پڑھنے کے دو طریقے روایات میں منقول ہیں:

(۱) پہلی رکعت میں حسب معمول سورہ فاتحہ اور ضم سورت کے بعد رکوع میں جانے سے پہلے ۱۵ مرتبہ ”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“ پڑھیں۔ اس کے بعد رکوع میں مقررہ تسبیح (سبحان ربی العظیم) پڑھنے کے بعد مذکورہ کلمات ۱۰ مرتبہ پڑھیں، پھر قومہ میں ۱۰ مرتبہ، اس کے بعد پہلے سجدہ میں ۱۰ مرتبہ، پھر جلسہ میں ۱۰ مرتبہ، پھر دوسرے سجدہ میں ۱۰ مرتبہ، پھر سجدہ سے اٹھ کر قیام میں جانے سے پہلے جلسہ استراحت میں ۱۰ مرتبہ مذکورہ کلمات پڑھیں۔ اس طرح ایک رکعت میں پچھتر مرتبہ وہ کلمات پڑھے جائیں اور چار رکعت میں ۳۰۰ کا عدد پورا ہو جائے گا، یہ طریقہ مشہور روایات سے ثابت ہے۔

(۲) دوسرا طریقہ حضرت عبداللہ بن مبارک سے مروی ہے اس کی ترتیب یہ ہے کہ پہلی رکعت میں ثنا پڑھنے کے بعد سورہ فاتحہ سے پہلے ۱۵ مرتبہ مذکورہ کلمات کہے جائیں گے، اس کے بعد سورہ فاتحہ اور سورت ملائی جائے گی، اور بعد ازاں رکوع میں جانے سے قبل ۱۰ مرتبہ وہی کلمات پڑھے جائیں گے، اس طرح قیام کی حالت میں تسبیحات کی مقدار ۲۵ ہو جائے گی، پھر وہی ترتیب رہے گی جو پہلے طریقہ میں گذری؛ البتہ دوسرے سجدہ سے اٹھ کر تسبیحات پڑھنے کی ضرورت نہ رہے گی؛ کیوں کہ اس کے بغیر بھی ایک رکعت میں ۷۵ مرتبہ تسبیحات کی مقدار پوری ہو رہی ہے۔

(ترمذی شریف مع العرف اشدی ۱۰۹۱، شامی ذکر یا ۲۱۲/۴)

اس دوسرے طریقہ میں چوں کہ جلسہ استراحت (پہلی اور تیسری رکعت کے بعد قیام سے پہلے کچھ دیر بیٹھنے) کی ضرورت نہیں رہتی، اس لئے بعض فقہاء احناف نے اس طریقہ کو راجح قرار دینے کی کوشش فرمائی ہے؛ لیکن معتدل رائے یہ ہے کہ صلاة التسيح ایک مخصوص نماز ہے اس لئے اس

کا ثبوت جس ترتیب پر ہے اسی پر اسے برقرار رکھنا چاہئے اور حسبِ موقع ترجیح دے بغیر کبھی پہلے طریقہ اور کبھی دوسرے طریقہ کے مطابق اس نماز کو پڑھ لینا چاہئے۔

نوٹ: بعض روایات میں تیسرے کلمہ کے ساتھ ولا حول ولا قوة إلا باللہ العلی العظیم کا بھی ذکر ہے اس لئے موقع ہو تو اسے بھی بڑھا لیا کریں تو اچھا ہے۔

قال العلامة الشامی بحثاً: قلت لعله اختارها في القنية لهذا لكن علمت أن ثبوت حديثها يشتها وإن كان فيها ذلك، فالذي ينبغي فعل هذه مرة وهذه مرة. (شامی زکریا ۱/۲۷۱)

صلوة التسبیح دو دو رکعت کر کے پڑھنا

جس طرح صلوة التسبیح کی چار رکعت ایک سلام سے ادا کرنا جائز ہے، اسی طرح دو سلاموں کے ساتھ اداء کرنا بھی جائز اور درست ہے؛ تاہم بہتر یہی ہے کہ ایک سلام سے چار رکعتیں پڑھیں؛ تاکہ تسبیح کی مقررہ مقدار (۳۰۰) پوری ہو جائے، اور اگر دو دو رکعت کر کے پڑھیں پھر بھی مذکورہ مقدار پوری کرنے کا لحاظ رکھنا چاہئے۔ (فتاویٰ دارالعلوم ۳/۳۱۵) وہی أربع بتسلیمة أو تسلیمتین. (شامی زکریا ۱/۲۷۱) وقیل: یصلي في النهار بتسلیمة، وفي اللیل بتسلیمتین، وقیل: الأولى أن یصلي مرة بتسلیمة وأخرى بتسلیمتین. (بذل المحمود سہارن پور ۲/۲۷۶، بیروت ۵/۵۲۹) فإن صلی لیلاً أحب إلي أن یسلم في کل رکعتین وإن صلی نهاراً فإن شاء سلم، وإن شاء لم یسلم. (معارف السنن اشرفیہ ۴/۲۸۹)

صلوة التسبیح کا مستحب وقت

صلوة التسبیح کسی بھی غیر مکروہ وقت میں پڑھی جاسکتی ہے؛ البتہ بعض روایات سے معلوم ہوتا ہے کہ زوال کے بعد اس کو پڑھنا چاہئے۔ (و أربع صلاة التسبیح) یفعلها في کل وقت لا کراهة فيه أو في کل يوم أو ليلة مرة الخ. وقال المعلى: یصلیها قبل الظهر. (شامی زکریا ۱/۲۷۱-۲۷۲) وفي الحديث قال النبي ﷺ: "إذا زال النهار فقم فصل

أربع ركعات الخ. وفيه قال: قلت فإن لم استطع أن أصليها تلك الساعة قال: "صلها من الليل والنهار". (ابوداؤد شريف ۱۸۴/۱، حديث: ۱۲۹۸، فضائل أعمال ۱۷۰/۱)

تسبیح میں کون سی سورتیں پڑھے؟ صلاة التسبیح

صلاة التسبیح میں کوئی خاص سورت پڑھنا متعین نہیں ہے؛ بلکہ حسب موقع اور حسب سہولت کوئی بھی سورت پڑھی جاسکتی ہے؛ البتہ بعض علماء نے تسبیح سے مناسبت کی وجہ سے ایسی سورتوں کا پڑھنا افضل قرار دیا ہے جن کی ابتداء میں تسبیح کا ذکر ہے۔ جیسے: سورہ حدید، سورہ حشر، سورہ صف، سورہ جمعہ اور سورہ تغابن وغیرہ۔ تسمیة: قیل لابن عباس رضی اللہ عنہما هل تعلم لهذه الصلاة سورة؟ قال: التكاثر والعصر والكافرون والإخلاص. وقال بعضهم: الأفضل نحو الحديد والحشر والصف والتغابن للمناسبة في الاسم. (شامی زکریا ۴۷۲/۲)

تسبیحات کی گنتی کیسے کرے؟

صلاة التسبیح کی گنتی کا بہتر طریقہ یہ ہے کہ انگلیاں حسب معمول اپنی جگہ پر رکھی رہیں اور ہر تسبیح پر ایک ایک انگلی اسی جگہ دباتے رہیں، اور تسبیح ہاتھ میں لے کر یا انگلیاں باقاعدہ بند کر کے گننا اگرچہ مفسد صلاۃ نہیں؛ لیکن مکروہ ہے، اور اگر زبان سے گنتی کی تو نماز ہی فاسد ہو جائے گی۔ وفی القنیة: لا يعد التسبیحات بالأصابع إن قدر أن يحفظ بالقلب وإلا يغمز الأصابع.

(شامی زکریا ۴۷۲/۲، فضائل أعمال ۱۷۰/۱)

کسی رکن میں تسبیح بھول جائے تو کیا کرے؟

اگر کسی رکن میں تسبیح بھول جائے تو ات دوسرے رکن میں پورا کر لے؛ البتہ قومہ اور جلسہ اور جلسہ استراحت میں سابقہ بھولی ہوئی تسبیحیں نہ پڑھے؛ بلکہ یہ تلافی قیام، رکوع، سجدہ اور قعدہ میں ہی کرے۔ وقیل لابن المبارک: لو سها فسجد هل یسبح عشرأ عشرأ؟ قال: لا، إنما هي ثلاث مائة تسبیحة، قال البلاء علی فی شرح المشکوة: مفهوماً أنه

إن سها ونقص عدداً من محل معين يأتي به في محل آخر تكملة للعدد المطلوب الخ، قلت: وكذا تسبيح السجدة الأولى يأتي به في الثانية لا في الجليلة لأن تطويلها غير مشروع عندنا. (شامی زکریا ۴۷۲/۲، فضائل اعمال ۱۷۵/۱)

صلوة التسيح کے سجدہ سہو میں تسبیحات نہ پڑھیں

اگر صلاۃ التسيح میں سجدہ سہو کی ضرورت پیش آجائے اور تسبیحات کی مقدار پوری ہو چکی ہو تو اس میں تسبیح کے کلمات نہیں پڑھے جائیں گے؛ البتہ اگر کسی سابقہ رکن میں تسبیح میں کمی رہ گئی ہو تو اسے سجدہ سہو میں پورا کر سکتے ہیں۔ (فضائل اعمال ۱۷۵/۱)

سورج گرہن کی نماز

جب سورج گرہن ہو جائے تو کم از کم دو رکعت نماز باجماعت ادا کرنا مسنون ہے، (دو سے زیادہ رکعات بھی پڑھ سکتے ہیں اور اگر جماعت کا موقع نہ ہو تو اکیلے اکیلے بھی پڑھ سکتے ہیں) یصلی بالناس من یملک إقامة الجمعة بیان للمستحب (در مختار) ای قوله یصلی بالناس بیان للمستحب وهو فعلها بالجماعة: أي إذا وجد إمام الجمعة وإلا فلا تستحب الجماعة بل تصلى فرادى. (شامی بیروت ۶۲/۳، در مختار مع الشامی زکریا ۶۷/۳)

نماز کسوف کا وقت

جس وقت سے سورج گرہن شروع ہو اور جب تک گرہن کا اثر باقی رہے اس وقت تک نماز کسوف پڑھی جاسکتی ہے بشرطیکہ وقت مکروہ نہ ہو۔ عند الكسوف فلو انجلت لم تصل بعده وإذا انجلت بعضها جاز ابتداء الصلاة الخ. (شامی بیروت ۶۲/۳) فی غیر وقت مکروہ. (شامی زکریا ۶۷/۳)

مکروہ وقت میں سورج گرہن

اگر مکروہ وقت مثلاً زوال یا عصر کے بعد سورج گرہن ظاہر ہو تو ان اوقات میں نماز کسوف نہیں

پڑھی جائے گی؛ بلکہ لوگوں کو دعا و استغفار میں مشغول ہونے کا حکم دیا جائے گا۔ فی غیر وقت مکروہ
لأن النوافل لا تصلی فی الأوقات المنہی عن الصلاة فیها وهذه نافلة الخ، عن الملتقط
إذا انکسفت بعد العصر أو نصف النهار دعوا ولم یصلو (شامی بیروت ۶۲/۳، زکریا ۶۷/۳)

اگر سورج گرہن کے درمیان اُفتق پر بادل چھا جائے تو کیا کریں؟

اگر سورج گرہن کے وقت اُفتق پر بادل یا گرد و غبار آجائے جس سے سورج گرہن کا مشاہدہ
نہ ہو سکے تب بھی نماز کسوف پڑھی جائے گی۔ وإن سترها سحاب أو حائل صلی لأن
الأصل بقاء ۵. (شامی بیروت ۶۲/۳، زکریا ۶۷/۳)

نماز کسوف میں اذان و اقامت نہیں ہے

نماز کسوف کے لئے باقاعدہ اذان اور تکبیر نہیں کہی جائے گی؛ البتہ لوگوں کو جمع کرنے کے
لئے اعلان کرایا جائے گا۔ بلا اذان ولا إقامة الخ. وینادی الصلاة جامعة لیجتمعوا.
(درمختار بیروت ۶۲/۳-۶۳، زکریا ۶۷/۳-۶۸)

نماز کسوف میں قرأت جہری ہوگی یا سری؟

امام ابو حنیفہؒ کی رائے یہ ہے کہ نماز کسوف میں امام آہستہ قرأت کرے گا؛ لیکن امام ابو یوسفؒ
جہری قرأت کے قائل ہیں، اس لئے اگر مقتدیوں کو اکتاہٹ سے بچانے کی غرض سے نماز کسوف میں
جہری قرأت کی جائے تو اس میں حرج نہیں۔ ولا جہر، وقال ابو یوسف: یجہر وعن
محمد روایتان. (شامی بیروت ۶۳/۳، زکریا ۶۷/۳)

نماز کسوف میں قرأت، رکوع اور سجدہ میں تطویل افضل ہے

نماز کسوف میں امام کو چاہئے کہ لمبی قرأت کرے، مثلاً سورہ بقرہ اور سورہ آل عمران پڑھے،
اسی مناسبت سے رکوع اور سجدہ وغیرہ بھی تطویل کرے، جیسا کہ احادیث سے نبی اکرم ﷺ کا عمل ثابت

ہے۔ ويطيل فيها الركوع والسجود والقراءة والأدعية والأذكار. (درمختار) فيقرأ أي في الركعتين مثل البقرة وال عمران كما في التحفة، والإطلاق دال على أنه يقرأ ما أحب في سائر الصلاة كما في المحيط. (شامی بیروت ۶۳۱۳، زکریا ۶۸۱۳)

جب تک گرہن باقی رہے نماز اور دعا میں مشغول رہنا مستحب ہے

بہتر ہے کہ اتنی لمبی نماز ہو کہ گرہن کا پورا وقت نماز ہی میں صرف ہو جائے؛ لیکن اگر یہ نہ ہو سکے تو نماز کے بعد دعاؤں میں مشغول رہنا مستحب ہے؛ تا آن کہ گرہن کا اثر بالکل ختم ہو جائے، اور اس وقت امام اگر چاہے تو لوگوں کی طرف رخ کر کے جہری دعا بھی کرا سکتا ہے۔ ثم يدعو بعدها جالساً مستقبلاً القبلة أو قائماً مستقبلاً الناس والقوم يؤمنون حتى تنجلي الشمس كلها. (درمختار) والحق أن السنة التطويل والمندوب مجرد استيعاب الوقت أي بالصلاة والدعاء. (شامی بیروت ۶۴۱۳، زکریا ۶۸۱۳)

عورتیں نماز کسوف اکیلے پڑھیں گی

سورج گرہن ہونے کے وقت عورتوں کو چاہئے کہ وہ اپنے اپنے گھروں میں نماز، دعا و عبادت میں مشغول رہیں جماعت میں نہ شریک ہوں۔ والنساء يصلينها فرادى. (شامی بیروت ۶۴۱۳، زکریا ۶۹۱۳)

چاند گرہن کی نماز

اگر چاند گرہن کا واقعہ پیش آئے تو سب لوگ تنہا تنہا چاند گرہن کی نماز (نماز خسوف) پڑھیں گے، اس نماز کو باجماعت پڑھنا مسنون نہیں ہے۔ يصلون ركعتين في خسوف القمر وحداناً، هكذا في محيط السرخسي. (ہندیہ ۱۵۳/۱، شامی بیروت ۶۴۱۳، زکریا ۶۹۱۳)

سخت آندھی، گھبراہٹ اور زلزلہ کے وقت نماز

اگر تیز آندھی چلنے لگے یا دن میں خلاف معمول اندھیرا چھا جائے یا رات میں حیرت انگیز طور

پر روشنی نظر آنے لگے، یا زلزلہ وغیرہ کے دہشت زدہ واقعات پیش آجائیں یا وبائی امراض پھیل جائیں تو ایسے حالات میں بلاجماعت تنہا نفل نمازیں پڑھنا بہتر ہے۔ والریح الشدیلة والظلمة القویة نهاراً والضوء القوی لیلاً والفرع الغالب ونحو ذلك من الآیات المخوفة كالزلازل والصواعق والثلج والمطر الدائمین وعموم الأمراض (درمختار ۶۴/۳، زکریا ۶۹/۳) قال فی البدائع: أنها حسنة لقوله عليه الصلاة والسلام إذا رأیتم من هذه الإفزاع شيئاً فافزعوا إلى الصلاة. (البخاری حدیث: ۱۰۵۸، شامی بیروت ۶۵/۳، زکریا ۶۹/۳-۷۰)

نماز استسقاء

اگر کسی علاقہ میں بارش نہ ہونے اور آبِ رسائی کے اسباب مفقود ہونے کی وجہ سے قحط سالی کی نوبت آجائے تو وہاں کے لوگوں کے لئے باجماعت نماز استسقاء پڑھنا اور بارش کی دعا مانگنا مستحب ہے۔ وشرعاً طلب إنزال المطر بكيفية مخصوصة عند شدة الحاجة بأن يحبس المطر ولم يكن لهم أودية وبار وأنهار الخ. (شامی زکریا ۷۰/۳) بلاجماعة مسنونة بل هي جائزة (در مختار) وفي الشامی: قلت: والظاهر أن المراد به الندب والاستحباب الخ. (شامی زکریا ۷۱/۳)

نماز استسقاء کا طریقہ

اگرچہ امام ابوحنیفہؒ کے نزدیک استسقاء کے لئے نماز ضروری نہیں ہے؛ بلکہ صرف دعا کافی ہے؛ لیکن صاحبین کے نزدیک استسقاء کے لئے نماز باجماعت مسنون ہے، اور اس کا طریقہ وہی ہے جو نماز عید کا ہے یعنی اذان و اقامت کے بغیر جماعت قائم کی جائے گی، بس فرق یہ ہے کہ عید کی نماز میں زائد تکبیرات ہوتی ہیں، استسقاء میں نہیں ہوتیں۔ دو رکعت نماز پڑھانے کے بعد امام زمین پر کھڑے ہو کر ہی عید کی طرح خطبہ دے گا، اس کے بعد قبلہ رخ کھڑے ہو کر نہایت الحاح و زاری اور عاجزی کے ساتھ دعا کرے گا اور تمام نمازی بھی امام کی دعا پڑھیں کہتے ہیں، یا خود پوری توجہ سے دعا مانگتے رہیں گے۔ وقلالاتفعل كالعید (درمختار) بأن یصلی بهم ركعتین یجهر فیہما

بالقراءة بلا أذان ولا إقامة، ثم يخطب بعدها قائماً على الأرض الخ. والمشهور من الرواية عنهما أنه لا يكبر (أى الزوائد) (شامى زكريا ۷۱/۳، حلبى كبير ۴۲۷)

امام کا چادر وغیرہ پلٹنا

استسقاء کے خطبہ کے دوران امام کے لئے اپنی چادر کو الٹنا پلٹنا سنت سے ثابت ہے، دراصل یہ حالت کے بدلنے کے لئے نیک قالی کے طور پر ہے، اور چادر بدلنے کی کیفیت یہ ہے کہ نیچے کا حصہ اوپر کی جانب، یا دائیں جانب کو بائیں جانب اور بائیں جانب کو دائیں جانب کرے، یا اندرونی حصہ باہر اور باہری حصہ اندر کرے، الغرض جس طرح بھی الٹنا پلٹنا ممکن ہو اس کو عمل میں لائے، حتیٰ کہ اگر کوٹ وغیرہ پہنے ہو تو ظاہری حصہ اندر کی طرف اور استر کا حصہ باہر کر دے۔ خلافاً لمحمد فإنه يقول يقرب الإمام رداءه إذا مضى صدر من خطبته فإن كان مربعاً جعل أعلاه أسفله وأسفله أعلاه وإن كان مدوراً جعل الأيمن على الأيسر والأيسر على الأيمن، وإن كان قباءً جعل البطانة خارجاً والظهاراة داخلًا (حلبى) وعن أبى يوسف روايتان: واختار القدورى قول محمد لأنه عليه الصلاة والسلام فعل ذلك (نهر) وعليه الفتوى، كما فى شرح درر البحار. (شامى زكريا ۷۱/۳، حلبى كبير ۴۲۹)

نماز استسقاء کتنے دن پڑھی جائے گی؟

بہتر یہ ہے کہ تین دن لگاتار نماز استسقاء کا اہتمام کیا جائے۔ واتفقوا على أن السنة الخروج إلى الاستسقاء ثلاثة أيام متتابعات. (حلبى كبير ۴۲۷، درمختار مع الشامى زكريا ۷۲/۳)

نماز استسقاء کہاں پڑھی جائے؟

بہتر یہ ہے کہ نماز استسقاء کے لئے عید گاہ یا کسی بڑے میدان میں جمع ہونے کا انتظام کیا جائے؛ البتہ مکہ معظمہ، مدینہ منورہ اور بیت المقدس میں مسجد حرام، مسجد نبوی اور مسجد اقصیٰ میں

استسقاء کی نماز پڑھی جائے گی۔ ویخرجون ای إلى الصحراء كما في الينابيع وهذا في غير أهل المساجد الثلاثة. (شامی زکریا ۷۲/۳)

نماز استسقاء کے چند مستحبات

نماز استسقاء میں درج ذیل امور کا اہتمام کرنا مستحب اور پسندیدہ ہے:

- (۱) جب استسقاء کی ضرورت ناگزیر ہو تو امام نماز استسقاء سے پہلے لوگوں کو تین دن روزہ رکھنے اور توبہ واستغفار کرنے کا حکم دے، پھر چوتھے دن سے نماز استسقاء شروع کرے۔
- (۲) نماز استسقاء کے لئے لوگ پیدل چل کر جائیں۔
- (۳) اس دن نئے کپڑے کے بجائے دھلے ہوئے یا پیوند لگے ہوئے کپڑے پہنیں۔
- (۴) اللہ کے لئے تواضع اور خشوع و خضوع ظاہر کریں اور ندامت کے مارے سروں کو جھکائے رکھیں، فضول بات چیت اور ہنسی مذاق اور ٹھٹھول نہ کریں۔
- (۵) ہر دن نماز کے لئے نکلنے سے پہلے کچھ صدقہ و خیرات کریں۔
- (۶) ہر آدمی دل سے سچی توبہ کرے اور اگر اس پر کسی دوسرے آدمی کا حق ہو تو اسے ادا کرے۔
- (۷) تمام مسلمانوں کے لئے مغفرت اور عفو و کرم کی دعا کریں۔
- (۸) اپنے کمزور اور بوڑھے اور بچوں کو آگے رکھیں اور ان سے دعا کرائیں اور ان کے وسیلہ سے دعا مانگیں۔

(۹) چھوٹے بچوں کو اپنی ماؤں سے جدا کریں؛ تاکہ ان کے گریہ و بکا سے ماحول رقت آمیز ہو جائے۔

(۱۰) بہتر ہے کہ بے زبان جانوروں کو بھی اپنے ساتھ لائیں؛ تاکہ وہ اللہ تعالیٰ کی رحمت

متوجہ ہونے کا ذریعہ بنیں۔ (اگر مسجد میں نماز استسقاء ہو رہی ہو تو جانوروں کو باہر باندھیں)

ويستحب للإمام أن يأمرهم بصيام ثلاثة أيام قبل الخروج وبالتوبة ثم

يخرج بهم في الرابع مشاة في ثياب غسيلة أو مرقعة متدللين متواضعين خاشعين

لله ناكسين رؤوسهم ويقدمون الصدقة في كل يوم قبل خروجهم ويجددون التوبة

ويستغفرون للمسلمين ويستسقون بالضعفة والشيوخ والعجائز والصبيان
ويعدون الأطفال عن أمهاتهم ويستحب إخراج الدواب. (درمختار مع الشامي زكريا

۷۲/۳، طحطاوي على المراقي طبع كراچی ۳۰۰، طحطاوي على المراقي اشرفي ۵۵۰)

نماز استسقاء کیلے اکیلے پڑھنا

اگر نماز باجماعت کا موقع نہ ہو تو لوگوں کا جمع ہو کر انفرادی طور پر استسقاء کی نماز پڑھنا یا
صرف اجتماعی دعا کرنا بھی درست ہے۔ و ان صلوا فرادی جاز فہی مشروع للمنفرد.

(درمختار مع الشامي زكريا ۷۲/۳)

اگر نماز استسقاء سے پہلے ہی بارش ہوگئی

اگر نماز استسقاء کا اعلان کر دیا گیا تھا؛ لیکن ابھی لوگ جمع نہیں ہو پائے تھے کہ بارش ہوگئی تو
بھی مستحب یہ ہے کہ اللہ کا شکر بجالانے کے لئے حسب پروگرام لوگ جمع ہو کر نماز و دعا کا اہتمام
کریں۔ و ان سقوا قبل خرو وجہم ندب ان یخرجوا شکر اللہ تعالیٰ. (درمختار مع

الشامي زكريا ۷۳/۳)

دعا استسقاء میں ہاتھ کس طرح اٹھائیں؟

صحیح حدیث سے ثابت ہے کہ نبی اکرم ﷺ نے دعا استسقاء کے وقت عام دعاؤں کے
برخلاف ہتھیلیوں کا حصہ زمین کی طرف اور ہاتھ کا اوپری حصہ آسمان کی طرف کر کے (یعنی اٹے
ہاتھ کر کے) دعا فرمائی، اسی وجہ سے فقہاء نے بھی دعا استسقاء میں اسی کیفیت کو پسندیدہ قرار دیا
ہے۔ عن أنس بن مالک رضی اللہ عنہ أن النبی ﷺ استسقی فأشار بظہر کفیه إلى
السماء. (مسلم شریف ۲۹۳/۱) قال النووی: قال جماعة من أصحابنا وغيرهم السنة
فی کل دعاء لرفع بلاء کبالقحط ونحوہ ان یرفع یدیه ویجعل ظہر کفیه إلى
السماء وإذا دعا بسؤال شیء وتحصیلہ جعل بطن کفیه إلى السماء واحتجوا

بہذا الحدیث. (نور علی مسلم ۲۹۳/۱) قال الطحاوی: ثم السنة فی کل دعاء لسوال شیء وتحصیلہ أن یجعل بطون کفیه نحو السماء و لرفع بلاء کالقحط یجعل بطونہما إلی الأرض و ذلک معنی قوله تعالیٰ: ﴿وَيَدْعُونَنَا رَغَبًا وَرَهَبًا﴾ (کذا فی شرح البدر العینی علی الصحیح، طحاوی علی مراقی الفلاح طبع کراچی ۳۰۱، اشرفی ۵۰۱)

استسقاء کی خاص دعا

استسقاء کے موقع پر نبی اکرم ﷺ سے دعا کے متعدد کلمات ثابت ہیں، جن میں سے درج ذیل کلمات یاد رکھنے کے قابل ہے: اَللّٰهُمَّ اسْقِنَا مَغِيثًا مَغِيثًا هَنِيئًا مَرِيئًا مُرِيئًا طَبَقًا غَدَقًا عَاجِلًا غَيْرَ رَائِبٍ نَافِعًا غَيْرَ ضَارٍّ. (حلبی کبیر ۴۲۸) اے اللہ! ہمیں ایسی بارش سے سیراب فرمائیے جو مصیبت دفع کرنے والی، اور ظاہری و باطنی طور پر سود مند ہو، اور سرسبزی و شادابی لانے کا ذریعہ ہو، اور خوب جل تھل کرنے والی ہو، اس کا نفع جلد ظاہر ہوتا خیر نہ ہو، اور جو ہر اعتبار سے نفع بخش ہو اس میں نقصان کا کوئی پہلو نہ ہو۔ (طحاوی علی الراقی اشرفی ۵۵۲)

نماز استخارہ

جب کسی شخص کو کوئی اہم معاملہ درپیش ہو اور وہ یہ طے نہ کر پارہا ہو کہ اس کو اختیار کرنا بہتر رہے گا یا نہیں؟ تو اسے چاہئے کہ استخارہ کرے۔ استخارہ کے معنی خیر طلب کرنے کے آتے ہیں، یعنی اپنے معاملہ میں اللہ تعالیٰ سے خیر اور بھلائی کی دعا کرے۔ اور اس کا طریقہ پیغمبر ﷺ نے یہ بتلایا ہے کہ دو رکعت نفل نماز پڑھی جائے اس کے بعد پوری توجہ کے ساتھ یہ دعا پڑھے:

اللّٰهُمَّ اِنِّیْ اَسْتَحِیْرُکَ بِعِلْمِکَ
وَ اَسْتَقْدِرُکَ بِقُدْرَتِکَ
وَ اَسْئَلُکَ مِنْ فَضْلِکَ الْعَظِیْمِ،
فَاِنَّکَ تَقْدِرُھِمْ اَقْدِرُ وَ تَعْلَمُ وَ لَا

اے اللہ! میں آپ کے علم کے ذریعہ خیر کا طالب ہو، اور آپ کی قدرت سے طاقت حاصل کرنا چاہتا ہوں، اور آپ کے فضل عظیم کا سائل ہوں، بے شک آپ قادر ہیں اور میں قدرت نہیں

أَعْلَمُ وَأَنْتَ عَلَامُ الْغُيُوبِ، اللَّهُمَّ إِنْ
كُنْتَ تَعْلَمُ أَنَّ هَذَا الْأَمْرَ خَيْرٌ لِي
فِي دِينِي وَمَعَاشِي وَعَاقِبَةِ أُمْرِي، أَوْ
قَالَ عَاجِلِ أَمْرِي وَاجِلِهِ فَاقْدِرْهُ لِي
وَيَسِّرْهُ لِي ثُمَّ بَارِكْ لِي فِيهِ، وَإِنْ
كُنْتَ تَعْلَمُ أَنَّ هَذَا الْأَمْرَ شَرٌّ لِي فِي
دِينِي وَمَعَاشِي وَعَاقِبَةِ أُمْرِي أَوْ قَالَ
عَاجِلِ أَمْرِي وَاجِلِهِ فَاصْرِفْهُ عَنِّي
وَاصْرِفْنِي عَنْهُ وَاقْدِرْ لِي الْخَيْرَ
حَيْثُ كَانَ ثُمَّ رَضِّنِي بِهِ. قَالَ
وَيُسَمَّى حَاجَتَهُ. (شامی زکریا ۴۷۰/۲،

بخاری شریف حدیث: ۱۱۶۶، ترمذی شریف

۴۰۸، ابوداؤد ۱۵۳۸۵ وغیرہ)

رکھتا، اور آپ کو علم ہے کہ میں لاعلم ہوں، اور آپ
چھپی ہوئی باتوں سے اچھی طرح واقف ہیں۔ اے
اللہ! اگر آپ علم کے مطابق یہ کام (یہاں اس کام کا
تصور کرے) میرے حق میں دینی، دنیوی اور اخروی
اعتبار سے (یا فی الحال اور انجام کار کے اعتبار سے)
بہتر ہے، تو اسے میرے لئے مقدر فرمائیے، اور اسے
میرے حق میں آسانی کر کے اس میں مجھے برکت
سے نوازے، اور اگر آپ کو علم ہے کہ یہ کام (یہاں
کام کا تصور کرے) میرے حق میں دینی، دنیوی اور
اخروی اعتبار سے (یا فی الحال اور انجام کار کے اعتبار
سے) برا ہے تو اس کو مجھ سے اور مجھے اس سے
ہٹادے اور جس جانب خیر ہے وہی میرے لئے
مقدر فرمادے، پھر مجھے اس عمل سے راضی کر دے۔

دعا پڑھتے ہوئے جب هذا الأمر پر پہنچے تو دونوں جگہ اس کام کا دل میں دھیان جمائے
جس کے لئے استخارہ کر رہا ہے یا دعا پوری پڑھنے کے بعد اس کام کو ذکر کرے۔ دعا کے شروع اور
اخیر میں اللہ کی حمد و ثناء اور درود شریف بھی ملا لے، اور اگر عربی میں دعا نہ پڑھی جاسکے تو اردو یا اپنی
مادری زبان میں اسی مفہوم کی دعا مانگے۔ ویسمی حاجتہ قال ط: أي بدل قوله هذا
الأمر قلت: أو يقول بعده وهو كذا وكذا. (شامی زکریا ۴۷۰/۲)

نماز استخارہ میں کونسی سورتیں پڑھے؟

بہتر ہے کہ استخارہ کی پہلی رکعت میں سورہ کافرون اور دوسری میں سورہ اخلاص پڑھی
جائے، اور بعض سلف سے یہ منقول ہے کہ پہلی رکعت میں یہ آیتیں پڑھے: ﴿وَرَبُّكَ يَخْلُقُ مَا

يَشَاءُ وَيَخْتَارُ مَا كَانَ لَهُمُ الْخِيَرَةُ سُبْحَانَ اللَّهِ وَتَعَالَىٰ أَعْمَا يُشْرِكُونَ، وَرَبُّكَ يَعْلَمُ
مَا تُكِنُّ صُدُورُهُمْ وَمَا يُعْلِنُونَ. القصص: ۶۹ ﴿ اور دوسری رکعت میں یہ آیت پڑھے: ﴿وَمَا
كَانَ لِمُؤْمِنٍ وَلَا لِمُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا. الاحزاب: ۳۶﴾

اگر نماز پڑھنے کا موقع نہ ہو تو استخارہ کیسے کرے؟

اگر کسی وجہ سے نماز پڑھنے کا موقع نہ ہو تو صرف دعا کے ذریعہ بھی استخارہ ہو سکتا ہے یعنی
پوری توجہ کے ساتھ دعا استخارہ پڑھ لی جائے۔ ولو تعذرت عليه الصلاة استخار بالدعاء.
(شامی زکریا ۴۷۱/۲)

استخارہ کتنی مرتبہ کیا جائے

بہتر ہے کہ استخارہ سات دن تک کیا جائے اور اگر سات دن میں بھی کسی ایک جانب
رجحان نہ ہو تو مسلسل استخارہ کرتا رہے۔ وينبغي أن يكررهما سبعا الخ. (شامی زکریا ۴۷۰/۲،
عمدة القاری ۲۲۰/۴، بیروت ۲۲۰/۷)

استخارہ کے بعد رجحان کا پتہ کیسے چلے؟

بعض مشائخ نے لکھا ہے کہ استخارہ کی دعا پڑھ کر قبلہ رخ با وضو سو جائے اگر خواب میں سفیدی
یا سبزی نظر آئے تو سمجھ لے کہ اس کام میں خیر ہے اور اگر کالی یا سرخ چیز دکھائی دے تو سمجھ لے کہ یہ
کام بہتر نہیں ہے اس سے بچنا چاہئے؛ لیکن یہ محض تخمینہ چیز ہے اصل مدار دل کے رجحان پر ہے۔
استخارہ کے بعد آدمی اپنے دلی رجحان کو دیکھے جس جانب دل مائل ہو انشاء اللہ اسی میں خیر ہوگی،
خوابوں پر اصل مدار نہیں ہے؛ بلکہ خواب قلبی رجحان کے لئے معاون ثابت ہوتے ہیں۔ چنانچہ
ابن السنی نے روایت نقل کی ہے کہ: پیغمبر ﷺ نے حضرت انس رضی اللہ عنہ سے فرمایا: یا انس! إذا
هممت بأمر فاستخر ربك فيه سبع مرات ثم انظر إلى الذي سبق إلى قلبك فإن

الخیر فیہ. (شامی زکریا ۴۷۱/۲) یعنی اے انس! جب تم کسی کام کا ارادہ کرو تو اپنے پروردگار سے سات مرتبہ استخارہ کیا کرو، پھر اس رجحان کو دیکھو جو تمہارے دل میں ہے؛ کیوں کہ اسی میں خیر ہے۔

کیا استخارہ کے بعد کسی ایک جانب عمل ضروری ہو جاتا ہے؟

استخارہ کرنے کے بعد جس جانب دلی رجحان ہو اس پر عمل بہتر اور خیر ہے؛ لیکن اگر کوئی شخص کسی وجہ سے اس کے خلاف پر عمل کر لے تو شرعاً کوئی گناہ نہیں ہے، اس لئے کہ دلی رجحان کوئی شرعی دلیل نہیں ہے؛ البتہ بہر صورت اللہ تعالیٰ سے خیر کا طالب رہنا چاہئے۔ (مستفاد: امداد الفتاویٰ ۱/۵۹۹)

نماز حاجت

جب کسی شخص کو کوئی اہم ضرورت درپیش ہو تو اس کے لئے نماز حاجت پڑھنا مستحب ہے، اس سلسلہ میں متعدد احادیث شریفہ مروی ہیں، جن میں سے دو روایتیں ذیل میں ذکر کی جا رہی ہیں:

(۱) حضرت عبداللہ بن اونی رضی اللہ عنہ فرماتے ہیں کہ نبی اکرم ﷺ نے ارشاد فرمایا کہ: ”جس شخص کو اللہ تعالیٰ سے کوئی ضرورت مانگنی ہو یا کسی آدمی سے اس کی کوئی ضرورت وابستہ ہو تو اس کو چاہئے کہ اچھی طرح وضو کرے، پھر دو رکعت نماز پڑھے، نماز کے بعد اللہ تعالیٰ کی حمد و ثناء کرے اور نبی اکرم (صلی اللہ تعالیٰ علیہ وسلم) پر درود پڑھے، بعد ازاں یہ دعا مانگے“:

کوئی حاکم نہیں سوائے اللہ کے، جو نہایت حلم والا اور کریم ہے، میں اللہ کی پاکی بیان کرتا ہوں جو عرش عظیم کا مالک ہے، تمام تعریفیں اللہ ہی کے لئے ہیں جو سارے جہانوں کا پالنے والا ہے۔ اے اللہ میں آپ سے آپ کی رحمت کے موجبات اور آپ کی مغفرت کے پختہ اسباب اور ہر نیکی میں سے حصہ اور ہر برائی سے سلامتی کا سوال کرتا

لَا إِلَهَ إِلَّا اللَّهُ الْحَلِيمُ الْكَرِيمُ
سُبْحَانَ اللَّهِ رَبِّ الْعَرْشِ الْعَظِيمِ،
الْحَمْدُ لِلَّهِ رَبِّ الْعَالَمِينَ،
أَسْأَلُكَ مُوجِبَاتِ رَحْمَتِكَ
وَعَزَائِمَ مَغْفِرَتِكَ وَالْغَنِيمَةَ
مِنْ كُلِّ بَرٍّ وَالسَّلَامَةَ مِنْ كُلِّ إِثْمٍ
لَا تَدْعُ لِي ذَنْبًا إِلَّا غَفَرْتَهُ وَلَا

ہوں۔ اے اللہ! میرے کسی گناہ کو معاف کئے بغیر نہ چھوڑ، اور میرے کسی غم کو ہٹائے بغیر نہ رکھ، اور میری کوئی بھی حاجت جس سے تو راضی ہو اسے پورا کئے بغیر نہ چھوڑ، اے مہربانوں کے مہربان!

هَمَّا إِلَّا فَرَجَتْهُ وَلَا حَاجَةَ هِيَ
لَكَ رِضَى إِلَّا قَضَيْتَهَا يَا أَرْحَمَ
الرَّاحِمِينَ. (ترمذی شریف حدیث:

۴۷۹، شامی زکریا ۴۷۳/۲)

(۲) علامہ شامی نے ”تجنیس“ کے حوالہ سے ذکر کیا ہے کہ نماز حاجت عشاء کے بعد چار رکعت ہیں، جس کی ترتیب ایک مرفوع حدیث سے یہ معلوم ہوتی ہے کہ پہلی رکعت میں سورہ فاتحہ ایک مرتبہ اور آیت الکرسی تین مرتبہ پڑھی جائے، اور باقیہ تین رکعت میں سورہ فاتحہ کے ساتھ سورہ اخلاص اور معوذتین ایک ایک مرتبہ پڑھے۔ مشائخ فرماتے ہیں کہ ہم نے یہ نماز پڑھی تو ہماری ضرورتیں پوری ہو گئیں۔ وَأَمَّا فِي التَّجْنِيسِ وَغَيْرِهِ فذَكَرْنَا أَنَّهَا أَرْبَعُ رَكَعَاتٍ بَعْدَ الْعِشَاءِ، وَإِنْ فِي الْحَدِيثِ الْمَرْفُوعِ يَقْرَأُ فِي الْأُولَى الْفَاتِحَةَ مَرَّةً وَآيَةَ الْكُرْسِيِّ ثَلَاثًا وَفِي كُلِّ مِّنَ الثَّلَاثَةِ الْبَاقِيَةَ يَقْرَأُ الْفَاتِحَةَ وَالْإِخْلَاصَ وَالْمَعُودَتَيْنِ مَرَّةً مَرَّةً كُنْ لَهُ مِثْلَهُنَّ مِنْ لَيْلَةِ الْقَدْرِ. قَالَ مَشَائِخُنَا: صَلِينَا هَذِهِ الصَّلَاةَ فَقَضِيَتْ حَوَائِجُنَا الْخ. (شامی زکریا ۴۷۳/۲)

نماز توبہ

اگر کسی شخص سے کوئی گناہ سرزد ہو جائے، تو مستحب یہ ہے کہ اچھی طرح وضو کر کے دو رکعت نفل توبہ کی نیت سے پڑھے، اور اس کے بعد اپنے گناہوں کی معافی چاہے، اور آئندہ گناہ نہ کرنے کا پختہ ارادہ کرے، تو انشاء اللہ اس کی مغفرت ہو جائے گی۔ وَمِنْهُ أَيُّ الْمُنْدُوبِ صَلَاةُ الْإِسْتِغْفَارِ لِمَعْصِيَةٍ وَقَعَتْ مِنْهُ لَمَّا عَنْ عَلِيٍّ عَنْ أَبِي بَكْرٍ الصِّدِّيقِ رضی اللہ عنہ أَنَّ رَسُولَ اللَّهِ صلی اللہ علیہ وسلم قَالَ: "مَا مِنْ عَبْدٍ يَذْنِبُ ذَنْبًا فَيَتَوَضَّأُ وَيُحْسِنُ الْوُضُوءَ ثُمَّ يُصَلِّي رَكَعَتَيْنِ فَيَسْتَغْفِرُ اللَّهَ إِلَّا غَفَرَ لَهُ". (طحاوی علی المراقی ۲۱۹، اشرفی ۴۰۱)

سفر میں جانے سے پہلے نماز

جو شخص کسی سفر کا ارادہ کرے تو مستحب ہے کہ گھر سے نکلنے سے پہلے (بشرطیکہ مکروہ وقت نہ

ہو) دو رکعت نماز نفل پڑھے۔ نبی اکرم ﷺ نے ارشاد فرمایا ہے کہ: ”کوئی شخص اپنے گھر والوں کے پاس ان دو رکعتوں سے بہتر توشہ نہیں چھوڑ جاتا جو وہ سفر کے ارادہ کے وقت گھر والوں کے پاس پڑھتا ہے۔“ ومن المندوبات ركعتا السفر (در مختار) عن مقطم ابن المقدم قال: قَالَ رَسُولُ اللَّهِ ﷺ: ”مَا خَلَفَ أَحَدٌ عِنْدَ أَهْلِهِ أَفْضَلَ مِنْ رَكْعَتَيْنِ يَرُكْعُهُمَا عِنْدَهُمْ حِينَ يُرِيدُ سَفْرًا“ . (رواه الطبرانی، شامی زکریا ۴۶۶/۲)

سفر سے واپسی پر نماز

جب کوئی آدمی سفر سے واپس ہو تو اس کے لئے واپسی پر دو رکعت نفل پڑھنا مستحب ہے، اور بہتر یہ ہے کہ یہ نفل قریبی مسجد میں ادا کرنے (اور اگر اس کا موقع نہ ہو تو گھر ہی پڑھ لے) وعن كعب بن مالك رضی اللہ عنہ كَانَ رَسُولُ اللَّهِ ﷺ لَا يَقْدَمُ مِنَ السَّفَرِ إِلَّا نَهَارًا فِي الضُّحَىٰ فَإِذَا قَدِمَ بَدَأَ بِالْمَسْجِدِ وَصَلَّى فِيهِ رَكْعَتَيْنِ ثُمَّ جَلَسَ فِيهِ.

(مسلم شریف ۲۴۸۱/۱، شامی زکریا ۴۶۶/۲)

نماز منزل

دوران سفر جب کسی قیام گاہ پر اترنا ہو تو مستحب یہ ہے کہ بیٹھنے سے پہلے دو رکعت نفل پڑھ لے۔ ینبغی للمسافر أن یصلی رکعتین فی کل منزل کما کان یفعل رضی اللہ عنہ نص علیہ الإمام السرخسی فی شرح السیر الکبیر. (شامی زکریا ۴۷۳/۲)



مسائل تراویح

تراویح! دورِ نبوت اور دورِ صحابہ میں

رمضان المبارک کی ایک امتیازی عبادت ”نماز تراویح“ ہے، جو اپنی الگ شان رکھتی ہے، اس نماز کے ذریعہ رمضان المبارک میں مسجدوں کی رونق بڑھ جاتی ہے، اور عبادات کے شوق میں غیر معمولی اضافہ ہو جاتا ہے۔ صحیح احادیث شریفہ سے ثابت ہے کہ نبی اکرم ﷺ نے رمضان المبارک میں تین دن مسجد نبوی میں باجماعت نماز پڑھائی؛ لیکن جب مجمع زیادہ بڑھنے لگا اور صحابہ کرام رضی اللہ عنہم کے غیر معمولی ذوق و شوق کو دیکھ کر آپ ﷺ کو خطرہ ہوا کہ کہیں یہ نماز امت پر فرض نہ کر دی جائے، تو آپ ﷺ نے یہ سلسلہ موقوف فرمادیا۔ (بخاری شریف ۲۶۹۱) لیکن ساتھ میں آپ ﷺ نے رمضان المبارک کی راتوں میں زیادہ سے زیادہ عبادات انجام دینے کی ترغیب دیتے رہے۔ آپ ﷺ نے ارشاد فرمایا کہ: ”جو شخص رمضان المبارک کی راتوں کو ایمان اور اخلاص کے ساتھ عبادت میں گزارے گا اس کے سب پچھلے گناہ معاف کر دئے جائیں گے۔“ (بخاری شریف ۲۶۹۱) آپ ﷺ کی اس ترغیب کی وجہ سے حضرات صحابہ رضی اللہ عنہم نے رمضان المبارک میں کثرت عبادت کا اہتمام کرتے تھے۔ جو لوگ قرآن کریم کے حافظ تھے وہ خود نوافل میں قرآن پڑھتے اور جو حافظ نہ تھے وہ کسی حافظ کی اقتداء میں قرآن کریم سننے کی سعادت حاصل کرتے تھے۔ چنانچہ ثعلبہ ابن ابی مالک القرظیؓ (جو مدینہ منورہ کے رہنے والے تابعی عالم ہیں) برسلاً روایت کرتے ہیں کہ ایک مرتبہ رمضان المبارک کی رات میں پیغمبر علیہ الصلاۃ والسلام مسجد میں تشریف لائے تو دیکھا کہ مسجد کے ایک گوشہ میں کچھ لوگ جماعت سے نماز پڑھ رہے ہیں۔ آپ ﷺ نے دریافت کیا کہ یہ لوگ کیا کر رہے ہیں؟ تو کسی نے جواب میں عرض کیا کہ اے اللہ کے رسول ﷺ! یہ وہ حضرات ہیں جن کو قرآن کریم حفظ نہیں ہے، تو حضرت ابی ابن کعب رضی اللہ عنہ نماز میں قرآن کریم پڑھ رہے ہیں اور یہ لوگ ان کی اقتداء میں نماز ادا کر رہے ہیں، یہ سن کر نبی اکرم ﷺ نے فرمایا کہ: ”انہوں نے بہت اچھا کیا“ اور آپ ﷺ نے ان کے بارے میں کوئی ناگواری کی بات ارشاد نہیں فرمائی۔ (السنن الکبریٰ للبیہقی بیروت ۴۹۰۱۲)

اس تفصیل سے اتنا یقیناً معلوم ہو گیا کہ دورِ نبوت میں رمضان کی وہ خصوصی نماز جسے بعد میں ”تراویح“ کا نام دیا گیا، یقیناً پڑھی جاتی رہی، اور حضرات صحابہ رضی اللہ عنہم اس نماز سے بخوبی واقف تھے، اور تنہا تنہا اور کبھی جماعت سے اسے پڑھا کرتے تھے۔

پھر دو صدیقی اور دو ر فاروقی کے ابتدائی زمانہ تک یہ سلسلہ یونہی جاری رہا، اس کے بعد سیدنا حضرت عمر فاروق رضی اللہ عنہ نے یہ دیکھ کر کہ لوگ مسجد میں تنہا یا چھوٹی چھوٹی ٹولیاں بنا کر نماز تراویح پڑھتے ہیں، آپ نے مناسب سمجھا کہ تراویح کی باقاعدہ جماعت قائم کر دی جائے (کیوں کہ جس خطرہ و وجہ کی وجہ سے جناب رسول اللہ صلی اللہ علیہ وسلم نے جماعت تراویح کا سلسلہ موقوف فرمادیا تھا، اب آپ صلی اللہ علیہ وسلم کی وفات کے بعد یہ خطرہ باقی نہ رہا تھا) چنانچہ آپ نے صحابہ رضی اللہ عنہم کے سب سے بڑے قاری حضرت ابی ابن کعب رضی اللہ عنہ کو تراویح کا امام مقرر فرمایا، اور صحابہ رضی اللہ عنہم حضرت ابی ابن کعب رضی اللہ عنہ کی اقتداء میں نماز تراویح پڑھنے لگے۔ (دیکھئے: بخاری شریف ۲۶۹۱) اب بعض روایات سے معلوم ہوتا ہے کہ حضرت ابی ابن کعب رضی اللہ عنہ اور حضرت تمیم داری رضی اللہ عنہ نے ۱۱ رکعات پڑھائیں (۸ رکعات تراویح اور ۳ روتر) (لسنن الکبریٰ للبیہقی بیروت ۴۹۶/۲) لیکن اکثر روایات اور آثار صحابہ رضی اللہ عنہم سے ۲۰ رکعات تراویح کا پتہ چلتا ہے، چند روایات درج ذیل ہیں:

○ عبدالعزیز بن رفیع کہتے ہیں کہ حضرت ابی بن کعب رضی اللہ عنہ رمضان المبارک میں مدینہ منورہ میں ۲۰ رکعات تراویح لوگوں کو پڑھاتے تھے اس کے بعد ۳ رکعت وتر کی پڑھایا کرتے تھے۔ (مصنف ابن ابی شیبہ بیروت ۲۲۴۵ رقم ۷۷۶۶)

○ سائب بن یزید فرماتے ہیں کہ دو ر فاروقی میں حضرات صحابہ رضی اللہ عنہم رمضان المبارک میں ۲۰ رکعات باجماعت پڑھا کرتے تھے، نیز یہ بھی فرمایا کہ حضرت عثمان غنی رضی اللہ عنہ کے زمانہ میں لوگ سو سے اوپر آیتوں والی سورتیں تراویح میں پڑھتے تھے اور لمبے قیام کی وجہ سے اپنی لائھیوں پر ٹیک لگا کر کھڑے ہوتے تھے۔ (لسنن الکبریٰ للبیہقی بیروت ۴۹۶/۲)

○ یزید بن رومان فرماتے ہیں کہ لوگ رمضان المبارک میں حضرت عمر بن الخطاب رضی اللہ عنہ کے زمانہ میں تیس رکعت نماز تراویح پڑھتے تھے (۲۰ رکعات تراویح اور ۳ روتر) (لسنن الکبریٰ للبیہقی بیروت ۴۹۶/۲)

○ ابوالخضیب کہتے ہیں کہ حضرت سوید بن غفلہ رضی اللہ عنہ ہمیں رمضان میں ۵ تراویحوں سے ۲۰ رکعات پڑھایا کرتے تھے۔ (لسنن الکبریٰ للبیہقی بیروت ۴۹۶/۲)

○ ابو عبد الرحمن السلمی فرماتے ہیں کہ حضرت علی کرم اللہ وجہہ نے قراء حضرات کو بلایا، پھر ان میں سے ایک صاحب کو منتخب کر کے حکم دیا کہ وہ لوگوں کو ۲۰ رکعات تراویح پڑھایا کریں، اور اس کے بعد حضرت علی کرم اللہ وجہہ ان لوگوں کو وتر کی نماز پڑھاتے تھے۔ (لسنن الکبریٰ للبیہقی بیروت ۴۹۶/۲)

علاوہ ازیں حضرت عبد اللہ ابن عباس رضی اللہ عنہ کی ایک روایت (جس کے ایک راوی پر کچھ کلام کیا گیا ہے) سے بھی یہ معلوم ہوتا ہے کہ نبی اکرم صلی اللہ علیہ وسلم کا رمضان المبارک میں ۲۰ رکعات الگ سے پڑھنے کا معمول تھا۔ (مصنف ابن ابی شیبہ بیروت ۲۲۵/۵، لسنن الکبریٰ للبیہقی بیروت ۴۹۶/۲)

انہیں روایات و آثار کی وجہ سے جمہور علماء امت اور حضرات ائمہ اربعہ (امام ابوحنیفہؒ، امام مالکؒ، امام شافعیؒ اور امام احمد ابن حنبلؒ) کا متفقہ موقف یہ ہے کہ تراویح کی رکعات بیس سے کم نہیں ہیں، بیس سے زیادہ کے تو اقوال ملتے ہیں (جیسا کہ امام مالکؒ کا قول ہے) لیکن بیس کے عدد سے کم کا ائمہ اربعہ میں سے کوئی قائل نہیں ہے۔ اور تمام عالم میں شرقاً و غرباً صدیوں سے امت کا عمل یہی چلا آ رہا ہے، حتیٰ کہ حرمین شریفین میں آج تک ۲۰ رکعات ہی پڑھی جاتی ہیں۔ اس لئے تراویح ۲۰ رکعات پڑھنے کا اہتمام کرنا چاہئے، اور اس میں کسی مسلمان کو کسی قسم کی کوتاہی نہیں برتنی چاہئے۔

یہاں یہ وضاحت ضروری ہے کہ تراویح کی رکعات کے بارے میں علماء کے ایک طبقہ کو امام المؤمنین حضرت عائشہ صدیقہ رضی اللہ تعالیٰ عنہا کی ایک روایت سے اشتباہ ہو گیا ہے، جس میں حضرت عائشہ صدیقہ رضی اللہ تعالیٰ عنہا نے رمضان اور غیر رمضان کی نوافل کو آٹھ کے عدد میں منحصر کیا ہے۔ (بخاری شریف ۱۵۴۱) اس روایت سے بہت سے لوگ یہ استدلال کرتے ہیں کہ تراویح کی رکعات بھی صرف آٹھ ہیں اس سے زیادہ نہیں، حالانکہ اس روایت کا تعلق تراویح سے نہیں؛ بلکہ تہجد سے ہے، اور تراویح کی رکعات پر اس روایت سے استدلال بالکل غیر محقول ہے، کیوں کہ (۱) حضرت عائشہ رضی اللہ تعالیٰ عنہا کا ”غیر رمضان“ کو شامل کر کے جواب دینا یہ بتا رہا ہے کہ سوال ایسی نماز سے متعلق ہے جو غیر رمضان میں بھی پڑھی جاتی ہے اور ایسی نماز تہجد تو ہو سکتی ہے تراویح نہیں ہو سکتی، کیوں کہ اسے غیر رمضان میں پڑھنے کا کوئی قائل نہیں (۲) خود حضرت عائشہ رضی اللہ تعالیٰ عنہا کی روایت تہجد کی ۸ رکعات سے کم و بیش کے بارے میں بھی وارد ہے۔ (بخاری شریف ۱۵۴۱) تو چوں کہ رکعتوں کی تعیین کے متعلق روایت میں اضطراب پایا جاتا ہے، لہذا استدلال تام نہیں (۳) تیسرے یہ کہ اسی روایت میں ایک سلام سے تین رکعت وتر پڑھنے کا ذکر ہے اور جو طبقہ تراویح کی ۸ رکعات کا قائل ہے وہ اس روایت کے برخلاف ایک سلام سے وتر کی تین رکعات کا منکر ہے۔ اس لئے جب وتر میں یہ روایت ان کے نزدیک حجت نہیں تو تراویح کی رکعات میں حجت کیسے مانی جاسکتی ہے؟

تراویح میں ختم قرآن

تراویح میں قرآن کریم کم از کم ایک مرتبہ ختم کرنا سنت ہے۔ (در مختار مع الشامی بیروت ۲/۴۳۳، زکریا ۲/۴۹۷) اللہ تبارک و تعالیٰ پوری امت کی طرف سے سیدنا حضرت عمر بن الخطابؓ کو بے حد جزائے خیر عطا فرمائے کہ انہوں نے باجماعت تراویح اور قرأت قرآن کے اہتمام کا حکم دے کر قرآن کریم کی حفاظت کا ایک سبب مہیا فرمادیا۔

مروی ہے کہ ایک مرتبہ حضرت علی کرم اللہ وجہہ رمضان المبارک کی پہلی شب میں مسجد نبوی سے گذرے، تو وہاں قرآن کریم پڑھنے کی آواز آپ کو سنائی دی تو بے ساختہ ارشاد فرمایا: نَوَّرَ اللَّهُ قَبْرَ عُمَرَ كَمَا نَوَّرَ مَسَاجِدَ اللَّهِ بِالْقُرْآنِ. (غنیة الغلابین ۴۸۷) یعنی اللہ تعالیٰ حضرت عمرؓ کی قبر کو نور سے بھر دے جیسا کہ انہوں نے اللہ کی مسجدوں کو قرآن کریم کی تلاوت سے منور کر دیا ہے۔ اور حضرت عمرؓ کے بارے میں اسی طرح کا جملہ سیدنا حضرت عثمان غنیؓ سے بھی منقول ہے۔

واقعہ یہ ہے کہ اگر اس انداز پر تراویح میں قرآن کریم سننے سنانے کا رواج نہ ہوتا، تو کتنے ہی حفاظ حفظ کرنے کے باوجود اپنے حفظ کو محفوظ نہ رکھ پاتے۔ تراویح میں سنانے یا سننے کی فکر کی وجہ سے سال میں کم از کم ایک مرتبہ اکثر حفاظ کرام از سر نو یاد کرنے کا اہتمام کرتے ہیں۔

اس لئے تراویح میں ختم قرآن کا اہتمام کرنا چاہئے؛ لیکن ضروری ہے کہ پڑھنے والے اور سننے والے قرآن کریم کے آداب کا ضرور لحاظ رکھیں۔ فسوس ہے کہ آج کل اس بارے میں سخت کوتاہی برتی جاتی ہے، اور جلد از جلد ختم قرآن کے شوق میں شرعی ہدایات کو پس پشت ڈال دیا جاتا ہے، عام طور پر تین تین اور کہیں کہیں پانچ پانچ پارے تراویح میں پڑھنے کا رواج ہو چلا ہے۔ زیادہ سننا یا پڑھنا برا نہیں ہے؛ لیکن شرط یہ ہے کہ اتنا تیز نہ پڑھا جائے کہ حروف کٹ جائیں یا غلطیاں رہ جائیں، ایسی جلد بازی قرآن کریم کے ساتھ سخت بے ادبی اور توہین ہے۔ بہتر ہے کہ روزانہ اتنی مقدار میں قرآن پاک سنا جائے کہ ستائیسویں یا اثنیسویں شب میں ایک ختم ہو جائے۔ (شامی بروت ۴۳۳/۲، ۴۹۷/۲) تاکہ اس بہانے اخیر مہینہ تک تراویح کی پابندی اور ذوق و شوق برقرار رہے، اور رمضان کا آخری عشرہ سستی اور کاہلی کی نذر نہ ہو جائے، اللہ تعالیٰ ہم سب کو توفیق عطا فرمائیں، آمین۔

تراویح میں ختم قرآن پر لین دین درست نہیں

قرآن پاک کی تلاوت اور اس کا ختم مستقل عبادت ہے اس کے ذریعہ سے دنیا حاصل کرنا اور طے کر کے یا معروف طریقہ پر ختم قرآن پر اجرت لینا جائز نہیں ہے۔ نبی اکرم ﷺ کا ارشاد ہے کہ: ”قرآن پڑھا کرو اور اس کو کھانے کمانے کا ذریعہ مت بناؤ اور نہ اس سے مال و دولت کی کثرت حاصل کرو اور نہ اس سے اعراض کرو اور نہ اس میں غلو سے کام لو“۔ (مصنف ابن ابی شیبہ بیروت ۲۴۰/۵، رقم: ۷۸۳۵) حضرت واقد فرماتے ہیں کہ میں نے حضرت زاذانؓ کو یہ کہتے ہوئے سنا کہ جو شخص قرآن کریم کو کھانے کمانے کا ذریعہ بنائے گا وہ قیامت میں اس حالت میں آئے گا کہ اس کے چہرہ پر ہڈی ہی ہڈی ہوگی گوشت نہ ہوگا۔ (مصنف ابن ابی شیبہ بیروت ۲۳۸/۵، رقم: ۷۸۲۴) اسی بنا پر حضرات صحابہؓ اور سلف صالحین نے تراویح میں قرأت قرآن پر اجرت قبول نہیں کی۔

ابو اسحاق فرماتے ہیں کہ حضرت عبداللہ بن مغفل رضی اللہ عنہ نے رمضان المبارک میں لوگوں کو تراویح پڑھائی، جب عید کا دن آیا تو ان کی خدمت میں عبید اللہ بن زیاد نے ایک جوڑا اور پانچ سو درہم پیش کئے، تو آپ نے انہیں لوٹا دیا اور فرمایا کہ ہم قرآن کریم پڑھنے پر کوئی اجرت نہیں لیا کرتے۔ (مصنف ابن ابی شیبہ بیروت ۲۳۷/۵ رقم: ۷۸۲۱) اسی طرح کا واقعہ حضرت عمرو بن نعمان بن مقرن سے بھی منقول ہے کہ ان کی خدمت میں حضرت مصعب بن زبیر رضی اللہ عنہ نے تراویح میں قرآن سنانے پر دو ہزار درہم پیش کئے؛ لیکن موصوف نے صاف جواب دے دیا کہ ہم قرآن کو دنیا کمانے کے لئے نہیں پڑھتے۔ (مصنف ابن ابی شیبہ بیروت ۲۳۷/۵ رقم: ۷۸۲۰)

ان روایات کی روشنی میں موجودہ دور کے اکابر اہل فتویٰ نے یہ فتویٰ جاری فرمایا ہے کہ تراویح میں ختم قرآن پڑھنے کے یا بلا طے کئے ہوئے لین دین شرعاً جائز نہیں ہے، تمام ہی معتبر فتاویٰ میں اس کی صراحت موجود ہے۔ (دیکھئے فتاویٰ رشیدیہ ۳۹۲، باقیات فتاویٰ رشیدیہ جدیدہ ۵۷، فتاویٰ مظاہر علوم ۲۸۷، امداد الفتاویٰ ۲۸۱، کفایت المفتی قدیم ۳۶۳-۳۶۵، فتاویٰ دارالعلوم ۲۳۶، جواہر الفقہ ۲۸۲، فتاویٰ محمودیہ ڈبھیل ۶۷-۶۸، احسن الفتاویٰ ۵۱۳، فتاویٰ رحیمیہ ۲۳۹، کراچی ۲۳۵-۲۳۵)

واضح رہے کہ تراویح میں قرآن کی سماعت پر بھی اجرت مقرر کرنا درست نہیں ہے۔ اس بارے میں حضرت تھانویؒ نے پہلے جواز کا فتویٰ دیا تھا، بعد میں رجوع فرمایا، اور عدم جواز کا فتویٰ دیا، جو ائمہ کبار والہمدیہ میں ۲۸۳/۲ پر درج ہے۔ (بحوالہ ایضاح المسائل ۲۷)

بعض حضرات امامت اور تعلیم پر قیاس کرتے ہوئے تراویح میں ختم قرآن کی اجرت کے جواز کے قائل ہیں؛ لیکن ان حضرات کا یہ استدلال قیاس مع الفارق ہے کیوں کہ امامت و تعلیم ایسی ضرورتیں ہیں کہ جن کا نظم نہ ہونے سے نظام شریعت میں خلل آسکتا ہے، جب کہ تراویح میں ختم قرآن اس درجہ کی ضرورت نہیں ہے کہ یہ کہا جائے کہ اگر ختم قرآن نہ ہو تو دین خطرہ میں آجائے گا لہذا ختم قرآن اور امامت و تعلیم کو ضرورت کے اعتبار سے ایک درجہ میں رکھنا خلاف معقول ہے۔ صحیح بات یہی ہے کہ ختم قرآن کا حکم محض تلاوت مجردہ جیسا ہے جس پر اجرت کے جواز کا کوئی قائل نہیں ہے۔

دوسری طرف یہ بھی حقیقت ہے کہ ختم تراویح پر لین دین کے رواج نے حفاظ کی حیثیت عرفیہ کو مجروح کر کے رکھ دیا ہے، جن جگہوں پر حفاظ کو اجرت دینے کا رواج ہے وہاں دینے والوں کی نظر میں ان کی کوئی قدر و قیمت نہیں رہتی، اور حفاظ کی بے وقعتی دراصل دین کی بے وقعتی ہے؛ اس لئے ضروری ہے کہ ہم تراویح میں لین دین کی وبا پر روک لگائیں اور اللہ تبارک و تعالیٰ پر توکل کرتے ہوئے ناجائز ذرائع آمدنی کو چھوڑ کر حلال آمدنی حاصل کرنے کی کوشش کریں۔ اللہ تعالیٰ ہمیں طمع و حرص سے محفوظ رکھے، آمین۔

آئندہ صفحات میں تراویح سے متعلق بعض اہم مسائل ذکر کئے جا رہے ہیں:

تراویح کی شرعی حیثیت

رمضان المبارک میں عشاء کی نماز کے بعد تراویح کی بیس رکعات دس سلاموں سے پڑھنا مرد و عورت سب کے لئے سنت مؤکدہ ہے۔ التروایح سنة مؤکدہ لمواظبة الخلفاء الراشدين للرجال والنساء إجماعاً. (در مختار بیروت ۴۲۹/۲، زکریا ۴۹۳/۲، طحطاوی علی لمرقی قدیم ۴۱۱-۴۱۲)

تراویح کا وقت

تراویح کا وقت عشاء کے بعد صبح صادق تک ہے۔ بہتر ہے کہ وتر تراویح کے بعد پڑھی جائے لیکن اگر وتر کے بعد بھی تراویح پڑھیں تو بھی شرعاً درست ہے۔ ووقتها بعد صلاة العشاء إلى الفجر قبل الوتر وبعده في الأضح. (در مختار بیروت ۴۳۰/۲، زکریا ۴۹۳/۲-۴۹۴)

تراویح کی جماعت

تراویح کی مسجد میں باجماعت ادائیگی سنت کفایہ ہے اگر محلہ کی مسجد میں تراویح کی جماعت نہ ہو تو سارے اہل محلہ گنہ گار ہوں گے۔ والجماعة فيها سنة على الكفاية في الأضح فلو تركها أهل مسجد أثموا. (در مختار بیروت ۴۳۱/۲، زکریا ۴۹۵/۲، عالمگیری ۱۱۶/۱)

تراویح کی نیت

نماز تراویح اور تمام سنن و نوافل اگرچہ مطلق نماز کی نیت سے درست ہو جاتی ہیں، لیکن بہتر اور احوط یہ ہے کہ تراویح کا باقاعدہ دل میں ارادہ کر کے نماز شروع کی جائے۔ وکفی مطلق نية الصلاة وإن لم يقل لله لنفل وسنة راتبة وتراویح على المعتمد إذ تعيينها بوقوعها وقت الشروع والتعيين أحوط. (در مختار بیروت ۸۵/۲-۸۶، زکریا ۹۴/۲)

تراویح میں کتنی مرتبہ ختم قرآن کیا جائے؟

تراویح میں کم از کم ایک مرتبہ ختم قرآن سنت ہے اس سے زائد مستحب ہے۔ والختم مرة

سنۃ و مرتین فضیلة وثلاثاً أفضل. (در مختار بیروت ۴۳۳/۲، زکریا ۴۹۷/۲، علمگیری ۱۱۷/۱)

ایک مسجد میں تراویح کی دو جمعائیں

ایک مسجد میں بیک وقت (مثلاً پہلی اور دوسری منزل میں الگ الگ جماعت کرنا) یا پے درپے (یعنی ایک جماعت ہونے کے بعد دوسری جماعت قائم کرنا) تراویح کی جماعت کرنا مکروہ ہے۔ ولو صلی التراویح مرتین فی مسجد واحد یکره. (خانیہ علی هامش للہندیۃ ۲۳۴/۱)

حافظہ عورت کا تراویح میں قرآن سنانا

اگر کوئی حافظہ عورت اپنا قرآن یاد رکھنے کی غرض سے صرف اپنے گھر کی عورتوں کو تراویح میں قرآن سنائے تو یہ اگرچہ مکروہ ہے؛ لیکن فی الجملہ اس کی گنجائش ہے (بشرطیکہ اور کوئی فتنہ مثلاً دیگر گھروں یا محلوں کی خواتین کا اجتماع وغیرہ نہ ہو) ایسی صورت میں وہ صف کے درمیان میں کھڑی ہو کر امامت کرے گی۔ چنانچہ روایت میں ہے کہ ام المؤمنین حضرت عائشہ رضی اللہ عنہا رمضان المبارک کے مہینہ میں صف کے درمیان کھڑے ہو کر عورتوں کی امامت فرمایا کرتی تھیں۔ عن عائشۃ أم المؤمنین رضی اللہ تعالیٰ عنہا أنها كانت تؤم النساء فی شهر رمضان فتقوم وسطاً. قال محمد: لا یعجبنا أن تؤم المرأة فإن فعلت قامت فی وسط الصف مع النساء. كما فعلت عائشۃ رضی اللہ عنہا، وهو قول أبی حنیفۃ. (کتاب الآثار للإمام محمد ۲۰۳/۱-۲۰۶، رمضان کے شرعی احکام، مفتی مصطفیٰ عبدالقدوس ندوی ۲۷۳) وفی المصنف لابن أبی شیبۃ: عن أم الحسن أنها رأت أم سلمة رضی اللہ عنہا زوج النبی ﷺ تؤم النساء تقوم معهن فی صفهن. (المصنف لابن أبی شیبۃ ۴۰۳/۱، بیروت ۵۶۹/۳ رقم: ۴۹۸۹)

مرد امام کا عورتوں کو تراویح پڑھانا

اگر مرد تراویح کی امامت کرے اور اس کے پیچھے کچھ مرد ہوں اور بقیہ پردہ میں عورتیں ہوں اور یہ امام عورتوں کی امامت کی نیت کرے تو یہ نماز شرعاً درست ہے اس میں کوئی قباحت نہیں،

اور اگر امام تنہا ہو بقیہ سب عورتیں ہوں تو نیت امامت کے ساتھ ساتھ یہ بھی ضروری ہے کہ مقتدی عورتوں میں اس امام کی کوئی محرم رشتہ دار یا بیوی بھی شامل ہو ورنہ تنہا تمام احتمالات کی امامت کرنا مکروہ ہوگا۔ ویکرہ حضورہن الجماعة مطلقاً علی المذہب کما تکرہ امامة الرجل لهن فی بیت لیس معهن رجل غیرہ ولا محرم منه أو زوجته.

(شامی کراچی ۱/۵۶۶، شامی زکریا ۲/۷۱۲)

تراویح میں ایک سلام سے تین رکعتوں کا حکم

اگر تین رکعتیں پڑھیں مگر دوسری رکعت پر قعدہ کر لیا تو دو صحیح ہو گئیں اور تیسری باطل ہو گئی، تیسری رکعت میں جو حصہ قرآن پڑھا ہے اسے دہرائیں، اور اگر ایک سلام سے تین رکعتیں پڑھیں اور دوسری رکعت پر قعدہ نہیں کیا تو تینوں رکعتیں باطل ہو گئیں، ان میں پڑھا گیا قرآن دہرایا جائے گا۔ لو صلی التطوع ثلاثاً ولم یقعد علی الر کعتین فالأصح أنه یفسد۔ (شامی بیروت

۴۲۱/۲، زکریا ۲/۴۸۳، امداد الفتاویٰ حاشیہ ۴۹۷-۴۹۸۔ محشی مولانا مفتی سعید احمد صاحب پلن پوری)

تراویح میں ایک سلام سے چار رکعتیں پڑھنا

اگر ایک سلام سے چار رکعتیں پڑھیں، اور دوسری رکعت پر قعدہ کیا تو چاروں صحیح ہو گئیں۔ اگر ایک سلام سے چار رکعتیں پڑھیں اور قعدہ اولیٰ نہیں کیا اور اخیر میں سجدہ سہو کر لیا تو صرف اخیر کی دو رکعتیں معتبر ہوں گی اور پہلی دو رکعتیں باطل ہو جائیں گی؛ لہذا ان دو رکعتوں میں جو قرآن پڑھا ہے اسے دہرایا جائے گا۔ وإن صلی أربع رکعات بتسلیمۃ واحده والحال أنه لم یقعد علی رکعتین منها قدر التشهد تجزئ الأربع عن تسلیمۃ واحده ای عن رکعتین عند أبی حنیفۃ وأبی یوسف وهو المختار، اختاره الفقیہ أبو جعفر وأبو بکر محمد بن الفضل قال قاضی خاں وهو الصحیح لأن القعدة علی رأس الثانیة فرض فی التطوع فإذا ترکها کان ینبغی أن تفسد صلاته أصلاً کما هو قول محمد و زفر وهو القیاس، وإنما جاز علی قول أبی حنیفۃ وأبی یوسف

استحساناً فأخذنا بالقياس في فساد الشفع الأول وبالأستحسان في حق بقاء التحريمة، وإذا بقيت صح شروعه في الشفع الثاني وقد أتمه بالقعدة فجاز عن تسليمه واحدة وقال الفقيه أبو الليث تنوب عن تسليمتين والصحيح الأول ولو قعد على رأس الركعتين جازت عن تسليمتين بالاتفاق حلی کبیر ۸، ۴، امداد الفتاویٰ حاشیہ ۴۹۷، ۴۹۸۔ محشی مولانا مفتی سعید احمد صاحب پالن پوری) لكن صححوها في التراويح أنه لو صلاها كلها بقعدة واحدة وتسليمه أنها تجزئ عن ركعتين. (شامی زکریا ۲/۴۸۳)

تراویح میں ہر چار رکعت پر کچھ دیر بیٹھنا

تراویح کی بیس رکعات دس سلاموں سے پڑھی جائیں گی اور ان میں ہر ترویجہ (چار رکعت) اور وتر کے درمیان کچھ دیر توقف کرنا پسندیدہ ہے۔ یجلس ندباً بین کل أربعة بقدرها وكذا بين الخامسة والوتر. (شامی زکریا ۲/۴۹۶)

ترویجہ میں کیا پڑھیں؟

ترویجہ کے لئے کوئی خاص عبادت متعین نہیں ہے؛ بلکہ اختیار ہے خواہ ذکر اذکار کریں، تلاوت کریں یا تنہا تنہا نفل پڑھیں۔ اور بعض فقہاء سے تین مرتبہ یہ دعا پڑھنا بھی منقول ہے؛ لہذا جس کا جی چاہے اسے بھی پڑھ سکتا ہے: سبحان ذي الملك والملكوت سبحان ذي العزة والعظمة والقدرة والكبرياء والجبروت، سبحان الملك الحي الذي لا ينام ولا يموت، سبح قدوس رب الملائكة والروح لا اله الا الله نستغفر الله نسألك الجنة ونعوذ به من النار. (شامی بیروت ۲/۴۳۳، زکریا ۲/۴۹۷)

تراویح کی بعض رکعات جماعت سے چھوٹ گئیں

اگر کسی شخص کی تراویح کی بعض رکعات جماعت سے چھوٹ جائیں تو وہ ترویجہ کے وقفہ میں رکعات پوری کر لے، اگر پھر بھی رہ جائیں اور امام وتر پڑھانے کے لئے کھڑا ہو جائے تو امام

کے ساتھ اولاً وتر ادا کرے اس کے بعد اپنی چھوٹی رکعات پڑھے۔ فلو فاتہ بعضہا وقام
الإمام إلى الوتر أوتر معه ثم صلى ما فاته. (درمختار بیروت ۴۳۱/۲، زکریا ۴۹۴/۲)

اگر مسجد میں عشاء کی جماعت نہ ہو تو تراویح باجماعت نہ پڑھیں

جس مسجد میں عشاء کی نماز باجماعت نہ پڑھی گئی ہو؛ بلکہ سب نمازیوں نے تنہا تنہا نماز ادا کی
ہو، تو اب اگر وہ باجماعت تراویح پڑھنا چاہیں تو یہ ان کے لئے بہتر نہیں ہے۔ ولو تروا الجماعة
فی الفرض لم يصلوا التراویح جماعة لأنها تبع. (درمختار بیروت ۴۳۶/۲، زکریا ۴۹۹/۲)

تنہا عشاء پڑھنے والے شخص کا تراویح اور وتر باجماعت پڑھنا

جس شخص نے عشاء کی نماز جماعت سے نہ پڑھی ہو وہ اپنی فرض نماز تنہا پڑھ کر تراویح اور
وتر کی جماعت میں شریک ہو سکتا ہے، اس میں کوئی شرعی رکاوٹ نہیں ہے۔ فمصلیہ وحده یصلیہا
معه (درمختار) وفي الشامی: أما لو صلیت بجماعة الفرض وکان رجل قد
صلی الفرض وحده فله أن یصلیہا مع ذلك الإمام. (شامی بیروت ۴۳۶/۲، زکریا ۴۹۹/۲)

رمضان میں وتر باجماعت افضل ہے

رمضان المبارک میں تراویح کے ساتھ وتر کی نماز بھی باجماعت ادا کرنا افضل ہے۔ وفيه

أی رمضان یصلی الوتر وقیامہ بها. (درمختار بیروت ۴۳۷/۲، زکریا ۵۰۱/۲)

تراویح کی قضا نہیں ہے

اگر کسی شخص کی تراویح کی مکمل نماز کسی وجہ سے چھوٹ جائے اور اس کا وقت نکل جائے تو

اب اس کی قضا کا حکم نہیں ہے، اگر پڑھے گا تو وہ محض نفل قرار پائے گی۔ ولا تقض إذا فاتت

أصلاً ولا وحده فی الأصح فإن قضاها كانت نفلاً مستحباً وليس بتراویح.

(درمختار بیروت ۴۳۱/۲، زکریا ۴۹۵/۲)

ایک جگہ تراویح پڑھ کر دوسری جگہ تراویح میں شریک ہونا اگر کوئی شخص ایک جگہ تراویح پڑھ چکا ہو یا پڑھا چکا ہو پھر دوسری جگہ جا کر نفل کی نیت سے تراویح کی جماعت میں شامل ہو جائے تو اس میں شرعاً حرج نہیں ہے۔ ولو أم رجل فی التراویح ثم اقتدی باخر فی تراویح تلک اللیلة ایضاً لایکره له ذلک، کما لو صلی المکتوبة إماماً ثم اقتدی فیها متنفلاً بإمام آخر. (حلی کبیر ۴۰۸)

تراویح میں مراہق کا لقمہ دینا

مراہق کا تراویح میں لقمہ دینا جائز ہے۔ (مستفاد: محمود الفتاویٰ ۲۸۹/۱) وفتح المراهق کالبالغ. (ہندیہ ۹۹/۱) کتب الی الحسن بن علی إذا فتح الصبی المراهق علی الإمام هل تبقى صلاة الإمام صحيحة، قال: نعم. (تاریخانیہ زکریا ۲۲۶/۲ رقم: ۲۲۴۰)

مراہق سامع کو پہلی صف میں امام کے پیچھے کھڑا کرنا

مراہق سامع کے علاوہ اگر کوئی سامع نہ ہو تو اس کو ضرورۃً پہلی صف میں کھڑا کرنا جائز ہے۔ (مستفاد: محمود الفتاویٰ ۲۸۹/۱) ثم الصبيان ظاهرة تعددهم فلو واحداً دخل الصف. (برمختار علی الشامی زکریا ۳۱۴/۲) لو كان المقتدی رجلاً وصبياً يصفهما خلفه لحديث أنس فصففت أنا والیتیم وراءه والعجوز من ورائنا. (شامی زکریا ۳۱۴/۲)

تراویح میں نابالغ کی امامت

تراویح میں بھی نابالغ شخص کی امامت مفتی بہ قول کے مطابق جائز نہیں ہے۔ و ذکر فی بعض کتب الفتاویٰ أنه لا يجوز أن يؤم البالغین فی التراویح ایضاً وهو المختار الخ. (حلی کبیر ۴۰۸)

تراویح میں دیکھ کر قرآن کریم پڑھنا

تراویح (یا کسی بھی نماز) میں قرآن کریم ہاتھ میں لے کر دیکھ کر پڑھنے سے نماز فاسد

ہو جائے گی؛ اس لئے کہ یہ عمل کثیر ہے۔ وقراءتہ من مصحف مطلقاً. (شامی کراچی

(۶۲۳/۱، زکریا ۳۸۳/۲)

سجدہ تلاوت کے بعد دوبارہ سورہ فاتحہ پڑھنا

بعض مرتبہ تراویح کے دوران بے خیالی میں یہ صورت پیش آتی ہے کہ امام آیت سجدہ پڑھ کر جب سجدہ تلاوت کر کے کھڑا ہوتا ہے تو سورہ فاتحہ پڑھ کر آگے قرأت شروع کرتا ہے، تو شرعاً اس سے نماز میں کوئی خرابی نہیں آتی۔ قرأ فی صلاة الجمعة سورة السجدة وسجد لها ثم

قال وقراء الفاتحة وقراء: ﴿تَجَافَى جُنُوبُهُمْ﴾ لا سهو عليه لأنه لم يقرأ الفاتحة

مرتين على الولا. (شامی ۳۲/۲)



سجدہ تلاوت

قرآن پاک کی چودہ آیتوں کی تلاوت سے سجدہ تلاوت واجب ہو جاتا ہے۔ یجب بسبب تلاوة آية من أربع عشرة آية. (تنوير الابصار مع الشامی ۵۷۵/۲)

ان آیات کے مضامین پر غور کرنے سے معلوم ہوتا ہے کہ کہیں فرشتوں کی مشابہت کے لئے، کہیں ساری خلق خدا کے اظہارِ عبدیت کو اجاگر کرنے کے لئے، کہیں اہل معرفت افراد کے دلوں کی کڑھن ظاہر کرنے کے لئے اور کہیں حکم دے کر سجدہ کی تاکید کی گئی ہے۔

ذیل میں آیاتِ سجدہ کی تفصیل اور کچھ مسائل درج کئے جاتے ہیں:

(۱) آیتِ سجدہ: سورہ اعراف

بے شک جو تیرے رب کے نزدیک ہیں وہ اس کی بندگی سے تکبر نہیں کرتے اور اس کی پاک ذات کو یاد کرتے ہیں اور اسی کو سجدہ کرتے ہیں۔

إِنَّ الَّذِينَ عِنْدَ رَبِّكَ لَا يَسْتَكْبِرُونَ عَنْ عِبَادَتِهِ وَيُسَبِّحُونَهُ وَلَهُ يَسْجُدُونَ.

(الاعراف آیت: ۲۰۶)

(۲) آیتِ سجدہ: سورہ رعد

اور اللہ کو سجدہ کرتا ہے جو کوئی ہے آسمان اور زمین میں خوشی سے اور زور سے، اور ان کی پرچھائیاں صبح اور شام۔

وَلِلَّهِ يَسْجُدُ مَنْ فِي السَّمَوَاتِ وَالْأَرْضِ طَوْعًا وَكَرْهًا وَظِلَالُهُمْ بِالْغُلُوِّ وَالْأَصَالِ. (الرعد آیت: ۱۵)

(۳) آیتِ سجدہ: سورہ نحل

اور اللہ کو سجدہ کرتا ہے جو آسمان میں ہے اور جو

وَلِلَّهِ يَسْجُدُ مَا فِي السَّمَوَاتِ وَمَا

زمین میں ہے جانوروں میں سے اور فرشتے، اور وہ تکبر نہیں کرتے، ڈر رکھتے ہیں اپنے رب کا اپنے اوپر سے اور جو حکم پاتے ہیں کرتے ہیں۔

فِي الْأَرْضِ مِنْ دَابَّةٍ وَالْمَلَائِكَةِ وَهُمْ لَا يُسْتَكْبِرُونَ. يَخَافُونَ رَبَّهُمْ مِنْ فَوْقِهِمْ وَيَفْعَلُونَ مَا يُؤْمَرُونَ. (النحل آیت: ۴۹-۵۰)

(۴) آیت سجدہ: سورہ بنی اسرائیل

جن کو علم ملا ہے اس کے پہلے سے جب ان کے پاس اس کو پڑھیں ٹھوڑیوں پر سجدہ میں گرتے ہیں، اور کہتے ہیں ہمارا رب پاک ہے، بے شک ہمارے رب کا وعدہ ہو کر رہے گا، اور ٹھوڑیوں پر گرتے ہیں روتے ہوئے اور زیادہ ہوتی ہے ان کو عاجزی۔

إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ سُجَّدًا. وَيَقُولُونَ سُبْحَانَ رَبِّنَا إِنْ كَانَ وَعْدُ رَبِّنَا لَمَفْعُولًا. وَيَخِرُّونَ لِلْأَذْقَانِ يَسْكُونُونَ وَيَزِيدُهُمْ خُشُوعًا. (بنی اسرائیل آیت: ۱۰۷-۱۰۸-۱۰۹)

(۵) آیت سجدہ: سورہ مریم

یہ وہ لوگ ہیں جن پر اللہ نے انعام کیا اللہ نے پیغمبروں میں آدم کی اولاد میں اور ان میں جن کو ہم نے نوح کے ساتھ سوار کر لیا، اور ابراہیم اور اسرائیل کی اولاد میں، اور ان میں جن کو ہم نے ہدایت کی اور پسند کیا، جب ان کو رحمن کی آیتیں سنائے گرتے ہیں سجدہ میں اور روتے ہوئے۔

أُولَئِكَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ مِنْ ذُرِّيَّةِ آدَمَ وَمِمَّنْ حَمَلْنَا مَعَ نُوحٍ، وَمِنْ ذُرِّيَّةِ إِبْرَاهِيمَ وَإِسْرَائِيلَ وَمِمَّنْ هَدَيْنَا وَاجْتَبَيْنَا، إِذَا تُتْلَىٰ عَلَيْهِمْ آيَاتُ الرَّحْمَنِ خَرُّوا سُجَّدًا وَبُكِيًّا. (مریم آیت: ۵۸)

(۶) آیت سجدہ: سورہ حج

تو نے نہیں دیکھا کہ اللہ کو سجدہ کرتا ہے جو کوئی آسمان میں ہے اور جو کوئی زمین میں ہے اور سوج

أَلَمْ تَرَ أَنَّ اللَّهَ يَسْجُدُ لَهُ مَنْ فِي السَّمَوَاتِ وَمَنْ فِي الْأَرْضِ

اور چاند اور تارے اور پہاڑ اور درخت اور جانور اور بہت آدمی، اور بہت ہیں کہ ان پر عذاب ٹھہر چکا، اور جس کو اللہ ذلیل کرے اسے کوئی عزت دینے والا نہیں، اللہ جو چاہے کرتا ہے۔

وَالشَّمْسُ وَالْقَمَرُ وَالنُّجُومُ وَالْجِبَالُ
وَالشَّجَرُ وَالْدُّوَابُّ وَكَثِيرٌ مِّنَ
النَّاسِ، وَكَثِيرٌ حَقٌّ عَلَيْهِ الْعَذَابُ،
وَمَنْ يُّهِنِ اللَّهُ فَمَا لَهُ مِنْ مُّكْرِمٍ، إِنَّ
اللَّهَ يَفْعَلُ مَا يَشَاءُ. (الحج آیت: ۱۸)

(۷) آیت سجدہ: سورہ فرقان

اور جب ان سے کہیں رحمن کو سجدہ کرو، کہیں رحمن کیا ہے، کیا ہم سجدہ کرنے لگیں جس کو تو فرمائے؟ اور ان کا بد کنا بڑھ جاتا ہے۔

وَإِذَا قِيلَ لَهُمْ اسْجُدُوا لِلرَّحْمَنِ
قَالُوا وَمَا الرَّحْمَنُ أَنَسْجُدُ لِمَا تَأْمُرُنَا
وَزَادَهُمْ نُفُورًا. (الفرقان آیت: ۶۰)

(۸) آیت سجدہ: سورہ النمل

کیوں نہ سجدہ کریں اللہ کو جو نکالتا ہے چھپی ہوئی چیز آسمانوں میں اور زمین میں؟ اور جانتا ہے جو چھپاتے ہو اور ظاہر کرتے ہو۔ اللہ ہے اس کے سوا کسی کی بندگی نہیں سوائے پروردگار تخت بڑے کا۔

أَلَّا يَسْجُدُوا لِلَّهِ الَّذِي يُخْرِجُ
الْخَبَاءَ فِي السَّمَوَاتِ وَالْأَرْضِ
وَيَعْلَمُ مَا تُخْفُونَ وَمَا تُعْلِنُونَ.
أَللَّهُ لَا إِلَهَ إِلَّا هُوَ رَبُّ الْعَرْشِ
الْعَظِيمِ. (النمل آیت: ۲۵-۲۶)

(۹) آیت سجدہ: سورہ سجدہ

ہماری باتوں کو وہی مانتے ہیں کہ جب ان کو سمجھائے اس سے گر پڑیں سجدہ کر کر اور اپنے رب کی خوبیوں کے ساتھ پاک ذات کو یاد کریں اور وہ بڑائی نہیں کرتے۔

إِنَّمَا يُؤْمِنُ بِآيَاتِنَا الَّذِينَ إِذَا ذُكِرُوا
بِهَا خَرُّوا سُجَّدًا وَسَبَّحُوا بِحَمْدِ
رَبِّهِمْ وَهُمْ لَا يَسْتَكْبِرُونَ.
(سجدہ آیت: ۱۵)

(۱۰) آیتِ سجدہ: سورہ ص

اور داؤد (علیہ السلام) کے خیال میں آیا کہ ہم نے اس کو جانچا پھر اپنے رب سے گناہ بخشوانے لگا اور جھک کر گر پڑا اور جوع ہوا پھر ہم نے معاف کر دیا اس کو وہ کام، اور اس کے لئے ہمارے پاس مرتبہ اور اچھا ٹھکانا ہے۔

وَوَظَنَّ دَاوُدُ أَنَّمَا فَتْنَهُ فَاستَغْفَرَ رَبَّهُ
وَخَرَّ رَاكِعًا وَأَنَابَ. فَغَفَرْنَا لَهُ
ذَلِكَ وَإِنَّ لَهٗ عِنْدَنَا لَازْفَىٰ
وَحُسْنَ مَّآبٍ. (ص آیت: ۲۴-۲۵)

(۱۱) آیتِ سجدہ: حم سجدہ

اور رات اور دن اور سورج اور چاند اس کی قدرت کے نمونے ہیں، سجدہ نہ کرو سورج کو اور نہ چاند کو اور سجدہ کرو اللہ کو جس نے ان کو بنایا اگر تم اسی کو پوجتے ہو۔ پھر اگر غرور کریں تو جو لوگ تیرے رب کے پاس پاکی بولتے رہتے ہیں اس کی رات اور دن اور وہ تھکتے نہیں۔

وَمِنۡ آيٰتِهِ الَّيْلُ وَالنَّهَارُ وَالشَّمْسُ
وَالْقَمَرُ، لَا تَسْجُدُوا لِلشَّمْسِ
وَاللَّقَمَرِ وَاسْجُدُوا لِلّٰهِ الَّذِي
خَلَقَهُنَّ إِن كُنتُمْ إِيَّاهُ تَعْبُدُونَ.
فَإِنۡ اسْتَكْبَرُوا فَالَّذِينَ عِنْدَ رَبِّكَ
يَسْبِخُونَ لَهُ بِاللَّيْلِ وَالنَّهَارِ وَهُمْ لَا
يَسْتَمُونَ. (حم سجدہ آیت: ۳۷-۳۸)

(۱۲) آیتِ سجدہ: سورہ نجم

کیا تم کو اس بات سے تعجب ہوتا ہے۔ اور ہنتے ہو اور روتے نہیں۔ اور تم کھلاڑیاں کرتے ہو۔ سو سجدہ اور بندگی کرو اللہ کے آگے۔

أَفَمِنۡ هٰذَا الۡحَدِيثِ تَعۡجِبُونَ.
وَتَصۡحٰحُكُونَ وَلَا تَبۡكُونَ. وَأَنتُمۡ
سٰمِدُونَ. فَاسۡجُدُوا لِلّٰهِ وَاعۡبُدُوا.

(النجم آیت: ۵۹-۶۰-۶۱-۶۲)

(۱۳) آیتِ سجدہ: سورہ الشقاق

پھر کیا ہوا ہے ان کو جو یقین نہیں لاتے۔ اور جب

فَمَا لَهُمْ لَا يُؤْمِنُونَ. وَإِذَا قُرِئَ

عَلَيْهِمُ الْقُرْآنُ لَا يَسْجُدُونَ. پڑھے ان کے پاس قرآن وہ سجدہ نہیں کرتے۔

(الانشقاق آیت: ۲۰-۲۱)

(۱۴) آیت سجدہ: سورہ اقرء

كَلَّا لَا تَطِعُهُ وَاسْجُدْ وَاقْتَرِبْ. کوئی نہیں مت مان اس کا کہا اور سجدہ کر اور

نزدیک ہو۔

(اقرآ آیت: ۱۹)

پریشانیوں کے دفعیہ کے لئے ایک مجرب عمل

بعض فقہاء نے لکھا ہے کہ جو شخص ایک مجلس میں مذکورہ ۱۴ آیات سجدہ پڑھ کر سجدے کرے اور پھر اپنے مقاصد کے لئے دعاء کرے، تو انشاء اللہ اس کی دعا رد نہیں کی جائے گی اور اس کی ضرورتیں پوری ہو جائیں گی۔ سب آیات اکٹھی پڑھ کر بعد میں سب کے سجدے ایک ساتھ بھی کر سکتا ہے؛ لیکن زیادہ بہتر یہ ہے کہ ایک آیت سجدہ پڑھ کر سجدہ کرے پھر دوسری آیت پڑھے اور سجدہ کرے، اسی طرح ۱۴ آیات سجدہ پر الگ الگ سجدے کرے اور اخیر میں دعاء مانگے۔ فائدة مهمة لدفع كل نازلة مهمة ينبغي الاهتمام بتعلمها وتعليمها. قال الشيخ الإمام النسفي في الكافي: من قرأ آي السجدة كلها في مجلس واحد وسجد بتلاوته لكل آية منها سجدة كفاه الله تعالى ما أهمه من أمر دنياه و آخرته. (مرقى الفلاح على نور الايضاح) قال في الدر: ظاهره أنه يقرأها أولاً ثم يسجد ويحتمل أن يسجد لكل بعد قراءتها. قلت: والثاني أولى لما تقدم أن تأخيرها مكروه تنزيهاً. (طحطاوى على المرقى ۱: ۵۰)

سجدہ تلاوت کے واجب ہونے کے اسباب

سجدہ تلاوت واجب ہونے کے فی الجملہ تین اسباب ہیں:

(۱) خود آیت سجدہ کی تلاوت کرنا۔

(۲) کسی اہلیت رکھنے والے کی تلاوت کو سننا۔

(۳) نماز باجماعت میں امام کی اقتداء میں مقتدی پر سجدہ کا وجوب جب کہ اسے امام کے ساتھ سجدہ تلاوت کی ادائیگی کا موقع ملے (خواہ مقتدی نے سجدہ کی آیت کو امام سے سنا ہو یا نہ سنا ہو) و ذکر فی المجتبیٰ أن الموجب للسجدة أحد ثلاثة: التلاوة والسماع والإتمام الخ، فإنه لا يشترط سماع المؤتم بل ولا حضوره عند تلاوة الإمام. (شامی زکریا ۵۷۷/۲)

سجدہ تلاوت کے اہلیت کے شرائط

سجدہ تلاوت واجب ہونے کے لئے وہی اہلیت شرط ہے جو نماز کے فرض ہونے کے لئے شرط ہے۔ مثلاً مسلمان ہونا، عاقل و بالغ ہونا اور حیض و نفاس سے پاک ہونا۔ علی من کان متعلق بيجب أهلاً لوجوب الصلاة لأنها من أجزائها الخ (در مختار) وفي الشامی: قال فی البحر وغيره فيشترط لوجوبها أهلية لوجوب الصلاة من الإسلام والعقل والبلوغ والطهارة من الحيض والنفاس. (شامی زکریا ۵۸۱/۲، زکریا ۵۸۰/۲-۵۸۱)

سجدہ تلاوت کے شرائط

سجدہ تلاوت صحیح ہونے کے لئے وہ تمام شرائط ہیں جو نماز کے صحیح ہونے کے لئے شرط ہیں، مثلاً بدن اور جگہ کی پاکی وغیرہ؛ البتہ سجدہ تلاوت میں الگ سے تکبیر تحریمہ اور متعین آیت سجدہ کی نیت کرنا لازم نہیں ہے۔ بشروط الصلاة المتقدمة خلا التحريمة ونية التعيين. (در مختار زکریا ۵۷۹/۲)

کتنی آیت پڑھنے سے سجدہ تلاوت واجب ہوگا؟

کیا سجدہ تلاوت کے وجوب کے لئے پوری آیت سجدہ پڑھنا شرط ہے؟ اس بارے میں فقہاء کا اختلاف ہے۔ راجح اور صحیح قول یہ ہے کہ وجوب سجدہ کے لئے پوری آیت سجدہ پڑھنی ضروری ہے؛ لیکن اگر پوری آیت پڑھی اور سجدہ والا حرف نہ پڑھا تو سجدہ تلاوت واجب نہ ہوگا۔

قال الشامي: والأحسن والظاهر أن هذا الاختلاف مبني على أن السبب تلاوة آية تامة كما هو ظاهر إطلاق المتون فلنخ، ولو قرأ آية السجدة كلها إلا الحرف الذي آخرها لا يجب عليه السجود إلا الحرف الخ الكلمة التي فيها مادة السجود. (شامي زكريا ۵۷۰۱۲-۵۷۶)

سجدہ کی آیت لکھنے سے سجدہ تلاوت واجب نہ ہوگا

اگر کوئی شخص قلم یا کمپیوٹر یا ٹائپ رائٹر وغیرہ سے سجدہ کی آیت تحریر کرے؛ لیکن زبان سے نہ پڑھے تو اس پر سجدہ تلاوت واجب نہیں ہے۔ بسبب تلاوت احتراز عمالو کتبها او تہجھا فلا سجود علیہ. (شامی زکریا ۵۷۰۱۲)

آیت سجدہ کو چے کر کے پڑھنا

اگر سجدہ کی آیت کے الگ الگ حروف چے کر کے پڑھے تو اس کے پڑھنے یا سننے والے پر سجدہ تلاوت واجب نہ ہوگا۔ ولا بالتہجی لأنه لا یقال قرأ القرآن وإنما قرأ الہجاء. (شامی زکریا ۵۸۳۱۲)

سجدہ تلاوت کے افعال

سجدہ تلاوت کا اصل رکن سجدہ (یا اس کے قائم مقام مثلاً: نمازی کا سجدہ تلاوت کی جگہ رکوع کرنا یا مریض اور مسافر کا اشارہ کرنا) ہے، اور سجدہ سے پہلے اور بعد میں دو تکبیریں کہنا مسنون ہے، اور بہتر یہ ہے کہ سجدہ سے پہلے کھڑے ہو کر سجدہ میں جائے اور سجدہ کے بعد بھی سیدھا کھڑا ہو (لیکن یہ لازم نہیں اگر بیٹھے بیٹھے بھی سجدہ کر لے گا تو بھی کوئی حرج نہیں) اور سجدہ تلاوت میں تکبیر کہتے ہوئے ہاتھ نہیں اٹھائے جائیں گے اور نہ سجدہ کے بعد بیٹھ کر تشہد پڑھا جائے گا اور نہ ہی سلام پھیرا جائے گا۔ و رکعھا السجود او بدله کر کوع مصل وایماء مریض وراکب وہی سجدۃ بین تکبیرتین مسنونتین جہراً و بین قیامین مستحبین بلا رفع ید و تشہد و سلام. (شامی زکریا ۵۸۰۱۲)

سجدہ تلاوت کے دوران کیا پڑھے؟

اگر فرض نماز میں سجدہ تلاوت کی نوبت آئے تو سجدہ میں نماز والی تسبیح: "سُبْحَانَ رَبِّيَ
الْاَعْلَى" پڑھے، اور اگر نفل نماز ہو تو تسبیح کے ساتھ دیگر دعائیں بھی پڑھ سکتا ہے۔ اسی طرح اگر نماز
سے باہر سجدہ تلاوت ادا کر رہا ہو تو سجدہ میں ماثور دعائیں بھی پڑھنا مناسب ہے۔ فَبِان كَانَتْ
السَّجْدَةُ فِي الصَّلَاةِ فَبِان كَانَتْ فَرِيضَةً قَالَ: "سُبْحَانَ رَبِّيَ الْاَعْلَى" أَوْ نَفْلًا قَالَ مَا
شَاءَ مِمَّا وَرَدَ النَّحْ، وَإِنْ كَانَ خَارِجَ الصَّلَاةِ قَالَ كَلِمًا أَثْرَ مِنْ ذَلِكَ وَأَقْرَبَهُ فِي
الْحَلِيَّةِ وَالْبَحْرِ وَالنَّهْرِ وَغَيْرِهَا. (شامی زکریا ۵۸۰/۲-۵۸۱)

مقتدی اگر امام کے پیچھے آیت سجدہ پڑھے تو اس پر سجدہ واجب نہ ہوگا
اگر کوئی شخص امام کے پیچھے نماز پڑھ رہا ہو اور وہ اپنے طور پر آیت سجدہ کی تلاوت کر لے تو
اس پر سجدہ واجب نہ ہوگا، نہ نماز کے دوران اور نہ اس کے بعد۔ وَلَوْ تَلَاهَا الْمُؤْتَمُّ لَمْ يَسْجُدِ
الْمُصَلِّيَ أَصْلًا لَا فِي الصَّلَاةِ وَلَا بَعْدَهَا. (درمختار زکریا ۵۷۸/۲)

نمازی کا رکوع اور سجدہ میں آیت سجدہ پڑھنا

اگر کوئی شخص نماز پڑھتے ہوئے رکوع یا سجدہ یا تشهد کی حالت میں آیت سجدہ تلاوت کرے تو
اس پر سجدہ واجب نہ ہوگا۔ وَمَنْ تَلَا فِي رُكُوعِهِ أَوْ سُجُودِهِ أَوْ تَشْهَدِهِ فَإِنَّهُ لَا سُجُودَ
عَلَيْهِ بِتِلَاوَتِهِمْ لِحَجْرِهِمْ عَنْهَا. (شامی زکریا ۵۷۷/۲)

کیا آیت سجدہ کا ترجمہ سننے سے سجدہ واجب ہے؟

اگر آیت سجدہ کا ترجمہ کسی نے پڑھا یا سنا، اور وہ یہ جانتا ہے کہ یہ آیت سجدہ ہی کا ترجمہ ہے تو
اس پر احتیاطاً سجدہ تلاوت واجب ہے، اور اگر اسے یہ پتہ نہ ہو کہ یہ آیت سجدہ کا ترجمہ ہے تو اس پر
سجدہ تلاوت لازم نہیں ہے۔ وَلَوْ بِالْفَارْسِيَةِ إِذَا أَخْبَرَ (درمختار) وَعِنْدَهُمَا إِنْ عَلِمَ
السَّمَاعُ أَنَّهُ يَقْرَأُ الْقُرْآنَ لَزِمَتْهُ وَإِلَّا فَلَا. (بحر) وَفِي الْفَيْضِ: وَبِهِ يَفْتَى. وَفِي النَّهْرِ:

عن السراج أن الإمام رجع إلى قولهما وعليه الاعتماد الخ. (شامی زکریا ۵۷۷/۲،

تقریرات رافعی ۱۰۵/۱)

وقت مکروہ میں سجدہ تلاوت کا حکم

اگر وقت مکروہ میں کسی شخص پر سجدہ تلاوت واجب ہو اور اسی وقت اس نے ادا کر لیا تو ادا ہو جائے گا؛ لیکن اگر غیر مکروہ وقت میں سجدہ تلاوت واجب ہوا تھا تو اب مکروہ وقت میں اس کی ادائیگی درست نہ ہوگی۔ وکذا يشترط لها الوقت حتى لو تلاها أو سمعها في وقت غير مكروه فأداها في مكروه لا تجزيه، لأنها وجبت كاملة إلا إذا تلاها في مكروه وسجدها فيه أو في مكروه آخر جاز لأنه أداها كما وجبت. (شامی زکریا ۵۷۹/۲)

سجدہ تلاوت کو فاسد کرنے والی چیزیں

سجدہ تلاوت کے دوران اگر حدث لاحق ہو جائے یا گفتگو کر لے یا قہقہہ پیش آجائے تو سجدہ تلاوت فاسد ہو جائے گا اور اسے دوبارہ سجدہ کرنا ہوگا؛ البتہ قہقہہ کی وجہ سے اس پر وضو لازم نہیں۔ (ويفسدها ما يفسدها) أي ما يفسد الصلاة من الحدث العمد والكلام والقهقهة وعليه إعادتها الخ إلا أنه لا وضوء عليه في القهقهة. (شامی زکریا ۵۷۹/۲)

عورت کی محاذات میں سجدہ تلاوت ادا کرنا

اگر عورت کی محاذات یا اس کے قریب رہتے ہوئے سجدہ تلاوت ادا کیا تو بھی وہ درست ہو جائے گا، فاسد نہ ہوگا۔ وکذا محاذاة المرأة لا تفسدها كصلاة الجنابة.

(شامی زکریا ۵۷۹/۲)

جنسی کا حالت جنابت میں آیت سجدہ پڑھنا

اگر کوئی شخص حالت جنابت میں سجدہ کی آیت پڑھے تو اس پر بھی پاک ہونے کے بعد سجدہ تلاوت ادا کرنا لازم ہے۔ أو قضاء أكالجنب. (شامی زکریا ۵۸۱/۲)

نشہ کی حالت میں آیتِ سجدہ پڑھنا

اگر کسی شخص نے شراب وغیرہ ناجائز اشیاء استعمال کیں جس سے اس پر نشہ چڑھ گیا اور اسی حالت میں اس نے آیتِ سجدہ کی تلاوت کی، تو اس پر بعد میں سجدہ تلاوت ادا کرنا لازم ہے؛ لیکن اگر کسی جائز چیز کے استعمال سے اتفاقاً نشہ کی کیفیت پیدا ہو جائے، یا مجبوری اور اضطراری حالت میں نشہ کی چیز کے استعمال سے مدہوشی طاری ہوگئی، تو اس حالت میں آیتِ سجدہ پڑھنے سے اس پر سجدہ تلاوت واجب نہ ہوگا، بشرطیکہ اسے نشہ سے افاقہ کے بعد آیتِ سجدہ پڑھنا یاد نہ ہو۔

والسکران لأنه اعتبر عقله قائماً حكماً زجرأله ولهذا تلزمه العبادات كما في المحيط، ومفاده أنه لو سكر من مباح كما لو أساغ به لقمة أو أكره عليه لم تجب عليه إذا تلاها أو سمعها إذا كان بحال لا يميز ما يقول وما يسمع حتى أنه لا يتذكره بعد الصحو. (شامی زکریا ۲/۵۸۱)

سوتے ہوئے آیتِ سجدہ پڑھنا

اگر کوئی شخص سجدہ کی آیت پڑھے اور جاگنے کے بعد اسے بتایا جائے کہ اس نے سجدہ کی آیت پڑھی ہے تو اس پر سجدہ تلاوت واجب ہے یا نہیں؟ اس بارے میں فقہ میں دو روایتیں ہیں: ایک روایت کے اعتبار سے واجب ہے، اور دوسری روایت کے اعتبار سے واجب نہیں ہے۔ (اس لئے احتیاط یہی ہے کہ سجدہ کر لیا جائے) والنائم ای إذا أخبر أنه قرأها في حالة النوم تجب عليه وهو الأصح. (تاتارخانیہ) وفي الدراية: لا تلزمه هو الصحيح (امداد)

ففيه اختلاف التصحيح. (شامی زکریا ۲/۵۸۱)

سوتے ہوئے شخص سے آیتِ سجدہ سننا

اگر کسی سونے والے شخص نے سوتے ہوئے آیتِ سجدہ پڑھی، تو سننے والے پر سجدہ تلاوت واجب ہوگا یا نہیں؟ اس بارے میں دو قول ہیں، راجح یہ ہے کہ واجب نہ ہوگا۔ ولو سمعها من

بنائم أو مغمی علیہ أو مجنون ففیہ روایتان أصحہما لایجب. (شامی زکریا ۵۸۲/۲)

کافر کا آیت سجدہ پڑھنا

اگر کوئی شخص حالت کفر میں آیت سجدہ پڑھے تو اگرچہ خود اس پر سجدہ تلاوت واجب نہیں؛ لیکن اگر کوئی مسلمان اس کو آیت سجدہ پڑھتے ہوئے سن لے تو اس مسلمان پر سجدہ تلاوت واجب ہو جائے گا۔ کل من لا تجب علیہ الصلاة ولا قضاءها كالحائض والنفساء والكافر والصبي والمجنون لیس علیہم بالتلاوة والسماع سجود ویجب علی السامع منهم إذا كان أهلاً. (تقریرات رافعی ۱۰۵ مع الشامی ۲)

بچہ کا آیت سجدہ پڑھنا

اگر بچہ آیت سجدہ پڑھے اور وہ تمیز دار ہو تو اگرچہ بچہ پر سجدہ تلاوت واجب نہیں؛ لیکن اس سے آیت سجدہ سننے والے پر سجدہ تلاوت واجب ہو جائے گا۔ وهذا التعلیل یفید التفصیل فی الصبی فلیکن هو المعتبر إن كان ممیزاً وجب بالسماع منه وإلا فلا، واستحسنه فی الحلیة. (شامی زکریا ۵۸۱/۲)

مجنون شخص کا آیت سجدہ پڑھنا

مجنون کے تین درجات ہیں: (۱) جنون کا سلسلہ ایک دن رات کے اندر اندر رہنا، ایسی صورت میں آیت سجدہ پڑھنے سے خود پڑھنے والے اور اس سے سننے والے دونوں پر سجدہ تلاوت واجب ہوگا۔

(۲) اگر جنون کا سلسلہ ایک دن رات سے زیادہ ہے؛ لیکن بعد میں افاقہ بھی ہو جاتا ہے تو پڑھنے والے پر تو سجدہ تلاوت واجب نہیں؛ لیکن اس سے سننے والے پر سجدہ تلاوت واجب ہے۔
(۳) اور اگر جنون کا سلسلہ اس طرح مسلسل ہے کہ کبھی افاقہ ہی نہیں ہوتا تو ایسی صورت میں نہ تو پڑھنے والے پر سجدہ واجب ہوگا اور نہ اس کے سننے والے پر۔ (والتفصیل فی الشامی زکریا ۵۸۲/۲)

آیتِ سجدہ کی بازگشت

اگر کوئی شخص آیتِ سجدہ کی صدائے بازگشت (پہاڑ یا بڑی عمارتوں سے ٹکرا کر آنے والی آواز) کو سنے تو اس پر سجدہ تلاوت واجب نہیں ہے۔ لا تجب بسماعہ من الصدی (درمختار) ہو ما یجیک مثل صوتک فی الجبال والصحاری ونحوہما کما فی الصحاح۔ (شامی زکریا ۵۸۳/۲)

ریڈیو پر آیتِ سجدہ کی تلاوت

اگر ریڈیو پر آیتِ سجدہ پڑھی جائے تو سننے والے پر سجدہ تلاوت واجب نہیں ہے، کیوں کہ ریڈیو کے اکثر پروگرام پہلے سے ٹیپ کر کے نشر کئے جاتے ہیں؛ البتہ اگر براہ راست ٹیلی کاسٹ ہو رہا ہو تو ایسی صورت میں آیتِ سجدہ سننے سے سجدہ تلاوت واجب ہونا چاہئے، کیوں کہ اسے لاؤڈ اسپیکر کے درجہ میں رکھا جاسکتا ہے۔ لا تجب بسماعہ من الصدی (درمختار) ہو ما یجیک مثل صوتک فی الجبال والصحاری ونحوہما کما فی الصحاح۔

(شامی زکریا ۵۸۳/۲)

ٹیپ ریکارڈ سے آیتِ سجدہ سننے کا حکم

ٹیپ ریکارڈ میں بھری جانے والی آواز بھی بظاہر صدائے بازگشت کے مشابہ ہے، اس لئے اکثر مفتیان ٹیپ ریکارڈ سے آیتِ سجدہ سننے کو موجب سجدہ تلاوت قرار نہیں دیتے؛ لیکن بعض محقق علماء کی رائے یہ ہے کہ ٹیپ ریکارڈ سے آیتِ سجدہ سننے پر سجدہ تلاوت واجب ہونا چاہئے؛ کیوں کہ جب وہ آواز آلہ غیر مختار سے نکل رہی ہے تو اس کا انتساب آلہ کی طرف نہ ہو کر تلاوت کرنے والے ہی کی طرف ہوگا، جس کی اہلیت میں کوئی شبہ نہیں ہے۔ بریں بناء احتیاط یہ ہے کہ ٹیپ ریکارڈ سے آیتِ سجدہ سن کر سجدہ تلاوت کر لیا جائے۔ (مستفاد: فتویٰ نویسی کے رہنما اصول جدید ایڈیشن ۱۲۶-۱۲۷)

پرندہ سے آیتِ سجدہ سننا

اگر کسی مینا یا طوطا وغیرہ کو سجدہ کی کوئی آیت رنادی جائے تو اسے سننے والے پر سجدہ واجب

نہ ہوگا۔ لا تجب بسماعه من الصدى والطير هو الأصح، زيلعي وغيره. وقيل
تجب. وفي الحجة: هو الصحيح، تتارخانيه. قلت: والأكثر على تصحيح
الأول، وبه جزم في نور الإيضاح. (شامی زکریا ۲/۵۸۳)

مقتدی کا جہراً آیت سجدہ پڑھنا

اگر کوئی شخص کسی امام کی اقتداء میں نماز پڑھ رہا ہو اور اسی دوران آیت سجدہ پڑھ دے تو خود
اس پر سجدہ تلاوت واجب نہ ہوگا اور اگر اس نے اتنی زور سے آیت سجدہ پڑھی کہ دوسروں نے سنی
تو اس میں قدرے تفصیل ہے:

(۱) اگر سننے والا اسی مقتدی کی نماز کے ساتھ شامل ہے تو اس پر سجدہ تلاوت واجب نہ ہوگا۔
(۲) اگر سننے والا اپنی نماز الگ پڑھ رہا ہے تو اس پر سجدہ تلاوت لازم ہو جائے گا؛ لیکن وہ
نماز سے فارغ ہو کر اسے ادا کرے گا۔

(۳) اسی طرح اگر مقتدی سے آیت سجدہ سننے والا نماز نہ پڑھ رہا ہو تو بھی اس پر سجدہ
تلاوت واجب ہو جائے گا۔ ولا من المؤتم لو كان السامع في صلاته أي صلاة
المؤتم بخلاف الخارج (در مختار) أي عن صلاة المؤتم التالي إماماً كان أو
مؤتماً أو منفرداً أو غير مصلٍ أصلاً. (شامی زکریا ۲/۵۸۳) ولو سمع المصلي من
غيره لم يسجد فيها بل بعلمها. (شامی زکریا ۲/۵۷۸)

سجدہ تلاوت میں تاخیر مکروہ تزیہی ہے

بہتر ہے کہ سجدہ تلاوت جلد از جلد ادا کر لے اگر بلا وجہ تاخیر کرے گا تو کراہت تزیہی لازم
آئے گی۔ ویکرہ تاخیرھا تنزیہاً. (شامی زکریا ۲/۵۸۳)

اگر سجدہ تلاوت کا سر دست موقع نہ ہو؟

اگر کسی شخص پر تلاوت یا آیت سجدہ سننے کی بناء پر سجدہ تلاوت واجب ہوا؛ لیکن کسی وجہ سے

وہ اس وقت فوراً سجدہ نہیں کر سکتا، تو مستحب یہ ہے کہ اس وقت یہ آیت پڑھ لے: ﴿سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ﴾ البقرة: ۲۸۵ اور پھر بعد میں جب موقع ملے سجدہ تلاوت ادا کر لے۔ يستحب للتالي أو السامع إذا لم يمكنه السجود أن يقول: ﴿سَمِعْنَا وَأَطَعْنَا، غُفْرَانَكَ رَبَّنَا وَإِلَيْكَ الْمَصِيرُ﴾. (شامی زکریا ۵۸۳/۲)

سجدہ تلاوت کی ادائیگی کے لئے آیت سجدہ کی تعیین ضروری نہیں
 اگر کسی شخص نے متعدد آیات سجدہ پڑھیں اور وہ ان کے سجدہ تلاوت بیک وقت ادا کرنا چاہتا ہے تو ہر آیت کی تعیین کے ساتھ سجدہ کرنے کی ضرورت نہیں؛ بلکہ بلا تعیین واجب شدہ سجدوں کو گن کر سجدہ کر لینے سے بھی واجب ادا ہو جائے۔ ويكفيه أن يسجد عدد ما عليه بلا تعيين ويكون مؤدياً. (الدرمع الشامی زکریا ۵۸۳/۲)

نماز میں آیت سجدہ کی تلاوت

اگر (امام یا منفرد) نماز کے دوران آیت سجدہ پڑھے تو فوراً سجدہ تلاوت کرنا واجب ہے۔
 إن لم تكن صلوية فعلی الفور لصيرورتها منها ويأثم بتاخيرها. (درمختار زکریا ۵۸۴/۲)

نماز کے دوران سجدہ میں کتنی تاخیر کی گنجائش ہے؟
 نماز میں آیت سجدہ پڑھنے کے بعد تین آیتوں کے بقدر تلاوت سے پہلے پہلے سجدہ تلاوت یا رکوع کر لینا چاہئے ورنہ بالقصد ایسا کرنے میں تاخیر کا گناہ ہوگا۔ ويأثم بتاخيرها (درمختار)
 تم تفسیر الفور عدم طول المدة بين التلاوة والسجدة بقراءة أكثر من ايتين أو ثلاث. (شامی زکریا ۵۸۴/۲) وتؤدى برکوع صلاة إذا كان الركوع على الفور من قراءة آية أو ايتين وكذا الثلاث على الظاهر. (درمختار زکریا ۵۸۶/۲)

نماز میں جان بوجھ کر سجدہ تلاوت چھوڑ دینا

اگر نماز میں آیت سجدہ پڑھی اور قصداً سجدہ تلاوت چھوڑ دیا تو اگرچہ وہ گنہگار ہوگا اور اس پر

توبہ لازم ہوگی؛ لیکن نماز درست ہو جائے گی، اور اس سجدہ کی بعد میں قضا لازم نہ ہوگی۔ ولو تلاها في الصلاة سجدها فيها لا خارجها لما مر. وفي البدائع: وإذا لم يسجد أثم فتلزمه التوبة (در مختار) وهو مقيد أيضاً بما إذا تركها عمداً حتى سلم وخرج من حرمة الصلاة. (شامی زکریا ۵۸۵/۲)

نماز میں سجدہ تلاوت بھول گیا

اگر نماز میں آیت سجدہ پڑھی مگر سجدہ تلاوت فوراً کرنا بھول گیا، تو منافی نماز عمل کرنے سے پہلے جب بھی یاد آجائے تو سجدہ تلاوت ادا کر لے اس کے بعد سجدہ سہو کر کے نماز مکمل کرے۔ أما لو سهواً وتذكرها ولو بعد السلام قبل أن يفعل منافياً يأتي بها ويسجد للسهو. (شامی زکریا ۵۸۵/۲)

امام کا خطبہ جمعہ میں آیت سجدہ پڑھنا

اگر امام خطبہ جمعہ وعیدین میں کوئی آیت سجدہ پڑھے تو امام پر اور جن لوگوں نے آیت سجدہ سنی ہے ان پر سجدہ تلاوت کرنا واجب ہوگا۔ (جن لوگوں نے آیت سجدہ نہیں سنی ان پر سجدہ واجب نہیں) ولو تلا على المنبر سجد وسجد السامعون (در مختار) أي لا غيرهم بخلاف الصلاة. (شامی زکریا ۵۹۸/۲)

آیت سجدہ کے مختلف کلمات الگ الگ افراد سے سننا

سجدہ تلاوت کے وجوب کے لئے یہ بھی شرط ہے کہ لفظ سجدہ کے ساتھ اکثر آیت کا پڑھنے والا ایک ہی شخص ہو، لہذا اگر ایک آیت سجدہ کے ٹکڑے ٹکڑے کر کے الگ الگ افراد نے پڑھی تو سننے والے پر سجدہ تلاوت واجب نہ ہوگا۔ ولو سمع اية سجدة من قوم من كل واحد منهم حرفاً لم يسجد لأنه لم يسمعها من تال (خانیہ) فقد أفاد أن اتحاد التالي شرط. (در مختار مع الشامی زکریا ۵۹۶/۲)

آیتِ سجدہ آہستہ پڑھنا افضل ہے

اگر کوئی شخص جہراً تلاوت کر رہا ہو اور وہاں ایسے لوگ بھی موجود ہوں جو اپنے کاموں میں مشغولی کی وجہ سے سجدہ کے لئے تیار نہ ہوں تو اس کے لئے بہتر یہ ہے کہ جب آیتِ سجدہ آئے تو آہستہ پڑھے؛ تاکہ سننے والوں پر سجدہ ہی نہ ہو۔ واستحسن إخفاؤها عن سامع غیر متہی للسجود (درمختار) لأنه لو جهر بها لصار موجباً عليهم شيئاً ربما يتكاسلون عن أدائه فيقعون في المعصية. (شامی زکریا ۵۹۶/۲)

ایک مجلس میں متعدد بار ایک آیتِ سجدہ پڑھنا یا سننا

اگر ایک مجلس میں ایک ہی آیتِ سجدہ بار بار پڑھی یا ایک ہی مجلس میں رہتے ہوئے اسے بار بار بار سنا تو ایک ہی مرتبہ سجدہ تلاوت واجب ہوگا۔ وفي مجلس واحد لا تتكرر بل كفته واحداً. (درمختار زکریا ۵۹۰/۲-۵۹۱)

تکرار و جوب سجدہ تلاوت کی صورتیں

آیاتِ سجدہ کے متعدد بار واجب ہونے کے لئے تین میں سے ایک بات کا پایا جانا ضروری ہے:

(۱) آیاتِ سجدہ کا الگ الگ ہونا: یعنی اگر ایک مجلس میں بیٹھ کر متعدد آیاتِ سجدہ پڑھیں تو ہر ایک پر الگ سجدہ واجب ہوگا، یہ نہیں کہا جائے گا کہ مجلس ایک ہے لہذا ایک ہی سجدہ واجب ہوگیوں کہ ہر آیت مستقل طور پر وجوبِ سجدہ کا سبب ہے۔

(۲) سننے والے کا ایک مجلس میں متعدد آیاتِ سجدہ سننا: یعنی اگر کسی شخص نے ایک مجلس میں بیٹھے بیٹھے دوسرے شخص یا اشخاص سے الگ الگ آیاتِ سجدہ سنیں تو ہر آیت سجدہ پر مستقل سجدہ تلاوت واجب ہوگا۔

(۳) پڑھنے والے یا سننے والے کی مجلس بدل جانا: یعنی ایک آیت

سجدہ ایک مجلس میں پڑھی یا سنی پھر مجلس بدل گئی تو بعد میں اگرچہ وہی آیت دہرائی گئی تو دوبارہ سجدہ واجب ہوگا، اور مجلس کی تبدیلی کی دو شکلیں ہیں:

الف: حقیقی: مثلاً ایک جگہ سے اٹھ کر دو چار قدم ادھر ادھر چلے جانا یا مسجد یا کمرہ سے باہر نکل جانا۔

ب: حکمی: مثلاً ایک مجلس میں بیٹھے بیٹھے کسی ایسے کام میں مشغول ہو جانا جو عرف میں الگ سمجھا جاتا ہے جیسے پڑھتے پڑھتے درمیان میں دسترخوان بچھا کر کھانے لگنا وغیرہ، تو ان اعمال کے بعد اگر وہی آیت دوبارہ پڑھے گا پھر بھی مگر بطور پر سجدہ تلاوت واجب ہو جائے گا۔ ولو کررہا فی مجلسین تکررت (در مختار) الأصل أنه لا يتكرر الوجوب إلا بأحد أمور ثلاثة: اختلاف التلاوة أو السماع أو المجلس، أما الأولان: فالمراد بهما اختلاف المتلو والمسموع، حتى لو تلا سجدات القرآن كلها أو سمعها فی مجلس أو مجالس وجبت كلها. وأما الأخير فهو قسمان: حقیقی بالانتقال منه إلى آخر بأكثر من خطوتين النخ. و حکمی، وذلك بمباشرة عمل يعد فی العرف قطعاً لما قبله، كما لو تلا ثم أكل كثيراً أو نام النخ. (شامی زکریا ۲/۵۹۰-۵۹۱)

ایک آیت سجدہ متعدد لوگوں سے سننا

اگر ایک آیت سجدہ ایک مجلس میں کئی لوگوں سے سنی اور خود بھی پڑھ لی تو بھی ایک ہی سجدہ کافی ہو جائے گا۔ وفي البزازیة: سمعها من آخر ومن آخر أيضاً وقرأها كفت سجدة واحدة فی الأصح لاتحاد الآية والمكان. (شامی زکریا ۲/۵۹۱)

چلتی سواری پر آیت سجدہ کا تکرار

اگر چلتی سواری مثلاً ٹرین، ہوائی جہاز، کشتی اور بس وغیرہ میں ایک ہی آیت سجدہ متعدد بار پڑھی تو بھی ایک ہی سجدہ واجب ہوگا؛ البتہ اگر کسی جانور گھوڑے یا اونٹ وغیرہ پر سواری کر رہا ہے تو ہر مرتبہ کے لئے الگ سجدہ کرنا ہوگا۔ بخلاف زوايا مسجد وبيت وسفينة سائرة النخ. (در مختار زکریا ۲/۵۹۳) وإذا قرأها مراراً على الدابة والدابة تسير فإن كان في

الصلاة تكفيه سجدة واحدة، وإن كان خارج الصلاة يلزمه لكل مرة سجدة وإذا قرأها في السفينة والسفينة تجري يكفيه سجدة واحدة. (تاتارخانية زکریا ۲/۴۷۱)

نوٹ: بظاہر کار اور موٹر سائیکل کا حکم جانور کی سواری کے مانند معلوم ہوتا ہے کہ اس میں خارج نماز تکرار آیت سے تکرارِ سجدہ لازم ہوگا۔ (مستفاد: احسن الفتاویٰ ۳/۶۷۳)

آیتِ سجدہ پڑھ کر وہی آیت نماز میں دہرانا

اگر کسی شخص نے ایک مجلس میں آیتِ سجدہ پڑھی پھر مجلس بدلے بغیر وہ نماز میں مشغول ہو گیا اور نماز میں اس نے وہی آیتِ سجدہ دوبارہ پڑھی تو نماز میں کیا جانے والا سجدہ تلاوت نماز سے خارج پڑھی گئی آیتِ سجدہ کی طرف سے بھی کافی ہو جائے گا، حتیٰ کہ اگر اس نے نماز میں سجدہ تلاوت نہیں کیا تو اس سے دونوں آیتوں کے سجدے ساقط ہو جائیں گے اور وہ ترکِ سجدہ پر گنہگار ہوگا۔ ولو لم يسجد أو لا كفته واحدة لأن الصلاة أقوى من غيرها فتستبع غيرها وإن اختلف المجلس، ولو لم يسجد في الصلاة سقطتا في الأصح وأثم. (درمختار) وشرط في البحر اتحاده الخ. وينبغي ترجيح ما في البحر الخ. (شامی زکریا ۲/۵۹۰)

نماز کے رکوع سے سجدہ تلاوت کی ادائیگی

اگر نماز میں آیتِ سجدہ پڑھی اور اس کے فوراً بعد (دو یا تین آیتوں کے بعد) رکوع کر لیا اور رکوع میں سجدہ تلاوت کی بھی نیت کر لی تو اسی رکوع سے سجدہ تلاوت ادا ہو جائے گا، اور اگر تین آیتوں سے تاخیر ہو گئی تو اب رکوع کافی نہ ہوگا؛ بلکہ الگ سے سجدہ کرنا ہوگا۔ وتؤدى بر كوع صلاة إذا كان الركوع على الفور من قراءة آية أو آيتين، وكذا الثلاث على الظاهر كما في البحر إن نواه أي كون الركوع لسجود التلاوة على الراجح. (درمختار زکریا ۲/۵۸۶-۵۸۷)

بہتر ہے کہ امام رکوع میں سجدہ تلاوت کی نیت نہ کرے

اگرچہ نیت کرنے سے رکوع کے ساتھ سجدہ تلاوت ادا ہو جاتا ہے؛ تاہم امام کے لئے بہتر یہی ہے کہ وہ رکوع کے ساتھ سجدہ تلاوت کی نیت نہ کرے؛ بلکہ یا تو مستقل سجدہ کرے یا آیت سجدہ پڑھنے کے فوراً بعد جب نماز کا سجدہ آئے تو اسی کے ساتھ سجدہ تلاوت کی بھی نیت کر لے، پس ایسی صورت میں بالاتفاق امام و مقتدی سب کا سجدہ ادا ہو جائے گا، چاہے سجدہ تلاوت کی نیت کی ہو یا نہ کی ہو۔ والظاهر أن المقصود بهذا الاستدراك التنبیه علی أنه ینبغی للإمام أن لا ینویها فی الركوع؛ لأنه إذا لم ینوھا فیہ ونواھا فی السجود أو لم ینوھا أصلاً لا شیء علی المؤتم؛ لأن السجود هو الأصل فیها. (شامی زکریا ۵۸۸/۲)

مقتدی کا امام کے ساتھ رکوع میں سجدہ تلاوت کی نیت کرنا

اگر مقتدی نے امام کے ساتھ رکوع میں سجدہ تلاوت کی نیت کر لی ہے، تو اس کی نماز بلاشبہ درست ہو جائے گی۔ فإذا رکع إمامه فوراً یلزمه أن ینویها فیہ احتیاطاً لاحتمال أن الإمام نواھا فیہ. (شامی زکریا ۵۸۸/۲)

آیت سجدہ کا علم نہ ہونے کی وجہ سے امام کے ساتھ مقتدی نے سجدہ کی نیت نہیں کی؟

جس مقتدی کو امام کے آیت سجدہ پڑھنے کا علم ہی نہیں ہوا، وہ اس بارے میں شرعاً معذور ہے، پس امام کا رکوع میں سجدہ کی نیت کرنا اس کی طرف سے یقیناً کافی ہو جائے گا، جیسا کہ خود فقہاء نے لکھا ہے کہ سری نمازوں میں اگر امام رکوع میں سجدہ کی نیت کر لے تو مقتدیوں کی طرف سے بھی سجدہ خود بخود ادا ہو جاتا ہے۔ وینبغی حملہ علی الجهریة، البحث لصاحب النهر ولعل وجهه أنه ذکر فی التاترخانیة أنه لو تلاھا فی السریة فالأولی أن یرکع بها؛

لأن لا يلتبس الأمر على القوم، ولو في الجهرية فالسجود أولى الخ، فإنه يفيد أن نية الإمام كافية لعدم علمهم بما قرأه الإمام سراً الخ، أما في السرية فهو معذور وتكفيه نية إمامه إذ لا علم له بتلاوة إمامه. (شامی زکریا ۵۸۷/۲-۵۸۸)

آیت سجدہ کا علم ہونے کے باوجود مقتدی کا رکوع میں سجدہ

تلاوت کی نیت نہ کرنا؟

اگر مقتدی نے آیت سجدہ کا علم ہونے کے باوجود امام کے ساتھ رکوع میں سجدہ تلاوت کی نیت نہیں کی ہے، تو اس کے لئے احوط یہ ہے کہ وہ امام کے سلام پھیرنے سے پہلے الگ سے سجدہ تلاوت ادا کر لے؛ لیکن اگر اس نے سجدہ تلاوت ادا نہیں کیا تو اس کی نماز درست ہوگی یا نہیں؟ اس بارے میں اگرچہ بعض جزئیات سے یہ معلوم ہوتا ہے کہ ایسے مقتدی کی نماز فاسد ہو جائے گی؛ لیکن تحقیقی قول یہ ہے کہ نماز فاسد نہیں ہوگی، اس کی دو جوہات ہیں:

اول یہ کہ کافی میں لکھا ہے کہ امام کا رکوع میں سجدہ کی نیت کرنا مقتدیوں کی طرف سے بھی کافی ہے اور اسی قول کو علامہ شامی نے اصح کہا ہے۔

دوسرے یہ کہ اگر امام کی نیت کو کافی نہ مانا جائے پھر بھی زیادہ سے زیادہ یہ لازم آتا ہے کہ مقتدی کا سجدہ تلاوت ترک ہو جائے اور نماز میں سجدہ تلاوت کا ترک موجب فساد نہیں؛ لہذا خلاصہ یہ نکلا کہ مسئلہ صورت میں مذکورہ مقتدیوں کی نماز بھی فاسد نہ ہوگی۔

ويسجد إذا سلم الإمام ويعيد القعدة ولو تركها فسدت صلاته كما في القنية. (شامی زکریا ۵۸۷/۲) وينبغي حملة على الجهرية. (لدر لمختار ۵۸۷/۲) وقال الرافعي: هل إعادتها بعد السلام شرط حتى لا يسوغ تقديمها أو هو لبيان غاية تاخيرها حتى لو قدمها صح؛ لأنه بمنزلة اللاحق يراجع الخ، الظاهر الثاني. (تقريرات رافعي ۱۰۶/۲) وفي الشامي: هذا وفي القهستاني واختلفوا في أن نية الإمام كافية كما

في الكافي، فلو لم ينو المقتدي لا ينوب على رأي الخ. ثم قال بحثاً: والأولى أنه يحتمل على القول بأن نية الإمام لا تنوب عن نية المؤتم، والمتبادر من كلام القهستاني السابق أنه خلاف الأصح، حيث قال على رأي فتأمل. (شامی زکریا

۵۸۷/۲-۵۸۸، فتاویٰ عثمانی ۴۹۷/۲)

آیت سجدہ کے فوراً بعد سجدہ کرنے میں نیت شرط نہیں

اگر آیت سجدہ پڑھی اور اس کے بعد فوراً (یعنی تین آیتوں سے زائد فصل کے بغیر) رکوع اور سجدہ کر لیا اور رکوع میں سجدہ کی نیت نہیں کی تو امام اور مقتدی سب کا سجدہ تلاوت نماز کے سجدہ کے ساتھ ادا ہو جائے گا۔ وتؤدی بسجودها كذلك أي على الفور وإن لم ينو

بالإجماع. (درمختار زکریا ۵۸۷/۲)

امام سجدہ میں گیا مقتدیوں نے رکوع سمجھا

امام سجدہ تلاوت کے لئے تکبیر کہہ کر سجدہ میں چلا گیا اور مقتدی سمجھے کہ امام رکوع میں ہے تو مقتدیوں کو چاہئے کہ وہ اپنا رکوع چھوڑ کر سجدہ ادا کر لیں خواہ امام کے سجدہ کے بعد ہی ہو۔ ولو سجد لها فظن القوم أنه ركع، فمن ركع رفضه وسجد لها. (درمختار زکریا ۵۸۸/۲)

نمازی کا غیر نمازی سے آیت سجدہ سننا

اگر کوئی شخص نماز پڑھ رہا تھا اسی دوران اس نے کسی دوسرے شخص سے آیت سجدہ سنی تو وہ نماز میں سجدہ تلاوت ادا نہیں کرے گا؛ بلکہ نماز سے فارغ ہو کر سجدہ کرے گا، حتیٰ کہ اگر نماز میں سجدہ کر لیا تو بھی کافی نہ ہوگا، اسے بعد میں دہرانا پڑے گا۔ ولو سمع المصلی السجدة من غیره لم يسجد فيها لأنها غير صلاتية بل يسجد بعدها لسماعها من غير محجور ولو سجد فيها لم تجزه لأنها ناقصة للنهي فلا يتأدى بها الكامل وأعادہ أي السجود لما مر الخ، دونها أي الصلاة الخ. (درمختار زکریا ۵۸۹/۲)

سجدہ تلاوت کے بعد اسی آیت کو دہرانا

اگر کسی شخص نے کوئی آیت سجدہ پڑھی پھر سجدہ کر لیا، اس کے بعد پھر مجلس میں رہتے ہوئے اسی آیت کا تکرار کرتا رہا تو اس پر کوئی مزید سجدہ واجب نہ ہوگا؛ بلکہ پہلا ہی سجدہ کافی ہو جائے گا۔

فتنوب الواحدة فی تداخل السبب عما قبلها وعما بعدها. (درمختار زکریا ۵۹۲/۲)

امام کے لئے ایک اہم تنبیہ

سری نمازوں میں اور جمعہ و عیدین (یا بڑے اجتماعات میں) امام کو چاہئے کہ وہ آیت سجدہ کی تلاوت نہ کرے، کیوں کہ ان نمازوں میں مقتدیوں میں انتشار کا اندیشہ ہے؛ البتہ اگر آیت سجدہ قرأت کے اخیر میں پڑ رہی ہو کہ نماز کے سجدہ کے ضمن میں سجدہ تلاوت ادا ہو جائے تو حرج نہیں۔

ویکره للإمام أن یقرأها فی مخافتة ونحو جمعة وعید إلا أن تكون بحیث تؤدی برکوع الصلاة أو سجودها (درمختار) لأنه إن ترک السجود لها فقد ترک واجباً وان سجد یشبه علی المقتدیین الخ. (درمختار زکریا ۵۹۸/۲)



نماز مسافر

سفر؛ موجب تخفیف

اسلام نے جن چیزوں کو تخفیف اور سہولت کا سبب قرار دیا ہے ان میں ایک ”سفر“ بھی ہے، سفر کی وجہ سے آدمی کو طرح طرح کی مشقتوں کا سامنا کرنا پڑتا ہے، اب اگر سفر میں بھی وہی سب احکامات جاری رہیں جو مقیم ہونے کی حالت میں جاری رہتے ہیں، تو اس سے یقیناً تنگی پیش آئے گی؛ اس لئے لوگوں کی ضروریات کا خیال رکھتے ہوئے شریعت نے مسافرین کو مختلف سہولتیں دی ہیں؛ تاکہ آسانی کے ساتھ وہ حقوق اللہ ادا کر سکیں، انہیں سہولیات میں سے ایک سہولت نماز میں تخفیف بھی ہے۔ سفر کے دوران چار رکعت والی نماز کو صرف دو رکعت پڑھنے کا حکم ہے، قرآن پاک میں اللہ تعالیٰ نے ارشاد فرمایا:

وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ. (النساء: ۱۰۱)

اور جب تم زمین میں سفر کرو تو تم پر کوئی حرج نہیں ہے اس بات میں کہ نماز میں قصر کرو۔

حنفیہ کے نزدیک یہ قصر کرنا صرف مباح ہی نہیں؛ بلکہ واجب ہے، حتیٰ کہ اگر کوئی مسافر دو کے بجائے چار فرض ادا کر لے تو وہ گنہگار ہوگا، اور بعض صورتوں میں اس کی نماز بھی واجب الاعدادہ ہوگی۔ (جس کی تفصیل انشاء اللہ آگے آئے گی)

اس باب میں مسافر کی نماز سے متعلق اہم مسائل ذکر کئے جا رہے ہیں۔ اسی مناسبت سے سفر کے متفرق آداب جو احادیث شریفہ سے ثابت ہیں، ان کو بھی ذیل میں درج کیا جاتا ہے:

آداب سفر

(۱) جمعرات کے دن سفر کی ابتداء پسندیدہ ہے۔ (بخاری شریف ۴۴۱)

(۲) صبح سویرے سفر کرنا مبارک ہے۔ (مشکوٰۃ شریف ۳۳۹)

(۳) ظہر کے بعد سفر کرنا بھی نبی کریم صلی اللہ علیہ وسلم سے ثابت ہے۔ آپ ﷺ نے حجۃ الوداع کے سفر کی ابتداء ظہر کے بعد فرمائی۔ (بخاری شریف ۲۱۴۱)

(۴) بہتر ہے کہ سفر سے پہلے کوئی بہتر رفیق سفر تلاش کر لیا جائے؛ تاکہ وہ ضرورت کے وقت معین اور سامان کا محافظ ہو۔

(۵) جب سفر میں کئی ساتھی ہوں تو بہتر ہے کہ ان میں جو شخص سب سے زیادہ معاملہ فہم ہو اسے امیر بنا لیا جائے۔

(۶) سفر کے لئے گھر سے نکلنے سے پہلے دو رکعت نفل پڑھنا مسنون ہے، نبی اکرم ﷺ نے ارشاد فرمایا کہ: ”گھر سے نکلنے کے وقت ۲ رکعت نماز پڑھو، تو سفر کی تمام ناپسندیدہ باتوں سے محفوظ رہو گے۔“ (بخاری شریف ۲۸۷۲)

(۷) جب کوئی شخص سفر کے لئے گھر سے نکلے تو اس کے متعلقین اس سے یہ دعائیہ کلمات کہیں: اَسْتَوِدِعُ اللّٰهَ دِيْنَكَ وَاَمَانَتَكَ وَخَوَاتِيْمَ عَمَلِكَ. (اذکار النووی ۲۵۲) (میں تمہارا دین تمہاری امانت اور تمہارے آخری اعمال اللہ کے حوالہ کرتا ہوں) ظاہر ہے کہ جب کوئی چیز اللہ کے حوالہ کر دی جائے گی، تو وہ یقیناً محفوظ رہے گی، اسی طرح ”فِي حِفْظِ اللّٰهِ“ اور ”بِاسْمِ اللّٰهِ“ کہنا بھی ثابت ہے۔

(۸) سفر میں جانے والے سے دعا کی درخواست بھی ثابت ہے، اس لئے کہ مسافر کی دعا قبول ہوتی ہے۔

(۹) اگر کوئی دشواری اور عذر نہ ہو تو سفر میں بیوی کو ساتھ لے جانا مسنون ہے، اس میں سہولت کے ساتھ نفس کی بھی حفاظت رہتی ہے۔

(۱۰) جب کام پورا ہو جائے تو جلد از جلد سفر سے واپس ہو جانا چاہئے۔ (بخاری شریف ۲۴۲۲)

(۱۱) سفر سے واپسی پر گھر والوں کے لئے کچھ تحفہ اور ہدیہ لانا مسنون ہے۔ (دارقطنی ۲۰۰۲)

(۱۲) واپس ہو کر اولاً مسجد میں جا کر (یا اپنے گھر میں) ۲ رکعت نماز پڑھنا مسنون ہے۔

(۱۳) سفر سے واپسی پر معافقہ بھی مسنون ہے۔

(۱۴) سفر کی حالت میں ذکر و اذکار، تلاوت اور دینی مشغلہ میں وقت گزارنا چاہئے۔ ایک روایت

میں ہے کہ جو شخص سفر میں ذکر میں لگا رہتا ہے تو فرشتے اس کے ہم سفر ہو جاتے ہیں، اور اگر شعر و شاعری (یا لغو مشغلہ) میں مشغول ہوتا ہے تو شیطان اس کا رفیق سفر بن جاتا ہے۔ (کنز العمال ۳۸۷۳، تلخیص از: شمائل کبریٰ،

مؤلفہ: مفتی محمد ارشاد صاحب)

اب آگے سفر کے متعلق اہم اور ضروری مسائل ملاحظہ فرمائیں:

سفر شرعی کی تعریف

پیدل آدمی یا اونٹ کی رفتار سے جملہ حوانج بشریہ (کھانا پینا، آرام وغیرہ) و ضروریات شرعیہ (نماز وغیرہ) کا لحاظ رکھتے ہوئے تین دن اور تین رات میں جتنی مسافت باسانی طے کی جاسکے، اس پر سفر شرعی کا اطلاق ہوتا ہے، اور یومیہ پیدل سفر مذکورہ امور کا خیال کرتے ہوئے چھ سات گھنٹہ سے زیادہ کا نہیں ہوتا، (بریں بناتین دن رات میں سفر کی مقدار کا اندازہ ۱۸ گھنٹوں سے ۲۱ گھنٹوں تک کا لگایا جائے گا)۔ قاصداً مسیرة ثلاثة أيام ولياليها من أقصر أيام السنة ولا يشترط سفر كل يوم إلى الليل بل إلى الزوال ولا اعتبار بالفراسخ على المذهب بالسير الوسط مع الاستراحات المعتادة. (درمختار) أي سير الإبل ومشي الأقدام ويعتبر في الجبل بما يناسبه من السير. (شامی زکریا ۲/۶۰۱-۶۰۲، بیروت ۲/۵۲۵، ہندیہ ۱/۱۳۸)

مسافت سفر

فقہ میں مسافت سفر کا اندازہ میلوں یا کلومیٹر پر نہیں؛ بلکہ تین دن رات کی معمول بہا مسافت پر ہے، اب یہ مسافت کس قدر ہو سکتی ہے؟ اس بارے میں اکابر علماء ہند و مفتیان کرام کی رائے ۴۸ میل انگریزی کی ہے جس کی مقدار کلومیٹر کے اعتبار سے تقریباً سو استتر کلومیٹر بنتی ہے۔ تاہم بعض محققین نے ۴۵ میل شرعی والے فقہی قول پر فتویٰ دیا ہے، جس کی مقدار کلومیٹر کے اعتبار سے ۸۲ کلومیٹر ۲۹۶ میٹر بیٹھتی ہے۔ (راقم الحروف کے نزدیک ۴۵ میل شرعی والے قول میں احتیاط زیادہ ہے، اگرچہ ۴۸ میل انگریزی والا قول بھی اصول کے خلاف نہیں ہے) ولا اعتبار بالفراسخ على المذهب (درمختار) لأن المذكور في ظاهر الرواية اعتبار ثلاثة أيام كما في الحلية، وقال في الهداية: هو الصحيح احتراز عن قول عامة المشائخ من تقديرها بالفراسخ. (شامی زکریا ۲/۶۰۲، بیروت ۲/۵۲۶) (تفصیل دیکھئے: احسن الفتاویٰ ۲/۹۱، ایضاح المسائل ۷۰، جواہر الفقہ ۱/۴۳۷، جدید ۳/۷۴، فتاویٰ شیخ الاسلام ۴۹، احکام السفر ۳۳)

لمنی مسافت جلدی قطع کر لینا

اگر تیز رفتار سواری سے سفر شرعی کی مسافت چند گھنٹوں میں قطع کر لی پھر بھی قصر کا حکم جاری

ہوگا۔ حتی لو أسرع فوصل فی یومین قصر۔ (درمختار زکریا ۶۰۳/۲، بیروت ۵۲۶/۲)

گناہ کے ارادہ سے سفر بھی موجب تخفیف ہے

سفر کرنا ہر مسافر کے لئے موجب تخفیف ہے، حتی کہ اگر کوئی شخص کسی گناہ کے ارادہ سے سفر کرے اس پر بھی نمازیں قصر کرنے کا حکم ہوگا۔ ولو کان عاصياً بسفره لأن القبح المجاور لا یعدم المشروعية۔ (درمختار زکریا ۶۰۴/۲، بیروت ۵۲۷/۲، ہندیہ ۱۳۹/۱)

مسافر شرعی پر قصر واجب ہے

جو شخص مسافر شرعی بن جائے اس پر شرعاً لازم ہے کہ وہ ۲ رکعت والی نمازیں دو رکعت ہی پڑھے۔ (جب کہ وہ تنہا یا امام بن کر نماز پڑھے) صلی الفرض الرباعی رکعتین وجوباً لقول ابن عباس رضی اللہ عنہما إن اللہ فرض علی لسان نبیکم صلاة المقيم أربعاً والمسافر رکعتین الخ۔ (درمختار زکریا ۶۰۳/۲، بیروت ۵۲۶/۲)

سفر میں سنن مؤکدہ پڑھنے کا حکم

مسافر اگر کسی جگہ اطمینان کے ساتھ مقیم ہو، اور اسے سفر کی جلدی نہ ہو، تو بہتر یہی ہے کہ فرائض کے ساتھ سنن مؤکدہ بھی اداء کرے، اور اگر اطمینان کی کیفیت نہ ہو اور سفر کی جلدی ہو، تو ایسی صورت میں سنن مؤکدہ ترک کر دینے میں کوئی حرج نہیں ہے۔ (فتاویٰ محمودیہ ڈابھیل ۵۱۵/۷، فتاویٰ دارالعلوم ۴۲۵/۴) ویأتی المسافر بالسنن إن کان فی حال أمن وقرار وإلا بأن کان فی خوف وقرار لا یأتی بها هو المختار لأنه ترک لعذر۔ (شامی مع الدرر زکریا ۶۱۳/۲، ہندیہ ۱۳۹/۱) واختلفوا فی ترک السنن فی السفر، فقیل: الأفضل هو ترک ترخیصاً، وقیل: الفعل تقریباً، وقال الهندواني: الفعل حال النزول، والترك حال السیر۔ (البحر الرائق کوئٹہ ۱۳۰/۲، تاتارخانیہ زکریا ۴۸۹/۲ رقم: ۳۰۸۳، کبیری اشرفیہ ۵۴۵، مجمع الأنهر دیوبند ۲۳۹/۱) أن الرواتب لا تبقى مؤکدة فی السفر کالحضر، فینبغي مراعاة حال الرفقة فی إتيانها، فإن أثقل عليهم ترکها أو آخرها حتی یأتی بها علی

ظهر الراحلة. (اعلاء السنن کراچی ۲۹۰/۷، طحطاوي على المراقبي دار الكتاب ۴۲۲)

مسافت سفر کا اعتبار کہاں سے ہوگا؟

جب مسافر سفر کی نیت سے اپنی جائے قیام کی آبادی اور اس کے ملحقات سے آگے بڑھے گا تو اس پر قصر کے احکامات شروع ہوں گے، محض گھریا محلہ سے نکلنے سے وہ مسافر نہ سمجھا جائے گا۔ وأشار إلى أنه يشترط مفارقة ما كان من توابع موضع الإقامة كريض المصر وهو ما حول المدينة من بيوت ومساكين فإنه في حكم المصر. (شامی زکریا ۵۹۹/۲، بیروت ۵۲۳/۲)

بڑے شہروں سے سفر شروع کرنے والا کہاں سے مسافر بنے گا؟

بڑے شہروں (جن کی آبادیاں تک پھیلی ہوئی ہیں) سے جو شخص سفر شروع کرے تو وہ اس وقت سے مسافر شمار ہوگا، جب کہ اس شہر کی عرفی و حکومتی حدود سے باہر نکل آئے، اگرچہ آبادی کا اتصال ختم نہ ہو۔ مثلاً دلی سے غازی آباد کی طرف سفر کرنے والا جب ضلع غازی آباد کی حدود میں داخل ہوگا اسی وقت سے مسافر سمجھا جائے گا، حالاں کہ دلی اور غازی آباد کی آبادیاں متصل ہو چکی ہیں، یہی حال دوسری جانب لونی، نویڈا اور فرید آباد وغیرہ کا ہے۔ (فتاویٰ رحیمیہ ۳۶۳/۶، احسن الفتاویٰ ۷۳/۴) والقریة المتصلة بالفناء دون الربض لا تعتبر مجاوزتها على الصحيح كما في شرح المنية. (شامی زکریا ۶۰۰/۲، بیروت ۵۲۳/۲، ہندیہ ۱۳۹/۱)

اسٹیشن، ایئر پورٹ اور بندرگاہ وغیرہ پر قصر کا حکم

آبادی سے ملحق اسٹیشن، بس اسٹینڈ، ایئر پورٹ اور بندرگاہ سب شہر ہی کے حکم میں ہیں؛ لہذا وہاں سے سفر شروع کرنے والا یا واپس آنے والا ان جگہوں پر قصر نہیں کرے گا؛ لیکن اگر یہ جگہیں آبادی سے فاصلہ پر ہوں جیسا کہ آج کل بعض شہروں کے ایئر پورٹ آبادی سے کافی دوری پر واقع ہوتے ہیں، تو پھر آدمی حدود شہر سے نکلتے ہی مسافر ہو جائے گا اور ایئر پورٹ وغیرہ پر قصر کرے گا۔

یشترط مفارقة ما كان من توابع موضع الإقامة. (شامی زکریا ۵۹۹/۲، بیروت ۵۲۳/۲)

مسافر بننے کے لئے سفر کے ساتھ نیتِ سفر بھی لازم ہے شرعی طور پر مسافر وہی شخص قرار دیا جائے گا جو سفر شرعی کی نیت سے سفر کا آغاز کرے، بلا نیت سفر کرنے والے پر مسافر شرعی کا اطلاق نہ ہوگا۔ قاصداً ولو کافراً ومن طاف الدنيا بلا قصد لم يقصر (درمختار) أشار به مع قوله خرج إلى أنه لو خرج ولم يقصد أو قصد ولم يخرج لا يكون مسافراً. (شامی زکریا ۲/۶۰۰، بیروت ۲/۵۲۴، ہندیہ ۱/۱۳۹)

جس راستہ سے سفر کرے اسی کی مسافت کا اعتبار ہے

اگر کسی جگہ کی مسافت راستوں کے اعتبار سے الگ الگ ہے، مثلاً ٹرین کے راستہ سے مسافت سفر زیادہ ہے، اور سڑک کے راستہ سے کم ہے تو مسافر جس راستہ کو اختیار کرے گا اسی کا اعتبار ہوگا۔ اگر مسافت سفر والے راستہ سے سفر کیا ہے تو مسافر ہو جائے گا اور اگر دوسرے راستہ سے سفر کیا ہے تو مسافر نہ ہوگا۔ ولو لموضع طريقان أحدهما مدة السفر والآخر أقل قصر في الأول لا الثاني. (درمختار زکریا ۲/۶۰۳، بیروت ۲/۵۲۶، ہندیہ ۱/۱۳۸)

سفر شرعی کے ارادہ سے نکلا پھر کچھ دور جا کر واپس آ گیا

اگر کوئی شخص سفر شرعی کے ارادہ سے اپنے شہر سے روانہ ہوا؛ لیکن ابھی شرعی مسافت طے نہیں کی تھی کہ اس کا آگے جانے کا ارادہ ملتوی ہو گیا، تو ایسا شخص جاتے ہوئے تو مسافر شمار ہوگا، اور جس جگہ سے اس نے واپسی کا ارادہ کیا ہے وہیں سے مقیم سمجھا جائے گا۔ وإلا فیتم بمجرد نية العود لعدم استحکام السفر (درمختار) أقول ويظهر لي في الجواب أن العلة في الحقيقة هي المشقة وأقيم السفر مقامها ولكن لا تثبت عليتها إلا بشرط ابتداء وشرط بقاء الخ. (شامی زکریا ۲/۶۰۴-۶۰۵، بیروت ۲/۵۲۸، ہندیہ ۱/۱۳۹، قاضی خاں ۱/۱۶۵)

واپسی پر مسافر کا سفر کب ختم ہوگا؟

اگر کوئی مسافر اپنے وطن لوٹ کر آئے تو اسی جگہ پہنچنے پر وہ مقیم قرار پائے گا جہاں سے آگے بڑھنے سے مسافر قرار دیا گیا تھا، یعنی اس شہر سے ملحق متصل آبادی تک پہنچ جائے۔ حتیٰ

یدخل موضع مقامه أى الذى فارق بيوته الخ ودخل فى موضع المقام ما ألحق به كالربض كما أفاده القهستانی. (شامی زکریا ۶۰۴/۲، بیروت ۵۲۷/۲-۵۲۸)

وطن کی قسمیں

کتب فقہ پر غور کرنے سے معلوم ہوتا ہے کہ بنیادی طور پر وطن کی درج ذیل قسمیں ہیں:

(۱) وطن اصلی، وطن تباہل، وطن توطن یعنی وطن اقامت مستقل بھی وطن اصلی کے حکم میں ہیں (۲) وطن اقامت عارضی (۳) وطن سکنى۔ عبارة عامة المشائخ الأوطان ثلاثة: وطن اصلی الخ، ووطن السفر وقد سمي وطن إقامة الخ، ووطن سکنى. (ہندیہ ۱۴۲/۱) والوطن اصلی هو موطن ولادته أو تأهله أو توطنه. (درمختار زکریا ۶۱۴/۲) وطن الإقامة يسمى أيضاً الوطن المستعار والحادث. (شامی زکریا ۶۱۴/۲، ہندیہ ۱۴۲/۱، بدائع الصنائع زکریا ۲۸۰/۱، تاتارخانیہ زکریا ۵۱۰/۲-۵۱۱، حلبی کبیر ۹۴۴)

وطن اصلی کی تعریف

وطن اصلی اس جگہ کو کہا جاتا ہے جہاں انسان کی پیدائش ہوئی ہو یا اس نے کسی جگہ کو مستقل سکونت کی جگہ بنا لیا ہو اور تازندگی وہیں رہنے کا عزم ہو۔ والوطن اصلی هو موطن ولادته أو تأهله أو توطنه. (درمختار زکریا ۶۱۴/۲، بیروت ۵۳۵/۲، ہندیہ ۱۴۲/۱، بدائع الصنائع زکریا ۲۸۰/۱، البحر لرائق زکریا ۲۳۹/۲، تاتارخانیہ زکریا ۵۱۰/۲، رقم: ۴۴۳۱، حلبی کبیر ۵۴۴، مجمع الانهر ۱۶۴/۱)

وطن اصلی میں سکونت ضروری نہیں

اگر کوئی شخص اپنے آبائی وطن میں سکونت نہیں رکھتا؛ بلکہ کبھی سال دو سال میں ایک دو روز کے لئے وہاں آجاتا ہے، پھر بھی وہ وطن اصلی ہی کے درجہ میں ہوگا۔ وفى المبسوط: هو الذى نشأ فيه أو توطن فيه أو تأهل. وقوله: أو توطن فيه يتناول ما عزم القرار فيه وعلم الارتحال وإن لم يتأهل. (حلبی کبیر ۵۴۴، ہندیہ ۱۴۲/۱، شامی بیروت ۵۳۶/۲، زکریا ۶۱۴/۲)

وطن اصلی متعدد ہو سکتے ہیں

جس طرح وطن اس جگہ کو کہا جاتا ہے جہاں آدمی پیدا ہوا ہو اور وہ اس کا آبائی وطن ہو، اسی

طرح اگر کوئی شخص کسی دوسری جگہ کو مستقل رہائش کے لئے مقرر کر لے اور بیوی بچوں کے ساتھ وہیں مقیم ہو جائے تو یہ جگہ بھی وطن اصلی کے درجہ میں آ جاتی ہے، اس سے معلوم ہو گیا کہ وطن اصلی متعدد ہو سکتے ہیں۔ ولو انتقل بأهله ومتاعه إلى بلد وبقي له دور و عقار في الأول، قيل بقي الأول وطناً له، وإليه أشار محمد رحمه الله تعالى في الكتاب. (عالمگیری ۱۴۲۱) الوطن الأصلي يجوز أن يكون واحداً أو أكثر من ذلك. (بدائع زکریا ۲۸۰/۱)

وطن اصلی کب ختم ہوتا ہے؟

اگر کوئی شخص اپنے وطن اصلی سے بالکل کوچ کر جائے اور وہاں مستقل رہنے کا ارادہ ختم کر لے، تو یہ وطن اصلی باقی نہیں رہے گا؛ البتہ محض سفر کرنے یا کسی دوسری جگہ مقیم ہونے سے وطن اصلی باطل نہیں ہوتا۔ الوطن الأصلي يبطل بمثله إذا لم يبق له بالأول أهل فلو بقي لم يبطل بل يتم فيهما لا غير. (درمختار زکریا ۶۱۴/۲، بیروت ۵۳۶/۲) ويبطل الوطن الأصلي بالوطن الأصلي - إلى قوله - ولا يبطل الوطن الأصلي بإنشاء السفر وبوطن الإقامة. (عالمگیری ۱۴۲۱، بدائع الصنائع زکریا ۲۸۰/۱، البحر لرائق زکریا ۲۳۹/۲، تاتارخانیة زکریا ۵۱۱/۲، رقم: ۳۱۴۷، حلی کبیر ۵۴۴، مجمع الانهر ۱۶۴/۱، ہدایہ ۱۶۷/۱)

وطن تامل

اگر کوئی شخص کسی شہر میں کسی عورت سے نکاح کر کے بیوی کو مستقل اسی شہر میں رکھنے کا ارادہ کرے تو یہ وطن تامل کہلاتا ہے، اس کا حکم بھی وطن اصلی کے مانند ہے، یعنی شوہر جب بھی اس شہر میں آئے گا تو پوری نماز پڑھے گا اور جب تک بیوی کو وہاں رکھنے کا ارادہ ہے یہ وطن باقی رہے گا۔ أو موضع تأهل به. (فتح القدیر ۴۱/۲، شامی زکریا ۶۱۴/۲، بدائع الصنائع زکریا ۲۸۰/۱، البحر الرائق زکریا ۲۳۲/۲، حلی کبیر ۵۴۴)

سسرال کا حکم

شوہر نے اگر شادی کر کے اپنی بیوی کو اس کے میکہ ہی میں مستقل چھوڑ رکھا ہے تو اس شوہر

کے لئے وہ مقام وطن تاہل کے درجہ میں ہوگا، اور وہاں اگر تھوڑی دیر کے لئے بھی جائے گا تو نماز پوری پڑھے گا (جیسا کہ اوپر گذرا) اسی طرح بیوی جب رخصت ہو کر سرال چلی جائے اور وہیں رہنے سہنے لگے تو اس کا میکہ اس کا وطن اصلی نہیں رہتا؛ بلکہ سرال ہی وطن بن جاتا ہے، اس کے برخلاف وہ بیوی جو اپنے میکہ ہی میں رہ رہی ہے اور رخصت ہو کر شوہر کے گھر (سرال) جا کر مستقل مقیم نہیں ہوئی ہے وہ اگر کسی وقت کچھ وقت کے لئے اپنی سرال جائے گی تو جب تک پندرہ دن قیام کی نیت نہ ہو تو وہ قصر کرے گی؛ کیوں کہ مستقل میکہ میں قیام کی وجہ سے سرال اس کے لئے وطن اصلی کے درجہ میں نہیں بنا ہے۔ ومن حکم الوطن اصلی أن ينتقض بالوطن اصلی لأنه مثله وشيء ينتقض بما هو مثله. (تاتارخانیہ زکریا ۵۱۰۱۲ رقم: ۳۱۰۴۵، ہشتی زیور ۵۰۱۲)

وطن اقامت مستقل

جس شہر میں آدمی کاروبار یا مستقل ملازمت کے سلسلہ میں مقیم ہو اور اس کا ارادہ یہ ہو کہ بلا کسی خاص عارض کے یہاں سے نہیں جائے گا، تو یہ وطن توطن یا وطن اقامت مستقل کہلائے جانے کے لائق ہے، اور اس کا حکم بھی وطن اصلی کے مانند ہے۔ أو توطن فیہ یتناول ما عزم القرار فیہ وعدم الارتحال وإن لم یتأهل. (حلبی کبیر ۵۴۴، شامی بیروت ۵۳۶/۲، زکریا ۶۱۴/۲)

جائے ملازمت وغیرہ کا حکم

عصر حاضر کے بعض محقق علماء و مفتیان کے نزدیک موجودہ دور میں جو حضرات مستقل کسی ادارہ کے ملازم ہوں، یا کسی شہر میں کاروباری سلسلہ میں مستقل مقیم ہوں اور ان کا ارادہ یہ ہو کہ یہاں سے کسی خاص سبب کے بغیر کہیں اور منتقل نہ ہوں گے، تو یہ جگہ بھی ان کے لئے وطن اصلی کے درجہ میں ہے، اور یہاں بہر حال اتمام کے احکام جاری ہوں گے۔ والوطن اصلی هو وطن الإنسان فی بلدته أو بلدة أخرى اتخذها داراً وتوطن بها مع أهله وولده وليس من قصد الارتحال عنها بل التعیش بها وهذا الوطن یبطل بمثله لا غیر وهو أن یتوطن فی بلدة أخرى ینقل الأهل إليها فیخرج الأول من أن یکون وطناً أصلياً

الخ. وهذا جواب واقعة ابتلينا بها وكثير من المسلمين المتوطنين في البلاد
ولهم دور وعقار في القرى البعيدة منها يصيفون بها بأهلهم ومتاعهم فلا بد من
حفظها أنهما وطنان له لا يبطل أحدهما بالأخر. (البحر الرائق زكريا ۱۳۹/۲)

تنبیہ: اس مسئلہ کے بارے میں اکابر علماء کا اختلاف رہا ہے، بعض کتابوں میں جائے ملازمت کو وطن
اقامت عارضی کے درجہ میں رکھا گیا ہے؛ لیکن ہمارے نزدیک دلائل فقہیہ سے اسی بات کی تائید ہوتی
ہے کہ جائے ملازمت اور جائے معاش وطن اصلی ہی کے حکم میں ہیں اور احتیاط بھی اسی قول میں ہے۔
تفصیل کے لئے درج ذیل کتابیں دیکھی جائیں: امداد الاحکام، احسن الفتاویٰ، احکام السفر وغیرہ۔

وطن اقامت عارضی

جس قابل رہائش جگہ کوئی شخص پندرہ راتیں ٹھہرنے کی نیت کرے (جب کہ وہ جگہ اس کے لئے
وطن اصلی کے درجہ میں نہ ہو) تو اس کو وطن اقامت کہا جاتا ہے۔ ووطن الإقامة ما ينوي فيه الإقامة
خمسة عشر يوماً فصاعداً ولم يكن مولده له لاله به أهل. (حلی کبیر ۵۴۴، ہندبہ ۱۴۲/۱، بلائع
الصنایع زکریا ۲۸۰/۱، لبحر الرائق زکریا ۲۳۹/۲، مجمع الانهر ۲۴۳/۱، تانارخلیہ زکریا ۵۱۰/۲ رقم: ۳۱۴۴)

اقامت کی نیت معتبر ہونے کے شرائط

مسافر کی طرف سے نیت اقامت معتبر ہونے کی پانچ شرائط ہیں: (۱) سلسلہ سفر موقوف
کر دینا، یعنی سواری پر چلتے چلتے اقامت کی نیت کا اعتبار نہیں (۲) جس جگہ اقامت کی نیت کی
جا رہی ہے وہاں قیام کی صلاحیت ہونا؛ لہذا اگر جنگل بیابان یا ویران جزیرہ میں اقامت کی نیت کی تو
اس کا اعتبار نہیں (۳) جس جگہ ٹھہرنے کا ارادہ ہے اس کا ایک ہونا؛ لہذا اگر دو الگ الگ مقامات پر
پندرہ دن ٹھہرنے کا ارادہ کیا تو وہ معتبر نہ ہوگا (۴) کم از کم پندرہ دن ٹھہرنے کی نیت کرنا (۵) نیت
کرنے والے کا اپنی نیت میں مستقل ہونا، یعنی نیت کرنے والا کسی اور کا تابع نہ ہو۔ ونية الإقامة
إنما تؤثر بخمس شرائط: ترك السير حتى لو نوى الإقامة وهو يسير لم يصح
وصلاحية الموضع حتى لو نوى الإقامة في بر أو بحر أو جزيرة لم يصح واتحاد

الموضوع والمدة والاستقلال بالرأى هكذا في معراج الدراية. (عالمگیری ۱۳۹/۱، بدائع الصنائع زکریا ۲۶۸/۱، البحر الرائق زکریا ۲۳۲/۲)

خانہ بدوشوں کی نیت اقامت

خانہ بدوش لوگ جن کے قیام کی مستقل کوئی جگہ نہیں ہوتی اور وہ پوری زندگی جا بجا خیمے لگا کر گزار دیتے ہیں، یہ لوگ اگر کسی غیر آباد جگہ میں خیمے لگا کر پندرہ دن سے زیادہ یا مستقل اقامت کی نیت کر لیں، تو یہ نیت ان کے حق میں معتبر ہو جائے گی۔ اختلف المتأخرون فی الذین یسکنون فی الخیام والأخبية فی المفازات من الأعراب والتراکمة هل صاروا مقيمين بالنية. عن أبي يوسف فيه روايتان: فی إحداهما لا، وفي الأخرى قال یصیرون مقيمين وعليه الفتوى كذا فی الغیاثية. (عالمگیری ۱۳۹/۱، بدائع الصنائع زکریا ۲۷۱/۱، البحر الرائق زکریا ۲۳۵/۲، مجمع الانهر ۲۴۲/۱، حلبی کبیر ۵۴۰، ہدایہ ۱۶۶/۱)

وطن اقامت کب باطل ہوتا ہے؟

وطن اقامت سفر کرنے سے یا دوسری جگہ کو وطن بنا لینے سے یا وطن اصلی کی طرف لوٹ جانے سے باطل ہو جاتا ہے۔ ویسطل وطن الإقامة بمثله وبالوطن الأصلي وبانشاء السفر. (درمختار ۶۱۴/۲، بیروت ۵۳۶/۲، ہندیہ ۱۴۲/۱، بدائع الصنائع زکریا ۲۸۰/۱، البحر الرائق زکریا ۲۳۹/۲، مجمع الانهر ۲۴۳/۱، تاتارخانیہ زکریا ۵۱۱/۲، رقم: ۳۱۵۱، حلبی کبیر ۵۴۴، ہدایہ ۱۶۷/۱)

بلانیت طویل قیام کا حکم

اگر کوئی شخص کسی جگہ جا کر ابتداء پندرہ دن سے کم قیام کی نیت کرے اور پھر یہ قیام وقتی عوارض کی وجہ سے بڑھتا چلا جائے اور کسی بھی مرحلہ میں پندرہ دن مسلسل قیام کی نیت نہ ہو سکے، تو ایسا شخص مسافر ہی رہے گا اور قصر کرے گا، خواہ کتنی مدت ہو جائے۔ وإن نوى الإقامة أقل من خمسة عشر يوماً قصر، هكذا فی الهدایة. ولو بقى فی المصر سنين على عزم أنه إذا قضی

حاجتہ یخرج ولم ینو الإقامة خمسة عشر يوماً قصر، كذا في التهذيب. (علمگیری ۱۳۹/۱، بلائع لصنائع زکریا ۲۶۸/۱، تاتارخانیہ زکریا ۵۲۵/۲ رقم: ۳۲۰۶، حلّی کبیر ۵۳۹، ہلایہ ۱۶۶/۱)

اقامت کی نیت کر لی پھر سفر کا ارادہ ہو گیا

اگر کسی شخص نے کسی جگہ پندرہ دن ٹھہرنے کی نیت کر لی اور نماز میں اتمام شروع کر دیا؛ لیکن پھر اس کا پروگرام پندرہ دن سے پہلے ہی سفر کا بن گیا، تو جب تک وہ سفر شروع نہیں کرے گا اس وقت تک مقیم ہی رہے گا۔ ولا يكون مسافراً بالنية كما يكون مقيماً بالنية؛ لأنه لا يكون مسافراً حتى يسير والإقامة تكون بالنية لأن الإقامة ليس بعمل. (مبسوط سرخسی ۲۷۰/۱) قال الشامي بحثاً: فثبت أن انشاء السفر لا يبطل وطن الإقامة إلا إذا أنشأ السفر منه، الخ. (شامی زکریا ۶۱۶/۲، بیروت ۵۳۷/۲)

دو جگہ اقامت کی نیت

اگر کسی شخص نے یہ نیت کی کہ پندرہ دن میں مجموعی طور پر دو مقامات پر رہوں گا، کبھی یہاں کبھی وہاں، تو اگر یہ دو مقامات الگ الگ آبادیوں کی حیثیت میں ہوں مثلاً میرٹھ اور مظفرنگر، تو ایسا شخص مقیم نہیں ہوگا؛ بلکہ دونوں جگہ قصر کرے گا؛ البتہ اگر ان دو مقامات میں اتصال ہو مثلاً بڑے شہروں کی دو الگ الگ کالونیوں میں یا ملحق آبادیوں میں مجموعی طور پر پندرہ دن گزارنے کی نیت ہو، جیسا کہ بعض جماعتیں بڑے شہروں میں جاتی ہیں اور طویل مدت تک الگ الگ مساجد اور محلوں میں کام کرتی ہیں، تو ان پر مقیم کے احکام جاری ہوں گے اور اتمام ضروری ہوگا۔ ولو نوى الإقامة خمسة عشر يوماً فى موضعين فإن كان كل منهما أصلاً بنفسه نحو مكة ومني والكوفة والحيرة لا يصير مقيماً. وإن كان أحدهما تبعاً للآخر حتى تجب الجمعة على مكانه يصير مقيماً.

(عالمگیری ۱۴۰/۱، بلائع الصنائع زکریا ۲۷۰/۱، لبحر الرئق زکریا ۲۳۲/۲، مجمع الانهر ۲۴۰/۱، ہلایہ ۱۶۷/۱)

تنبیہ: اس عبارت میں منیٰ اور مکہ کو الگ الگ جگہ قرار دیا گیا ہے یہ قدیم زمانہ کے اعتبار سے ہے، آج کل مکہ کی آبادی منیٰ سے متصل ہو چکی ہے اور اس کی حیثیت مکہ معظمہ کے ایک محلہ یا فنائے شہر کی

طرح ہوگئی ہے، اس لئے اس پر وہ حکم جاری ہوگا جو مذکورہ عبارت کے آخری جزو میں بیان کیا گیا ہے۔ یعنی جو حجاج کرام مکہ معظمہ پہنچنے اور وہاں سے حج کے بعد واپسی تک مجموعی طور پر پندرہ دن یا اس سے زیادہ مقیم ہوں ان پر اتمام لازم ہے۔ (اس کی تفصیل انشاء اللہ کتاب الحج میں آئے گی) (مرتب)

رات کے قیام کا اعتبار ہے

اگر کسی شخص نے یہ نیت کی کہ میں یہاں پر پندرہ راتیں گزاروں گا اور اس کی نیت یہ ہے کہ دن میں آس پاس (مسافت سفر سے کم) علاقہ میں بھی آیا جایا کروں گا تو ایسا شخص شرعاً مقیم کہلائے گا اس لئے کہ نیت اقامت میں رات کے قیام کا اعتبار ہے۔ ولو نوى الإقامة خمسة عشر يوماً بقريتين النهار في إحداهما والليل في الأخرى يصير مقيماً إذا دخل التي نوى البتوتة فيها، هكذا في محيط السرخسى. (عالمگیری ۱/۱۴۰، بدائع الصنائع زکریا

۱/۲۷۰، البحر الرائق زکریا ۲/۲۳۲، مجمع الانهر ۱/۱۶۲، ہدایہ ۱/۱۶۷، حلبی کبیر ۹/۵۳۹)

وطن اقامت عارضی متعدد نہیں ہو سکتے

وطن اقامت چوں کہ سفر سے اور دوسری جگہ کو وطن اقامت بنالینے سے یا وطن اصلی کی طرف لوٹ آنے سے باطل ہو جاتا ہے؛ اس لئے بیک وقت دو وطن اقامت نہیں ہو سکتے۔ لأن الإقامة لا تكون في مكانين إذ لو جازت في مكانين لجازت في أماكن فيؤدى إلى أن السفر لا يتحقق. (البحر الرائق ۲/۱۳۲، استفاد: در مختار زکریا ۲/۶۱۴، بیروت ۲/۵۳۶،

ہندیہ ۱/۱۴۲، بدائع الصنائع زکریا ۱/۲۸۰، البحر الرائق ۲/۲۳۹)

وطن اقامت سے قریبی آبادی کی طرف سفر

اگر کوئی شخص کسی جگہ کو وطن اقامت بنالے پھر اسے آس پاس یعنی مسافت سفر سے کم دوری پر واقع کسی آبادی میں جانا پڑے اور لوٹ کر پھر وطن اقامت آنے کا ارادہ ہو، تو اس قریبی سفر سے اس کا وطن اقامت باطل نہیں ہوگا؛ اور وہ دونوں جگہ پوری نماز پڑھے گا۔ رجل خرج من مصره إلى قرية لحاجة ولم يقصد السفر ونوى أن يقيم فيها أقل من خمسة عشر

یوماً فإنہ یتم فیہا لأنه مقیم. (شامی زکریا ۶۱۵/۲، بیروت ۵۳۷/۲)

دورانِ سفر وطنِ اقامت سے گزرنا

اگر کوئی شخص وطنِ اقامت میں مقیم تھا پھر وہاں سے قریب کی کسی آبادی میں چلا گیا اور وہاں دو چار روز ٹھہر کر پھر سفر کے ارادہ سے چلا اور جس جگہ اسے جانا ہے وہ وہاں سے مسافت سفر پر ہے؛ لیکن اس کا راستہ وطنِ اقامت سے ہو کر گزرتا ہے (اور وطنِ اقامت سے مطلوبہ مقام، سفر کی مسافت سے کم پر واقع ہے) تو ایسا شخص مسافر نہیں ہوگا؛ اس لئے کہ اس کا وطنِ اقامت باطل نہیں ہوا؛ البتہ اگر مطلوبہ جگہ کے راستہ میں وطنِ اقامت نہیں پڑتا، یا وہ واپسی میں ایسا راستہ اختیار کرے کہ وطنِ اقامت تک مسافت سفر کی مقدار ہو جائے تو ایسا شخص مسافر ہو جائے گا۔ والحاصل أن انشأ السفر يبطل وطن الإقامة إذا كان منه، أما لو أنشأه من غيره فإن لم يكن فيه مرور على وطن الإقامة أو كان ولكن بعد سير ثلاثة أيام فكذا، ولو قبله لم يبطل الوطن بل يبطل السفر؛ لأن قيام الوطن مانع من صحته، والله أعلم. (شامی

زکریا ۶۱۵/۲، بیروت ۵۳۷/۲، منحة الخالق على البحر الرائق زکریا ۲۴۰/۲)

دورانِ سفر وطنِ اصلی سے گزرنا

اگر کوئی شخص سفر کے دوران اپنے وطنِ اصلی سے گزرے تو وہ شہر میں داخل ہوتے ہی مقیم ہو جائے گا، خواہ وہاں رکنے کا ارادہ ہو یا نہ ہو، اور جس جگہ جا رہا ہے اگر وہ وطنِ اصلی سے مسافت سفر سے کم پر واقع ہے تو وہ وہاں پہنچنے تک مقیم ہی رہے گا، اور اگر وہ جگہ وطنِ اصلی سے مسافت سفر پر واقع ہے تو وطنِ اصلی کی آبادی سے نکلنے کے بعد وہ پھر مسافر ہو جائے گا۔ إذا دخل المسافر مصره أتم الصلاة وإن لم ينو الإقامة فيه سواء دخله بنية الاجتياز أو دخله لقضاء

الحاجة، كذا في الجوهرة النيرة. (عالمگیری ۱۴۲/۱، تاتارخانیہ ۳۳/۲)

تابع کی نیت کا اعتبار نہیں

جو شخص اپنے ارادہ کا خود مختار نہ ہو مثلاً بیوی، غلام، خادم وغیرہ، وہ اگر اپنے طور پر کسی جگہ

چند روز دن قیام کی نیت کرے، تو ان کی نیت کا کوئی اعتبار نہیں؛ بلکہ وہ جس کے تابع ہیں اسی کی نیت معتبر ہے۔ وکل من کان تبعاً لغيره يلزمه طاعته يصير مقيماً بإقامته و مسافراً بنيتہ و خروجه إلى السفر، کذا فی محیط السرخسی - إلى قوله - الأصل أن من یمكنه الإقامة باختياره يصير مقيماً بنية نفسه، ومن لا یمكنه الإقامة باختياره لا يصير مقيماً بنية نفسه حتى أن المرأة إذا كانت مع زوجها فی السفر والرقیق مع مولاه والتلميذ مع أستاذه - إلى قوله - فهو لاء لا یصیرون مقيمين بنية أنفسهم فی ظاهر الرواية. (عالمگیری ۱۴۱/۱، بدائع الصنائع زکریا ۲۶۹/۱، خانیه علی الہندیہ ۱۶۶/۱، البحر الرائق زکریا ۲۴۳/۲، مجمع الانهر ۱۶۴/۱، تاتارخانیہ ۱۰/۲، حلّی کبیر ۵۴۱)

تابع کو متبوع کی نیت کا علم نہ ہوسکا

اگر کسی جگہ متبوع نے اقامت کی نیت کر لی؛ لیکن تابع حالت سفر سمجھ کر قصر کرتا رہا بعد میں اسے متبوع کی نیت کا علم ہوا تو اس نے جو نمازیں قصر پڑھی ہیں انہیں دہرانے کا حکم نہیں دیا جائے گا، یعنی لاعلمی کی حالت میں اسے مقیم قرار نہیں دیں گے۔ إن لم یعلم التبع بإقامة الأصل قبل یصیر مقيماً وقیل لا یصیر مقيماً وهو الأصح لأن فی لزوم الحکم قبل العلم به حرجاً و ضرراً وهو مدفوع شرعاً. (عالمگیری ۱۴۱/۱، بدائع الصنائع زکریا ۲۷۶/۱، درمختار زکریا ۶۱۸/۲، بیروت ۵۳۹/۲)

نماز کے دوران اقامت کی نیت

اگر کوئی مسافر دوران نماز کسی جگہ اقامت کی نیت کر لے تو اس کی نیت معتبر ہے اور وہ اب بجائے دو رکعت کے چار رکعت پوری کرے؛ البتہ اگر وہ لاحق تھا اور امام کے سلام پھیرنے کے بعد اس نے اقامت کی نیت کی ہے تو اب اس نیت کا اعتبار نہیں اس کی نماز قصر ادا ہوگی، اور اگر امام کے فارغ ہونے سے پہلے اقامت کی نیت کر لی ہے تو اب نماز پوری پڑھے گا۔ ولو نوى المسافر الإقامة فی الصلاة فی الوقت أتمها، منفرداً كان أو مقتدياً مسبقاً كان أو مدرکاً

فإن كان لاحقاً فنوى الإقامة بعد فراغ إمامه لم يتمها بخلاف ما لو نوى الإقامة

قبل فراغ الإمام. (عالمگیری ۱/۱۴۱، بدائع الصنائع زکریا ۲۷۲/۱، تاتارخانیہ ۲۲/۲)

وطنِ سکنی

جس جگہ آدمی پندرہ دن سے کم مقیم ہو (بشرطیکہ وہ وطنِ اصلی کے حکم میں نہ ہو) اسے وطنِ سکنی کہا جاتا ہے، اس کی وجہ سے نہ تو مسافر مقیم بنتا ہے اور نہ مقیم مسافر ہوتا ہے (یعنی اگر کوئی شخص کسی جگہ پندرہ دن کے لئے مقیم ہو پھر وہ کسی قریبی جگہ جا کر دو چار روز کے لئے ٹھہر جائے تو اس سے وطنِ اقامت ختم نہیں ہوتا) ولم يذكر وطن السکنی وهو ما نوى فيه أقل من نصف شهر لعدم فائتته. (درمختار

زکریا ۲/۶۱۵، بیروت ۲/۵۳۷، عالمگیری ۱/۱۴۲، بدائع الصنائع زکریا ۲۸۰/۱) وقال الشامی بحثاً: أقول

ويمكن أن يوفق بين القولين بأن وطن السکنی إن كان اتخذه بعد تحقق السفر لم يعتبر

اتفاقاً وإلا اعتبر اتفاقاً، فإذا دخل المسافر بلدة ونوى أن يقيم بها يوماً مثلاً ثم خرج منها ثم

رجع إليها قصر فيها كما كان يقصر قبل خروجه. (شامی زکریا ۲/۶۱۶، بیروت ۲/۵۳۷،

ہندیہ ۱/۱۴۲، لبحر الرائق زکریا ۲/۲۴۱، تاتارخانیہ ۱۹/۲) ويسمى وطن السفر. (حلی کبیر ۴/۵۴۴)

مقیمین کی رعایت میں نیتِ اقامت معتبر نہیں

اگر کوئی مسافر مقیم مقتدیوں کی امامت کرے اور ان کی رعایت میں فرضی طور پر پندرہ دن

اقامت کی نیت کر لے، تو اس نیت کا شرعاً اعتبار نہیں، نیت وہی معتبر ہے جو واقعہ کے مطابق ہو۔ مسافر

أم قوماً مقيمین فلما صلی رکعتین نوى الإقامة لا لتحقيق الإقامة بل لیتم صلاة المقيمین

لا یصیر مقيماً ولا ینقلب فرضه أربعاً. (البحر الرائق زکریا ۲/۲۳۸، خانیہ ۱/۱۶۹، تاتارخانیہ ۳۲/۲)

مسافر کا چار رکعت پڑھنا

اگر کوئی مسافر بھولے سے چار رکعت پڑھ لے تو اس میں یہ تفصیل ہے کہ اگر پہلے قعدہ پر

بقدر تشہد بیٹھا ہے تو اس کی نماز کراہت کے ساتھ ادا ہو جائے گی، اور اگر پہلے قعدہ میں نہیں بیٹھا تو

اس مسافر کی نماز درست نہ ہوگی۔ ولو أتم مسافر إن قعد فی القعدة الأولى تم فرضه

ولكنه أساء. قوله: إن قعد لأن القعدة على رأس الركعتين فرض على المسافر لأنها آخر صلواته. (درمختار مع الشامي زكريا ۶۰۹/۲). فإن صلى أربعاً وقعد في الثانية قدر التشهد أجزاءه والأخريان نافلةً ويصير مسيئاً لتأخير السلام، وإن لم يقعد في الثانية قدرها بطلت، كذا في الهداية. (هنديہ ۱۳۹/۱)

مسافر امام نے مقیم مقتدیوں کو پوری نماز پڑھا دی

اگر مسافر امام چار رکعت نماز پڑھائے تو اس کے پیچھے مقیم مقتدیوں کی نماز فرض ادا نہ ہوگی؛ البتہ امام نے اگر قعدہ اولیٰ کر لیا ہے تو خود اس کی اور مسافر مقتدیوں کی نماز اخیر میں سجدہ سہو کرنے سے درست ہو جائے گی، اور اگر سجدہ سہو کئے بغیر سلام پھیر دیا ہے تو نماز واجب الاعادہ ہوگی اور وقت کے اندر اندر اعادہ کی زیادہ تاکید ہے اور وقت نکلنے کے بعد اتنی تاکید نہیں۔ فإن صلى أربعاً وقعد في الثانية قدر التشهد أجزاءه والأخريان نافلةً ويصير مسيئاً لتأخير السلام، وإن لم يقعد في الثانية قدرها بطلت، كذا في الهداية. (هنديہ ۱۳۹/۱، شامی زكريا ۶۰۹/۲، البحر الرائق ۱۳۰/۲، کتاب المسائل ۵۲۶/۱) فلم أتم المقيمون صلواتهم معه فسدت لأنه اقتداء المفترض بالمتنفل. (شامی زكريا ۶۱۲/۲)

وقت نکلنے کے بعد اقامت کی نیت کا حکم

اگر کوئی مسافر شخص وقتیہ نماز پڑھ رہا تھا کہ اسی دوران وقت ختم ہو گیا، تو اب اگر وہ اقامت کی نیت کرے تو اس کی وجہ سے مذکورہ نماز کے قصر کے حکم میں تبدیلی نہ ہوگی؛ اس لئے کہ اس نماز کے آخری وقت تک وہ شخص مسافر ہی کے حکم میں تھا۔ ولو خرج الوقت وهو في الصلاة فنوى الإقامة فإنه لا يتحول فرضه إلى الأربع في حق تلك الصلاة. (هنديہ ۱۴۱/۱، بدائع الصنائع زكريا ۲۷۳/۱، حلبی کبير ۵۴۲، تاتارخانيہ ۳۲/۲) فإن الفرض بعد خروج وقتہ لا يتغير عما وجب. (شامی بيروت ۵۳۹/۲، زكريا ۶۱۸/۲)

حائضہ عورت دوران سفر پاک ہوئی

اگر کسی عورت نے حیض کی حالت میں سفر شروع کیا پھر دوران سفر وہ پاک ہو گئی، تو جس جگہ

پاک ہوئی ہے وہاں سے مطلوبہ جگہ تک اگر سفر کی مسافت ہو تو وہ عورت قصر کرے گی، اور اگر سفر کی مسافت نہ ہو تو اتمام کرے گی، گویا کہ اس کے لئے قصر و اتمام کا حکم پاک ہونے کی جگہ سے لگایا جائے گا۔ طہرت الحائض وبقی لمقصدہا یومان تتم فی الصحیح. (درمختار) وفی الشامی: منعها من الصلاة ما لیس بصنعها فلغت نیتها من الأول. (درمختار)

وشامی بیروت ۵۴۰/۲، زکریا ۶۱۸/۲، حلبی کبیر ۵۴۲، تاتارخانیہ ۱۹/۲

نابالغ بچہ دوران سفر بالغ ہو گیا

اگر نابالغ بچہ سفر کے دوران بالغ ہو جائے تو جس جگہ بالغ ہوا ہے وہاں سے منزل مقصود کی مسافت دیکھی جائے گی، اگر وہ مسافت سفر کے بقدر ہے تو وہ بچہ مسافر ہوگا اور اگر اس جگہ کا فاصلہ مسافت سفر سے کم ہے تو وہ بچہ مسافر نہ ہوگا۔ صبی بلغ ای فی أثناء الطريق وقد بقی لمقصدہ اقل من ثلاثة أيام فإنه یتیم ولا یتعبر ما مضی لعدم تکلیفہ فیہ. (البحر الرائق ۱۳۰/۲، بدائع الصنائع زکریا ۲۷۹/۱، بزازہ

علی الہندیہ ۷۲/۴، خانہ علی الہندیہ ۱۶۷/۱، حلبی کبیر ۵۴۲، تاتارخانیہ ۴۶/۲، شامی بیروت ۵۴۰/۲)

ریل میں بھینٹ کی وجہ سے سجدہ کا موقع نہ ہو تو کیا کرے؟

اگر کوئی شخص ٹرین میں سخت بھینٹ کی وجہ سے سجدہ پر قادر نہ ہو تو اسے چاہئے کہ اگر وقت فوت ہونے کا اندیشہ ہو تو اشارہ سے نماز پڑھ لے اور پھر بعد میں اسے دہرائے۔ راکب سفینۃ إذا لم یجد موضعاً للسجود للرحمة الخ، یصلی بالإیماء إذا خاف فوت الوقت. (شامی زکریا ۴۹۰/۲)

مقیم کا مسافر کی اقتداء کرنا

مقیم شخص ہر نماز میں مسافر کی اقتداء کر سکتا ہے اور امام کے سلام پھیرنے کے بعد وہ اپنی دو رکعت پوری کرے، اور ان دو رکعتوں میں قرأت کا حکم نہیں ہے؛ بلکہ صرف اتنے دیر کھڑے ہو کر خاموش رہے جس میں سورہ فاتحہ پڑھی جاسکتی ہو۔ وصح اقتداء المقیم بالمسافر فی

الوقت وبعده. (تنویر الابصار مع الدر المختار زکریا ۶۱۰/۲)



نماز مریض

کس شخص کے لئے بیٹھ کر نماز پڑھنا جائز ہے؟

جو شخص کھڑے ہونے سے حقیقتاً عاجز ہو کہ کھڑے ہوتے ہی گر جائے یا ضعف اور کمزوری کی وجہ سے کھڑا نہ ہو سکے، یا حکماً اس کے لئے قیام موجب مشقت ہو، یعنی کھڑے ہو کر نماز پڑھنے سے مرض کے بڑھ جانے یا دیر سے ٹھیک ہونے کا اندیشہ ہو یا سرچکراتا ہو یا شدید تکلیف ہوتی ہو تو ایسے شخص کے لئے بیٹھ کر فرض اور واجب نمازیں پڑھنا جائز ہے اور قیام کا فریضہ اس سے ساقط ہے۔ من تعذر عليه القيام أي كله لمرض حقيقي و حده أن يلحقه بالقيام ضررٌ وبه يفتى الخ، أو حكماً بأن خاف زيادته أو بقاء برئته بقيامه أو دوران رأسه أو وجد لقيامه ألماً شديداً - إلى قوله - صلى قاعداً. (در مختار زکریا ۵۶۴/۲-۵۶۶، بیروت ۴۹۳/۲-۴۹۴، البحر الرائق کراچی ۱۱۲/۲، عالمگیری ۱۳۶/۱، حاشیة الطحطاوی ۴۳۰-۴۳۱، حلبی کبیر لاہور ۲۶۱، شرح وقایہ ۱۸۹/۱، بدائع الصنائع زکریا ۲۸۴/۱، خانہ ۱۱۷۱/۱، منح القدیر زکریا ۳/۲، ہدایہ ۱۶۱/۱)

جو شخص سجدہ پر قادر نہ ہو اس سے قیام ساقط ہے

جو شخص کسی وجہ سے سجدہ کرنے پر قادر نہ ہو اس سے بھی نماز میں قیام کا فریضہ ساقط ہے، اس کے لئے بیٹھ کر اشارہ سے نماز پڑھنا افضل ہے، اگر کھڑے کھڑے اشارہ سے نماز پڑھے گا تو خلاف اولیٰ ہوگا۔ (البتہ اگر وہ زمین پر نہ بیٹھ سکے تو اس کے لئے کرسی یا اسٹول پر بیٹھ کر اشارہ سے نماز پڑھنے کی بھی گنجائش ہے) وإن تعذرا لیس تعذرهما شرطاً بل تعذر السجود كاف لا القيام

أوماً قاعداً وهو أفضل من الإيماء قائماً لقربه من الأرض. (درمختار) وفي الشامي: بل كلهم متفقون على التعليل بأن القيام سقط لأنه وسيلة إلى السجود بل صرح في الحلية بأن هذه المسئلة من المسائل التي سقط فيها وجوب القيام مع انتفاء العجز الحقيقي والحكمي. (شامي زكريا ۵۶۷/۲، بيروت ۴۹۵/۲-۴۹۶، البحر

الرائق كراچی ۱۱۲/۲، عالمگیری ۱۳۶/۱، حاشية الطحطاوى ۴۳۱، حلبى كبير ۲۶۶، شرح وقايه

۱۸۹/۱، بدائع الصنائع زكريا ۲۸۴/۱، نخانيه ۱۷۱/۱، هدايه ۱۶۱/۱)

سلس البول والے مريض کا حکم

اگر مسلسل پیشاب کے قطرات جاری رہنے والے مريض کو کھڑے ہو کر نماز پڑھنے میں یہ عارضہ لاحق ہوتا ہو اور بیٹھ کر نماز پڑھنے میں اس سے حفاظت رہتی ہو تو اس کے لئے بیٹھ کر نماز پڑھنا لازم ہے۔ لو صلى قائماً سلسل بوله أو تعذر عليه الصوم كما مر صلى قاعداً.

(درمختار) وفي الشامي: وقد يتحتم القعود كمن يسيل بجرحة إذا قام أو يسلس

بوله. (شامي زكريا ۵۶۵/۲، بيروت ۴۹۴/۲، البحر الرائق كراچی ۱۱۲/۲، عالمگیری ۱۳۸/۱،

حاشية الطحطاوى ۴۳۱، حلبى كبير ۲۶۷)

کھڑے ہو کر نماز پڑھنے میں روزہ میں ضعف کا خطرہ

اگر کوئی شخص رمضان کے روزے کی حالت میں یہ محسوس کرے کہ اگر کھڑے ہو کر نماز پڑھے گا تو اس کے لئے روزہ پورا کرنا بھاری پڑ جائے گا تو ایسے شخص کے لئے بھی بیٹھ کر نماز پڑھنا جائز بلکہ ضروری ہے، یعنی روزہ کی وجہ سے نماز نہیں چھوڑے گا۔ أو تعذر عليه الصوم كما مر صلى قاعداً. (درمختار زكريا ۵۶۵/۲، بيروت ۴۹۴/۲، البحر الرائق كراچی ۱۱۲/۲، عالمگیری

۱۳۸/۲، حاشية الطحطاوى ۴۳۱، عالمگیری ۱۳۸/۱)

کھڑے ہونے میں قرأت سے عاجزی

اگر کسی شخص کو مثلاً سانس پھولنے کا مرض ہے اور حالت یہ ہے کہ اگر وہ کھڑا ہوتا ہے، تو

قرأت کا فریضہ نہیں ادا کر سکتا، جب کہ بیٹھ کر نماز پڑھنے میں یہ کیفیت نہیں ہوتی، تو ایسے شخص کے لئے بھی بیٹھ کر نماز پڑھنا لازم ہے۔ وقد يتحتم القعود - إلى قوله - أو يضعف عن

القراءة أصلاً. (شامی زکریا ۵۶۵/۲، بیروت ۴۹۴/۲، عالمگیری ۱۳۸/۱، حاشیة الطحطاوی

۴۳۱، حلبی کبیر ۲۶۷، خانہ ۱۷۲/۱، فتح القدیر زکریا ۷/۲)

مسجد میں جا کر نماز پڑھنے میں قیام سے عاجزی

اگر کسی شخص کی حالت یہ ہے کہ پیدل چل کر مسجد بجائے تو وہاں جماعت کے ساتھ کھڑے ہو کر نماز نہیں پڑھ سکتا جب کہ گھر میں قیام پر قادر ہے، تو ایسے شخص کے لئے مسجد جانے کے بجائے گھر میں کھڑے ہو کر تنہا نماز پڑھنا ضروری ہے۔ ولو أضعفه عن القيام الخروج لجماعة صلی فی بیتہ منفرداً بہ یفتی. (شامی زکریا ۵۶۵/۲، البحر الرائق کراچی ۱۱۲/۲، عالمگیری

۱۳۶/۱، حاشیة الطحطاوی ۴۳۵، حلبی کبیر ۲۶۷، عالمگیری ۱۳۶/۱)

سلس البول والا کسی بھی حالت میں مرض سے محفوظ نہ ہو

اگر کوئی شخص مسلسل پیشاب کے قطرات آنے میں مبتلا ہے اور کھڑے بیٹھے کسی بھی حالت میں مرض کا انقطاع نہیں ہوتا تو ایسے مریض سے قیام ساقط نہیں ہے، وہ کھڑے ہو کر رکوع اور سجدہ کے ساتھ نماز ادا کرے گا اور حسب ضابطہ معذورین کے حکم میں ہوگا۔ أقول وقد منا هناك أنه لو لم يقدر على الإيماء قاعداً كما لو كان بحال لو صلى قاعداً يسيل بوله أو جرحه ولو مستلقياً لا، صلى قائماً برکوع وسجود؛ لأن الاستلقاء لا يجوز بلا عذر، كالصلاة مع الحدث فيترجح ما فيه الإتيان بالأركان كما في المنية وشرحها. (شامی زکریا ۵۶۵/۲، بیروت ۴۹۴/۲، البحر الرائق کراچی ۱۱۲/۲، حلبی کبیر ۲۶۶)

کھڑے ہو کر نماز پڑھنے میں دشمن کا خطرہ ہو

اگر کوئی شخص ایسی جگہ کھڑے ہو کر نماز پڑھنے میں دشمن کے دیکھ لینے اور پھر

نقصان پہنچانے کا خطرہ ہو تو اس کے لئے بھی بیٹھ کر نماز پڑھنا جائز ہے۔ ومن العجز الحکمی
ایضاً..... ما لو خاف العدو لو صلی قائماً. (شامی زکریا ۵۶۵/۲، بیروت ۴۹۴/۲، بدائع

الصنائع زکریا ۲۸۶/۱ عالمگیری ۱۳۸/۱)

بارش یا کچھڑ کی وجہ سے تنگ خیمہ میں بیٹھ کر نماز پڑھنا

اگر بارش شدید ہو یا کچھڑ کی وجہ سے باہر نماز پڑھنا ممکن نہ ہو اور خیمہ اتنا تنگ ہو کہ اس میں
کھڑے ہو کر نماز نہ پڑھی جاسکے اور اس کے علاوہ نماز کے لئے کوئی جگہ مہیا نہ ہو، تو ایسی صورت
میں خیمہ میں بیٹھ کر نماز پڑھنا درست ہے۔ ومن العجز الحکمی ایضاً - إلی قوله - أو
کان فی خباء لا یستطیع أن یقیم صلیه وإن خرج لا یستطیع الصلاة لطین أو

مطر. (شامی زکریا ۵۶۵/۲-۵۶۶، بیروت ۴۹۴/۲، عالمگیری ۱۳۸/۱)

مریض کا سواری پر نماز پڑھنا

اگر مریض سواری پر سوار ہو اور وہ خود نہ اتر سکتا ہو اور کوئی اسے اتارنے والا بھی نہ ہو تو ایسے
مریض کے لئے سواری پر بیٹھے بیٹھے فریضہ ادا کرنا درست ہے۔ وكذا المریض الراكب إلا
إذا وجد من ينزله. (شامی زکریا ۵۶۶/۲، بیروت ۴۹۴/۲، بدائع الصنائع زکریا ۲۸۹/۱)

مریض کس طرح بیٹھ کر نماز پڑھے؟

مریض جس طرح سہولت ہو بیٹھ کر نماز پڑھ سکتا ہے؛ لیکن اولیٰ یہ ہے کہ اگر زیادہ کلفت نہ ہو
تو تشہد کی ہیئت کی طرح بیٹھ کر نماز ادا کرے۔ صلی قاعداً - إلی قوله - کیف شاء علی
المذہب لأن المرض أسقط عنه الأركان فالهیئات اولیٰ. وقال زفر: كالمشہد
قیل وبہ یفتی. (در مختار) وفي الشامی أقول: ینبغی أن یقال: إن كان جلوسه كما
یجلس للتشہد أیسر علیہ من غیره أو مساویاً لغيره كان اولیٰ، وإلا اختار الأیسر فی
جميع الحالات، ولعل ذلك محمل القولین. واللہ تعالیٰ اعلم. (شامی زکریا

بیروت ۰۶۶۷-۰۶۶۸، عالمگیری ۱۳۶۱، خانہ ۱۷۲۱، عالمگیری ۲۸۶۱، بدائع الصنائع زکریا ۴۹۵/۲، بدائع الصنائع زکریا ۲۸۶/۱، عالمگیری ۱۳۶۱، خانہ ۱۷۲۱، البحر

الرائق زکریا ۱۹۹/۲

جو شخص کچھ دیر کھڑے ہونے پر قادر ہو وہ کیا کرے؟

جس شخص کی حالت یہ ہے کہ وہ کچھ وقت کے لئے کھڑے ہونے اور قرأت کرنے پر قادر ہے؛ لیکن دیر تک نہیں کھڑا رہ سکتا، تو ایسے شخص پر لازم ہے کہ جتنی دیر تک کھڑا رہ سکے کھڑا ہو اور جب کھڑا ہونا مشکل ہو تو بیٹھ جائے، ایسا شخص اگر بالکل کھڑا نہ ہو تو اس کی نماز صحیح نہ ہونے کا اندیشہ ہے۔
وإن قدر علی بعض القيام - إلی قوله - قام لزوماً بقدر ما يقدر ولو قدر آية أو تكبيرة علی المذهب. (در مختار) وفي الشامي: وهو المذهب الصحيح لا يروى خلافه عن أصحابه، ولو ترك هذا خفياً أن لا تجوز صلاته. (شامی زکریا ۵۶۷/۲،

بیروت ۴۹۵/۲، عالمگیری ۱۳۶۱، خانہ ۱۷۲۱، فتح القدیر زکریا ۳/۲)

جو ٹیک لگا کر کھڑے ہونے پر قادر ہو

اگر کوئی شخص بلا سہارے کھڑے ہونے پر تو قدرت نہ رکھے؛ لیکن سہارے کے ساتھ کھڑے ہو کر نماز پڑھ سکتا ہو، مثلاً دیوار، لاشی یا کسی خادم کے سہارے کھڑا ہو سکتا ہو تو ایسے شخص کے لئے کھڑے ہو کر نماز پڑھنا لازم ہے، اس کی نماز بیٹھ کر ادا نہ ہوگی۔ و كذلك لو قدر أن يعتمد علی عصاً أو كان له خادم لو اتكأ عليه قدر علی القيام. (شامی زکریا ۵۶۷/۲،

بیروت ۴۹۵/۲، عالمگیری ۱۳۶۱، خانہ ۱۷۲۱، فتح القدیر زکریا ۳/۲)

اشارہ سے نماز پڑھنے والا رکوع سجدے کیسے کرے؟

بیٹھ کر اشارہ سے نماز پڑھنے والا سر جھکا کر رکوع اور سجدہ کرے گا اور سجدہ میں رکوع کی حالت سے زیادہ سر کو جھکائے گا، اس حالت میں سجدہ کی صحت کے لئے سرین کا اٹھانا لازم نہیں ہے۔
ويجعل سجوده أخفض من ركوعه لزوماً (در مختار) أشار إلی أنه يكفيه أدنى

الإحناء عن الركوع وأنه لا يلزمه تقريب جبهته من الأرض بأقصى ما يمكنه كما
 بسطه في البحر عن الزاهدی. (شامی زکریا ۵۶۸/۲، بیروت ۴۹۶/۲، شرح وقایہ ۱۸۹/۱، بدائع
 الصنائع زکریا ۲۸۴/۱، علمگیری ۱۳۶/۱، خانیه ۱۷۱/۱، ہدایہ ۱۶۱/۱، البحر للرائق زکریا ۲۰۰/۲)

مریض کا زمین پر رکھی ہوئی کسی چیز پر سجدہ کرنا

جو شخص سپاٹ زمین پر سجدہ کرنے پر کسی وجہ سے قادر نہ ہو اور وہ کوئی اونچی چیز رکھ کر اس پر
 سجدہ کرے، تو اگر وہ چیز سخت اور ٹھوس ہے اور اس کی اونچائی دو اینٹ سے زیادہ نہیں ہے، تو اس کو
 حقیقہ سجدہ کرنے والا سمجھا جائے گا اور اسے سجدہ کرنے سے معذور قرار نہیں دیں گے، اور اسی طرح
 سجدہ کرنا اس پر لازم ہوگا۔ اور اگر جو چیز رکھی گئی ہے وہ ٹھوس نہیں ہے مثلاً نرم تکیہ یا گدا وغیرہ ہے تو
 اس پر سجدہ کرنا حقیقی سجدہ نہیں ہے؛ بلکہ سجدہ کا اشارہ ہے گویا اس نرم چیز تک پیشانی لے جانے کی
 وجہ سے ہی اس کو سجدہ کا اشارہ کرنے والا قرار دیا جائے گا، خواہ پیشانی اس چیز پر ٹکے یا نہ ٹکے، اور وہ
 سجدہ کرنے سے معذورین کے حکم میں ہوگا، جب کہ وہ ٹھوس چیز پر سجدہ کرنے پر قادر نہ ہو۔ فبان
 فعل وهو یخفص برأسه لسجوده أكثر من ركوعه صحح علی أنه إيماء لا سجود
 إلا أن يجد قوة الأرض (در مختار) وفي الشامی: فحينئذ ينظر إن كان الموضوع
 مما يصح السجود عليه كحجر مثلاً ولم يزد ارتفاعه على قدر لبنة أو لبنتين فهو
 سجود حقیقی فيكون راعياً ساجداً لا مؤمياً - إلى قوله - وإن لم يكن الموضوع
 كذلك يكون مؤمياً - إلى قوله - بل يظهر لي أنه لو كان قادراً على وضع شيء
 على الأرض مما يصح السجود عليه أنه يلزمه ذلك، لأنه قادر على الركوع
 والسجود حقيقة ولا يصح الإيماء بهما مع القدرة عليهما. (شامی زکریا ۵۶۹/۲،

بیروت ۴۹۷/۲، عالمگیری ۱۳۶/۱، البحر للرائق زکریا ۲۰۱/۲)

بیٹھنے سے معذور شخص نماز کیسے پڑھے؟

جو شخص کسی طرح بھی بیٹھنے پر قادر نہ رہے یعنی تکیہ وغیرہ کے سہارے سے بھی بیٹھنے سکے تو ایسا

شخص لیٹ کر اشارہ سے نماز پڑھے گا، اور اس کے لئے درج ذیل دو طرح کی ہیئت اپنانا درست ہے:

(۱) افضل یہ ہے کہ پیر قبلہ کی طرف کر کے گھٹنے کھڑے کر لے اور سر کے نیچے تکیہ لگا دیا جائے؛ تاکہ چہرہ قبلہ کی طرف ہو جائے اور پھر گردن کے اشارہ سے نماز ادا کرے۔

(۲) دوسری صورت یہ ہے کہ مریض کو کروٹ پر لٹا کر اس کا چہرہ قبلہ کی طرف کر دیا جائے اور دائیں کروٹ پر لٹانا افضل ہے۔ وإن تعذر القعود ولو حکماً أو مأستلقياً علی ظہرہ ورجلاہ نحو القبلة غیر أنه ینصب رکتیہ لکراہة مد الرجل إلی القبلة ویرفع رأسہ یسیراً لیصیر وجہہ الیہا، أو علی جنبہ الأيمن أو الأيسر ووجہہ إلیہا والأول أفضل علی المعتمد (درمختار) وفي الشامی: والأيمن أفضل وبہ ورد الأثر. (شامی زکریا ۵۶۹/۲، بیروت ۴۹۷/۲، بدائع الصنائع زکریا ۲۸۴/۱، فتح القدیر زکریا ۴۱۲-۵، شرح وقایہ ۱۹۰/۱، عالمگیری ۱۳۶/۱، ہدایہ ۱۶۱/۱، البحر الرائق ۲۰۱/۲)

مریض اشارہ سے نماز پڑھنے سے بھی عاجز ہو جائے

اگر کوئی شخص سر کے اشارہ سے نماز پڑھنے پر بھی قادر نہ رہے تو اس کی درج ذیل صورتیں ممکن ہیں:

(۱) یہ کیفیت چوبیس گھنٹے سے کم رہے (خواہ ہوش و حواس ہوں یا نہ ہوں) اور بعد میں وہ ان نمازوں کو ادا کرنے پر قادر ہو جائے تو اس پر قضا لازم ہے، اور اگر اس نے قضا نہ کی تو فدیہ کی وصیت لازم ہے۔

(۲) اگر یہ کیفیت چوبیس گھنٹے سے کم رہی اور اس کے ہوش و حواس بھی بجا رہے؛ لیکن نماز پر قدرت ہونے سے پہلے ہی اس کا انتقال ہو گیا تو ایسی صورت میں نہ قضا لازم ہے اور نہ فدیہ۔

(۳) اگر کوئی مریض اشارہ سے نماز پڑھنے پر قادر نہ ہو اور اس حالت پر چوبیس گھنٹے سے زیادہ گزر جائیں تو خواہ ہوش و حواس بجا ہوں یا نہ ہوں اس سے مذکورہ اوقات کی نماز پڑھنا ساقط ہو جائے گا۔

وإن تعذر الإيماء برأسه و كثرت الفوات بان زادت جلی يوم و ليلة سقط

القضاء عنه وإن كان يفهم في ظاهر الرواية وعليه الفتوى كما في الظهيرية، لأن مجرد العقل لا يكفي لتوجه الخطاب. (درمختار) وفي الشامي: أما لو كانت يوماً وليلة أو أقل وهو يعقل فلا تسقط، بل تقضى اتفاقاً وهذا إذا صح، فلو مات ولم يقدر على الصلاة لم يلزمه القضاء حتى لا يلزمه الإيصاء بها - إلى قوله - أما إن قدر عليه بعد عجزه فإنه يلزمه القضاء وإن كان موسعاً لتظهر فائدته في الإيصاء بالإطعام عنه. (شامی زکریا ۵۷۰/۲، بیروت ۴۹۷/۲-۴۹۸)

زندگی میں نماز کا فدیہ معتبر نہیں

اگر کوئی شخص نماز پڑھنے سے عاجز ہو جائے اور اس کے ذمہ بہت سی نمازیں قضا ہوں تو جب تک بھی وہ زندہ ہے اس کی طرف سے نمازوں کا فدیہ ادا کرنا معتبر نہیں ہے؛ بلکہ اگر قدرت حاصل ہو جائے تو قضا کرے اور اگر مرنے سے پہلے تک قضا کا موقع نہ ملے تو فدیہ کی وصیت کرے۔ ولا فدية في الصلوات حالة الحياة بخلاف الصوم. (شامی زکریا ۵۷۰/۲، بیروت ۴۹۸/۲) ولو فدى عن صلاته في مرضه لا يصح بخلاف الصوم. (درمختار بیروت ۴۶۷/۲، باب قضاء الفوائت عالمگیری ۱۲۵/۱)

مریض شرائط نماز پوری کرنے سے عاجز ہو جائے

جو شخص قبلہ رخ ہونے یا ستر عورت کرنے یا ناپاکی سے پاک ہونے سے کسی وجہ سے عاجز ہو جائے تو اس پر لازم ہے کہ جس حالت میں بھی نماز پڑھ سکے نماز ادا کر لے؛ البتہ وقت نماز اور طہارتِ حدث (یعنی وضو یا تیمم) کرنا لازم ہے، اور بعد میں اگر وہ شخص صحت مند ہو جائے تو مرض کے زمانہ میں پڑھی ہوئی نمازوں کا دہرانا اس پر لازم نہیں ہے۔ وأفاد بسقوط الأركان سقوط الشرائط عند العجز بالأولى ولا يعيد في ظاهر الرواية. (درمختار) وفي الشامي: كالأستقبال وستر العورة والطهارة من الخبث بخلاف الوقت وكذا

الطهارة من الحدث - إلى قوله - لأن العجز عن تحصيل الشرائط ليس فوق العجز عن تحصيل الأركان. فلو لم يقدر المريض على التحول إلى القبلة بنفسه ولا بغيره صلى كذلك ولا إعادة عليه بعد البرء في ظاهر الجواب كما لو عجز عن الأركان. (شامی زکریا ۵۷۱/۲، بیروت ۴۹۸/۲)

مريض نماز کے رکوع اور سجدوں کی تعداد ضبط کرنے پر قادر نہ رہے
 اگر کوئی شخص اس حالت میں پہنچ جائے کہ اسے رکعتوں اور سجدوں کی تعداد یاد ہی نہ رہ پاتی ہو اور غشی کی سی کیفیت طاری رہے تو اس پر نماز کی ادائیگی لازم نہیں؛ تاہم اگر کوئی دوسرا شخص اسے نماز پڑھوادے تو امید ہے کہ اس کی نماز درست ہو جائے گی۔ ولو اشتبه على مريض أعداد الركعات والسجدات لعاس يلحقه لا يلزمه الأداء ولو أداها بتلقين غيره ينبغي أن يجزيه كذا في القنية. (درمختار) وفي الشامی: أي بأن وصل إلى حال لا يمكنه ضبط ذلك وليس المراد مجرد الشك والاشتباه لأن ذلك يحصل للصحيح. (شامی زکریا ۵۷۱/۲، بیروت ۴۹۸/۳)

آنکھ اور بھوؤں کے اشارہ سے نماز پڑھنے کا اعتبار نہیں

اگر کوئی شخص سر کے اشارہ سے نماز پڑھنے سے عاجز ہو جائے تو اسے آنکھ یا بھوؤں کے اشارہ سے نماز پڑھنے کا حکم نہیں دیا جائے گا؛ کیوں کہ ان کے اشارہ سے پڑھی گئی نمازیں غیر معتبر ہیں۔ ولم يؤم بعينه وقلبه وحاجبه خلافاً لرفر. (درمختار زکریا ۵۷۱/۲، بیروت ۴۹۹/۲)

صحت مند شخص دوران نماز مریض ہو گیا

اگر کوئی صحت مند شخص کھڑے ہو کر نماز پڑھ رہا تھا درمیان میں اس کو ایسا مرض لاحق ہوا کہ وہ کھڑے رہنے یا رکوع سجدہ کرنے حتیٰ کہ بیٹھنے پر بھی قادر نہ رہا تو اس کے لئے حکم یہ ہے کہ جس طرح بھی بیٹھ کر یا اشارہ سے نماز پوری کرنا ممکن ہو، نماز مکمل کر لے۔ ولو عرض له مرض في

صلاته یتیم بما قدر علی المعتمد. (درمختار) وفي الشامي: ولو قاعداً مؤمياً أو مستلقياً. (شامی زکریا ۵۷۱/۲، بیروت ۴۹۹/۲)

بیٹھ کر نماز پڑھنے والا شخص دوران نماز صحت مند ہو گیا

اگر کوئی شخص قیام سے عاجز ہونے کی وجہ سے بیٹھ کر نماز پڑھ رہا تھا؛ لیکن دوران نماز اس کا مرض جاتا رہا اور وہ کھڑے ہونے پر قادر ہو گیا تو اب کھڑے ہو کر نماز پوری کرنا اس پر لازم ہے۔ ولو صلی قاعداً برکوع وسجود فصیح بنی. (درمختار) ای علی ما صلی فیتیم صلاته قائماً عندهما. (شامی زکریا ۵۷۱/۲، بیروت ۴۹۹/۲)

اشارہ سے نماز پڑھنے والا تندرست ہو گیا

اگر کوئی شخص اشارہ سے نماز پڑھ رہا تھا اسی دوران وہ رکوع سجدہ پر قادر ہو گیا تو اگر رکوع اور سجدہ کا اشارہ کرنے سے پہلے یہ صورت پیش آئی ہے تو رکوع سجدہ سے نماز پوری کر لے گا، اور اگر رکوع سجدہ کے اشارہ کے بعد قدرت ہوئی تو اب اس کی نماز باطل ہوگی از سر نو رکوع سجدہ کے ساتھ نماز پڑھنی ہوگی۔ یہ تفصیل اس وقت ہے جب کہ کھڑے یا بیٹھے ہونے کی حالت میں اشارہ کر رہا ہو، اس کے برخلاف اگر لیٹ کر اشارہ سے نماز پڑھ رہا تھا اسی درمیان بیٹھنے پر قادر ہو گیا تو اب اس کی نماز بہر حال فاسد ہو جائے گی اور اسے از سر نو پڑھنی ہوگی؛ الا یہ کہ تکبیر تحریمہ کہتے ہی قادر ہو جائے تو اب رکوع سجدہ کے ساتھ نماز پڑھ لے۔ ولو کان یصلی بالإیماء فصیح لا ینی إلا إذا صح قبل أن یؤمی بالركوع والسجود، كما لو کان یؤمی مضطجعاً ثم قدر علی القعود ولم یقدر علی الركوع والسجود فإنه یستأنف علی المختار؛ لأن حالة القعود أقوى فلم یجز بناؤه علی الضعیف. (درمختار) وفي الشامي: وهذا ظاهر فیما إذا افتتح قائماً أو قاعداً بقصد الإیماء ثم قدر قبل الإیماء علی الركوع والسجود قائماً أو قاعداً، أما إذا افتتح مستلقياً أو مضطجعاً ثم قدر قبل الإیماء علی الركوع والسجود قائماً أو قاعداً فإنه یستأنف كما یؤخذ من قول

طرح ہوگئی ہے، اس لئے اس پر وہ حکم جاری ہوگا جو مذکورہ عبارت کے آخری جزو میں بیان کیا گیا ہے۔ یعنی جو حجاج کرام مکہ معظمہ پہنچنے اور وہاں سے حج کے بعد واپسی تک مجموعی طور پر پندرہ دن یا اس سے زیادہ مقیم ہوں ان پر اتمام لازم ہے۔ (اس کی تفصیل انشاء اللہ کتاب الحج میں آئے گی) (مرتب)

رات کے قیام کا اعتبار ہے

اگر کسی شخص نے یہ نیت کی کہ میں یہاں پر پندرہ راتیں گزاروں گا اور اس کی نیت یہ ہے کہ دن میں آس پاس (مسافت سفر سے کم) علاقہ میں بھی آیا جایا کروں گا تو ایسا شخص شرعاً مقیم کہلائے گا اس لئے کہ نیت اقامت میں رات کے قیام کا اعتبار ہے۔ ولو نوى الإقامة خمسة عشر يوماً بقريتين النهار في إحداهما والليل في الأخرى يصير مقيماً إذا دخل التي نوى البيوتة فيها، هكذا في محيط السرخسى. (عالمگیری ۱/۱۴۰، بدائع الصنائع زکریا

۲۷۰/۱، البحر الرائق زکریا ۲/۲۳۲، مجمع الانهر ۱/۶۲۱، هدايه ۱/۱۶۷، حلبی کبیر ۵۳۹)

وطن اقامت عارضی متعدد نہیں ہو سکتے

وطن اقامت چوں کہ سفر سے اور دوسری جگہ کو وطن اقامت بنا لینے سے یا وطن اصلی کی طرف لوٹ آنے سے باطل ہو جاتا ہے؛ اس لئے بیک وقت دو وطن اقامت نہیں ہو سکتے۔ لأن الإقامة لا تكون في مكانين إذ لو جازت في مكانين لجازت في أماكن فيؤدى إلى أن السفر لا يتحقق. (البحر الرائق ۱/۱۳۲، استفاد: در مختار زکریا ۲/۶۱۴، بیروت ۲/۵۳۶،

هندیه ۱/۱۴۲، بدائع الصنائع زکریا ۱/۲۸۰، البحر الرائق ۲/۲۳۹)

وطن اقامت سے قریبی آبادی کی طرف سفر

اگر کوئی شخص کسی جگہ کو وطن اقامت بنا لے پھر اسے آس پاس یعنی مسافت سفر سے کم دوری پر واقع کسی آبادی میں جانا پڑے اور لوٹ کر پھر وطن اقامت آنے کا ارادہ ہو، تو اس قریبی سفر سے اس کا وطن اقامت باطل نہیں ہوگا؛ اور وہ دونوں جگہ پوری نماز پڑھے گا۔ رجل خرج من مصره إلى قرية لحاجة ولم يقصد السفر ونوى أن يقيم فيها أقل من خمسة عشر

یوماً فإنه يتم فيها لأنه مقيم. (شامی زکریا ۶۱۵/۲، بیروت ۵۳۷/۲)

دورانِ سفر وطنِ اقامت سے گزرنا

اگر کوئی شخص وطنِ اقامت میں مقیم تھا پھر وہاں سے قریب کی کسی آبادی میں چلا گیا اور وہاں دو چار روز ٹھہر کر پھر سفر کے ارادہ سے چلا اور جس جگہ اسے جانا ہے وہ وہاں سے مسافت سفر پر ہے؛ لیکن اس کا راستہ وطنِ اقامت سے ہو کر گزرتا ہے (اور وطنِ اقامت سے مطلوبہ مقام، سفر کی مسافت سے کم پر واقع ہے) تو ایسا شخص مسافر نہیں ہوگا؛ اس لئے کہ اس کا وطنِ اقامت باطل نہیں ہوا؛ البتہ اگر مطلوبہ جگہ کے راستہ میں وطنِ اقامت نہیں پڑتا، یا وہ واپسی میں ایسا راستہ اختیار کرے کہ وطنِ اقامت تک مسافت سفر کی مقدار ہو جائے تو ایسا شخص مسافر ہو جائے گا۔ والحاصل أن انشأ السفر يبطل وطن الإقامة إذا كان منه، أما لو أنشأه من غيره فإن لم يكن فيه مرور على وطن الإقامة أو كان ولكن بعد سير ثلاثة أيام فكذلك، ولو قبله لم يبطل الوطن بل يبطل السفر؛ لأن قيام الوطن مانع من صحته، والله أعلم. (شامی

زکریا ۶۱۵/۲، بیروت ۵۳۷/۲، منحة الخالق على البحر الرائق زکریا ۲۴۰/۲)

دورانِ سفر وطنِ اصلی سے گزرنا

اگر کوئی شخص سفر کے دوران اپنے وطنِ اصلی سے گزرے تو وہ شہر میں داخل ہوتے ہی مقیم ہو جائے گا، خواہ وہاں رکنے کا ارادہ ہو یا نہ ہو، اور جس جگہ جا رہا ہے اگر وہ وطنِ اصلی سے مسافت سفر سے کم پر واقع ہے تو وہ وہاں پہنچنے تک مقیم ہی رہے گا، اور اگر وہ جگہ وطنِ اصلی سے مسافت سفر پر واقع ہے تو وطنِ اصلی کی آبادی سے نکلنے کے بعد وہ پھر مسافر ہو جائے گا۔ إذا دخل المسافر مصره أتم الصلاة وإن لم ينو الإقامة فيه سواء دخله بنية الاجتياز أو دخله لقضاء

الحاجة، كذا في الجوهرة النيرة. (عالمگیری ۱۴۲/۱، تاتارخانیہ ۳۳/۲)

تابع کی نیت کا اعتبار نہیں

جو شخص اپنے ارادہ کا خود مختار نہ ہو مثلاً بیوی، غلام، خادم وغیرہ، وہ اگر اپنے طور پر کسی جگہ

پندرہ دن قیام کی نیت کرے، تو ان کی نیت کا کوئی اعتبار نہیں؛ بلکہ وہ جس کے تابع ہیں اسی کی نیت معتبر ہے۔ وکل من کان تبعاً لغيره يلزمه طاعته يصير مقيماً بإقامته و مسافراً بنيتہ و خروجه إلى السفر، کذا فی محیط السرخسی - إلى قوله - الأصل أن من یمكنه الإقامة باختياره يصير مقيماً بنية نفسه، ومن لا یمكنه الإقامة باختياره لا يصير مقيماً بنية نفسه حتى أن المرأة إذا كانت مع زوجها فی السفر والرقیق مع مولاه والتلميذ مع أستاذه - إلى قوله - فهو لاء لا یصیرون مقيمين بنية أنفسهم فی ظاهر الرواية. (عالمگیری ۱/۱۴۱، بدائع الصنائع زکریا ۱/۲۶۹، خانیه علی الہندیہ ۱/۱۶۶، البحر الرائق زکریا ۲/۲۴۳، مجمع الانهر ۱/۱۶۴، تاتارخانیہ ۱۰/۲، حلی کبیر ۱/۵۴۱)

تابع کو متبوع کی نیت کا علم نہ ہوسکا

اگر کسی جگہ متبوع نے اقامت کی نیت کر لی؛ لیکن تابع حالت سفر سمجھ کر قصر کرتا رہا بعد میں اسے متبوع کی نیت کا علم ہوا تو اس نے جو نمازیں قصر پڑھی ہیں انہیں دہرانے کا حکم نہیں دیا جائے گا، یعنی لاعلمی کی حالت میں اسے مقیم قرار نہیں دیں گے۔ إن لم یعلم التابع بإقامة الأصل قبل یصیر مقيماً وقيل لا یصیر مقيماً وهو الأصح لأن فی لزوم الحكم قبل العلم به حرجاً و ضرراً وهو مدفوع شرعاً. (عالمگیری ۱/۱۴۱، بدائع الصنائع زکریا ۱/۲۷۶، درمختار زکریا ۲/۶۱۸، بیروت ۲/۵۳۹)

نماز کے دوران اقامت کی نیت

اگر کوئی مسافر دوران نماز کسی جگہ اقامت کی نیت کر لے تو اس کی نیت معتبر ہے اور وہ اب بجائے دو رکعت کے چار رکعت پوری کرے؛ البتہ اگر وہ لاحق تھا اور امام کے سلام پھیرنے کے بعد اس نے اقامت کی نیت کی ہے تو اب اس نیت کا اعتبار نہیں اس کی نماز قصر ادا ہوگی، اور اگر امام کے فارغ ہونے سے پہلے اقامت کی نیت کر لی ہے تو اب نماز پوری پڑھے گا۔ ولو نوى المسافر الإقامة فی الصلاة فی الوقت أتمها، منفرداً كان أو مقتدياً مسبقاً كان أو مدرکاً

فإن كان لاحقاً فنوى الإقامة بعد فراغ إمامه لم يتمها بخلاف ما لو نوى الإقامة قبل فراغ الإمام. (عالمگیری ۱/۱۴۱، بدائع الصنائع زکریا ۱/۲۷۲، تاتارخانیہ ۲/۲۲)

وطنِ سکنی

جس جگہ آدمی پندرہ دن سے کم مقیم ہو (بشرطیکہ وہ وطنِ اصلی کے حکم میں نہ ہو) اسے وطنِ سکنی کہا جاتا ہے، اس کی وجہ سے نہ تو مسافر مقیم بنتا ہے اور نہ مقیم مسافر ہوتا ہے (یعنی اگر کوئی شخص کسی جگہ پندرہ دن کے لئے مقیم ہو پھر وہ کسی قریبی جگہ جا کر دو چار روز کے لئے ٹھہر جائے تو اس سے وطنِ اقامت ختم نہیں ہوتا) ولم يذكر وطن السکنی وهو ما نوى فيه أقل من نصف شهر لعدم فائتته. (درمختار

زکریا ۲/۶۱۵، بیروت ۲/۵۳۷، عالمگیری ۱/۱۴۲، بدائع لصنع زکریا ۱/۲۸۰) وقال الشامی بحثاً: أقول ويمكن أن يوفق بين القولين بأن وطن السکنی إن كان اتخذه بعد تحقق السفر لم يعتبر اتفاقاً وإلا اعتبر اتفاقاً، فإذا دخل المسافر بلدة ونوى أن يقيم بها يوماً مثلاً ثم خرج منها ثم رجع إليها قصر فيها كما كان يقصر قبل خروجه. (شامی زکریا ۲/۶۱۶، بیروت ۲/۵۳۷، ہندیہ ۱/۱۴۲، لبحر الرائق زکریا ۲/۲۴۱، تاتارخانیہ ۲/۱۹۱) ويسمى وطن السفر. (حلی کبیر ۴/۵۴۴)

مقیمین کی رعایت میں نیتِ اقامت معتبر نہیں

اگر کوئی مسافر مقیم مقتدیوں کی امامت کرے اور ان کی رعایت میں فرضی طور پر پندرہ دن اقامت کی نیت کر لے تو اس نیت کا شرعاً اعتبار نہیں، نیت وہی معتبر ہے جو واقعہ کے مطابق ہو۔ مسافر أم قوماً مقيمین فلما صلی رکعتین نوى الإقامة لا لتحقيق الإقامة بل لیتم صلاة المقيمین لا یصیر مقيماً ولا ینقلب فرضه أربعاً. (البحر الرائق زکریا ۲/۲۳۸، خانہ ۱/۱۶۹، تاتارخانیہ ۲/۳۲)

مسافر کا چار رکعت پڑھنا

اگر کوئی مسافر بھولے سے چار رکعت پڑھ لے تو اس میں یہ تفصیل ہے کہ اگر پہلے قعدہ پر بقدر تشہد بیٹھا ہے تو اس کی نماز کراہت کے ساتھ ادا ہو جائے گی، اور اگر پہلے قعدہ میں نہیں بیٹھا تو اس مسافر کی نماز درست نہ ہوگی۔ ولو أتم مسافرٌ إن قعد فی القعدة الأولى تم فرضه

ولكنه أساء. قوله: إن قعد لأن القعدة على رأس الركعتين فرض على المسافر لأنها آخر صلواته. (درمختار مع الشامی زکریا ۶۰۹/۲) فإن صلی أربعاً وقعد فی الثانية قدر التشهد أجزاءه والأخريان نافلةً ویصیر مسیئاً لتأخیر السلام، وإن لم یقعد فی الثانية قدرها بطلت، کذا فی الهدایة. (هندیہ ۱۳۹/۱)

مسافر امام نے مقیم مقتدیوں کو پوری نماز پڑھا دی

اگر مسافر امام چار رکعت نماز پڑھائے تو اس کے پیچھے مقیم مقتدیوں کی نماز فرض ادا نہ ہوگی؛ البتہ امام نے اگر قعدہ اولیٰ کر لیا ہے تو خود اس کی اور مسافر مقتدیوں کی نماز اخیر میں سجدہ سہو کرنے سے درست ہو جائے گی، اور اگر سجدہ سہو کئے بغیر سلام پھیر دیا ہے تو نماز واجب الاعدادہ ہوگی اور وقت کے اندر اندر اعدادہ کی زیادہ تاکید ہے اور وقت نکلنے کے بعد اتنی تاکید نہیں۔ فإن صلی أربعاً وقعد فی الثانية قدر التشهد أجزاءه والأخريان نافلةً ویصیر مسیئاً لتأخیر السلام، وإن لم یقعد فی الثانية قدرها بطلت، کذا فی الهدایة. (هندیہ ۱۳۹/۱، شامی زکریا ۶۰۹/۲، البحر الرائق ۱۳۰/۲، کتاب المسائل ۵۲۶/۱) فلم أتم المقيمون صلواتهم معه فسدت لأنه اقتداء المفترض بالمتنفل. (شامی زکریا ۶۱۲/۲)

وقت نکلنے کے بعد اقامت کی نیت کا حکم

اگر کوئی مسافر شخص وقتیہ نماز پڑھ رہا تھا کہ اسی دوران وقت ختم ہو گیا، تو اب اگر وہ اقامت کی نیت کرے تو اس کی وجہ سے مذکورہ نماز کے قصر کے حکم میں تبدیلی نہ ہوگی؛ اس لئے کہ اس نماز کے آخری وقت تک وہ شخص مسافر ہی کے حکم میں تھا۔ ولو خرج الوقت وهو فی الصلاة فنوی الإقامة فإنه لا یتحول فرضه إلى الأربع فی حق تلك الصلاة. (هندیہ ۱۴۱/۱، بدائع الصنائع زکریا ۲۷۳/۱، حلبی کبیر ۵۴۲، تانارخانہ ۳۲/۲) فإن الفرض بعد خروج وقته لا یتغیر عما وجب. (شامی بیروت ۵۳۹/۲، زکریا ۶۱۸/۲)

حائضہ عورت دوران سفر پاک ہوئی

اگر کسی عورت نے حیض کی حالت میں سفر شروع کیا پھر دوران سفر وہ پاک ہو گئی، تو جس جگہ

پاک ہوئی ہے وہاں سے مطلوبہ جگہ تک اگر سفر کی مسافت ہو تو وہ عورت قصر کرے گی، اور اگر سفر کی مسافت نہ ہو تو اتمام کرے گی، گویا کہ اس کے لئے قصر و اتمام کا حکم پاک ہونے کی جگہ سے لگایا جائے گا۔ طہرت الحائض وبقی لمقصدہا یومان تتم فی الصحیح. (درمختار) و فی الشامی: منعها من الصلاة ما لیس بصنعها فلغت نیتها من الأول. (درمختار)

وشامی بیروت ۵۴۰/۲، زکریا ۶۱۸/۲، حلبی کبیر ۵۴۲، تاتارخانیہ ۱۹۱/۲

نابالغ بچہ دوران سفر بالغ ہو گیا

اگر نابالغ بچہ سفر کے دوران بالغ ہو جائے تو جس جگہ بالغ ہوا ہے وہاں سے منزل مقصود کی مسافت دیکھی جائے گی، اگر وہ مسافت سفر کے بقدر ہے تو وہ بچہ مسافر ہوگا اور اگر اس جگہ کا فاصلہ مسافت سفر سے کم ہے تو وہ بچہ مسافر نہ ہوگا۔ صبی بلغ ای فی أثناء الطريق وقد بقی لمقصدہ اقل من ثلاثة أيام فإنه یتتم ولا یتعتبر ما مضی لعدم تکلیفہ فیہ. (ابحر الرائق ۱۳۰/۲، بدائع الصنائع زکریا ۲۷۹/۱، بزازیہ علی الہندیہ ۷۲/۴، خانیہ علی الہندیہ ۱۶۷/۱، حلبی کبیر ۵۴۲، تاتارخانیہ ۴۱/۲، شامی بیروت ۵۴۰/۲)

ریل میں بھینٹ کی وجہ سے سجدہ کا موقع نہ ہو تو کیا کرے؟

اگر کوئی شخص ٹرین میں سخت بھینٹ کی وجہ سے سجدہ پر قادر نہ ہو تو اسے چاہئے کہ اگر وقت فوت ہونے کا اندیشہ ہو تو اشارہ سے نماز پڑھ لے اور پھر بعد میں اسے دہرائے۔ راکب سفینۃ إذا لم یجد موضعاً للسجود للزحمة الخ، یصلی بالإیماء إذا خاف فوت الوقت. (شامی زکریا ۴۹۰/۲)

مقیم کا مسافر کی اقتداء کرنا

مقیم شخص ہر نماز میں مسافر کی اقتداء کر سکتا ہے اور امام کے سلام پھیرنے کے بعد وہ اپنی دو رکعت پوری کرے، اور ان دو رکعتوں میں قرأت کا حکم نہیں ہے؛ بلکہ صرف اتنے دیر کھڑے ہو کر خاموش رہے جس میں سورہ فاتحہ پڑھی جاسکتی ہو۔ و صح اقتداء المقیم بالمسافر فی الوقت وبعده. (تنویر الابصار مع الدر المختار زکریا ۶۱۰/۲)



نماز مریض

کس شخص کے لئے بیٹھ کر نماز پڑھنا جائز ہے؟

جو شخص کھڑے ہونے سے حقیقتاً عاجز ہو کہ کھڑے ہوتے ہی گر جائے یا ضعف اور کمزوری کی وجہ سے کھڑا نہ ہو سکے، یا حکماً اس کے لئے قیام موجب مشقت ہو، یعنی کھڑے ہو کر نماز پڑھنے سے مرض کے بڑھ جانے یا دیر سے ٹھیک ہونے کا اندیشہ ہو یا سرچکراتا ہو یا شدید تکلیف ہوتی ہو تو ایسے شخص کے لئے بیٹھ کر فرض اور واجب نمازیں پڑھنا جائز ہے اور قیام کا فریضہ اس سے ساقط ہے۔ من تعذر علیه القيام أى كله لمرض حقيقي و حده أن يلحقه بالقيام ضررٌ وبه يفتى الخ، أو حكمي بأن خاف زيادته أو بقاء برئه بقيامه أو دوران رأسه أو وجد لقيامه ألماً شديداً - إلى قوله - صلى قاعداً. (در مختار زکریا ۵۶۴/۲-۵۶۶، بیروت ۴۹۳/۲-۴۹۴، البحر الرائق کراچی ۱۱۲/۲، عالمگیری ۱۳۶/۱، حاشیة الطحطاوی ۴۳۰-۴۳۱، حلبی کبیر لاہور ۲۶۱، شرح وقایہ ۱۸۹/۱، بدائع الصنائع زکریا ۲۸۴/۱، خانیہ ۱۷۱/۱ فتح القدیر زکریا ۳/۲، ہدایہ ۱۶۱/۱)

جو شخص سجدہ پر قادر نہ ہو اس سے قیام ساقط ہے

جو شخص کسی وجہ سے سجدہ کرنے پر قادر نہ ہو اس سے بھی نماز میں قیام کا فریضہ ساقط ہے، اس کے لئے بیٹھ کر اشارہ سے نماز پڑھنا افضل ہے، اگر کھڑے کھڑے اشارہ سے نماز پڑھے گا تو خلاف اولیٰ ہوگا۔ (البتہ اگر وہ زمین پر نہ بیٹھ سکے تو اس کے لئے کرسی یا اسٹول پر بیٹھ کر اشارہ سے نماز پڑھنے کی بھی گنجائش ہے) وإن تعذرا لیس تعذرهما شرطاً بل تعذر السجود كاف لا القيام

أوماً قاعداً وهو أفضل من الإيماء قائماً لقربه من الأرض. (درمختار) وفي الشامي: بل كلهم متفقون على التعليل بأن القيام سقط لأنه وسيلة إلى السجود بل صرح في الحلية بأن هذه المسئلة من المسائل التي سقط فيها وجوب القيام مع انتفاء العجز الحقيقي والحكمي. (شامي زكريا ۵۶۷/۲، بيروت ۴۹۵/۲-۴۹۶، البحر الرائق كراچی ۱۱۲/۲، عالمگیری ۱۳۶/۱، حاشية الطحطاوى ۴۳۱، حلبی كبر ۲۶۶، شرح وقایہ

۱۸۹/۱، بدائع الصنائع زكريا ۲۸۴/۱، خانيه ۱۷۱/۱، هدايه ۱۶۱/۱)

سلسل البول والے مريض کا حکم

اگر مسلسل پیشاب کے قطرات جاری رہنے والے مريض کو کھڑے ہو کر نماز پڑھنے میں یہ عارضہ لاحق ہوتا ہو اور بیٹھ کر نماز پڑھنے میں اس سے حفاظت رہتی ہو تو اس کے لئے بیٹھ کر نماز پڑھنا لازم ہے۔ لو صلی قائماً سلسل بولہ أو تعذر عليه الصوم كما مر صلی قاعداً. (درمختار) وفي الشامي: وقد يتحتم القعود كمن يسيل بجرحه إذا قام أو يسلس بولہ. (شامي زكريا ۵۶۵/۲، بيروت ۴۹۴/۲، البحر الرائق كراچی ۱۱۲/۲، عالمگیری ۱۳۸/۱، حاشية الطحطاوى ۴۳۱، حلبی كبر ۲۶۷)

کھڑے ہو کر نماز پڑھنے میں روزہ میں ضعف کا خطرہ

اگر کوئی شخص رمضان کے روزے کی حالت میں یہ محسوس کرے کہ اگر کھڑے ہو کر نماز پڑھے گا تو اس کے لئے روزہ پورا کرنا بھاری پڑ جائے گا تو ایسے شخص کے لئے بھی بیٹھ کر نماز پڑھنا جائز بلکہ ضروری ہے، یعنی روزہ کی وجہ سے نماز نہیں چھوڑے گا۔ أو تعذر عليه الصوم كما مر صلی قاعداً. (درمختار زكريا ۵۶۵/۲، بيروت ۴۹۴/۲، البحر الرائق كراچی ۱۱۲/۲، عالمگیری

۱۳۸/۱، حاشية الطحطاوى ۴۳۱، عالمگیری ۱۳۸/۱)

کھڑے ہونے میں قرأت سے عاجزی

اگر کسی شخص کو مثلاً سانس پھولنے کا مرض ہے اور حالت یہ ہے کہ اگر وہ کھڑا ہوتا ہے، تو

قرأت کا فریضہ نہیں ادا کر سکتا، جب کہ بیٹھ کر نماز پڑھنے میں یہ کیفیت نہیں ہوتی، تو ایسے شخص کے لئے بھی بیٹھ کر نماز پڑھنا لازم ہے۔ وقد يتحتم القعود - إلى قوله - أو يضعف عن

القراءة أصلاً. (شامی زکریا ۵۶۵/۲، بیروت ۴۹۴/۲، عالمگیری ۱۳۸/۱، حاشیة الطحطاوی

۴۳۲، حلبی کبیر ۲۶۷، خانہ ۱۷۲/۱، فتح القدیر زکریا ۷/۲)

مسجد میں جا کر نماز پڑھنے میں قیام سے عاجزی

اگر کسی شخص کی حالت یہ ہے کہ پیدل چل کر مسجد بجائے تو وہاں جماعت کے ساتھ کھڑے ہو کر نماز نہیں پڑھ سکتا جب کہ گھر میں قیام پر قادر ہے، تو ایسے شخص کے لئے مسجد جانے کے بجائے گھر میں کھڑے ہو کر تنہا نماز پڑھنا ضروری ہے۔ ولو أضعفه عن القيام الخروج لجماعة صلی فی بیتہ منفرداً بہ یفتی. (شامی زکریا ۵۶۵/۲، البحر الرائق کراچی ۱۱۲/۲، عالمگیری

۱۳۶/۱، حاشیة الطحطاوی ۴۳۵، حلبی کبیر ۲۶۷، عالمگیری ۱۳۶/۱)

سلس البول والا کسی بھی حالت میں مرض سے محفوظ نہ ہو

اگر کوئی شخص مسلسل پیشاب کے قطرات آنے میں مبتلا ہے اور کھڑے بیٹھے کسی بھی حالت میں مرض کا انقطاع نہیں ہوتا تو ایسے مریض سے قیام ساقط نہیں ہے، وہ کھڑے ہو کر رکوع اور سجدہ کے ساتھ نماز ادا کرے گا اور حسب ضابطہ معذورین کے حکم میں ہوگا۔ أقول وقد منا هناک أنه لو لم يقدر علی الإيماء قاعداً كما لو كان بحال لو صلی قاعداً یسیل بوله أو جرحه ولو مستلقياً لا، صلی قائماً برکوع وسجود؛ لأن الاستلقاء لا يجوز بلا عذر، كالصلاة مع الحدث فيترجح ما فيه الإتيان بالأركان كما في المنية وشرحها. (شامی زکریا ۵۶۵/۲، بیروت ۴۹۴/۲، البحر الرائق کراچی ۱۱۲/۲، حلبی کبیر ۲۶۶)

کھڑے ہو کر نماز پڑھنے میں دشمن کا خطرہ ہو

اگر کوئی شخص ایسی جگہ کھڑے ہو کر نماز پڑھنے میں دشمن کے دیکھ لینے اور پھر

نقصان پہنچانے کا خطرہ ہو تو اس کے لئے بھی بیٹھ کر نماز پڑھنا جائز ہے۔ ومن العجز الحکمی
أيضاً..... ما لو خاف العدو لو صلى قائماً. (شامی زکریا ۵۶۵/۲، بیروت ۴۹۴/۲، بدائع

الصنائع زکریا ۲۸۶/۱ عالمگیری ۱۳۸/۱)

بارش یا کچھڑ کی وجہ سے تنگ خیمہ میں بیٹھ کر نماز پڑھنا

اگر بارش شدید ہو یا کچھڑ کی وجہ سے باہر نماز پڑھنا ممکن نہ ہو اور خیمہ اتنا تنگ ہو کہ اس میں
کھڑے ہو کر نماز نہ پڑھی جاسکے اور اس کے علاوہ نماز کے لئے کوئی جگہ مہیا نہ ہو، تو ایسی صورت
میں خیمہ میں بیٹھ کر نماز پڑھنا درست ہے۔ ومن العجز الحکمی أيضاً - إلی قوله - أو
كان في خباء لا يستطيع أن يقيم صلبه وإن خرج لا يستطيع الصلاة لطين أو

مطر. (شامی زکریا ۵۶۵/۲-۵۶۶، بیروت ۴۹۴/۲، عالمگیری ۱۳۸/۱)

مریض کا سواری پر نماز پڑھنا

اگر مریض سواری پر سوار ہو اور وہ خود نہ اتر سکتا ہو اور کوئی اسے اتارنے والا بھی نہ ہو تو ایسے
مریض کے لئے سواری پر بیٹھے بیٹھے فریضہ ادا کرنا درست ہے۔ وكذا المريض الراكب إلا
إذا وجد من ينزله. (شامی زکریا ۵۶۶/۲، بیروت ۴۹۴/۲، بدائع الصنائع زکریا ۲۸۹/۱)

مریض کس طرح بیٹھ کر نماز پڑھے؟

مریض جس طرح سہولت ہو بیٹھ کر نماز پڑھ سکتا ہے؛ لیکن اولیٰ یہ ہے کہ اگر زیادہ کلفت نہ ہو
تو تشہد کی ہیئت کی طرح بیٹھ کر نماز ادا کرے۔ صلی قاعداً - إلی قوله - کیف شاء علی
المسئد لأن المرض أسقط عنه الأركان فالهيئات أولى. وقال زفر: كالمشهد
قیل وبہ یفتی. (درمختار) وفي الشامی أقول: ينبغي أن يقال: إن كان جلوسه كما
يجلس للشهد أيسر عليه من غيره أو مساوياً لغيره كان أولى، وإلا اختار الأيسر في
جميع الحالات، ولعل ذلك محمل القولين. والله تعالى أعلم. (شامی زکریا

بیروت ۵۶۷-۵۶۶/۲، عالمگیری ۱۳۶/۱، خانہ ۱۷۲/۱، البحر

الرائق زکریا ۱۹۹/۲

جو شخص کچھ دیر کھڑے ہونے پر قادر ہو وہ کیا کرے؟

جس شخص کی حالت یہ ہے کہ وہ کچھ وقت کے لئے کھڑے ہونے اور قرأت کرنے پر قادر ہے؛ لیکن دیر تک نہیں کھڑا رہ سکتا، تو ایسے شخص پر لازم ہے کہ جتنی دیر تک کھڑا رہ سکے کھڑا ہو اور جب کھڑا ہونا مشکل ہو تو بیٹھ جائے، ایسا شخص اگر بالکل کھڑا نہ ہو تو اس کی نماز صحیح نہ ہونے کا اندیشہ ہے۔

وإن قدر علی بعض القيام - إلی قوله - قام لزوماً بقدر ما يقدر ولو قدر آية أو تكبيرة علی المذهب. (درمختار) وفي الشامي: وهو المذهب الصحيح لا يروى خلافه عن أصحابه، ولو ترك هذا خفص أن لا تجوز صلاته. (شامی زکریا ۵۶۷/۲،

بیروت ۴۹۵/۲، عالمگیری ۱۳۶/۱، خانہ ۱۷۲/۱، فتح القدیر زکریا ۳/۲)

جو ٹیک لگا کر کھڑے ہونے پر قادر ہو

اگر کوئی شخص بلا سہارے کھڑے ہونے پر تو قدرت نہ رکھے؛ لیکن سہارے کے ساتھ کھڑے ہو کر نماز پڑھ سکتا ہو، مثلاً دیوار، لاشی یا کسی خادم کے سہارے کھڑا ہو سکتا ہو تو ایسے شخص کے لئے کھڑے ہو کر نماز پڑھنا لازم ہے، اس کی نماز بیٹھ کر ادا نہ ہوگی۔ و كذلك لو قدر أن يعتمد علی عصاً أو كان له خادم لو اتكأ عليه قدر علی القيام. (شامی زکریا ۵۶۷/۲،

بیروت ۴۹۵/۲، عالمگیری ۱۳۶/۱، خانہ ۱۷۲/۱، فتح القدیر زکریا ۳/۲)

اشارہ سے نماز پڑھنے والا رکوع سجدے کیسے کرے؟

بیٹھ کر اشارہ سے نماز پڑھنے والا سر جھکا کر رکوع اور سجدہ کرے گا اور سجدہ میں رکوع کی حالت سے زیادہ سر کو جھکائے گا، اس حالت میں سجدہ کی صحت کے لئے سرین کا اٹھانا لازم نہیں ہے۔

ويجعل سجوده أخفض من ركوعه لزوماً (درمختار) أشار إلی أنه يكفيه أدنى

الإحشاء عن الركوع وأنه لا يلزمه تقرب جبهته من الأرض بأقصى ما يمكنه كما
بسطه في البحر عن الزاهدی. (شامی زکریا ۵۶۸/۲، بیروت ۴۹۶/۲، شرح وقایہ ۱۸۹/۱، بدائع

الصنائع زکریا ۲۸۴/۱، علمگیری ۱۳۶/۱، خانہ ۱۷۱/۱، ہدایہ ۱۶۱/۱، البحر للرائق زکریا ۲۰۰/۲)

مریض کا زمین پر رکھی ہوئی کسی چیز پر سجدہ کرنا

جو شخص سپاٹ زمین پر سجدہ کرنے پر کسی وجہ سے قادر نہ ہو اور وہ کوئی اونچی چیز رکھ کر اس پر
سجدہ کرے، تو اگر وہ چیز سخت اور ٹھوس ہے اور اس کی اونچائی دو اینٹ سے زیادہ نہیں ہے، تو اس کو
حقیقۃً سجدہ کرنے والا سمجھا جائے گا اور اسے سجدہ کرنے سے معذور قرار نہیں دیں گے، اور اسی طرح
سجدہ کرنا اس پر لازم ہوگا۔ اور اگر جو چیز رکھی گئی ہے وہ ٹھوس نہیں ہے مثلاً نرم تکیہ یا گدا وغیرہ ہے تو
اس پر سجدہ کرنا حقیقی سجدہ نہیں ہے؛ بلکہ سجدہ کا اشارہ ہے گویا اس نرم چیز تک پیشانی لے جانے کی
وجہ سے ہی اس کو سجدہ کا اشارہ کرنے والا قرار دیا جائے گا، خواہ پیشانی اس چیز پر ٹکے یا نہ ٹکے، اور وہ
سجدہ کرنے سے معذورین کے حکم میں ہوگا، جب کہ وہ ٹھوس چیز پر سجدہ کرنے پر قادر نہ ہو۔ فإن
فعل وهو يخفض برأسه لسجوده أكثر من ركوعه صحح على أنه إيماء لا سجود
إلا أن يجد قوة الأرض (درمختار) وفي الشامی: فحينئذ ينظر إن كان الموضوع
مما يصح السجود عليه كحجر مثلاً ولم يزد ارتفاعه على قدر لينة أو لبنتين فهو
سجود حقیقی فيكون راعياً ساجداً لا مؤمياً - إلى قوله - وإن لم يكن الموضوع
كذلك يكون مؤمياً - إلى قوله - بل يظهر لي أنه لو كان قادراً على وضع شيء
على الأرض مما يصح السجود عليه أنه يلزمه ذلك، لأنه قادر على الركوع
والسجود حقيقة ولا يصح الإيماء بهما مع القدرة عليهما. (شامی زکریا ۵۶۹/۲،

بیروت ۴۹۷/۲، عالمگیری ۱۳۶/۱، البحر للرائق زکریا ۲۰۱/۲)

بیٹھنے سے معذور شخص نماز کیسے پڑھے؟

جو شخص کسی طرح بھی بیٹھنے پر قادر نہ رہے یعنی تکیہ وغیرہ کے سہارے سے بھی بیٹھنے کے تو ایسا

شخص لیٹ کر اشارہ سے نماز پڑھے گا، اور اس کے لئے درج ذیل دو طرح کی ہیئت اپنانا درست ہے:

(۱) افضل یہ ہے کہ پیر قبلہ کی طرف کر کے گھٹنے کھڑے کر لے اور سر کے نیچے تکیہ لگا دیا جائے؛ تاکہ چہرہ قبلہ کی طرف ہو جائے اور پھر گردن کے اشارہ سے نماز ادا کرے۔

(۲) دوسری صورت یہ ہے کہ مریض کو کروٹ پر لٹا کر اس کا چہرہ قبلہ کی طرف کر دیا جائے اور دائیں کروٹ پر لٹانا افضل ہے۔ وإن تعذر القعود ولو حکماً أو ما مستلقياً علی ظہرہ ورجلاہ نحو القبلة غیر أنه ینصب رکتیہ لکراہة مد الرجل إلی القبلة ویرفع رأسہ یسیراً یصیر وجہہ الیہا، أو علی جنبہ الأيمن أو الأيسر ووجہہ إلیہا والأول أفضل علی المعتمد (در مختار) وفي الشامی: والأيمن أفضل وبہ ورد الأثر. (شامی زکریا ۵۶۹/۲، بیروت ۴۹۷/۲، بدائع الصنائع زکریا ۲۸۴/۱، فتح القدیر زکریا

۴۱۲-۵، شرح وقایہ ۱۹۰/۱، عالمگیری ۱۳۶/۱، ہدایہ ۱۶۱/۱، البحر الرائق ۲۰۱/۲)

مریض اشارہ سے نماز پڑھنے سے بھی عاجز ہو جائے

اگر کوئی شخص سر کے اشارہ سے نماز پڑھنے پر بھی قادر نہ رہے تو اس کی درج ذیل صورتیں ممکن ہیں:

(۱) یہ کیفیت چوبیس گھنٹے سے کم رہے (خواہ ہوش و حواس ہوں یا نہ ہوں) اور بعد میں وہ ان نمازوں کو ادا کرنے پر قادر ہو جائے تو اس پر قضا لازم ہے، اور اگر اس نے قضا نہ کی تو فدیہ کی وصیت لازم ہے۔

(۲) اگر یہ کیفیت چوبیس گھنٹے سے کم رہی اور اس کے ہوش و حواس بھی بجا رہے؛ لیکن نماز پر قدرت ہونے سے پہلے ہی اس کا انتقال ہو گیا تو ایسی صورت میں نہ قضا لازم ہے اور نہ فدیہ۔

(۳) اگر کوئی مریض اشارہ سے نماز پڑھنے پر قادر نہ ہو اور اس حالت پر چوبیس گھنٹے سے زیادہ گزر جائیں تو خواہ ہوش و حواس بجا ہوں یا نہ ہوں اس سے مذکورہ اوقات کی نماز پڑھنا ساقط ہو جائے گا۔

وإن تعذر الإيماء برأسه وكثرت الفوائت بأن زادت علی یوم وليلة سقط

القضاء عنه وإن كان يفهم في ظاهر الرواية وعليه الفتوى كما في الظهيرية، لأن مجرد العقل لا يكفي لتوجه الخطاب. (درمختار) وفي الشامی: أما لو كانت يوماً وليلة أو أقل وهو يعقل فلا تسقط، بل تقضى اتفاقاً وهذا إذا صح، فلو مات ولم يقدر على الصلاة لم يلزمه القضاء حتى لا يلزمه الإيضاء بها - إلى قوله - أما إن قدر عليه بعد عجزه فإنه يلزمه القضاء وإن كان موسعاً لتظهر فائدته في الإيضاء بالإطعام عنه. (شامی زکریا ۵۷۰/۲، بیروت ۴۹۷/۲-۴۹۸)

زندگی میں نماز کا فدیہ معتبر نہیں

اگر کوئی شخص نماز پڑھنے سے عاجز ہو جائے اور اس کے ذمہ بہت سی نمازیں قضا ہوں تو جب تک بھی وہ زندہ ہے اس کی طرف سے نمازوں کا فدیہ ادا کرنا معتبر نہیں ہے؛ بلکہ اگر قدرت حاصل ہو جائے تو قضا کرے اور اگر مرنے سے پہلے تک قضا کا موقع نہ ملے تو فدیہ کی وصیت کرے۔ ولا فدية في الصلوات حالة الحياة بخلاف الصوم. (شامی زکریا ۵۷۰/۲، بیروت ۴۹۸/۲) ولو فدى عن صلاته في مرضه لا يصح بخلاف الصوم. (درمختار بیروت ۴۶۷/۲، باب قضاء الفوائت عالمگیری ۱۲۵/۱)

مریض شرائط نماز پوری کرنے سے عاجز ہو جائے

جو شخص قبلہ رخ ہونے یا ستر عورت کرنے یا ناپاکی سے پاک ہونے سے کسی وجہ سے عاجز ہو جائے تو اس پر لازم ہے کہ جس حالت میں بھی نماز پڑھ سکے نماز ادا کر لے؛ البتہ وقت نماز اور طہارتِ حدث (یعنی وضو یا تیمم) کرنا لازم ہے، اور بعد میں اگر وہ شخص صحت مند ہو جائے تو مرض کے زمانہ میں پڑھی ہوئی نمازوں کا دہرانا اس پر لازم نہیں ہے۔ وأفاد بسقوط الأركان سقوط الشرائط عند العجز بالأولى ولا يعيد في ظاهر الرواية. (درمختار) وفي الشامی: كالأستقبال وستر العورة والطهارة من الخبث بخلاف الوقت وكذا

الطهارة من الحدث - إلى قوله - لأن العجز عن تحصيل الشرائط ليس فوق العجز عن تحصيل الأركان. فلو لم يقدر المريض على التحول إلى القبلة بنفسه ولا بغيره صلى كذلك ولا إعادة عليه بعد البرء في ظاهر الجواب كما لو عجز

عن الأركان. (شامی زکریا ۵۷۱/۲، بیروت ۴۹۸/۲)

مريض نماز کے رکوع اور سجدوں کی تعداد ضبط کرنے پر قادر نہ رہے

اگر کوئی شخص اس حالت میں پہنچ جائے کہ اسے رکعتوں اور سجدوں کی تعداد یاد ہی نہ رہ پاتی ہو اور غشی کی سی کیفیت طاری رہے تو اس پر نماز کی ادائیگی لازم نہیں؛ تاہم اگر کوئی دوسرا شخص اسے نماز پڑھوادے تو امید ہے کہ اس کی نماز درست ہو جائے گی۔ ولو اشتبه على مريض أعداد الركعات والسجادات لنعاس يلحقه لا يلزمه الأداء ولو أداها بتلقين غيره ينبغي أن يجزيه كذا في القنية. (درمختار) وفي الشامی: أي بأن وصل إلى حال لا يمكنه ضبط ذلك وليس المراد مجرد الشك والاشتباه لأن ذلك يحصل

للصحيح: (شامی زکریا ۵۷۱/۲، بیروت ۴۹۸/۳)

آنکھ اور بھوؤں کے اشارہ سے نماز پڑھنے کا اعتبار نہیں

اگر کوئی شخص سر کے اشارہ سے نماز پڑھنے سے عاجز ہو جائے تو اسے آنکھ یا بھوؤں کے اشارہ سے نماز پڑھنے کا حکم نہیں دیا جائے گا؛ کیوں کہ ان کے اشارہ سے پڑھی گئی نمازیں غیر معتبر ہیں۔ ولم يؤم بعينه وقلبه وحاجبه خلافاً لرفر. (درمختار زکریا ۵۷۱/۲، بیروت ۴۹۹/۲)

صحت مند شخص دوران نماز مریض ہو گیا

اگر کوئی صحت مند شخص کھڑے ہو کر نماز پڑھ رہا تھا درمیان میں اس کو ایسا مرض لاحق ہوا کہ وہ کھڑے رہنے یا رکوع سجدہ کرنے حتیٰ کہ بیٹھنے پر بھی قادر نہ رہا تو اس کے لئے حکم یہ ہے کہ جس طرح بھی بیٹھ کر یا اشارہ سے نماز پوری کرنا ممکن ہو، نماز مکمل کر لے۔ ولو عرض له مرض في

صلاته یتیم بما قدر علی المعتمد. (درمختار) وفي الشامي: ولو قاعداً مؤمياً أو مستلقياً. (شامی زکریا ۵۷۱/۲، بیروت ۴۹۹/۲)

بیٹھ کر نماز پڑھنے والا شخص دوران نماز صحت مند ہو گیا

اگر کوئی شخص قیام سے عاجز ہونے کی وجہ سے بیٹھ کر نماز پڑھ رہا تھا؛ لیکن دوران نماز اس کا مرض جاتا رہا اور وہ کھڑے ہونے پر قادر ہو گیا تو اب کھڑے ہو کر نماز پوری کرنا اس پر لازم ہے۔ ولو صلی قاعداً برکوع وسجود فصیح بنی. (درمختار) ای علی ما صلی فیتم صلاته قائماً عندهما. (شامی زکریا ۵۷۱/۲، بیروت ۴۹۹/۲)

اشارہ سے نماز پڑھنے والا تندرست ہو گیا

اگر کوئی شخص اشارہ سے نماز پڑھ رہا تھا اسی دوران وہ رکوع سجدہ پر قادر ہو گیا تو اگر رکوع اور سجدہ کا اشارہ کرنے سے پہلے یہ صورت پیش آئی ہے تو رکوع سجدہ سے نماز پوری کر لے گا، اور اگر رکوع سجدہ کے اشارہ کے بعد قدرت ہوئی تو اب اس کی نماز باطل ہوگی از سر نو رکوع سجدہ کے ساتھ نماز پڑھنی ہوگی۔ یہ تفصیل اس وقت ہے جب کہ کھڑے یا بیٹھے ہونے کی حالت میں اشارہ کر رہا ہو، اس کے برخلاف اگر لیٹ کر اشارہ سے نماز پڑھ رہا تھا اسی درمیان بیٹھنے پر قادر ہو گیا تو اب اس کی نماز بہر حال فاسد ہو جائے گی اور اسے از سر نو پڑھنی ہوگی؛ الا یہ کہ تکبیر تحریمہ کہتے ہی قادر ہو جائے تو اب رکوع سجدہ کے ساتھ نماز پڑھ لے۔ ولو کان یصلی بالإیماء فصیح لا ینسی إلا إذا صح قبل أن یؤمی بالرکوع والسجود، کما لو کان یؤمی مضطجعاً ثم قدر علی القعود ولم یقدر علی الرکوع والسجود فإنه یتأنف علی المختار؛ لأن حالة القعود أقوى فلم یجز بناؤه علی الضعیف. (درمختار) وفي الشامي: وهذا ظاهر فیما إذا افتتح قائماً أو قاعداً بقصد الإیماء ثم قدر قبل الإیماء علی الرکوع والسجود قائماً أو قاعداً، أما إذا افتتح مستلقياً أو مضطجعاً ثم قدر قبل الإیماء علی الرکوع والسجود قائماً أو قاعداً فإنه یتأنف کما یؤخذ من قول

الشارح لأن حالة القعود أقوى. (شامی زکریا ۵۷۱/۲، بیروت ۴۹۹/۲) وفي تقریرات الرافعی: أما لو أتى بالتحريمه فقط ثم قدر لا يستأنف لأنه لم يؤد ركناً به والذي وجد منه مجرد التحريمه. (تقریرات رافعی ۷۷۱/۲، ملحق بـ شامی زکریا ۱۰۴/۲ حاشیة: ۳)

نفل نماز ٹیک لگا کر پڑھنا

اگر تھکاوٹ کی وجہ سے کوئی شخص دیوار یا لٹھی وغیرہ پر ٹیک لگا کر نفل نماز ادا کرے تو بلا کراہت درست ہے، اور اگر بلا عذر ایسا کیا تو مکروہ تنزیہی ہوگا۔ وللمتطوع الإتکاء علی شیء کعصاً وجدارٍ مع الإعیاء أی التعب بلا کراہة وبدونه یکره. (درمختار) وظاهره أنه لیس فیہ نہی خاص فتكون الکراہة تنزیہیة. (شامی زکریا ۵۷۲/۲، بیروت ۴۹۹/۲)

نفل نماز بیٹھ کر پڑھنا

نفل نماز بلا عذر بیٹھ کر پڑھنے میں کوئی کراہت نہیں؛ البتہ اگر بلا عذر بیٹھ کر نفل ادا کی تو کھڑے ہو کر پڑھنے کے مقابلہ میں ثواب آدھالے گا، اور سنن مؤکدہ کو بہر حال کھڑے ہو کر ہی پڑھنا چاہئے۔ وله القعود بلا کراہة مطلقاً هو الأصح. (درمختار زکریا ۵۷۲/۲، بیروت ۴۹۹/۲)

پاگل پن میں نماز کا حکم

اگر کوئی شخص مجنون ہو جائے اور یہ جنون کی حالت پانچ نمازوں کے وقت کے اندر اندر رہے تو چھوٹی ہوئی نمازیں قضا کرے گا اور اگر یہ حالت چھٹی نماز کے وقت تک ممتد ہو جائے تو اب گذری ہوئی نمازوں کی قضا اس پر لازم نہیں۔ ومن جن يوماً وليلة قضی الخمس وإن زاد وقت صلاة سادسة لا للخرج. (درمختار زکریا ۵۷۳/۲، بیروت ۵۰۱/۲)

بے ہوشی کا حکم

اگر کوئی شخص مسلسل چوبیس گھنٹہ سے زیادہ بے ہوش رہے تو اس پر بے ہوشی کے زمانہ کی نمازوں کی قضا لازم نہیں ہے؛ البتہ اگر بے ہوشی ایک دن رات کے اندر اندر ہو پھر افاقہ ہو جائے تو

گزری ہوئی نمازوں کی قضا لازم ہے۔ ومن جن او اغمی علیہ یوماً و لیلةً قضی الخمس
وان زاد وقت صلاة سادسة لا للحرج. (درمختار زکریا ۵۷۳/۲، بیروت ۵۰۱/۲)

نشہ میں مدہوشی کا حکم

جو شخص شراب، بھنگ یا کسی دوا وغیرہ کے اثر سے مدہوش ہو جائے تو خواہ یہ مدہوشی کتنی ہی
لمبی ہو اتفاقہ کے بعد اسے سب چھوٹی ہوئی نمازیں قضا کرنی پڑیں گی، یہ ایسا ہی ہے جیسے کوئی شخص
لمبی مدت تک سوتا رہے تو بیدار ہونے کے بعد اسے سب نمازیں پڑھنی لازم ہے۔ زال عقلہ
بینج او خمر او دواء لزمہ القضاء وان طالت لأنه بصنع العباد. کالنوم.

(درمختار زکریا ۵۷۴/۲، بیروت ۵۰۱/۲)

ہاتھ پیر کٹا ہوا شخص کیسے نماز پڑھے؟

جس شخص کے ہاتھ کہنیوں سے اور پیر ٹخنوں سے اوپر کٹے ہوئے ہوں اور اس کا چہرہ بھی
زخمی ہو تو وہ بغیر وضو اور تیمم کے اسی حالت میں نماز پڑھے گا۔ ولو قطعت یداہ ورجلاہ من
المرفق والكعب وبوجهه جراحة صلی بغیر طہارۃ ولا تیمم ولا یعید ہو
الأصح. (تنویر الابصار علی الدر المختار زکریا ۵۷۴/۲، بیروت ۵۰۱/۲)

آنکھ بنوانے والے مریض کا لیٹ کر نماز پڑھنا

اگر آنکھ بنوانے والے مریض کو ماہر مسلمان ڈاکٹر چت لیٹنے کا حکم دے تو ایسا مریض لیٹے
لیٹے اشارہ سے نماز پڑھے گا۔ أمره الطیب باستلقاء لبزغ الماء من عينه صلی
بالایماء لأن حرمة الأعضاء كحرمة النفس. (درمختار زکریا ۵۷۴/۲، بیروت ۵۰۲/۲)

بیٹھ کر نماز پڑھنے کی اجازت

جو شخص مرض یا ضعف کی وجہ سے کھڑے ہو کر نماز نہ پڑھ سکتا ہو، یا کھڑے ہونے میں اس
کے مرض کے بڑھ جانے یا طویل ہونے کا خطرہ ہو، یا کھڑے ہونے سے سخت تکلیف ہوتی ہو، یا
کھڑے ہونے سے پیشاب کے قطرات خود بخود نکل جانے کا خطرہ ہے یا (کپڑا وغیرہ مختصر ہونے

کی وجہ سے) کھڑے ہونے کی صورت میں ستر کھل جانے کا اندیشہ ہو، تو اس طرح کے اعذار کی بنا پر بیٹھ کر نماز فرض پڑھنا جائز ہے۔ وإن عجز المريض عن القيام عجزاً حقيقياً أو حكماً كما إذا قدر حقيقةً لكن يخاف بسببه زيادة مرض أو بطؤ برء؟ أو يجد الماء شديداً يصلي قاعداً يركع ويسجد. (حلی کبیر ۲۶۱) لو كان بحيث لو قام سلس بوله أو لو قام ينكشف من العورة ما يمنع الصلاة أو يعجز عن القراءة حال القيام وفي القعود لا يحصل شيء من ذلك يجب القعود. (طحطاوی ۱۲۲)

اگر قیام پر قادر ہو مگر رکوع اور سجدہ نہ کر سکے تو کیسے نماز پڑھے؟
اگر کوئی شخص کھڑا تو ہو سکتا ہو مگر اپنی بیماری یا ضعف کی وجہ سے رکوع اور سجدہ نہ کر سکتا ہو تو اس پر کھڑے ہو کر نماز پڑھنا لازم نہیں؛ بلکہ بیٹھ کر نماز پڑھے اور رکوع اور سجدہ کے لئے اشارہ کرے، یہی افضل ہے۔ وإن قدر المريض على القيام دون الركوع والسجود أي كان بحيث لو قام لا يقدر أن يركع ويسجد لم يلزمه القيام عندنا بل يجوز أن يومي قاعداً وهو أفضل. (حلی کبیر ۲۶۶، طحطاوی ۱۲۲، بدائع الصنائع ۲۸۴/۱، الجوهرة النيرة ۱۱۴/۱)

کرسی یا اسٹول پر بیٹھ کر نماز پڑھنا

جو شخص سجدہ پر قادر نہ ہو اور پاؤں وغیرہ میں تکلیف کی وجہ سے زمین پر کسی طرح بیٹھنا بھی اس کے لئے مشکل ہو تو وہ کرسی یا اسٹول پر بیٹھ کر اشارہ سے نماز پڑھ سکتا ہے؛ لیکن جو شخص کسی بھی طرح زمین پر بیٹھ سکتا ہو اس کے لئے کرسی پر بیٹھ کر نماز پڑھنا سخت مکروہ ہوگا، اسے زمین پر بیٹھ کر اشارہ سے نماز ادا کرنی چاہئے۔ فإن عجز عن الركوع والسجود وقدر على القعود فإنه يصلي قاعداً بإيماء. (تاتارخانیہ ۱۲۰/۲)

تنبیہ: آج کل اس معاملہ میں بہت کوتاہی ہوتی ہے، معمولی بہانے سے لوگ کرسی پر بیٹھ کر نماز پڑھنے لگتے ہیں، انہیں مذکورہ مسئلہ اچھی طرح یاد رکھنا چاہئے۔

دورانِ نمازِ عذرِ پیش آجائے

اگر کسی شخص نے کھڑے ہو کر نماز شروع کی مگر درمیان میں ایسا عذر پیش آ گیا کہ اس کے لئے کھڑا ہونا مشکل ہو گیا تو حکم یہ ہے کہ وہ بیٹھ کر رکوعِ سجدہ کے ساتھ نماز پوری کر لے۔ و إن صلی الصحیح بعض صلواتہ قائماً فحدث به فی اثنائہا مرض یبیح له القعود أو عذر من عدو أو غیرہ أتمہا قاعداً یرکع ویسجد۔ (حلبی کبیر ۲۶۹، شامی زکریا ۵۷۱/۲)

دورانِ نمازِ عذرِ ختم ہو جائے

اگر مریض نے بیٹھ کر نماز شروع کی تھی مگر درمیان نماز اس کا مرض ٹھیک ہو گیا اور وہ کھڑے ہونے پر قادر ہو گیا، تو اب کھڑے ہو کر نماز پوری کر لے۔ و إن کان المصلی قد صلی أول صلاتہ قاعداً یرکع ویسجد لمرضٍ ثم صح من ذلك المرض فی اثنائہا وقدر علی القيام بنی علی صلاتہ وأتمہا قائماً۔ (حلبی کبیر ۲۶۹، الجوہرۃ النیرۃ ۱۱۴/۱، شامی زکریا ۵۷۱/۲)

بیٹھ کر تکبیر یا میز پر سجدہ کرنا

جو شخص رکوعِ سجدہ پر قادر نہ ہو تو اس کے لئے بیٹھنے کے بعد تکبیر، میز یا تپائی پر سجدہ کرنے کی کوئی ضرورت نہیں ہے؛ تاہم اگر ان چیزوں پر سجدہ کر لیا تو اصل میں سجدہ کی ادائیگی سر جھکانے سے ہو جائے گی۔ ولو كانت الوسادة علی الأرض فسجد علیہا جاز أيضاً ولكن إن كان یجد قوة الأرض تكون صلاتہ بالرکوع والسجود والافہی بالإیماء أيضاً۔

(حلبی کبیر ۲۶۲، شامی زکریا ۵۶۸/۲)



ماخذ و مراجع

(اس کتاب کی ترتیب و تالیف میں درج ذیل کتب سے مدد لی گئی ہے۔ مرتب)

۱	القرآن الکریم	ترجمہ: حضرت شیخ الہند مولانا محمود حسن دیوبندی (م ۱۳۳۹ھ)	مدینہ منورہ
۲	القرآن الکریم	ترجمہ: حکیم الامت حضرت مولانا اشرف علی تھانوی (م ۱۳۶۲ھ)	فرید بک ڈپو دہلی
۳	تفسیر روح المعانی	علامہ ابوالفضل سید محمود آلوسی بغدادی (م ۱۲۷۰ھ)	مکتبہ زکریا دیوبند
۴	تفسیر ابن کثیر	علامہ ابن کثیر (م ۷۷۳ھ)	دار السلام ریاض
۵	الجامع لاجکام القرآن	الامام ابو عبد اللہ محمد بن احمد الاندلسی القرطبی (م ۶۶۸ھ)	دار الفکر بیروت
۶	صحیح البخاری	الامام ابو محمد بن اسماعیل بن برونہ البخاری (م ۲۲۶ھ)	کتبہ الاصلاح للباغ مراد آباد
۷	عمدة القاری	علامہ بدر الدین عینی (م ۸۵۵ھ)	دار الفکر بیروت
۸	فیض الباری	علامہ انور شاہ کشمیری (م ۱۳۵۲ھ)	مجلس علیہ ڈابھیل گجرات
۹	صحیح مسلم	الامام ابو الحسین مسلم بن الحجاج القشیری (م ۲۶۱ھ)	مختار اینڈ کمپنی دیوبند مرقم: دار الفکر بیروت
۱۰	نووی علی مسلم	شیخ محی الدین ابوزکریا یحییٰ بن شرف النووی (م ۷۶۷ھ)	مختار اینڈ کمپنی دیوبند
۱۱	فتح الملہم	حضرت مولانا شبیر احمد عثمانی (م ۱۳۶۹ھ)	زکریا بک ڈپو دیوبند
۱۲	جامع الترمذی	الامام ابو عیسیٰ محمد بن عیسیٰ بن سورۃ الترمذی (م ۲۷۹ھ)	مختار اینڈ کمپنی دیوبند مرقم: دار الفکر بیروت
۱۳	معارف السنن	العلامة محمد یوسف بنوری (م ۱۳۹۷ھ)	بنگہ اسلامک اکیڈمی دیوبند
۱۴	تحفۃ الاعمی	افادہ آنحضرت مولانا مفتی سعید احمد صاحب پالن پوری	مکتبہ حجاز دیوبند
۱۵	سنن ابی داؤد	الامام ابو داؤد سلیمان بن الاشعث اجمتانی (م ۲۷۵ھ)	اشرفی بک ڈپو دیوبند مرقم: دار الفکر بیروت

۱۶	سنن ابن ماجہ	الامام ابو عبد اللہ محمد بن یزید القزوی (م ۲۷۵ھ)	اشرفی بک ڈپو دیوبند دار الفکر بیروت
۱۷	مشکوٰۃ المصابیح	الامام ولی الدین محمد بن عبد اللہ الخطیب البخاری (م ۷۴۱ھ)	اشرفی بک ڈپو دیوبند
۱۸	مرقاۃ المفاتیح	العلامة علی بن سلطان محمد القاری (م ۱۰۱۳ھ)	مکتبہ اشرفیہ دیوبند
۱۹	مسند امام احمد بن حنبل (تحقیق: احمد محمد شاکر)	الامام احمد بن محمد بن حنبل (م ۲۴۱ھ)	دار الحدیث القاہرہ
۲۰	السنن الکبریٰ للبیہقی	الامام ابو بکر احمد بن حسین بن علی البیہقی (م ۲۵۸ھ)	دار الکتب العلمیہ بیروت
۲۱	شعب الایمان	الامام ابو بکر احمد بن حسین البیہقی (م ۲۵۸ھ)	دار الکتب العلمیہ بیروت
۲۲	الترغیب والترہیب	الحافظ ذکی الدین عبد العظیم بن عبد القوی البزری (م ۶۵۶ھ)	دار الکتب العلمیہ بیروت
۲۳	مصنف ابن ابی شیبہ	ابو بکر عبد اللہ بن محمد بن ابی شیبہ الکوفی (م ۲۴۵ھ)	دار الکتب العلمیہ بیروت
۲۴	المعجم الطبری الاوسط	علامہ ابوالقاسم سلیمان بن احمد الطبری (م ۳۶۰ھ)	مکتبۃ العارفین دیابض
۲۵	المعجم الطبری الکبیر	علامہ ابوالقاسم سلیمان بن احمد الطبری (م ۳۶۰ھ)	دار احیاء التراث العربی بیروت
۲۶	سنن الدار القطنی	الامام حافظ علی بن عمر الدار قطنی (م ۲۸۵ھ)	دار الکتب العلمیہ بیروت
۲۷	کنز العمال	علی ابن حسام الدین المتقی (م ۹۷۵ھ)	دار الکتب العلمیہ بیروت
۲۸	مجمع الزوائد	علامہ ابو بکر البیہقی (م ۸۰۷ھ)	دار الکتب العلمیہ بیروت
۲۹	اعلاء السنن	حضرت مولانا ظفر احمد عثمانی (م ۱۳۹۳ھ)	دار الکتب العلمیہ
۳۰	نصب الراية	علامہ جمال الدین عبد اللہ بن یوسف الزلیعی (م ۷۶۲ھ)	المجلس العلمی
۳۱	اوجز المسالك	حضرت شیخ زکریا مہاجر مدنی (م ۱۲۰۲ھ)	دار القلم دمشق
۳۲	موسوعة آثار الصحابة	ابو عبد اللہ سید بن کروی	دار الکتب العلمیہ بیروت
۳۳	کتاب الدعاء للطبرانی	ابوالقاسم سلیمان بن احمد طبرانی (م ۳۶۰ھ)	دار الکتب العلمیہ بیروت
۳۴	التجر الراجح	حافظ شرف الدین عبد المؤمن دمیاطی (م ۷۰۵ھ)	دار الفکر بیروت
۳۵	اذکار نووی	شیخ محی الدین زکریا نووی (م ۷۶۷ھ)	دار الکتب العلمیہ بیروت

دارالکتب العلمیہ بیروت	شیخ احمد بن عمر الحمصانی (م: ۱۳۲۹ھ)	مختصر بیان العلم وفضلہ	۳۶
دارالکتب العلمیہ بیروت	علامہ اسماعیل بن محمد العجلوئی (م: ۱۱۶۲ھ)	کشف الخفاء	۳۷
دارالفکر بیروت	علامہ ابن کثیر دمشقی (م: ۷۷۴ھ)	البدایہ والنہایہ	۳۸
مطبع اسلامی لاہور	شیخ المشائخ عبدالقادر بن موسیٰ جیلانی (م: ۵۶۱ھ)	غنیۃ الطالبین	۳۹
نول کشور، لکھنؤ	حجۃ الاسلام ابو حامد محمد بن محمد الغزالی (م: ۵۰۵ھ)	احیاء العلوم	۴۰
مجلس علمی ڈابھیل	تشریح: علامہ ابو الوفاء انفائی	کتاب الآثار للامام محمد	۴۱
دارالکتب العلمیہ بیروت	شہاب الدین محمد بن احمد ابی الفتح الاشعری	المستطرف	۴۲
مؤسسۃ الرسالۃ بیروت	ابو عبداللہ محمد بن ابی بکر الدمشقی "ابن قیم الجوزیہ" (م: ۷۵۲ھ)	زاد المعاد	۴۳
کتب خانہ حمیہ دیوبند	حضرت مولانا محمد قطب الدین صاحب دہلوی	مظاہر حق	۴۴
ادارہ اشاعت وینیات دہلی	حضرت شیخ الحدیث مولانا محمد زکریا صاحب مہاجر مدنی (م: ۱۳۰۲ھ)	فضائل اعمال	۴۵
دار احیاء التراث العربی بیروت	علامہ نظام الدین وجماعتہ من العلماء	عالمگیری	۴۶
ایچ ایم سعید کمپنی کراچی	العلامہ زین العابدین ابراہیم ابن نجیم الحنفی (م: ۹۷۰ھ)	البحر الرائق	۴۷
دار احیاء التراث العربی	علامہ فخر الدین حسن بن منصور المعروف بقاضی خاں (م: ۵۹۲ھ)	فتاویٰ قاضی خاں	۴۸
ادارۃ المعارف دیوبند	شیخ الاسلام برہان الدین المرغینانی (م: ۵۹۳ھ)	ہدایہ	۴۹
مکتبہ نزار مصطفیٰ مبارک مغلطہ	العلامہ ابو الفضل مجد الدین عبداللہ بن محمود الحنفی (م: ۶۸۳ھ)	الختار الفتوی	۵۰
ایچ ایم سعید کمپنی کراچی	محمد بن عبداللہ بن احمد الخطیب اتر تاشی (م: ۱۰۰۳ھ)	تنویر الابصار مع الدر المختار	۵۱
ایچ ایم سعید کمپنی کراچی	شیخ علاء الدین الحسکفی (م: ۱۰۸۸ھ)	در مختار	۵۲
ایچ ایم سعید کمپنی کراچی، دار الفکر بیروت، (ذکر بابک ڈیوبند) احیاء التراث العربی بیروت	علامہ محمد امین الشیربانی عابدین (م: ۱۲۵۲ھ)	رد المحتار (فتاویٰ شامی)	۵۳
ایچ ایم سعید کمپنی کراچی	علامہ ابن عابدین شامی (م: ۱۲۵۲ھ)	منہ الخالق علی البحر	۵۴
مکتبہ نعیمیہ دیوبند	العلامہ علاء الدین ابو بکر بن سعود الکاسانی الحنفی (م: ۵۸۷ھ)	بدائع الصنائع	۵۵

۵۶	نور الایضاح	حسن بن عمار بن علی الشرنبلالی (م: ۱۰۶۹ھ)	یاسر ندیم اینڈ کمپنی دیوبند
۵۷	مراقی الفلاح	علامہ حسن بن عمار بن علی الشرنبلالی الحنفی (م: ۱۰۶۹ھ)	قدیمی کتب خانہ کراچی
۵۸	طحطاوی علی المراقی	علامہ سید احمد الطحطاوی الحنفی (م: ۱۲۳۱ھ)	قدیمی کتب خانہ کراچی
۵۹	عمدة الرعاية شرح الوقایہ	العلامة محمد عبدالحی اللکھنوی (م: ۱۳۰۴ھ)	مرکز ادب دیوبند
۶۰	مجمع الانهر	شیخ عبدالرحمن محمد بن سلیمان (شیخ زادہ) (م: ۱۰۷۸ھ)	دار احیاء التراث العربی
۶۱	فتاوی تاتارخانیہ	علامہ عالم بن علاء نصاری دہلوی (۷۷۸ھ) (تحقیق: مفتی شبیر احمد صاحب قاسمی)	ادارۃ القرآن کراچی ذکر یا بک ڈپو دیوبند
۶۲	غنیۃ اللمتلی (حلی کبیر)	الشیخ ابراہیم الحلی الحنفی (م: ۹۵۶ھ)	سہیل اکیڈمی لاہور
۶۳	الفتاوی الحدیثیہ	العلامة احمد بن محمد بن علی ابن خیر البیہقی (م: ۹۷۷ھ)	دار احیاء التراث
۶۴	الحیط البرہانی	علامہ برہان الدین محمود بن صدر الشریعہ البخاری (م: ۶۱۶ھ)	ادارۃ القرآن والعلوم الاسلامیہ کراچی
۶۵	فتح القدر	علامہ برہان الدین مرغینانی (م: ۵۹۳ھ)	دار الفکر بیروت
۶۶	المبسوط	شمس الاممہ شمس الدین ابوبکر محمد السرخسی (م: ۴۹۰ھ)	دار الفکر بیروت
۶۷	بزازیہ علی ہاشم الہندیہ	علامہ حافظ الدین محمد بن محمد المعروف بابن بزاز (م: ۸۲۷ھ)	کتب خانہ ذکر یاد دیوبند
۶۸	کتاب الفقہ علی المذہب الامامی	علامہ عبدالرحمن جزیری (م: ۵ھ)	المکتبۃ العصریہ بیروت
۶۹	شرح وقایہ	صدر الشریعہ عبید اللہ بن مسعود بن محمود (م: ۷۷۷ھ)	فیصل پبلی کیشنز دیوبند
۷۰	سعیہ	حضرت علامہ عبدالحی فرنگی محلی (م: ۱۳۰۴ھ)	سہیل اکیڈمی لاہور
۷۱	تقریرات رافعی	علامہ عبدالقادر الرافعی (م: ۱۳۲۳ھ)	ذکر یا بک ڈپو دیوبند
۷۲	الجوہرۃ النیرۃ	ابوبکر بن علی بن محمد (م: ۸۰۰ھ)	مکتبہ تھانوی دیوبند
۷۳	النتف فی الفتاوی	شیخ الاسلام ابوالحسن علی بن حسین بن محمد سعدی (م: ۳۶۱ھ)	دار الکتب العلمیہ بیروت
۷۴	صغیری	ابراہیم بن محمد بن ابراہیم الحلی (م: ۹۵۶ھ)	مکتبائی دہلی

۷۵	غنیۃ الناسک	حضرت مولانا شیخ محمد حسن شاہ مہاجر کی (م: ۱۳۲۶ھ)	ادارۃ القرآن کراچی
۷۶	منہل الواردین	علامہ ابن عابدین الشامی (م: ۱۲۵۲ھ)	سہیل اکیڈمی لاہور
۷۷	الموسمۃ القتیہ	مجموعۃ من العلماء	وزارۃ الشئون الدینیہ کویت
۷۸	نقع المفتی والسائل	حضرت علامہ عبدالحی فرنگی محلی (م: ۱۳۰۳ھ)	دیوبند
۷۹	الاشباہ والنظائر	علامہ بن نجیم مصری (م: ۹۷۰ھ)	مکتبہ دارالعلوم دیوبند
۸۰	شرح منظومہ ابن وہبان	علامہ عبدالوہاب بن احمد المعروف بابن وہبان (م: ۶۸۸ھ)	الوقف الخیری المدنی دیوبند
۸۱	قواعد الفقہ	علامہ عمیم الاحسان المجددی	ذکر یا بک ڈیوبند
۸۲	غزعیون البصائر	سید احمد بن محمد الجموی	مکتبہ دارالعلوم دیوبند
۸۳	ايراد الاحکام	حضرت مولانا ظفر احمد عثمانی (م: ۱۳۹۴ھ) حضرت مولانا مفتی عبدالکریم گمٹھلوی (۱۳۶۸ھ)	مکتبہ تھانوی دیوبند
۸۴	فتاویٰ عثمانی	حضرت مولانا مفتی محمد تقی صاحب عثمانی	کتب خانہ نعیمیہ دیوبند
۸۵	بہشتی گوہر	زیرنگرانی حضرت حکیم الامت مولانا اشرف علی تھانوی (ملحق بہ بہشتی زیور حصہ ۱۱) (۱۳۶۲ھ)	مکتبہ نذیریہ اردو بازار دہلی
۸۶	علم الفقہ	حضرت مولانا عبدالشکور صاحب فاروقی (م: ۱۹۶۲ھ)	مکتبہ فاروقیہ لکھنؤ
۸۷	آپ کے مسائل اور ان کا حل	حضرت مولانا محمد یوسف لدھیانوی (م: ۱۳۲۱ھ)	کتب خانہ نعیمیہ دیوبند
۸۸	فتاویٰ رشیدیہ	حضرت مولانا رشید احمد صاحب گنگوہی (م: ۱۳۲۳ھ)	گلستان کتاب گھر
۸۹	فتاویٰ مظاہر علوم	حضرت مولانا خلیل احمد صاحب مہاجر مدنی (م: ۱۳۳۷ھ)	جامعہ مظاہر علوم سہارنپور
۹۰	فتاویٰ شیخ الاسلام	شیخ الاسلام حضرت مولانا حسین احمد مدنی (م: ۱۳۷۷ھ)	مکتبہ دینیہ دیوبند
۹۱	کفایۃ المفتی	مفتی اعظم حضرت مولانا مفتی کفایت اللہ صاحب دادنی (م: ۱۳۷۲ھ)	مکتبہ اندالیسیہ پاکستان
۹۲	فتاویٰ دارالعلوم	حضرت مولانا مفتی عزیز الرحمن صاحب (م: ۱۳۳۷ھ)	مکتبہ دارالعلوم دیوبند
۹۳	لہد الفتاوی	حکیم الامت حضرت مولانا اشرف علی تھانوی (م: ۱۳۶۲ھ)	ادارہ تالیفات ولیاء دیوبند

۹۴	بہشتی زیور	حکیم الامت حضرت مولانا شرف علی تھانویؒ (م ۱۳۶۲ھ)	مکتبہ اختر سہارن پور
۹۵	جواہر الفقہ	حضرت مولانا مفتی محمد شفیع صاحب دیوبندیؒ (م ۱۳۹۵ھ)	مکتبہ تفسیر القرآن دیوبند
۹۶	امداد المقتبین	حضرت مولانا مفتی محمد شفیع صاحب دیوبندیؒ (م ۱۳۹۵ھ)	دارالعلوم کراچی
۹۷	فتاویٰ محمودیہ	حضرت مولانا مفتی محمود حسن گنگوہیؒ (م ۱۳۶۷ھ)	ذکریا بکڈ پوڈیو بند
۹۸	فتاویٰ رحیمیہ	حضرت مولانا مفتی سید عبدالرحیم صاحب لاچپوریؒ (م ۱۳۲۲ھ)	مکتبہ رحمیہ سورت گجرات
۹۹	احسن الفتاویٰ	حضرت مولانا مفتی رشید احمد صاحب لدھیانویؒ (م ۱۳۲۲ھ)	دارالاشاعت دہلی
۱۰۰	احکام السفر	مولانا مفتی طاہر مسعود صاحب	مفتاح العلوم سرگودھا پاکستان
۱۰۱	مجالس ابرار	افادات حضرت مولانا شاہ ابرار الحق صاحبؒ (م: ۲۰۰۵ء)	
۱۰۲	انوار رحمت	حضرت مولانا مفتی شبیر احمد قاسمی	مکتبہ الاصلاح لال باغ
۱۰۳	ایضاح المسائل	حضرت مولانا مفتی شبیر احمد قاسمی	مکتبہ الاصلاح لال باغ
۱۰۴	ایضاح المناسک	حضرت مولانا مفتی شبیر احمد قاسمی	مکتبہ الاصلاح لال باغ
۱۰۵	الاوزان المحمودہ	مولانا مفتی ابوالکلام صاحب قاسمی المظاہری	دارالکتاب دیوبند
۱۰۶	اصلاحی مضامین	مولانا کلیم اللہ قاسمی	مکتبہ الاصلاح لال باغ
۱۰۷	مسائل بہشتی زیور	مرتبہ: ڈاکٹر مفتی عبدالواحد صاحب	جامعہ مدنیہ لاہور



مرتب کی علمی کاوشیں

□ اللہ سے شرم کیجئے:

اس کتاب میں اللہ تعالیٰ سے حیا کرنے کے متعلق ایک جامع ارشاد نبویؐ کی تفصیلی شرح کے ضمن میں نہایت مفید اصلاحی مضامین (آیات قرآنیہ احادیث طیبہ اور احوال واقوال سلف) خوبصورتی کے ساتھ جمع کر دئے گئے ہیں، یہ کتاب مردہ ضمیر کو جھنجھوڑنے، اور غفلت کے پردے ہٹانے میں تریاق کی حیثیت رکھتی ہے۔ جو شخص بھی صدق دل سے اور عمل کی نیت سے اس کا مطالعہ کرے گا سے انشاء اللہ یقیناً نفع ہوگا، کتاب کی زبان سادہ اور عام فہم ہے۔ ہر بات حوالہ جات سے مزین ہے۔ عوام و خواص کے لیے یکساں طور پر مفید ہے۔ اب تک ہندوپاک کے مختلف کتب خانوں سے اس کے متعدد ایڈیشن شائع ہو چکے ہیں، اور مسلسل اس کی اشاعت جاری ہے۔ ہندی زبان میں بھی اس کا ترجمہ ہو چکا ہے، فالحمد للہ۔ صفحات: ۴۳۲،

□ اللہ والوں کی مقبولیت کا راز:

یہ کتاب پہلے ۹۶ صفحات پر شائع ہوئی تھی اب اضافہ ہو کر ۱۹۲ صفحات میں خوب صورت کمپیوٹر کتابت پر شائع کی گئی ہے، جس میں اکابر و اسلاف کی مقبول صفات مثلاً: تواضع، زہد و تقویٰ، عفو و درگزر، حلم و بردباری، جود و سخا اور خوف و خشیت سے متعلق پُر اثر اور حیرت انگیز حالات و واقعات بیان کر کے ان کی روشنی میں اپنے کردار کا موثر انداز میں جائزہ لیا گیا ہے۔ یہ کتاب علماء، طلباء اور اپنی اصلاح کے خواہش مند حضرات کے لئے اکیسیر کی حیثیت رکھتی ہے۔ زبان بہت آسان اور عام فہم ہے، آج ہی طلب کر کے اپنی روحانی تشفی کا سامان کریں۔ یہ کتاب بھی ہندوپاک کے متعدد کتب خانوں سے شائع ہو رہی ہے، الحمد للہ۔ صفحات: ۱۹۲،

□ تذکرہ فدائے ملت:

یہ امیر الہند، فدائے ملت حضرت مولانا سید اسعد صاحب مدنی نور اللہ مرقدہ صدر جمعیت علماء

ہند کی یاد میں منعقدہ فدائے ملت سیمینار (منعقدہ ۲۰۰۸ء) میں پیش کردہ مقالات کا بہترین مجموعہ ہے، جس میں نہ صرف حضرت فدائے ملت کے حالات اور قابل تقلید روشن کارنامے جمع ہو گئے ہیں؛ بلکہ ملت اسلامیہ ہند کی گذشتہ نصف صدی کی تاریخ کے اہم پہلو بھی اس مجموعہ مضامین میں جا بجا بکھرے ہوئے ہیں۔ اکابر کی سوانح سے دل چسپی رکھنے والوں کے لئے یہ ایک قیمتی سوغات ہے، جسے جمعیت علماء ہند نے بہت اہتمام سے شائع کیا ہے، اور مختصر مدت میں اس کے کئی ایڈیشن شائع ہو چکے ہیں۔ صفحات: ۱۲۰۰۔

□ خطباتِ سیرتِ طیبہ:

سرور عالم حضرت محمد مصطفیٰ صلی اللہ تعالیٰ علیہ وسلم کی سیرتِ طیبہ کے مختلف گوشوں پر دس خطبات کا یہ مجموعہ خاص طور پر نوجوانوں اور عام مسلمانوں کے لئے شائع کیا گیا ہے، یہ خطبات مراد آباد کی ”مسجد ابراہیمی“ محلہ کسرول میں بالترتیب دس روز تک جاری رہے، بعد میں انہیں کتابی شکل دے دی گئی۔ یہ کتاب اس قابل ہے کہ گھروں میں اس کی تعلیم ہو؛ تاکہ نبی اکرم علیہ الصلوٰۃ والسلام کی سیرت کے متعلق اہم معلومات مسلم معاشرہ کو حاصل ہوں۔ الحمد للہ یہ کتاب متعدد بار چھپ چکی ہے، اور اس کو ہندی رسم الخط میں بھی تیار کر لیا گیا ہے؛ تاکہ ہندی داں لوگوں کے لئے سہولت ہو۔

صفحات: ۲۴۰

□ ذکرِ رفتگاں:

یہ ماہ نامہ ”ندائے شاہی“ مراد آباد میں ۱۹۸۹ء تا ۲۰۰۲ء وفات پانے والی امت کی اہم اور موثر شخصیات پر شائع شدہ تعزیتی مضامین کا بیش قیمت مجموعہ ہے، جس میں تقریباً ڈیڑھ سو حضرات کے مختصر سوانحی خاکے اور تاثرات جمع ہو گئے ہیں، تذکرہ اکابر کے شائقین کے لئے یہ بیش بہا تحفہ اور سیر و سوانح کے باب میں قیمتی معلومات کا ذخیرہ ہے، جس کا مطالعہ انشاء اللہ ذہن میں تازگی اور روح میں بالیدگی کا سبب ہوگا۔

صفحات: ۵۶۸

□ دعوتِ فکر و عمل:

یہ کتاب مختلف دینی، اصلاحی، سماجی اور معاشرتی موضوعات پر مبنی ۹۷ قیمتیں مضامین کا مجموعہ ہے، جن میں پوری قوت کے ساتھ فکری اصلاح پر زور دیا گیا ہے۔ ان مضامین کے مطالعہ سے اصابتِ رائے اور اعتدال کے جذبات پروان چڑھتے ہیں، موجودہ دور میں دینی خدمات میں مشغول حضرات کے لئے اس کتاب کا مطالعہ نہایت کارآمد ہے، اکابر علماء کی تقریظات سے کتاب مزین ہے اور باذوق قارئین کی نظر میں یہ دور حاضر کا ایک گراں قدر تحفہ ہے، متعدد کتب خانوں سے اس کی اشاعت ہو رہی ہے۔

صفحات: ۵۴۰،

□ لمحاتِ فکر یہ:

اس کتاب میں ندائے شاہی مارچ ۲۰۰۳ء سے لے کر مئی ۲۰۰۵ء تک کے ادارتی مضامین اور دور سالوں ”اسلامی کی انسانیت نوازی“ اور ”اسلامی معاشرت“ کو یکجا کر کے شائع کیا گیا ہے۔ اس مجموعہ مضامین میں قرآن و سنت اور آثارِ صحابہ سے نہایت قیمتی ہدایات نقل کی گئی ہیں۔ ۳۲۰ صفحات پر یہ کتاب اسلامی تعلیمات کے تعارف، اصلاح امت اور باطل افکار و خیالات کی مدلل تردید پر مبنی مضامین کو شامل ہے، اور عوام و خواص کے لئے یکساں مفید ہے۔

صفحات: ۳۲۰،

□ دینی مسائل اور ان کا حل:

دور حاضر کے اہم پیش آمدہ مسائل کے ۶۵۰ مختصر اور جامع جوابات پر مشتمل یہ قیمتیں مجموعہ ہر گھر کی ضرورت اور قدم قدم پر رہنمائی کا ذریعہ ہے۔ یہ مسائل کئی سال سے رسالہ تحفہ خواتین مراد آباد میں سوال و جواب کی صورت میں شائع ہو رہے تھے، اب انہیں عربی عبارات اور حوالوں کے ساتھ جمع کر کے شائع کیا گیا ہے، جو عوام کے علاوہ اہل علم اور اربابِ افتاء کے لئے بھی مفید ہے۔

صفحات: ۴۱۶،

□ فتاویٰ شیخ الاسلام:

شیخ الاسلام حضرت مولانا سید حسین احمد مدنی نور اللہ مرقدہ کی علمی اور فقہی آراء اور مکتوبات کا یہ مرتب مجموعہ بالخصوص فقہ و فتاویٰ کے شائقین کے لئے گراں قدر تحفہ ہے۔ ہر مسئلہ حوالہ جات سے مزین ہے اور نادر علمی نکات، فقہی تحقیقات اور قیمتی افادات کو بڑی خوبصورتی کے ساتھ مرتب کیا گیا ہے یہ کتاب ہندوستان کے علاوہ پاکستان میں بھی شائع ہو چکی ہے۔

صفحات: ۲۵۱،

□ فتویٰ نویسی کے رہنما اصول:

یہ فقیہ العصر علامہ ابن عابد بن شامی کی معروف کتاب ”شرح عقود رسم المفتی“ کی روشنی میں اصول افتاء پر ایک انوکھی کتاب ہے، جس میں ۳۴ اصول متعین کر کے ہر اصول کے اجراء اور تمرین کے لئے رہنمائی کی گئی ہے۔ جو طلبہ افتاء نظر میں گہرائی اور مطالعہ میں گیرائی کے مشتاق ہیں ان کے لئے یہ کتاب قدم قدم پر معاون بن رہی ہے۔ نیز بفضلہ تعالیٰ تجربہ سے یہ طرز اجراء بہت مفید ثابت ہوا ہے۔ صفحات: ۴۳۲،

□ دیگر کتب و رسائل:

- الفہرس الحاوی علی حاشیة الطحطاوی (افادات: فقیہ الامت حضرت مولانا مفتی محمود حسن صاحب گنگوہی رحمۃ اللہ علیہ) □ رومزائیت کے زریں اصول (افادات: سفیر ختم نبوت حضرت مولانا منظور احمد صاحب چنیوٹی رحمۃ اللہ علیہ): صفحات: ۲۱۶،
- قادیانی مغالطے: صفحات: ۱۲۲، □ تحریک آزادی ہند میں مسلم عوام
- اور علماء کا کردار: صفحات: ۲۲۸، □ پیکر عزم و ہمت، استاذ اور شاگرد
- صفحات: ۸۰، □ نوری نبوت: صفحات: ۷۲



فطرتانی و اشعار و اشاعت



کتاب المسائل

مترقب
مولانا مفتی محمد سلمان منصور پوری
مدرسہ ترقی و اشاعت حدیث جامعہ قاسمیہ مدرسہ شاہی ہراد آباد

دارالاشاعت

اردو بازار ایم اے جناح روڈ کراچی پاکستان

